


92

वि २५
५





॥ श्रीश्रीविश्वेश्वरो विजयते ॥

यतिधर्मनिर्णयः ।

उत्तरभागः ।

अविमुक्तवाराणसीक्षेत्रे कामरूपमठस्थं पूज्यपाद
श्री १०८ मत् परमहंस परिव्राजकाचार्य श्री
महादेवानन्दतीर्थ स्वामिनाम् शिष्येण
श्रीपरमानन्दतीर्थस्वामिना संगृहीतो
वेदस्मृतिपुराणोतिहासोक्तचतुर्व
र्णाश्रमधर्मः प्रदर्शनपरः॥

काशीराजसभापण्डितकाशीधर्मसभाध्यक्ष

वाशिष्ठ

श्रीप्रियनाथतत्त्वरत्नेन परिशोधितः ।

श्रीयुक्त सेठजि किशोरीलाल

श्रीयुक्त सेठजि मकुन्दलाल महोदययोः ।

सम्पूर्णसाहाय्येन

काश्याम्

नागेश्वरयन्त्रालये मुद्रितश्च ।

सम्बत् १९१४

॥ श्रीश्रीविश्वेश्वरो विजयते ॥

यतिधर्मनिर्णयः ।

उत्तरभागः ।

अविमुक्त वाराणसीक्षेत्रे कामरूपमठस्थ पूज्यपाद
श्री १०८ मृत परमहंस परिव्राजकाचार्य
श्रीमहोदेवानन्दतीर्थस्वामिनाम् शिष्येण
श्रीपरमानन्दतीर्थस्वामिना संशुद्धीतो
वेदस्मृतिपुराणोतिहासोक्तचतुर्व-
र्णाश्रमधर्मप्रदर्शनपरः ॥

काशीराजसभापाण्डितकाशीधर्मसभाध्यक्ष

वाशिष्ठ

श्रीप्रियनाथतत्त्वरत्नेन परिशोधितः ।

श्रीयुक्त सेठजी किशोरीलाल श्रीयुक्त सेठजी मुकुन्दलाल
महोदययोः सम्पूर्णसाहाय्येन

काश्याम्

नागेश्वरयन्त्रालये मुद्रितश्च ।

सम्बत् १९६४

यतिधर्मनिर्णयोत्तरभागस्य सूचीपत्रम् ।

सूचीपत्रम् ।	पृष्ठम्	पंक्तिः	सूचीपत्रम् ।	पृष्ठम्	पंक्तिः
अथेदानीं संन्यास विधिः	१	१	दातृसम्बन्धवर्ज्यमिक्षा	२०९	८
शिक्षाश्लोपवीत त्यागप्रमाणं	२	१७	मिक्षानिषेधप्रकरणं	२१५	६
कौपीन धारणं	३	१७	त्याज्यपात्राणि	२१७	१०
क्रम संन्यास विधिः	८	१	मर्त्यहीनानारीमिक्षानिषेधः	२२३	१
परिव्राजक धर्मः	१६	१५	ध्यानयोगेनेति	२३४	१६
आतुर संन्यास विधिः	२५	१७	पर्यटन विशेषः	२३८	१०
त्याज्यविवरणनिरूपणं	३४	१७	पुनरपि मिक्षा प्रकरणं	२४१	४
संन्यासफलं	३५	१७	निषिद्धान्नवर्जनं	२४५	१०
पूर्वाचार्याणां नाम कथनम्	३९	१६	वेदाभ्यासरतिः	२४७	१०
काषायं ब्राह्मणस्य	४३	२	यतीनां क्षौर कर्म विधिः	२४८	२
वेदाभ्यासः	४५	१	क्षौरानन्तर स्नान प्रकरणम्	२५६	२०
ब्राह्मण लक्षणं	५७	१४	व्यासपूजाविधिः	२५८	१४
प्राणायाम विधिः	५९	१७	नमस्कार विधिः	२६४	३
जीवब्रह्मक्यम्	६१	६	योगपट्टविधिः	२७१	११
अनात्मभूते देहादौ	७५	४	पर्य्येक शौच विधिः	२७३	२
ब्रह्मसाक्षात्कारलक्षणं	८१	१२	समाधिः	२७५	३
क्रमेण षोडश मात्रारूढाः	८४	१०	निषिद्धानि	२८१	१०
गारुड श्रीकृष्णसंवादः	८६	१२	दशविध हिंसांनिषेधः	}	२८४ १०
गुरु शिष्योपदेशः	९१	१५	दण्डव्यवधाने		
वेदान्त श्रवणं	९७	२	प्रायश्चित्तादि	२८८	१२
मन्दाधिकारी	९९	१४	यतानां निषिद्धकर्मणि	}	२९० १४
आन्धिकनिरूपणं	१०४	५	पातित्यम्		
सूत्रपुरीषोत्सर्गशौचविधिः	१११	१	भीष्म वचनं	३१३	२७
प्राणायामविधिः	११९	५	प्रायश्चित्तानि	३१५	१
मुद्रासंहितं दण्डादिग्रहणं	१२०	२	पराकव्रतं	३१७	२०
चन्द्रसूर्यग्रहणे स्नानं	१३०	८	सर्वपापरूपत्वं	३२०	२३
संध्यावन्दनविधिः	१३६	५	यतिपूजामाहात्म्यं	३२४	१०
सन्यासिनां मिक्षाविधिः	१६९	२	सन्यासप्रशंसादि	३३१	१९
माधुकरविधिः			यतीनां मृत्युसंस्कारः	३३५	१७
मिक्षार्थग्रामप्रवेशः	१७५	१५	वपनादि निषेधादि	३४२	५
विष्णोः शेषमुत्तमम्	१८५	११	शिव पुराणं यतीनां मृतदे-	}	३४८ १५
पञ्चप्राणः हुतिः	२०४	८	हसंस्कारः		
आन्नभोजन निषेधः	२०६	१२	ऋक्चतुष्टयपाठः	३६०	१९

यातिधर्मनिर्णयोत्तरभागस्य सूचीपत्रम् ।

सूचीपत्रम् ।	पृष्ठम्	पंक्तिः	सूचीपत्रम् ।	पृष्ठम्	पंक्तिः
प्रथमदिनाद्दशदिन पर्यन्तं } क्षीरतर्पणं पायसवलिः	३६२	२०	ज्ञानिनां लक्षणमुक्त्वातज् } ज्ञानं कथं स्यादित्याकाङ्क्ष } चायामाह	४१६	२
पार्वणश्राद्धविधिः	३६३	३	गरुडपुराणेषु ध्यायेतस्व- ज्ञानोपायमाह	४२०	१०
द्वादशोद्दे नारायणवलिः	३६५	२१	अथ महावाक्यार्थः	४२६	१४
आराधन प्रयोगः	३७४	१२	श्रीशंकराचार्यविरचितः	४२७	१८
अथाचार्यपरंपरा	५८१	१०	अथ सायन्तन विधिः	४३०	८
अथ मठाभ्यासः	३८२	२०	अथ देवब्राह्मण संप्रदानकम्	४३२	१९
व्याख्यारूपश्लोकाः	३८६	७	अत्रदायभागः	४३३	१०
भिक्षूणां निवृत्तिनिष्ठा	३८९	३	अथोत्तर शान्तिः	४३४	५
ध्यानप्रशंसा	४०२	१०	अथ मंगलम्	४३४	१२
ध्यानादिकारणमाह	४०४	१४			
तत्र सन्यासे कृतार्थतामाह	४४६	१९			
संसारदोषावधारणं	४१०	११			
अथ भ्रवणमर्यादाकाजः	४१२	२			

उत्तरभागस्य सूचीपत्रम् समाप्तम् ।



* यतिधर्मनिर्णयः *

उत्तर भाग

ॐ ॥ अथेदानीं सन्यासविधिं जावाल्लोपनिषद् दर्शयति ॥
तद्वैके प्राजापत्यामेवष्टिं कुर्वन्ति । तदु तथा न कुर्यादा-
ग्नेयीमेव कुर्यात् अग्निर्ह वै प्राणः प्राणमेव तथा करोति
त्रैधातवीयामेव कुर्यात् ॥ एत एव त्रयो धातवो यदुत
सत्त्वं रजस्तम इति ॥ अयन्ते योनि ऋत्विजो यतो जातः
प्राणाद् रोचथाः ॥ तं प्राणं जानन्नग्न आरोह अथा नो वर्द्धय-
रयिं । इत्यनेन मन्त्रेणाग्निमाजिघ्रेत् एष ह वा अग्नेर्योनि
र्यः प्राणः प्राणं गच्छ स्वाहेत्येव मेवैतदाह ॥ ग्रामादग्नि-
माहृत्य पूर्ववदग्निमाघ्रापयेत् ॥ यद्यग्निं न विन्देदप्सु जु-
हुयात् ॥ आपो वै सर्वादेवताः सर्वाभ्यो देवताभ्यो जुहो-
मि स्वाहेति ॥ हुत्वोद्धृत्य प्राशनीयात् साज्यं हविरनामयं
मोक्षमन्त्रः त्रय्येवं वदेत् एतद्ब्रह्मैतदुपासितव्यं एवमेवैतद्
भगवन्निति वै याज्ञवल्क्यः ॥ ४ ॥ अथहैनमग्निः पप्रच्छ
याज्ञवल्क्यं पृच्छामि त्वा याज्ञवल्क्य अयज्ञोपवीती कथं
ब्राह्मण ॥ इति ॥

॥ स होवाच याज्ञवल्क्यः ॥

अथ परिव्राड् विवर्णवासा मुण्डोऽ परिग्रहः शुचिरद्रोही
भैक्षणो ब्रह्मभूयाय भवतीति ॥ यद्यातुरः स्यान्मनसा वाचा

संन्यसेत् । एष पन्था ब्रह्मणा हानुचित स्तेनैति संन्यासी
 ब्रह्मविदित्येवमेवैष भगवन् याज्ञवल्क्य ॥ ५ ॥ तत्र
 परमहंसानाम् संवर्त्तकारुणिश्वेतकेतुर्दुवासञ्चभूनिदाघ
 जडभरतदत्तात्रेयरैवतकप्रभृतयोऽव्यक्तलिङ्गा अव्यक्ताचारा
 अनुन्मत्ता उन्मत्तवदाचरन्त स्त्रिदण्डं कमण्डलुं शिष्यं पात्रं
 जलपवित्रं शिखां यज्ञोपवीतञ्च इत्येतत् सर्वं भूः स्वाहेत्य
 प्रसु परित्यज्यात्मानमन्विच्छेत् । यथा जातरूपधरो
 निर्ग्रन्थो निष्परिग्रहस्तत्तद् ब्रह्ममार्गे सम्यक् संपन्नः शुद्ध-
 मानसः प्राणसन्धारणार्थं यथोक्तकाले विमुक्तो भैक्षमा-
 चरन्नुदरपात्रेण लाभालाभयोः समोभूत्वा शून्यागारदेव
 गृह तृणकूट वल्मीक वृक्षमूल कुलालशाला अग्निहोत्रगृह
 नदीपुलिनगिरिकुहरकन्दरकोटरनिर्जरस्थशिडलेषु तेष्व निके
 तवास्यप्रयत्नो निर्म्ममः शुक्लध्यानपरायणो ऽध्यात्म-
 निष्ठोऽशुभकर्मनिर्मूलनपरः संन्यासेन देहत्यागं करोति स
 परमहंसो नाम परम हंसो नामेति ॥ इति ॥

॥ अथर्षवेदे जावालोपनिषदुक्तम् ॥

संन्यासोपनिषदि शिखान् यज्ञोपवीत्यादि परित्याग प्र-
 माणां दर्शयति ॥ सशिखान् केशान् विसृज्य यज्ञोपवीतं
 च्छित्त्वा पुत्रं दृष्ट्वा त्वं ब्रह्मा त्वं यज्ञस्त्वं सर्वमित्यनुमन्त्र-
 येत् । यद्यपुत्रो भवत्यात्मानमेव इमं ध्यात्वाऽनवेक्षमाणः
 प्राचीमुदीचीं वा दिशं प्रव्रजेच्च त्रिषु वर्णेषु भिक्षाचर्य्यं
 चरेत् । पाणिपात्रेणाशनं कुर्यात् । औषधवदशनमा-

चरेत् । औषधवदशनं प्राश्नीयात् । यथा लाभमश्नीयात्
प्राणसन्धारणार्थं यथा भेदोवृद्धिर्नजायते कृशो भूत्वा
ग्रामे एकरात्रं नगरे पञ्चरात्रं चतुरोमासान् वार्षिकान् ग्रामे वा
नगरे वापि वसेत् । पक्षा वै मासा इति द्वौ मासौ वा वसेत्
विशीर्णवस्त्रं वल्कलं वा प्रतिगृह्णीयान्नाऽन्यत् प्रतिगृह्णी-
याद् यद्यशक्तो भवति । क्लेशत स्तप्यते तप इति ॥ यो वा
एवं क्रमेण संन्यस्यति योवा एवं पश्यति । किमस्य यज्ञोप-
वीतं काऽस्य शिखा कथं वाऽस्योपस्पर्शनमिति । तं होवा-
चेदमेवाऽस्य तद् यज्ञोपवीतं यदात्मध्यानं विद्यात् सा शिखा
नीरैः सर्वत्राऽवस्थितैः कार्यं निर्व्वर्त्तयन्नुदरपात्रेण
जलतीरेनिकेतनं । ब्रह्मवादिनो वदन्त्यस्तमित आदित्ये
कथं वाऽस्योपस्पर्शनमिति । तान् होवाच यथाऽहनि तथा
रात्रौ नास्यनक्तं न दिवा तदप्येतद्विषणोक्तम् । सकृद्विवा
ऽहैवाऽस्मै भवति य एवं विद्वानेतेनात्मानं सन्धत्ते इति ॥

॥ इति संन्यासोपनिषदि प्रथमोऽध्यायः ॥

॥ नारदपरिव्राजकोपनिषदि ॥

कौपीनयुगलं कन्था दण्ड एकः परिग्रहः ॥

यतेः परमहंसस्य नाधिकन्तु विधीयते ॥ १ ॥

विशीर्णान्यमलान्येव चेलानि ग्रथितानि तु ॥

कृत्वा कन्थां वहिर्व्वासो धारयेद्वातुरञ्जितम् ॥ २ ॥

एकवासा अवासा वा एक दृष्टिरलोलुपः ॥

एक एव चरेन्नित्यं वर्षास्त्रेकत्र संवसेत् ॥ ३ ॥

कुटुम्बं पुत्रदारांश्च वेदाङ्गानि च सर्व्वशः ॥
 यज्ञं यज्ञोपवीतञ्च त्यक्त्वा गूढश्चरेद्यतिः ॥ ४ ॥
 कामः क्रोधस्तथा दर्पो लोभमोहादयश्च ये ॥
 तांस्तु दोषान् परित्यज्य परिव्राट्निर्ममो भवेत् ॥ ५ ॥
 रागद्वेषवियुक्तात्मा समलोष्टाश्मकाश्चनः ॥
 प्राणिहिंसानिवृत्तश्च मुनिः स्यात् सर्व्वनिःस्पृहः ॥ ६ ॥
 दम्भाहङ्कारनिर्मुक्तो हिंसापैशून्यवार्जितः ॥
 आत्मज्ञानगुणोपेतो यतिर्मोक्षमवाप्नुयात् ॥ ७ ॥
 इन्द्रियाणां प्रसङ्गेन दोषमृच्छत्यसंशयः ॥
 संनियम्य तु तान्येव ततः सिद्धिं निगच्छति ॥ ८ ॥
 न जातु कामः कामानामुपभोगेन शाम्यति ॥
 हविषा कृष्णावर्त्मैव भूय एवाभिवर्द्धते ॥ ९ ॥
 श्रुत्वा स्पृष्ट्वा च भुक्त्वा च दृष्ट्वा घ्रात्वा च यो नरः ॥
 न हृष्यति ग्लायति वा स विज्ञेयो जितेन्द्रियः ॥ १० ॥
 यस्य वाङ्मनसी शुद्धे सम्यग् गुप्ते च सर्व्वदा ॥
 स वै सर्व्वमवाप्नोति वेदान्तोपगतं फलम् ॥ ११ ॥
 संमानाद्ब्राह्मणो नित्यमुद्विजेत विषादिव ॥
 अमृतस्यैव चाकाङ्क्षेदवमानस्य सर्व्वदा ॥ १२ ॥
 सुखं ह्यवमतः शेते सुखञ्च प्रतिबुध्यते ॥
 सुखं चरति लोकेऽस्मिन्नवमन्ता विनश्यति ॥ १३ ॥
 अतिवादांस्तितिक्षेत नावमन्येत कश्चन ॥
 नचेमं देहमाश्रित्य वैरं कुर्वीत केनचित् ॥ १४ ॥
 क्रुध्यन्तं न प्रतिक्रुध्येदाक्रुष्टः कुशलं वदेत् ॥

सप्तद्वारावकीर्णाश्च न वाचमनृतां वदेत् ॥ १५ ॥
 अध्यात्मरतिरासीनो निरपेक्षो निराशिषः ॥
 आत्मनैव सहायेन सुखार्थी विचरेदिह ॥ १६ ॥
 इन्द्रियाणां विरोधेन रागद्वेषक्षयेण च ॥
 अहिंसया च भूतानाममृतत्वाय कल्पते ॥ १७ ॥
 अस्थिस्थूणां स्नायुवद्धं मांसशोणितलेपितम् ॥
 चर्माववद्धं दुर्गन्धि पूर्णं मूत्रपुरीषयोः ॥ १८ ॥
 जराशोकसमाविष्टं रोगायतनमातुरम् ॥
 रजस्वलमनित्यञ्च भूतावासमिमं त्यजेत् ॥ १९ ॥
 मांसासृक् पूयविण्मूत्रस्नायु मज्जास्थिसंहतौ ॥
 देहेचेत् प्रीतिमान् मूढो भविता नरकेऽपि सः ॥ २० ॥
 सा कालपुत्रपदवी सा महावीचिवागुरा ॥
 सासिपत्रवनश्रेणी या देहेऽहमिति स्थितिः ॥ २१ ॥
 सात्याज्या सर्व्वयत्नेन सर्व्वनाशेऽप्युपस्थिते ॥
 स्पृष्टव्या सा न भव्येन सश्वमांसेव पुलकसी ॥ २२ ॥
 प्रियेषु स्वेषु सुकृतमप्रियेषु च दुष्कृतम् ॥
 विसृज्य ध्यानयोगेन ब्रह्माप्येति सनातनम् ॥ २३ ॥
 अनेन विधिना सर्व्वीं स्त्यक्त्वा सङ्गान् शनैः शनैः ॥
 सर्व्वद्वन्द्वैर्विनिर्मुक्तो ब्रह्मण्येवावतिष्ठते ॥ २४ ॥
 एक एव चरेन्नित्यं सिद्धयर्थमसहायकः ॥
 सिद्धिमेकस्य पश्यन् हि न जहाति न हीयते ॥ २५ ॥
 कपालं वृक्षमूलानि कुचेलान्यसहायता ॥
 समता चैव सर्व्वस्मिन्नेतन्मुक्तस्य लक्षणम् ॥ २६ ॥

सर्व्वभूताहितःशान्तस्त्रिदशडी सकमण्डलुः ॥

एकारामःपरिव्रज्य भिक्षार्थं ग्राममाविशेत् ॥ २७ ॥

एको भिक्षुर्यथोक्तःस्याद् द्वावेव मिथुनं स्मृतम् ॥

त्रयोग्रामः समाख्यात ऊर्द्धन्तु नगरायते ॥ २८ ॥

नगरं न हि कर्त्तव्यं ग्रामो वा मिथुनं तथा ॥

एतत् त्रयं प्रकुर्वाणः स्वधर्माच्च्यवते यतिः ॥ २९ ॥

राजवार्त्तादि तेषां स्याद् भिक्षावार्त्ता परस्परम् ॥

स्नेहपैशून्य मात्सर्यं सन्निकर्षात्रसंशयः ॥ ३० ॥

एकाकी निःस्पृह स्तिष्ठेन्न हि केन सहालपेत् ॥

दद्यान्नारायणेत्येव प्रतिवाक्यं सदा यतिः ॥ ३१ ॥

एकाकी चिन्तयेद्ब्रह्म मनोवाक्कायकर्मभिः ॥

मृत्युश्च नाभिनन्देत् जीवितं वा कथञ्चन ॥ ३२ ॥

कालमेव प्रतीक्षेत् यावदायुः समाप्यते ॥

नाभिनन्देत् मरणं नाभिनन्देत् जीवितम् ॥ ३३ ॥

कालमेव प्रतीक्षेत् निर्देशं भृतकोयथा ॥

अजिह्वः षण्डकःपङ्कुरन्धो वधिर एव च ॥ ३४ ॥

मुग्धश्च मुच्यते भिक्षुःषड्भिरतैर्न संशयः ॥

इदमिष्टमिदं नेति यो ऽश्नन्नपि न सज्जति ॥ ३५ ॥

हितं सत्यं मितं वक्ति तमजिह्वं प्रचक्षते ॥

अद्यजातां यथा नारीं तथा षोडशवार्षिकीम् ॥ ३६ ॥

शतवर्षाश्च यो दृष्ट्वा निर्व्विकारः स षण्डकः ॥

भिक्षार्थमटनं यस्य विण्मूत्रकरणाय च ॥ ३७ ॥

योजनान्न परं याति सर्व्वथा पङ्कुरेव सः ॥

तिष्ठतो ब्रजतो वापि यस्य चक्षुर्न दूरगम् ॥ ३८ ॥
 चतुर्युगां भुवं मुक्त्वा परिव्राट् सोऽन्ध उच्यते ॥
 हिताहितं मनोरामं वचः शोकावहन्तु यत् ॥ ३९ ॥
 श्रुत्वापि न शृणोतीव वधिरः स प्रकीर्तितः ॥
 सान्निध्ये विषयाणां यःसमर्थो विकलेन्द्रियः ॥ ४० ॥
 सुप्तवद्वर्त्तते नित्यं स भिक्षुर्मुग्ध उच्यते ॥
 नटादिप्रेक्षणां द्यूतं प्रमदासुहृदं तथा ॥ ४१ ॥
 भक्ष्यं भोज्यमुदक्याश्च षन्नं पश्येत् कदाचन ॥
 रागं द्वेषं मदं मायां द्रोहं मोहं परात्मसु ॥ ४३ ॥
 षडेतानि यतिर्नित्यं मनसापि न चिन्तयेत् ॥
 मञ्चकं शुक्लवस्त्रं च स्त्रीकथालौल्यमेव च ॥ ४४ ॥
 दिवास्वापश्च यानश्च यतीनां पातकानिषट् ॥
 दूरयात्रां प्रयत्नेन वर्जयेदात्मचिन्तकः ॥ ४५ ॥
 सदोपनिषदं विद्यामभ्यसेन्मुक्तिर्हैतुकीम् ॥
 न तीर्थसेवी नित्यं स्यान्नोपवासपरो यतिः ॥ ४६ ॥
 न चाध्ययनशीलः स्यान्न व्याख्यानपरो भवेत् ॥
 अपापमशठं वृत्तमजिह्वं नित्यमाचरेत् ॥ ४७ ॥
 इन्द्रियाणि समाहृत्य कुम्भोऽङ्गानीवसर्व्वशः ॥ ४८ ॥
 क्षीणोन्द्रियमनो वृत्तिर्निराशी निष्परिग्रहः ॥
 निर्द्वन्द्वो निर्नमस्कारो निःस्वधाकार एव च ॥ ४९ ॥
 निर्म्ममो निरहङ्कारो निरपेक्षो निराशिषः ॥
 विविक्तदेश संसक्तो मुच्यते नात्र संशयः ॥ इति ॥ ५० ॥

॥ नारदपरिव्राजके क्रमसन्न्यासविधिं दर्शयति ॥

अप्रमत्तः कर्मभक्तिज्ञानसंपन्नः स्वतन्त्रो वैराग्यमेत्य
ब्रह्मचारी गृही वानप्रस्थो वा मुख्यवृत्तिकः चेत् ब्रह्मचर्यं
समाप्य गृही भवेत् गृहाद्वनी भूत्वा प्रव्रजेद्यदि वेतरथा
ब्रह्मचर्यादेव प्रव्रजेत् ॥ गृहाद्वा वनाद्वाथ पुनरवृत्ती वा वृत्ती वा
स्नातको वा स्नातको वोत्सन्नाग्निरनग्निको वा यद्द हरेव
विरजेत्तद्दहरेव प्रव्रजेत्तद्वैके प्राजापत्यामेवेष्टिं कुर्वन्त्यथ वा
न कुर्यादाग्नेय्यामेव कुर्यादग्निर्हि प्राणः प्राणमेवैतया
करोति तस्मात् त्रैधातवीयामेव कुर्यादेतयैव त्रयो धातवो
यदुत सत्त्वं रजस्तम इति अयन्तेयोनि ऋत्वियो यतो जातो
अरोचथाः ॥ तं जानन्नग्न आरोहाथा नो वर्धयारयिमित्यनेन
मन्त्रेणाग्निमाजिघ्रेदेष वा अग्नेर्योनि र्यः प्राणः प्राणं गच्छ
स्वांयोनिं गच्छ स्वाहेत्येवमेवैतदाहाहवनीयादग्नि माहत्य
पूर्ववदाग्निमाजिघ्रेद् यदग्निं न विन्देदप्सु जुहुयादापो वै
सर्वा देवताः सर्वाभ्यो देवताभ्यो जुहोमि स्वाहेति हुत्वो-
द्धृत्य तदुदकं प्राशनीयात् ॥ साज्यं हविरनामयं मोक्षदमिति ॥
शिखां यज्ञोपवीतं पितरं पुत्रं कलत्रं कर्म चाध्ययनं मन्त्रान्तरं
विसृज्यैव परिव्रजत्यात्मविन्मोक्षमन्त्रैस्त्रैधातवीयैर्विधेस्तद्-
ब्रह्म तदुपासीतव्यमेवैतदिति ॥ सन्न्यास कर्मोक्तं ॥

॥ अथेदानीं परमहंसपरिव्राजक लक्षणमाह ॥

॥ परमहंसोपनिषदि ॥

अथ पितामहः स्वपितरमादिनारायणमुपसमेत्य प्रणम्य
प्रच्छ भगवं स्वन्मुखाद्वर्णाश्रम धर्म क्रमं सर्वं श्रुतं विदित

मवगतम्॥इदानीं परमहंसपरिव्राजकलक्षणं वेदितुमिच्छामि
 कः परिव्रजनाधिकारी कीदृशं परिव्राजकलक्षणं॥ कः परमहंसः
 परिव्राजकत्वं कथं तत् सर्व्वं मे ब्रूहीति ॥ स होवाच भग-
 वानादिनारायणः ॥ सद्गुरुसमीपे सकल—
 विद्यापरिश्रमज्ञो भूत्वा विद्वान्सर्व्वमैहिकाऽमुष्मिकसुखा-
 श्रमं ज्ञात्वैषणात्रयवासनात्रयममत्वा ऽहंकारादिकं वमना
 ऽन्नमिव हेयमधिगम्य मोक्षमार्गैकसाधनो ब्रह्मचर्य्यं समाप्य
 गृहीभवेत् गृहाद्वनी भूत्वा प्रवृजेत् यदि वेतरथा ब्रह्मचर्यादेव
 प्रवृजेद् गृहाद्वावनाद्वा अथ पुनरवृत्ती वा वृत्ती वास्नातको वा
 ऽस्नातकोवोत् सन्नाऽग्निरनग्निको वा यदहरेव विरजेत्तदहरेव
 प्रवृजेदिति ॥ बुद्ध्वा सर्व्वसंसारेषु विरक्तो ब्रह्मचारी गृही
 वानप्रस्थो वा पितरं मातरं कलत्रपुत्रमाप्तवन्धुवर्गं तद-
 भावे शिष्यं सहवासिनं वाऽनुमोदयित्वा तद्वैके प्राजापत्या
 मेवेष्टिं कुर्व्वन्ति तदु तथा न कुर्यात् । आग्नेय्यामेव कुर्यात्॥
 अग्निर्हिप्राणः प्राणमेवैतया करोति त्रैधातवीयामेव कुर्यात्
 एतएव त्रयो धातवो यदुत सत्त्वं रजस्तम इति ॥ अयन्ते
 योनि ऋत्विजो यतो जातो अरोचथाः । तं जानन्नग्न आरो
 हाऽथानो वर्धया रयिमित्यनेन मंत्रेणाऽग्निं माजिघ्रेत् ॥ एष
 वा अग्नेर्य्योनिर्य्यःप्राणां गच्छ स्वां योनिं गच्छ स्वाहेत्येवमेवै
 तदाह ग्रामाच्छ्रोत्रियाऽगारादग्निमाहृत्य स्वविध्युक्तक्रमेण
 पूर्व्ववदग्निमाजिघ्रेत्॥ यद्यातुरोवा ऽग्निं न विन्देदप्सु जुहुयात्
 आपो वै सर्वादेवताः सर्वाभ्यो देवताभ्यो जुहोमि स्वाहेति
 हुत्वोद्धृत्य प्राशनीयात् साज्यम् हविरनामयं ॥ एष विधिर्वीरा

ध्वाने वा नाशके वा संप्रवेशे वाग्निप्रवेशे वा महाप्रस्थाने वा ॥
 यद्यातुरः स्यान्मनसा वाचा वा सन्न्यसेदेष पन्थाः ॥ स्वस्थक्र
 मेणैव चेदात्मश्राद्धं विरजाहोमं कृत्वाऽग्निमात्मन्यारोप्य
 लौकिक वैदिक सामर्थ्यं स्वचतुर्दशकरणाप्रवृत्तिं च पुत्रे समा-
 रोप्य तदभावे शिष्ये वा तदभावे स्वात्मन्येव वा ब्रह्मात्वं यज्ञ
 स्त्वमित्यभिमन्य ब्रह्मभावनया ध्यात्वा सावित्रीप्रवेश
 पूर्वकमप्सु सर्वविद्यार्थस्वरूपां ब्राह्मण्याऽऽधारां वेदमातरं
 क्रमाद्व्याहृतिषु त्रिषु प्रविलाप्य व्याहृतित्रयमकारोका-
 रमकारेषु प्रविलाप्य तत्सावधानेनाऽपःप्राश्य प्रणावेन
 शिखामुत्कृष्य यज्ञोपवीतं च्छित्वा वस्त्रमपि भूमौ वाऽप्सु वा
 विसृज्य ओं भूः स्वाहा ओं भुवः स्वाहा ओं सुवः स्वाहेत्यनेन जातरूप
 धरो भूत्वा स्वरूपं ध्यायन् पुनः पृथक् प्रणावव्याहृतिपूर्वकं
 मनसा बचसाऽपि सन्न्यस्तं मया सन्न्यस्तं मया
 सन्न्यस्तं मयेति ॥ मन्दमध्यमतारध्वानिभिस्त्रिवारं त्रिगुणी
 कृतप्रेषोच्चारणं कृत्वा प्रणवैकध्यानपरायणाः सन्नऽभयं सर्व
 भूतेभ्यो मत्तः स्वाहेत्यूर्ध्ववाहुर्भूत्वा ब्रह्माहमस्मीति तत्त्व-
 मस्यादिवाक्यार्थस्वरूपानुसन्धानं कुर्वन्नुदीचीं दिशं गच्छेत् ॥
 जातरूपधरश्चरेत् एष सन्न्यासः तदधिकारी न भवेद्यदि
 गृहस्थप्रार्थनापूर्वकमभयं सर्वभूतेभ्यो मत्तः सर्वं प्रवर्त्तते
 सखा मा गोपायौ जः सखा योऽसीन्द्रस्य वज्रोऽसि वार्त्रघ्नः
 शर्म मे भव यत्पापं तन्निवारयेत्यनेन मन्त्रेण प्रणव-
 पूर्वकं सलक्षणं वैणवं दण्डं कटिसूत्रं कौपीनं कमण्डलुं
 विवर्णवस्त्रमेकं परिगृह्य सद्गुरुमुपगम्य नत्वा गुरुमुखा

तत्त्वमसीति महावाक्यं प्रणवपूर्वकमुपलभ्याऽथ जीर्णवल्क
लवस्त्राऽजिनं धृत्वाऽथ जलाऽवतरणमूर्ध्वगमनमेक भिक्षां
परित्यज्य त्रिकालस्नानमाचरन्वेदान्तश्रवणपूर्वकं प्रणवाऽ
नुष्ठानं कुर्वन् ब्रह्ममार्गे सम्पक्व सम्पन्नः स्वाभिमतमात्मनि
गोपयित्वा निर्ममोऽध्यात्मनिष्ठः कामक्रोधलोभमोहमदमा
त्सर्ग्यदम्भदर्पाऽहंकाराऽसूयागर्वेच्छाद्वेषहर्षाऽमर्षममत्वादींश्च
हित्वा ज्ञानवैराग्ययुक्तो वित्तस्त्रीपराऽङ्गमुखः शुद्धमानसः
सर्वोपनिषदर्थमालोच्य ब्रह्मचर्याऽपरिग्रहाऽहिंसासत्यं यत्नेन
रक्ष्यतेन्द्रियो वहिरन्तः स्नेहवर्जितः शरीरसन्धारणार्थं वा
त्रिषु (चतुर्षु) वर्णेष्वभिशस्तपतितवर्जितेषु पशुरद्रोही
भैक्षमाणो ब्रह्मभूयाय भवति ॥ इति ॥—

नारदपरिव्राजके यज्ञोपवीता शिखा वपनादेश्च परित्याग
प्रमाणमाह । पितामहं पुनः पप्रच्छ नारदः कथमयज्ञोपवीती
ब्राह्मण इति ॥ तमाह पितामहः ॥

सशिखं वपनं कृत्वा वहिःसूत्रं त्यजेद्बुधः ॥

यदक्षरं परंब्रह्म तत्सूत्रमिति धारयेत् ॥ १ ॥

सूचनात् सूत्रमित्याहुः सूत्रं नाम परं पदम् ॥

तत्सूत्रं विदितं येन स विप्रो वेदपारगः ॥ २ ॥

येन सर्वमिदं प्रोक्तं सूत्रे मणिगणा इव ॥

तत्सूत्रं धारयेद्योगी योगवित्तत्त्वदर्शिनः ॥ ३ ॥

वहिःसूत्रं त्यजेद्विद्वान् योगमुत्तममास्थितः ॥

ब्रह्मभावमिदं सूत्रं धारयेद्यः स चेतनः ॥ ४ ॥

धारणात्तस्य सूत्रस्य नोच्छिष्टो नाशुचिर्भवेत् ॥

सूत्रमन्तर्गतं येषां ज्ञानयज्ञोपवीतिनाम् ॥ ५ ॥

ते वै सूत्रविदो लोके ते च यज्ञोपवीतिनः ॥

ज्ञानशिखि ज्ञाननिष्ठा ज्ञानयज्ञो पवीतिनः ॥ ६ ॥

ज्ञानमेव परं तेषां पवित्रं ज्ञानमुच्यते ॥

अग्नेरिव शिखानान्या यस्य ज्ञानमयीशिखा ॥ ७ ॥

सशिखीत्युच्यते विद्वान्नेतरे केशधारिणः ॥

कर्मण्यधिकृता ये तु वैदिके ब्राह्मणादयः ॥ ८ ॥

तेभिर्धार्यमिदं सूत्रं क्रियाङ्गं तद्विवै स्मृतम् ॥

शिखाज्ञानमयी यस्य उपवीतं च तन्मयम् ॥ ९ ॥

ब्राह्मण्यं सकलं तस्य इति ब्रह्मविदो विदु रिति ॥

तदेतद्विज्ञाय ब्राह्मणः परिव्रज्य परिव्राडेकशाटीमुण्डोऽ
परिग्रहः शरीरक्लेशसहिष्णुश्चेदथवा यथाविधिश्चेज्जातरूप
धरो भूत्वा स्वपुत्रं मित्र कलत्राप्तवन्ध्वादीनि स्वाध्यायं सर्व्व
कर्मणि सन्न्यस्यायं ब्रह्माण्डश्च सर्व्वं कौपीनं दण्डमाच्छादनं
च त्यक्त्वा द्वन्द्वसहिष्णुर्न शीतं न चोष्णं न सुखं न दुःखं न निद्रा
न मानावमाने च षडूर्म्मिर्वर्जितो निन्दाहङ्कारमत्सरगर्व्वदम्भे
र्ष्यासूयेच्छादेषसुखदुःखकामक्रोधलोभमोहादीन् विसृज्य स्व-
वपुःशवाकारमिव स्मृत्वा स्वव्यतिरिक्तं सर्व्वमन्तर्वाहिरम-
न्यमानः कस्यापि वंदनमकृत्वा न नमस्कारो न स्वाहाकारो न
स्वधाकारो न निन्दास्तुतिर्यादृच्छिको भवेद्य दृच्छालाभ सन्तु-
ष्टः सुवर्णादीन् न परिग्रहेन्नावाहनं न विसर्जनं न मन्त्र-
नामन्त्रं न ध्यानं नोपासनं न लक्ष्यं नालक्ष्यं न पृथक् नापृथक् न
त्वन्यत्र सर्व्वत्रानिकेतः स्थिरमतिः शून्यागारवृक्षमूलदेवगृह

तृणकूटकुलालशालाग्निहोत्र शालाग्निदिगन्तरनदीतट पुलिन
भृगृह कन्दर निर्भर स्थण्डिलेषु वने वा श्वेतकेतु ऋभुनिदाघ
ऋषभदुर्वासः संवर्तक दत्तात्रेय रैवतक वद व्यक्तलिङ्गो ऽव्यक्ता
चारो वालोन्मत्त पिशाच बदनुन्मत्त वदाचारं स्त्रिदण्डं शिक्क्यं
पात्रं कमण्डलुं कटिसूत्रं कौपीनञ्च तत् सर्व्वं भूःस्वाहा ॥
इत्यप्सु परित्यज्य कटिसूत्रञ्च कौपीनं दण्डं वस्त्रं कमण्डलुं
सर्व्वमप्सु विसृज्याथ जातरूपधरश्च वेदात्मानमन्विच्छेद्
यथा जातरूपधरो निर्द्वन्द्वो निष्परिग्रहस्तत्त्वब्रह्ममार्गे सम्यक्
सम्पन्नः शुद्धमानसः प्राणासन्धारणार्थं यथोक्तकाले करपा
त्रेणान्येन वा याचिताहारमाहरन् लाभालाभौ समौभूत्वा
निर्ममः शुक्लध्यानपरायणो ऽध्यात्मनिष्ठः शुभाशुभकर्म
निर्मूलनपरः सन्न्यस्य पूर्णानन्दैकबोधस्तद्ब्रह्माहमस्मीति
ब्रह्मप्रणवमनुस्मरन् भ्रमरकीटन्यायेन शरीरत्रयमुत्सृज्य
सन्न्यासेनैव देहत्यागं करोति स कृतकृत्यो भवतीत्युपनिषत् ॥
तृतीयोपदेशः ॥ याज्ञवल्क्योपनिषदि परमहंस लक्षणम्
स्मर्य्यते तदाह ॥ आशाम्वरो न नमस्कारो न दारपुत्रा-
ऽभिलाषी लक्ष्यालक्ष्य निवर्तकः परिव्राट् परमेश्वरो भवति
अत्रैते श्लोका भवन्ति ॥

यो भवेत् पूर्व्वसन्न्यासी त्युल्यो वै धर्ममतो यदि ॥

तस्मै प्रणामः कर्त्तव्यो नेतराय कदाचन ॥ १ ॥

प्रमादिनो वह्निश्चित्ताः पिशुनाः कलहोत्सुकाः ॥

सन्न्यासिनोऽपि दृश्यन्ते देव सन् दूषिताशयाः ॥ २ ॥

नामादिभ्यः परे भूमि स्वाराज्ये चेत् स्थितोऽद्वये ॥

प्रणमेत् किं तदात्मज्ञो न कार्यं कर्मणा तदा ॥ ३ ॥

ईश्वरो जीवकलया प्रविष्टो भगवानिति ॥

प्रणमेद्दण्डवद्भूमावाश्वचक्षुडाल गो खरम् ॥ ४ ॥

मांसपाञ्चालिकायास्तु यन्त्रलोकेऽङ्गपञ्जरे ॥

स्नायुस्थिग्रन्थिशालिन्याः स्त्रियाः किमिव शोभनम् ॥ ५ ॥

त्वङ्मांसरक्तवाष्पास्रुपृथक् कृत्वा विलोचने ॥

समालोक्य रम्यं चेत् किं मुधा परिमुह्यसि ॥ ६ ॥

मेरुशृङ्गन्तटोल्लासि गङ्गाजलरयोपमा ॥

दृष्ट्वा यस्मिन् मुने मुक्ताहारस्योल्लासशालिता ॥ ७ ॥

श्मशानेषु दिगन्तेषु स एवं ललना स्तनः ॥

श्वभिरास्वाद्यते काले लघुपिण्डइवान्धसः ॥ ८ ॥

केशकज्जलधारिण्यो दुःस्पर्शा लोचनप्रियाः ॥

दुष्कृताग्निशिखा नार्यो दहन्ति तृण बन्नरम् ॥ ९ ॥

ज्वलनाति दूरेऽपि सरसा अपि नीरसाः ॥

स्त्रियो हि नरकाऽग्नीना मिन्धनं चारुदारुणम् ॥ १० ॥

कामनाम्ना किरातेन विकीर्णा मुग्धचेतसः ॥

नार्यो नरविहङ्गानामङ्गवन्धनवागुराः ॥ ११ ॥

जन्मपल्वलमत्स्यानां चित्तकर्दमचारिणाम् ॥

पुंसां दुर्वासनारज्जुर्नारी वडिशपिण्डिका ॥ १२ ॥

सर्वेषां दोषरत्नानां सुसमुक्ते कयाऽनया ॥

दुःखशृङ्खलया नित्यमलमस्तु समं स्त्रिया ॥ १३ ॥

यस्य स्त्री तस्य भोगेच्छा निस्त्री कस्य क भोगभूः ॥

स्त्रियं त्यक्त्वा जगत्त्यक्तं जगत्त्यक्त्वा सुखी भवेत् ॥ १४ ॥

अलभ्यमानस्तनयः पितरौ क्लेशयेच्चिरम् ॥
 लब्धो हि गर्भपातेन प्रसवेन च बाधते ॥ १५ ॥
 जातस्य ग्रहरोगादिकुमारस्य च धूर्तता ॥
 उपनीतेऽप्य विद्यत्व मनुद्वाहश्च परिडते ॥ १६ ॥
 यूनश्च परदारादि दारिद्र्यञ्च कुटुम्बिनः ॥
 पुत्रदुःखस्य नास्त्यन्तो धनी चेन्म्रियते तदा ॥ १७ ॥
 न पाणिपादचपलो न नेत्रचपलो यतिः ॥
 न च वाक्चपलश्चैव ब्रह्मभूतो जितेन्द्रियः ॥ १८ ॥
 रिपौ वद्धे स्वदेहे च समैकात्म्यं प्रपश्यतः ॥
 विवेकिनः कुतः कोपःस्वदेहाऽवयवेष्विव ॥ १९ ॥
 अपकारिणि कोपश्चेत् कोपे कोपः कथं न ते ॥
 धर्मार्थकाममोक्षाणां प्रसह्य परिपन्थिनि ॥ २० ॥
 नमोऽस्तु मम कोषाय स्वाश्रयज्वालिने भृशम् ॥
 कोपस्य मम बैराग्यदायिने दोषबोधिने ॥ २१ ॥
 यत्र सुप्ताजनानित्यं प्रबुद्धस्तत्र सयंमी ॥
 प्रबुद्धा यत्र ते विद्वान् सुषुप्तिं याति योगिराट् ॥ २२ ॥
 चिदिहाऽस्तीति चिन्मात्रमिदं चिन्मयमेव च ॥
 चित्त्वं चिदहमेते च लोकाश्चिदिति भावय ॥ २३ ॥
 यतीनां तदुपादेयं पारहंस्यं परं पदम् ॥
 नाऽतः परतरं किञ्चिद्विद्यते मुनि पुङ्गव ॥ २४ ॥
 इति याज्ञवाल्क्यो पनिषत् समाप्ता ॥
 ॥ आरुणिकोपनिषदि संन्यास विधिं दर्शयति ॥
 आरुणिः प्राजापत्यः प्रजापतेर्लोकं जगाम ॥ तं गत्वोवाच-

केन भगवन् कर्म्मण्यशेषतो विसृजामीति ॥ तं होवाच ॥
 प्रजापति स्तवपुत्रान् भ्रातृन् बन्ध्वादींश्छिखां यज्ञोपवीतं
 यागं स्वाध्यायं भूलोकभुवर्लोकस्वलोकमहर्लोकजनोलोक
 तपोलोक सत्यलोकं चातल पातालवितलसुतलरसातलमहा
 तलतलातलं ब्रह्माण्डं च विसृजेत् ॥ दण्डमाच्छादनं च
 कौपीनं च परिग्रहेत् शेषं विसृजेदिति ॥ १ ॥ गृहस्थो
 ब्रह्मचारी वा वानप्रस्थो वा उपवीतं भूमावप्सु वा विसृजेत्
 लौकिकाग्नीनुदराग्नौ समारोपयेत् ॥ गायत्रीं च स्ववाचाग्नौ
 समारोपयेत् । कुटीचरो ब्रह्मचारी कुटुम्बं विसृजेत् पात्रं
 विसृजेत् । पवित्रं विसृजेत् । दण्डाल्लोकांश्च विसृजेदिति
 ॥ होवाच ॥ अत ऊर्ध्वममंत्रवदाचरेत् । ऊर्ध्वगमनं विसृजेत्
 औषधवदशनमाचरेत् ॥ त्रिसन्ध्यादौ स्नानमाचरेत् सन्धि
 समाधावात्मन्याचरेत् ॥ सर्व्वेषु वेदेष्वारण्यकमावर्त्तयेदुप
 निषदमावर्त्तयेदिति ॥

॥ सन्न्यासोपनिषदि परिव्राजकधर्ममाह ॥

ओंभूः स्वाहेति शिखामुत्पाद्य यज्ञोपवीतं वह्निर्न
 निर्वसेत् ॥ यशो वलं ज्ञानं वैराग्यं मेधां प्रयच्छेति यज्ञोपवीतं
 छित्त्वा ओंभूः स्वाहेत्यप्सु वस्त्रं कटिसूत्रञ्च विसृज्य सन्न्यस्तं
 मयेति त्रिवारमभिमन्त्रयेत् ।

सन्न्यासिनं द्विजं दृष्ट्वा स्थानाच्चलति भास्करः ॥

एष मे मण्डलं भित्त्वा परं ब्रह्माधिगच्छति ॥ ६ ॥

षष्टिं कुलान्यतीतानि षष्टिमागामिकानि च ॥

कुलान्युद्धरते प्राज्ञः सन्न्यस्तमिति यो वदेत् ॥ ७ ॥

ये च सन्तानजा दोषा ये दोषा देहसम्भवाः ॥

प्रेषाऽग्निर्निर्देहेत्सर्वास्तुषाऽग्निरिव काञ्चनम् ॥ ८ ॥

सखा मा गोपयेति दण्डं परिग्रहेत् ॥ इति ॥

दण्डलक्षणा माह

दण्डं तु वैशाखं सौम्यं सत्वचं समपर्वकम् ॥

पुण्यस्थलसमुत्पन्नं नानाकल्मषशोधितम् ॥ ९ ॥

अदग्धमहतं कीटैः पर्वग्रन्थिविराजितम् ॥

नासादघ्नं शिरस्तुल्यं भ्रुवोर्वा विभृयाद् यतिः ॥ १० ॥

दण्डात्मनोस्तु संयोगः सर्वथा तु विधीयते ॥

न दण्डेन विना गच्छेदिषुक्षेपत्रयं बुधः ॥ ११ ॥

जगज्जीवनं जीवना ऽऽ धारभूतं मातेमामन्त्रयस्वसर्वं
सौम्येति कमण्डलुं परिगृह्य योगपट्टा ऽभिषिक्तो भूत्वा यथा-
सुखं विहरेत् ॥ इति ॥

॥ नारदपरिव्राजके परमहंसलक्षणमाह ॥

जाग्रत्स्वप्नसुषुप्तिष्वेकशरीरस्य जाग्रत्कालेविश्वः
पुस्वप्नकालेतैजसः सुषुप्तिकाले प्राज्ञः अवस्थाभेदादवस्थेश्वर
भेदः । कार्यभेदात् कारणभेदस्तासु चतुर्दशकरणानां
वाह्यवृत्तयोऽन्तर्वृत्तयस्तेषामुपादानकारणम् । वृत्तयश्चत्वारः
मनोबुद्धिरहंकारश्चित्तंचेतितत्तद्वृत्तिव्यापारभेदेन पृथगाचारभेदः ॥
नेत्रस्थं जागरितं विद्यात् कण्ठेस्वप्नं समाविशत् ॥
सुषुप्तं हृदयस्थन्तु तुरीयं मूर्ध्नि संस्थितम् ॥ तुरीयं
मक्षरमिति ज्ञात्वा जागरिते सुषुप्त्यवस्थापन्न इव यद्य
न च्छ्रुतं यद्यदृष्टं तत्तत्सर्वमविज्ञातमिव यो वसेत्तस्य स्वप्ना-

वस्थायामपि तादृगवस्था भवति स जीवन्मुक्त इति वदन्ति
 सर्व्वश्रुत्यर्थप्रतिपादनमपि तस्यैव मुक्तिरिति भिक्षुनैहिका
 मुष्मिकापेक्षः । यद्यपेक्षास्ति चेत् तदनुरूपो भवति स्वरूपानु-
 सन्धानव्यतिरिक्तान्यशास्त्राभ्यासैरुष्ट्रकुङ्कुमभारवद्व्यर्थो न यो
 गशास्त्रप्रवृत्तिर्न सांख्यशास्त्राभ्यासो न मन्त्रतन्त्रव्यापारः ।
 इतरशास्त्रप्रवृत्तिर्यतेरस्ति चेच्छ्रवालङ्कारवच्चर्मकारवदतिविदूर
 कर्म्मऽऽचारविद्यादूरो न प्रणवकीर्त्तनपरो यद्यत्कर्म्म करोति
 तत्तत्फलमनुभवति एरण्डतैलेफनवदतः सर्व्वं परित्यज्य
 तत्प्रसक्तं मनोदण्डं करपात्रं दिगम्बरं दृष्ट्वा परिब्रजेद्भिक्षुः ॥
 वालोन्मत्तपिशाचवन्मरणां जीवितं वा न कोङ्कत कालमेव
 प्रतीक्षेत निर्देशभृतकन्यायेन परिव्राडिति ॥
 तितिक्षाज्ञानवैराग्यशमादिगुणवर्जितः ॥
 भिक्षामात्रेण जीवीस्यात् स यतिर्यतिवृत्तिहा ॥ १ ॥
 न दण्डधारणेन न मुण्डनेन न बेषेण न दम्भाचारेण मुक्तिः ।
 ज्ञानदण्डो धृतो येन एकदण्डी स उच्यते ॥
 काष्ठदण्डो धृतो येन सर्वाशी ज्ञानवर्जितः ॥
 स याति नरकान् घोरान् महारौरवसंगितान् ॥ १ ॥
 प्रतिष्ठा सूकरीविष्टासमा गीतामहर्षिभिः ॥
 तस्मादेर्ना परित्यज्य कीटवत्पर्य्यटेद् यतिः ॥ ३ ॥
 अयाचितं यथालाभं भोजनाच्छादनं भवेत् ॥
 परेच्छया च दिग्वासाः स्नानं कुर्यात्परेच्छया ॥ ४ ॥
 स्वप्नेऽपि यो हि युक्तः स्याज्जाग्रतीव विशेषतः ॥
 ईदृक्चेष्टः स्मृतः श्रेष्ठो वरिष्ठो ब्रह्मवादिनाम् ॥ ५ ॥

अलाभे न विषादी स्याल्लाभे चैव न हर्षयेत् ॥
 प्राणयात्रिकमात्रं स्यान्मात्रा सङ्गद्विनिर्गतः ॥ ६ ॥
 अभिपूजितलाभांश्च जुगुप्सेतैव सर्वशः ॥
 अभिपूजितलाभैस्तु यतिर्मुक्तोऽपि वध्यते ॥ ७ ॥
 प्राणयात्रानिमित्तं च व्यङ्गारे भुक्तवज्जने ॥ इति ॥
 पांसुना च प्रतिच्छन्नशून्यागारप्रतिश्रयः ॥
 वृक्षमूलनिकेतो वा त्यक्तसर्वप्रियाप्रियः ॥ ८ ॥
 यात्रास्तमितशायीस्यान्निरग्निरनिकेतनः ॥
 यथालब्धोपजीवीस्यान्मुनिर्दान्तो जितेन्द्रियः ॥ ९ ॥
 निष्क्रम्य वनमास्थाय ज्ञानयज्ञो जितेन्द्रियः ॥
 कालकाङ्क्षीचरन्नेव ब्रह्मभूयाय कल्पते ॥ १० ॥
 अभयं सर्वभूतेभ्यो दत्त्वाचरति यो मुनिः ॥
 न तस्य सर्वभूतेभ्यो भयमुत्पद्यते क्वचित् ॥ ११ ॥
 निर्मानश्चानहङ्कारो निर्द्वन्द्वश्छिन्नसंशयः ॥
 नैव क्रुध्यति न द्वेष्टि नानृतं भाषते गिरा ॥ १२ ॥
 पुण्यायतनचारी च भूतानामविहिंसकः ॥
 काले प्राप्ते भवद्भैक्षं कल्प्यते ब्रह्मभूयसे ॥ १३ ॥
 वानप्रस्थगृहस्थाभ्यां न संसृज्येत कर्हिचित् ॥
 अज्ञातचर्यां लिप्सेत् न चैनं हर्ष आविशेत् ॥ १४ ॥
 अध्वा सूर्येण निर्दिष्टः कीटवद्विचरेन्महीम् ॥
 आशीर्युक्तानि कर्माणि हिंसायुक्तानि यानि च ॥ १५ ॥
 लोकसंग्रहयुक्तानि नैव कुर्यान्न कारयेत् ॥
 नासच्छास्त्रेषु सज्जेत नोपजीवेत जीविकाम् ॥ १६ ॥

अतिवादां स्तयजेत्तर्कान् पक्षं कश्चन नाश्रयेत् ॥
 न शिष्याननुवर्धनीत ग्रन्थान्नैवाभ्यसेद्वहून् ॥ १७ ॥
 न व्याख्यामुपयुञ्जीत नारम्भानारभेत्कचित् ॥
 अव्यक्तलिङ्गेव्यक्तार्थो मुनिरुन्मत्तवालवत् ॥
 कविर्मूकवदात्मानं तदृष्ट्या दर्शयेन्नृणाम् ॥ १८ ॥
 न कुर्यान्न वदेत् किञ्चिन्न ध्यायेत्साध्वसाधु वा ॥
 आत्मारामोऽनया वृत्त्या विचरेज्जडवन्मुनिः ॥ १९ ॥
 एकश्चरेन्महीमेतां निःसङ्गः संयतेन्द्रियः ॥
 आत्मक्रीड आत्मरतिरात्मवान्समदर्शनः ॥ २० ॥
 बुधो बालकवत्क्रीडेत् कुशलोजडवच्चरेत् ॥
 वदेदुन्मत्त वद्विद्वान् गोचर्यान्नैगमश्चरेत् ॥ २१ ॥
 क्षिप्तोऽवमानितोऽसाङ्गिः प्रलब्धोऽसूयितोपि वा ॥
 ताडितःसन्निरुद्धो वा वृत्त्या वा परिहापितः ॥ २२ ॥
 विष्टितोमुत्रितो वाऽङ्गैर्बहुधैवं प्रकम्पितः ॥
 श्रेयस्कामः कृच्छ्रगतआत्मनात्मानमुद्धरेत् ॥ २३ ॥
 सम्माननं परां हानिं योगर्द्धैः कुरुते यतः ॥
 जनेनावमतो योगी योगसिद्धिश्च विन्दति ॥ २४ ॥
 तथा चरेत वै योगी सतां धर्ममदूषयन् ॥
 जना यथावमन्यरन्गच्छेयुर्नैव सङ्गतिम् ॥ २५ ॥
 जरायुजाण्डजादीनां वाङ्मनः कायकर्मभिः ॥
 युक्तः कुर्वीत न द्रोहं सर्वसङ्गंश्चवर्जयेत् ॥ २६ ॥
 कामक्रोधौ तथादर्पलोभमोहादयश्च ये ॥
 तांस्तु दोषान्परित्यज्य परिव्राड्भयवर्जितः ॥ २७ ॥

भैक्षान्नं च मौनित्वं तपोध्यानं विशेषतः ॥

सम्यग्ज्ञानं च वैराग्यं धर्मोऽयं भिक्षुके मतः ॥ २८ ॥

काषायवासाः सततं ध्यानयोगपरायणाः ॥

ग्रामान्ते वृक्षमूले वा वसेद्देवालयेऽपि वा ॥ २९ ॥

भैक्षेण वर्तयेन्नित्यं नैकान्नाशी भवेत् कश्चित् ॥

चित्तशुद्धिर्भवेद्द्यावत्तावन्नित्यं चरेत् सुधीः ॥ ३० ॥

ततः प्रव्रज्य शुद्धात्मा सञ्चरेद्दयत्र कुत्रचित् ॥

वहिरन्तश्च सर्वत्र सम्पश्यन् हि जनार्दनम् ॥ ३१ ॥

सर्वत्र विचरन्मौनी वायुवद्दीतकल्मषः ॥

समदुःखसुखः क्षान्तो हस्तप्राप्तश्च भक्षयेत् ॥ ३२ ॥

निर्वैरेण समं पश्यन् द्विज गोऽश्वमृगादिषु ॥

भावयन्मनसा विष्णुं परमात्मानमीश्वरम् ॥ ३३ ॥

चिन्मयं परमानन्दं ब्रह्मैवाहमिति स्मरन् ३३

इति ज्ञात्वैवं मनो दण्डं धृत्वा आशानिवृत्तो भूत्वा आशाम्बर

ारो भूत्वा सर्वदा मनो वाक्कायकर्मभिः सर्वसंसार

तुत्सृज्य प्रपञ्चावाङ्मुखः स्वरूपानुसन्धानेन भ्रमरकीट

न्यायेन मुक्तो भवति ॥ इति उपनिषत् पञ्चमोपदेशः । १ ।

॥ अथ ब्रह्मोपनिषदि परिव्राजकधर्ममाह ॥

अथास्य पुरुषस्य चत्वारि स्थानानि भवन्ति ।

नाभिर्हृदयं कण्ठं मूर्ध्ना च । तत्र चतुष्पादं ब्रह्मविभाति ॥

जागरिते ब्रह्मा स्वप्ने विष्णुः सुषुप्तौ रुद्र स्तुरीयमक्षरम् ।

स आदित्यो विष्णुश्चेश्वरश्च ॥

स्वयममनस्क मश्रोत्र मपाणिपादं ज्योतिर्विदितं ।

यत्र लोका न लोका देवा न देवा वेदा न वेदा यज्ञा न
 यज्ञा माता न माता पिता न पिता स्नुषा न स्नुषा चण्डालो
 न चण्डालः पौष्कसो न पौष्कसः श्रमणो न श्रमणः ।
 तापसो न तापसः । एकमेव तत्परं ब्रह्म विभाति निर्व्याणं ॥
 न तत्र देवाऋषयः पितर ईशते प्रतिबुध्यः सर्वं विद्येति ।
 हृदिस्था देवताः सर्वा हृदिप्राणाः प्रतिष्ठिताः । हृदि प्राणा
 श्वज्योतिश्च त्रिवृत् सूत्रञ्च तद्विदु रिति ॥ हृदि चैतन्येतिष्ठति ॥
 यज्ञो पवीतं परमं पवित्रं प्रजापते र्यत् सहजं पुरस्तात् ॥
 आयुष्यमग्र्यं प्रतिमुञ्च शुभ्रं यज्ञो पवीतं बलमस्तु तेजः ॥
 सशिखं वपनं कृत्वा वहिः सूत्रं त्यजेद्बुधः यदक्षरं परं
 ब्रह्मतत्सूत्रमिति धारयेत् सूचनात्सूत्रमित्याहुः सूत्रं नाम
 परं पदम् तत् सूत्रं विदितं येन स विप्रो बेद पारगः ॥
 येन सर्वमिदं प्रोतं सूत्रे मनिगणा इव ।
 तत् सूत्रं धारयेद्योगी योगवित्तत्त्वदर्शिवान् ॥
 वहिः सूत्रं त्यजेद्विद्वान् योगमुत्तममास्थितः ॥
 ब्रह्मभावमिदं सूत्रं धारयेद्यः स चेतनः ॥
 धारणात्तस्य सूत्रस्य नोच्छिष्टो नाशुचिर्भवेत् ॥
 सूत्र मन्तर्गतं येषां ज्ञानयज्ञोपवीतिनाम् ॥
 ते वै सूत्रविदो लोके ते च यज्ञोपवीतिनः ॥
 ज्ञानशिखा ज्ञाननिष्ठा ज्ञान यज्ञोपवीतिनः ॥
 ज्ञानमेवपरं तेषां पवित्रं ज्ञानमुच्यते । अग्नेरिवशिखा-
 नान्या यस्यज्ञानमयी शिखा ॥ स शिखीत्युच्यते विद्वान्ने
 तरे केशधारिणः । कर्मण्यधिकृता येन वैदिके ब्राह्मणादयः ॥

तेभिर्धार्यमिदं सूत्रं क्रियाङ्गं तद्धि वै स्मृतम् । शिखा
ज्ञानमयी यस्य उपवीतं च तन्मयं ॥ ब्राह्मण्यं सकलं तस्य
इति ब्रह्म विदो विदुः ॥ इदं यज्ञो पवीतन्तु परमं यत्
परायणं ॥ स विद्वान् यज्ञोपवीती स्यात् स यज्ञ स्तं
यज्वनं विदुः ॥ एको देवः सर्वभूतेषु गूढः सर्वव्यापी
सर्वभूतान्तरात्मा ॥ कर्माध्यक्षः सर्वभूताधिवासः
साक्षीचेता केवलो निर्गुणश्च । एको वशीसर्वभूतान्त-
रात्मैकं रूपं बहुधा यः करोति तमात्मस्थं येन पश्यन्ति
धीरा स्तेषां सुखं शाश्वतं नेतरेषां । आत्मानमरणिं
कृत्वा प्रणवं चोत्तरारणिम् ॥ ध्यान निश्मथनाभ्यासादेवं
पश्यन्निगूढवत् ॥ तिलेषु तैलं दधिनीवसर्पिरापः स्रोत
स्वरणीषु चाग्निः एवमात्मनि जायते ऽसौ सत्येन तपसा यो नु
पश्यति ॥ ऊर्णानाभि र्यथा तन्तून् सृजते संहरत्यपि ॥ जाग्रत्
स्वप्ने तथाजीवो गच्छत्यागच्छते पुनःनेत्रस्थं जागरितं विद्यात्
कण्ठं स्वप्नं समाविशेत् ॥ सुषुप्तं हृदयस्थन्तु तुरीयं मूर्ध्नि
संस्थितम् ॥ यतो वाचो निवर्त्तन्ते अप्राप्य मनसा सह
आनन्दमेतज्जीवस्य यज्ज्ञात्वा मुच्यते बुधः सर्वव्यापिनि
मात्मानं क्षीरे सर्पिरिवार्षितम् ॥ आत्मविद्यातपोमूलं
तद्ब्रह्मोपनिषत् पदं तद्ब्रह्मोपनिषत्पदम् ॥ इति ॥

अथेदानीं विश्वेश्वरपद्धतौ सन्न्यासविषयकं प्रमाणं
दर्शयति ॥ आतुरसन्न्यासविधिमाह ॥

सन्न्यासो नाम त्यजन् सर्वमाश्रमादत्याश्रमाद्वा
आश्रमं गच्छामीति संकल्प प्रैषोच्चारणाभयदानानीति ॥

नान्दीमुखादि दशद्व्यहशान्त स्तु क्रिया-कलापोऽस्यै-
 वाङ्मूतोऽत एव आतुरस्य संकल्प प्रेषोक्ताभयदानमात्रात्
 फलं श्रूयते ॥ यद्यप्यातुरः स्याद्वाचा मनसा वा सन्न्यस्येत्
 एषपन्थाः ॥ ब्रह्मणा हानुवित्त स्तेनैति सन्न्यासी
 ब्रवीदेवमेव एष भगवं वैदेह इत्यादिना स्मर्यते च
 सन्न्यस्तमिति यो ब्रूयात् ॥ प्राणैः कण्ठगतैरपि न
 तत्क्रतुसहस्रेण फलं प्राप्नोति मानवः इत्यादि सोऽपि
 जीवीष्यतीति चेत् ॥ तथाधिकारं ॥ यथा विधिदण्डादि
 गृहीत्वा स्वयं धर्मनिष्ठो भवेदिति ॥ त्रिदण्ड्यपि स्वपरि
 ग्रहं परित्यज्य परमहंसो भवेत् ॥ तथाच स्मृतिः ॥ त्रिदण्डं
 कुण्डिका श्रैव सूत्रश्चाथ कपालिकाम् ॥ जन्तूनां वारुणं
 वस्त्रं सर्वं भिक्षुः परित्यजेत् ॥ वौधायनः ॥ तस्य त्याग-
 विधिः ॥ अरण्यं गत्वा शिखामुण्डाः काषायवासाः
 वाङ्मनः कर्म दण्डैर्भूतानामद्रोहीयज्ञोपवीतं वेदं त्रिदण्डं
 कमण्डलुं पात्रं परित्यज्य सर्वकर्माणि सर्वसहः सर्वसङ्ग
 निवृत्तः प्रसन्नमनाः सुखासीनो विश्वरूपमात्मानं चिन्तयेदिति

॥ परम हंसो पनिषदि आतुरसन्न्यासविधिः ॥

यद्यातुरः स्यान्मनसा वाचा वा सन्न्यसेदेषपन्थाः स्वस्थ-
 क्रमेणैव चेदात्मश्राद्धं विरजाहोमं कृत्वा अग्निमात्मन्यारोप्य
 लौकिकवैदिकसामर्थ्यं स्व चतुर्दशकरणाप्रवृत्तिं च पुत्रे समा-
 रोप्य तदभावे शिष्ये वा तदभावे स्वात्मन्येव ब्रह्मत्वं
 यज्ञस्त्वमित्यभि मन्त्र्य ब्रह्म भावनया ध्यात्वा ॥ इति ॥

नारदपरिव्राजकोपनिषदि आतुरसंन्यास विधिः॥ आतुर
कालः कथमार्यसम्मतः । प्राणस्योत्क्रमणासन्नकालस्त्वा-
तुरसंज्ञकः ॥ नेतर स्त्वातुरः कालो मुक्ति मार्ग प्रवर्तकः॥४॥
आतुरेपि च सन्यासे तत्तन्मन्त्रपुरःसरम्॥मन्त्रावृत्तिश्चकृत्यैव
सन्यसेद्विधिवद्बुधः ॥ १ ॥ द्वित्रिवारेण सन्यस्तो भूतका-
ध्यापकोऽपि च ॥ एतेनार्हन्ति सन्यासमातुरेण विना
क्रमम् ॥ २ ॥ आतुरेऽपि क्रमे वापि प्रैषभेदो न कुत्रचित्
॥ न मन्त्रं कर्मरहितं कर्ममन्त्रमपेक्षते ॥ ३ ॥ अकर्म
मन्त्ररहितं नातो मन्त्रं परित्यजेत् ॥ मन्त्रं विना कर्म कुर्यात्
भस्मन्याहुतिवद्भवेत् ॥४॥ विध्युक्तकर्मसंक्षेपात् सन्यास-
स्त्वातुरः स्मृतः॥ तस्मादातुरसन्यासे मन्त्रावृत्ति विधिर्मुने
॥ ५ ॥ आहिताग्निर्विवरक्तश्चेद्देशान्तरगतो यदि ॥ प्राजाप-
त्येष्टिमपस्वेव निर्वृत्यैवाथ सन्यसेत् ॥ ६ ॥ मनसा वाथ
विध्युक्तमन्त्रावृत्याथ वा जले ॥ श्रुत्यनुष्ठानमार्गेण कर्मा-
नुष्ठान मेव वा इति ॥ १० ॥ सन्यासोपनिषदि ॥ आतुरो
जीवतिचेत् क्रम सन्यासः कर्तव्यः॥ न शूद्र स्त्री पतितोदक्या
सम्भाषणं ॥ इति ॥ आतुरसन्यासविधिः आत्मपुराणे
११ अध्याये ॥ आतुरस्यतुसन्यासे प्रैषमात्रं हि केवलं ॥
नश्राद्धादि न चान्यत् स्याज्जलमध्यादिसर्पणं ॥ प्रैषं वक्तु-
मशक्तश्चेद्वाचासौमनसैव हि ॥ प्रैषं कुर्यात् स्वयं धीरो मरणो
समुपस्थिते ॥ १२ ॥ आतुराणान्तु सन्यासे न विधि-
र्नैवचक्रिया ॥ तनुं त्यजेद्वि यो विप्रः कृत्वा सन्यास मात्मवान्
मानसाद्वाचकाद्वापि प्रैषादेवात्र जायते ॥ कालान्तरेऽथवा

सद्यो ब्रह्मलोकं स गच्छति ॥ संन्यस्तमिति यो ब्रूयात्
 प्राणैः कण्ठगतैरपि । स सूर्यमण्डलं भित्वा ब्रह्मलोके
 महीयते ॥ ब्रह्मणो मरणे तेन ब्रह्मणा सह धैर्यवान् ॥ महा-
 भूतक्षये प्राप्ते परं ब्रह्माधिगच्छति ॥ इति ॥ निर्णयसिन्धाव-
 पि ॥ आतुराणाञ्च संन्यासे न विधिर्नैव च क्रिया ।
 प्रेषमात्रं समुच्चार्य संन्यासं तत्र पूरयेत् ॥ इति ॥ जावाल-
 श्रुतिरपि यथातुरः स्यान्मनसा वाचा संन्यसेदिति ॥ अत्र
 विप्रस्यैवाधिकारः ॥ ब्राह्मणाः प्रब्रजन्तीति जावालश्रुतेः ॥
 आतुरो मुमुर्षुः । दुःखितश्चौरव्याघ्रादिभीतः ॥ महा-
 भारते उक्तं । इति ॥ विश्वेश्वरपद्धतौ स्मर्यते सुमन्तुः ॥
 आपत्कालेतु संन्यासः कर्तव्य इति शिष्यते ॥ जरयाभि-
 पलीतेन शत्रुभिर्व्यथितेन च ॥ आतुराणाञ्च संन्यासेन विधि-
 नैव च क्रिया ॥ प्रेषमात्रं समुच्चार्य संन्यासं तत्र कारयेत्
 ॥ इति ॥ यतिधर्मप्रकाशे आतुरसंन्यासं प्रक्रम्य महा-
 भारतादिषु पठ्यते ॥ आतुराणान्तु संन्यासे न विधिर्नै-
 व च क्रिया ॥ प्रेषमात्रं समुच्चार्य संन्यासं तत्र कारयेदिति
 स्मृतिः संग्रहेऽपि ॥ संन्यस्तमिति यो ब्रूयात् प्राणैः कण्ठ-
 गतैरपि ॥ न तत् क्रतुसहस्रेण फलं प्राप्नोति मानवः ॥ इति ॥
 जावालश्रुतावपि ॥ यथातुरः स्यान्मनसा वाचा संन्यसे देष-
 पन्थाः ब्रह्मणा हानुवित् इति ॥ अत्रातुरश्चौरव्याघ्रादि-
 भयेन रोगादिना वा तस्मिन्नेव मुहूर्ते तस्मिन्नेव दिने वा
 सम्भावितमरणः यत्किञ्चिदातुरतया सर्वत्रैव सत्त्वाद्
 दण्डग्रहेण साध्यप्रेतत्वं निवृत्तिरप्यत्र प्रेषमात्रेणैव भवतीति

वेदितव्यं ॥ अन्यथा मात्रपदोपादानवैयर्थ्यापातादितिध्येयं ।
यद्यपि च स जीविष्यति तदा दण्डादि गृहीत्वा गुरुमुपश्रुत्य
यतिधर्मनिष्ठो भवेत् ॥ इति प्रथमखण्डः ॥

अथ ब्रह्मानन्दीय पद्धतिमनुस्मृत्यातुरसंन्यास-
प्रयोगमात्रं मुच्यते ॥ आतुरसंन्यासो निरूप्यते ॥ संन्यासे
सर्वत्र स्वशरीरव्यतिरिक्तं सर्वं त्यजन् संन्यासाश्रमं
गमिष्यामीति संकल्प्य ॥ प्रेषोच्चारणाभयदानानीति
त्रितयं प्रधानं अन्यो नान्दीमुखादि दण्डग्रहणान्तः
कर्मक्रमकलापोऽस्यैवाङ्गत्वात् । अतएवातुरसंन्यासे
संकल्प्य प्रेषोक्ताभयदानात् फलं श्रूयते ॥ यद्यातुरः स्यान्म-
नसा वाचा संन्यसेत् । एष पन्था ब्रह्मणाह अनुवित्तः
तेनेति संन्यासी ब्रह्मविदेवमेवेति ॥ भगवन्निति ॥ आतुरा-
णान्तु संन्यासे न विधिनैवचक्रिया ॥ प्रेषमात्रं समुच्चार्य
संन्यासं तत्रपूरयेदिति ॥ प्रेषमात्रं कर्मत्रितयमिति यावत्
आङ्गिरसोक्तप्रकारेण ॥ प्रक्षालितपादपाणिः शुद्धवस्त्रं
सन्धार्य मन्त्रस्नानं कृत्वा । निरतिशयानन्दावाप्तये
परमहंसाश्रमाधिकारसिद्ध्यर्थमातुर विधिना संन्यासमहं
करिष्ये ॥ इति संकल्प्य ॥ ब्राह्मणानुज्ञया शिखायां पञ्च
सप्त वा केशान् स्थापयित्वा शिष्टान् केशश्मश्रूनखादीन्
वापयेत् ॥ ततः स्नात्वा सन्ध्यातपर्णादिकं कृत्वा ।
उपासनं कृत्वा आत्मन्यग्निं समारोप्य संन्यसेत् ॥ विधुर-
ब्रह्मचारिस्नातकानामग्रेरभावात् समारोपो नास्ति ।
सम्भवेतु कर्तव्यमेव ततोऽपां समीपं गत्वा अप उद्धृत्य

पात्रे कृत्वा तोयमादायाप्सु जुहोति ॥ एष ह वा अग्नेर्योनिः
 प्राणां गच्छ स्वां योनिं गच्छ स्वाहा ॥ इति प्रथमाहुतिः ॥
 आपो वै सर्वा देवताः सर्वाभ्यो देवताभ्यो जुहोमि स्वाहेति
 द्वितीयः ॥ ततः पात्रस्थदुतशेषं तोयमाशुः शिशान इत्यनु-
 वाकेनाभिमन्त्र्य । पुत्रेषणा वित्तेषणालोकेषणा मया त्यक्ता
 स्वाहेति तदु दकं हस्तेनादाय पिवेत् ॥ अभयं सर्वभूतेभ्यो
 मत्तः स्वाहेति । द्वितीयं पिवेत् सन्यस्तं मयेति निः शेषं
 पात्रस्थ मुदकं पिवेत् ॥ ततो गायत्रीं संव्याहृतीं प्रणावे
 प्रवेशयेत् ॥ गायत्रीं प्रविशामीति संकल्प्य ॐ भूः सावित्रीं
 प्रविशामि । तत् सवितुर्वरेण्यं ॥ ॐ भुवः सावित्रीं प्रविशामि
 भर्गो देवस्य धीमहि ॥ ॐ स्वः सावित्रीं प्रविशामि धियो यो नः
 प्रचोदयात् ॥ ॐ भूर्भुवः स्वः सावित्रीं प्रविशामि तत् सवि-
 तुर्वरेण्यं भर्गो देवस्य धीमहि धियो यो नः प्रचोदयात् ॥
 ॐ परो रजसे सावदोम् इति जपेत् ॥ ततोऽन्यत् पवित्रं
 जलमञ्जलिपूर्णमादाय प्राच्यां दिशि दक्षिणास्यां प्रतीच्यां
 उदीच्यां ऊर्द्धायाञ्च दिशि तूर्णं प्रत्येकं निनयेत् ॥ ततः सूर्याभि-
 मुख ऊर्द्धवाहु भूत्वा प्रैषमुच्चारयेत् ॥ ॐ भूः संन्यस्तं
 मया ॐ भुवः संन्यस्तं मया ॥ ॐ स्वः संन्यस्तं मया
 इत्युपांशुमध्यमोच्चैः स्वरेण त्रिब्रूयात् ॥ ततः अभयं सर्व-
 भूतेभ्य ततः स्वाहेति प्राच्यां दिश्युदकाञ्जलिं निनयेत् ॥
 ततः तूर्णीं शिखां निकृत्त्य विसृज्य यज्ञोपवीतं च्छित्वा-
 भयमुदकाञ्जलिना सह गृहीत्वा । ॐ भूः स्वाहेत्यप्सु
 जुहुयात् । तत ऊर्द्धं पुत्रगृहं न गच्छेत् ॥ अत्यन्तमातु-

रश्चेत् प्रेषमात्रं वा वेदेत् जीवति चेत् स्वस्थः सन्
महावाक्यो पदेशाद्यर्थं सद्गुरुमुपासाद्य महावाक्योपदेशं
लब्ध्वा क्रमं संन्यासविध्युक्ताचारेण वर्तयेत् । उपदेशं
विना तदानीमेवमरणो यतिसंस्कारविधिनैव संस्कार-
नारायणवलिपार्वणाराधनादि कुर्यात् । इति आतुर
संन्यासप्रकारः । अत्र मूलवचनान्याह ॥ आतुराणां
विशेषोऽस्ति न विधिनैवचक्रिया । प्रेषमात्रं न्तु संन्यास
मातुराणां विधीयते ॥ गत्वोदकं समीपन्तु पात्रयोरप
उद्धरेत् ॥ तयोरेकं करेणाय गृहीत्वा दक्षिणेन वै ॥ २ ॥
अपस्वेव त्वेष इत्यादि मन्त्राभ्यां जुहुयात्सुधीः ॥ कृत्वा
हुतिद्वयं पश्चात् पात्रस्थाहुतिशेषकम् ॥ ३ ॥ आशुःशिशानो
वृषभोऽनुवाकेनाभिमन्त्रयेत् ॥ पुत्रेषणेति मन्त्रेण तद्गृहीत्वा
पिवेज्जलम् ॥ ४ ॥

द्वितीयमभयं सर्व्वे एवमुक्त्वा पिवेद्विजः ॥ ॐ भूर्भुवः
सुवरिति पिवेच्छेषं न शेषयेत् ॥ ५ ॥ आदायांजलिना
तोयमन्यत् प्रतिदिशं क्षिपेत् ॥ आदित्याभिमुखो भूत्वा
चोर्द्धवाहुरतंद्रितः ॥ ६ ॥ सन्न्यस्तोहमिमं मन्त्रं त्रिवार-
मभ्यसेदुधः ॥ ततः परं गृहं वन्धून् गच्छेद्भिक्षुको
भवेत् ॥ ७ ॥ मृते तु प्रक्षिपेद्भूमावुदके वा यथा विधि ॥
सोमयाजी भवेत्प्राजापत्या वैश्वानरी तथा ॥ ८ ॥
त्रैधातवीया मिष्टा वा सर्व्ववेदसदक्षिणां यद्यशक्तो
भवेदाहवनीये जुहुयादुधः ॥ ९ ॥ देवतायै प्रधानायै पूर्णा-
हुतिमनुत्तमाम् ॥ अस्मै स्वर्गाय लोकाय स्वाहेत ज्ञानये

ततः ॥ १० ॥ पात्राणां मृन्मयानान्तु प्रक्षेपोऽसु विधीयते
 ॥ ११ ॥ अयन्ते योनि इत्याभ्यामात्मन्यग्निं समाप-
 येत् ॥ १२ ॥ तत आतुरसन्न्यासं कुर्यात्पूर्वविधानतः ॥
 उक्त आतुरसन्न्यास आलोक्याङ्गिरसोमतम् ॥ १३ ॥ इत्या-
 ङ्गिरसीये आतुरसन्न्यासप्रकारः समाप्तः ॥ अथ मता-
 न्तरेण आतुरसन्न्यासनिर्णयमाह ॥ ततः कर्त्ता प्रातः
 स्नानादि देवपूजान्तं कर्मसमाप्य । ततः प्रायश्चित्तं
 कुर्यात् ॥ प्रायश्चित्त संकल्पमाह यथा ॥ कुशतिल-
 जलान्यादाय ॥ ॐ तत् सदद्यामुके मास्य मुक-
 पक्षेऽमुकतिथौ अमुक गोत्रः श्रीअमुकदेवशर्मा पंच वर्षा
 वधि अद्यदिन पर्यन्तं ज्ञानाज्ञानकृत पापक्षय कामश्चान्द्रा-
 यण व्रतानुकल्प धेनुचतुष्टय मूल्य कपर्दकादिकं यथा
 नाम गोत्रेभ्यो ब्राह्मणेभ्योऽहंददे ॥ इति संकल्प्य ॥ ततो
 दक्षिणा अग्निद्रावधारणं कृत्वा । ततः प्रेषोच्चारणार्थं पंच
 सप्त वा केशान् विहाय वपनं कुर्यात् ततः स्नानं कृत्वा ॥
 ततः स्वस्ति वाचनं कुर्यात् । स्वस्तिवाचन मन्त्रः । ॐ
 सोमं राजानं वरुणं मग्निं मन्वा रभामहे ॥ आदित्यं विष्णुं
 सूर्यं ब्रह्माणञ्च बृहस्पतिं ॐ स्वस्ति इति त्रिवारं पठित्वा ।
 ततः संकल्पं कुर्यात् कुशतिलजलान्यादाय मासाद्यु-
 लिख्य मम जन्म जन्मान्तरीय सकल पापक्षय पूर्वक गर्भ
 वासजन्मवालयौवनवार्द्धक्यमरणानिमित्तक आधि-
 भौतिक आधिदैविक आध्यात्मिक तापत्रय स्वर्गनरकादौ
 गमनागमन सुखभोगादीनां सकलानर्थानां कारणभूता-

नाद्यनिर्व्वचनीय अज्ञान—विजृम्भित—अशेषसंसार-
कार्यकारण निवृत्तिद्वारा जीवब्रह्मणो रैक्यलक्षणा-
पूर्णानन्दात्म परंब्रह्म प्राप्तयेपरमहंसविधिना परम-
हंससन्न्यासग्रहणमहं करिष्ये । इति संकल्प्य तज्जलं
ऐशान्यां निक्षिपेत् ॥ ततः सूक्तं पठेत् ॥ यथा ॐ देवो वो
द्वविणोदा पूर्णं विवष्टा सिचंमूढा सिञ्चध्वमुपवा प्रगुध्व
मादिद्वो देवोऽहते इति सूक्तं । तत ऊर्ध्ववाहु भूत्वा स्वेभ्यः
पुत्रेभ्यः आशिषंदद्यात् यथा ॐ सर्वे भवन्तु वेदाढ्याः सर्वे
भवन्तु सोमपाः । सर्वेपुत्रमुखं दृष्ट्वा मम भवन्तु
भिक्षुकाः ॥ पश्चात् योग्यपुत्रं प्रति कथयति ॐ त्वं ब्रह्म
ॐ त्वं यज्ञ ॐ त्वं लोकः ॐ त्वं सर्व इति ब्रूयात् ॥ ततः
सर्वेषां प्रति इदं वदेत् । यथा पुत्रः पितरं प्रत्याह ॥ ॐ
अहं ब्रह्म अहं यज्ञोऽहं लोकोऽहं सर्व इति यदि अपुत्रको
भवति ॥ तदा स्वयमेव ब्रूयात् ॥ ततः सर्वेषां प्रतीदं वदेत्
यथा शिवं स्वस्त्यस्तु सर्वेभ्यः भूतेभ्यः । तथाच बृहत्
परिशिष्टे । अथ पुत्रान्सुहृदो वंधून् प्रत्याह नमे कश्चिन्नाहं
कस्य चिदिति अथ वन्धु विसर्जनं यथा एकाकिना गतो
ऽहं पृथिव्यां ॥ स्वकर्मवशात् दुःखार्णवे संसारे तथा
श्रृण्वन्तु सर्वे अद्य श्रीगुरोः प्रसादात् संसारस्य पारमहं
गन्तुकामोऽस्मि । पूर्णात्म ब्रह्मपदं गमिष्यामि विघ्ना-
दिकं युष्माभिः केनापि न कर्तव्यम् । ममोपरि ममतादिक-
मपि न कर्तव्यं इति सर्वेषणायाश्च व्युत्थितोऽहं भिक्षा-
चर्यं चरामि स्वाहा ॥ ॐ अभयं सर्व भूतेभ्यो मत्तः

स्वाहा ॥ इति षडञ्जलिं क्षिपेत् । ततः कृताञ्जलिः सन् सावित्री-
 प्रवेशनं कुर्यात् ॥ यथा ओँ भूः सावित्रीं प्रविशामि तत्
 सवितुर्वरेण्यं ओँ भुवः सावित्रीं प्रविशामि भर्गो देवस्य
 धीमहि ओँ स्वः सावित्रीं प्रविशामि धियो योनः प्रचोदयात्
 ओँ भूर्भुवः स्वः सावित्रीं प्रविशामि तत् सवितुर्वरेण्यं
 भर्गो देवस्य धीमहि धियो योनः प्रचोदयात् ओँ परोरजसे
 सावदोम इति जपेत् ओँ अद्भ्यः स्वाहा । पुत्रैषणायाश्च
 वित्तैषणायाश्च लोकैषणायाश्च व्युत्थितोऽहं स्वाहा इति
 पाणिना जलं दत्वा । ओँ भूर्भुवः स्वरोम् यज्ञोपवीतं
 जुहोमि स्वाहा ओँ भूर्भुवः स्वरोम् शिखां जुहोमि इति
 शिखां क्षित्वा जले क्षिपेत् । तत आचम्य जलगण्डूषं
 गृहीत्वा ओँ भूः स्वाहा इति प्रथमं पिवेत् ओँ भुवः स्वाहा
 इति द्वितीयं पिवेत् ओँ स्वः स्वाहा इति तृतीयं पिवेत् ॥ ओँ
 त्राहि मां सर्वलोकेश गतिरन्या न विद्यते । सन्यस्तं मे
 जगन्नाथ पाहि मां मधुसूदन ॥ १ ॥ त्राहि मां सर्व-
 लोकेश वासुदेव सनातन । सन्यस्तं मे जगद्व्योने पुण्डरी-
 काक्ष मोक्षद ॥ २ ॥ ततो जलं गृहीत्वा ओँ अभयं सर्व भूतेभ्यः
 किञ्चित् काण्य स्वाहा ॥ इति जलं क्षिपेत् । तत ऊर्ध्वं बाहु-
 र्भूयात् सच्चिदानन्द पूर्णब्रह्म सदाशिव दिगम्बरो भूत्वा परमा-
 त्मानं ध्यात्वा भूरादि सप्तलोकान् क्रमेण त्यक्त्वा प्रेषो-
 च्चारणं कुर्यात् ॥ यथा ओँ भूः सन्यस्तं मया ॥ इति पूर्वोक्तं
 ततः ओँ अभयं सर्व भूतेभ्यो मत्तः सर्वं प्रवर्तते इत्य-
 भयं दत्वा ॥

एवं सन्यासेनानन्दमानसो भूत्वा उत्तराभिमुखेन वेगेन सप्त पदानि गच्छेत् । अथवा प्राच्यां दिशायां गच्छेत् ततस्तस्य पृष्ठतो गुरुर्गत्वा तमिदं वदेद् यथा तिष्ठ तिष्ठ महाबाहो मां त्यक्त्वा नहि गच्छतु । शिष्य परमहंसस्त्वं त्वत्समो नास्ति भूतले ॥ त्वमेव जगतां वन्द्यः त्वमेव सर्वं पूजितः । त्वमेव परमोहंसः तिष्ठ तिष्ठ त्वं मा ब्रज लोकानां व्यवहाराय भक्तानुग्रहकाम्यया । इति ततः सडोरं कौपीनं दद्यात् । शिष्यः प्रणवेन स्वीकृत्य । अधोदेशे परिधापयेत् । ततो गुरु रुत्तरीय वह्निर्वासद्वयं दद्यात् शिष्यः प्रणवेन स्वीकुर्यात् । तथैव भस्म रुद्राक्षादिकं दद्यात् । ततो गुरुर्जल पूरित कमण्डलुं दद्यात् । शिष्यः ॐ कं इति मन्त्रेण कमण्डलुं स्वीकुर्यात् । ततो गुरुचरणौ पतित्वा प्रणम्य आत्मानं कृतार्थं मत्वा उत्थाय गुरुमग्रे कृत्वा मौनेन मठे गमनं कुर्यात् । ततो गुरुः स्वासनोपरि पूर्वं मुखउपविश्य अर्घ्यं संस्थाप्य शंखपात्रे ताम्रपात्रे वा प्रणवेन ऋष्यादिन्यासं शिष्याङ्गे कुर्यात् । ततः शिष्यः सर्वेषणा विनिर्मुक्तः तापत्रयवर्जितः भूतानामभयं दत्वा ब्रह्मविष्णु महेश्वर रूपं गुरुं ध्यात्वा तत्समीपमुपगम्य दक्षिणं जानु भूमौ पातयित्वा गुरोः पादग्रहणं कृत्वा वदेत् । यथा ॐ यो वै ब्रह्माणं विदधाति पूर्वं यो वै वेदांश्च प्रहिणोति तस्मै तं ह देव मात्म बुद्धि प्रकाशं मुमुक्षुर्वै शरणमहं प्रपद्ये इति मन्त्रेण भगवद्बुद्ध्या गुरुमुपस्थाय ॐ अधीहि भो ब्रह्म इति ब्रूयात् । ततो गुरु रद्वैत सच्चिदा-

नन्द रूप मात्मानमभिसन्धाय जलपूर्णं शङ्खं पुष्पा-
दिभि रभ्यर्ज्य द्वादशधाप्रणावेनाभिमन्त्र्य शिष्यशिरोऽभि-
षिञ्चेत् ॥ ततः शन्नो मित्र इत्यादि शान्तिं पठित्वा शिष्यस्य
शिरसि हस्तं दत्वा पुरुषसूक्तं जपेत् । ततः ॐ मम ब्रते
ते हृदयं दधामि मम चित्तं मनु चित्तं ते ऽस्तु मम वाच-
मेकव्रतो^{जु} युषस्व बृहस्पति स्तानि युनक्तु मह्यं ॥ ततो गुरुः
शिष्यशिरसि प्रणावगायत्रीं जप्त्वा तद्गायत्रीं दक्षिणा-
कर्णं वारत्रयं वामकर्णं वारमेकं उपदिशेत् । यथा ॐ
काराय सुविद्महे भवताराय धीमहि तन्नो नव प्रचोदयात् ॥
इति गायत्री ॥ प्रणावस्यार्थः आचार्य्य वचनेन बोध्यः । ततो
गुरुः शिष्य शिरसि प्रणावेनाष्टोत्तरशतं जप्त्वा वस्त्रेण शिष्य-
मस्तकं आच्छाद्य दक्षिणा कर्णं वारत्रयं वामकर्णं वारमेकं
प्रणावमुपदिशेत् ॥ नित्य शुद्ध बुद्ध मुक्त सत्य परमानन्दा-
नन्ताद्वय ब्रह्म रूपं प्रणाव मुपदिशेत् प्रणावार्थश्च बोधयेत्
इति । आतुरो जीवति चेत् क्रमसन्न्यासः कर्त्तव्यः इति ॥

आतुर सन्न्यास विधिः समाप्तः ॥

अथ विश्वेश्वरोद्धृतस्य वचनस्य त्याज्यविवरणा निरू-
पणं दर्शयति ॥ तदाह ॥ बृहदारण्यके ॥ एतं वै तमात्मानं
विदित्वा ब्राह्मणाः पुत्रैषणायाश्च वित्तैषणायाश्च लोकैषणा-
याश्च व्युत्थायेति ॥ आरुण्युपनिषदि च ॥ आरुणिः
प्रजापते लोकं जगाम तं गत्वोवाच केन भगवन् कर्म्मण्य
शेषतो विसृजामीति तं होवाच प्रजापति स्तव पुत्रान्
भ्रातृन् वन्ध्वादीन् शिखायज्ञोपवीतं यागं सूत्रं स्वाध्यायश्च

भूर्लोकदीन् विसृजेत् ॥ दण्डमाच्छादनं कौपीनं परिग्रहेत्
शेषं विसृजेदिति ॥ काठके ॥ यज्ञोपवीतं वेदांश्च सर्वं
तद्वर्जयेद्यतिरिति ॥ परमहंसोपनिषदि ॥ असौ स्व-
पुत्र मित्र कलत्र वन्धादीन् शिखां यज्ञोपवीतं यागं सूत्रं
स्वाध्यायश्च सर्वकर्मणि सन्न्यस्यायं ब्रह्माण्डान् हित्वा
कौपीनं दण्डमाच्छादनश्च स्वशरीरोपभोगार्थाय च लोक-
स्योपकरणार्थाय वा परिग्रहेत् ॥ इति ॥ व्यासः ॥ याः काश्चि
जीवता शक्याः त्यक्तुं तितिक्षता क्रियाः ॥ ताः सर्वाः
संपरित्यज्य निमेषादिष्ववस्थितः ॥ २ ॥

अत्रिः ॥ शेषं वित्तं त्यजेद्विप्रो धनधान्यादिकञ्च यत् ॥
अत्यागात् सर्ववित्तानां सन्न्यासो निष्फलो भवेदिति ॥ ३ ॥
वाष्कलायनः ॥ कुटुम्बं पुत्रदारांश्च वेदाङ्गानि च सर्वशः ॥
यज्ञं यज्ञोपवीतञ्च त्यक्त्वा गूढश्चरेन्मुनिः ॥ ४ ॥
सुमन्तुः ॥ एष त्यजाम्यहं सर्वं कामभोगादिकं सुखम् ॥
शोकं तोषं विवादञ्च गन्धमाल्यानुलेपनम् ॥ ५ ॥
भूषणं नर्त्तनंगेयं दानमादानमेव चेत्यादि ॥

अथ श्रुति स्मृतिभ्यामवगम्यमानसंन्यास फलं प्रदर्श्यते
बृहदारण्यके ॥ एतमेव प्रव्रजिनो लोकमीप्सन्तः प्रव्रजन्ति ॥
प्रकृतमात्मानमेव लोक मिच्छन्तः प्रव्रजेयुरित्यर्थः ॥ ६ ॥

छान्दोग्योपनिषदि ॥

ब्रह्मसंस्थोऽमृतत्त्वमेति ॥ इति । त्याग एव हि सर्वेषां
मोक्षसाधनमुत्तमं ॥ त्यजन्त्येव हि तज्ज्ञेयं त्यक्तुं प्रत्यक्
परं पदमिति ॥ भास्त्रवीय श्रुतिः ॥ न कर्मणा न प्रजया न

धनेन त्यागे नैकेनामृतत्वं मानशु रिति ॥ तैत्तिरीयके ॥
 अथ परिब्राह्म विवर्णावासा मुण्डोऽपरिग्रहः शुचिरद्रोही
 भैक्ष्याणो ब्रह्मभूयाय कल्प्यते ॥ ८ ॥ इति ॥ संन्यास-
 प्रशंसा । जावाल श्रुतिः ॥ शतं कुलानां पुरतो बभूव तथा
 पराणां त्रिशतं समग्रं । एते भवन्ति सुकृतस्य लोके येषां
 कुले संन्यस्यतीह विप्रः ॥ ६ ॥ संन्यासाद्ब्रह्मणः स्थानं
 वैराग्यात् प्रकृतौलयः ज्ञानात् कैवल्यमाप्नोति तिस्रस्त्याग
 तयः स्मृताः ॥ १० ॥

याज्ञवल्क्यः । अकार्यकारिणोदानं वेगो नद्याश्च शुद्धिकृत् ॥
 शोधयस्य मृच्च तोयञ्च संन्यासोऽथ द्विजन्मनाम् ॥ ११ ॥
 विष्णुः ॥ एकरात्रोषितस्यापि यतेर्यागतिरुच्यते ॥
 न सा शक्या गृहस्थेन प्राप्तुं क्रतुशतैरपि ॥ १२ ॥
 संन्यस्तमिति यो ब्रूयात् प्राणैः कण्ठगतैरपि ॥
 न तत् क्रतुशतेनापि प्राप्तुं शक्नोति मानवः ॥ १३ ॥
 संन्यस्तं तं द्विजं दृष्ट्वा स्थानाञ्चलति भास्करः ॥
 एष मे मण्डलं भित्वा परं ब्रह्माधिगच्छति ॥ १४ ॥
 दत्तः ॥ त्रिंशत् परान् त्रिंशदवरान् त्रिंशच्च परतः परान् ॥
 सद्यः संन्यसनादेव नरकात् तारयेत् पितृन् ॥ १५ ॥
 जावालिः ॥ चतुर्व्वेदस्तु यो विप्रः सोमयाजी शतक्रतुः ॥
 तस्मादपि यतिः श्रेष्ठो मेरुसर्षपयोरिव ॥ १६ ॥
 कपिलः ॥ संन्यस्तमिति यो ब्रूयात् प्राणैः कण्ठगतैरपि ॥
 सोऽक्षयान् लभते लोकान् पुनर्जन्म न विद्यते ॥ १७ ॥
 अङ्गिराः ॥ षष्ठि कुलान्यतीतानि षष्ठि चागामिकानि च ॥

कुलान्युद्धरते प्राज्ञः संन्यस्त मिति यो वदेत् ॥ १८ ॥

ये च सन्तानजा दोषा येऽपिस्युः कर्मसम्भवाः ॥

सन्न्यासस्तान् दहेत् दोषान् तुषाग्निरिव काञ्चनं ॥ १९ ॥

सूर्यखद्योतयोर्यद्वत् मेरुसर्षपयोरिव ॥

अन्तरं हि महद्दृष्टं तथा भिक्षुगृहस्थयोः ॥ २० ॥

मनुः ॥ यो दत्त्वा सर्वभूतेभ्यः प्रव्रजत्यभयं गृहात् ॥

तस्य तेजोमया लोका भवन्ति ब्रह्मवादिनः ॥ २१ ॥

यस्मादश्वपि भूतानां द्विजान्नोत्पद्यते भयं ॥

तस्य देहादिमुक्तस्य भयं नास्ति कुतश्चन ॥ २२ ॥

ब्रह्मवेदिनः सगुणब्रह्मविद इत्यर्थः ॥ तेजोमयलोक-
सम्बन्धात् कर्तृत्वादेर्वाधित्वात् भय शंकाभावाच्च
नहि परब्रह्मविदस्तेजो मयलोकसम्बन्धे भयाशङ्का
स्यात् ॥ ब्रह्मैव सन् ब्रह्माप्येति न विभेति कुतश्चनेत्यादि-
श्रुतेः ॥ गृहस्थो ब्रह्मचारीच वानप्रस्थोऽथ भिक्षुकः ॥

यद्वच्छेन्मोक्ष मास्थातु मुत्तमां वृत्तिमाश्रयेत् ॥ २३ ॥

यमः ॥ ज्ञानेन मुच्यते भिक्षुस्तपसा स्वर्ग माप्नुयात् ॥

नरकं विषयासंगात् त्रयो मार्गास्तपस्विनाम् ॥ १ ॥

व्यासः ॥ कर्मणा वध्यते जन्तुर्विद्यया च विमुच्यते ॥

तस्मात् कर्म न कुर्वन्ति मुनयः पारदर्शिनः ॥ २ ॥

यस्य सन्न्यसनादेव स्थानाच्चलति भास्करः ॥

कुल कोटि शतैः सार्द्धं प्राप्नोति परमं पदम् ॥ ३ ॥

षष्ठि कुलान्यतीतानि षष्ठि चागामि कानि च ॥

नरकादुद्धरत्येव संन्यस्तो ऽहमिति श्रुवन् ॥ ४ ॥

दिव्य तेजोमयं श्रीमान् सूर्यचन्द्राग्नि मण्डलं ॥

भित्वा प्रयाति संन्यासी स्वधर्मपरिपालनात् ॥ ५ ॥

उक्तेन विधिना संन्यासं विधाय ॥ आत्मज्ञानाय गुरु-
समीपं गच्छेत् ॥ ६ ॥ उक्तश्चाथर्वणोपनिषदि मुण्डके ॥
परीक्ष्य लोकान् कर्मचितान् ब्राह्मणो निर्वेद मायान्नास्त्य-
कृतः कृतेन तद्विज्ञानार्थं स गुरु मेवाभिगच्छेत् समित्पाणिः
श्रोत्रियं ब्रह्मनिष्ठं ततो विनयादि गुणयुक्तो गुरुमुपगम्य दक्षिण-
जानु भूमौ नीत्वा निधाय पाद ग्रहणं कृत्वा ॥ यो ब्रह्माणं
विदधाति पूर्वं यो वै वेदांश्च प्रहिणोति तस्मै तं ह देव मात्म-
बुद्धिं प्रकाशं मुमुक्षुर्वै शरणा महं प्रपद्ये इति मन्त्रेण गुरुं भगव-
द्बुद्धयो पस्थाय अधीहि भगवो ब्रूहेति ब्रूयात् ॥ तस्मै साधन-
चतुष्टयसम्पन्नाय तथा च परिशिष्टं ॥ अथ गुरुमुपसंगम्य
दक्षिण जानु भूमौ नीत्वा पादावुपसंगृह्याह ॥ अधीहि
भगवो ब्रूहेति ॥ तथा च मुण्डके ॥ तस्मै स विद्वानु-
पसन्न्याय सम्यक् प्रशान्त चित्ताय शमान्विताय येनाक्षरं
पुरुषं वेद सत्यं प्रोवाच तां तत्त्वतो ब्रह्मविद्यां तदेतत्
सत्यमिति ॥ ततो गुरुरद्वैतं सच्चिदानन्दं देवरूप मात्मान
मनुसन्धाय जलपूर्णशंखपुण्यादिभिरभ्यर्च्य दशधा
प्रणवैरभिमन्त्र्य तेनोदकेन प्रणवेन शिष्यस्य शिरो-
ऽभिषिञ्चेत् ॥ ततः शन्नो मित्रः इति शान्तिं पठित्वा
शिष्यस्य शिरसि हस्तं दत्वा पुरुषसूक्तं जपेत् अथ बह्वच-
परिशिष्टे ॥ अथास्य शिरसि पुरुष सूक्तेन पाणिमुपदधाति
मम ब्रूते ते हृदयं दधामि मम चित्तं मनुचितं ते ऽस्तु

मम वाचमेकं वृतो जुषस्व बृहस्पति स्त्वा नियुनक्तु मद्य-
मिति ॥ हृदयदेश इति ॥ दीक्षायां प्रमाणं भिक्षुर्भिक्षु
धर्मं मुपसंगृह्य भिक्षुगुणं सम्यन्नमाचार्यं मुपसंगम्य
तत् सन्निधौ दीक्षां परिगृह्य इति ॥ गालव्य वचनं ॥

तत उदङ्मुखाय नित्य शुद्ध मुक्त सत्य परमा-
नन्दान्ताद्वय ब्रह्म प्रति पादक प्रणवं दक्षिणे कर्णे त्रिवारं
प्रांमुखः सन्नुपदिशेत् ॥ प्रणवस्य चार्थमाचार्यवचनेन
बोधयेदाचार्यं वचनञ्च पञ्चीकृत पञ्चमहा भूतानीत्यादि ॥
ततश्च अयमात्मा ब्रह्म ॥ तत्त्वमसि ॥ प्रज्ञानं ब्रह्म ॥ अहं
ब्रह्मास्मि ॥ इत्यादीनि शिष्यशाखावाक्योपदेश पूर्वकमुप-
दिशेत् ॥ तेषामर्थञ्च बोधयेत् ॥ ततो नाम दद्यात् ॥ तथा
च बह्वचपरिशिष्टे ॥ अथास्मै नाम दद्याद्विष्णवमास नामाथ
वा यद्रोचेतेति । तथा च संप्रदायविदः । तत्त्वं पदार्थयो-
रैक्यं यत् पदं प्रतिपादयेत् तन्नाम चयतेः कुर्याद्वाक्यं नाम
तदिष्यते इति ॥ ६ ॥

पूर्वाचार्याणामपि नाम कर्तव्यं ॥ तथा च यतीनां
ख्यातयशसामाचार्यः पूर्वभाविनां नाम कुर्यात्
न शिष्यस्य बुद्धिं पूर्वं कदाचनेति ॥ ततो गुरुः शिष्याय
औपनिषदान् परमहंस धर्मानु पदिशेत् ननु परम हंसानां
त्यक्त सर्व कर्मणां कथं धर्मेष्वधिकार उच्यते । यज्ञादि-
सर्व कर्मणां परित्यागेऽपि विविदिषूणां स्वाश्रमोचित-
ब्रह्मचर्या परिग्रह श्रवणं प्रणवाभ्यास सन्ध्या ध्यान मौन-
त्रिषवणं स्नानं गुरुशुश्रूषणादीनि कर्माणि श्रुतिस्मृतिषु

कर्तव्यतया प्रतीयन्ते ॥ तत्रारुणि भ्रुतिः ॥ ब्रह्मचर्यं महिंसा
चापरिग्रहञ्च सत्यञ्च यत्नेन हे रक्षतहे रक्षत इति त्रिसन्ध्यं
द्विर्वास्नान माचरेत् सन्धिसमाधावा चरेत् सर्वेषु वेदेष्व
रुण्यकमावर्तयेदुपनिषदमावर्तयेदुपनिषदमावर्तयेत् । औषध
वदशनमाचरेत् ॥ औषधवदशनमाचरेत् ॥

काठ ब्राह्मणो ॥ स्वस्ति सर्वजीवेभ्य इत्युक्त्वा दीक्षा-
मुपेयात् । काषायवासाः कक्षोपस्थरोमा लघुमुण्डोदरपात्रो
ऽकस्मादित्य ध्यात्मस्य ध्यायत ऊर्ध्वगो वायुविमुक्तमार्गो
भवेद निकेत श्वरेद्विज्ञाशनं अद्याप्लवकं धारयेदित्यादि ।
बृहदारण्यके ॥ तस्मादेवं विच्छान्तोदान्त उपरतस्तित्तुः
समाहितो भूत्वा आत्मन्येवात्मानं पश्येत् ॥ सर्वमात्मानं
पश्यति ॥ आत्मा वा अरे दृष्टव्यः श्रोतव्यो मन्तव्यो निदि-
ध्यासितव्यः तस्माद्ब्राह्मणः पाण्डित्यं निर्विद्य वाल्ये
तिष्ठासेद्वात्यञ्च पाण्डितञ्च निर्विद्याथ मुनिरमौनञ्च
निर्विद्याथ ब्राह्मणः सब्राह्मण इति । अयमर्थः ॥ यस्मात्
पूर्वे ब्राह्मणा एतमात्मानमसाधनफलस्वभावं विदित्वा सर्व-
स्मात् साधन फलस्वरूपादेशणालक्षणात् व्युत्थाय भिक्षा-
चर्यं चरन्ति स्म दृष्टादृष्टार्थं कर्म साधनञ्च हित्वा
तस्मादपि निर्विद्यत्वेपि ब्रह्मविद्ब्राह्मणः पाण्डित्यं पाण्डित-
भावमेतदात्मविज्ञानं पाण्डित्यं निर्विद्य निः शेषं कृत्वा
आत्मज्ञानं निर्विशेषं कृत्वेत्यर्थः ॥ आचार्यतश्चागमतश्च
वेदान्तानां तात्पर्यार्था वधारणं श्रवणं एषणाभ्यो व्युत्थाय
कुर्यादित्यर्थः ॥

एषणामतिरस्कृत्य न ह्यात्मविषयस्य पाण्डित्यस्योद्भव
इति । तस्मादेषणाभ्यो व्युत्थाय ज्ञानभावेन बाल्येन तिष्ठा
सेत् स्यात्तुमिच्छेत् साधनफलाश्रयणं हि बलमितरेषामना-
त्मविदां तद्वलं हित्वा विद्वान् साधनफलस्वरूपात्म-
विज्ञानमेव बलं तद्भावमेव केवलमाश्रयेत् तदाश्रयणो-
न हि करणान्येषणाविषय एनं हृत्वा स्थापयितुं नोत्सहन्ते
ज्ञानबलहीनं हि मूढं दृष्टादृष्टविषयायामेषाणायामेवैनं कर-
णानि योजयन्ति बलं नामात्मविद्यया अशेष विशेष दृष्टि
तिरस्करणं । अतस्तद्भावेन बाल्येन तिष्ठासेत् । तथा-
त्मनाविन्दते वीर्यमिति श्रुत्यन्तरात् । नायमात्मा बलहीनेन
लभ्यइति बाल्यश्च पाण्डित्यश्च निर्विद्य निःशेषं कृत्वा अथ
मननान् मुनिर्योगी भवति ॥ तावद्धि ब्राह्मणेन कर्तव्यं ॥ यदुत
सर्वानात्मप्रत्ययतिरस्कारः । एतत् कृत्वा कृतकृत्यो
योगी भवति । अमौनश्चात्मानात्मप्रत्ययतिरस्कारः
पाण्डित्य बाल्यसंज्ञकौ निःशेषं कृत्वा मौनं नानात्मप्रत्यय-
तिरस्करणास्य पर्यवसानं फलं तच्च निर्विद्याय ब्राह्मणः
कृतकृत्यो भवतीति ॥ तथा च स्मृतिः । जन्मना जायते शूद्रः
संस्कारेण द्विजोत्तमः । वेदाभ्यासी भवेद्विप्रो ब्रह्म जानाति
ब्राह्मणः ॥ अथर्वणोपनिषदि ॥

तमेकं विजानथ आत्मानमन्या वाचो विमुञ्चथा-
मृतस्यैष सेतुरिति ॥ काठकश्रुतिः ॥ यो वा एवं क्रमेश
सन्न्यसति यो वा व्युत्तिष्ठति किं तस्य यज्ञोपवीतं का वास्य
शिखा कथं वास्योपस्पर्शनमिति ॥ तां होवाच इदमेवास्य

तद्यज्ञोपवीतं यदात्मध्यानं विद्या सा शिखानितरैः ॥ सर्व्व
त्रावस्थितैः कार्य्यं निर्व्वर्त्तयन्मुदपात्रे जलतीरे निर्निकेतन
इति ॥ आपस्तम्बः॥ सर्व्वतः परिमोक्षमेके सत्यानृते सुख-
दुःखे वेदा निर्मुञ्च लोकं परित्यज्यात्मानमन्विच्छेत् ।

बुद्धेः क्षेमप्रापणमिति भिक्षाशी सर्व्ववर्णेषु अभिशस्त-
पतितवर्जं ॥ अयज्ञोपवीतिशौचनिष्ठः क्षमीतुल्यनिन्दा-
स्तुतिः समो भूतेषु मौनी गूढधर्माश्रितो नित्यं ध्यानयोगपरः
स्थिरधीरात्मरतिरात्मतृप्त आत्मज्ञ आत्मनिष्ठ आत्मप्रविष्टः
आत्मना ब्रह्म नयत्यात्मा ब्रह्म ब्रह्मवित् प्राप्नोतीति विज्ञा-
यते ॥ एवं ब्रह्मनिष्ठः परिव्राजको ब्रह्माप्येति ॥ याज्ञवल्क्यः॥
सत्य मस्तेयमक्रोधो ह्रीः शौचं धी धृतिर्दमः ॥ संयतेन्द्रियता
विद्या सर्व्व धर्म उदाहृतः । सत्यं यथार्थं प्रियवचनं अस्तेयं
परद्रव्यानपहारः ॥ अक्रोधोऽपकारिण्यपि क्रोधस्यानुत्पाद-
नम् ॥ ह्रीर्लज्जा शौच माहारादि शुद्धिः । धी हिताहित
विवेकः । धृति रिष्टवियोगानिष्टप्राप्तौ अप्रचलितत्वंचित्तस्य
यथापूर्व्वमवस्थानं दमोमदत्यागः संयतेन्द्रियता अप्रति-
षिद्धेष्वपि विषयेष्वनतिप्रसङ्गः । विद्या आत्मज्ञानं । एतैः
सत्यादिभिरनुष्ठितैः सर्व्वधर्मोऽनुष्ठितो भवतीति ॥ अत्रिः॥
कौपीनाच्छादनं वासः कन्यांशीतनिवारणीं पादुके चापि
गृहीयात् कुर्यान्नान्यस्य संग्रहं ॥ यदि वा कुरुते
रागादधिकस्य परिग्रहं नरकं रौरवं गत्वा तिर्य्यक्योनिषु
जायते ॥ १ ॥ कौपीनयुगलं कन्या दण्ड एकः परिग्रहः ।
एते परमहंसस्य नाधिकन्तु विधीयते ॥ विशीर्णान्यमला-

न्येवं चैलानि ग्रथितानिच ॥ कृत्वा कन्यां वहिर्वांसो धार-
येद्वातुरञ्जितम् ॥ ३ ॥ काषायं ब्राह्मणस्योक्तं नान्यवर्णस्य
कस्यचित् ॥ मोक्षाश्रमे यदा प्रोक्तं धातुरक्तन्तु योगिनाम् ॥ ४
देवलः ॥ आददीत प्रवृत्तेभ्यः साधुभ्यो धर्मसाधनम् ॥
नाददीत निवृत्तेभ्यः प्रमादेनाऽपि किञ्चन ॥ ५ ॥
रथ्यायां बहुवस्त्राणि भिक्षासर्वत्र लभ्यते ॥
भूमिशय्या सुविस्तीर्णा यतयः केन दुःखिताः ॥ ६ ॥
॥ यतिधर्मसमुच्चये ॥ प्रियङ्गुः कथ्यते कङ्गः अतसी स्या-
दुमाक्षुमा ॥ क्षौमं शाणमयं वापि वासः काषेय कौशिकं ७
अजिनं चापि धर्मज्ञः साधुभ्यस्तानपीडयन् ॥
उपानहौ गृहीतव्ये कार्पासमयमप्युत ॥ ८ ॥
ऊर्णकारोद्भवं वापि यद्वान्यत्स्यादयाचितम् ॥
सचैलः स्यादचैलोवा कन्याप्रावरणोपि वा ॥ ९ ॥
एकवस्त्रेण वा विद्वान् व्रतं भिक्षुश्चरेद्यथा ॥
नात्यन्तं सुखदुःखाभ्यां शरीरमुपतापयेत् ॥ १० ॥
स्तूयमानो न हृष्येत निन्दितो न शपेत् परान् ॥
भिक्षाशीच नचाशीषं ल्पवैकं धारयेद्यतिः ॥ ११ ॥

॥ वृद्धयाज्ञवल्क्यः ॥

दधिदुग्धे गुरोर्विक्रये तक्नेच दन्तधावने ॥
हविर्ब्राह्मणकाम्येषु पुष्पमूलफलाशने ॥ १२ ॥
नियमातिक्रमो नास्ति ब्राह्मणानामनुज्ञया ॥
अध्यात्मपुस्तकं विप्रैर्देत्तं गृहीत भिक्षुकः ॥ १३ ॥

न तावद्द्रव्यवमादाय लेखयेद्दोषदर्शनात् ॥
 अष्टौतान्यवृतधनानि आपोमूलंफलं पयः ॥
 हविर्वाहशकाम्यञ्च गुरोर्वचनमौषधम् ॥ १४ ॥
 अग्निः ॥ स्नानं त्रिषवशां प्रोक्तं नियमाःस्युस्त्रिदशिडनां ॥
 न तत् परमहंसानां मुक्तानामात्मदर्शिनाम् ॥ १५ ॥
 मौनं योगासनं योगस्तितिर्द्वैकान्तशीलता ॥
 निस्पृहत्वं समत्वञ्च सप्तैतान्येकदशिडनः ॥ १६ ॥
 आनृशंस्यं क्षमा सत्यं अहिंसा दम आर्जवम् ॥
 प्रीतिः प्रसादो माधुर्य्यमक्रोधश्च यमा दश ॥ १७ ॥
 विष्णुः ॥ कौपीनाच्छादनार्थञ्च वासोर्द्धस्य परिग्रहम् ॥
 कुर्यात् परमहंसस्तु दण्डमेकं तथैवच ॥१॥ पितामहः ॥
 ग्रासादाच्छादनादन्यन्न गृहीयात् कथञ्चन ॥
 यावदाहारयेत्तावत् प्रतिग्रहीत नान्यथा ॥ २ ॥
 मृदमापस्तथास्थानं पत्रं पुष्पं फलानि च ॥
 असंवृतानि गृहीयात् प्रवृत्तानीहवीर्य्यवान् ॥ ३ ॥
 दशव्रताद्यनुष्ठानाद् यतिः कल्याणमश्नुते ॥
 तेषामेवाननुष्ठानान्नरकं स समश्नुते ॥ ४ ॥
 दशव्रतानि सर्व्वेषां यतीनां विहितानि च ॥
 अहिंसा सत्यमस्तेयब्रह्मचर्य्यपरिग्रहाः ॥ ५ ॥
 अक्रोधो गुरुशुश्रूषा शौचं दुर्भुक्तिवर्जितम् ॥
 बाह्मनः कायचेष्टासु प्रसादस्य च वर्जनम् ॥ ६ ॥
 ॥ मनुः ॥ यथोक्तान्यपि कर्माणि परिहार्य्यद्विजोत्तमः ॥
 आत्मज्ञाने शमेच स्याद् वेदाभ्यासेच यत्नवान् ॥ ७ ॥

॥ वेदाभ्यासः प्रणवाभ्यासः ॥ इति ॥

एक एव चरेन्नित्यं सिद्धयर्थमसहायकः ॥

सिद्धिमेकस्य संपश्यन्नजहाति नहीयते ॥ १ ॥

नाभिनन्देतमरणं नाभिनन्देत जीवितम् ॥

कालमेव प्रतीक्षेत निदेशं भृतको यथा ॥ ६ ॥

कपालं वृक्षमूलानि कुचैलमसहायता ॥

समताचैव सर्वस्मिन्नेतन्मुक्तस्य लक्षणम् ॥ १० ॥

अत्रिः ॥ परःपरमहंसस्तु तुर्ग्यारूढः श्रुतिशसनात् ॥

शान्तो दान्तः सत्यसमः प्रणवाभ्यासतत्परः ॥ ११ ॥

श्रवणादिरतः शुद्धो निदिध्यासनतत्परः ॥

ब्रह्मभावेन सम्पूर्णं ब्रह्माण्डमखिलंस्थितः ।

आत्मतृप्तश्चात्मरतिः समलोष्टाश्मकाश्चनः ॥ १२ ॥

तत्त्वंपदैक्यबोधाच्च विष्णुरूपः स्वयं सदा ॥ १३ ॥

अरण्यनिष्ठस्य जितेन्द्रियस्य सर्वेन्द्रियप्रीतिनिवर्त्तकस्य ॥

अध्यात्मचिन्तागतमानसस्य ध्रुवा ह्यनावृत्तिरूपेक्षकस्य ॥ १३ ॥

निवसेत् परमोहंसो यत्र कापि कथञ्चन ॥

निर्द्वन्द्वो नित्यसत्त्वस्यः सर्वत्रसमदर्शनः ॥ १४ ॥

तुरीयः परमोहंसः साक्षान्नारायणो यतिः ।

प्रपञ्चमखिलं यस्तु ज्ञानाग्नौ जुहुयादूयतिः ॥ १५ ॥

आत्मन्यग्नीम् समारोप्य सोऽग्निहोत्री न चेतः ॥

पराशरः ॥ एकदण्डधरामुण्डा अममाअपरिग्रहाः ॥ १६ ॥

अथयज्ञो पवीतिनः ॥ ज्ञानशिखा ज्ञाननिष्ठा ज्ञानयज्ञो पवीतिनः ॥

ब्रह्मनिष्ठा आत्मरता आत्मतृप्तात्मनि स्थिताः ॥
 ब्रह्मचर्यमहिंसा च सत्यमस्तेयमार्जवम् ॥ १७ ॥
 वेदान्तश्रवणं ध्यानं भिक्षोः कार्याणि नित्यशः ॥
 एकाकी निस्पृहस्तिष्ठेन्न केनापि सहायताम् ॥
 दद्यान्नारायणेत्येवं प्रतिवाक्यं सदा यतिः ॥ १८ ॥
 ॥ बृहस्पतिः ॥ आत्यन्तिकं ब्रह्मचर्यं माश्रमत्रयवासिनाम् ॥
 स्वदारानियमात् सम्यक् ब्रह्मचारीगृहाश्रमी ॥ १९ ॥
 मेघातिथिः ॥ स्मरणं कीर्तनं केलिः प्रेक्षणं गुह्यभाषणं ॥
 संकल्पोऽध्यवसायश्च क्रियानिर्वृत्तिरेव च ॥ २० ॥
 एतन्मैथुनमष्टाङ्गं प्रवदन्ति मनीषिणः ॥
 विपरीतं ब्रह्मचर्यं मेतदेवाष्टलक्षणम् ॥ २१ ॥
 शंखः ॥ इष्टानिष्टेषु भोगेषु व्यसनाभ्युदयेषु च ॥
 उपशान्तां वदेद्वाचमपि वाणैर्हतो भृशम् ॥ २२ ॥
 सत्यांवाचमहिंसां च वदेदनपवादिनीम् ॥
 अतिवादां स्तितिचेत अनृशंसमपैशुनम् ॥ २३ ॥
 न चेमं देहमाश्रित्य वैरं कुर्वीत केनचित् ॥
 क्रुध्यन्तं न प्रतिक्रुध्येदाक्रुष्टः कुशलं वदेत् ॥ २४ ॥
 जावालः ॥ भूतानां प्रियकारीस्यान्नपरद्रोहकर्मधीः ॥
 मनो वशीकर्तयेन तेन देवावशीकृताः ॥ २५ ॥
 मेघातिथिः ॥ भिक्षाटनं जपोध्यानं स्नानं शोचं सुरार्चनं ॥
 कर्तव्यानि षडेतानि यतीनां नृप दण्डवत् ॥ २६ ॥
 स्नानं शोचं तथा भिक्षा नित्यमेकान्तसेवनम् ॥
 भिक्षोश्चत्वारि कर्माणि पञ्चमं नोपपद्यते ॥ २७ ॥

॥ विष्णुः ॥ आचार्येण समुद्दिष्टं लिङ्गं चैव समाश्रयेत् ॥
 शौचमाश्रमसम्बन्धिन्यासिधर्माश्च शिष्ययेत् ॥ २८ ॥
 अत्रिः ॥ अहिंसा सत्यमस्तेयं ब्रह्मचर्यापरिग्रहौ ॥
 भावशुद्धिर्हरौ भाक्तिः सन्तोषः शौचमार्जवम् ॥ २९ ॥
 आहारशुद्धिर्बैराग्यमप्रमादो दया नृणाम् ॥
 अस्नेहो गुरुशुश्रूषा श्रद्धा क्षान्तिर्दमः शमः ॥
 ह्रीस्तपोज्ञान विज्ञानं योगो लघ्वशनं धृतिः ॥ ३० ॥
 अदीनत्वमनुद्वेगो ब्रह्मधीः समदर्शनम् ॥
 भिक्षाटनं जपोध्यानं त्यागः कर्मफलस्य च ॥ ३१ ॥
 एष स्वधर्मो विख्यातो यतीनां मुक्तिमिच्छताम् ॥
 अभ्युत्थानं प्रियालापं गुरुवत् परिपूजनम् ॥ ३२ ॥
 यतीनां व्रतवृद्धानां स्वीयधर्मानुवर्तिनाम् ॥
 कर्तव्यमन्यथा योगी स्वधर्मात् प्रच्युतो भवेत् ॥ ३३ ॥
 स्वधर्मस्थान् यतीन् वृद्धान् देवांश्च प्रणमेद्व्यतिः ॥
 नान्यमाश्रमिणं कश्चित् प्रशस्तमपि तं न मेत् ॥ ३४ ॥
 अपिशस्त्रसमायुक्तं सदाचारसमन्वितम् ॥
 साधुवृत्तं गृहस्थाढ्यं न नमस्येत् कचिद्व्यतिः ॥ ३५ ॥
 जाबालः ॥ अजिह्वः षण्डकः पंगुरन्धो वधिर एव च ॥
 मुग्धश्चेत्युज्यते भिक्षुः षड्भिरेतैर्न संशयः ॥ ३६ ॥
 विष्णुपुराणे ॥ क शरीरमंशेषाणां श्लेष्मादीनां महाचयः ॥
 क कान्तिशोभासौरभ्यकमनीषादयो गुणाः ॥ ३७ ॥
 मांसासृक्पूयविण्मूत्रस्नायुमज्जास्थिसंहतौ ॥
 देहेचेत् प्रीतिमान् मूढो भविता नरकेऽपि सः ॥ ३८ ॥

अग्नेः शीतेन तोयस्य तृषाभक्ष्यस्य च क्षुधा ॥
 क्रियते सुखकर्तृत्वं तद्विलोमस्य चेतरेः ॥ ३६ ॥
 क्षुतृष्णोपशमं तद्वत् शीताद्युपशमं सुखम् ॥
 मन्यते वालवुद्धित्वाद् दुःखमेव हि तत् पुनः ॥ ४० ॥
 करोतीह दैत्यसुता यावन्मात्रं परिग्रहम् ॥
 तावन्मात्रं स एवास्य दुःखंचेतसि यञ्छति ॥ ४१ ॥
 गीतासु । अमानित्वमदम्भित्वमहिंसा क्षान्तिरार्जवम् ॥
 आचार्योपासनं शौचं स्थैर्यमात्मविनिग्रहः ॥ ४२ ॥
 इन्द्रियार्थेषु वैराग्यमनहंकारएवच ॥
 जन्ममृत्युजराव्याधिदुःखदोषानुदर्शनम् ॥ ४३ ॥
 असक्तिरनभिष्वङ्गः पुत्रदारगृहादिषु ॥
 नित्यञ्च समचित्तत्वमिष्टानिष्टोपपत्तिषु ॥ ४४ ॥
 मयि चानन्ययोगेन भक्तिरव्यभिचारिणी ॥
 विविक्तदेशसेवित्वमरतिर्जनसंसदि ॥ ४५ ॥
 अध्यात्मज्ञाननित्यत्वं तत्त्वज्ञानार्थदर्शनम् ॥
 एतज्ज्ञानमिति प्रोक्तमज्ञानं यदतोऽन्यथा ॥ ४६ ॥
 असक्तबुद्धिः सर्वत्र जितात्मा विगतस्पृहः ॥
 नैष्कर्म्यसिद्धिपरमं संन्यासेनाधिगच्छति ॥ ४७ ॥
 बुद्ध्या विशुद्ध्या युक्तो धृत्यात्मानं नियम्य च ॥
 शब्दादीन् विषयां स्तयत्वा रागद्वेषौव्युदस्य च ॥ ४८ ॥
 विविक्तसेवी लब्धाशी जितवाक्कायमानसः ॥
 ध्यानयोगपरोनित्यं वैराग्यं समुपाश्रितः ॥ ४९ ॥
 अहङ्कारं बलं दर्पकामं क्रोधं परिग्रहम् ॥

विमुच्य निर्ममः शान्तो ब्रह्मभूयाय कल्पते ॥ ५० ॥
 ब्रह्मभूतः प्रशान्तात्मा न शोचति न काङ्क्षति ॥
 समः सर्वेषु भूतेषु मद्भक्तिं लभते पराम् ॥ ५१ ॥
 भक्त्या मामभिजानाति यावान्यश्चास्मि तत्त्वतः ॥
 ततो मां तत्त्वतो ज्ञात्वा विशते तदनन्तरम् ॥ ५२ ॥
 अद्वेष्टा सर्वभूतानां मैत्रः करुणा एव च ॥
 निर्ममो निरहंकारः समदुःखसुखः क्षमी ॥ ५३ ॥
 सन्तुष्टः सततं योगी जितात्मा दृढनिश्चयः ॥
 मध्यर्पितमनो बुद्धिर्यो मद्भक्तः समेप्रियः ॥ ५४ ॥
 यस्मान्नोद्विजतेलोको लोकान्नोद्विजते तु यः ॥
 हर्षामर्षभयोद्वेगैर्मुक्तोयः सचमे प्रियः ॥ ५५ ॥
 अनपेक्षः शुचिर्दक्ष उदासीनो गतव्यथः ॥
 सर्वारम्भपरित्यागी भक्तिमान् यः स मे प्रियः ॥ ५६ ॥
 समः शत्रौ च मित्रे च तथा मानापमानयोः ॥
 शीतोष्णसुखदुःखेषु समः सङ्गविवर्जितः ॥ ५७ ॥
 तुल्यनिन्दास्तुतिमौनी सन्तुष्टो येन केनचित् ॥
 अनिकेतः स्थिरमति भक्तिमान् मे प्रियो नरः ॥ ५८ ॥
 येतु धर्म्मामृतमिदं यथोक्तं पर्युपासते ॥
 श्रद्धधाना मत्परमा भक्तास्तेतीव मे प्रियाः ॥ ५९ ॥
 ॥ इति ॥ स्मृत्यन्तरे च । अमृतं चैव मृत्युश्च
 द्वयं देहप्रतिष्ठितम् ॥
 मृषेणासाद्यते मृत्युः सत्येनासाद्यतेऽमृतम् ॥ ६० ॥
 न यज्ञफलदानादि नियमास्तारयन्ति हि ॥

यथा सत्यं परेलोके पुरुषं पुरुषर्षभ ॥ ६१ ॥

अश्वमेधसहस्रञ्च सत्यञ्च तुलया धृतम् ॥

अश्वमेधसहस्राद्धि सत्यमेव विशिष्यते ॥ ६२ ॥

असत्यमपि वक्तव्यं गोब्राह्मणहिताय वै ॥

सत्यादपि हितत् सत्यं न सत्यं सत्यमुच्यते ॥ ६३ ॥

आयुस्तेजो बलं वीर्यं प्रज्ञाशीश्च महद्दयशः ॥

पुण्यं च मत्प्रियत्वञ्च लभते ब्रह्मचर्यया ॥ ६४ ॥

स्त्रीषु धर्मविवाहेच वृत्यर्थे प्राणसंकटे ।

देवब्राह्मणहिंसायां नानृतार्थे जुगुप्सितम् ॥

॥ कविवाक्यं ॥ वहि ध्रमति यः कश्चित् त्यक्त्वा देहस्य मीश्वरम् ॥

स्वगृहे पायसं त्यक्त्वा भिक्षामटति दुर्मतिः ॥ ६५ ॥

व्यासः ॥ यच्च कामसुखं लोके यच्च दिव्यं महत् सुखं ॥

तृष्णाक्षय सुखस्यैते नार्हतः षोडशीं कलां ॥ ६६ ॥

न सुखं देवराजस्य न सुखं चक्रवर्तिनः ॥

यादृशं वीतरागस्य मुनेरेकान्तवासिनः ॥ ६७ ॥

गर्भे व्याधौ श्मशाने च पुराणे जायते मतिः ॥

सैव चेत् सर्वदा तिष्ठेत् को न मुच्येत बन्धनात् ॥ ६८ ॥

व्यासः ॥ प्राणा यथात्मनोभीष्टा भूतानामपिते तथा ॥

आत्मौपम्येन सर्वत्र दयां कुर्वीत मानवः ॥ ६९ ॥

अपकारिणिकोपश्चेत् कोपे कोपः कथं न ते ॥

धर्मार्थकाममोक्षाणां प्रसह्य परिपन्थिनि ॥ ७० ॥

शोको नाशयति प्रज्ञां शोको नाशयति श्रुतिम् ॥

धृतिं विनायशेच्छोको नास्ति शोकसमोरिपुः ॥ ७१ ॥

रागान्धो हिजनः सर्वो न पश्यति हिताहितम् ॥

रागं तस्मान्न कुर्वीत यदीच्छेदात्मनो हितम् ॥ ७२ ॥

क्षमातीर्थं तपस्तीर्थं तीर्थमिन्द्रियनिग्रहः ॥

सर्वभूतदयातीर्थं ध्यानतीर्थमनुत्तमम् ॥ ७३ ॥

एतानि पञ्चतीर्थानि सत्यं षष्ठानि सर्वदा ॥

देहे तिष्ठन्ति सर्वस्य तेषु स्नानं समाचरेत् ॥ ७४ ॥

न तथा पुष्करेस्नानाद् गयायां कुरुजाङ्गले ॥

मुच्यते पुरुषः पापाद् यथा स्नानात् क्षमादिषु ॥ ७५ ॥

निगृहीतेन्द्रियग्रामो यत्र यत्र वसेन्नरः ॥

तत्र तत्र कुरुक्षेत्रं नैमिषं पुष्कराणि च ॥ ७६ ॥

इदं तीर्थमिदं नेति ये नरा भेददर्शिनः ॥

तेषां विधीयते तीर्थगमनं तत्फलानि च ॥ ७७ ॥

सर्वं ब्रूते यो वेत्ति न तीर्थं तस्य किञ्चन ॥

जाग्रत्स्वप्नसुषुप्तेषु ब्रह्मण्येव स वर्त्तते ॥ ७८ ॥

स्नानं मनोमलत्यागो दानश्चाभयदक्षिणा ॥

ज्ञानं तत्त्वार्थसंबोधो ध्यानं निर्विषयं मनः ॥ ७९ ॥

मनसश्चेन्द्रियाणाञ्च एकाग्रं परमं तपः ॥

तज्ज्यायः सर्वधर्मभ्यः सधर्मः पर उच्यते ॥ ८० ॥

भगवद्गीतासु ॥ संकल्पप्रभवान् कामां स्त्यक्त्वा सर्वान-

शेषतः ॥ मनसैवेन्द्रियग्रामं विनियम्य समंततः ॥ ८१ ॥

शनैः शनैरुपरमेद्बुद्ध्या धृतिगृहीतया ॥

आत्मसंस्थं मनः कृत्वा न किञ्चिदपि चिन्तयेत् ॥ ८२ ॥

यतो यतो निश्चरति मनश्चक्षुर्महोत्थितम् ॥

तत स्ततो नियम्यैतदात्मन्येव वशं नयेत् ॥ ८३ ॥
 योगशास्त्रे । वृत्तिहीनं मनः कृत्वा क्षेत्रज्ञं परमात्मनि ॥
 एकीकृत्य विमुच्येत योगोऽयं मुख्य उच्यते ॥ ८४ ॥
 ॥ वेदव्यासः ॥ अहिंसा सत्यमस्तेयं ब्रह्मचर्यं ततःपरम् ॥
 क्षमा दया च सन्तोषो ब्रतान्यस्य विशेषतः ॥ ८५ ॥
 वायुपुराणे ॥ आहारशुद्धिर्विनयः शौचं मत्प्रीतिकर्मच ॥
 सम्यग्दर्शनमित्येवं पञ्चैवोपब्रतानि च ॥ ८६ ॥
 ॥ यतिधर्मसमुच्चये ॥ सर्व्वयज्ञेषु यदानं सर्व्व तीर्थेषु यत्फलम् ॥
 सर्व्वदानफलं वापि तन्न तुल्यमाहिंसाया ॥ ८७ ॥
 सत्यं ब्रूयात् प्रियं ब्रूयात् न ब्रूयात् सत्यमप्रियम् ॥
 प्रियञ्च नानृतं ब्रूयादेष धर्मः सनातनः ॥ ८८ ॥
 असत्यमपि वक्तव्यं गोब्राह्मणहिताय वै ॥
 सत्यादपि हि तत् सत्यं न सत्यं सत्यमुच्यते ॥ ८९ ॥
 परमापदगतेनापि न कार्य्यः स्तेयकल्पकः ॥
 स्तेयादप्यधिकः कश्चिन्नास्त्यधर्मइति स्मृतिः ॥ ९० ॥
 ॥ वायुपुराणे ॥ द्वेषमूलं भयं यस्मात् द्वेषाभावे भयं कुतः ॥
 द्वेषश्च रागमूलः स्यात् ब्रह्मचर्य्यञ्च नाशयेत् ॥ ९१ ॥
 ब्रह्मचर्याद् ब्राह्मणस्य ब्राह्मणत्वं विधीयते ॥
 एवमाहुः परेलोके ब्रह्मचर्य्यविदो जनाः ॥ ९२ ॥
 ब्रह्मचर्य्ये स्थितं धैर्य्यं ब्रह्मचर्य्ये स्थितं तपः ॥
 ये स्थिता ब्रह्मचर्य्येण ब्राह्मणास्ते दिवि स्थिताः ॥ ९३ ॥
 ॥ व्यासः ॥ गुरुमूलाः क्रियाः सर्वा भुक्तिमुक्तिफलप्रदाः ॥
 तस्मात् सेव्यो गुरुर्नित्यं मुक्त्यर्थन्तु समाहितैः ॥ ९४ ॥

न कुर्यान्नियमारम्भमनिवेद्य स्वकं गुरुम् ॥
 च्छायाभूतोऽपरित्यागी नित्यमेव वसेद्गुरौ ॥ ६५ ॥
 श्रद्धया परया युक्तः सदा द्वादश सन्ध्ययोः ॥
 दण्डप्रणामान् कुर्वीत देवतागुरुतन्निधौ ॥ ६६ ॥
 गुरुशुश्रूषणं नाम धर्मो ज्येष्ठः प्रकीर्तितः ॥ ६७ ॥
 नातिक्रमेत मर्यादां गुरुणा या प्रकीर्तिता ।
 गुरोर्नैवाप्रियं कुर्यात् पण्डिते पतिते पिवा ॥
 नाभाषयेच्च तद्वाक्यं नावमानं समाचरेत् ॥ ६८ ॥
 आचार्यस्य प्रियं कुर्यात् प्राणैरपि धनैरपि ॥
 कर्मणा मनसा वाचा स याति परमां गतिम् ॥ ६९ ॥
 आचार्यं मां विजानीयात् नावमन्येत कर्हिचित् ॥
 न मर्त्यबुद्ध्याऽसूयेत सर्वदेवमयो गुरुः ॥ १०० ॥
 मनुसंहितायां ॥ गुरोर्यत्र परीवादो निन्दावापि प्रवर्तते ॥
 कर्णौतत्र पिधातव्यौ गन्तव्यं वा ततोऽन्यतः ॥ १ ॥
 गुरोस्तु चक्षुर्विषये न यथेष्टासनो भवेत् ॥
 न दोषो नच कालोऽस्ति न हिंसा गुरुकर्मसु ॥ २ ॥
 सर्वत्रैवानुकूलः स्यादेतावान् धर्मसंग्रहः ॥
 नोदाहरेदस्य नाम परोक्षमपि केवलम् ॥
 नैव चास्यानुकुर्वीत गतिभाषणचेष्टितम् ॥ ३ ॥
 आपस्तम्बः ॥ देवमिव आचार्यमुपासीतेति ॥
 मन्वाद्युक्ता ब्रह्मचारिधर्मा यतिभिरपि कर्तव्याः ॥
 ब्रह्मचारिणि ये धर्मा गुरुशुश्रूषणादयः ॥
 ते सर्वेऽपि यतीनांस्युः स्त्रीणां भैक्षविवर्जिताः ॥ १ ॥

॥ इति बह्वच परिशिष्टादेशात् ॥ मनुः ॥
 आस्यतामिति चोक्तः स्यात् नासीताभिमुखं गुरोः ॥
 ह्रीनाऽन्न वस्त्रवेषः स्यात् सर्वदा गुरुसन्निधौ ॥ २ ॥
 उत्तिष्ठेत् प्रथमं चास्य चरमञ्चैव संविशेत् ॥
 प्रतिश्रवणासम्भाषे शयानो न समाचरेत् ॥ ३ ॥
 नासीनो न च भुञ्जानो न तिष्ठन्नपराङ्मुखः ॥
 आसीनस्य स्थितः कुर्यादभिगच्छंस्तु तिष्ठतः ॥
 नासीनो नासनस्थो वा नित्यं स्याद्गुरुसन्निधौ ॥
 तथाच ॥ गुरोर्गुरौ सन्निहिते गुरुवद्वृत्ति माचरेत् ॥
 न चातिसृष्टो गुरुणा स्वान् गुरुनभिवादयेत् ॥ ५ ॥
 विद्यागुरुष्वेतदेव नित्यावृत्तिः स्वयोनिषु ॥
 प्रेयःसु गुरुवद्वृत्तिं नित्यमेव समाचरेत् ॥ ६ ॥
 आपस्तम्बः ॥ आहूताध्यायीच सदानिशायां गुरुसन्निधौ ॥
 तस्य पादौसंप्रगृह्य तदाज्ञातश्च संविशेत् ॥ ७ ॥
 मनुसंहितायां ॥ अल्पान्नाभ्यवहारेण रहःस्थानासनेन च
 ह्रीयमाणानि विषयै रिन्द्रियाणि निवर्त्तयेत् ॥ ८ ॥
 इन्द्रियाणां निरोधेन रागद्वेषक्षयेन च ॥
 अहिंसया च भूतानाममृतत्वाय कल्पते ॥ ९ ॥
 अवेक्षेत गतीर्निर्गुणं कर्मदोषसमुद्भवाः ॥
 योनिकोटिसहस्रेषु सृती चास्यान्तरात्मनः ॥ १० ॥
 अधर्मप्रभवं चापि दुःखयोगं शरीरिणाम् ॥
 धर्मार्थप्रभवञ्चापि सुखमक्षयमेव च ॥
 सूक्ष्मतां चान्वेक्षेत योगेन परमात्मनः ॥ ११ ॥

देहेषु चैवोपपत्ति मुत्तमेष्वधमेषु च ॥

भूषितोऽपि चरेद्धर्मं यत्र तत्राश्रमे रतः ॥ १२ ॥

समः सर्वेषु भूतेषु न लिङ्गं धर्मकारणमिति ।

आश्रम लिङ्गैर्दण्डादिभिर्भूषितो युक्तः ॥

अपिशब्दात्तैर्हीनोऽपि जीवपरमात्मनोरेकत्वानु-
सन्धानलक्षणं धर्मं चरेत् ॥ तथा च याज्ञवल्क्यः ॥

अयन्तु परमो धर्मोऽयद्योगेनात्मदर्शनं ॥ पुनरपि किं
विशिष्टश्चरेदित्याह ॥ यत्र इत्यादि यत्र आश्रमे आत्म-

दर्शनविरोधीभूतकर्मतत् साधनोपवीतादिलिङ्गनास्ति तत्र
परमहंसवृत्तौ अतस्तात्पर्येणावस्थितः सन् इति ।

क्रियाद्वैतं नकर्त्तव्यं भावाद्वैतं सदा कुरु ॥

क्रियाद्वैते हि बन्धः स्यान्मोक्षश्चाद्वैतभावेनात् ॥ १ ॥

व्यासः ॥ लिङ्गे सत्यपि खल्वस्मिन् ज्ञानमेव हि कारणं ॥

निर्मोक्षायेह भूतानां लिङ्गग्रहो निरर्थकः ॥ २ ॥

तस्मादलिङ्गो धर्मज्ञो ब्रह्मब्रह्मण्यनुव्रतः ॥

लिङ्गाभावात्तु कैवल्यमिति हि ब्रह्मशासनं ॥ ३ ॥

चाण्डालानां सहस्रे द्वे द्वेशते त्रिगुणाधिके ॥

तद्वोषं समवाप्नोति म्लेच्छमेकेन संस्पृशन् ॥ पितामहः ॥ ४ ॥

त्यक्त्वा लोकांश्च वेदांश्च विषयानिन्द्रियाणि च ॥

आत्मन्येव स्थितो यस्तु स याति परमां गतिम् ॥ ५ ॥

नामगोत्रादिवरणं देशं कालं श्रुतं कुलं ॥

वयो वृत्तं वृतं शीलं ख्यापयेन्नैव सदयतिः ॥ ६ ॥

न संभाषेत् स्त्रियं कांचित्पूर्वदृष्टां च न स्मरेत् ॥

कथाञ्च वर्जयेत्तासां न पश्येद्विखितामपि ॥ ७ ॥
 गूढधर्मा श्रितो विद्वानऽज्ञातचरितं चरेत् ॥
 सन्दिग्धः सर्वभूतानां वर्णाश्रमविवर्जितः ॥ ८ ॥
 अन्धवज्जडवच्चापि मूकवच्च महीञ्चरेत् ॥
 तं दृष्ट्वा शान्तमनसं स्पृहयन्ति दिवोकसः ॥ ९ ॥
 वर्णाश्रमाणां धर्मो हि देवस्थानेषु कारणं ॥
 धर्मेषु निरतो नित्यं लघ्वाहारो जितेन्द्रियः ॥ १० ॥
 संप्राप्तो ब्रह्मणः स्थानं यत् परं प्रकृते ध्रुवम् ॥
 वीततृष्णां निरानन्दं निराशं निःपरिग्रहम् ॥ ११ ॥
 सर्वतः सुखमभ्येति जलानीव महोदधिः ॥
 नात्यक्त्वा सुखमाप्नोति नात्यक्त्वा विन्दते परम् ॥ १२ ॥
 नात्यक्त्वा चाभयं शेते सर्वं त्यक्त्वा सुखी भवेत् ॥
 आत्मचिन्ताविनोदेन शौचक्रीडं न कंचन ॥ १३ ॥
 सर्वभूतसमत्वेन योगः सिध्यति नान्यथा ॥
 आत्मानन्दश्च सततमात्मन्येव समाहितः ॥ १४ ॥
 रतश्चैव सुतृप्तश्च सन्तुष्टो नान्यमानसः ॥
 आत्मन्येव सुतृप्तश्च योगः सिध्यति नान्यथा ॥ १५ ॥
 स्वप्नेऽपि योहि युक्तः स्याज्जाग्रतीव विशेषतः ॥
 ईदृक्चेष्टः स्मृतः श्रेष्ठो वरिष्ठो ब्रह्मवादिनां । इति ॥ १६ ॥
 पराशरः ॥ स्नानं त्रिषवणं पात्रं नियमाः स्युः त्रिदण्डिनाम् ॥
 न तत् परमहंसानां मुक्तानामात्मदर्शिनाम् ॥ १७ ॥
 नाध्येतव्यं न वक्तव्यं न श्रोतव्यं कदाचन ॥
 एभिर्गुणैश्च सम्पन्नो यतिर्भवति नेतरः ॥ १८ ॥

पौराणिकाः । नैवधर्मी न चाधर्मी न चापीह शुभाशुभी ॥
 भिक्षाशी सर्ववर्णेषु तुल्यनिन्दास्तुतिःक्षमी ॥ १६ ॥
 निस्तरङ्गवदम्भोधिस्थिरधीर्नैवदात्मवान् ॥
 समः सर्वेषु भूतेषु परहंसः स उच्यते ॥ १६ ॥
 काण्वायनः ॥ अत्र परमहंसो नाम ॥ एकदण्ड
 धरामुण्डाः कन्याकौपीनवाससः ॥ अव्यक्तलिङ्गाव्यक्त
 चारा अनुन्मत्ता उन्मत्तवदाचरन्तः शिखा यज्ञोपवीत त्रिदण्ड
 कमण्डलु कपालानाञ्च त्यागिनः ॥ शून्यागार देवं
 गृहवासिनो न तेषां धर्मो नाधर्मो न सत्यंनापि चानृतं ॥
 सर्व सहाः सर्व समाः समलोष्ठाश्मकाश्चनाः ॥ उपपन्न-
 मात्राहाराः चातुर्वर्ण्य भैक्ष्याचर्य चरन्तः ॥ आत्मानं
 मोक्षयन्त इति ॥ अयाचितं यथा लाभं भोजनाच्छादनं भवेत् ॥
 परेच्छया च दिग्वासाः स्नानं कुर्यात् परेच्छया ॥ १ ॥
 अथ ब्राह्मणलक्षणमाह ॥ भारते व्यासः । अनुत्तरीयवसन-
 मनुपस्तीर्णं शायिनम् ॥
 बाह्यौषधायिनं शान्तं तं देवा ब्राह्मणं विदुः ॥ २ ॥
 येन केन चिदाच्छन्नो येन केन चिदाश्रितः ॥
 यत्र कचन शायी स्यात्तं देवा ब्राह्मणं विदुः ॥ ३ ॥
 कन्या कौपीन वासा यो दण्डधृक् ध्यानतत्परः ॥
 एकाकी रमते नित्यं तं देवा ब्राह्मणं विदुः ॥ ४ ॥
 निराशिष्यमनारम्भं निर्नमस्कारमस्तुतिम् ॥
 अक्षीणं क्षीणकर्माणं तं देवा ब्राह्मणं विदुः ॥ ५ ॥
 जन्मना यस्तु निर्व्वर्णा मरणेन तथैव च ॥

आधिभिर्व्याधिभिश्चैव तं देवा ब्राह्मणं विदुः ॥ ६ ॥

अहेरिवगणाद्गीतः सम्मानान् मरणादिव ॥

कुणपादिव यः स्त्रीभ्यः तं देवा ब्राह्मणं विदुः ॥ ७ ॥

येन पूर्णं मिवाकाशं भवत्येकेन सर्वदा ॥

शून्यं यस्य जनाकीर्णं तं देवा ब्राह्मणं विदुः ॥ ८ ॥

श्रद्धाध्यानं तपः शौचं चित्ते यस्य चतुष्टयम् ॥

रमणं चाद्वितीयस्य तं देवा ब्राह्मणं विदुः ॥ ९ ॥

न जातिः कारणं तात गुणाः कल्याण कारणम् ॥

सद्वृत्तमपि चाण्डालं तं देवा ब्राह्मणं विदुः । इति ॥ १० ॥

परिव्राजकलक्षणमाह ॥ परिवोधात् परिच्छेदात्
परिपूर्णावलोकनात् परिपूर्णाफलत्वाच्च परिव्राजक उच्यते ॥ ११ ॥
परं वा ब्राजते नित्यं परंचोत्सृजते पुनः ॥

हित्वा चैव परंजन्म परिव्राजक उच्यते ॥ १२ ॥

अत्रात्मव्यतिरेकेणा द्वितीयं यो न पश्यति ॥

ब्रह्मीभूतः स एवेह दक्षपक्ष उदाहृतः ॥ १३ ॥

घटाकाशो घटेभग्ने यथेयात् परमं नभः ॥

एवमेवं विधो भिक्षुः प्रयाति परमं पदम् ॥ १४ ॥

वृत्तिहीनं मनः कृत्वा क्षेत्रज्ञं परमात्मनि ॥

एकीकृत्य विमुच्येत योगोऽयं मुख्य उच्यते ॥ १५ ॥

परं ब्रह्मेति यो वेत्ति न तीर्थं तस्य किंचन ॥

जाग्रत् स्वप्न सुषुप्तेषु ब्रह्मण्येव स वर्तते ॥ १६ ॥

सर्वमन्यत् परित्यज्य बुद्ध्यान्निष्ठतां गतः ॥

उपविष्टो ब्रजंस्तिष्ठं स्तं न पश्येत् समाहितः ॥ १७ ॥

यो वा नित्यः सर्वसह शिचत्स्वरूपो निरञ्जनः ॥
 देहेन्द्रिय मनो बुद्धि व्यतिरिक्तोऽहमेव सः ॥ १८ ॥
 देश बन्धु सुहृन्मित्र पिण्डप्राण मनो धियाम् ॥
 पूर्वं पूर्वं त्यजेत् पश्चात् परमानन्दमाविशेत् ॥
 आत्मनिष्ठः सदायुक्तस्त्यक्तसर्वपरिग्रहः ॥ १९ ॥
 चतुर्थोऽयन्तु विज्ञेयो ध्यानभिक्षु रुदाहतः ॥
 ब्रह्मनिष्ठो भवेन्नित्यं यःपरिव्राडतन्त्रितः ॥ २० ॥
 स ब्रह्म परमभ्येति न वेदी जायते पुनः ॥ २० ॥
 इन्द्रियाणीन्द्रियार्थेभ्यः प्रत्याहृत्य मनश्चलम् ॥
 प्रत्यगात्मनि संस्थाप्य ध्यानं कुर्यात् यतिःसदा ॥ २१ ॥
 एतावतैव पर्याप्तं भिन्नोरेकान्तशीलिनः ॥
 न तस्य म्रियते कश्चिन्म्रियते स न कस्यचित् ॥ २२ ॥
 कोऽहं कस्य कुतो वेत्ति कः कथंवा भवेदिति ॥
 प्रयोजकमति नित्यमेवं मोक्षाश्रमी भवेत् ॥ २३ ॥
 नैतादृशंब्राह्मणस्यास्तिवित्तं यथैकता समता सत्यताच ॥
 शीलस्थितिर्दण्डनिधानमार्ज्जवं॥ततस्ततश्चोपरमःक्रियाभ्यः२४
 अथ सन्न्यासिनां प्राणायामविधिनियममाह ॥ कूर्मपुराणे
 शिवगीतासु । प्राणायामस्तथा ध्यानं प्रत्याहारोऽथ धारणा ॥
 समाधिश्च मुनिश्रेष्ठायमो नियम आसनम् ॥ २५ ॥
 मय्येकचित्ततायोगो वृत्त्यन्तरविरोधतः ॥
 तत् साधनान्यष्टधा तु युष्माकं कथितानि तु ॥ २६ ॥
 वसिष्ठः ॥ प्राणवेनैव कुर्याच्च प्राणायामान् यतिर्मुहुः ॥
 सर्वेषामेव पापानां संघाते समुपस्थिते ॥

अभ्यसेदशसाहस्रं प्रणवं शोधनं हि तत् ॥ २७ ॥
 आसनं स्वस्तिकं प्रोक्तं पद्मवद्भासनं तथा ॥
 साधनानां च सर्वेषामेतत् साधनमुत्तमम् ॥ २८ ॥
 ऊर्वोरुपरिविन्यस्ते कृत्वा पदतले शुभे ॥
 समासीनात्मनः पद्ममेतदासनं मुत्तममिति ॥ २९ ॥
 भगवत्गीतासु शुचौ देशे प्रतिष्ठाप्य स्थिरमासन-
 मात्मनः ॥ नात्युच्छ्रितं नातिनीचं चैलाजिन कुशोत्तरम् ३०
 तत्रैकाग्रं मनः कृत्वा यतचित्तेन्द्रियक्रियः ॥
 उपविश्यासने युञ्ज्यात् योगमात्मविशुद्धये ॥ ३१ ॥
 समं कायं शिरो ग्रीवं धारयन्नचलं स्थिरः ॥
 संप्रेक्ष्य नासिकाग्रं स्वं दिशश्चानवलोकयन् ॥ ३२ ॥
 प्रशान्तात्मा विगतभीर्ब्रह्मचारी ब्रते स्थितः ॥
 मनः संयम्य मच्चित्तो युक्त आसीत मत्परः ॥ ३३ ॥
 युञ्जन्नेवं सदात्मानं योगी नियतमानसः ॥
 शान्तिं निर्व्वर्णापरमां मत्संस्थामधिगच्छतीति ॥ ३४ ॥
 पूरकं वाम मार्गेण रेचकं दक्षिणेन तु ॥
 कुम्भकन्तु तयोर्हीनं मध्यमे हृदि तिष्ठति ॥ ३५ ॥
 निरोधाज्जायते वायुर्वायो रग्निः प्रजायते ॥
 तस्मादापो भिजायन्ते ततोऽन्तः शुध्यते त्रिभिः ॥ ३६ ॥
 मार्कण्डेय पुराणे ॥ लघुर्द्वादश मात्रास्तु द्विगुणास्य तु मध्यमः
 त्रिगुणाभिश्च मात्राभि रृतमोऽयमुदाहृतः ॥ ३७ ॥
 मात्राप्रणवोच्चारः स च मनस्येव ॥ तथा च वैवस्वतः ॥
 द्वादशावर्त्तनं यस्तु प्रणवस्य मनो हृदि ॥

प्राणायामो यतेः प्रोक्तः प्राणानायम्य चोमिति ॥ १ ॥

प्राणायामकाले ॐ इत्युच्चारो मनसैव कर्तव्यः ॥

इतितुर्ग्यपदार्थः ॥ एवमुक्त प्रकारेण सर्वमुषः-

कालकृत्यमिति ॥ शिवगीतासु ॥

सर्वं कर्माणि सन्न्यस्य भिक्षाशी निष्परिग्रहः ॥

प्राप्नोति मम सायुज्यं गुह्यमेतन्मयोदितम् ॥ १ ॥

प्रियेषु स्वेषु सुकृतमप्रियेषु च दुष्कृतम् ॥

विसृज्य ध्यानयोगेन ब्रह्माभ्येति सनातनम् ॥ २ ॥

॥ योगोनाम मुख्यो जीवस्य ब्रह्मणैक्यं ॥

कुतो यतः वृत्तिहीनं मनः कृत्वा क्षेत्रज्ञं परमात्मनि ॥

एकीकृत्य विमुच्येत योगोऽयं मुख्य उच्यते ॥ १ ॥

मनुः ॥ प्राणायामैर्द्वेहोषान् धारणाभिश्च किल्बिषं ॥

प्रत्याहारेण संसर्गान् ध्यानेनानीश्वरान् गुणान् ॥ इति ॥ २ ॥

यमनियमासन प्राणायाम प्रत्याहार धारणा ध्यान-

समाधयो धर्म शास्त्रेण सम्यक् दर्शिताः साधनत्वेन

विहिताश्च । अतएव समाधिं वर्जयित्वानेन श्लोकेनोच्यते ॥

सम्यग्दर्शनत्वेनैव तावत् संक्षेपत उदाहरिष्यामः । इति ॥

अहिंसा सत्य मस्तेयं ब्रह्मचर्यमसंग्रहः ॥

यमास्तु कथिताश्चेते नियमानपि मे शृणु ॥ १ ॥

सन्तोषशौच स्वाध्याया स्तपश्चेश्वरभावना ॥

नियमाः कौरवश्रेष्ठ फलसंसिद्धि हेतवः ॥ २ ॥

मध्यप्रमाणमचलं सुखदायि शुभं शुचिः ॥

योगसंशुद्धये भूप योगिनामासनं स्मृतम् ॥ ३ ॥

प्राणायामस्तथा वायोः प्राणस्य हृदिधारणं ॥

कुम्भरेचकपूराख्या स्तस्य भेदास्त्रयो नृप ॥ ४ ॥

इन्द्रियाणां स्वविषया बुद्धिः प्रत्येकशस्तु यत् ॥

करोत्याहार संक्षेपं प्रत्याहारः स पण्डितैः ॥ ५ ॥

शुभेह्येकत्र विषये चेतसो यत्र धारणम् ॥

निश्चलता तु सा सद्भिर्धारणेत्यभिधीयते ॥ ६ ॥

पौनः पुन्येन तत्रैव विषये सैवधारणा ॥

ध्यानाख्या लभते राजन् समाधिमपि मे शृणु ॥ ७ ॥

अर्थमात्रन्तु यद्ग्राह्ये चित्तमादाय पार्थिव ॥

अर्थस्वरूपवद्भाति समाधिः सो भिधीयते ॥ इति ॥ ८ ॥

इत्यादि प्राणायाम प्रत्याहारधारणात्मध्यानानां
रागद्वेषादिविषय संस्पर्शपापपरतन्त्रत्वादि गुणहानिस्त्व
वान्तरफलं प्रधानफलं तु सम्यग्दर्शनमेव समगूदर्शनं फलञ्च
श्रुतिस्मृतिप्रसिद्धं । तरति शोकमात्मवित् स यो ह वै तत् परमं
ब्रह्म वेद ब्रह्मैव भवति तरति शोकं तरति पाप्मानं गुहा-
ग्रन्थिभ्यो विमुक्तोऽमृतो भवति ॥ इति कैवल्योपनिषदि
भिद्यते हृदय ग्रन्थिं छिद्यन्ते सर्वं संशयाः । क्षीयन्ते चास्य
कर्माणि तस्मिन्दृष्टे परावरे ॥ १ ॥

अभयं वै ब्रह्माभयं हि वै ब्रह्म भवति ॥

य एवं वेद नैनं कृताकृते तपतः तं विदित्वा न लिप्यते ॥ १ ॥

कर्मणापापकेन इत्याद्या श्रुतयः ॥ मनुः ॥

सम्यग् दर्शन सम्पन्नः कर्मणा न स बध्यते ॥

दर्शनेन विहीनस्तु संसारं प्रतिपद्यते ॥ २ ॥

वीजान्यन्युपदग्धानि नरोहन्तियथा पुनः ॥
 ज्ञानदग्धैस्तथा क्लेशैर्नात्मा संपद्यते तथा ॥ ३ ॥
 पिप्यलाद श्रुतिः ॥ ज्ञानाग्निः शुभाशुभं दहतीति ॥
 शीतासु ॥ यथैधांसि समिद्धोऽग्निर्भस्मसात् कुरुतेऽर्जुन
 ज्ञानाग्निः सर्वं कर्माणि भस्मसात् कुरुते तथा ॥ ३ ॥
 एको वशी सर्वं भूतान्तरात्मा एकं रूपं बहुधा यः करोति
 तमात्मस्थं येन पश्यन्ति धीरास्तेषां सुखं शाश्वतं
 नेतरेषां ॥ १ ॥

॥ कठोपनिषदि ॥

॥ सामवेदे तलब कारोप निषदि ॥

यद्वाचान् भ्युदितं येन वाग्भ्युद्यते
 तदेव ब्रह्मत्वं विद्धि नेदं यदिदमुपासते ॥
 यन्मनसा न मनुते येनाहुर्मनो मतं तदेव
 ब्रह्मत्वं विद्धि नेदं यदिदमुपासते ॥ २ ॥
 यच्चक्षुषा न पश्यति येन चक्षूंषि पश्यति तदेव ब्रह्मत्वं
 विद्धि नेदं यदिदमुपासते ॥ ३ ॥ यच्छ्रोत्रेण न शृणोति
 येन श्रोत्रमिदं श्रुतं तदेव ब्रह्मत्वं विद्धि नेदं यदिद-
 मुपासते ॥ ४ ॥ यत्प्राणेन न प्राणिति येन प्राणः
 प्राणीयते तदेव ब्रह्मत्वं विद्धि नेदं यदिदमुपासते ॥ ५ ॥
 ॥ बृहदारण्यके ॥ प्राणस्य प्राणमुत चक्षुषश्चक्षु-
 रुत श्रोत्रस्य श्रोत्रं मनसो ये मनो विदुः ते
 निचिक्युर्वृह्मपुराणमग्न्यं मनसैवा नुद्रष्टव्यं नेह
 नानास्ति किञ्चन मृत्योः स मृत्युमाप्नोति य इह नानेव

पश्यति ॥ मनसैवानु द्रष्टव्य मेतद प्रमेयं ध्रुवं विरजः पर आका
 शदज आत्मा महान् ध्रुवः । तमेव धीरो विज्ञाय प्रज्ञां कुर्वीत
 ब्राह्मणः ॥ नानुव्यायादहं च्छब्दान्वाचो विग्लापनं हितत्
 आत्मानं चेदि जा नीयाद् यमस्मीति पुरुषः किमिच्छन् कस्य
 कामाय शरीर मनु सञ्जरेत् ॥ यदैत मनु पश्यत्यात्मानं देव-
 मञ्जसा ईशानं भूत भव्यस्य न ततो विजुगुप्सते यदा
 सर्वे प्रमुच्यन्ते कामा यस्य हृदि श्रिताः ॥ अथ मर्त्यो
 मृतो भवत्यत्र ब्रह्म समश्नुते ॥ ८ ॥ विज्ञानमानन्दं
 ब्रह्म रातेर्दातुः परायणं । सत्यस्य सत्य मिति ॥ महद्भुत-
 मनन्तमपारं विज्ञानघन एव ॥ तदेव ब्रह्मापूर्वमनपरम-
 नन्तरमवाह्यमयमात्मा ब्रह्म स वा एष महानजः ॥
 आत्माऽजरो मरोऽभयोऽमृतो ब्रह्माभयं वै ब्रह्माभयं हि
 वै ब्रह्म भवति ॥ य एवं वेद यत् साक्षादपरोक्षाद् ब्रह्म
 य आत्मा सर्वान्तर स्तमेव व्याच ह्वेत्येष त आत्मा सर्वान्तरः
 कतमो याज्ञवल्क्यः सर्वान्तरो योऽशनाया पिपासे शोकं
 मोहं जरां मृत्यु मत्येति ॥ अथर्वणोपनिषदि ॥ यत्तद्
 दृश्य मग्राह्य मगोत्र मवर्णं मचक्षुः श्रोत्रं तदपाणिपादं
 नित्यं विभुं सर्वं गतं सुसूक्ष्मं तदव्ययं यद्भूतयोनिं परि-
 पश्यन्ति धीराः ॥ ब्रह्मैवेद ममृतं पुरस्तात् ब्रह्म पश्चाद्ब्रह्म
 दक्षिणात् श्चोत्तरेणा अधश्चोर्ध्वं प्रसृतं च ब्रह्मैवेदं विश्वमिदं
 वरिष्ठं ॥ एतद् यो वेद निहितं गुहायां सोऽविद्याग्रन्थिं
 विकिरतीह सौम्य तैत्तिरीयके ब्रह्म विदाप्नोति परं सत्यं
 ज्ञान मनन्तं ब्रह्मयो वेद निहितं गुहायां परमे व्योमन्

सोऽश्नुते सर्वान् कामान् सह ब्रह्मणा विपश्चितेति ॥ इति
कठोपनिषदि ॥

नित्योऽ नित्यानां चेतनश्चेतनानां मेकोवहूनां यो
विदधाति कामान् तमात्मस्थं ये नुपश्यन्ति धीरास्तेषां
शान्तिः शाश्वती नेतरेषां ॥ अशरीरं शरीरेष्वनवस्थेष्व-
वस्थितं महान्तं विभुमात्मानं मत्वा धीरो न शोचति ॥
स्वप्नान्तं जागरितान्तश्चोभौ येनानुपश्यति । अद्भुष्टमात्रः
पुरुषोऽन्तरात्मा सदा जनानां हृदये सन्निविष्टः । तं स्वा-
च्छरीरात् प्रवृहेत् मुञ्जादिवेधीकां धैर्येण तं विद्याच्छुक्रममृतं
तं विद्याच्छुक्रममृतमिति ॥ उत्तिष्ठत जाग्रत प्राप्य वरान्निवो-
धत अशब्दमस्पर्शमरूपमव्ययं तथा रसं नित्यमगन्ध-
वच्चयत् ॥ अनाद्यनन्तं महतः परं ध्रुवं निचाप्य तं
मृत्युमुखात् प्रमुच्यते ॥ इति ॥ सन्न्यासोपनिषदि ॥
जगत्तावदिदं नाहं सवृक्षतृणपर्वतम् ॥ यद्वाह्यजड-
मत्यन्तं तत्स्यां कथमहं विभुः ॥ कालेनालेपेन विलयी-
देहो नाहमचेतनः ॥ जड़या कर्णाशङ्कुल्या कल्पमान-
क्षणास्थया ॥ २ ॥ शून्याकृतिः शून्यभवः शब्दो नाहम-
चेतनः । त्वचाक्षणाविनाशिन्या प्राप्या प्राप्योऽयमन्यथा ॥ ३ ॥
चित्प्रसादोपलब्धात्मा स्पर्शो नाहमचेतनः ॥
लब्धात्मा जिह्वया तुच्छलोलया लोलसत्तया ॥ ४ ॥
स्वल्पस्यन्दो द्रव्यनिष्ठो रसो नाहमचेतनः ॥
दृश्यदर्शनयोर्लीनं क्षयिक्षणाविनाशिनोः ॥ ५ ॥
केवले द्रष्टरि क्षीणं रूपं नाहमचेतनम् ॥

नासया गन्धजडया क्षयिण्या परिकल्पितः ॥ ६ ॥
 पेलवो नियताकारो गन्धो नाहमचेतनः ॥
 निर्म्ममो मननः शान्तो गतपञ्चेन्द्रियभ्रमः ॥ ७ ॥
 शुद्धचेतन एवाहं कलाकलनवर्जितः ॥
 चैत्यवर्जितचिन्मात्रमहमेषोऽवभासकः ॥ ८ ॥
 सवाह्याभ्यन्तरव्यापी निष्कलोऽहं निरञ्जनः ॥
 निर्विकल्पचिदाभास एकआत्माऽस्मि सर्वगः ॥ ९ ॥
 मयैव चेतनेनेमे सर्वे घटपटादयः ॥
 सूर्यान्ताश्रवभास्यन्ते दीपेनेवात्मतेजसा ॥ १० ॥
 मयैवैताः स्फुरन्तीह विचित्रेन्द्रियवृत्तयः ॥
 तेजसान्तःप्रकाशेन यथाऽग्निकणपङ्क्तयः ॥ ११ ॥
 अनन्तानन्दसम्भोगा परोपशमशालिनी ॥
 शुद्धेयं चिन्मयी दृष्टिर्जयत्यखिलदृष्टिषु ॥ १२ ॥
 सर्वभावान्तरस्थाय चैत्यमुक्तचिदात्मने ॥
 प्रत्यक् चैतन्य रूपाय मह्यमेव नमोनमः ॥ १३ ॥
 विचित्राः शक्तयः स्वच्छाः समाया निर्विकारया ॥
 चिता क्रियन्ते समया कला कलन मुक्तया ॥ १४ ॥
 कालत्रय मपेक्षित्या हीनाया श्रैत्यबन्धनैः ॥
 चित्श्रैत्यमुपेक्षित्या समतैवावशिष्यते ॥ १५ ॥
 साहिवाचामगम्यत्वादसत्तामिह शाश्वतीम् ॥
 नैरात्मसिद्धात्मदशामुपयातैव शिष्यते ॥ १६ ॥
 इहानीहामयैरन्तर्याचिदावलिता मलैः ॥
 सा चित्रोत्पादितुं शक्ता पाशवद्देव पक्षिणी ॥ १७ ॥

इच्छाद्वेषसमुत्थेन द्वन्द्वमोहेन जन्तवः ॥
 धराविवरमग्नानां कीटानां समतां गताः ॥ १८ ॥
 आत्मनेऽस्तु नमो मह्यमविच्छन्नाचिदात्मने ॥
 परामृष्टोऽस्मि लब्धोऽस्मि प्रोदितोऽस्म्य चिरादहं ॥ १९ ॥
 उद्धृतोऽस्मि विकल्पेभ्यो योऽस्मि सोऽस्मि नमोऽस्तुते ॥
 तुभ्य मह्यमनन्ताय मह्यं तुभ्यं चिदात्मने ॥ २० ॥
 नमस्तुभ्यं परेशाय नमो मह्यं शिवाय च ॥
 तिष्ठन्नपि हि नासीनो गच्छन्नपि न गच्छति ॥ २१ ॥
 शान्तोऽपि व्यवहारस्थः कुर्वन्नपि न लिप्यते ॥
 सुलभश्चाय मत्यन्तं सुज्ञेयश्चाप्तवन्धुवत् ॥ २२ ॥
 शरीरपद्मकुहरे सर्वेषामेव षट्पदः ॥
 न मे भोगस्थितौ वांछा न मे भोगविसर्जने ॥
 यदायाति तदायातु यत् प्रयाति प्रयातुतत् ॥
 मनसा मनसि च्छिन्ने निरहंकारतां गते ॥ २३ ॥
 भावेन गलिते भावे स्वस्यस्तिष्ठामि केवलः ॥
 निर्भावं निरहंकारं निर्म्मनस्कमनीहितं ॥ २४ ॥
 केवलास्पदशुद्धात्मन्येव तिष्ठति मे रिपुः ॥
 तृष्णारज्जुगुणं च्छित्त्वा मच्छरीरकपञ्जरात् ॥ २५ ॥
 न जाने कगतोऽद्भुतं निरहंकारपक्षिणी ॥
 यस्य नाऽहंकृतो भावो बुद्धिर्यस्य न लिप्यते ॥ २६ ॥
 यः समः सर्वभूतेषु जीवितं तस्य शोभते ॥
 योऽन्तः शीतलया बुद्ध्या रागद्वेषविमुक्तया ॥ २७ ॥
 साक्षिवत् पश्यतीदं हि जीवितं तस्य शोभते ॥

येन सम्यक् परिज्ञाय हेयोपादेयमुज्झता ॥ २८ ॥
 चित्तस्यान्तेऽपि तं चित्तं जीवितं तस्य शोभते ॥
 ग्राह्य ग्राहक सम्बन्धे क्षीणे शान्ति रुदेत्यलं ॥ २९ ॥
 स्थितिमभ्यागता शान्ति र्मोक्ष नाम्ना भिधीयते ॥
 धृष्टवीजोपमा भूयो जन्मांकुरविवर्जिता ॥
 हृदि जीवादिमुक्तानां शुद्धा भवति वासना ॥ ३० ॥
 पावनी परमोदारा शुद्धसत्त्वानुपातिनी ॥
 आत्मध्यानमयी नित्या सुषुप्तिस्थेव तिष्ठति ॥ ३१ ॥
 चेतनं चित्तरिक्तं हि प्रत्यक् चेतन मुच्यते ॥
 निर्मनस्कस्वभावत्वान्न तत्र कलनामलम् ॥ ३२ ॥
 सा सत्यता साशिवता सा वस्था परमात्मकी ॥
 सर्व्व ज्ञाता सा सन्तृप्ति र्नेनु यत्र मनः क्षतम् ॥ ३३ ॥
 मलं संवेद्यमुत्सृज्य मनो निर्मूलयन् परम् ॥
 आशा पाशाऽनलं च्छित्त्वा संविन्मात्रपरोऽस्म्यहं ॥ ३४ ॥
 अशुभाऽशुभसंकल्प सं शान्तोऽस्मि निरामयः ॥
 नष्टेष्टानिष्टकलनः सं विन्मात्र परोऽस्म्यहं ॥ ३५ ॥
 आत्मतापरते त्यक्त्वा निर्व्विभागो जगत्स्थितौ ॥
 वज्रस्तम्भवदात्मान मवलम्ब्य स्थिरोऽस्म्यहं ॥ ३६ ॥
 निर्मलायां निराशायां स्व संवित्तौ स्थितोऽस्म्यहं ॥
 ईहितानीहितै र्मुक्तो हेयोपादेयवर्जितः ॥ ३७ ॥
 कदान्तस्तोषमेष्यामि स्वप्रकाशपदे स्थितः ॥
 कदोपशान्तमननो धरणीधरकन्दरे ॥ ३८ ॥
 समेष्यामि शिलासाम्यं निर्विकल्प समाधिना ॥

निरंशध्यान विश्रान्ति वृक्षस्य मम मस्तके ॥ ३६ ॥

कदातार्णं करिष्यन्ति कुलायं वनपुत्रिकाः ॥

संकल्प पादपं तृष्णालतं च्छित्त्वा मनोवनं ॥ ४० ॥

विततां भुवमासाद्य विहरामि यथासुखम् ॥

पदं तदनुयातोऽस्मि केवलोऽस्मि जयाम्यहं ॥ ४१ ॥

निर्व्वाणोऽस्मि निरीहोऽस्मि निरंशोऽस्मि निरीप्सितः ॥

स्वच्छतोर्जितता सत्ता हृद्यता सत्यताज्ञता ॥ ४२ ॥

आनन्दितोपशमता सदाप्रमुदितोदिता ॥

पूर्णतोदारता सत्या कान्तिसत्ता सदैकता ॥ ४३ ॥

इत्येवं चिन्तयन् भिक्षुः स्वरूपस्थितिमञ्जसा ॥

निर्व्विकल्पस्वरूपज्ञो निर्व्विकल्पो बभूवह ॥ इति ॥ ४४ ॥

॥ नारदपरिव्राजकोपनिषदि ॥

अथ नारदः पितामहमुवाच ॥ भगवन् तदभ्यास-
वशात् ॥ भ्रमरकीटन्यायवत्तदभ्यासः कथमिति ॥ तमाह
पितामहः । सत्य वाग् ज्ञान वैराग्याभ्यां विशिष्ट देहावशिष्टो
वसेत् ॥ ज्ञानं शरीरं वैराग्यं जीवनं विद्धि शान्तिं दान्ती
नेत्रे मनो मुखं बुद्धिः कला पञ्चविंशतितत्त्वान्यवयवा
अवस्था पञ्चमहाभूतानि कर्म भक्ति ज्ञान वैराग्यंशाखा
जाग्रत् स्वप्न सुषुप्ति तुरीयाश्चतुर्दशकरणानि पङ्क स्तम्भा
काराणीति ॥

एवमपि नावमपि पङ्ककर्णधार इव यन्तेव गजस्वबुद्ध्या
स्ववशीकृत्य स्वव्यतिरिक्तं सर्व्वं कृतकं नश्वरमिति मत्वा
विरक्तः पुरुषः सर्व्वदा ब्रह्माहमिति व्यवहरेत् नान्यत् किञ्चि

द्वेदितव्यं स्वव्यतिरेकेण जीवन्मुक्तो वसेत् कृतकृत्यो भवति ॥
 नोनाहं ब्रह्मेति व्यवहरेत् किन्तु ब्रह्माहमस्मीत्यजस्रं
 जाग्रत् स्वप्न सुषुप्तिषु ॥ तुरीयावस्थां प्राप्य तुरीयातीतत्वं
 ब्रजेद्दिवाजाग्रत् नक्तं स्वप्नं सुषुप्तमर्द्धरात्रं गतमित्येका-
 वस्थायां चतस्रोऽवस्था स्त्वेकैक करणाधीनानां चतुर्दश-
 करणानां व्यापाराश्चक्षुरादीनां चक्षुषो रूपग्रहणं श्रोत्रयोः शब्द-
 ग्रहणं जिह्वाया रसास्वादं घ्राणस्य गन्ध ग्रहणं वचसो वाग्
 व्यापारः ॥ पाणो रादानं पादयोः संचारः पायो रूतसर्ग
 उपस्थस्यानन्द ग्रहणं त्वचः स्पर्शग्रहणं ॥

तदधीना च विषय ग्रहणा बुद्धिः बुद्ध्यता बुद्ध्यति ॥
 चित्तेन चेतयत्य हृङ्गरेणाहङ्करोति विसृज्य जीव एतान्
 देहाभिमानेन जीवो भवति ॥ गृहाभिमानेन गृहस्थ इव शरीरे
 जीवः सञ्चरति ॥ प्राग् दलेपुण्यावृत्ति राग्नेय्यां निन्द्रा-
 लस्यौ दक्षिणायां क्रौर्यं बुद्धिः नैऋत्यां पापबुद्धिः पश्चिमे
 क्रीडारति वीर्यायां गमने बुद्धि रूतरे शान्ति रीशाने ज्ञानं
 कर्णाकायां वैराग्यं केसरेष्वात्मचिन्ता इत्येवं वक्तुं ज्ञात्वा
 जीवदवस्थां प्रथमं जाग्रद्वितीयं स्वप्नं तृतीयं सुषुप्तं चतुर्थं
 तुरीयं चतुर्भिर्विरहितं तुरीयातीतं विश्व तैजस प्राज्ञ तटस्थ-
 भेदैरेक एव एकोदेवः साक्षी निर्गुणश्च तद् ब्रह्माह मिति
 व्याहरेत् ॥ नोचेज्जाग्रदवस्थायां जाग्रदादि चतस्रो
 ऽवस्थाः स्वप्ने स्वप्नादि चतस्रोऽवस्थाः तुरीये तुरीयादि
 चतस्रोऽवस्थाः न त्वेताः तुरीयातीतस्य निर्गुणस्य ॥ स्थूल-
 सूक्ष्मकारण रूपैर्विश्व तैजसप्राज्ञेश्वरैः सर्वावस्थासु

साक्षीत्वेक एवावतिष्ठते ॥ उत तटस्थो द्रष्टा तटस्था न
द्रष्टा द्रष्टृत्वान्न द्रष्टैव कर्तृत्व भोक्तृत्वा हंकारादिभिः स्पृष्टो
जीवो जीवेतरो न स्पृष्टः ॥ जीवोऽपि न स्पृष्टः ॥ शरीराभि-
मानेन जीवत्वं ॥ जीवत्व घटाकाशमहाकाशवद्व्यवधाने
ऽस्ति व्यवधानवशादेव हंसः सोऽहमिति मन्त्रेणोच्छ्वास-
निश्वास व्यपदेशेनानुसन्धानं करोति एवं विज्ञाय शरीरा-
भिमानं त्यजेत् । न शरीराभिमानी भवति ॥ स एवं ब्रह्मेत्युच्यते
॥ इति ॥ आत्म बोधोपायमाह ॥ नारदीयपरिव्राजके ॥

त्यक्तसङ्गो जितक्रोधो लब्धाहारो जितेन्द्रियः ॥

पिधायबुद्ध्या द्वाराणि मनो ध्याने निवेशयत् ॥ १ ॥

शून्येष्वेवावकाशेषु गृहस्य च वनेषु च ॥

नित्ययुक्तः सदा योगी ध्यानं सम्यगुपक्रमेत् ॥ २ ॥

आतिथ्यश्राद्धयज्ञेषु देवयात्रोत्सवेषु च ॥

महाजनेषु सिद्धयर्थी न गच्छेद् योगवित् क्वचित् ॥ ३ ॥

यथैनमवमन्यन्ते जनाः परिभवन्ति च ॥

तथा युक्तश्चरेद्योगी सतां बर्त्म न दूषयेत् ॥ ४ ॥

वाग् दण्डः काय दण्डश्च मनोदण्डश्च ते त्रयः ॥

यस्यैते नियता दण्डाः स त्रिदण्डी महायतिः ॥ ५ ॥

विधूमे च प्रशान्तेऽग्नौ यस्तु माधूकरी चरेत् ॥

गृहे च विप्रमुख्यानां यतिः सर्वोत्तमः स्मृतः ॥ ६ ॥

दण्डभिक्षाञ्च यः कुर्यात् स्वधर्मे व्यसनं विना ॥

य स्तिष्ठति न वैराग्यं याति नीचयतिर्हिंसः ॥ ६ ॥

यस्मिन् गृहे विशेषेण लभेद्भिक्षां च वासनात् ॥

तत्र नो याति नो भूयः स यतिर्नेतरः स्मृतः ॥ १० ॥
 यः शरीरेन्द्रियादिभ्यो विहीनं सर्वसाक्षिणम् ॥
 पारमार्थिक विज्ञानं सुखात्मानं स्वयं प्रभम् ॥ ११ ॥
 परतत्त्वं विजानाति सोऽतिवर्णाश्रमी भवेत् ॥
 वर्णाश्रमादयो देहे मायया परिकल्पिताः ॥ १२ ॥
 नात्मनो बोधरूपस्य मम ते सन्ति सर्वदा ॥
 इति यो वेद वेदान्तैः सोऽतिवर्णाश्रमी भवेत् ॥ १३ ॥
 यस्य वर्णाश्रमाचारो गलितः स्वात्मदर्शनात् ॥
 स वर्णानाश्रमान् सर्वानतीत्य स्वात्मनि स्थितः ॥ १४ ॥
 योऽतीत्य स्वाश्रमान् वर्णानात्मन्येव स्थितः पुमान् ॥
 सोऽतिवर्णाश्रमी प्रोक्तः सर्व वेदार्थ वेदिभिः ॥ १५ ॥
 तस्मादन्यगतावर्णा आश्रमा अपि नारद ॥
 आत्मन्यारोपिताः सर्वे भ्रान्त्या ते नात्मवेदिना ॥ १६ ॥
 ॥ न विधिर्न निषेधश्च न वर्ज्यावर्ज्यकल्पना ॥
 ब्रह्मविज्ञानिनामस्ति तथा नान्यच्च नारद ॥ १७ ॥
 विरज्य सर्वभूतेभ्य आविरिञ्चि पदादपि ॥
 घृणां विपाद्य सर्वं स्मिन् पुत्र मित्रादि केष्वपि ॥ १८ ॥
 श्रद्धालुर्मुक्ति मार्गेषु वेदान्त ज्ञान लिप्सया ॥
 उपायनकरो भूत्वा गुरुं ब्रह्मविदं ब्रजेत् ॥ १९ ॥
 सेवाभिः परितोष्यैवं चिरकालं समाचितः ॥ सदा वेदान्त-
 वाक्यार्थं शृणुयात् सुसमाहितः ॥ २० ॥ निर्म्ममो निरहङ्कारः
 सर्वसङ्गविवर्जितः ॥ सदा शान्त्यादि युक्तः सन्नात्मन्यात्मान-
 मीक्षते ॥ २१ ॥ संसारदोषदृष्ट्यैव विरक्तिर्जायते सदा ॥

विरक्तस्य तु संसारात् सन्यासः स्यान्न संशयः ॥ २२ ॥
 मुमुक्षुः परहंसाख्यसाक्षान्मोक्षैकसाधनं ॥
 अभ्यसेद्ब्रह्मविज्ञानं वेदान्तश्रवणादिना ॥ २३ ॥
 ब्रह्मविज्ञानलाभाय परहंससमाह्वयः ॥
 शान्तिदान्त्यादिभिः सर्वैः साधनैः सहितो भवेत् ॥ २४ ॥
 वेदान्ताभ्यासनिरतः शान्तो दान्तो जितेन्द्रियः ॥
 निर्भयो निर्म्ममो नित्यो निर्द्वन्दो निष्परिग्रहः ॥ २५ ॥
 जीर्णकौपीनवासाः स्यात् मुण्डी नग्नो ऽथवा भवेत् ॥
 प्राज्ञो वेदान्तविद्योर्गी निर्म्ममो निरहंकृतिः ॥ २६ ॥
 मित्रादिषु समोमैत्रः समस्तेष्वेवजन्तुषु ॥
 एको ज्ञानीप्रशान्तात्मा स सन्तरति नेतरः ॥ २७ ॥
 गुरुणां च हिते युक्त स्तत्र सम्बत्सरं वसेत् ॥ ॥
 नियमेष्वप्रमत्तस्तु यमेषु च सदाभवेत् ॥ २८ ॥
 प्राप्य चान्ते ततश्चैव ज्ञानयोगमनुत्तमम् ॥
 अविरोधेन धर्मस्य संचरेत् पृथिवीमिमाम् ॥ २९ ॥
 ततः सम्बत्सरस्यान्ते ज्ञानयोगमनुत्तमम् ॥
 आश्रमत्रयमुत्सृज्य प्राप्तश्च परमाश्रमम् ॥ ३० ॥
 अनुज्ञाप्य गुरुञ्चैव चरोद्धि पृथिवीमिमाम् ॥
 त्यक्तसङ्गो जितक्रोधो लब्धवाहारो जितेन्द्रियः ॥ ३१ ॥
 द्वाविमौ न विरज्येते विपरीतेन कर्मणा ॥
 निरारम्भो गृहस्थश्च कार्यवांश्चैव भिक्षुकः ॥ ३२ ॥
 माद्यति प्रमदां दृष्ट्वा सुरां पीत्वा च माद्यति ॥
 तस्माद्दृष्टिविषां नारीं दूरतः परिवर्जयेत् ॥ ३३ ॥

सम्भाषणं सहस्रीभिरालापः प्रेक्षणं तथा ॥
 नृत्यं गानं सहासंच परिवादांश्च वर्जयेत् ॥ ३४ ॥
 न स्नानं न जपः पूजा न होमो नैव साधनं ॥
 नाग्निकार्यादि कार्यञ्च नैतस्यास्तीह नारद ॥ ३५ ॥
 नार्चनं पितृकार्यञ्च तीर्थयात्राव्रतानि च ॥
 धर्माधर्मादिकं नास्ति न विधिलौकिकीक्रिया ॥ ३६ ॥
 सन्त्यजेत् सर्वकर्माणि लोकाचारञ्च सर्वशः ॥
 कृमिकीटपतङ्गांश्च तथायोगी वनस्पतीन् ॥ ३७ ॥
 न नाशयेद्बुधो जीवन् परमार्थमतिर्यतिः ॥
 नित्यमन्तर्मुखः स्वच्छः प्रशान्तात्मस्वपूर्णाधीः ॥ ३८ ॥
 अन्तः सङ्गपरित्यागी लोके विहर नारद ॥
 नाराजके जनपदे चरत्येकचरोमुनिः ॥ ३९ ॥
 निःस्तुति निर्नमस्कारो निःस्वधाकार एव च ॥
 चलाचलनिकेतश्च यति र्यादृच्छिको भवेत् ॥
 इत्युपनिषत् षष्ठोपदेशः ॥ अथ विष्णुपुराणेऽपि ॥
 विभेदजनके ज्ञाने नाशमात्यन्तिकं गते ॥
 आत्मना ब्रह्मणो भेदमसन्तं कः करिष्यति ॥ १ ॥
 अनात्मन्यात्मबुद्धि र्यां स्वे स्वयामिति या मतिः ॥
 अविद्यातरुसंभूतं बीजमेतद्विधा स्थितम् ॥ २ ॥
 पञ्चभूतात्मके देहे देही मोहतमोवृतः ॥
 अहमेतदितीत्युच्चैः कुरुते कुमतिर्मतिम् ॥ ३ ॥
 अनेकजन्मसाहस्रीं संसारपदवीं ब्रजेत् ॥
 मोहभ्रमप्रयातोऽसौ वासनारेणुगुणितः ॥ ४ ॥

प्रक्षाल्यते यदा सोऽस्य रेणुर्ज्ञानोष्णवारिणा ॥
तदा संसारिपान्थस्य याति मोहश्रमः शमम् ॥ ५ ॥

श्रीशंकराचार्य सुरेश्वरवचनानि ।

अनात्मभूते देहादावात्मबुद्धिस्तु देहिनां ॥
साऽविद्या तत्कृतो बन्धः तन्नाशो मोक्षउच्यते ॥ १ ॥
एकात्म्यप्रतिपत्तिर्या स्वात्मानुभवसंश्रया ॥
सा विद्या संस्मृते वीजं तन्नाशो मुक्तिरात्मनः ॥ २ ॥
तत्त्वमस्यादिवाक्योत्थं यज्जीवपरमात्मनोः ॥
तादात्म्यविषयं ज्ञानं तदिदं मुक्तिकारणं ॥ ३ ॥
को जीवः कः परश्चात्मा तादात्म्यं वा कथं तयोः ॥
तत्त्वमस्यादि वाक्यं वा कथं तत् प्रतिपादयेत् ॥ ४ ॥

सत्यमाह ॥ भगवनत्रविज्ञानं नैव विद्यते हेतुः
पदार्थबोधो हि वाक्यार्थावगतेरिति ॥ अन्तःकरण-
तद्वृत्ति साक्षी चैतन्यविग्रहः ॥ आनन्दरूपः सत्यः सन्न
किमात्मा प्रतिपद्यते ॥ १ ॥

सत्यानन्दस्वरूपं धीसाक्षिणं ज्ञानविग्रहम् ॥
चिन्तयात्मतया नित्यं त्यक्त्वा देहादिगां धियम् ॥ २ ॥
रूपादिमान् यतः पिण्डस्ततो नात्मा घटादिवत् ॥
पृथिव्यादिमहाभूतविकारत्वान्च कुम्भवत् ॥ ३ ॥
एवमिन्द्रियदृङ्नाहमिन्द्रियाणीति निश्चितुम् ॥
मनो बुद्धिस्तथा प्राणो नाहमित्यवधारय ॥ ४ ॥
संघातोऽपि तथा नाहमिति दृश्यविलक्षणम् ॥
द्रष्टारमनुमानेन निपुणं संप्रधारय ॥ ५ ॥

देहेन्द्रियादयो भावा हानादिव्यापृतिक्षमाः ॥
 यस्य सन्निधिमात्रेण सोऽहमित्यवधारय ॥ ६ ॥
 अनापन्नविकारः सन् अयस्कान्तवदेव यः ॥
 बुद्ध्यादींश्चालयेत् प्रत्यक् सोऽहमित्यवधारय ॥ ७ ॥
 अजडात्मवदाभाति यत्सान्निध्याज्जडा अपि ॥
 देहेन्द्रिय मनः प्राणाः सोऽहमित्यवधारय ॥ ८ ॥
 अगमन् मे मनोऽन्यत्र सांप्रतश्च स्थिरीकृतं ॥
 एवं यो वेद धीवृत्तं सोऽहमित्यवधारय ॥ ९ ॥
 स्वप्नजागरिते सुप्तिं भावाभावौ धियां तथा ॥
 योवेत्यविक्रियः साक्षी सोऽहमित्यवधारय ॥ १० ॥
 घटावभासकोदीपो घटादन्यो यथेक्ष्यते ॥
 देहावभासको देही तथाहं बोधविग्रहः ॥ ११ ॥
 यः साक्षिलक्षणो बोधः त्वंपदार्थः स उच्यते ॥
 देहेन्द्रियमनःप्राणाहंकृतिभ्योविलक्षणः ॥
 प्रोज्झिताशेषषड्भावविकारस्त्वंपदाभिधः ॥ १२ ॥
 त्वमर्थमेवं निश्चित्य तदर्थं चिन्तयेत् पुनः ॥
 अतद्व्यावृत्तिरूपेण साक्षाद्विधिमुखेन च ॥ १३ ॥
 निरस्ताशेषसंसारदोषोऽस्थूलादिलक्षणाः ॥
 अदृश्यत्वादिगुणकः पराकृततमोमलः ॥ १४ ॥
 निरस्तातिशयानन्दः सत्यप्रज्ञानविग्रहः ॥
 सत्तास्वलक्षणाः पूर्णाः परमात्मैव गीयते ॥ १५ ॥
 सर्वज्ञत्वं परेशत्वं तथा संपूर्णशक्तिता ॥
 वेदैः समर्प्यते यस्य तदब्रह्मेत्यवधारय ॥ १६ ॥

यज्ज्ञानात् सर्वविज्ञानं श्रुतिषु प्रतिपादितम् ॥
 मृदाद्यनेकदृष्टान्तैस्तद्ब्रह्मेत्यवधारय ॥ १७ ॥
 यदानन्त्यं प्रतिज्ञाय श्रुतिस्तत्सिद्धये जगौ ॥
 तत्कार्यत्वं प्रपञ्चस्य तद्ब्रह्मेत्यवधारय ॥ १८ ॥
 विजिज्ञस्व तथा यच्च वेद्यं तेषु मुमुक्षुभिः ॥
 समर्थं चेति यत्नेन तद्ब्रह्मेत्यवधारय ॥ १९ ॥
 जीवात्मना परेशश्च नियंतृत्वञ्च तान्प्रति ॥
 श्रूयते यस्य वेदेषु तद्ब्रह्मेत्यवधारय ॥ २० ॥
 कर्मणाफलदातृत्वं यस्यैवं श्रूयते श्रुतौ ॥
 जीवानां हेतुः कर्तृत्वं तद्ब्रह्मेत्यवधारय ॥ २१ ॥
 तत्त्वं पदार्थौ निर्णीतौ वाक्यार्थश्चिन्त्यतेऽधुना ॥
 तादात्म्यमत्र वाक्यार्थस्तयोरेव पदार्थयोः ॥ २२ ॥
 संसर्गोवा विशिष्टो वा वाक्यार्थो नात्र संम्यता ॥
 अखण्डैकरसत्वेन वाक्यार्थे विदुषांमतः ॥ २३ ॥
 प्रत्यग्बोधो य आभाति सोऽद्वयानन्दलक्षणाः ॥
 अद्वयानन्दभूतश्च प्रत्यग्बोधैकलक्षणाः ॥ २४ ॥
 इत्थमन्योन्यतादात्म्यप्रतिपत्तिर्यदा भवेत् ॥
 अब्रह्मत्वं त्वमर्थस्य व्यावर्त्तततदैवहि ॥
 तदर्थस्यच पारोक्ष्यं यद्येवं किं ततः शृणु ॥ २५ ॥
 पूर्णानन्दैकरूपेण प्रत्यग्बोधोऽवतिष्ठते ॥
 तत्त्वमस्यादिवाक्यञ्च तादात्म्यं प्रतिबोधने ॥ २६ ॥
 लक्ष्यौ तत्त्वं पदार्थौ द्वावुपादाय प्रवर्त्तते ॥
 हित्वाद्वौशवलौ वाच्यौ वाक्यं वाक्यार्थबोधने ॥ २७ ॥

यथा प्रवर्ततेऽस्माभि स्तथा व्याख्यात मादरात् ॥
 आलम्बनं तथाभाति योऽस्मत् प्रत्ययशब्दयोः ॥ २८ ॥
 अन्तःकरणमभिन्न बोधः सत्त्वं पदाभिधः ॥
 मायोपाधिजगद्वयोनिः सर्वज्ञत्वादि लक्षणाः ॥ २९ ॥
 प्ररोक्षः शबलः सत्याद्यात्मक स्तत् पदाभिधः ॥
 प्रत्यक् परोक्षतैकस्यासद्वितीयत्व पूर्णता ॥ ३० ॥
 विरुध्यते यतस्तस्मात् लक्षणं यं प्रवर्तते ॥
 मानान्तरविरोधेतु मुख्यार्थस्य परिग्रहे ॥ ३१ ॥
 मुख्यार्थेनाविनाभूते प्रतीतिर्लक्षणोच्यते ॥
 तत्त्वमस्यादि वाक्येषु लक्षणा भागलक्षणा ॥ ३२ ॥
 सोऽयमित्यादि वाक्यस्थ पदयो र्विनापरा ॥
 अहं ब्रूहेति वाक्यार्थ बोधो यावद्दृढो भवेत् ॥ ३३ ॥
 शमादि सहित स्तावदभ्यसेच्छ्रवणादिकम् ॥
 श्रुत्वाचार्यप्रसादेन दृढो बोधो यदा भवेत् ॥ ३४ ॥
 निरस्ताशेष संसार निदानः पुरुषस्तदा ॥
 अहमेवपरं ब्रह्म वासुदेवाख्यमव्ययं ॥ ३५ ॥
 इति स्यान्निश्चितो मुक्तो बद्ध एवान्यथा भवेत् ॥
 सर्वोपाधिविनिर्मुक्तं चैतन्यञ्च निरञ्जनम् ॥ ३६ ॥
 तद्ब्रह्माहमिति ज्ञात्वा कथं वर्णाश्रमी भवेत् ॥
 ब्राह्मणाद्यात्मके देहेनात्मन्यात्ममेति भावना ॥ ३७ ॥
 श्रुतेः किं करतामेति वाङ्मनःकायकर्मसु ॥
 दग्धाखिलाधिकारश्चेद्ब्रह्मज्ञानाग्निना मुनिः ॥ ३८ ॥
 वर्तमानः श्रुतेर्मूर्द्धि नैवस्याद्विधिकिंकरः ॥

विदेहो वीतसंदेहो नेति नेत्येव शेषतः ।
 देहाद्यनात्मदृक् तद्वत् तत्क्रियां वीक्षते पि न ।
 अज्ञानमनिराकुर्वन् ज्ञानमेव न सिध्यति ॥
 विषन्ने कारकज्ञाने ज्ञानकर्म न ढौकते ।
 सकृत् प्रवृत्त्यामृद्भाति क्रियाकारक रूपभृत् ॥
 अज्ञानमागमं ज्ञानं साङ्गत्यं नास्त्यतस्तयोः ॥
 वर्तमानमिदं याभ्यां शरीरं सुखदुःखदम् ॥ ३८ ॥
 आरब्धं पुण्यपापाभ्यां भोगादेव तयोःक्षयः ॥ इति ॥
 अस्य विचारः । सामर्थ्याद्व्येन कर्मणा शरीरं प्रारब्धं
 तत् प्रवृत्तफलत्वादुपभोगेनैव क्षीयते । अतोयान्यप्रवृत्त-
 फलानि अतीतान्येकजन्मकृतानि ज्ञानोत्पत्तेः ॥
 अकृतानि अज्ञानसहभावीनि च ।
 तान्येव सर्वाणि कर्माणि ज्ञानाग्निर्भस्मसात् कुरुते इति ॥
 जीवन्मुक्तिरिति पादक श्रुतिस्मृति सामर्थ्यादवगम्यते इति
 तत्त्वं पदार्थौ निर्णीतौ वाक्यार्थश्चिन्त्यतेऽधुना ॥
 तादात्म्यमत्र वाक्यार्थस्तयोरेव पदार्थयोः ॥ ३९ ॥
 एकस्यात्मनो द्वितीयत्वपूर्णता विरुध्यते । यतस्तस्मात् लक्षणं
 सं प्रवर्तते मानान्तरं विरोधे तु मुख्यार्थस्यापरिग्रहे मुख्या-
 र्थेन विनाभूते प्रतीतिर्लक्षणोच्यते ॥ तथाच श्रुतिः ॥ स
 चक्षुरचक्षुरिव सकर्णोऽकर्ण इव सवाग्वागिव समनाऽमना
 इव स प्राणोऽप्राण इव ॥ तद्वयथाहि निर्व्वपनी वल्मीके
 मृताप्रत्यस्ताशयीतैवमेवेदमित्याद्या ॥ मनुः ॥
 यदा भावेन भवति सर्व्वभावेषु निस्पृहः ॥

तदा सुखमवाप्नोति प्रत्यगिह च शाश्वतं ॥ ३ ॥
 अनेन विधिनासर्वा स्त्यक्त्वा सङ्गान् शनैः शनैः ॥
 सर्व्व द्वन्द्व विनिर्मुक्तो ब्रह्मण्येवावतिष्ठते ॥ २ ॥
 विद्ययाऽविद्ययापरिकल्पितभेदजातं व्युदस्याद्वयानन्दप्रकाश-
 ब्रह्म भावेन भवत्यवतिष्ठते ॥ यदा तदा भावेषु आव्रह्म
 स्तन्वपर्य्यन्तेषु निस्पृहो भवतीत्यर्थः ॥ महाभारते
 श्रीभवद्गीतासु ॥ (भगवद्वचनानि ।)
 प्रजहाति यदा कामान् सर्व्वान् पार्थ मनोगतान् ॥
 आत्मन्येवात्मनातुष्टः स्थितप्रज्ञस्तदोच्यते ॥ १ ॥
 दुःखेष्वनुद्विग्नमना सुखेषु विगतस्पृहः ॥
 वीतरागभयक्रोधः स्थितधीर्मुनिरुच्यते ॥ २ ॥
 यः सर्व्वत्रानभिस्नेह स्तत्तत् प्राप्य शुभाशुभं ॥
 नाभिनन्दति न द्वेष्टि तस्य प्रज्ञाप्रतिष्ठिता ॥ ३ ॥
 योगयुक्तो विशुद्धात्मा विजितात्मा जितेन्द्रियः ॥
 सर्व्वभूतात्मभूतात्मा कुर्व्वन्नपि न लिप्यते ॥ ४ ॥
 नैवाकिञ्चित् करोमीति युक्तो मन्येत तत्त्ववित् ॥
 पश्यन् शृण्वन् स्पृशन् जिघ्रन् अश्नन् गच्छन् स्वपन् ।
 श्वसन् । प्रलपन् विसृजन् गृह्णन्नुन्मिषन्निमिषन्नपि ।
 इन्द्रियाणीन्द्रियार्थेषु वर्तन्त इति धारयन् ॥ ५ ॥
 प्रकाशश्च प्रवृत्तिञ्च मोहमेव च पाण्डव ॥
 न द्वेष्टि संप्रवृत्तानि न निवृत्तानि काङ्क्षति ॥ ६ ॥
 उदासीनवदासीनो गुणैर्यो न विचाल्यते ॥
 गुणा वर्तन्ते इत्येव यो व तिष्ठति नेङ्गते ॥ ७ ॥

समदुःखसुखः स्वस्थः समलोष्टाश्मकाश्चनः ॥

सर्वारम्भपरित्यागी गुणातीतः स उच्यते ॥ ८ ॥

प्रकृत्यैवचकर्माणि क्रियमाणानि सर्वशः ॥

यः पश्यति तथात्मानमकर्तारं स पश्यति ॥ ९ ॥

यस्त्वात्मरतिरेव स्यादात्मतृप्तश्च मानवः ॥

आत्मन्येव च संतुष्टस्तस्य कार्यं न विद्यते ॥ १० ॥

नैव तस्य कृतेनार्थो नाकृतेनेह कश्चन ॥

न चास्य सर्वभूतेषु कश्चिदर्थव्यपाश्रयः ॥ इति ॥ ११ ॥

॥ छान्दोग्योपनिषदि ॥ आचार्यवान् पुरुषो वेद तस्य तावदेव चिरं यावन्न विमोक्षेऽथ सम्पत्स्य इति ॥

॥ व्याससूत्रं ॥ भोगेन त्वितरे क्षपयित्वाथ संपद्यत इत्युदाहृतश्रुतिस्मृति सूत्रेभ्यो ब्रह्मसाक्षात्कारवतो जीवनमुक्तस्य प्रारब्धकर्मशेषवशाच्छरीरेन्द्रियादेर्विदेहकैवल्यप्राप्तिपर्यन्तमवस्थानं भवतीत्यवगम्यते ॥ इति परमहंसपरिव्राजक-

धर्म संग्रहे ज्ञानान्तराङ्गधर्मसंग्रहः प्रथमः खण्डः ॥

यतीनां आत्मचिन्तनमाह ॥ शाध्यायनीयोपनिषदि ॥

अनिन्धनो ज्योतिरिवोपशान्तो न चोद्विजेदुद्विजेद् यत्र कुत्र ॥

॥ आत्मानं चेद्विजानीयादयमस्मीति पुरुषः ॥

किमिच्छन् कस्य कामाय शरीरमनुसज्जरेत् ॥ १ ॥

तमेवधीरो विज्ञाय प्रज्ञां कुर्वीत ब्राह्मणः ॥

नानुध्यायाद्बहुञ्छब्दान् वाचो विग्लापनं हि तत् ॥ २ ॥

बाल्येनैव हि तिष्ठासेन्निर्विद्य ब्रह्मवेदनं ॥

ब्रह्मविद्या च बाल्यञ्च निर्विद्य मुनिरात्मवान् ॥ ३ ॥

यदा सर्वे प्रमुच्यन्ते कामा येऽस्य हृदिश्रिताः ॥
 अथ मर्त्योऽमृतो भवत्यत्र ब्रह्म समश्नुते ॥ इति ॥ ४ ॥
 अथ खलुसौम्येदं पारिव्राज्यं नैष्ठिकमात्मधर्मं यो विज-
 हाति स वीरहा भवति । स ब्रह्महा भवति स भ्रूणाहा
 भवति । स महापातकी भवति ॥ य इमां वैष्णवीं निष्ठां
 परित्यजति स स्तेनो भवति । स गुरुतल्पगो भवति । स
 मित्रघ्नुः भवति । स कृतघ्नो भवति । स सर्वस्माल्लोकात्
 प्रच्युतो भवति ॥ तदेतद्वचाऽभ्युक्तं । स्तेनः सुरापो गुरु-
 तल्पगामी मित्रघ्नेति निष्कृते यान्ति शुद्धिं ॥ व्यक्ता व्यक्तं
 वा विधृतं विष्णोर्लिङ्गं त्यजन्नशुध्येदखिलैरात्मभासा ॥
 त्यक्त्वा विष्णोर्लिङ्गं मन्तर्वहिर्वा यः स्वाश्रमं सेवते नाश्रमं
 वा प्रत्यापत्तिं भजते वाऽतिमूढो नैषां गतिः कल्पकोट्या-
 पिदृष्टा ॥

त्यक्त्वा सर्वाश्रमान् धीरो वसेन् मोक्षाश्रमे चिरं ।
 मोक्षाश्रमात् परिभ्रष्टो न गतिस्तस्य विद्यते ॥
 पारिव्राज्यं गृहीत्वा तु यः स्वधर्मे न तिष्ठति ॥
 तमारूढच्युतं विद्यादिति वेदानुशासनम् ॥ इति ॥
 अथ खलुसौम्येदं सनातनमात्म धर्मं वैष्णवीं निष्ठां लब्ध्वा
 यस्तामदूषयन् वर्त्तते स वशी भवति ॥ स पुण्यश्लोको भवति ।
 स लोकज्ञो भवति ॥ स वेदान्तज्ञो भवति ॥ स सर्वज्ञो
 भवति ॥ सर्वज्ञो भवति स स्वराड् भवति ॥ स परं ब्रह्म
 भगवन्तमाप्नोति ॥ स पितृन् सम्बन्धिनो वान्धवान्सुहृदो
 मित्राणि च भवादुत्तारयति ॥ तदेतद्वचाऽभ्युक्तं ॥ शतं-

कुलानां प्रथमं वभूव तथा पराणां त्रिशतं समग्रं कुलानां
एते भवन्ति सुकृतस्य लोके येषां कुले संन्यस्यतीह
विद्वान् ॥ त्रिंशत्परां त्रिंशदपरां त्रिंशच्च परतः परान् ॥
उत्तारयति धर्मिष्ठः परिव्राडिति वै श्रुतिः ॥ सन्न्यस्तमिति
यो ब्रूयात् कण्ठस्थं प्राणावानपि तारिताः पितरस्तेन इति-
वेदानुशासनं ॥ इति ॥

अथ खलु सौम्येयं सनातन मात्मधर्मवैष्णवीं निष्ठां
नासमाप्य प्रब्रूयात् ॥ नानुचानाय नानात्मविदे नावीतरा-
गाय नाविशुद्धाय नामुपसन्नाय नाप्रयतमानसायेति
हस्म आहुः तदेतद्वचाभ्युक्तं । विद्या हवै ब्राह्मणमाजगाम
गोपाय मां शेवविष्टोऽहमस्मि । असूयकायानृजवे शठाय
मा मा ब्रूयाद्वीर्यवती तथा स्यां ॥ यमेव विद्या श्रुतमप्रमत्तं
मेधाविनं ब्रह्मचर्योपपन्नं ॥ अस्मा इमासुपसन्नाय
सम्यक् परीक्ष्य दद्याद्वैष्णवीमात्मनिष्ठां । अध्यापिता ये
गुरुं नाद्रियन्ते विप्रावाचामनसा कर्मणा वा ॥ यथैव
तेन न गुरु भोजनीय स्तथैवचान्नं नभुनाक्ति श्रुतं तत् ॥
गुरुरेव परो धर्मो गुरुरेव परागतिः ॥

एकाक्षरप्रदातारं यो गुरुं नाभिनन्दति ॥ १ ॥

तस्य श्रुतं तथा ज्ञानं स्रवत्यामघटाम्बुवत् ॥

यस्यदेवे पराभक्ति र्यथा देवे तथा गुरौ ॥ २ ॥

स ब्रह्मवित् परं प्रेयादिति वेदानु शासनं ॥ इत्युपनिषत्
शाट्यायनीया ॥ परमहंसोपनिषदि ॥ यतीनां ब्रह्म-
प्रणवोपदेशमाह ॥ भगवन् ब्रह्मप्रणवः कीदृश इति

ब्रह्म पृच्छति ॥ सहोवाच नारायणः ब्रह्म प्रणवः षोडशमात्रा-
 त्मकः सोऽवस्थाचतुष्टयः चतुष्टयगोचरः । जाग्रदवस्थायां
 जाग्रदादि चतस्रोऽवस्थाः स्वप्ने स्वप्नादि चतस्रोऽवस्थाः
 सुषुप्तौ सुषुप्त्यादि चतस्रोऽवस्था स्तुरीये तुरीयादि चतस्रो
 ऽवस्था भवन्तीति ॥ जाग्रदवस्थायां विश्वस्य चातुर्विध्यं
 विश्वविश्वो विश्व तैजसो विश्वप्राज्ञो विश्वतुरीय इति ॥
 स्वप्नावस्थायां तैजसस्य चातुर्विध्यं । तैजसविश्व स्तैजस-
 तैजस स्तैजसप्राज्ञ स्तैजसतुरीय इति ॥ सुषुप्त्यवस्थायां
 प्राज्ञस्यचातुर्विध्यंप्राज्ञविश्वः प्राज्ञतैजसः प्राज्ञप्राज्ञः प्राज्ञ
 तुरीय इतिते क्रमेण षोडशमात्रारूढाः ॥ अकारे
 जाग्रद्विश्व उकारे जाग्रत्तैजसो मकारे जाग्रत्प्राज्ञः
 अर्द्धमात्रायां जाग्रत्तुरीयो विन्दौ स्वप्नो विश्वोनादे स्वप्न
 तैजसः कलायां स्वप्न प्राज्ञः कलाऽतीते स्वप्न तुरीयः
 शान्तौ । सुषुप्त विश्वः शान्त्यतीतइति । सुषुप्ततैजस उन्मन्यां
 सुषुप्त प्राज्ञो मनोन्मन्यां । सुषुप्ततुरीयः पुण्यां तुरीय विश्वो
 मध्यमायां तुरीय तैजसः पश्यन्त्यां । तुरीय प्राज्ञः परायां
 तुरीय तुरीयः ॥ जाग्रन्मात्रा चतुष्टयमकारांशं ॥ स्वप्न
 मात्राचतुष्टय मुकारांशं सुषुप्तिमात्रा चतुष्टयं मकारांशं तुरी-
 यमात्रा चतुष्टयमर्धमात्रांशं ॥ अयमेव ब्रह्मप्रणवः स परमहंस
 तुरीयातीतावधूतै रूपास्यः ॥ तेनैव ब्रह्मप्रकाशते । तेन विदेह-
 मुक्तिः । भगवन् कथम यज्ञो पवीत्यशिखीसर्वकर्मपरित्यक्तः
 कथं ब्रह्मनिष्ठापरः कथं ब्राह्मण इति ॥ ब्रह्मपृच्छतिस
 होवाच विष्णुर्भोऽर्भक यस्याऽस्य द्वैतमात्मज्ञानं तदेव

यज्ञो पवीति ॥ तस्य ध्याननिष्ठैवशिखा तत् कर्म सपवित्रं
 ॥ स सर्वकर्मकृत् ॥ स ब्राह्मणः ॥ स ब्रह्म निष्ठापरः ॥
 स देवः स ऋषिः । स तपस्वी । स श्रेष्ठः स एव सर्व
 ज्येष्ठः स एव वेदपुरुषो । स एव जाग्रद्गुरुः ॥ स एवाहं
 विद्धि ॥ लोके परमहंसपरिव्राजको दुर्लभतरो यद्येकोऽस्ति ।
 स एव नित्यपूतः महापुरुषो यस्तच्चित्तं मय्येवावतिष्ठते ॥
 अहंच तस्मिन्नेवावस्थितः ॥ स एव नित्यतृप्तः स
 शीतोष्णः सुखदुःखमानाऽवमानवर्जितः । स निन्दा-
 मर्ष सहिष्णुः । स षडूर्मीवर्जितः । षडभावविकारशून्यः ।
 स ज्येष्ठाज्येष्ठव्यवधानरहितः ॥ स स्वव्यतिरेकेण नान्य-
 द्रष्टा । आशाम्वरो न नमस्कारो ॥ न स्वाहा कारो न स्वधाकार
 श्व न विसर्जनपरो निन्दास्तुति व्यतिरिक्तो न मन्त्र तन्त्रोपा-
 सको देवान्तरध्यानशून्यो लक्ष्यालक्ष्यनिवर्तकः सर्वो-
 परतः स सच्चिदानन्दाऽद्वयचिदूधनः संपूर्णानन्दैक-
 बोधो ब्रह्मैवाहमस्मीत्यनवरतं ब्रह्मप्रणवाऽनुसन्धानेन
 यः कृतकृत्यो भवति स ह परमहंसपरिव्राडित्युप-
 निषदिति ॥ हरिः ॐ तत्सत् ॥ कर्तव्यसन्न्यासप्रयोगाः
 प्रागुक्ताः पूर्वभागे द्रष्टव्याः । ग्रन्थबाहुल्यात् न लिख्यते-
 इति ॥ अथ सन्न्यासेन तनुत्यजेदिति प्राप्ते तनुत्यागो-
 पायानाह ॥ दिनकरद्योतेकण्ठ श्रुतिः ॥ ततोऽपां प्रवेश-
 मग्निप्रवेशं वीराध्वानं महाप्रस्थानं गुहाश्रयं वा गच्छे-
 दिति ॥ अपां प्रवेशं त्रिवेण्यादिप्रवेशं । अग्निप्रवेशं
 द्वावाग्निप्रवेशं । वीराध्वानं महायुद्धं । महाप्रस्थानंतुषार-

गिरिप्रस्थानं । अनेन निरशनं लक्ष्यते तथाच गारुडे २६
अध्यायः ॥ श्रीकृष्ण उवाच ॥

कृत्वा निरशनं योहि मृत्युमाप्नोति कोपिचेत् ।

मानुषीं तनुमुत्सृज्य मम तुल्यो विराजते ॥ १ ॥

यावन्त्यहानि जीवेत व्रते निरशने कृते ॥

क्रतुभिस्तानि तुल्यानि समाप्तवरदक्षिणैः ॥ २ ॥

तीर्थे गृहेवा सन्यासं नीत्वाचेत् श्रियते नरः ॥

प्रत्यहं लभते सोपि पूर्वोक्तं द्विगुणं फलम् ॥ ३ ॥

महारोगस्य चोत्पत्तौ गृहीताऽनशनो मृतः ॥

न पुनर्जायते रोगो देववद्विराजते ॥ ४ ॥

आतुरो य स्तु सन्यासं गृह्णाति यदि मानवः ॥

पुनर्जातः स संयुक्तो भवेद्रोगैश्च पातकैः ॥ ५ ॥

य स्तीर्थं संमुखो भूत्वा व्रते निरशने कृते ॥

योऽग्निदेन्तरालेतु ऋषीणां मण्डले वसेत् ॥ ६ ॥

व्रतं निरशनं कृत्वा स्वगृहेपि मृतो यदि ॥

स्वकुलानि परित्यज्य एकाकी विचरोद्विवि ॥ ७ ॥

अन्नं चैव तथा तोयं परित्यज्य नरो यदा ॥

पिवेन्मत्पादतोयञ्च न पुनर्जायते क्षितौ ॥ ८ ॥

सन्यासिनं तीर्थगतं संरक्षन्ति च देवताः ॥

मम दूता विशेषेण न यमस्तस्य चान्तिके ॥ ९ ॥

इत्यथ विदुषा वेत्तुमिच्छुना दण्डग्रहणान्तमाश्रमं

संपाद्य लोकानुग्रहस्यानपेक्षयाशरीरादिबाधायां वा

सत्यां महापथप्रस्थानं निरशनादिकं वा विधेयमिति व्यवस्थितं ॥ इति ॥

तत्त्व ज्ञानार्थं जीवनेच्छायान्तु दिगम्बरो भूत्वा प्राच्या मुदीच्यां वा पश्च सप्त वा पदानि गच्छेत् ॥ तत आचार्येणान्येन वा भिक्षेन वा भो भगवं स्तिष्ठ कौपीनदण्डादिकं गृहाणेत्युक्तः वासः परिधायाचम्याचारात् धेनुमुद्रा सहितं दण्डमाचारादेव च शंखोदकेन पुरुष सूक्तेन द्वादशप्रणवैश्चाभिषिच्य इन्द्रस्य वज्रोसि वार्त्रघ्नः शर्ममेयच्छ यन्मे पापं तन्निवारयेति मन्त्रेण संप्राथ्य ॥ सखेमां गोपायेति मन्त्रेण दक्षिणकरे गृहीयात् । ततो यथा विष्णुकरेचक्रं शूलं शिवकरे यथा ॥ इन्द्र हस्ते यथा वज्रं तथा दण्डधराम्यहम् ॥ १ ॥ इति मन्त्रं पठेत् ॥ ततः प्रणवेन कमण्डलु प्रभृति एवं गृहीयात् ॥ ततो गुरुसमीपं गच्छेदुपहारपाणिः ततश्च यो ब्रह्माणं विदधाति पूर्वं यो वै वेदांश्च प्रहिणोति तस्मै ॥ तं ह देवमात्मबुद्धिप्रकाशं मुमुक्षु वै शरणमहं प्रपद्ये इति ॥ तमुपस्थाय दक्षिणजानु भूमौ पातयित्वा तत्पादाबुपसंगृह्य अधीहि भगवो ब्रह्मेति तं प्रति वदेत् ततो गुरुरात्मानं ब्रह्मरूपं ध्यात्वा । जलपूर्णं शंखं गन्धपुष्पादिना समभ्यर्च्य द्वादश प्रणवै रभिषिच्य । शिष्यस्य शिरस्यभिषिच्य ॥ शन्नो मित्र इति शान्तिं पठित्वा तत् शिरसि दक्षिणं हस्तं दत्वा पुरुषसूक्तं जपेत् ततो मम व्रते हृदयं ते दधामि । मम चित्तमनुचितं ते ऽस्तु मम वाचमेकव्रतो जुषस्व बृहस्पतिस्त्वां नियुनक्तु मह्यमिति मन्त्रं

जपित्वा उपनीत गायत्र्युपदेशवत् प्रयुञ्जानाय तस्मै नित्य
 शुद्धबुद्धमुक्तसत्य स्वभावपरमानन्दाद्वयं ब्रह्मात्म प्रति
 पादकं प्रणवं दक्षिणे कर्णे स्वयं प्राङ्मुखः सन् उपदि-
 शेत् ॥ आचार्यवचनञ्च पञ्चीकृतपञ्चमहाभूतानीत्यादि
 पञ्चीकरणप्रतिपादक श्रौतभाष्यप्रसिद्धं ॥ अथ चातुर्वेद-
 महावाक्यं ॥ अहं ब्रह्मास्मीति यजुः तत्त्वमसीतिसाम
 तमेवैकं विजानथात्मानमन्या वाचो विमुञ्चथ इति
 अथर्ववेदवाक्यं ॥ स एवमेवपुरुषंब्रह्मतत्त्वमम पश्यत इति
 ऋक् इति चातुर्वेदवेदान्त महावाक्यान्युपदिशेत् ।
 इमानि महावाक्यानि शिष्यशाखीय महावाक्यो-
 पदेश पूर्वकमेवोपदेश्यानीति ॥ विश्वेश्वरसंक्षेपशारीरक-
 कारविद्यारण्यादय आहुरित्युक्तंप्रागेव । तेषामर्थं चापि
 तथैव बोधयेत् । अथास्मै वैष्णवं शाम्भवं नाम कुर्यात्
 पूर्वाचार्याणान्तु बुद्धि पूर्वं नाम न कुर्यादिति ॥ इति
 संन्यासग्रहणविधिः समाप्तः ॥ अथ गुरुः शिष्यायौपनिष
 दान् परमहंसधर्मान् उपदिशेत् ॥ प्रथमं प्रणवोपदेश-
 माह ॥ नारदपरिव्राजकोपनिषदि ॥ अथ हैनं भगवन्तं
 परमेष्ठिनं नारदः पप्रच्छ संसारतारकं प्रसन्नो ब्रूहीति ॥
 तथेति ॥ परमेष्ठी वक्तु मुपचक्रमे । ॐ मिति ब्रूहेति व्यष्टि
 समष्टि प्रकारेण ॥ का व्यष्टिः का समष्टिः संहारप्रणवः
 सृष्टिप्रणवश्चान्तर्वह्निश्चोभयात्मकत्वात् त्रिविधो ब्रह्म
 प्रणवः अन्तः प्रणवो व्यवहारि प्रणवो बाह्य प्रणवश्चार्ध-
 प्रणवः । उभयात्मको विराट् प्रणवः । संहार प्रणवो ब्रह्म

प्रणव अर्धमात्रा प्रणवः ॐमिति ब्रह्म ॐ मित्येकाक्षरमन्तः।
 प्रणवं विद्धि । स चाष्टधा भिद्यते अकारोकारमाकारार्धमा-
 त्रानाद विन्दु कला शक्तिश्चेति तत्र चत्वारः अकारश्चायु-
 तावयवान्वित उकार सहस्रावयवान्वितो मकारः शतावय-
 वोपेतोऽर्ध मात्रा प्रणवोऽनन्तावयवाकारः । सगुणो विराट्
 प्रणवः संहारो निर्गुणप्रणव उभयात्मकोत्पत्तिप्रणवो
 यथा प्लुता विराट् प्लुतः प्लुतसंहारो विराट् प्रणवः ॥
 षोडशमात्रात्मकषट्त्रिंशत्तत्वातीतः षोडशमात्रात्मकत्वं
 कथमित्युच्यते ॥ अकारः प्रथमा उकारो द्वितीया मकार
 स्तृतीया अर्धमात्रश्चतुर्थी नादः पञ्चमी विन्दुः षष्ठी कला
 सप्तमी कलातीताष्टमी शान्ति नवमी शान्त्यतीतः दशमी
 उन्मन्यैकादशी मनोन्मनी द्वादशी पुरीत्रयोदशी मध्यमा
 चतुर्दशी पश्यन्ती पञ्चदशी पराषोडशी । पुनश्चतुः षष्टि
 मात्राः प्रकृति पुरुषद्वैविध्य मासाद्य अष्टाविंशत्युत्तर भेद-
 मात्रा स्वरूपमासाद्य सगुणनिर्गुणत्व मुपेत्यैकोऽपि
 ब्रह्म प्रणवः ॥ इति ॥

सर्वाधारः परं ज्योतिरेष सर्वेश्वरो विभुः ॥

सर्वदेवमयः सर्वप्रपञ्चाधारगर्भितः ॥

सर्वाक्षरमयः कालः सर्वागममयः शिवः ॥

सर्वश्रुत्युत्तम मृग्यजुः सकलोपनिषन्मयः ॥ २ ॥

भूतं भव्यं भविष्यदयत् त्रिकालोदित मव्ययम् ॥

तदप्योङ्कार मेवार्थं विद्धि मोक्षप्रदायकम् ॥ ३ ॥

तद्देवात्मानमित्येतद्ब्रह्म शब्देन वर्णिते ॥

तदेकममृतमजरमनुभूय तथोमिति ॥ ४ ॥
 सशरीरं समारोप्य तन्मयत्वं तथोमिति ॥
 त्रिशरीरं तमात्मानं परंब्रह्म विनिश्चिनु ॥ ५ ॥
 परंब्रह्मानु सन्दध्याद्विश्वादीनां क्रमः क्रमात् ।
 स्थूलत्वात्स्थूल भुक्त्वाच्च सूक्ष्मत्वात् सूक्ष्मभुक्परम् ॥ ६ ॥
 ऐक्यत्वानन्दभोगाच्च सोऽयमात्मा चतुर्विधः ॥
 चतुष्पाज्जागरितस्थूलः स्थूलप्रज्ञोहि विश्वभुक् ॥ ७ ॥
 एकोनविंशतिमुखः साष्टाङ्गः सर्वगप्रभुः ॥
 स्थूलभुक् चतुरात्माथ विश्वो वैश्वानरः पुमान् ॥ ८ ॥
 विश्वजित् प्रथमः पादः स्वप्नस्थानगतः प्रभुः ॥
 सूक्ष्मप्रज्ञः स्वतोऽष्टाङ्गः एकोनान्यः परंतप ॥ ९ ॥
 सूक्ष्मभुक् चतुरात्माथ तैजसो भूतराड़्यं ॥
 हिरण्यगर्भः स्थूलोऽन्तर्द्वितीयः पाद उच्यते ॥ १० ॥
 कामं कामयते यावदूयत्र सुप्तो न कश्चन ॥
 स्वप्नं पश्यति नैवात्र तत् सुषुप्तमपि स्फुटम् ॥ ११ ॥
 एकीभूतः सुषुप्तस्थः प्रज्ञानघनवान्सुखी ॥
 नित्यानन्दमयोऽप्यात्मा सर्वजीवान्तरस्थितः ॥ १२ ॥
 तथाप्यानन्दभुक् चेतोमुखः सर्वगतोऽव्ययः ॥
 चतुरात्मेश्वरः प्राज्ञस्तृतीयः पादसंज्ञितः ॥ १३ ॥
 एष सर्वेश्वरश्चैष सर्वज्ञः सूक्ष्मभावनः ॥
 एषोऽन्तर्याम्येष योनिः सर्वस्य प्रभवाप्ययौ ॥ १४ ॥
 भूतानां त्रयमप्येतत् सर्वोपरमवाधकम् ॥
 तत् सुषुप्तं हि यत् स्वप्नं मायाप्लात्रं प्रकीर्तितम् ॥ १५ ॥

चतुर्थश्चतुरात्मापि सच्चिदेकरसोऽह्यम् ॥

तुरीयावसितत्वाच्च एकैकत्वानुसारतः ॥ १६ ॥

ज्ञातानुज्ञातानु ज्ञातृ विकल्प ज्ञान साधनम् ॥

विकल्पत्रयमत्रापि सुषुप्तं स्वप्नमान्तरम् ॥ १७ ॥

मायामात्रं विदित्वैवं सच्चिदेक रसोऽह्यं ॥

विभक्तोऽह्यमादेशो न स्थूलप्रज्ञमन्वहम् ॥ १७ ॥

न सूक्ष्मप्रज्ञमत्यन्तं न प्रज्ञं न कचिन्मुने ॥

नैवाप्रज्ञं नोभयतः प्रज्ञं न प्रज्ञमान्तरम् ॥ १८ ॥

ना प्रज्ञमपि न प्रज्ञाधनं चादृष्टमेवच ॥ तदलक्षणाग्रहं

यदव्यवहार्यमचिन्त्यमव्यपदेश्य मेकात्मप्रत्ययसारं प्रप

ञ्चोपशमंशिवं शान्तमद्वैतं चतुर्थमन्यन्ते सब्रह्म प्रणवः स

विज्ञेयो नापरस्तुरीयः सर्वत्र भानुवत् सुमुक्षूणामाधारः

स्वयं ज्योतिर्वह्नाकाशः सर्वदा विराजते परम्ब्रह्मत्वादि-

त्युपनिषत् ॥ अष्टमोपदेशः ॥ इति ॥

॥ अथ गुरुः शिष्याय उपदिशति मनुः तदाह ॥

संरक्षणार्थं जन्तूनां रात्रावहनि वा सदा ॥

शरीरवाङ्मनोभिस्तु समीक्ष्य वसुधांचरेत् ॥ २ ॥

अन्हा रात्र्यां च यान्जन्तून् हिनस्त्यज्ञानतोयतिः ॥

तेषां स्नात्वा विशुद्ध्यर्थं प्राणायामान् षडाचरेत् ॥ ३ ॥

इति मनःपूर्तविचारशुद्धं वौधायनः ॥ वृक्षमूलं

कोविदः सन्यासी वेदो वृक्षः प्राणवस्तस्यमूलं प्राणावात्म

कोवेदः । प्राणवं ध्यायेत् प्राणवो ब्रह्मभूयाय कल्पते इति ॥

होवाच प्रजापति रिति ॥ कोविदः कुशलः ॥ पाद्मे ॥

यावज्जीवं जपेन्मन्त्रं प्रणवं ब्रह्मणोवपुः ॥

ह्रस्वो दहति पापानि दीर्घः शान्तिप्रदायकः ॥ १ ॥

प्लुतस्तु सर्वं सिद्धिः स्यात् प्रणव स्त्रिविधस्मृतः ॥

अ ऋग्वेद संज्ञकः । उ यजुः संज्ञको

मकारः साम वेद संज्ञक इति ॥

काठकेऽपिश्रुतिः । सर्ववेदायत्पदमा मनन्ति तपांसि सर्वाणि च

यद्वदन्ति ॥ यदिच्छन्तो ब्रह्मचर्यं चरन्ति ॥

तत्तेपदं संग्रहेण प्रवक्ष्येऽत्रोमिति एतत् ॥ १ ॥

एतद्व्येवाक्षरं ब्रह्म एतद्व्येवाक्षरं परम् ॥

एतद्व्येवाक्षरं ज्ञात्वा यो यदिच्छति तस्य तत् ॥ २ ॥

एतदालम्बनं श्रेष्ठमेतदालम्बनं परं ॥

एतदालम्बनं ज्ञात्वा ब्रह्मलोके महीयते ॥ इति ॥ ३ ॥

॥ मुण्डकोपनिषदि ॥ तदेतदक्षरं ब्रह्म स प्राणस्तदु वाङ्मनः

तदेतत् सत्यं तदमृतं तद्वेदव्यंसौम्य विद्धि । धनुर्गृहीत्वौष

निषदं महास्त्रं शरं ह्यपासानिशितं सन्धीयत । आयस्य

तद्भावगतेन चेतसालक्ष्यं तदेवाक्षरं सौम्यविद्धि । प्राणवोधनुः

शरोह्यात्मा ब्रह्मतल्लक्ष्यमुच्यते ॥ अप्रमत्तेन वेदव्यं शरवचा-

न्मयो भवेत् ॥ इति ॥ माण्डुक्योपनिषदि ॥ ॐ मित्येतदक्षर-

मिदं सर्वं तस्योप व्याख्यानं भूतं भवत् भविष्यदिति सर्व-

मोङ्गार एव इति ॥ भगवद्गीतायां ॥

अक्षरं परमं ब्रह्म स्वभावोऽध्यात्ममुच्यते ॥

भूतभावोद्भवकरो विसर्गः कर्म संज्ञितः ॥ १ ॥

अन्तर्काले च मामेव स्मरन् मुक्ता केलवरम् ॥

यः प्रयाति समद्भावं याति नास्त्यत्र संशयः ॥
यदक्षरं वेद विदोवदन्ति विशन्ति यत् यद्यतयो वीतरागाः ॥
यदिच्छन्तो ब्रह्मचर्यं चरन्ति तत्तेपदं संग्रहेण प्रवक्ष्ये ॥३॥
ॐ मित्येकाक्षरं ब्रह्म व्याहरन् मामनु स्मरन् ॥
यः प्रयातित्यजन् देहं सयाति परमांगतिम् ॥४॥
अनन्यचेतः सततं यो मांस्मरति नित्यशः ॥
तस्याहं सुलभः पार्थ नित्ययुक्तस्य योगिनः ॥५॥ इति
यस्तु द्वादशसाहस्रं नित्यं प्रणवमभ्यसेत् ॥
तस्य द्वादशभिर्मासैः परंब्रह्म प्रकाशते ॥ ६ ॥ इति
आरुणिश्रुतिरपि ॥ ब्रह्मचर्यमहिंसाचा-
परिग्रहश्च सत्यश्च यत्नेन हे रक्षतो हे रक्षतः ॥ इति ॥
त्रिसन्ध्यादौ स्नानमाचरेत् । सन्धिं समाधावात्मन्या
चरेत् ॥ सर्वेषु वेदेषु आरण्यकं भावर्त्तयेदिति ॥ तत्र त्रिस-
न्ध्यादौ स्नानमाचरेदितिकुटीचकादि विषयं परमहंसस्य
त्रिकालस्नानाभावादित्यग्रेवक्ष्यते ॥ काठके ॥
स्वस्ति सर्वजीवेभ्य इत्युक्तादीक्षामुपेयात् ॥ काशाय
वासाः कक्षोपस्थ रोमालघुमुण्डोदर पात्रोः कस्मादित्य-
ध्यात्मम स्म ध्यायत ऊर्ध्वगोवायुर्विमुक्तमार्गो भवेदनिकेत
श्वरोद्भिक्षाशनं तदद्यात् ब्रह्मैवैकं धारयेदिति ॥ अथ वेदान्त-
श्रवणं कुर्यात् ॥ सन्न्यस्य श्रवणं कुर्यादित्यनेन सन्न्यासा
नन्तरं वेदान्त श्रवणस्यैव मुख्यत्वेन विहितत्वाद्देदं कृत्वा
वेदिं करोतीतिवत् ॥ तथैव स्मर्यतेऽपि ॥ दिने दिने तु वेदान्त
श्रवणाद्भक्ति संयुतः ॥ गुरुशुश्रूषयोपेतः कृच्छ्राशीति फलं

लभेदिति ॥ इत्थं प्रणव जपादिकं गुणभूतमिति मन्तव्यं ॥
 श्रवणानाम सर्व्वेषां वेदान्तानां अद्वितीये ब्रह्मणि तात्पर्या
 वधारणं ॥ मननं नाम ॥ श्रुतस्यार्थस्य शास्त्राविरुद्ध सूक्ष्म
 युक्तिभिश्चिन्तनं ॥ निदिध्यासनं नाम ॥ मतस्यार्थस्य
 नैरन्तर्य्येणानु सन्धानापरपर्यायिनिदिध्यासनं ॥ अनन्तरं
 सर्व्व संसारबीजभूताऽविद्यानिवर्त्तक जीव ब्रह्मैक्य साक्षात्
 कारोऽहं ब्रह्मास्मीति ॥ अथ तत्रेति कर्त्तव्यता ॥ नारद परि
 ब्राजकोपनिषदि ब्रह्म स्वरूपमाह । अथ ब्रह्मस्वरूपं कथ-
 मिति ॥ नारदःप्रच्छ । तं होवाच पितामह किं ब्रह्मस्वरूप
 मिति ॥ अन्योऽसावन्योऽहमस्मीति ये विदु स्ते पशवोऽ
 नु स्वभाव पशवस्तमेवं ज्ञात्वा विद्वान् मृत्यु मुखात्प्रमुच्यते
 नान्यः पन्था विद्यतेऽयनाय ॥

कालः स्वभावो नियतिर्यदृच्छा भूतानियोनिः पुरुष इति चिन्त्यं ।
 संयोग एषां न त्वात्मभावादात्माह्यनीशः सुख दुःखहेतौ ॥ १ ॥
 ते ध्यानयोगानुगता अपश्यन् देवात्मशक्तिं स्वगुणैर्निगूढां ।
 यः कारणानि निखिलानि तानि कालात्मा युक्तान्य-
 धितिष्ठत्येकः ॥ २ ॥

तमेकस्मिंस्त्रिभूतं षोडशान्तं शतार्धारं विंशति प्रत्यराभिः ॥
 अष्टकैः षड्भिर्विश्वरूपैकपाशं त्रिमार्गभेदं द्विनिमित्तैकमोहं ३
 पञ्चस्रोतोऽमुं पञ्चयोन्यु ग्रवत्क्रां पञ्चप्राणोर्भिपञ्च बुध्यादि
 मूलां ॥ पञ्चवर्त्तां पञ्चदुःखौधवेगां पञ्चाशद्भेदं
 पञ्च पर्व्वामधीमः ॥ ४ ॥ सर्वा जीवे सर्व्वसंस्थे बृहन्ते तस्मिन्
 हंसो भ्राम्यते ब्रह्मचक्रे । पृथगात्मानं प्रेरितारञ्च मत्वा जुष्ट

स्ततस्तेनामृतत्वमेति ॥ ५ ॥ उद्गतिमेतत् परमंतुब्रह्म
तस्मिन् स्वयं स्वप्रतिष्ठाक्षरश्च ॥ अत्रान्तरं वेदविदो विदित्वा
लीनाः परे ब्रह्मणितत् परायणाः ॥ ६ ॥ संयुक्तमेतत् क्षरम
क्षरञ्च व्यक्ताव्यक्तं भरते विश्वमीशः ॥ अनीशश्चात्मा बुध्यते
भोक्तृभावाज्ज्ञात्वादेवं मुच्यते सर्वपाशैः ॥ ७ ॥ ज्ञाज्ञौ
द्वावजावीशनेशावजोह्येको भोक्तृ भोगार्थ युक्तः ॥ अनन्त
श्चात्मा विश्वरूपो ह्यकर्ता त्रयं यदा विदन्ते ब्रह्म एतत् ॥ ८ ॥
क्षरं प्रधानं ममृताक्षरं हरः क्षरात्मना विशते देव एकः
तदभिध्यानादयोजनात्तत्त्वभावाद् भूयश्चान्ते
विश्वमाया निवृत्तिः ॥ ९ ॥

ज्ञात्वादेवं मुच्यते सर्वपाशैः क्षीणैः क्लेशैर्जन्ममृत्युप्रहाणिः ।
तस्याभिधानात्तृतीयं देह भेदं विश्वैश्वर्यं केवल आत्मकामः १०
एतज्ज्ञेयं नित्यमेवात्मसंस्थं नातः परं वेदितव्यं हि किञ्चित् ॥
भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्म एतत् ११
आत्मविद्या तपोमूलं तद्ब्रह्मोपनिषत्परं ।

य एवं विदित्वा स्वरूपं मेवानुचिन्तयन्तः तत्र को मोहः कः
शोक एकत्वमनुपश्यतः ॥ १२ ॥ तस्माद्विराड्भूतं भव्यं
भविष्यत् भवत्य नश्वरस्वरूपं अणो रणयान् महतो मही
यानात्मास्य जन्तोर्निहितो गुहायां । तमक्रतुं पश्यति बीत
शोको धातुः प्रसादान्महिमान् मीशं ॥ १३ ॥ अपाणि पादो
जवनो गृहीता पश्यत्य चक्षुः सशृणोत्य कर्णः ॥ स वेत्ति
वेद्यं न च तस्यास्ति वेत्ता तमाहुरग्रयं पुरुषं महान्तं ॥ १४ ॥
अशरीरं शरीरेष्व न वस्येष्व वस्थितं ॥ महान्तं विभुमात्मानं

मत्वाधीरो न शोचति ॥ १५ ॥ सर्वस्यधातारमचिन्त्य
 शक्तिं सर्वागमान्तार्थं विशेष वेद्यं परात्परं परमं वेदितव्यं
 सर्वावसाने सकृदेदितव्यं ॥ १६ ॥ कविं पुराणं पुरुषोत्तमो
 त्तमं सर्वेश्वरं सर्वदेवैरुपास्यं अनादिमध्यान्त मनन्त
 मव्ययं शिवाच्युताम्भोरुह गर्भभूधरं ॥ १७ ॥ स्वेनावृतं
 सर्वमिदं प्रपञ्चं पञ्चात्मकं पञ्चसु वर्तमानं पञ्ची कृता
 नन्त भवप्रपञ्चं ॥ पञ्चीकृतस्वावयवैरसंवृतं ॥ परात्परं
 यन्महतो महान्तं स्वरूपतेजोमयशाश्वतं शिवं ॥ १८ ॥
 नाविरतो दुश्चरितान्ना शान्तो न समाहितः ।

नाशान्त मानसो वापि प्रज्ञानेनैनमाप्नुयात् ॥ १९ ॥
 नान्तः प्रज्ञं न वहिः प्रज्ञं न स्थूलं ना स्थूलं न ज्ञानं नाज्ञानं नो
 भयतः प्रज्ञ मग्राह्य मव्यवहार्यं स्वान्तः स्थितः स्वयमेव इति ॥
 य एवं वेद स मुक्तो भवति स मुक्तो भवतीत्याह भगवान् पिता-
 महः । स्वस्वरूपज्ञः परिव्राट् परिव्राडेकाकी चरति भयत्रस्त
 सारङ्ग वत्तिष्ठति । गमन विरोधं न करोति । स्वशरीरव्यतिरिक्तं
 सर्वं त्यक्त्वा षट्पदवृत्त्यास्थित्वा स्वरूपानुसन्धानं कुर्वन्
 सर्वमनन्य बुद्ध्यास्वस्मिन्नेव मुक्तो भवति ॥ स परिव्राट्
 सर्वक्रियाकारक निवर्तको गुरुशिष्य शास्त्रादि विनिर्मुक्तः
 सर्वसंसारं विसृज्य मा मोहितः परिव्राट् कथं निर्धनिकः
 सुखी धनवान् ज्ञानाज्ञानो भयातीतः सुखदुःखातीतः
 स्वयं ज्योतिः प्रकाशः सर्ववेद्यः सर्वज्ञः सर्व सिद्धिदः
 सर्वेश्वरः सोऽहमिति तद्विष्णोः परमं पदं यत्र गत्वा
 न निवर्तन्ते योगिनः । सूर्यो न तत्र भाति न शशाङ्को

ऽपि न स पुनरावर्त्तते न स पुनरावर्त्तते तत् कैवल्य मित्युप
निषत् ॥ नवमोपदेशः ॥ अथ वेदान्तश्रवणं कुर्यात् ॥
कूर्मपुराणे । आचम्य संयतो नित्यमधीयीत ह्युदङ्मुखः ।
उपसंगृह्य पादौ तु वीक्ष्यमाणो गुरोर्मुखमित्यत्र नित्य
वेदान्ताध्ययन मुदङ्मुखोपविष्ट एव कुर्यादिति पूर्वस्यार्थः ॥
अपूर्ववेदान्ताध्ययनन्तु गुरुपादनमस्कारपूर्वकंगुरुसंमुखे उप
विष्ट एव कुर्यादित्युत्तरस्यार्थः ॥ अन्यथा नित्यामित्यध्ययन-
क्रिया विशेषणमनर्थकं स्यात् ॥ न हि सर्वदाध्ययन काले गुरु
सान्निध्यं संभवतीति विभावनीयं ॥ मनुः ॥ हस्तौ तु
संयुतौ कार्यौ जानुभ्यामुपरिस्थितौ ॥ संहृत्य हस्तावध्येयं
स हि ब्रह्माञ्जलिः स्मृतः ॥ ब्रह्मणः प्रणवं कुर्यादन्ते च वेद-
विद्विजः ॥ इति ॥

चकारादादावपि प्रणवं कुर्यादित्यर्थः ॥ स्रवत्यनो-
ङ्कृतं पूर्वंपुरस्ताच्च विशीर्यते । इति वचनात् ॥ एवं
विघ्न निवारक संमुखश्चैकदन्तश्चेत्यादिना विघ्नराजं स्तुत्वा
॥ शन्नो मित्र इत्यादि शान्तिं पठित्वा अमित्युच्चार्य ।
वेदान्तग्रन्थस्याध्ययनं गुरुमुखतः कुर्यादन्तेऽपि प्रणवं
पठेत् ॥ शिष्टाचारानुमितश्रुत्यानतिस्तुत्यादि रूपाङ्गस्य
कर्ममात्राङ्गतायाः सर्वतान्त्रिकव्यवस्थापितत्वात् ॥
ॐकारश्चाथ शब्दश्चद्वावेतौ ब्रह्मणः पुरा । कण्ठं भित्वा विनि-
र्यातौ तेन माङ्गलिकावुभौ इति स्मृतेश्च । संप्रदायविदेऽपि
यथोपदिष्टां गुरुणा सह शान्तिं पठेत्ततः सन्ध्यात्रयं समाधाय
गुरुवक्त्रं विलोकयन् ॥ स्थित्वा तेनो मिति प्रोक्ते स्वयमो मिति

च ब्रुवन् । मन्दस्वरेणा सन्ध्यास्थं वाक्यमेकं पठेत्ततः ॥
 गुरुणा तस्य सञ्क्षिप्य तात्पर्ये वर्णिता सति ॥
 ततो वेदान्तकं ग्रन्थं पाठं कुर्यात् समाहितः ।
 वेदान्त शास्त्रस्यारम्भे प्रणामा द्वादशस्मृताः ।
 गुरोर्यथावदन्तेऽपि षट् प्रणामा प्रकीर्तिताः ॥ इति
 सन्ध्या मन्त्रः ॥ प्रणव वार्त्तिकादि पुस्तकसन्ध्यास्थं वाक्यं
 इति ॥ पञ्चपद पदार्थं प्रमाणा व्युत्पत्तौ सत्यां वेदान्त-
 शास्त्रश्रवणाभ्यास एव सर्वदा विधेयो न त्वन्यदित्य-
 वधेयं ॥ तदुक्तं स्मृतिकारैः ॥
 त्वं पदार्थविवेकाय सन्न्यासः सर्वकर्मणाम् ॥
 श्रुत्या विधीयते तस्मात्तन्त्यागे पतितो भवेदिति ॥
 प्रणवजपादिकन्तु यथासम्भवंकार्यं ॥ तथाच विश्वेश्वर-
 पद्धतौ संप्रदायविदः । जपमालां गृहीत्वा तु प्रणवार्थ-
 मनुस्मरन् ॥ जपेत् द्वादश साहस्रं प्रणवस्यप्रयत्नतः ॥१॥
 सहस्रं श्रवणार्थी तु योगाभ्यासी शतं जपेत् । निर्विकल्प-
 समाधिस्तु न जपेत् किञ्चिदद्वयादिति । यतिधर्म-
 समुच्चये अथ यत्यधिकारभेदः ॥ तत्रोत्तमाधिकारे ॥ श्रुति-
 भाष्यं सूत्रभाष्यं स्मृतिनामादिभाष्यकं व्याख्या टिप्पणायु-
 क्तानि संन्यस्य शृणुयादिति ॥ अत्र व्याख्याटिप्पणा शब्दाभ्यां
 संक्षेपशारीरकविवरणा वाचस्पत्यादीनां संग्रहः । वार्त्तिकं
 तैत्तिरीयस्य बृहदारण्यकवार्त्तिकं । व्याख्याटिप्पणा शब्दाभ्या-
 मदैत चिन्तामण्यादीनामभ्युदयः ॥ संन्यस्य श्रवणं कुर्यात्
 इत्ययं विधिः । पुर्वोक्तं श्लोकं द्वये पठितः ॥
 ज्ञानकाण्डपरो न तूपासना कर्मकाण्डपरः ॥

मध्यमाधिकारे तु । सर्वोपनिषदः सर्वशाखारण्यक मध्यगाः ॥

श्रीगुरो मुखतोऽधीत्यनित्यमावर्त्तयेद्यतिः ॥

महाभारत मध्यस्यं शिवनाम सहस्रकं ॥

सूक्तश्च पौरुषं पुण्यं नित्यमावर्त्तयेद्यतिः ॥

प्रणवस्यायुतश्चैव गायत्रीं प्रणवस्य च ॥

प्रणवस्य महाकल्पं नित्यमावर्त्तयेद्यतिः ॥

अतिमन्दाधिकारे तु ॥ यथोक्तेन प्रकारेण नित्याद्याचारमुत्तमम्-
निदान वेदशिरसा मभ्यसेत् प्रणवंसदा ॥ इति ॥

प्रणवगायत्री च स्कान्दे प्रणवकल्पे प्रसिद्धा ॥ इति ॥

ॐ काराय सुविद्महे भवताराय धीमहि तन्नो नवः प्रचो-
दयात् ॥ नवः प्रणवः । अत्रोत्तमाधिकारी परमहंसएव
सन्न्यासस्यैव ज्ञानार्थतया भगवत् पूज्यपादैर्वृहदारण्यक-
भाष्ये पञ्चमाध्याये व्यवस्थापितत्वात् ॥

॥ अति मन्दाधिकारी कुठीचकः । मन्दाधिकारी वहूदकः ।
मध्यमाधिकारी हंसः ॥ उत्तमाधिकारी परमहंसः ॥ यथो-
क्तेन प्रकारेण विधूमे सन्नमूसले इत्यादि स्मृत्युक्तप्रकारेण
नित्याद्याचारं नित्यमुक्तं योग्यं नित्याद्यं भिन्नान्नं तस्याचार
आचरणं भक्षणमिति यावत् ॥ एवं चोत्तमाधिकारिणा
यथोक्त श्रवणाभ्यास स्तावत् कर्त्तव्यो यावदविद्यानिवर्त्तक-
तत्त्वसाक्षात्कारो भवेत् । अविद्यादेः स्वरूपश्च पूर्वाचार्यै-
र्निरूपितं अनात्मभूत देहादावात्मबुद्धिस्तु देहिनां । साऽ
विद्या तत् कृतो बन्धस्तन्नाशो मोक्ष उच्यते ॥ ऐक्यात्म
प्रतिपत्तिर्या स्वात्मानुभवसंश्रया । साऽविद्या संसृतेर्वीजं

तन्नाशो मुक्तिरात्मनः ॥ तत्त्वमस्यादिवाक्योत्थं यज्जीव-
 परमात्मनोः । तदात्म विषयं ज्ञानं तदिदं मुक्तिकारणमिति ॥
 स्वात्मानुभव संश्रयेत्यत्रानुभवः । अहमज्ञ इत्याकारकः संश्रयः
 प्रमाणां स्मर्यत इति यत्यधिकारिभेदः ॥ अथान्हिक
 निरूपणां तत्र पराशरमाधवीये ॥ कुटीचकादिचतुर्विध-
 सन्न्यास निरूपणानन्तरमथ तद्धर्मानिरूप्यन्ते इति प्रति-
 ज्ञाय वौधायनस्मृतिवाक्यमुपन्यस्तं ॥ इति ॥ अथ यते
 नियमः कथमिति स्पष्टं नारदं पितामहः पुरस्कृत्य विरक्तः
 सन् यो वर्षासु ध्रुव शीलोऽष्टौ मास्येकाकी चरन्नैकत्र निवसे-
 द्विभुर्भयात् साङ्गवादेकत्र न तिष्ठेत् स्वगमननिरोध-
 ग्रहणां न कुर्याद्वस्ताभ्यां नद्युत्तरणां न कुर्यान्नवृक्षारोहणा-
 मपि न देवोत्सवदर्शनं कुर्यान्नैकत्राशी न बाह्यदेवार्चनं
 कुर्यात् ॥ स्वव्यतिरिक्तं सर्व्वत्यक्त्वा माधुकर वृत्त्याहारमाहरन्
 कशो भूत्वामेदो वृद्धि मकुर्व्वन्नाज्यं रुधिरमिव त्यजेदेक-
 त्रान्नं पल्लमिव गन्धलेपनमशुद्धिलेपनमिव वस्त्रमुच्छिष्ट
 पात्रमिवाभ्यङ्गं स्त्रीसङ्गमिव मित्राल्हादकं मूत्रमिव स्पृहां
 गोमांसमिव ज्ञातचरदेशं चाण्डालवाटिमिव स्त्रियः महि-
 मिव सुवर्णं कालकूटमिव सभास्थलं श्मशानस्थलमिव
 राजधानीं कुम्भीपाकमिव शवपिण्डवदेकत्रान्नं न देहान्तर-
 दर्शनं प्रपञ्चवृत्तिं परित्यज्य स्वदेशमुत्सृज्य ज्ञातचरदेशं
 विहाय विस्मृत पदार्थं पुनः प्राप्तिं हर्षं इव स्वमानन्दमनु-
 स्मरन् स्वशरीराभिमानदेशविस्मरणां मत्वा स्वशरीरं
 शवमिवहेयमुपगम्य कारागृहं विनिर्मुक्तं चौरवत् ॥ पुत्राप्त-

बन्धुभवस्थलं विहाय दूरतो वसेत् ॥ अयत्नेन प्राप्तमाह-
रन् ब्रह्मप्रणाव ध्यानानुसन्धानपरो भूत्वा सर्वकर्मनिर्मुक्तः
कामक्रोधलोभमोहमदमात्सर्यादिकं दग्ध्वा त्रिगुणा-
तीतः षड्भावविकारशून्यः सत्यवाक्छुचि रद्रोही ग्रामे एक
रात्रं पत्तने पञ्चरात्रं क्षेत्रे पञ्चरात्रं तीर्थे पञ्चरात्रमनिकेतः
स्थिरमतिर्नानृतवादी गिरिकन्दरेषु वसेदेक एव द्वौ वा-
चरेत् ॥ ग्रामं त्रिभिर्नगरं चतुर्भिर्ग्राममित्येक श्वरेत् ॥
भिक्षुश्चतुर्दशकरणानां न तत्रावकाशं दद्यात् विच्छिन्न ज्ञाना-
द्वैराग्य सम्पत्तिमनुभूय मत्तो न कश्चिन्नान्यो व्यतिरिक्त-
इत्यात्मन्यालोच्य सर्वतः स्वरूपमेव पश्यन् जीवन् मुक्ति-
मवाप्य प्रारब्धप्रतिभासनाशपर्यन्तं चतुर्विधं स्वरूपं ज्ञात्वा
देहपतनपर्यन्तं स्वरूपानुसन्धानेन वसेत् ॥ त्रिषवणा-
स्नानं कुटीचकस्य । वहूदकस्य द्विवारं हंसस्यैकवारं । परम-
हंसस्य मानसस्नानं ॥

तुरीयातीतस्य भस्मस्नानं । अवधूतस्य वायव्य स्नानं ॥

ऊर्ध्वपुण्ड्रं कुटीचकस्य त्रिपुण्ड्रं वहूदकस्य ॥

ऊर्ध्वपुण्ड्रं हंसस्य भस्मोद्धूलनं परमहंसस्य ।

तुरीयातीतस्य तिलकपुण्ड्रं । अवधूतस्य न किञ्चित् तुरीया-
तीतावधूतयोः ऋतुचौरं । कुटीचकस्य ऋतुद्वयचौरं ॥ वहूद-
कस्य न चौरं । हंसस्य परमहंसस्य च न चौरं ॥ अस्ति चेदयन-
चौरं ॥ तुरीयातीतावधूतयोः न चौरं ॥ कुटीचकस्य एकाग्रं ।
माधूकरं वहूदकस्य । हंसपरमहंसयोः करपात्रं । तुरीया-
तीतस्य गोमुखं । अवधूतस्याजागरवृत्तिः ॥ शाटीद्वयं

कुटीचकस्य ॥ वहूदकस्यैकं शाटी । हंसस्य खण्डं दिगम्बरं
 परमहंसस्य एककौपीनं वा तुरीयातीतावधूतयोजात-
 रूपधरत्वं ॥ हंसपरमहंसयो राजिनं न त्वन्येषां कुटीचक-
 वहूदकयोर्देवार्चनं । हंसपरमहंसयोर्मनिसार्चनं ।
 तुरीयातीतावधूतयोः सोऽहं भावना ॥ कुटीचकवहूदकयोर्मन्त्र-
 जपाधिकारः हंसपरमहंसयो ध्यानाधिकारः । तुरीयातीता-
 वधूतयोर्नित्यन्याधिकारः स्तुरीयातीतावधूतयोर्महावाक्योप-
 देशाधिकारः परमहंसस्यापि ॥ कुटीचकवहूदकहंसानां
 नान्यस्योपदेशाधिकारः ॥ कुटीचकवहूदकयोर्मनिसप्रणवः
 हंसपरमहंसयो रान्तरप्रणवः । तुरीयातीतावधूतयोर्ब्रह्म-
 प्रणवः ॥ कुटीचकवहूदकयोः श्रवणं हंसपरमहंसयो-
 र्मननं । तुरीयातीतावधूतयोर्निदिध्यासः ॥ सर्वेषामात्मा-
 नु सन्धानं विधिरित्येव ॥ मुमुक्षुः सर्वदा संसारतारकं
 तारकमनुस्मरन् जीवन्मुक्तो वसेदधिकार विशेषेण कैवल्य-
 प्राप्त्युपायमन्विष्येद् यतिरित्युपनिषत् सप्तमोपदेशः ॥
 सन्न्यासोपनिषदि ॥

न यते देवपूजाद्युत्सव दर्शनं । तस्मान्नसन्न्यास
 एकलोकः आतुर कुटीचकयोर्भूलोकभुवर्लोकौ ॥ वहूदकस्य
 स्वर्गलोकः । हंसस्य तपोलोकः ॥ परमहंसस्य सत्यलोकः ।
 तुरीयातीतावधूतयोः स्वात्मन्येव कैवल्यं स्वरूपानु सन्धानेन
 भ्रमरकीटन्यायवत् ॥ स्वरूपानुसन्धानव्यतिरिक्ताऽन्य-
 शास्त्राभ्यासैरुष्टैः कुङ्कुमभारवद्व्यर्थः । नयोगशास्त्रप्रवृत्तिः
 न सांख्यशास्त्राभ्यासः ॥ न मन्त्रतन्त्रव्यापारः नेतर-

शास्त्र प्रवृत्तिः यतेरस्ति ॥ अस्ति चेच्छ्रवाऽलङ्कारवत् कर्माचार
विद्यादूरः ॥ न परिव्राट्नाम सङ्कीर्तनपरो यद्वयत् कर्म
करोति तत्तत् फलमनु भवति ॥ एरण्डतैलफेनवत् सर्वं
परित्यजेत् । न देवता प्रसादग्रहणां । न बाह्यदेवाभ्यर्चनं
कुर्यात् । स्वव्यतिरिक्तं सर्वं त्यक्त्वा मधुकरवृत्त्याहारमा-
हरन् कृशी भूत्वा मेदो वृद्धिमकुर्वन् विहरेत् माधूकरेण करपा-
त्रेण वा कालं नयेत् ॥ इति ॥ नन्वस्ति चेदाश्रमोचित धर्मेष्व-
धिकारो यतेस्तर्हि तदङ्गभूताभ्यां शिखायज्ञोपवीताभ्यां
भवितव्यमेव मैवं वह्नि भूतशिखा यज्ञोपवीताङ्गा भावेऽपि
सम्यगस्य ब्रह्मचारिणाः शिखा भावेऽपि वचनात् कर्मण्य
धिकार एव अधिकारोपपत्तेः ॥

आन्तर शिखायज्ञोपवीत संभवाच्चा धिकारोऽस्त्येवं तथाच ॥
आथर्वणश्रुतिः ॥ ज्ञानाशिखा ज्ञाननिष्ठा ज्ञानयज्ञोपवीतिनः ॥
ज्ञानमेव परं तेषां पवित्रं ज्ञान मुच्यते ॥

अग्नेरिव शिखानान्या यस्य ज्ञानमयी शिखा ॥

सशिखी त्युच्यते विद्वान्नेतरे केशधारिणः ॥ इति ॥

आरुणिश्रुतिः ॥ सर्वं खल्विदं ब्रह्मसूत्रं सूचनात् सूत्रंब्रह्म
सूत्रमहमेवेति विद्वान् त्रिवृत् सूत्रंत्यजेद्विद्वान् य एवं वेदेति ।

अत्रिः । ज्ञानशिखा ज्ञाननिष्ठा ज्ञानयज्ञोपवीतिनः ।

ज्ञानमेव परं तेषां पवित्रं कायशोधनमिति ॥

मैत्रायणी श्रुतिः ॥ अयज्ञोपवीति शौचनिष्ठः कल्म-
षमेकं वैष्णवं दण्डमाददीतेति शिखाज्ञानमयी यस्य उपवीतञ्च
तन्मयं ॥ ब्राह्मण्यं सकलं तस्य इति ब्रह्मविदो विदुः ॥

इदं यज्ञोपवीतन्तु परमं यन् परायणं । विद्वान् यज्ञोपवीतिः
स्याद् यज्ञस्तं यज्विनं विदुः इदमेवास्य तद्वयज्ञोपवीतं
यदध्यात्मध्यानं विद्याशाखा नरैः सर्वत्रावस्थितैः कार्यं
निवर्त्तयेदिति ॥

अथान्हिकनिरूपणं तत्र पराशरमाधवीये । कुटीचकादि-
चतुर्विध सन्न्यास निरूपणानन्तरमथतद्धर्मानिरूप्यन्ते इति
प्रतिज्ञाय बौधायनस्मृति वाक्यमुपन्यस्तं ॥ तद्यथा ॥

उषः काले समुत्थाय शौचं कृत्वा यथा विधि ॥

दन्तानि शोध्य चाचम्य पर्व्वबर्ज्जं यथा विधि ॥ १ ॥

स्नात्वा चाम्य च विधिवत्तिष्ठन्नासीन एववा ।

धृत्वा जलपवित्रञ्चाप्यक्षसूत्रं करद्वये ॥ २ ॥

तद्वत् पवित्र गोवालैः कृते दुष्कृतनाशने ॥

उदये विधिवत् सन्ध्यामुपास्य त्रिकजप्यवान् ॥ ३ ॥

मित्र सचर्षणी ह्याद्यै रुपस्थाय रविं त्रिभिः ॥

पुर्व्ववत्तर्पयित्वाथ यजेत् सम्यक् समाहितः ॥ ४ ॥ इति ॥

अत्रवाक्ये उषः काले स मौनः सन् मूत्रपुरीषादि शौचा-
चमनं दन्तधावनस्नान सन्ध्योपासन तर्पणदेव पूजनानि
कुटीचकादि साधारण्येन परमहंसानामपि यतीनां कर्तव्य-
त्वेन विहितानि तत्रोषः कालस्वरूपमुक्तं स्मृतिकारैः ॥

पञ्चपञ्च उषः कालसप्तपञ्चारुणादयः ।

अष्टपञ्च भवेत्प्रातः शेषः सूर्योदयः स्मृतः ॥ इति ॥

एवं विधोषः काले शयनादुत्थाय मूत्र पुरीषोत्सर्गं कुर्यात्
॥ अथ वा ब्राह्मे मुहूर्त्ते चोत्थाय भगवन्तमात्मत्वेन स्मृत्वा

मूत्रपुरीषोत्सर्गं विधिवन् कुर्स्यात् ॥ अङ्गिराः ॥
 उत्थाय पश्चिमे गामे रात्रे राचम्य चोदकं ॥
 अन्तर्धाय तृणैर्भूमिं शिरः प्रावृत्य वाससा ॥ १ ॥
 वाचं नियम्य यत्नेन निष्ठीवोच्छ्वासवर्जितः ।
 कुर्स्यान्मूत्रपुरीषेतु शुचौदेशे समाहितः ॥ २ ॥
 इति कर्णसूत्रग्रहणां गृहस्थविषयम् ।
 अन्यत् साधारणां तृणैर्यज्ञीयैः तृणग्रहणा मुपलक्षणाार्थं ॥
 तिरस्कृत्य चरेत् काष्ठं पत्रं लोष्टं तृणानि वा ।
 नियम्य प्रयतो वाचं संवीतांगोऽवगुण्ठितः ।
 उभे मूत्रपुरीषे तु दिवा कुर्स्यादुदङ्मुखः ।
 रात्रौ तु दक्षिणे कुर्स्यादुभे सन्ध्ये दिवा यथेति ॥
 आचम्येति स्वापनिमित्ताचमनं ॥ पराशरः ॥
 ततः प्रातः समुत्थाय कुर्स्याद्विशमूत्रमेव च ॥
 नैर्ऋत्यामिषुविक्षेपमतीत्याप्यधिकं बुधः ॥
 ग्रामात् क्रमशतं गच्छेन्नगराच्चचतुर्गुणम् ॥
 स्मृत्यन्तरेऽपि । दशहस्तं परित्यज्य मूत्रं कुर्स्याज्जलाशये ।
 शतहस्तं पुरीषन्तु नदीतीरे चतुर्गुणं ॥ इति
 स्मृत्यन्तरे ॥ शतहस्तं परित्यज्य मूत्रं कुर्स्याज्जलाशयात् ॥
 शतद्वयं पुरीषेतु तीर्थे चैव चतुर्गुणं
 स्मृत्यन्तरे याज्ञवल्क्यः ॥
 दिवासन्ध्यासु कर्णस्थब्रह्मसूत्र उदङ्मुखः ॥
 कुर्स्यात् मूत्रपुरीषे तु रात्रौ चेदक्षिणाशुखः ॥ इति
 कर्णस्थ ब्रह्मसूत्रइत्येतद् ब्रह्मचारिविषयं ॥

कुटीचकादि विषयञ्च ॥ यमः ॥

प्रत्यङ्मुखस्तु पूर्वान्हे सायान्हे प्राङ्मुखस्तथा ॥

उदङ्मुखस्तु मध्यान्हे निशायां दक्षिणामुखः ॥ इति ॥

च्छायायामन्धकारे वा रात्रावहनि वा द्विजः ॥

यथासुखमुखं कुर्यात् प्राणावाधभयेषु च ॥

भरद्वाजः ॥ अपकृष्यच विन्मूत्रे काष्ठ लोष्ठू तृणादिना ।

उदस्तवासा उत्तिष्ठेद् दृढं विधृतमेहनः ॥ इति ॥

अत्रिः । शुद्धयर्थञ्च अत्रिभिः काष्ठैस्तृणैर्वापि निघर्षयेत् । यस्मिन् देशे च यत्तोयं याच यत्र च मृत्तिका ॥ सैव तत्र प्रशस्तास्या-
तया शौचं विधीयते ॥ अथ शौचविधिः याज्ञवल्क्यः ।

गृहीतशिरसि श्चोत्थाय मृद्भिरभ्युद्धृतैर्जलैः ॥ गन्धलेप-
क्षयकरं शौचं कुर्यादतन्त्रितः ॥ अभ्युद्धृतैरिति जल-
विशेषणं ॥ जलाभ्यन्तरे शौचं निषेधात् । तथाच वायुपुराणे
तीर्थे शौचं न कुर्वीत कुर्यादुद्धृतवारिणा ॥ इति ॥

एवमुद्धरणाशक्तौ गतिरुक्ता । आदित्य पुराणे ॥

रत्निमात्रं जलं त्यक्त्वा कुर्याच्छौचमनुद्धृते ॥

पश्चात्तु शोधये तीर्थमन्यथा त्वशुचिर्भवेदिति ॥

गन्धलेपक्षयकरमिति तु वाल्मीकिशूद्रादिसर्वसाधारणं ।

वक्ष्यमाणामृतं संख्यादिपरिमाणं नियमस्त्वदृष्टार्थः ।

अत एव तत् संख्यादि पूरणात् प्रागेव गन्ध-

लेपक्षये सत्यपि तत् पूरणं कर्तव्यमेवेति

धर्मविद्वांसः ॥ दत्तः ॥ शौचे यत्नः सदाकार्यः शौचमूलो
द्विजः स्मृतः ॥ शौचाचारविहीनस्य समस्ता निष्फलाः

क्रियाः ॥ इति ॥ शातातपः ॥

शुचिदेशात्तु संग्राह्या शर्कराश्मादिवर्जिता ॥

कश्यपः ॥ विप्रेगौरा मृदः प्रोक्ताः क्षत्रे रक्ता स्तथोदिताः ॥

वैश्ये तु हरिताः प्रोक्ताः कृष्णाः स्त्रीशूद्रयोः स्मृता इति ॥

विष्णुपुराणे ॥ बल्मीकमूषकोत्खातमृदं चान्तर्ज्वलां

तथा ॥ शौचावशिष्टाङ्गेहाञ्चमृदःशौचे विवर्जयेत् ॥ विष्णुः ॥

अन्तः प्राणयवपन्नां च हलोत्खाताञ्च नाहरेत् ॥ इति

मनुः ॥ आहतामन्यशौचार्थं वालुकां पांशुरुपिणीं ॥

न मार्गान्निश्मशानाञ्च नादद्यात् कुड्यतः क्वचित् ॥

यमः ॥ आहरेन्मृत्तिकां प्राज्ञः कुलात्सत् सिकता तुया ॥

कुलग्रहणमुपलक्ष्यार्थं इति ॥ शुचिदेशात्तु संग्राह्या

शर्कराश्मादिवर्जितेति पूर्वोक्तं शातातप वचनात् ॥ कपिलः ॥

चतुरङ्गुलमृत्तिकाखननं परिग्रहे न दोष इति ॥

यमः ॥ उभे मूत्रपुरीषे तु पूर्वं गृहीत मृत्तिकाम् ॥

पश्चाद् गृह्णाति यो विप्रः सचैलोजलं माविशेत्

तीर्थे शौचं न कुर्वीत कुर्वीतोद्धृतवारिणा ॥

पैठीनसिः ॥ अनूदकं मूत्रपुरीषकरणे स चैलस्नान-

मिति ॥ उदकपात्राभावे तीर्थेऽपि शौचमुक्तं ॥ मनुः ॥

यावन्नापैति मेध्याक्तो गन्धलेपश्चतत्कृतः ॥ तावन्

मृद्वारि देयं स्यात् सर्वासु द्रवशुद्धिषु ॥ उद्धृताभ्यां मृज्ज-

लाभ्यां गन्धलेपक्षयः करं ॥ इति ॥ शौचं विधाय अदृष्टार्थं

मृत्संख्यानियममाह ॥ शातातपः ॥

एका लिङ्गे करेऽव्ये तिस्रो द्वे हस्तयोर्द्वयोः ॥

मूत्रशौचं समाख्यातं शुके तद्विगुणं स्मृतम् ॥

अत्र पादयोः सकृन्मृत्तिकेत्यपिवोध्यं ॥

मूत्रपरिमाणनियममाह दक्षोऽपि ॥

लिङ्गे तु मूत्रसमाख्यातात्रिषर्वं पूर्यते यथा ।

दातव्यमुदकं तावन्मृदभावो यथा भवेत् ॥

लिङ्गे मूत्र शौच इत्यर्थः ॥ विदूशौचे मूत्र संख्या परिमाण-
नियममाह मनुः ॥ एकालिङ्गे गुदे तिस्रस्तथैकत्र करेदश ॥

उभयोः सप्त दातव्यामृदः शुद्धिमभीप्सता ॥

एका लिङ्गे तिस्रो वामे उभयोर्द्वे तु मृत्तिके ॥

अर्द्धप्रसृतिमात्रा तु प्रथमा मृत्तिका स्मृता ।

द्वितीया च तृतीया च तदर्द्धार्द्धा प्रकीर्तिता ॥ इति ॥

स्मृतिसंग्रहे ॥ एकालिङ्गे गुदे पञ्च तथैकत्र करे दश ।

उभयोः सप्त दातव्या स्तिस्र स्तिस्र स्तु पादयोः ॥ इति

दातव्यमुदकं तावन्मृदभावोयदा भवेत् ॥

एतच्छौचं गृहस्थानां द्विगुणं ब्रह्मचारिणां ॥

त्रिगुणान्तु वनस्थानां यतीनां च चतुर्गुणं ॥ इति

यद्विवा विहितं शौचं तदर्द्धं निशि कीर्तितं ॥

तदर्द्धमातुरे प्रोक्तमातुरस्यार्द्धमध्वनि ॥

चौरव्याघ्रादिसंकुलेषणि ॥ देवलः ॥

धर्मविद्वत्क्षिणं हस्तमधःशौचे न योजयेत् ॥

तथैव वामहस्तेन नाभे रुद्धं न शोधयेत् ॥

अपञ्च नियमः स्वस्थे कारणादुभयक्रियेति ॥

कारणात् हस्तरोगादिनिमित्तात् ॥

उभयक्रिया एकेनैव हस्तेन उभयसाध्यक्रिया कर्तव्या

इत्यर्थः ॥ विण्मूत्रयो र्भिलितयोः करणो लिङ्गः शौचमात्रं
पृथक् कार्यं हस्तपादादिशौचन्तु तन्त्रेणैव देशकाल-
कर्मैक्यात् ॥ शौचरूपोपकारकस्यैकत्वात् ॥ बहुसंख्ये
ऽल्पसंख्ये स्यान्तर्भावसंभवाच्चेति यतीनां च चतुर्गुणं
अत्र वसिष्ठः । शौचमुक्तं वेदितव्यं ततश्चाश्रमभेदेन द्वैगु-
ण्याद्यभिधानं । तद्विषयमेव च एतदिति सर्वं नाम्ना
प्रकृतस्य एव परामर्शात्, द्वैगुण्यादि च संख्यापेक्षया परि-
माणापेक्षया च स्यात् एवं प्रकृतत्वात् ॥ यत्त्वत्र हारीतवचः ॥
तिसृभिः पादौ प्रक्षालयेदिति । तल्लेपशङ्कायामिति
वेदितव्यं पञ्चापाने दशैकस्मिन्नित्यादिसंख्याविशेष-
पक्षौशतयपेक्षया विकल्पितौ विज्ञेयौ ॥ मूत्रशौचं पुरस्कृत्य
बृहच्छौचं समाचरेत् ॥ पश्चाच्च पादशौचन्तु शौचवद्भि-
रुदाहृतं ॥ ६ ॥ शौचे यत्नः सदा कार्यः शौचमूलो द्विजः
स्मृतः ॥ शौचाचारविहीनस्य समस्ता निष्फलाः क्रियाः
॥ २ ॥ न्यूनाधिकं न कर्तव्यं शौचशुद्धिमभीप्सता ॥ आजा-
नुक्षालयेन्मूत्रे मलेष्वाकटि मृज्जलैः ॥ ३ ॥ दुःस्पर्शे स्नानतः
शुद्धि रिति शातातपोव्रवीत् ॥ शौचावशिष्टांशेषमृदं
संक्षालयेद् द्विजः ॥ ४ ॥

अन्यथा च पतेत्तेषां पितृणां मुखपङ्कजे ॥

मदनपारिजाते ॥ वृद्धपाराशरः ॥

अरण्ये निर्जले रात्रौ चौरव्यालाकुले पथि ।

कृत्वा मूत्रपुरीषेतु द्रव्यहस्तो न दुष्यतीति ॥ ५ ॥

मृदादिकं हस्ते धृत्वा मूत्रपुरीष करणेऽपितद्रव्यं प्रोक्षणेन

शुद्धंभवतीत्य पिमतंतत्रै व लिखितं ॥ बृहस्पतिः ॥ भुजा-
 नस्य तु विप्रस्य कदाचित् स्रवते गुदं ॥ उच्छिष्टमशुचित्व-
 श्च तस्य शौचं विधीयते । पूर्वं कृत्वातु शौचन्तु ततः
 पश्चादुपस्पृशेत् । ततः कृत्वोपवासश्च पञ्चगव्येन शुध्यति ॥
 उपस्पृशेत् यथावद्गुद शौचंकृत्वा ॥
 अत्र विष्णुः नाभेरधस्ताद्बाहुषु च कायिकैर्मलैः ॥
 सुराभिर्मद्यैर्वोपहतो मृतो ये स्तदङ्गं प्रक्षाल्याचान्तः
 शुध्येदिति ततो धौतकौपीनं परिधाय द्वादश-
 गण्डूषपूर्वकमाचम्य षट् प्राणायामान् कुर्यात् ॥
 तथा च संप्रदायविदः ॥ द्वेआचमने सिद्धे ॥
 धौतकौपीनो गण्डूषान् द्वादश चरेत् ॥
 आचम्य प्रयतो भूत्वा प्राणायामान् षडाचरेत् ॥
 केवलेतु लघुशौचे विशेषतः षट् गण्डूषांस्ततः
 कृत्वा प्राणायामत्रयं चरेत् ॥ अथ विण्मूत्रव्यतिरिक्त-
 शरीरमलशौचंतत्रमलानाह ॥ मनुः ॥
 वसासृक्शुक्रमज्जामूत्रविट्कर्णविट्नखाः ।
 श्लेश्माश्रुदूषिकास्वेदा द्वादशैते नृणांमला इति ॥
 एतैरुपधाते शौचमाह वौधायनः ॥
 आददीतच मृतोयं षट्सु पूर्वेषु शुद्ध्ये ॥
 उत्तरेषु षट्स्वद्भिः केवलाभिर्विशुध्यतीति ॥
 अथ गण्डूषाः स्मृतिसंग्रहे ॥
 दशद्वादशगण्डूषैरद्भिः संशोधयेन्मुखं ॥
 मूत्रशौचैः चतुर्भिश्चाध्यऽष्टभिर्भुक्त्यनन्तरं ॥

इति मृत्रपुरीषोत्सर्गे शौचविधिः ।

अथ द्विराचम्य दन्तधावनं । आचमनप्रकारस्तु अग्रे वक्ष्यते ॥

वृद्धशतातपः ॥

मुखे पर्युषिते नित्यं भवत्यऽप्रयतो नरः ।

तस्मात् सर्वं प्रयत्नेन भक्षयेदन्तधावनं ॥

अथाङ्गुलेन मानेन तत्प्रमाणमिहोच्यते ॥

प्रादेशमात्रं मथवातेन दन्तान् विशोधयेत् ।

अन्यत्तु भक्षयेच्चर्वयेन्मुख्यार्थे वाघकाभावात् ।

भक्षणाञ्च दन्तकाष्ठस्य प्रशिथिला वयवता पादनम्

नतु गिरणं ॥ अप्रयतोऽशुचिः ॥ तथाच विष्णुः ॥

कनिष्ठाग्रसमस्थौल्यं सकूर्चं द्वादशाङ्गुलं ॥

प्रातर्भक्ष्याचयतवाक् भक्षयेद् दन्तधावनं ।

सकूर्चंचूर्णिताग्रं यथा भवति यथा भक्षयेदित्यर्थः ॥

एतद् दन्तधावनं स्नानं सन्ध्ययोः ॥

प्रागुत्थापनेऽत्र प्रक्षाल्य शुचि भूत्वा समाहितः ।

परिजप्यच मन्त्रेण भक्षयेद् दन्तधावनं ॥

दन्तशोधकं काष्ठं भक्षयेदन्तेषु घर्षयेदित्यर्थः ॥

॥ नारदः ॥ खदिरश्चकरञ्जश्च करवीर कदम्बकौ ।

सर्व्वेकण्टकिनः पुण्याः क्षीरिणाश्च यशस्विनः ॥

जम्बुनिम्बुकचूताश्च कदम्बो लोध्रचम्पकः ।

वदरं कन्दुकस्ते ते प्रशस्ता दन्तधावने ॥

कोविदारः कदम्बश्च कुटजप्लक्ष्मामालती ।

शालाकोल प्रियंगुश्च तमालः शाक एवच ॥

आघ्रात्कोरिमेदश्च प्रशस्तान्येपि येषुमाः ।
 वज्र्यानि शाल्मली पीलूभव्याकिंशुकतिन्दुकाः ॥
 अरिष्टाक्षः पारिषङ्गो गुग्गुलुस्तिन्तिडी तथेति ।
 विहितानामलाभे अनिषिद्धा एव ग्राह्यास्तु निषिद्धाः परि-
 माणमुक्तं ॥ नरसिंह पुराणे ॥
 अष्टाङ्गुलेनमानेन तत् प्रमाणमिहोच्यते ॥
 प्रादेशमात्रमथवातेन दन्तान् विशोधयेत् ॥ विष्णुः ॥
 द्वादशाङ्गुलकं विप्रेकाष्ठ माहुर्मनीषिणः ॥
 क्षत्रविद्विशूद्रजातीनां नवषट्चतुरङ्गुलं ॥
 कण्टकक्षीरवृक्षोत्थद्वादशाङ्गुलमव्रणं ॥
 कनिष्ठिकाग्रवत्स्थूलं कूर्चाग्रं त्वच पूर्वकं ॥
 दन्तधावनं चाग्रेनैव कर्तव्यं सत्वचंदन्तकाष्ठस्यात् ।
 तदग्रेण प्रधावयेत् इति वचनाद् ॥
 परिजप्यच मन्त्रेणेत्युक्तत्वात् ॥
 आयुर्वलं यशोवर्चः प्रजा पशुवसूनि च ॥
 ब्रह्मप्रज्ञाश्चमेधाश्च तन्नोदेहि वनस्पते ॥
 इत्यनेन वा प्रणवेन काष्ठमभिमन्त्र्य दन्तधावनं कुर्यात् ॥
 प्राङ्मुखश्चोपविष्टस्तु भक्षयेद्वाग्यतो नरः ॥
 प्रक्षाल्य शुचौदेशे च दन्तधावनं मुत्सृजेत् ॥
 प्रक्षाल्य भक्षयेत् पूर्वं प्रक्षाल्यैव च संत्यजेत् ।
 अमां वर्जयित्वा दन्तधावनं सदा कार्यं मिति ॥
 स्मृत्यन्तरे ॥ अमावास्या मृतेप्रेते भक्षयेदन्तधावनं ॥
 अमावास्यायां नाशनीयादन्तकाष्ठं कथंचन ॥

॥ नरसिंहपुराणे ॥ अलाभेदन्तकाष्ठस्य प्रतिषिद्धे तथादिने ।

अपांद्वादश गण्डूषैर्मुखशुद्धिं भविष्यति ॥

॥ निषिद्धदिनान्याह ॥ आह्नादिवासरौ भस्मना

दन्तान् जिह्वां च संशोध्य द्वादश गण्डूषान् कुर्यादित्यर्थः ॥

लोष्टादिना तु न शोधयेत् ॥ तथाच योगीया गवल्क्यः ॥

इष्टकालोष्टपाषाणैर्नखै रङ्गुलिभिस्तथा ॥

मृत्काचमध्यमाङ्गुष्ठै र्वर्जयेदन्तधावनं ॥ इति ॥

यमसंहितायां ॥ मध्याह्ने स्नानवेलायां यो भस्मेदन्तधावनं ॥

निराशास्तस्य गच्छन्ति देवताः पितृभिः सह ॥

उदिते पद्मिनीनाथे न कुर्यादन्तधावनमिति ॥

एवंदन्तधावनं विधाय द्वादशभि र्गण्डूषैर्मुखं शोधयेत् ।

द्वादशगण्डूषैरङ्गिः संशोधयेन्मुखं ॥ इति वचनात् ॥

अथाचमनविधिः ॥ तत्र वृद्धपराशरः ॥

कृत्वा तु शौचं प्रक्षाल्य पादौ हस्तौ च मृज्जलैः ॥

निवद्धशिखकच्छस्तु द्विज आचमनं चरेदिति ॥

निवद्धशिखेति गृहस्थादिविषयं निवद्धकच्छेति तु यत्यादि-

सर्वसाधारणं ॥ ततो भस्मस्नानं कृत्वा वासुदेवं चिन्तयेत् ॥

उक्तञ्च शिवगीतायां ॥ मदात्मा मृन्मयं भस्म गृहीत्वा

ह्यग्निहोत्रजं ॥

तेन धूल्यतु सर्वाङ्गं मग्निरित्यादि मन्त्रतः ॥

चिन्तयेत् स्वात्मनीशानं परं ज्योतिः स्वरूपिणाम् ॥

एष पाशुपतो योगः पशुपाशविमुक्तये ॥

अग्निरिति भस्म वायुरिति भस्म जलमिति भस्म

स्थलमिति भस्म व्योमेति भस्म सर्व्वं ह वा इदं भस्म मन
एतानियज्जुषि भस्मानीत्यभिमन्त्र्य प्रणवेन सर्व्वाङ्गेषु विनि-
क्षिपेत् ॥ इति ॥ अत्र आरुणिक श्रुतिः त्रिसन्ध्यादौस्नान-
माचरेत् ॥ इति ॥

व्यासः ॥ प्रातर्मध्यान्हयोः स्नानं वानप्रस्थगृहस्थयोः ॥

भिन्नूणां तत् त्रिषवणां एकन्तु ब्रह्मचारिणाः ।

सर्व्वेवापि सकृत्कुर्युरशक्तौ वोदकं विना ॥

अशिरस्कं भवेत्स्नानमशक्तौ कर्मणां सदा ।

आर्द्रैश्चावाससावापि पाणिनावापि मार्ज्जनं ॥

चतस्रोघटिकाः प्रातरुणोदय उच्यते ॥

यतीनां स्नानकालोऽयं गङ्गाम्भःसदृशःस्मृतः ॥

उषस्युषसियत् स्नानं आग्नेयं भस्मनास्नानमव गाह्यञ्चवारुणां ।

आपोहिष्ठेति ब्राह्मञ्च वायव्यं रजसा गवां ॥

यत्तुसातपर्वर्षहि तत् स्नानं दिव्यमुच्यते ॥

स्नानान्येतानि चापत्सु व्याधितस्योदकं विना ॥

स्नानेऽप्यशक्तः स्नायीत नित्यमुष्णो न वारिणा ।

तैलाभ्यङ्गेन दुष्येत वारिणां वातरोगिणां ॥

॥ अत्रिः ॥ स्नानं त्रिषवणां प्रोक्तं बहूदकवनस्थयोः ।

हंसेतु सकृदेवं स्यात् परहंसे न विद्यते ॥ इति ॥

अथाचमनेदक्षः ॥

प्रक्षाल्य पादौ हस्तौ च त्रिः पिवेदम्बु वीक्षितं ।

संमृज्याङ्गुष्ठमूलेन द्विः प्रमृज्यात्ततो मुखं ॥

संहताङ्गुलिभिः पूर्व्वमास्यमेवमुपस्पृशेत् ।

अंगुष्ठेन प्रदोशिन्याघ्राणां पश्चादनन्तरं ॥
 अंगुष्ठानामिकाभ्याञ्च चक्षुःश्रोत्रे पुनः पुनः ।
 कनिष्ठांगुष्ठयोर्नाभिं हृदयन्तु तलेनवै ॥
 सर्वाभिस्तुशिरः पश्चात् वाहूचाग्रेण संस्पृशेत् ॥
 ॥ शंखः ॥ प्रक्षाल्यपादौ हस्तौच संस्थाप्य चरणौ भुवि ।
 सन्निवद्धकञ्चुशिरः स्मृत्वाचैवेष्टदेवतां ॥
 दक्षिणान्तुकरं कृत्वा गोकर्णाकृतिवत् पुनः ॥
 माषवज्जलमात्रास्तु संगृह्य त्रिः पिवेदपः ॥
 ब्रह्मतीर्थेन दैवेन पैत्रेशौव कदाचन ।
 पीत्वातुहस्तौ प्रक्षाल्य पादावोष्ठावलोमकौ ।
 वारिणाङ्गुष्ठमूलेनद्विः प्रमृज्यात्तौ मुखं ॥
 तिसृभिर्मध्यमाभिर्वा सर्वाभिर्वारिणा स्पृशेत् ॥
 इत्यादि पूर्वोक्तं ॥ याज्ञवल्क्यः संहिताया माह ॥
 अद्भिस्तु प्रकृतिस्थाभिर्हीनाभिः फेनबुद्बुदैः ।
 त्रिः प्राश्यापोदिरुन्मृज्यखान्यद्भिः समुस्पृशेत् ॥
 इतिखानि नासादीन्द्रियरन्धानि ।
 आतुराणाञ्चोष्णोदकेनाप्याचमनं ॥ तथा चापस्तम्बः ॥
 उष्णानैवोष्णपायिनामिति ॥ योगेश्वरः ॥
 अन्तर्जानुशुचिदेश उपविष्ट उदङ्मुखः ।
 प्राग्वाब्राह्मेन तीर्थेन द्विजो नित्यमुपस्पृशेत् ॥
 कनिष्ठादेशिन्यङ्गुष्ठमूलान्यग्रं करस्यच ।
 प्रजापति पितृ ब्रह्म देवतीर्थान्यनुक्रमात् ॥
 ॥ गौतमः ॥ त्रिश्चतुर्वा अप आचामेत् ॥ इति

चतुर्ग्रहणं पितृकर्मपेक्षयेति केचित् ॥
 त्रिग्रहणेन तुष्टयभावापेक्षयेत्यन्ये ।
 भरद्वाजः ॥ संहताङ्गुलिभिस्तोयं गृहीत्वा दक्षिणेन तु ॥
 मुक्ताङ्गुष्ठकनिष्ठेतु शेषेणाचमनं चरेदिति ॥
 एतदाचमनं दक्षेणाऽप्युक्तं ॥ इति । संहताङ्गुलिभिः
 मध्यमाभिस्त्रिभिरङ्गुलिभिस्तलेन पाणितलेन । पैठिनिसिः ।
 अग्निरङ्गुष्ठस्तस्मात्तेनैव सर्वाणि स्थानानि स्पृशेदिति ।
 तस्माद्विकल्पः ॥ केचित्तु केशव नारायणादि
 चतुर्विंशति नामभि राचमनक्रियां कुर्वन्ति ॥
 तच्च प्रसिद्धमेव । अन्येष्व्याचमनप्रकारा वहवः
 सन्ति ग्रन्थविस्तरं भयान्ननात्र प्रस्तूयन्ते ।
 स्नानान्तरभावि आचमने विशेषमाह ॥ दक्षः ॥
 स्नात्वाचामेत् सदा विप्रः पादौ कृत्वा जलेस्थले ॥
 उभयो रप्यसौ शुद्धस्ततःक्षेमो भवेदिति ॥
 अत्रापिविशेषः ॥ प्रातर्वामंजले कृत्वा मध्याह्ने दक्षिणंजले
 कृत्वाचामेत् सदा विप्रो जलस्थोजल एव हि ॥१॥
 विप्रइति क्षत्रियादेरप्यु पलक्षणां ॥
 जलस्थो जल एव इत्यनेन स्थलस्थः स्थल एवाचामेदिति
 सूचितं ॥ एवञ्च जलाचमनं स्थलाचमनं जलस्थलाचमनं
 चेति त्रिविधाचमनं ॥ भाविष्ये ॥ सोपानत्को जलस्थोवा
 मुक्तकेशोऽपिवाद्विजः । उष्णीषीवापि नाचामे दक्षेणाच्छाद्य
 वा शिरः इति ॥ न गच्छन्न शयानश्च न चलन्नापरान् स्पृशन्
 न हसनैव संजल्पन्नात्मना नैव वीक्षयेत् ॥३॥

केशान्नीवीमधः कायं स्पृशेन्न धरणीमपि ।
 यदिस्पृशति चैतानि भूयः प्रक्षालयेत् करम् ॥४॥
 गोभिलः ॥ जानुभ्यामूर्ध्वमाचम्य जलेतिष्ठन् नदुष्यति ॥
 पैटीनसिः ॥ अन्तरुदक आचान्तोऽन्तरेव शुद्धो भवति ।
 वहिरुदक आचान्तो बहिरेव शुद्धः स्यात्
 तस्मादन्तरैक शुद्धो भवति ॥ उष्णीषी
 वापीत्यपिना कञ्चुकीत्यस्य संग्रहः ॥ वौधायनः ॥
 पादक्षालनशिष्टेन नाचामेद् यद्याचामेत्
 भूमौस्त्रावयित्वाचामेदिति ॥ यमः ॥
 शौचशेषं पादशेषं पीतशेषं तथैव च ।
 मद्यतुल्यश्चततोयं पर्युक्षीकरणां विना ॥३॥
 तावन्नापः स्पृशेद्विप्रो यावद्दामेन नस्पृशेत् ॥
 वामेहि द्वादशादित्यवरुणात्रिदशेश्वराः ॥५॥ इति ॥
 वामस्पृष्टेन दक्षिणेनाचामेदित्यर्थः ॥
 भूमिस्त्रावणपर्युक्षीकरणयोस्तु विकल्प एव ॥
 तथाचमनुः सुप्तानुत्वाच भुक्त्वाच निष्ठीव्योक्तानृतंवचः ।
 पीत्वापोध्येष्यमाणस्तु आचामेत् प्रयतोपिसन् ॥६॥ इति॥
 ब्रह्मपुराणे ॥ अधमस्य तु संभाषे सुप्तेवा दन्तधावने ॥
 आचम्य प्रयतो भूत्वा ततः शुद्धो भवेन्नरः ॥
 अधमस्य चण्डालादेरित्यर्थः ।
 चाण्डालस्त्रीशुद्धोच्छिष्टाभिभाषणे आचामेत् ॥
 मूत्रपुरीषोत्सर्गदर्शने एवं देवताभिगन्तुकामः
 आचामेदिति ॥ दर्शने मूत्रपुरीषावलोकने ।

अथ द्विराचमनानिमित्तानि ॥ याज्ञवल्क्यः ॥
 स्नात्वापीत्वा क्षुतेसुप्ते भुक्कारण्योपसर्पणे ॥
 आचान्तः पुनराचामेद्वासो विपरिधाय च ॥८॥ इति ॥
 अत्र भुक्तेति मूत्रपुरीषोत्सर्गस्याप्युपलक्षणं ।
 उच्छिष्टत्वाविशेषादिति बोध्यं ॥
 तथाचाचमनप्रत्याम्नायाः ॥ मार्कण्डेयपुराणे ।
 कुर्यादाचमनं स्पर्शं गोपृष्ठस्यार्कदर्शनं ॥
 कुर्वीतालम्भनं वापि दक्षिणं श्रवणस्य च ॥९॥
 यथा विभवतो ह्येतत् पूर्वाभावे ततः परमिति ।
 आचमनं जलस्पर्शमात्रं ॥
 अर्केति चन्द्रस्याप्युपलक्षणं ॥ ब्रह्माण्डपुराणे ॥
 पृथिव्यां यानि तीर्थानितेषां स्नानस्य यत् फलं ॥
 विष्णोः पादोदकं मूर्द्धादधत् सर्वमवाप्नुयात् ॥१०॥
 स्कन्दपुराणे ॥ अयमेव परो धर्मस्त्विदमेव परन्तपः ॥
 इदमेव परं तीर्थं विष्णुपादाम्बुयत् पिवेत् ॥११॥
 सचैवावभृथस्नातः सच गङ्गाजलप्लुतः ॥
 विष्णुपादोदकं कृत्वा शंखे यः स्नाति मानवः ॥१२॥
 यतिपादोदकं राजन् हन्ति पापं पुराकृतम् ॥
 सप्तजन्मार्जितं सद्यः श्रद्धया शिरसा धृतं ॥१३॥
 वौधायनः ॥ सन्ध्यासु स्वमात्मानं प्रज्ञया च सन्धत्ते यः चिन्तयेत् ।
 वायुमभिवर्द्धयते तस्मात् ध्यानमेव सन्धयोपासनमिति ॥
 प्रातर्मध्यंदिने काले स्नानं विधिवदाचरेत् ॥
 शौचमाचमनञ्चैव सन्ध्याध्यानमतंत्रितः ॥१४॥

उत्थायापररात्रेतु विन्मूत्रे विधिनोत्सृजेत् ॥

शौचंकृत्वा तथा चम्य सदास्तोत्रादिकं जपेत् ॥ इति ॥

शयनादुत्थितो यस्तु कीर्त्तयेन् मधुसूदनं ।

कीर्त्तनाच्चस्य पापानि शमनं धान्त्यशेषतः ॥ इति ॥

ततः प्राणायामविधिः ॥ वसिष्ठः ॥

प्रणवेनैव कुर्याच्च प्राणायामान् यतिर्बुधः ॥

सर्वेषामेव पापानां संघाते समुपस्थिते ॥१६॥

अभ्यसेदशसाहस्रं प्रणवं शोधनं हि तत् ।

पूरकं वाममार्गेण रेचकं दक्षिणेन तु ॥१७॥

कुम्भकन्तु तयोर्हीनं मध्यमे हृदि तिष्ठति ।

निरोधाज्जायते वायुर्वायोरग्निः प्रजायते ॥१८॥

तस्मादापोभिजायन्ते ततोऽन्तः शुध्यते त्रिभिः ॥ इति

॥ मार्कण्डेय पुराणे ॥ १६ ॥

लघु द्वादशमात्रस्तु द्विगुणस्य तु मध्यमः ।

त्रिगुणाभिश्च मात्राभि रूतमोऽयमुदाहृतः ॥२०॥

इति मात्रा प्रणवोच्चारः सचमनस्येव ॥

तथाचवैवस्वतः । द्वादशावर्त्तनं यस्तु प्रणवस्य मनो हृदि ।

प्राणायामो यतेः प्रोक्तः प्राणानायम्य चोत्तमं ॥२१॥ इति

प्राणायाम काले ओ मित्युच्चारो मनसैव कर्त्तव्यः ॥ इति

तुर्य्यपदार्थः । एवमुक्तप्रकारेण सर्वमुषःकाल-

कृत्यविधायारुणादयवेलायां स्नानं कार्यं तत्रायं स्फुटतरः

क्रमो लिख्यते ॥

उषः काले समूत्थाय विण्मूत्रेतु समुत्सृजेत् ।

शौचं कृत्वाद्विराचस्य ततः स्तोत्रादिकं पठेत् ॥२२॥

अथ मुद्रासहितं दण्ड कमण्डलु कौपीनादिकं

गृहीत्वास्नानार्थं जलाशयं गच्छेत् ॥

॥ विश्वेश्वरपद्धतौ संप्रदाय विदः ॥

नागमुद्रात्वघो धार्या धेनुमुद्रातु मध्यतः ।

तृतीये दण्डभागेतु धार्या परशुमुद्रिका ॥ २३ ॥

तस्योपरिच सन्धार्या वैष्णवी शंखमुद्रिका ॥

धेनुमुद्रायां विशेषस्तत्रैवोक्तः ॥

ब्राह्मीमुद्राया मपि विशेष उक्तः ।

भागद्वयं विहायोर्द्धं चतुरङ्गुलमानतः ।

दण्डं कार्पाससूत्रेण वेष्टयेत् संप्रदायतः ॥२४॥ इति ॥

भागद्वयं मध्यमभागस्य भागद्वयं ।

ऊर्द्धमध्यमभागस्य तृतीय भागइत्यर्थः ।

अत्र ब्रह्ममुद्रापि कर्तव्येति केचित् ॥

तत्र संप्रदायवाक्यविरोधात् ।

एतच्च मुद्राबन्धनं बृद्धैरतिमन्दाधिकारिणां केवलचित्त-
दमनार्थैव कल्पितं श्रुति स्मृति पुराणेष्वनुपलम्भात् ॥ अत-
एव माधवीये । वौधायनेन त्रिदण्डं प्रकृती-कृत्यैकदण्ड-
विशेषो दर्शितः ॥

त्रिदण्डान् अङ्गुलिस्थूलान् वैष्णवान् मूर्द्धसंस्मितान् एक-
नवद्वित्रिचतुःसप्तान्यतमपर्वकान् सत्त्वचानव्रणान् सौम्यान्
समसन्नतपर्वकान् ॥

वेष्टितान् कृष्णगोवालरज्ज्वाच चतुरङ्गुलान् ॥

एको वा तादृशोदण्डो गोबालरहितो भवेदिति ॥

इत्थं न कुटीचकादि विषये ।

त्रिदण्डानां चतुरङ्गुल मानेन गोबालरज्वा बन्धनं धारणा
सौकर्यायैवेति बोध्यं ॥

दण्डात्मनोस्तु संयोगः सर्वदैव विधीयते ।

न दण्डेन विना गच्छेद्विषुद्धेपत्रयं बुधः ॥२५॥

जलान्तरादिषु क्षिप्ते न कश्चिदोषभाग् भवेत् ।

शिष्यादिभिर्विनीतोऽपि नात एवस आत्मना ॥२६॥

हस्तपादादिवच्छिष्य इति शिष्या ब्रुवन्तिहीति ॥

इत्यत्र ॥ यस्य प्रसादादहमेव विष्णुर्मय्येव सर्वं परि-
कल्पितम् ।

इत्थं विजानामि सदात्मरूपं तस्यां त्रिषद्वं प्रणतोऽस्मिन्नित्यं २७॥

इत्यनेन मन्त्रेण नमो वो हरिस्वामिन्निति अष्टाक्षरेण वा
गुरुं नमस्कृत्य मुद्रासहितदण्डं दक्षिणहस्ते कमण्डलुं
वामहस्ते वस्त्रञ्च वामस्कन्धे धृत्वा ॥

जपतिलकादिसाधनीभूतान् अक्षसूत्रमृदादिसंभारान्
आदाय जलाशयं गच्छेदिति सिद्धं तदुक्तं विश्वेश्वर
पद्धतौ ॥

अभिवन्द्य गुरुन् ज्येष्ठान् दण्डादीन् परिगृह्य च ।

द्वाराद्वहि वामपादं दण्डमूलं पुरो दधत् ॥२८॥

ततो निर्गत्य विप्रादीन् दृष्ट्वा दक्षिणतो व्रजेत् ॥

ततो जलाशयं गत्वा गुरुन् ज्येष्ठान् विलोक्य तु २९॥

तेषामधः प्रदेशे तु शुचौ देशे कमण्डलुं ॥

संस्थाप्य वामे वस्त्रञ्च कृत्वा विष्णुंस्मरेज्जले ॥३०॥
 ततो दण्डस्य मूलेन तथाग्रेण स्पृशेज्जलं ॥
 कुर्याज्जलस्यच दिशां देवानां वन्दनं क्रमात् ॥३१॥
 ततो गुरुणां यतीनां वन्दनं कारयेत् क्रमात् ।
 ततः संस्थापयेद् दण्डं मूलाग्रे जलमध्यतः ॥३२॥
 तथा वा शुचिवस्त्रादौ स्थापयेत् प्रागुदङ्मुखं ॥ इति ॥
 यदि वस्त्रादौ स्थाप्यतेतदा प्रागग्रमुदग्रंवा प्रसारयेत् ॥
 अथ स्नानं॥तत्रवौधायनेन यथाविधि स्नात्वा इति प्रागुक्तवा-
 क्याऽवयवेनोक्तं तद्विधिस्तुनोक्तः तश्चाह स्मृत्यर्थसारे व्यासः॥
 कटिप्रक्षालनं कृत्वा प्रणवेन मृदावहिः ॥
 ततः स्नानं प्रकुर्वीतमंत्रवत्तु जलाशये ॥३३॥ इति ॥
 अत्र प्रणवेनेति मन्त्रवदित्यनेनान्वयः ॥
 प्रणवात्मकमन्त्रवदित्यर्थः ॥
 मृदेति वहिरितिच कटिप्रक्षालनेनान्वेति ।
 कटीतिसर्वेषां मूर्द्धाङ्गानां मधराङ्गानां चोपलक्षणां तेनायमर्थः
 संपद्यते ॥ ततः शुचिदेशात् मृदं समानीय तीरे स्थाप-
 यित्वा तां त्रिभागां कुर्यात् ॥
 एकेन भागेन जलाद्वहिरेव मस्तकं वाहुद्वयं पृष्ठोदरं कुक्षि-
 द्वयानां प्रणामानुक्रमेण प्रत्येकं दक्षिणां पाणिना लेपनं कृत्वा
 जलेनच प्रक्षालनंकुर्यात् ।
 ततो द्वितीय भागेन कटिं उरुद्वयं जंघाद्वयं चरणद्वयानां
 पञ्चानामनुक्रमेण प्रत्येकं वामपाणिना लेपं कृत्वा
 जलेनच प्रक्षालनंकुर्यात् ॥

ततस्तृतीयभागेन करद्वयस्य प्रक्षालनं कृत्वाचम्य स्नानार्थं
 जलं प्रविशेत् । तदुक्तं मदनपारिजातसंगृहीत
 वामन पुराणे ॥ मृत्तिकांतुत्रिधाकृत्वा भागेनैकेन लेपयेत् ॥
 दक्षिणेनैव हस्तेन अष्टावेतान्यनुक्रमात् ।
 ललाटमंशौहत पृष्ठमुद्धरश्च सकुक्षिकं ॥३४॥
 ततोद्वितीयभागेन नाभिवस्त्यूरु जंघकं ॥
 वामेनतु करेणैव चरणौच यथाक्रमम् ॥३५॥
 मृदस्तृतीयभागेन करौचद्वौ प्रमार्जयेत् ॥ इति ॥
 विश्वेश्वर पद्धतौ मतमाह ।
 तत एकेन भागेनपादशौचं समाचरेत् ॥
 आचम्यान्येन भागेन कटिशौचं समाचरेत् ॥३६॥
 जलांतस्तिसृभिर्मृद्भिः कटिं प्रक्षालयेत्ततः ॥
 कौपीनं तिसृभिर्मृद्भिःपुटे प्रत्येक भेवतु ॥३७॥
 गृहस्थस्यच यत् शौचं तत् कार्य्ययतिनापिच ॥
 आचम्यविधिना पश्चात् प्राणायामत्रयं चरेत् ॥३८॥
 ततस्तु क्षालयेत् सम्यङ्मृज्जलाभ्यां कमण्डलुम् ॥
 वामहस्तस्यपृष्ठेतु संस्थाप्य स्नानमृत्तिकां ॥३९॥
 दण्डं कमण्डलुञ्चैव स्पृष्ट्वा चामेद्वयथा विधिः ॥ इति ॥
 वामे वस्त्रं ततो दण्डंस्थाप्यं यद्वाशुचिस्थले ।
 दक्षिणोरौ स्नानमृदं संस्थाप्य विभजेत् त्रिधा ॥४०॥
 चुलके जलमादाय तद्वामेन विधायच ।
 प्रणवेन द्विषड्वारमभिमन्त्र्यच तेन ताः ॥४१॥
 संप्रोक्ष्य प्रणवेनैव द्विषट्केनाभिमन्त्रयेत् ॥

ततः प्रथमभागात्तु गृहीत्वा स्वल्पकां मृदम् ॥४२॥
 करावाल्लिप्य सूर्याय प्रदर्श्यक्षालयेत् करौ ॥
 पुनः किञ्चित् समादाय हस्तयोरुल्लिप्यच ॥४३॥
 सूर्याय दर्शयित्वार्द्धमुखं कक्षौ विलेपयेत् ॥
 जलेनाधोमुखं कक्षौ समालिप्य जलस्पृशेत् ॥४४॥
 एवं वारत्रयं कुर्यात् कक्षयो रूपलेपनं ॥
 द्वितीयात् किञ्चिदादायहस्तयोरुल्लिप्यच ॥४५॥
 सूर्याय दर्शयित्वा तु लिपेद्भालोरजौहृदं ।
 पुनश्चैव समादाय पृष्ठमारभ्य लेपयेत् ॥४६॥
 जलस्पृशेत्ततश्चैव किञ्चिदादायमृत्तिकाम् ॥
 हृदयमालभ्यनाभेरालिप्य सलिलं स्पृशेत् ॥ ४७ ॥
 पुनश्चैवं समादाय पृष्ठमारभ्य लेपयेत् ॥
 आपादंतुजलस्पृष्ट्वा दक्षिणेन करेणतु ॥४८॥
 तृतीयभागमादाय वामेनोरु विशोधयेत् ॥
 गङ्गायां सम्मुखोऽन्यत्र सूर्यदेवादिसम्मुखः ॥४९॥
 यस्य प्रसादादित्यादिमन्त्रेण प्रणामेद्गुरुम् ॥
 ततो दक्षिणभागेतु स्थित्वा वन्देत् तं गुरुम् ।
 ज्येष्ठानां वन्दनं कृत्वा ज्येष्ठानुक्रमतः पुनः ॥
 ततस्तान् दक्षिणैः कृत्वा वामहस्तेन दक्षिणं ॥
 पादं स्पृष्ट्वा विशेषोऽयं नाभिदधनं शनैः शनैः ॥५०॥
 प्रवाहाभिमुखोऽनया मन्यत्र रविसम्मुखः ॥
 त्रिर्निमज्ज्य मृदं स्कन्धे संस्थाप्य प्रागुदङ्मुखः ॥५१॥
 आचम्य द्विराचम्यच प्रणवैः प्रोक्ष्यामन्यच ॥

मृत्तिकां पूर्वयत्ताश्च स्कन्धादादाय हस्तयोः ॥५३॥
 उपलिप्याथ सूर्याय चक्षुषोर्वा प्रदर्शयेत् ॥
 ललाटबाहुहृदयं क्रमेणैव विलेपयेत् ॥५४॥
 एवं वारत्रयं कृत्वा गृहीत्वा शेषमृत्तिकां ॥
 प्रणावेनाथ आलोढ्य कुर्यात् षट्कारमञ्जनं ॥५॥
 द्विराचम्य त्रिरायम्य प्राणान् पश्चात् यथाविधि ॥
 न्यासादि कृत्वा प्रणावं जपेदष्टोत्तरंशतम् ।
 अथवापि यथा शक्तिस्तथा ब्रह्मानुचिन्तयेत् ॥
 नाम्नातु केशवादीनां एकैकं नाम संस्मरेत् ॥५७॥
 मन्त्रा द्वादश वारन्तु शिरो वदन बाहुषु ॥
 हृदयेषु निषिञ्चेत् त्रिस्त्रिः शंखस्य मुद्रया ॥ ५८ ॥
 जलेन तिलकं कृत्वा द्विराचमन पूर्वकं ॥
 ततस्तु तर्पणं कृत्वा गत्वा गुरुसमीपतः ॥५९॥
 कुर्यात् प्रणामं विधिवत् गत्वा गुरुसमीपतः ॥
 तेषां पादोदकं सिञ्चेत् शिरआदौतु पूर्ववत् ॥६०॥
 ततस्तुत्रिः पिवेदेवं विष्णोः पादोदकेनच ॥
 ततः प्रक्षाल्य कौपीनं निःपीड्य परिधायच ॥६१॥
 ऊरू प्रक्षाल्य मृत्योयैर्हस्तौ प्रक्षालयेन्मृदा ॥
 एकं पादं स्थले कृत्वा द्विराचम्य यथाविधि ॥६२॥
 प्राणायामत्रयं कृत्वा द्विषड्वाराभिमन्त्रितैः ॥
 जलैः संप्रोक्ष्य वस्त्रादीनङ्गवस्त्रेण मार्जयेत् ॥६३॥
 ज्येष्ठानां सन्निधौ विद्वानुपविश्यतु मार्ज्जनं ॥
 कण्ठादूर्ध्वं यतिः कुर्यादितरत्र यथासुखं ॥६४॥

मुखं त्वष्टगुणोनादौ प्रादक्षिण्येन मार्जयेत् ॥
 शिरश्चतुर्गुणैव मलाभे द्विगुणेन तु ॥६५॥
 एवमेकगुणैव पादपर्यन्तमार्जनं ॥
 कौपीनं द्विगुणं कृत्वा सूत्रं द्विगुणमेव च ॥६६॥
 स्वाङ्ग मावृत्य यत्नेन कौपीनं धारयेद्व्यतिः ॥
 कौपीनं सहितंदोरमादौ बध्नीत वाग्यतः ॥६७॥
 कौपीनमङ्गवस्त्रञ्च जलेचाप्लुत्य निक्षिपेत् ॥
 वामे वस्त्रं ततः कृत्वा विसृष्टे चाङ्गवस्त्रके ॥६८॥
 कौपीने मृज्जले क्षिप्त्वा पादौ प्रक्षालयेन्मृदा ॥
 तत आचम्य विधिवत् प्राणायामान् षडाचरेत् ॥६९॥
 अज्ञानकृत हिंसादि प्रत्यवाय निवृत्तये ॥ इति ॥
 मतान्तरेण स्मृत्युक्त स्नान विधिमाह ॥७०॥
 ॥ वामनपुराणे ॥ मृत्तिकांतुत्रिधा कृत्वा भागेनैकेन लेपयेत् ।
 दक्षिणेनैव हस्तेन अष्टावेतान्यनुक्रमात् ॥७१॥
 इत्यादि पूर्वोक्त वचनेन दर्शितम् ।
 तूष्णीं मृदा स्नानं कृत्वाचम्य जलं विशेत् ॥
 तूष्णीं अमंत्रकमित्यर्थः ॥
 अत्र अष्टावेतानीत्यष्टसंख्या अंशद्वयस्य कुक्षिद्वयस्य प्रत्येक-
 मङ्गविवक्षया वस्तुतस्तु अंशद्वयमिलित्वैकमेवाङ्गं
 तथैव कुक्षिद्वय मप्येक मेवाङ्ग मिति षट् संख्यैर्वब्ह
 ज्ञानामेवं करावप्यधराङ्गेऽपीति द्वादशैव स्थानानि मृत्तिका
 स्नानार्थं भवन्ति ॥ इत्यञ्च अमन्त्रक मस्तकादि द्वादश-
 ङ्गेषु प्रत्येकं मृल्लेपं जलेन क्षालनञ्च तीरे विधाय देश-

कालौ संकीर्त्य स्नानार्थं जलं प्रविशेदिति ॥ वस्तुतस्तु
उत्सर्गतः सर्व स्मृतीनां निरपेक्ष प्रामाण्यान् कटिप्रक्षालनं
कृत्वेति व्यास स्मृत्यनुसारात् । जलाद्बहिरेव सन् मन्त्रेण
मस्तकमारभ्य उदरान्तं मृष्टेयं कृत्वा प्रक्षाल्य । एवं
कटिमारभ्य पादान्तं मृष्टेयं कृत्वा प्रक्षाल्य ततो मृज्जला-
भ्यां करौ प्रक्षाल्याचम्य ततो जलं प्रविश्य प्रणवेन स्नायात्
तद्यथा प्रवाहाभिमुखः सूर्याभिमुखो वा त्रिनिर्मज्याङ्गानि
संशोध्य पुनस्त्रिनिर्मज्याचम्य प्रणवेन जलमाविशेत् । प्रण-
वेनैव दक्षिणहस्तेन प्रदक्षिणं त्रिरावृत्य तत्र प्रणवेनैव त्रि-
निर्मज्याचम्य ॥ द्वादशप्रणवैः शिरोवाहुद्वयहृदयं अञ्जलिना
भिषिञ्च्य ॥ द्वादश प्रणवैर्जलाभ्यन्तरे निरुद्ध प्राणोऽ-
घमर्षणं विधाय पुनस्त्रिनिर्मज्याचम्य वहिर्यायात् ॥ इति
वारुण स्नान विधिः ॥ तत्र कपिलः ॥

प्रातः स्नानेत्वशक्तश्चेत् कापिलं स्नानमाचरेत् ।

तत्राप्यशक्तियुक्तस्य मन्त्रस्नानं विधीयते ॥१॥

नाभेरधः प्रविश्याप्सु कटिप्रक्षाल्य मृज्जलैः ।

जलार्द्रकपटेनाङ्गशोधनं कापिलं स्मृतम् ॥२॥

सायंप्रातरसामर्थ्यं सायमेवाथवा पुनः ॥

परिवृत्यच कौपीनं मन्त्रस्नानं विधीयते ॥३॥ इति ॥

नाभेरधस्तस्यायमर्थः ॥

तीर एव मृज्जलैः कटिं प्रक्षाल्य ततो नाभेरधस्तादप्सु
प्रविश्य जलार्द्रवस्त्रेण शोधनं कुर्यादित्येतत् कापिलं
स्नानं ॥ पराशरः ॥

चक्षूरोर्गशिरोरोगी कण्ठरोगी कफाधिकः ।

कण्ठस्नानं प्रकुर्वीत शिरः स्नान फलं लभेत् ॥

मुख्यस्नानेऽपि मृज्जलाभ्यां सर्वाङ्ग शोधनस्य वहिरे
वोक्तत्वादिति ॥

कौपीनमिति वस्त्रमात्रोपलक्षणं ॥

मन्त्रः ॥ आपो हिष्ठेत्यादि ॐ नमो नारायणाय

इत्यष्टाक्षरो वा वेदितव्यः ॥ तदुक्तं पुराणधर्मेषु ॥

सकृन्नारायणेत्युक्ता पुमान् कल्पशतत्रयं ॥

गङ्गादि सर्व तीर्थेषु स्नातो भवति पुत्रक ॥५॥ इति ॥

उष्णादेक स्नान मिति स्मृत्यन्तरे ॥

स्नानेऽप्यशक्तः स्नायात्तु नित्यमुष्णेन वारिणा ।

तैलाभ्यङ्गो न दुष्येत वारिणां वात्तरोगिणां ॥६॥

इति स्नाने पीति । शीतोदक स्नानेऽप्यशक्त इत्यर्थः ॥

भस्म स्नानादीनि गौणानि ।

ग्रन्थान्तरेभ्योऽवगन्तव्यानि इति गौणस्नान विधिः ॥

अथ नैमित्तिक स्नानानि ॥ याज्ञवल्क्यः ॥

उदक्या शुचिभिः स्नायात् संस्पृष्टस्तैरुपस्पृशेत् ।

अब्लिङ्गानि जपेच्चैव गायत्रीं मनसा सकृदिति ॥

उदक्यारजस्वलया ॥

अशुचय श्वाण्डाल पतितादयस्तैः संस्पृष्टः सर्वैलं स्नायात् ॥

तैरुदक्यादिभिः संस्पृष्टः स्नानमात्रं कुर्यात् ॥

तैरपि संस्पृष्टस्तु आचमनमात्रं कुर्यात् । इत्यर्थः ॥

तैरिति बहुवचनस्योपस्पृशेदित्यस्यच ग्रहणादियं विवक्षा

अब्जिङ्गानि आपोहिष्ठादि मन्त्रवाक्यानि ॥
 गायत्री प्रसिद्धा ॥ यतेस्तु एतत् स्थाने प्रणवस्य जपः ॥
 पराशरः ॥ दुःस्वप्ने मैथुनेवान्ते विरक्तेश्वरकर्मणि ॥
 चितियूपश्मशानास्थनां स्पर्शने स्नानमाचरेत् ॥८॥
 ॥ इति विरक्ते विरेचणो ॥ स्मृत्यन्तरेचेति ॥
 चितिजं चितिकाष्ठं च यूपं चाण्डाल मेव च ।
 स्पृष्ट्वा देवलकंचैव सवासा जलमाविशेत् ॥९॥
 देवार्चनं परो विप्रो वित्तार्थं वत्सरत्रयं ।
 स वै देवलको नाम हव्यकव्येषु वर्जितः ॥ इति ॥१०॥
 यस्तुच्छायां श्वपाकस्य ब्राह्मणो ह्यधिरोहति ॥
 तत्र स्नानं प्रकुर्वीत घृतं प्राश्य विशुध्यति ॥११॥
 भास वायस मार्जार खरोष्ट्रं च श्वशूकरान् ।
 अमेध्यानि च संस्पृश्य सचैव लो जलमाविशेत् ॥१२॥ इति ॥
 भोजन कालेऽनुष्ठान काले च मार्जार स्पर्शं स्नानं वेदितव्यं ॥
 अन्यथा तु शुचिरेव सः ॥ मार्जारश्चैव दर्वी च मारुतश्च सदा
 शुचिः ॥ इति स्मृत्यन्तरादिति ॥ विज्ञानेश्वरः ॥ मार्जार
 आरण्यक एव ब्राह्मः । ग्राम्यमार्जारस्तु शुचिरेवेत्यन्ये
 श्वादिस्पर्शं विशेषः ॥ तत्रैव हि ॥
 नाभेरुद्धं करौ मुक्त्वा शुना यद्युपहन्यते ॥
 तत्र स्नानमधस्ताज्चेत् प्रक्षाल्या च मय शुध्यतीति ॥१६॥
 शुनेति खराद्वेस्प्युपलक्षणां । तेषां तुल्यत्वं स्मरणात् ॥ देवलः ॥
 मानुषास्थिवसा विष्ठा मार्त्तवं मूत्ररेतसी ॥
 मज्जानं शोणितं वापि परस्य यदि संस्पृशेत् ॥१४॥

स्नात्वा प्रमृज्यलेपादीनाचम्य स शुचि भवेत् ।
 तान्येव स्वानि संस्पृश्य पूतः स्यात् परिमार्ज्जनात् ॥१५॥
 अस्थि स्पर्शे विशेषमाह ॥ अनुः ॥
 नारं स्पृष्ट्वा स्थितस्नेहं सवासा जलमाविशेत् ॥
 आचम्यैव तु निःस्नेहं गां स्पृष्ट्वा वीक्ष्य वा रविम् ॥१६॥
 नारमित्यनदनीयमांसस्य गवादेरप्युपलक्षणां ॥
 विस्तारो मिताक्षरादिभ्योऽवगन्तव्यः ।
 एवं चन्द्र सूर्य्य ग्रहणोऽपि स्नानं तदुक्तं षट्त्रिंशन्मते ॥
 सर्व्वेषा मेवंवर्णानां सूतके राहु दर्शने ॥
 स्नात्वा कर्माणि कुर्व्वीत सिन्नमन्नं विवर्ज्जयेत् ॥
 इति स्नानश्चाद्यन्तयोः कार्य्यं । तथाच स्मृत्यन्तरे ॥
 ग्रसमाने भवेत् स्नानं ग्रस्ते होमो विधीयते ॥
 इति मध्ये होमः सुरार्चनमित्यपि पाठः ॥१८॥
 मुच्यमाने भवेद्दानं मुक्ते स्नानं विधीयते ॥ इति ॥
 वृद्धगौतमः ॥ सूर्य्यग्रहे तु नाश्नीयात् पूर्वं यामचतुष्टयं ।
 चन्द्रग्रहे च यामां स्त्रीन् बालवृद्धातुरैर्विना ॥१९॥
 एवं रवि संक्रान्तिष्वपि स्नानमुपवासोऽपि तद् विशेषो हेमाद्रि-
 माधवीयादिषु द्रष्टव्यः ॥ इति नैमित्तिक स्नानादिनि रूपणं
 अथञ्च स्नाननियमः ॥
 त्रिः स्नानं त्रिषवणं पात्र नियमाः स्युः त्रिदण्डिनां ।
 न तत् परमहंसानां युक्ताना मात्मदर्शिनां ॥२०॥
 इति युक्तानां सिद्धयोगिनां शुद्धात्मसाक्षात्कारवताम् ।
 मेधातिथिः ॥ स्नानं त्रिषवणं प्रोक्तं कुटीचक्रवहूदयोः ॥

हंसस्य सकृदेवस्यात् परहंसस्य तन्नहीति ॥२१॥

त्रिषवणं त्रिकालं तन्नहीति तत् प्रातरादिनिमित्तस्नान-
नियमः परमहंसस्य नास्तीत्यर्थः ॥

अत्र विदुषः परमहंसस्यैव स्नानादिनियमाभावः ॥

॥ श्रीभगवद्गीतायाम् ॥

नैवतस्य कृते नार्थो नाकृते नेह कश्चन ।

नचास्य सर्वभूतेषु कश्चिदर्थव्यपाश्रयः ॥३२॥

विविदिषोस्तु हंसवत् सकृत् स्नानमेव ।

अन्यथात्र सन्न्यस्य श्रवणंकुर्यात् ॥

दिने दिनेतु वेदान्त श्रवणात् भक्ति संयुतात् ।

गुरुशुश्रूषयोपेतात् कृच्छ्राशीतिफलं लभेदित्यादिश्रुतिस्मृतिभि

र्विहित वेदान्त श्रवणादावग्निहोत्रवदधिकारो न स्यात् ॥

स्नातस्य एव विहित कर्मणि अधिकारादिति ॥

विश्वेश्वर पद्धतायुक्तः स्नान प्रकार स्त्वतिक्लिष्टः

श्रुतिस्मृतीतिहासपुराणेषु नोपलभ्यते ॥

प्रत्यक्षैतिह्याप्तवचनविरुद्धश्च

तथाप्यतिमन्दाधिकारिणां केवलं देहदमनायैव कृद्धकल्पित
इत्यवधेयम् ॥ एवमुक्तविधिनास्नात्वा ॥

वहिरागत्य शुष्कवाससाङ्गप्रोच्छन्नं कृत्वा कौपीनादिकं
धृत्वा प्रणवावयवैरकारोकारमकारैर्मृदाभस्मना बाशिरो-
ललाट हृदयेषु तिलकं कृत्वा । उदये विधिवत् सन्ध्या

मुपास्येत्यादि प्रागुक्त वौधायनवाक्यपठित

सन्ध्योपास्तिं सूर्योपस्थान तर्पणानि कुर्यात् ॥

तत्रकुटीचकादेःशिखा यज्ञोपवीतादेःसद्भावाद्वात्रौच सन्ध्यो-
 पासनं सूर्यार्घदानं जपात्मक मित्रस्य चर्षणात् पाद्यादिभि
 स्त्रिभिर्मन्त्रैः सूर्योपस्थानञ्चबौधायनेन कण्ठरवेणोक्तं सं-
 भवत्येव ॥ तर्पणञ्च भूरादि व्याहृतिभिः कर्तव्यमिति ॥
 स्मृत्यर्थं सारादिभिर्व्याख्यातं । तदपि कुटीचकादेरेव ॥
 परमहंसस्यतु प्रणवातिरिक्तमंत्राभावात् ॥
 प्रणवेनैव सन्ध्योपासनसूर्योपस्थान तर्पणानुष्ठानं वेदितव्यं ॥
 विद्यारण्य स्वामिभिः प्रणवमीमांसायां परमहंसानां प्रणव
 एव मन्त्रत्वेनोपास्य इति व्यवस्थापितम् ॥१॥
 विश्वेश्वर पद्धतावपि एव मेवोक्तं तद् यथा ॥
 अथोर्ध्वं पुण्ड्रं तर्जन्या कुर्यात् स्थानत्रये यतिः ॥
 प्रथमं धारयेन्मूर्ध्नि प्रणवस्याद्य मात्रया ॥१॥
 द्वितीयया जलाटे तु हृदये च तृतीयया ॥
 प्राणायामत्रयं कृत्वा ऋष्यादिन्यासपूर्वकं ॥२॥
 प्रणवार्थानुसन्धानं पञ्चीकरण पूर्वकं ।
 सन्धान्तु विधिवत् कुर्यात् किञ्चित् कालं समाहितः ॥३॥
 अष्टोत्तरशतं वापि सहस्रं वाष्टसंयुतं ॥
 प्रणवन्तु जपेत् पश्चात् प्राणायामत्रयश्चरेदिति ॥४॥
 अथ स्नानानन्तरं । ॐ नमो मूर्ध्नि ॐ नमो जलाटे मं
 नमो हृदये ॥ इति तिलक प्रकारः । ऋष्यादि प्रणवस्यैव
 न्यासोऽपि तदङ्गभूतहृदादिन्यास एव प्रणवार्थः ।
 ततो न्यासं विधायाम्बु पद्ममष्टदलं लिखेत् ।
 संचिन्त्य सगुणं विष्णुं तत्र पञ्चोपचारतः ॥५॥

संपूज्य तर्पयेत्तत्र तारेणाष्टोत्तरंशतं ।
 ततो दक्षिणहस्तस्थतोयं द्वादशवारतः ॥६॥
 अभिमन्त्रयशिशुः प्रोक्ष्य तथान्यदभिमन्त्रितं ।
 जलं पिवेदथाचम्य दोरं कौपीनं च प्रक्षालयेत् मृदा ॥७॥
 अङ्गवस्त्रञ्च घण्टिकां तथा कृत्वा यथाविधि ॥
 वामहस्तस्य पृष्ठे तु संस्थाप्याचमनं चरेत् ॥८॥
 आर्द्रमुद्रां ततो वद्ध्वा दण्डं मूले तु तर्पयेत् ॥
 ततो दण्डस्य मूले तु प्रणावेनैव तर्पयेत् ॥९॥
 द्विषड्वारं तथा ग्रे तु तर्पयित्वा समुत्थितः ॥
 अन्येतु त्रिस्त्रिवारेणा दण्डाग्रैः पितृणां तथा ॥१०॥
 तत उत्थाय दण्डस्य मूलाग्राभ्यां स्पृशेज्जलं ॥
 जलादौ गुरुवृद्धानां वन्दनं च यथाक्रमं ॥११॥
 कृत्वाभिषेकं देवस्य कृत्वा यायान् मठं प्रति ॥
 देवं संस्थाप्य विधिवत् गुर्वादीनभिवन्दयेत् ॥१२॥
 शोषणायाङ्गवस्त्रादि प्रसार्य च शुचिस्थले ॥
 प्रागग्रमुदगग्रं वा दण्डं नभसि धारयेत् ॥ इति ॥१३॥
 ततः पादौ प्रक्षाल्य द्विराचम्य शुचौ देशे विष्णुपूजा
 प्रणावजप श्रवणादि कुर्यात् ॥ तद्वयथा संप्रदायविदः
 गुरूपदिष्टमार्गेण न्यासं ध्यानं तथा चरेत् ॥
 गन्धपुष्पाद्युपचारान् कृत्वा सुस्थित आसने ॥१०॥
 जपमालां गृहीत्वा तु प्रणवार्थमनुस्मरन् ॥
 जपेद्द्वादशसाहस्रं प्रणवस्य प्रयत्नतः ।
 सहस्रं श्रवणार्थी तु योगाभ्यासी शतं जपेत् ॥

निर्विकल्पसमाधिस्तु न जपेत् किञ्चिदद्वयात् ॥१६॥
 नारदवचनं । भिक्षाटनं जपोध्यानं स्नानं शौचं सुरार्चनं ॥
 कर्तव्यानि षडेतानि यतीनां नृपदण्डवत् ॥१७॥
 सुरार्चनमित्यनेन विष्णोः शिवस्यचार्चनं मुच्यते ॥
 तयोर्ज्ञानमोक्षप्रदातृत्वात् ॥ तथाच शौनकः ॥
 आरोग्यं भास्करादिच्छेदृतिमिच्छेद्भुताशनात् ।
 ज्ञानं महेश्वरादिच्छेत् भोक्षमिच्छेज्जनार्दनात् ॥१८॥
 प्रणाम्यदण्डवद्भूमौ नमस्कारेण योऽर्चयेत् ।
 स यांगतिमवाप्नोति नसाक्रतुशतै रपि ॥१९॥
 ॥ कात्यायनः ॥ त्रिकालमेककालम्वा पूजयेत् पुरुषोत्तममिति ।
 ॥ व्यासः ॥ अन्यैरानीतकुसुमै रर्चयेत् जगदीश्वरम् ॥१६॥
 शूद्रानीतैः क्रयक्रीतैर्नार्चयेद्भक्तिमान् यतिः ॥
 पक्वञ्च तुलसीपत्रं पुष्पंपर्युषितञ्च यत् ॥
 आनीय तत् प्रयत्नेन पूजयेत् पुरुषोत्तमम् ॥
 भावपुष्पैर्यजेद्योगी वाह्यैर्वा श्रद्धया शिवम् ॥१८॥
 तदर्थपुष्पाहिंसायां न भवेद्विसक्तः क्वचित् ॥
 विष्णोः पादोदकं जुष्टं नैवेद्यस्यच भक्षणं ॥१९॥
 निर्माल्यं शिरसाधार्यं महापातकनाशनं ॥
 यदिवाग्यमलोपः स्यात् जपादिषु कथञ्चन ॥२०॥
 व्याहरेद्वैष्णवं मन्त्रं स्मरेद्वा विष्णुमव्ययं ॥
 कृष्णालयसमीपस्थान् कृष्णादर्शनलालसान् ॥२१॥
 चाण्डालान् पतितान् ब्राह्म्यान् स्पृष्टान् स्नानमाचरेत् ॥
 ॥ पद्मपुराणे ॥ यः पूजयेद्भरिं चक्रे शालग्रामसमुद्भवे ॥

राजसूयसहस्रेण तेनेष्टिं प्रतिवासरं ॥२२॥
 महत्काष्ठस्थितोवन्धि र्मथितेन प्रकाशते ।
 यथा तथा हरि र्व्यापी शालग्रामे प्रकाशते ॥२३॥
 विनातीर्थै विना दानै विना यज्ञै विना मखैः ॥
 मुक्तिं यातिनरो वश्यं शालिग्रामशिलार्चनात् ॥२४॥
 कीकटेऽपि मृतोयाति वैकुण्ठभुवनं नरः ॥
 शालग्रामसमीपेतु क्रोशमात्रं समन्ततः ॥२५॥
 ॥ वायुपुराणो शौचाचारलक्षणमाह ॥ षोडशाध्याये
 अथ उद्धं प्रवक्ष्यामि शौचाचारस्य लक्षणम् ॥
 यदनुष्ठाय शुद्धात्मा प्रेत्यस्वर्गं हि चाप्नुयात् ॥१॥
 उदकार्यीतु शौचानां मुनीनां मुत्तमं पदम् ॥
 यस्तुतेष्व प्रमत्तः स्यात् समुनि र्न्वावसीदिति ॥२॥
 मानावमानौ द्वावेतौ तावेवाहु विषामृते ।
 अवमानं विषन्तत्र मानन्त्वमृतमुच्यते ॥३॥
 यस्तुतेष्वप्रमत्तः स्यात् समुनिर्न्वावसीदिति ॥
 गुरोः प्रियहितेयुक्तः सतुसंवत्सरं वसेत् ॥४॥
 नियमेष्वप्रमत्तस्तु यमेषु च सदा भवेत् ।
 प्राप्यानुज्ञान्ततश्चैव ज्ञानागमनमुत्तमम् ॥
 अविरोधेन धर्मस्य विचरेत् पृथिवीमिमाम् ॥५॥
 चक्षुः पूतं ब्रजेन्मार्गं वस्त्रपूतं जलं पिवेत् ॥
 सत्यपूतां वदेद्वाणीमिति धर्मानुशासनं ॥६॥
 आतिथ्यं श्राद्धयज्ञेषु न गच्छेद् योगवित् क्वचित् ।
 एवं ह्यहिंसकोयोगी भवेदिति विचारणा ॥७॥

बन्धौ विधूमेव्यङ्गारे सर्वस्मिन् भुक्तवर्जिते ।
 विचरेन्मत्तिमान् योगी नतु तेष्वेव नित्यशः ॥८॥
 यथैवमवमन्यन्ते यथा परिभवन्ति च ॥
 युक्तस्तथाचरेद्भैक्षं सतां धर्ममदूषयन् ॥९॥

अथ यतीनां सन्ध्यावन्दनानुष्ठानोपासनादिकर्तव्य-
 माह तद्वयथा ॥ सूर्य्य मण्डलांतर्वर्तिं परब्रह्मैवतदनुसन्धा-
 नञ्च श्रीमद्भगवदाचार्य्योक्तेन पञ्ची कृत पञ्चमहा भूतानि
 तत् कार्य्यचेत्यादि पञ्चीकरण वाक्येन कर्तव्यं ॥ अयमेव
 समाधिः ॥ ततः प्रणववद्देवं ध्यात्वा जपः कार्य्यः । इदमेव
 च सन्ध्योपासनं परमहंसानां सन्ध्याद्यनुष्ठानसमये सप्त
 पञ्च गोबाल निर्मित पवित्र धारणा मपि यतिना हस्तयो-
 र्विधेयं ॥ धृत्वा जलपवित्रंचाप्य क्षसूत्रं करद्वये तद्वत् पवित्रे
 गोवालैः कृते दुष्कृतनाशने ॥

॥ इति वौधायन वचनात् ॥ मदनपारिजाते कौशिकोऽपि
 ॥ गवांवालपवित्रेण धार्य्यमाणेन नित्यशः ॥

नस्पृशन्तीह पापानि श्रीश्च गात्रेषु तिष्ठति ॥१॥

गवांवालपवित्रेण सन्ध्योपास्तिं करोतियः ॥

पञ्चाग्नयो हुतास्तेन यावज्जीवं न संशयः ॥ इति ॥२॥

अथ यतीनां परमहंसानां प्रणवमय सन्ध्योपास्ति प्रयोगो
 बुद्धि सौकर्याय स्पष्टतरो लिख्यते ॥

तत्र यद्यपि न देशादिनियमः । तथाच स्मृतिवाक्यानि ।

विनोदकन्तुया सन्ध्या कायक्लेशविवर्तिता ।

सन्धिनी सर्व भूतानां सासन्ध्याह्येकदशिदनां ॥

इति तथा वृक्षमूलकोविदः सन्न्यासी ।

वेदो वृक्षः प्रणवस्तस्य मूलं प्रणवात्मको वेदः ॥

प्रणवं ध्यायेत् । प्रणवो ब्रह्म भूयाय कल्पत इत्यादीनि ।

तथापि ॥ अविर्बुधं किञ्चिद् यथासंभवं उपादाय प्रस्तूयते ॥

तदूयथा ॥ जलाशये स्नात्वा धौतकौपीनादि वासः परि-

धाय मृदा भस्मना वा तिलकान् कृत्वाचम्य प्राणानायम्य

प्रणवेन गायत्र्या वा सूर्यायार्घ्यं त्रयं दत्वा प्रणवेनैव हिर-

ण्मयेन पात्रेणेति वाजसनीय मन्त्रेण वा तमुपस्थाय

सन्ध्यास्थाने कुशासने प्राङ्मुखउदङ्मुखो वा उपविश्य ॥

अपवित्रः पवित्रो वा शुचिरिति ॥

ॐ वागीशाद्याः सुमनसः सर्वार्थानां मुपक्रमे ॥

यं नत्वा कृतकृत्याः स्युस्तं नमामि गजाननं ॥१॥

ॐ शुक्लम्बरधरं बिष्णुं शशिवर्णं चतुर्भुजं ।

प्रसन्न वदनं ध्यायेत् सर्वविघ्नोपशान्तये ॥२॥

ॐ सरस्वति नमस्तुभ्यं वरदे कामरूपिणि ॥

विद्यारम्भं करिष्यामि सिद्धिर्भवतु मे सदा ॥३॥

ॐ गुरु ब्रह्मा गुरु विष्णु गुरु देवो महेश्वरः ॥

गुरुरेव परं ब्रह्म तस्मै श्रीगुरवे नमः ॥४॥

ॐ नारायणं पद्मभवं वसिष्ठं शक्तिञ्च तत्पुत्रपराशरञ्च

व्यासं शुकं गौडपदं महान्तं गोविन्दयोगीन्द्र मथास्य

शिष्यम् ॥ श्री शंकराचार्य मथास्य शिष्यं पद्मपादञ्च हस्ता

मलकञ्च शिष्यं तन्तोटकं वार्तिक कार मन्यमस्मद् गुरुन्

सन्ततमानतोस्मि ॥

ॐ आदौ शिवस्ततो विष्णुस्ततो ब्रह्मा प्रजापतिः ।
 ततो वसिष्ठः शक्तिश्च ततः षष्ठः पराशरः ॥
 ततो व्यासः शुकश्चैव गौडपादाभिधः स्मृतः ॥
 गोविन्दाख्य गुरुः पश्चात् शंकराचार्य एव च ॥
 जपार्चनादिकालेषु संस्मरेद्वै गुरुनिमान् ॥
 ॐ नमो ब्रह्मादिभ्यो ब्रह्मविद्यासंप्रदायकर्तृभ्यो नमो वंश
 ऋषिभ्यो नमो गुरुभ्यः । तत आसनशुद्धिः ॥ ॐ पृथिव
 त्वया धृतालोका देवित्वं विष्णुना धृता ।
 त्वञ्च धारय मां नित्यं पवित्रं कुरुवासनम् ॥
 ॥ इति ओं कूर्मासनायमः ॥
 अपसर्पन्तु ते भूता ये भूता भुवि संस्थिताः ।
 ये भूताविघ्न कर्तार स्ते गच्छन्तु शिवाज्ञया ॥१॥
 ॐ अपसर्पन्तु भूतानि पिशाचाः सर्वतो दिशम् ।
 तेषामप्यविरोधेन ब्रह्म कर्म समारभे ॥२॥
 ॐ अस्त्राय फडिति भूतोत्सारणम् ॥
 ॐ विमलासनाय नमः । ओं कमलासनाय नमः ।
 अनन्तासनाय नमः । ॐ आधारशक्तये नमः ।
 पृथिव्यै नमः । ॐ वास्तु पुरुषाय नमः ।
 इति नत्वा ॥ स्वासनस्य चतुष्कोणेषु आग्नेयादि क्रमेण ।
 ॐ गं गङ्गापतये नमः । ॐ हूं दुर्गायै नमः ।
 ॐ सं सरस्वत्यै नमः । ॐ क्षं क्षेत्रपालाय नमः । इति नत्वा ।
 तथैव क्रमेण । ओं गुरवे नमः । ओं परम गुरवे नमः ।
 ओं परमेशि गुरवे नमः । ओं परात्पर गुरवे नमः ॥

इति गुरुंश्च नत्वा । स्वपुरतः परमात्मानं
 दिव्यसिंहासन स्थितं ओं परमात्मने नमः ॥
 प्रणावेनकर शुद्धिं विधाय ॥ यथां वाम हस्ते ।
 कूर्परादि मणिवन्धान्तं । एवं दक्षिण हस्ते ।
 पुनर्वाम हस्त पृष्ठ कूर्परादि मणिवन्धान्तं ।
 एवं पृष्ठे । एवं तयोरङ्गुलि मूलाद्यग्रान्तं ।
 एवं तत् पृष्ठे ॥ तत उर्द्धाधः तालत्रयं दत्त्वा छोटिकाभिदर्शदिग्
 वन्धनं कुर्यात् । ततः प्रणावेन सप्ताग्नि प्राकारं विधाय षट्
 प्राणायामं विधाय प्रणावेन व्यापकत्रयं कुर्यात् ।
 ततः प्रणावेन वामहस्ताङ्गुष्ठमारभ्य दक्षिणहस्ताङ्गुष्ठ पर्यन्तं
 प्रणावन्यासं विधाय ।
 वाम हस्तस्य बाहुमूलमारभ्य अङ्गुल्याग्रान्तं एवं दक्षिण
 हस्तस्य ॥ वाम पादस्य दक्षिण पादस्य च प्रणावेन संन्यस्य ॥
 पूर्ववत् न्यासं कुर्यात् ॥ तद् यथा वाम हस्ताङ्गुष्ठ मूले
 अंनमः । मध्ये उं नमः । अग्रे मं नमः । ओं नमो
 मूलाद्यग्र पर्यन्तं इत्थं दक्षिणाङ्गुष्ठपर्यन्तं विन्यस्य ।
 एवं वामहस्तस्य मूल मध्याग्रेषु सन्धिषु मूलाद्यग्र पर्यन्ते
 च । तथा दक्षिण हस्तस्य एवं पादयोश्चन्यसेत् ॥
 तत अङ्गन्यास कराङ्गन्यासौ कुर्यात् ॥
 तदयथा । ओं भूः अग्न्यात्मने अङ्गुष्ठाभ्यां नमः ओं भुवः
 प्रजापत्यात्मने तर्जनीभ्यां नमः ॥ ओं स्वः सूर्यात्मने मध्य-
 माभ्यां नमः । ओं भूर्भुवः स्वः ब्रह्मात्मने अनामिकाभ्यां नमः ॥
 ओं ज्ञानात्मने कनिष्ठाभ्यां नमः ।

ओं सत्यात्मने करतल पृष्ठाभ्यां नमः ॥

एवं हृदयादिषु । ओं भूः अग्न्यात्मने हृदयाय नमः ।

ओं भुवः प्रजापत्यात्मने शिरसे स्वाहा ।

ओं स्वः सूर्यात्मने शिखायै वषट् ॥

ओं भूर्भुवः स्वः ब्रह्मात्मने कवचाय हूं ॥

ओं ज्ञानात्मने नेत्र त्रयाय वौषट् ।

ओं सत्यात्मने अस्त्राय फट् ॥ ततो ऋष्यादिन्यासंकुर्यात् ॥

शिरसि ओं प्रणवस्यान्तर्ग्यामि प्रजापति ऋषयेनमः ।

मुखे ओं गायत्री देवीकुन्दसे नमः ।

हृदि परमात्म देवतायै नमः । दक्षिणकुचे अं बीजाय-

नमः । वाम कुचे उं शक्तये नमः । सर्वाङ्गे मं कीलकाय

नमः । तयोर्मध्ये ओं मोक्षार्थे जपेविनियोगः । ततो

ध्यानं कुर्यात् ॥ ओं विष्णुं भास्वत् किरीटाङ्गद्वलय

लसत् कल्पहारो दरांघ्रि श्रोणी भूषं सुवक्षो मणिकर महा

कुण्डला मण्डिताङ्गं ॥ हस्तोद्य चक्र शंखाम्बुज गदममलं

पीत कौशेय वासं विद्योतद्भास मुद्यद्दिनकर सदृशं

पद्म संस्थं नमामि ॥ इति ध्यात्वा ॥

ततो जलेहस्तंदत्वा अष्टोत्तरशतं प्रणव जपं विधाय दक्षिण-

हस्ते जलं गृहीत्वा वामहस्तेन तदुपरि द्वादशधा प्रणव-

जपेन शिरः संप्रोक्ष्य इत्थ मेव वारत्रयं ॥ एवं यं वं रं

अभिमन्त्र्य वारत्रयं पिवेत् ॥ ततः ओंकारेण वारत्रयं

तर्पणं कुर्यात् ॥

ओं आत्मै वेदं सर्वं । ओं ब्रह्मैवेदं सर्वं । ओं सर्व-

खल्विदं ब्रह्म ओं ओं इति त्रिस्तर्पयेत् ॥ पूर्ववत्
प्राणायाम कराङ्गन्यास आङ्गन्यासादि ध्यानान्तं समाप्य
पञ्च पूजां कुर्यात् ॥ ध्यानं विधाय हृदि ओं ओं ओं नमः
मूलाधारे ओं ओं ओं नमः । नाभौ ओं अं ओं नमः ॥
ललाटे ओं मं ओं नमः । ब्रह्मरन्ध्रे ओं ओं ओं नमः ।
एवं वारत्रयं कुर्यात् । यथा मूलाधारे ओं ओं ओं नमः
वं जलं कल्पयामि । ओं ओं ओं नमः लंपृथिव्यात्मने गन्धं
कल्पयामि ।

ओं ओं ओं नमः हं आकाशात्मने पुष्पं कल्पयामि ॥
ओं ओं ओं नमः यं वाय्वात्मने धूपं कल्पयामि ॥
ओं ओं ओं नमः रं अग्न्यात्मने दीपं कल्पयामि ॥
ओं ओं ओं नमः वं अमृतात्मने नैवेद्यं कल्पयामि ॥
ओं चिदात्मने ज्योतिषे स्वाहा ॥)

एवं नाभौ । ओं अं ओं नमः वं जलं कल्पयामि ।
ओं लं ओं नमः पृथिव्यात्मने गन्धं कल्पयामि ॥
ओं हं ओं नमः आकाशात्मने पुष्पं कल्पयामि ॥
ओं यं ओं नमः वाय्वात्मने धूपं कल्पयामि ॥
ओं रं ओं नमः अग्न्यात्मने दीपं कल्पयामि ॥
ओं वं ओं नमः अमृतात्मने नैवेद्यं कल्पयामि ॥
ओं चिदात्मने ज्योतिषे स्वाहा । एवं हृदये ॥
ओं उं ओं नमः वं जलं कल्पयामि ॥
ओं लं ओं नमः पृथिव्यात्मने गन्धं कल्पयामि ॥
ओं हं ओं नमः आकाशात्मने पुष्पं कल्पयामि ॥

ओं यं ओं नमः वाय्वात्मने धूपं कल्पयामि ॥
 ओं रं ओं नमः अग्न्यात्मने दीपं कल्पयामि ॥
 ओं वं ओं नमः अमृतात्मने नैवेद्यं कल्पयामि ॥
 ओं चिदात्मने ज्योतिषे स्वाहा ॥३॥ एवं ललाटे ॥
 ओं मं ओं नमः वं जलं कल्पयामि ॥
 ओं लं ओं नमः पृथिव्यात्मने गन्धं कल्पयामि
 ओं हं ओं नमः आकाशात्मने पुष्पं कल्पयामि ॥
 ओं यं ओं नमः वाय्वात्मने धूपं कल्पयामि
 ओं रं ओं नमः अग्न्यात्मने दीपं कल्पयामि ॥
 ओं वं ओं नमः अमृतात्मने नैवेद्यं कल्पयामि ॥
 ओं चिदात्मने ज्योतिषे स्वाहा ॥४॥ ब्रह्मरन्ध्रे ॥
 ओं ओं ओं नमः वं जलं कल्पयामि ॥
 ओं ओं ओं नमः पृथिव्यात्मने गन्धं कल्पयामि ॥
 ओं ओं ओं नमः हं आकाशात्मने पुष्पं कल्पयामि ॥
 ओं ओं ओं यं नमः वाय्वात्मने धूपं कल्पयामि ॥
 ओं ओं ओं रं नमः अग्न्यात्मने दीपं कल्पयामि ॥
 ओं ओं ओं वं नमः अमृतात्मने नैवेद्यं कल्पयामि ॥
 ओं चिदात्मने ज्योतिषे स्वाहा ॥ इत्यादि पञ्च पूजां विधाय ॥५॥
 तत अष्टोत्तर शतं प्रणवं जप्त्वा ॥
 पञ्ची करण महावाक्यञ्च पठित्वा ।
 पुनरपि यथा शक्ति प्रणवं जप्त्वा जपं समाप्य व्यापकत्रयं
 विधाय प्राणायाम कर ~~सं~~न्यास अङ्गन्यास ऋष्यादिन्यास
 ध्यानानि विधाय ॥ उपसंहारमुद्रां प्रदर्श्य गुरुन् ज्येष्ठांश्च

प्रणम्य यथा सुखं विहरेदिति परमहंसस्यानुष्ठानम् ।
तीर्थानामनुष्ठानविध्युक्तं ॥ परमहंसानां सन्न्यासिनां
अनुष्ठानं आश्रम भेदेन यदुक्तं तदाह स्मृत्यन्तरे ॥
प्राङ्मुखउदङ्मुखो वा उपविश्य । अग्वित्रः पवित्रो वा
शुचिरिति ॥ अपसर्पन्तु ये भूता ॥

उपक्रामं सर्वेषां ॥ आरभे ॥

ओं अस्त्राय फडिति भूतोत्सारणं ॥ भूमौ दक्षिण हस्तं
धृत्वा ॥ पृथिवी त्वया धृता लोकाः इति मन्त्रेण भूमिं संप्राप्त्य ॥
ओं कूर्मासनाय नमः ॥ ७ ॥ विमलासनाय ॥ कमलासनाय ॥
अनन्तासनाय नमः ॥ ओं आधारशक्तये नमः पृथिव्यै नमः ॥
ओं वास्तुपुरुषाय नमः ॥ इति नत्वा । स्वासनस्य चतुष्कोणेषु ।
आग्नेयादिक्रमेण । ओं गं गणपतये नमः । ओं दूं दुर्गायै
नमः ॥ ओं सं सरस्वत्यै नमः ॥ ओं क्षं क्षेत्रपालाय नमः ॥
इति नत्वा ॥ तथैव क्रमेण ओं गुरवे नमः ॥

ओं परमगुरवे । परमेश्वर गुरवे नमः ॥ ओं परात्पर गुरवे नमः ॥
इति नत्वा स्वपुरतः परमात्मानं दिव्यं सिंहासनस्थितं ।
इति नत्वा ओं परमात्मने नमः । प्रणवेन करशुद्धिं विधाय ॥
ओं तत् सत् परमेश्वर प्रीतये प्रणवेन सावयवेन प्रातः
सन्ध्योपासनमहं करिष्ये इति संकल्प्य ॥ ओं नमो भग
वते वासुदेवाय नमः ॥ अथ भगवदाचार्योक्त पञ्चीकरण
वाक्येन प्रणवार्थानुसन्धानं । ओं पञ्चीकृत पञ्चमहा
भूतानि तत् कार्यञ्च सर्वं विराडित्युच्यते ॥ एतत् स्थूल
शरीरमात्मनः श्रोत्रादिभिः करशौर्योपलब्धिर्जागरितं एत

दुभयाभिमानी आत्मा विश्वः । अत्राध्यात्मं विश्वः ॥
 अधिभूतं विराट् अधिदैवं विष्णुः ॥
 एवं अध्यात्मं जागरितं । अधिभूतं सत्त्वगुणः ।
 अधिदैवं पावनं ॥ एतत्सर्वं मकारः ॥ अपञ्चीकृत पञ्च
 महाभूतानि तत्कार्यश्च सप्तदशकं लिङ्गभौतिकं हिरण्यगर्भ
 इत्युच्यते ॥ एतत् सूक्ष्म शरीरमात्मानं श्रोत्रादिषु करणेषूप
 संहतेषु जागरित संस्कारजः प्रत्ययः ॥ सविषयः स्वप्नः ॥
 एतदुभयाभिमानी आत्मा तैजसः ॥ अत्राध्यात्मं तैजसः ।
 अधिभूतं हिरण्यगर्भः ॥ अधिदैवं ब्रह्मा ॥ एवं अध्यात्मं स्वप्नः ।
 अधिभूतं रजोगुणः । अधिदैवं सृष्टिः । एतत्सर्वं मुकारः ॥
 शरीरद्वयकारण मात्माऽज्ञानं साभास मव्याकृत मित्युच्यते ।
 तच्चसन्ना सन्नापि सदसत् न भिन्नं ना भिन्नं नापि भिन्ना
 भिन्नमात्मनो निरवयवं न सावयवं । नापि सावयवं
 निरवयवं किन्तु ब्रह्मात्मैक ज्ञानापनोद्यं यत् किञ्चिन् ।
 सर्वज्ञानोपसंहारे बुद्धेः कारणात्मनावस्थानं सुषुप्तिः ॥
 एतदुभयाभिमानी आत्मा प्राज्ञः ॥ तत्राध्यात्मं प्राज्ञः ।
 अधिभूतं अव्याकृतं । अधिदैवं रुद्रः ॥ एवं अध्यात्मं सुषुप्तिः ॥
 अधिभूतं तमोगुणः ॥ अधिदैवं प्रलयः ॥ एतत्सर्वं मकारः ॥
 इत्येवं रीत्या सर्वं जगत् अकारोकारमकारात्मकं इति
 किञ्चित् कालं भावयेत् ॥ अथापवादः कार्यः ॥ अकार
 उकारे उकारो मकारे मकारश्चाहं । अहञ्चात्मा साक्षी
 केवलस्वप्रकाश चिन्मात्रस्वरूपो न त्व ज्ञानं तत् कार्यश्च ।
 तथाच नित्य शुद्ध बुद्ध मुक्त सत्य स्वभावं परमानन्दाद्वयं

श्रीवासुदेवाख्यं परं ब्रह्मैवाहं ओं इति प्रणवार्थानुसन्धानं ।
इदमेव च ब्रह्मात्मैक्यचिन्तनं । अयमेव च समाधिः परम-
हंसानां । अथ प्रणवजपः । प्रणवस्य ब्रह्म ऋषिः परमात्मा
देवता देवी गायत्री छन्दः अंवीजं उं शक्तिः मं कीलकं जपे
विनियोगः ॥ अथ प्रणवावयवै रकारो कार मकारै र्द्विरुक्तै-
रङ्गुलि हृदादिषडङ्गन्यासौ कुर्यात् ॥

अकारस्याग्निः ऋषिः गायत्री छन्दो ब्रह्म देवता उकारस्य
वायुः ऋषिः त्रिष्टुप् छन्दो विष्णुर्देवता मकारस्य सूर्यः ऋषिः
जगती छन्दो महेश्वरो देवता अङ्गन्यासे विनियोगः ।

ॐ अं अङ्गुष्ठाभ्यां नमः । ॐ उं तर्जनीभ्यां नमः ।

ओं मं मध्यमाभ्यां नमः ॥ ओं अं अनामिकाभ्यां नमः ॥

ओं उं कनिष्ठाभ्यां नमः । ओं मं करतलपृष्ठाभ्यां अस्त्राय

फट् ॥ हृदि ॐ अं हृदयाय नमः । ॐ उं शिरसे स्वाहा ।

ॐ मं शिखायै वषट् । ॐ अं कवचाय हुं ॥

ॐ उं नेत्रत्रयाय वौषट् । ॐ मं अस्त्राय फट् ।

इति षडङ्गन्यासः ॥ अं नमः नाभौ । उं नमः हृदये ।

मं नमः कण्ठे । अं नमः शिरसि ॥ इति व्यस्तसमस्तन्यासः

अथ प्रणव देवता ध्यानं प्रयोगपारिजाते ॥ ओं हृत्पद्म-

मध्ये पुरुषं पुराणं सर्वात्मकं सर्वनिवासभूतं ॥ ध्यायामि

नित्यं परमात्मसंज्ञं चिन्मात्रमेकं प्रणवार्थतत्त्वं ॥ १ ॥

प्रणवमीमांसायान्तु प्रणवात्मनैव ध्यानं मुक्तं ।

देहेन्द्रिय मनो बुद्धि प्राणादिभ्यो विलक्षणः ॥ २ ॥

सच्चिदानन्दसत्यात्मा य ॐकारो भजामितं ॥

यत्सत्तातो जगत्सत्ता यच्चित्तातो जगच्चितिः ॥ ३ ॥

यत्सुखाजगतः सौख्यं तं ॐ कारं भजाम्यहं ।

ब्रह्म विष्णुवीश देवेन्द्र सूर्यचन्द्र ग्रहादयः ॥ ४ ॥

यदधीनप्रकाशाःस्युः तमोकारं भजाम्यहं ।

एवं परमार्थतः परमात्मानं दिव्य सिंहासनस्थं

ध्यात्वा ॐ लं पृथिव्यात्मने विष्णावे नमः चन्दनमर्पयामि ।

हं आकाशात्मने पुष्पमर्पयामि । यं वाय्वात्मने धूप-

मर्पयामि । रं अग्न्यात्मने दीपमर्पयामि ॐ वं अमृतात्मने

नानाविध पक्वान्नैवेद्यमर्पयामि । इतिमानसपूजांकृत्वा घ-

ण्टाशब्दवत्प्रणवस्याग्रं समुच्चार्य सहस्रं शतमष्टाविंशतिं

वाजपं कुर्यात् ॥ अथ जपनिवेदनं । अनेनामुकसंख्यकेन

प्रणवजपेन प्रातःसन्ध्याङ्गत्वेन ॐ तत्सत् परमेश्वरः प्रीयता-

मिति देवताहस्तेजलं दद्यात् । अथ पुनः हृदयादिन्यासौ

कृत्वा । अनेन प्रणवात्मकसन्ध्योपासनेन ॐ तत्सत् पर-

मेश्वरः प्रीयतामिति प्रातःसन्ध्याविधिः समाप्तः ॥

एवं मध्याह्नसन्ध्या सायंसन्ध्या च कर्तव्या ॥

सन्ध्यात्रयं प्रकर्तव्यं ब्राह्मणेन विजानता ॥

इति स्मरणात् ॥ अत्र समाराध्यपरं पर्यायप्राप्तं प्रागुक्तं

ध्यानमेव प्रधानं जपादिकन्तव्यमेवेति संप्रदायविदः ॥

अत्रायं विवेकः । क्रममुक्तयभिलाषिणां परमहंसानां इदमेव

सन्ध्योपासनं ॥ यज्जाग्रदाद्यवस्थासहितानां विश्वतैजस-

प्राज्ञानां प्रणवावयानाश्च त्रयाणां मैक्येन निरन्तरं चिन्तनं

तदाह श्रुतिः ॥ ओ मित्येकाक्षरमिदं सर्वं तस्योपव्याख्यानं

भूतं भव्यं भविष्यदिति। ओमित्यऽकारो कार मकाराः अवयवावयविनोरभेदात् ॥ इदं सर्वं त्रिविधं जगदित्यर्थः ॥ इहैव मुक्तयभिलाषिणां परमहंसानां तु सर्वस्थूलसूक्ष्म कारणोपाधिनिरासेन साक्षिकेवलस्वप्रकाशचिन्मात्र स्वरूपोऽहंप्रणवप्रतिपाद्यं परमानन्द स्वरूप मद्वयं ब्रह्मै वा स्मीति चिन्तनमेव सन्ध्योपासनमिति ॥

अत एव सिद्धान्तविदो मधुसूदनस्वामिनः प्रोचुः । एवमध्यात्माधिभूताधिदैवानां एकत्वात् प्रणवावयव त्रयसहितानामेतेषां विश्वादीनामैक्योपासनाय हिरण्य गर्भलोकप्राप्तिः ॥ अन्तः करण शुद्धिद्वारा क्रम मुक्तिश्च एतत्सर्वोपाधि निराकरणेन साक्षि केवलस्वप्रकाश चैतन्य मात्रज्ञानेन तु साक्षादेव मोक्ष इति ॥

अत एव च पञ्चीकृत पञ्चमहा भूतानीति पञ्चीकरण वाक्यप्रभृति वाक्यानि च येन सर्ववेदान्तसारंभूतं सावयवप्रणवं व्याकुर्वाणाः श्री भगवच्छङ्करे परमार्थानु सन्धानाभ्यास एव सन्ध्योपासनं प्राहुः शङ्करस्वामिनस्तथैव प्रणववार्त्तिकं कुर्वाणाः सुरेश्वराचार्या अपि परम हंसानां साधनमुक्तवन्तः । तथा विश्वेश्वर पद्धतौ विष्णुरपि विनोदकं ध्यानसन्ध्या कायक्लेशविवर्जिता । सन्धिनी सर्व भूतानां सा सन्ध्याहो क दण्डिनां ॥ इति सर्व भूतानामिति कर्मणि षष्ठी ॥ सन्धि जीव परमात्मनोरैक्यं नयति प्रापयतीति सन्धिनी ॥ विनोदकमिति दिगादि नियमाभावस्याप्युपलक्षणं ॥ तथाच स्मृत्यन्तरे ॥

शून्यागारे गुहायांवा पर्वतेषु वनेषुच ॥

तत्रासीनः प्रसन्नात्मा ध्यानं विधिवदाचरेदिति ॥१॥

परं तादृश सन्ध्योपासने पद पदार्थ व्युत्पत्तिमंतःशमदमाद्यु-
पेता उत्तमाधिकारिणा एव परमहंसाअधिक्रियन्ते॥ मन्दाधि-
कारिणान्तु नारायणाष्टाक्षरादिवत् प्रणवस्यछन्दर्षि देवता
संकीर्तनं हृदादिन्यासं सगुणपरदेवताध्यानञ्च कृत्वा
जपाद्यनुष्ठानरूपैवसन्ध्या ॥ एतेषां पदपदार्थव्युत्पत्त्य-
भावाच्छमाद्यभावाच्च तादृशानुसन्धानाभ्यासाऽसम्भवात्
अनेनैवाभिप्रायेण प्रणवमीमांसायां विद्यारण्यस्वामिभि-
रप्यस्यछन्दर्षिदेवताषडङ्गन्यासादिप्रतिपादनेन जप एवोक्तः ॥
अतिमन्दाधिकारिणां पुरस्कृत्य यतिधर्म समुच्चयेऽपि तैर्जप
एवोक्तः ॥ यथोक्तेन प्रकारेण नित्याद्याचार मुत्तमं । प्रण-
वस्यायुतं चैव नित्यमावर्तयेद्यतिः॥ इति नित्यादीत्यादिना
नैमित्तिकाचारसंग्रहः॥ तस्मादुक्त माधिकारिणामाचार्योक्तप-
ञ्चीकृतपञ्चमहाभूतानीत्यादि प्रकारेण सावयवप्रणवार्थानु-
सन्धानाभ्यासरूपं सन्ध्योपासनं जपादिरहितं निरुदकमेवा-
विरुद्धकमेव ॥ मन्दाधिकारिणान्तु छन्दर्षि देवता षडङ्गन्या-
सादि पूर्वकं जपानुष्ठानमेव सन्ध्योपासनं परे त्वत्रापि
उदये विधिवत् सन्ध्यामुपास्येति वौधायनस्मरणात्मासा-
ग्निहोत्रवत् सन्ध्यानामतिदेशाच्च प्रणवेनैव सूर्यस्यार्घ्य-
दानं तदुपस्थानञ्चापि भवेदिति विशेष इदम् सन्ध्ययोः
क्रियतेया सासन्ध्येति योगात् सन्ध्या शब्दः क्रियावचन इति
विज्ञानेश्वरादयः ॥ सन्धिश्चाहो रात्रयोर्दिन पूर्वोत्तरार्धयोर्वा

यथा यथा ग्राह्यः ॥ तेन मध्यान्ह सन्ध्यायां नाव्याप्तिः ।

ध्यानस्यापि मानस क्रियारूपत्वात् नाव्याप्तिः ॥

सन्धावुपास्यते या सा सन्ध्येतियोगात् सन्ध्या शब्दो
देवतावचनइत्यन्ये ॥ अतएव सन्ध्योपासनमिति प्रयोगोप-

पत्तिः ॥ प्रातः सन्ध्योपासनानन्तरं वौधायनेन यद्यपि तर्पण

मेवोक्तं तथाप्यन्तराले वेदान्तादिस्वाध्यायपाठ उचितः ।

तदुक्तं विश्वेश्वरपद्धतौ ॥ कूर्मपुराणे ॥ वेदान्तशतरुद्रीय

प्रणावादि जपं बुधः । सत्त्व शुद्धि करं पुंसां स्वाध्यायं परि-

चक्षते ॥१॥ इति । अत्र वेदान्ते त्युत्तमाधिकारिविषयं ॥

शतरुद्रीयेति मध्यमाधिकारिविषयं मन्दाधिकारिणान्तु

दश वा द्वादशधा प्रणाव जप एव ॥ स्वाध्यायपाठ सिध्यर्थं

बोध्यव्यः ॥ शत रुद्रीयेति पुरुष सूक्तादेरप्युपलक्षणां । सगुणा-

ब्रह्मप्रतिपादकस्याविशिष्टत्वादिति बोध्यं ॥ अथ प्रयोगः ॥

तत्र प्राग् लिखितमनुवाक्योक्त ब्रह्माञ्जलिं विधाय ॥ अथ

षोडश महावाक्यम् ॥ स एत मेवपुरुषं ब्रह्मतत मपश्यदिति

ऋक् ॥१॥ अहं ब्रह्मास्मि । इति यजुः ॥ २ ॥ तत्त्वमसि ।

इति साम ॥ ३ ॥ त्वमेवैकं विजानथ आत्मानमन्यावाचो

विमुञ्चथ । इति अथर्व ॥ ४ ॥ इत्थं मन्त्र चतुष्टयं ॥

तद्योऽहं सोऽसौ योऽसौ सोहं । ऋक् ॥१॥

ॐ स यश्चायं पुरुषे यश्चासावादित्य स एकः इति यजुः ॥२॥

ओं तत्त्वमसि । इति साम ॥ ओं प्राणोऽस्मि प्राज्ञात्मा

ब्रह्म इत्यथर्व ॥४॥ इति द्वितीयचतुष्टयं ॥ ओं मज्ञानं ब्रह्म ॥

इति ऋक् ॥१॥ ओं अहं ब्रह्मास्मि । इति यजुः ॥२॥ ओं

तत्त्वमसीति । साम ॥ ३ ॥ ओं अयमात्मा ब्रह्म । इति
 अथर्व ॥ ४ ॥ इति तृतीय चतुष्टयं ॥ ओं स एतमेव पुरुषं
 ब्रह्म तत मपश्यदिति ऋक् ॥ १ ॥ ओं एष त आत्मान्त
 र्याम्य मृतः । इति यजुः ॥ २ ॥ ओं खं ब्रह्म ततमपश्यत्
 इति साम ॥ ओं एष त आत्मा ब्रह्म इत्यथर्व ॥ ४ ॥ १६ ॥
 चतुर्थं चतुष्टयं ॥ इमानि षोडश महावाक्यानि पठित्वा
 शक्तौ सत्यामन्यानुपनिषदर्थानधीत्यान्ते ओं इत्युक्त्वा ॥
 शान्ति पाठः कर्तव्यः । तदाह यथा ब्रह्माञ्जलिः पठेत् ॥
 ओं हरिः ओं शत्रो मित्रः शं वरुणः शत्रो भवत्वर्ग्यमा
 शन्न इन्द्रो बृहस्पतिः शत्रो विष्णु रुरुक्रमः ॥

ओं नमो ब्रह्मणेनमस्ते वायोत्वमेव प्रत्यक्षं ब्रह्मासि त्वामेव
 प्रत्यक्षं ब्रह्म वदिष्यामि ॥ ऋतं वदिष्यामि सत्यं वदिष्यामि
 तन्मामवतु तद्वक्तारमवतु अवतु मामवतु वक्तारं ॥

ओं शान्तिः शान्तिः शान्तिः ओं ॥ १ ॥

ओं सहनाववतु सहनौभुनक्तु सहवीर्यं करवावहै तेजस्विना
 वधीत मस्तु माविद्विषावहै ॥ ओं शान्तिः शान्तिः शान्तिः ॥ २ ॥

ओं यश्छन्दसा मृषभो विश्वरूपं श्छन्देभ्योऽध्यमृतात्
 सम्बभूव समिन्द्रो मेधया स्पृणोतु अमृतस्य देवधारणो
 भूयासं शरीरं मे विचर्षणं जिह्वा मे मधुमत्तमा कर्णाभ्यां
 भूरि विश्रुवं ब्राह्मणः कौशोसिमेधया पिहितः श्रुतं मे गोपाय ॥

ओं शान्तिः शान्तिः शान्तिः ॥ ३ ॥ ओं अहं वृक्षस्य रेखिवा
 कीर्त्तिः पृष्ठं गिरिरिव ऊर्ध्वं पवित्रो वाजिनीव स्वमृत मस्मि
 द्रविणं सुवर्चसं सुमेधा अमृताक्षित इति त्रिशङ्को वेदानु-

वचनं ॥ ओं शान्तिः शान्तिः शान्तिः ॥४॥ ओं पूर्णमदः
पूर्णं मिदं पूर्णात् पूर्णं सुदुच्यते पूर्णस्यपूर्णमादाय
पूर्णं मेवाव शिष्यते ॥ ओं शान्तिः शान्तिः शान्तिः ॥५॥
ओं आप्यायन्तु ममाङ्गानि वाक् प्राणश्चक्षुः क्षोत्रमथो वक्त्र-
मिन्द्रियाणि च सर्वाणि सर्वं ब्रह्मोपनिषदं माहं ब्रह्म
निराकुर्व्यां मामा ब्रह्म निराकरोदनिराकरणम स्त्व निरा-
करणं मे ऽस्तु तदात्मनि निरते य उपनिषत्सु धर्म्मास्ते
मयि संतु ते मयि संतु ॥ ओं शान्तिः शान्तिः शान्तिः ॥६॥
ओं वाङ्मे मनसि प्रतिष्ठिता मनो मे वाचि प्रतिष्ठितमा-
विरा वीर्म्म एधि । वेदस्य म आणीस्थः श्रुतं मे मा प्रहा-
सीरनेनाधीते नाऽहोरात्रान् संदधाम्यृतं वदिष्यामि सत्यं
वदिष्यामि तन्मामवतु तद्वक्तार मवत्व वतु मा मवतु वक्तारं
ओं शान्तिः शान्तिः शान्तिः ॥४॥
ओं भद्रं नोऽपिवातय मनः । ओं शान्तिः शान्तिः शान्तिः ॥
ओं भद्रं कर्णेभिः शृणुयाम देवा भद्रं पश्येम अक्षभिर्य-
जत्राः स्थिरै रङ्गैस्तुष्टुवांसस्तनु भिर्यसेम देव हितं यदायुः ।
स्वस्तिन इन्द्रो वृद्धश्रवाः स्वस्तिनः पूषा विश्व वेदाः
स्वस्तिन स्ताक्षो अरिष्ट नेमिः स्वस्तिनो बृहस्पति र्दधातु ।
ओं शान्तिः शान्तिः शान्तिः ॥६॥
ओं यो ब्रह्माणं विदधाति पूर्वं यो वै वेदांश्च प्रहिणोति
तस्मै तं उ ह देव मात्म बुद्धि प्रकाशं सुमुखैर्व शरणमहं
प्रपद्ये ॥ ओं शान्तिः शान्तिः शान्तिः ॥१०॥
ओं नमो ब्रह्मादिभ्यो ब्रह्मविद्या संप्रदायकर्तृभ्य इत्यादि

पूर्वोक्तं ॥ अथोत्तर शान्ति पाठः ॥

ओं शन्नो मित्र इत्युक्तं । ओं नमो ब्रह्मणे नमस्ते वायो
त्वमेव प्रत्यक्षं ब्रह्म वादिषं ऋतम वादिषं सत्यमवादिषं
तन्मा मावीक्षद्वक्तारं आवीत् आवीत् आवीन्मा मावीद्वक्तारं
ओं शान्तिः ओं शान्तिः ॥ अन्यत्सर्वं पूर्ववत् पठेत् ॥
अथ मङ्गलं ॥ ओं अशुभानि निराचष्टे तनोति शुभ-
सन्ततिं स्मृतिमात्रेण यत् पुंसां ब्रह्मतन्मङ्गलं परं ॥ १ ॥

अतिकल्याणरूपत्वात् नित्यकल्याणसंश्रयात् ।

स्मर्तृणां वरदत्वाच्च ब्रह्म तन्मङ्गलं शुभं ॥२॥

ओं कारश्चाथ शब्दश्च द्वावेतौ ब्रह्मणः पुरा कण्ठं भित्त्वा
विनिर्जातौ तस्मान्माङ्गलिका बुभौ ॥३॥

ओं अथ ओं अथ ओं अथ । ओं परमात्मने नमः ।
इति विद्या तपो योनिरयोनि विष्णुरीडितः ॥ वाग् यज्ञे-
नार्चितो देवः प्रीयतां मे जनार्दनः ॥४॥ रविमण्डल मध्य-
स्थे पुरुषे लोकसाक्षिणे । समर्पितं मया चेदं ब्रह्मणः परमे
पदे ॥५॥ इति स्वाध्यायपाठनिवेदनं ॥ एतेषां षोडशत्वञ्च

चतुष्टय चतुष्काभिप्रायेण अन्यथातु पौनरुक्त्यापातः ॥

अशक्तौतुकस्यचिदेकस्यैव चतुष्टयस्य पाठः । एवमुपदेश-
क्रियायामपि बोध्यं ॥ अथ स्वाध्याय पाठानन्तरं तर्पणान्तञ्च
जले सगुणं विष्णुं ध्यात्वा ॥ प्रणवेनाष्टोत्तर शतं कार्य-
मित्युक्तं ॥ विश्वेश्वर पद्धतौ अष्टाविंशति संख्यकं कार्य-
मित्यपि केचित् । तत्रादावाचम्य प्राणानायम्य । प्राणायामं
कुर्यात् ॥ यद्यपि प्राणायामं पूर्वोक्तं । तथापि विशेषमाह

तद्वयथा शौनकःपरिशिष्टे॥अथ प्राणायामान् व्याख्यास्यामो
यावत्योरेचकेमात्रास्तद्विगुणाः पूरके विद्यात् कुम्भके चा-
तुर्गुण्यं॥अष्टमात्रारेचकः। षोडशमात्रः पूरकोद्वात्रिंशन्मात्रः
कुम्भकः॥इतिशिशुप्राणायामः॥द्वादशमात्रोरेचकः। चतुर्विंशति
मात्रः पूरकः। अष्टचत्वारिंशन्मात्रः कुम्भकः॥इति मध्यमः॥
षोडशमात्रोरेचकः। द्वात्रिंशन्मात्रः पूरकः। चतुःषष्टिमात्रः
कुम्भक इति प्राणायामः॥ अक्षरकालोमात्रा प्रायश्चित्तञ्च
तत् सर्वेषु दुष्कृतेषु॥ इति॥ रेचकं दक्षिणेनैव पूरकं वाम-
नासया । अङ्गुष्ठाङ्गुलिभिश्चैव प्राणायामं समाचरेत्॥१॥
प्राणायामैकनिष्ठस्य न किञ्चिदपि दुर्लभम् । अङ्गुष्ठानामिका-
भ्यान्तु गृहीत्वैकाग्रमानसः॥२॥प्राणायामं प्रकुर्वीत वानप्रस्थे
तु वा पुनः । अङ्गुष्ठमध्यमानामात्रिभिर्नासाविधारणम्॥३॥
कनिष्ठाङ्गुष्ठयोगेन ब्रह्मचारी स उच्यते ॥ मार्कण्डेयपुराणे ॥
लघुद्वादशमात्रस्तु द्विगुणः सतु मध्यमः॥४॥त्रिगुणाभिश्चमात्रा-
भिरुत्तरीयउदाहृतः ॥ ५ ॥ शक्त्यपेक्षया लघ्वादिव्यवस्था ॥
वैवस्वतः॥ द्वादशावर्त्तनं यत्तु प्रणवस्य मनोहृदि। प्राणायामो
यतेः प्रोक्तः प्राणानायम्य चोमितिद्द॥कूर्मपुराणे॥ प्राणस्तु
देहजो वायुरायामस्तु निरोधनम् । मात्राद्वादशकोमन्दश्चतु-
र्विंशतिमात्रकः॥७॥मध्यमःप्राणसंरोधः षड्त्रिंशन्मात्रकोत्तमः।
सगर्भमाहुःसंजय मगर्भं विजयं बुधः॥रेचकःपूरकश्चैव प्राणा-
यामोऽथकुम्भकः। रेचकोऽजस्रनिःश्वासात् पूरकःसन्निरोधकः
साम्येन संस्थिति र्यासा कुम्भकः परिगीयते ॥६॥
॥वसिष्ठः॥प्रणवेनैव कुर्याच्च प्राणायामान्नयतिर्मुहुः ।

सर्वेषामेवपापानां संघाते समुपस्थिते ॥१॥

पूरकः पूरणंवायोः कुम्भकः स्थापनं हृदि ।

वह्निर्निःसारणं तस्य रेचकः परिकीर्तितः ॥२॥

अभ्यसेदशसाहस्रं प्रणवंशोधनं हि तत् ।

रेचकं वाममार्गेण पूरकं दक्षिणे तथा ॥३॥

कुम्भकन्तु तयो र्हानं मध्यमं हृदितिष्ठति ।

निरोधाज्जायते वायु र्वायोरग्निर्हिजायते ॥४॥

ताभ्यामापोभिजायेत अन्तः शुद्धं तत स्त्रिभिः ।

चतुर्विंशतिमावृत्तिं षट् त्रिंशत्द्वादशाय वा ॥५॥

प्रणवस्य स्मरेत् सस्यात् प्राणायामो यतोऽनिलः ॥ भिन्न-

लक्षणप्राणायामविधानन्तु यथाधिकारं द्रष्टव्यं ॥ परमहंस-

स्य तु प्राणायामः ॥ प्रणवयुक्तएवस्यान्नान्यः ततः प्रणवा-

भ्यासविक्षेपमानादात्मस्थितिः प्रिय यतिः परमहंसाख्यो य-

स्तं नार्चितुमर्हति तस्य दोषः स्यादिति शेषः ॥ वेदोवृक्ष

स्तस्यमूलं प्रणवो यस्य सोऽस्ति सः वृक्षमूली यतिः सस्यात्

त्यक्तवेद परिग्रहः इत्यादिस्मृतेः । नन्वत ऊर्ध्वममन्त्र वदा-

चरेदित्यादिश्रुतिवचन विरुद्धमेतत् स्मृतिवचनं न विरुद्धं

सर्वेषु वेदेष्वारण्यमावर्तयेदित्यादि वेदवचनेन परमहंसस्या-

पि आरण्यवृत्तेर्विहितत्वा दारण्याभूतत्वात् प्रणवस्य परम-

हंसस्य प्रणवावृत्तेर्वेदेन विहितत्वात् ॥ मनुः ॥ आत्मज्ञाने

शमेचस्याद्वेदाभ्यासे च यत्नवान् । वेदाभ्यासः प्रणवाभ्यासः ॥

अत ऊर्ध्वममन्त्रवदाचरेदिति श्रुति वचनन्तु प्रणवव्यातिरिक्त-

प्रतिषेधार्थं इत्यविरोधः ॥

दहन्तेध्मायमानानां धातूनांहि यथा मलाः ।

तथेन्द्रियाणां दहन्ते दोषाः प्राणास्य निग्रहात् ॥१॥

प्राणायामैर्दहेदोषान् धारणाभिश्च किल्बिषम् ।

प्रत्याहारेण संसर्गान् ध्यानेना^{ध्यानेना} धारणानीश्वरान् गुणान् ॥२॥

॥ अथ जपविधिः । योगियाज्ञवल्क्यः ॥

उपांशुजपयोगस्तु तस्माच्छतगुणो भवेत् ।

सहस्रोमानसः प्रोक्तो यस्माद् ध्यानसमाहितः ॥१॥

नोपाश्रितो न जल्पंश्च न प्रावृतशिरास्तथा ।

॥कूर्मपुराणो॥ जपकाले न भाषेत नान्यान् संप्रेषयेद्बुधः ॥१॥

न कम्पयेच्छिरोग्रीवान् दन्तान्नच प्रकाशयेत् ॥

॥व्यासः॥ अङ्गुल्यग्रेषु यज्जप्तं यज्जप्तं मेरुलङ्घने ॥२॥

असंख्यातश्च यज्जप्तं तज्जप्तं निष्फलं भवेत् ॥

अनामिकायां मध्ये च मध्यः पञ्चाधः क्रमेण तु ॥३॥

तर्जन्यादि जपान्ते च अक्षमाला करे स्थिता ॥

मध्यमादिद्वयं वर्ज्यं जपकाले विपश्चिता ॥४॥

एतन्मेरुं विजातीयादूषितं ब्रह्मणा स्वयम् ॥ शैवपुराणो ॥

अङ्गुल्या जपसङ्ख्यानमेकमेव मुदा हतम् ॥

रिष्ट्याष्टगुणं विद्यात् पुत्रजीवैर्दशाधिकम् ॥१॥

शतं स्यात् शङ्खमणिभिः प्रवालैस्तु सहस्रकम् ।

स्फटिकैर्दशसाहस्रं मौक्तिकैर्लक्षमुच्यते ॥२॥

पद्माक्षैर्दशलक्षन्तु सौवर्गैः कोटि रुच्यते ॥

कुशग्रन्थिक रुद्राक्षैरनन्तगुणितं भवेत् ॥३॥

वाराहपुराणो अक्षमालायाः परिमाणं मुक्तं ॥

उत्तमा तु शतं पूर्णा पञ्चाशद्विस्तु मध्यमा ।
 कर्णीसीपञ्चविंशत्या परिमाणं विधीयते ॥१॥ वौधायनः ॥
 वृक्षमूलिको वेदः सन्न्यासी वेदो वृक्षः प्रणावस्तस्य
 मूलं प्रणावात्मको वेदः प्रणावं ध्यायन् ॥ २ ॥ प्रणावो
 ब्रह्मभूयाय कल्पत इति होवाच प्रजापतिरिति वैवस्वतः ।
 पादमाक्रम्य पादेन जपन्न एव तु कारयेत् शिरः प्रावृत्य
 वस्त्रेण ध्यानं नैव प्रकाशयते ॥३॥ ध्यापयेदक्षरश्रेण्यां वशाद्दिर्णी
 पदात् पदं शब्दार्थं चिन्तनाभ्यासात् स उक्तो मानसोजपः ॥४॥
 पद्मपुराणे ॥ परमहंस व्रतिनः प्रणावाभ्यासशीलिनः ।
 यद्यनुत्पन्नविज्ञानो विरक्तः संयतेन्द्रियः ॥१॥
 यावज्जीवं जपेन्मन्त्रं प्रणावं ब्रह्मणो वपुः ।
 ह्रस्वोदहति पापानि दीर्घो मोक्षप्रदायकः ॥२॥
 ब्रह्मणः प्रणावं कुर्यादन्ते च वेदविद्विजः ।
 इति चोङ्कारादावपि प्रणावं कुर्यात् इत्यर्थः ।
 खर्वत्यनो कृतं पूर्वं पुरस्ताच्च विशीर्यते । इति वचनाच्च
 प्रणावमुच्चार्य सुमुखश्चैकदन्तश्चेत्यादिना विघ्नराजं स्मृत्वा
 शत्रोमित्र इत्यादि शान्तिं पठित्वा वेदान्तग्रन्थस्य संस्था-
 स्थले पठेत् ॥ तथा चोक्तं संप्रदायविद्भिः ॥
 तथोपदिष्टं गुरुणा सह शान्तिं पठेत्ततः ।
 सम्यक् मन्त्रं समादाय गुरुवक्त्रं विलोकयन् ॥१॥
 स्थित्वा ततोमिति प्रोक्ते स्वयमप्योमिति ब्रुवन् ।
 मन्दस्वरेण संस्थास्थं वाक्यमेकं पठेत्ततः ॥२॥
 गुरुणा तस्य संक्षिप्य तात्पर्यं वर्णिते सति ।

यतेः सन्ध्या पञ्चीकरणमहावाक्यं चाग्रे वक्ष्यमाणम् ॥

ततोद्वादश दण्डप्रणामान् कुर्यात् तथा चाहुः ॥

वेदान्तशास्त्रस्यारम्भे प्रणामाः द्वादशस्मृताः ।

गुरोर्यथावदन्तेषु षट्प्रणामाः प्रकीर्तिताः ॥१॥

ततोयथाशक्ति पठित्वान्ते पुनः प्रणवं कृत्वा ।

तामेव शान्तिं पठित्वा नमस्कारान् विधाय विरमेत् ॥ ॥

किं तीर्थैः किं प्रदानैर्वा किंयज्ञैः किमुपासितैः ।

अहन्यहनि तं देवं तन्मयत्वेन शृणुताम् ॥३॥

अत्रात्मव्यतिरेकेण द्वितीयं यदि पश्यति ।

ततः शास्त्राण्यधीयन्ते श्रूयन्तेग्रन्यविस्तराः ॥४॥

श्रवणान् मननाच्चैव निदिध्यासनतस्तथा ।

आश्रयं सर्वदा ब्रह्म पुरुषेण हितैषिणा ॥इति॥५॥

अमनने दोषमाह । तैत्तिरीय श्रुतिः । तत्त्रैव भयं विदुषो

ऽमन्वानस्येति ॥

॥ स्कान्दे ॥ वैष्णवञ्चरितं पुण्यमायुरारोग्यपुष्टिदम् ।

पठतः शृण्वतोव्रापि सर्वपापं व्यपोहति ॥६॥

गीतासु ॥ तद्विद्धि प्रणिपातेन परिप्रश्नेन सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥७॥

॥ व्याससूत्रं ॥ आवृत्तिरसकृदुपदेशात् ॥ श्रवणादिक्रिया

तावत् कर्तव्येह प्रयत्नतः । यावद्व्यथोक्त विज्ञानमाविर्भवति

भास्वरं ॥ इति सुरेश्वर वचनेभ्यो वेदान्त श्रवणादि क्रिया-

मनननिदिध्यासनानां ब्रह्मसाक्षात्कारोदयपर्यन्तमावृत्तिः ।

काटकवचनाच्च ॥ उत्तिष्ठत जाग्रत प्राप्यवरान् निबोधत ।

श्रवणायापि बहुभिर्योनलभ्यः शृण्वन्तोऽपि बहवो यन्नविद्युः।
 आश्चर्य्योवक्ता कुशलोऽस्य लब्धा आश्चर्य्यो ज्ञाता
 कुशलोऽनुशिष्टः ॥ इति ॥ अधिकारिणा क्रियमाणान्यस-
 ति प्रतिबन्धे इहजन्मन्येव ब्रह्मसाक्षात्कारं जनयन्ति
 सति तु प्रतिबन्धे तत् क्षये जन्मान्तरे जनयन्ति ॥ तथाच
 व्याससूत्रं ॥ ऐहिकामप्रस्तुतप्रतिबन्धे तद्दर्शनात् ।
 इति प्रतिबन्धकञ्चकामकर्मणी तथाच व्यासः ॥
 काम एव मनुष्याणां पिधानं ब्रह्मबोधने ।
 तस्मात् कामं त्यज^{ने}द्धीरो ज्ञानमाप्नोति मोक्षदम् ॥१॥
 ज्ञानमुत्पद्यते पुंसां क्षयात् पापस्य कर्मणाः ।
 यथादर्शतलेप्रख्ये पश्यत्यात्मानमात्मनीति ॥२॥
 एवं अग्निपुराणोत्तमसप्तत्यधिकत्रिंशत्तमाऽध्याये ॥
 अग्निरुवाच ॥ ब्रह्मज्ञानं प्रवक्ष्यामि संसाराज्ञानमुक्तये ।
 अयमात्मापरं ब्रह्म अहमस्मीति मुच्यते ॥१॥
 देह आत्मान भवति दृश्यत्वाच्च घटादिवत् ।
 प्रसुप्ते मरणो देहादात्मान्यो जायते ध्रुवम् ॥२॥
 देहः सचेद्वयवहरेदविकाय्यादिसन्निभः ।
 चक्षुरादीनीन्द्रियाणि नात्मा वै करणत्वतः ॥३॥
 मनोधीरपि आत्मा न दीपवत् करणत्वतः ।
 प्राणोऽप्यात्मा न भवति सुषुप्ते चित्प्रभावतः ॥४॥
 जाग्रत्स्वप्ने च चैतन्यं सङ्कीर्णत्वान्न बुध्यते ।
 विज्ञानराहितः प्राणः सुषुप्ते जायते यतः ॥५॥
 अतो नात्मेन्द्रियं तस्मादिन्द्रियादिकमात्मनः ।

अहंकारोऽपिनैवात्मा देहवद्वयभिचारतः ॥६॥
 उक्तेभ्यो व्यतिरिक्तोऽयमात्मा सर्वहृदि स्थितः ।
 सर्वद्रष्टा च भोक्ता च नक्तमुज्ज्वलदीपवत् ॥७॥
 समाधारम्भकाले च एवं सञ्चिन्तयेन्मुनिः ।
 यतो ब्रह्मण आकाशं खाद्यायुर्वायुतोऽनलः ॥८॥
 अग्नेरापो जलात् पृथ्वी ततः सूक्ष्मं शरीरकम् ॥
 स्थूलं शरीरं ध्यात्वास्मात्क्षयं ब्रह्मणि चिन्तयेत् ॥९॥
 अपञ्चीकृतभूतेभ्य आसन् पञ्चीकृतान्यतः ।
 पञ्चीकृतानि भूतानि तत् कार्यञ्च विराट्स्मृतः ॥१०॥
 एतत् स्थूलं शरीरं हि आत्मनोऽज्ञानकल्पितम् ।
 इन्द्रियैरर्थविज्ञानं धीरा जागरितं विदुः ॥११॥
 विश्वस्तदभिमानी स्यात् त्रयमेतदकारकम् ।
 अपञ्चीकृतभूतानि तत्कार्यं लिङ्गमुच्यते ॥१२॥
 संयुक्तं सप्तदशभिर्हिरण्यगर्भसंज्ञितम् ।
 शरीरमात्मनः सूक्ष्मं लिङ्गमित्यभिधीयते ॥१३॥
 जाग्रत्संस्कारजः स्वप्नप्रत्ययो विषयात्मकः ।
 आत्मा तदभिमानी स्यात् तैजसो ह्यप्रपञ्चतः ॥१४॥ तदभि
 स्थूलसूक्ष्मशरीराख्यद्वयस्यैकं हिकारणम् ।
 आत्मा ज्ञानञ्च साभासं तदध्याहतमुच्यते ॥१५॥
 न सन्नासन्नसदसदेतत् सावयवं न तत् ।
 निर्गतावयवं नेति नाभिन्नं भिन्नमेव च ॥१६॥
 भिन्नाभिन्नं ह्यनिर्वाच्यं बन्धसंसारकारकम् ।
 एकं तद् ब्रह्म विज्ञानान् प्राप्तं नैव च कर्मभिः ॥१७॥

सर्व्वात्मना हीन्द्रियाणां संहारः करणात्मनाम् ।
 बुद्धेः स्थानं सुषुप्तं स्यात् तद्द्वयस्याभिमानवान् ॥१८॥
 प्राज्ञ आत्मात्रयश्चैतन्मकारः प्रणवः स्मृतः ।
 अकारश्च उकारोऽसौ मकारो ह्ययमेव च ॥१९॥
 अहं साक्षी च चिन्मात्रो जाग्रत्स्वप्नादिकस्य च ।
 नाज्ञानञ्चैव तत्कार्यं संसारादिकबन्धनम् ॥२०॥
 नित्यशुद्धबुद्धमुक्तसत्यमानन्दमद्वयम् ।
 ब्रह्माहमस्म्यहं ब्रह्म परं ज्योतिर्विमुक्त आम् ॥२१॥
 अहं ब्रह्म परं ज्ञानं समाधि बन्धघातकः ।
 चिरमानन्दकं ब्रह्म सत्यज्ञानमनन्तकम् ॥२२॥
 अयमात्मा परं ब्रह्म तद्ब्रह्मत्वमसीति च ॥
 गुरुणा बोधितो जीवो ह्यहं ब्रह्मास्मि बाह्यतः ॥२३॥
 योऽसावादित्यपुरुषः सोऽसावहमखण्ड उँ ॥
 मुच्यतेऽसारसंसारद्रहज्ञो ब्रह्म तद्भवेत् ॥२४॥
 अहं ब्रह्म परं ज्योतिः पृथिव्यवनलोम्भितम् ।
 अहं ब्रह्मपरं ज्योतिः वाय्वाकाशविवर्जितम् ॥२५॥
 अहंब्रह्मपरं ज्योतिरादिकार्यविवर्जितम् ।
 अहं ब्रह्मपरं ज्योतिः विराडात्मविवर्जितम् ॥२६॥
 अहं ब्रह्मपरं ज्योतिर्जाग्रत्स्थानविवर्जितम् ।
 अहं ब्रह्मपरं ज्योतिर्विश्वभावविवर्जितम् ॥२७॥
 देहेन्द्रियमनोबुद्धिप्राणाहङ्कारवर्जितम् ।
 जाग्रत् स्वप्न सुषुप्त्यादि मुक्तं ब्रह्म तुरीयकं ॥ २८ ॥
 नित्य शुद्ध बुद्ध मुक्तं सत्यमानन्द मद्वयं ।

ब्रह्माहमस्म्यहं ब्रह्म स विज्ञानं विमुक्त ओम् ॥२६

अहं ब्रह्म परं ज्योतिः समाधिर्मोक्षदः परः ।

यज्ञैश्च देवानाप्नोति वैराजं तपसांपदम् ॥३०

ब्रह्मणाः कर्मसन्न्यासाद्वैराग्यात् प्रकृतौलयम् ।

ज्ञानात् प्राप्नोति कैवल्यं पञ्चैतागतयः स्मृताः ॥३१

प्रीतितापविषादादेर्विनिवृत्तिर्विरक्तता ।

सन्न्यासः कर्मणां त्यागः कृतानामकृतैः सह ॥३२

अव्यक्तादौ विशेषान्ते विकारोऽस्मिन् निवर्तते ।

विष्णुवाम्नाचदेवेषु वेदान्तेषु च गीयते ॥३३

शब्द ब्रह्मागममयं परंब्रह्म विवेकजम् ।

द्वे ब्रह्मणी वेदितव्ये ब्रह्मशब्दपरश्च यत् ॥३४

इत्याग्नेये महापुराणो समाधिर्नामाष्टकं संपूर्णम् ॥ इति ॥

अथ पञ्चीकरणप्रकारं मतान्तरेणाह ॥

तत्र पदार्थो द्विविधः दृक् दृश्यश्च । तत्रात्मैव दृक् तद् व्यति-

रिक्तः प्रपञ्चो दृश्यः । सत्रिविधः । अव्याकृतमूर्त्तामूर्त्त-

भेदात् । तत्र साभासाविद्या मूर्त्तामूर्त्तप्रपञ्चबीजरूपा अव्या-

कृतः प्रपञ्चः सा च स्वयंजडा स्वप्रकाशचिदाभासेनोज्ज्वलिता

पूर्वं पूर्वं संस्कारजीव कर्म प्रयुक्ता सती शब्द स्पर्शरूपरस

गन्धात्मकानि आकाशवायुतेजोजलपृथिव्याख्यानि ।

सूक्ष्मप्रपञ्चो महाभूतानि क्रमेण जनयति । तानि च सत्त्व

रजस्तमो गुणात्मका विद्या कार्यत्वात् सत्त्वरजस्तमो गु-

णात्मकानि तेभ्यः प्रत्येकं सत्त्वप्राधान्येन पञ्च ज्ञानेन्द्रियाणि

श्रोत्रत्वक् चक्षूरसनघ्राणाख्यानि शब्दस्पर्श रूपरसगन्ध-

प्रकाशकानि जायन्ते ॥ रजः प्राधान्येन च पञ्चकर्मेन्द्रियाणि
वाक् पाणिपादपायूपस्थाख्यानि वचनादानगमनोत्सर्गा-
नन्दरूपक्रियाजनकानि जायन्ते ॥ मनो बुद्धिभेदभिन्नमन्तः
करणञ्च तेभ्यो मिलितेभ्यः सत्त्वप्राधान्येन संकल्प विकल्पा-
ध्यवसायादिवृत्तिसाधनं जायते ॥ रजःप्राधान्येन च प्राणादि-
पञ्चकश्वासोच्छ्वासादिक्रियासाधनं जायते ॥ सप्तदशक-
मिदं लिङ्गशरीरमित्युच्यते अयममूर्तः प्रपञ्चः । इमानि च
सूक्ष्म पञ्चमहाभूतानि भोगायतनस्थूल शरीरम्भोग्यविषय-
मन्तराच भोगजननाय नालमिति स्थूलभवनाय पञ्ची-
कृतानि भवन्ति ॥

पञ्चीकरणं चेत्थं । द्विधा विधाय चैकैकं चतुर्धाप्रथमं पुनः ।
स्वस्वेतर द्वितीयांशैर्योजनीयञ्च पञ्चकमिति ॥ एवं पञ्ची-
कृतेभ्यः पञ्चमहाभूतेभ्यो जरायुजाण्डज स्वेदजोद्भिज्जभेदेन
चतुर्विधं स्थूलशरीरं भोगायतनं भोग्यं सर्वं ब्रह्माण्डं चतुर्दश-
भुवनानि च जायन्ते ॥ तत्रापि सत्त्वप्राधान्येन चन्द्रसूर्या-
दयो व्यासमन्वादयश्च । रजः प्राधान्येन मनुष्यादयः ।
तमः प्राधान्येन च स्थावरान्ध कारादयश्च जायन्ते ॥ सर्वोऽप्ययं
प्रत्यक्षयोग्यत्वान् मूर्तः स्थूल इति चोच्यते ॥ दृक्पदार्थो
द्विविधः । जीवेश्वर भेदात् । तत्र जीवः स्थूलाद्युपाधि भेदेन
त्रिविधः । तत्र स्थूल प्रपञ्चाभिमानी जाग्रदवस्थावान् जीवः
जीवोविशो विराट् इति चोच्यते । तत्र स्थूलाऽभिमानीश्वरः ।
तत् समष्टय भिमानी विराट् ॥ सूक्ष्म प्रपञ्चाभिमानी समा-
वस्थावान् जीवस्तैजसो हिरण्यगर्भ इत्युच्यते सूक्ष्मव्यष्टयभि-

मानीतैजसः। तत् समष्ट्यभिमानं हिरण्यगर्भः । अव्याकृत
व्यष्टिप्रपञ्चाभिमानं सुषुप्त्यवस्थावान् जीवः प्राज्ञ इत्युच्यते।
अव्याकृत समष्ट्युपहितस्तदनाभिभूतस्वरूपोऽवस्थान्तर-
हितः परमेश्वरः सच्च सर्वज्ञः सर्वशक्तिमान् सर्वनियन्ता
जगत्कारणं प्रणववाच्यं तं प्रणवेन समुपास्य तमेव चाहं
ब्रह्मास्मीति साक्षात् कृत^{त्वं} जीवः कृत कृत्यः संसारान्मुक्तो
भवेदिति । पञ्चीकरणप्रकारः ॥

अत्रवेदान्त महावाक्यविचारः तत्रापि तत्त्वमसीत्युपदेश-
वाक्यविचारेण सर्वस्यापि विचारितत्वात्तदेव प्रथमं विचा-
र्यते ॥ तत्र त्रीणिपदानि तत् त्वंअसीति तत्र तत् पदार्थो
ब्रह्मैव त्वं पदार्थो जीवः असीतिपदेन तत्त्वं पदयोः पदार्थ
द्वयाभेदपर्यवसितं सामानाधिकरण्यं द्योत्यते॥अन्यथाइत्या-
दि गौरश्ववन्निरा काञ्चत्वमेव कदाचित् स्यात्॥ननुतत्त्वं पदार्थ-
योः संसार्यसंसारिणो रत्यन्त विरुद्धयोः कथमभेद इति
चेदुच्यते ॥ तत् पदार्थो द्विविधः। वाच्यो लक्ष्यश्चेति । तत्रा-
विद्या सवलं सर्वज्ञत्व जगत्कारणत्वादिविशिष्टं चैतन्यं
वाच्यार्थः शुद्धचैतन्यं लक्ष्यार्थः एवं त्वं पदार्थोऽपि द्विविधः ॥
वाच्यो लक्ष्यश्चेति । तत्र बुद्धीन्द्रियादिसवलं ज्ञातृत्वं कर्तृत्वं
भोक्तृत्वादि संसार विशिष्टं चैतन्यं वाच्यार्थः शुद्धचैतन्यं
लक्ष्यार्थः । तत्र वाच्यार्थयोर्भेद संभवेऽपि अखण्डवाक्यतात्-
पर्यवशाद्भाग लक्षणयोपस्थापित शुद्धचैतन्ययोरैक्य-
मखण्डार्थ पर्यवसित तत्त्वमसीति वाक्येन प्रतिपाद्यते
यथा सोऽयं देवदत्त इत्यत्र शब्दार्थ तद्देशतत्काल विशिष्ट

देवदत्त व्यक्ते रयं शब्दार्थे तद्वैततत्काल विशिष्ट देवदत्त व्यक्ते श्रैक्या संभवे भागलक्षणाया स शब्दायं शब्दोपस्थापित शुद्ध देवदत्त व्यक्तेरैक्यं खण्डं वाक्यतात्पर्यं वशात् सोऽयं देवदत्त इति वाक्येन प्रतिपाद्यते तद्वत् नच नील मुत्पलमित्यत्र भागलक्षणां विनैव नीलत्वोत्पलत्वधर्मिणो रभेद वाक्यार्थवत् प्रकृतेऽपि स्यादिति कथं भागलक्षणेति वाच्यं । तत्रनीलोत्पलत्वयो विरोधाभावेनैकत्वसंभवेन लक्षणां विनैवोपपत्तौः । अतएव नीलत्वाद्यंशे ऐक्यासंभवेन तत्रगौणं सामानाधिकरण्यं व्यवहियते । प्रकृतेतु संसारित्वा संसारित्वयोः सर्वथा विरुद्धत्वेन संसारि भागं परित्यज्य शुद्धचैतन्ये भागलक्षणाया आवश्यकत्वात् । तस्मात् सोऽयं देवदत्त इत्यत्र सोऽयं पदयोर्भागलक्षणाया शुद्ध देवदत्त व्यक्तिवत् प्रकृतेऽपि तत्त्वं पदयोर्भागलक्षणायाखण्डवाक्यतात्पर्यवशात् शुद्धं चैतन्यं वाक्यार्थतया सिध्यति ॥ तदेव च चैतन्यं स्वगत सजातीय विजातीय भेद रहित मित्य खण्ड ब्रह्माखण्डत्वेनाभिमतं घटादिषु च स्वगत स्वसजातीय स्व विजातीय भेदत्रयं प्रसिद्धं तद्वाहित्यं ब्रह्मणीति समन्वयः । अत्र स्वगत स्वजातीयविजातीयत्रयं सुभेदप्रतियोगित्वेनाभिमतं स्वसमान सत्ताकमेव ग्राह्यं ॥ तेन व्यावहारिक स्वगतादिभेदत्रयमादाय पारमार्थिक सद्रूपे ब्रह्मणि नासंभवः । नच तत्त्वं पदयोर्भाग लक्षणाया आवश्यकत्वे पदार्थ वाक्यार्थयोरपि शुद्ध चैतन्य रूपयोस्तुल्यत्वात् कृतमुभयपदार्थज्ञान-

सापेक्षवाक्यार्थं ज्ञानेनेति वाच्यं शुद्धस्यापि तत् पदार्थ-
स्यान्यं प्रति परोक्षत्वात्तादृशत्वं पदार्थस्यच साद्वयत्वात्
उद्धानस्या द्वितीय ब्रह्मात्म गोचर मलाज्ञान निवर्तकत्वा
सम्भवात्॥ज्ञानाज्ञानयोःसमान विषयकत्वेनैवनाशय नाशक-
भावाभ्युपगमेन वाक्यार्थं ज्ञानस्या द्वितीय ब्रह्मात्मगोचर-
स्याहं ब्रह्मास्मीत्याकारस्य तथा विधं मूलाज्ञान निवर्तकत्व-
संभवेन तस्यादरात् ॥ तदुक्तं ॥

तादात्म्य मत्र वाक्यार्थ स्तयोरेव पदार्थयोः ।

प्रत्यग् बोधो य आभाति सोदयानन्द लक्षणाः ॥१॥

अदयानन्दरूपश्च प्रत्यक् बोधैक लक्षणम् ।

इत्थमन्योन्य तादात्म्य प्रतिपत्तिर्यदा भवेत् ॥२॥

अब्रह्मत्वं त्वमर्थस्य व्यावर्त्तत तदैवहि ।

तदर्थस्यच पारोक्ष्यं यद्येवं किं ततः शृणु ३॥

पूर्णानन्दैकरूपेण प्रत्यक् बोधोऽवतिष्ठते ।

तत्त्वमस्यादिवाक्यञ्च तादात्म्यप्रतिपादने ॥४॥

लक्ष्यतैत्त्वं पदार्थौ द्वावुपादाय प्रवर्त्तते ।

हित्वादौ सवलौ वाच्यौ वाक्यं वाक्यार्थबोधने ॥५॥

यथा प्रवर्त्ततेऽस्माभि स्तथा व्याख्यातमादरात् ।

आलम्बनतयाभातियोऽस्मत् प्रत्यय शब्दयोः ॥६॥

अन्तः करण संभिन्न बोधः सत्त्वं पदाभिदः ।

मायोपाधि जगद् योनि सर्वज्ञत्वादि लक्षणाः ॥७॥

परोक्षसवलः सत्यं शुद्धार्थ स्तत् पदाभिधः ।

प्रत्यक् परोक्षतैकस्य सद्वितीयत्व पूर्णता ॥८॥

विरुध्यते यतस्तस्माल्लक्षणा संप्रवर्त्तते ।

मानान्तरविरोधेतु मुख्यार्थस्यापरिग्रहः ॥६॥

मुख्यार्थेनाविना भूते प्रतीतिर्लक्षणाच्यते ।

तत्त्वमस्यादिवाक्येषु लक्षणा भागलक्षणा ॥१०॥

इत्यनयैव दिशा अहं ब्रह्मास्मीत्यादि सकल महावाक्यार्थो-

ऽपि वर्णनीयइत्युपदेश शेषः ॥ अलमिति विस्तरेण ।

अथ यतीनां नमस्कारविधिः बह्वृच परिशिष्टे ॥

यो भवेत् पूर्वसन्न्यासी तुल्यो वै धर्मतो यदि ।

तस्मै प्रणामः कर्त्तव्यो नेतराय कदाचनेति ॥१॥

अस्यार्थः धर्मत इति धर्मश्चात्म विषयक श्रवणा मन-

नादिरेव । सन्न्यासानन्तरं तस्यैवानुष्ठेयत्वात् ॥ नेतराय

सन्न्यास पूर्वत्वेपि श्रवणादि धर्मरहिताय सन्न्यासिने

प्रणामो न कर्त्तव्य इत्यर्थः ॥ न जीवयुक्तमन्यसदृशे तथा

ह्यर्थगतेरिति शाब्दिकानुशासनात् ॥ नजीवयुक्तं पदं भिन्नं

सदृशमेव प्रतिपादयति ॥ तथैवार्थं प्रतीतेरिति तदर्थः ।

यथा अब्राह्मणो यं ब्राह्मण इवायमित्यादौ ब्राह्मणभिन्नं

तत् सदृशः क्षत्रिय एव प्रतीयते ॥ तेन तस्यैव प्रणाम निषेधो

न तु दैवत प्रतिमायाः प्राचीनविद्यागुरु पित्रादेश्चेति मन्तव्यं

॥ माधवीये अत्रिः ॥ अतः परं प्रवक्ष्यामि य आचारो

यतेः स्मृतः । अभ्युत्थान प्रियालापैर्गुरुवत् प्रति पूजनं ॥१॥

यतीनां व्रत वृद्धानां स्वधर्ममनु वर्तिनां विष्णुरूपेण वै

कुर्यान्नमस्कारं विधानतः ॥ २ ॥

इति व्रतवृद्धानामिति व्रतशब्दो यद्यपि कर्त्तव्यार्थवाचकस्त-

थापि अत्रसन्न्यासपरः तथाच सन्न्यास बृद्धानामित्यर्थः ।
स्वधर्ममिति स्वधर्मश्रवणादिरेव तन्निष्ठाना मित्यर्थः ॥
विष्णुरूपेशेति नमोवा हरिस्वामिन् इत्यष्टाक्षरेण नमस्कारं
कुर्यादित्यर्थः ॥ यत्पाचारोप्येवं दृश्यते अयञ्च यतिवृद्ध
नमस्कारः॥ प्रत्यवाय परिहृताया वश्यकव्य अन्येषान्तिवच्छयैव॥
अतएव यति वृद्धैः प्रणीत योगपट्ट विधौ शिष्याय गुर्वादीनां
वन्दनमुक्तं सङ्गच्छते । स च नमस्कारः त्रिविध इत्युक्तं ।
यति धर्म समुच्चये ॥

दण्डेन वापि वस्त्रेण व्यापकेन शरीरतः ।

एवंतु त्रिविधं प्रोक्तं यतीनां वन्दनं भवेत् ॥१॥

प्रणतानां यतिर्दद्यादाशिषं व्यास शासनात् ।

नारायणोतिच ब्रूयात् प्रणतायुर्विवृद्धये ॥इति ॥२॥

शरीरत इति तृतीयान्तान्तसिद्धिः ॥ शरीरेणेत्यर्थः ॥

व्यापकेनेति शरीरविशेषणं दीर्घं प्रसारितेनेत्यर्थः ॥ दण्डेन

वापि वस्त्रेणेत्युभयत्र तृतीयान्तरात् । करणत्वार्थिका । हस्त

मस्तकादि व्यापार विशेषरूप नमस्क्रियां प्रति हस्तादेरेव-

करणत्वेन दण्डादेस्तथात्वाभावात् ॥ किन्तु साहित्यार्थिका

एवञ्च दण्ड सहितेन वा वस्त्रसहितेन वा व्यापकेन वा शरी-

रेण नमस्क्रिया कर्तव्येति त्रैविध्यं बोध्यमित्यर्थः ।

इदानीं तना यस्तु गुरो ज्येष्ठस्य वा नमस्कार प्रसङ्गे पूर्वदिग्

देवता वन्दनमपि कुर्वन्ति तच्चिन्त्यं ॥ मूलप्रमाणानुप

लभभात् ॥ किञ्च धर्मनिबन्धेच्छापि गृहस्थादीनां सन्ध्यान्ते

तर्पणान्ते वा दिग् देवता वन्दनमित्येवाक्तं । अथ मध्यान्हे

प्रातर्वत् स्नात्वा मध्याह्ने सन्ध्यां प्रातः सन्ध्यावदेव च
 विधाय इति ॥ विश्वेश्वरपद्धतौ नमस्कार विधिः । आतुरं
 न नमेत् । आतुरोवा न नमेत् । अत्र संप्रदाय विदः ॥
 सर्वदा वन्दनं कुर्यात् गुरोर्ज्येष्ठ यतेस्तथा । आपञ्चमीं
 नमस्कुर्यादतिक्रान्तेऽपि पर्वणि ॥१॥ इति ततो भिक्षार्थग्राहं
 प्रविशेत् यतीनां भिक्षा प्रकरण विधिः भिक्षास्वप्याह ॥ उशनाः ॥
 माधूकरमसंकृप्तं प्राक् प्रणीत मयाचितम् । तात् कालिकं
 चापेपन्नं भैक्ष्यं पञ्च विधं स्मृतम् ॥ इति असं कृप्तमिति
 माधूकर विशेषणं । क्रमेण पञ्चानां स्वरूपमाह । स एव ॥
 मनः संकल्परहितान् गृहान् स्त्रीन् पञ्च सप्तवा ।
 मधुवदाहरणं यत्तन्माधूकर मिति स्मृतम् ॥१॥
 शयनोत्थापनात् प्राक्च प्रार्थितं भक्ति संयुतम् ।
 तत् प्राक् प्रणीत मित्याहुर्भगवानुशना मुनिः ॥२॥
 भिक्षाटन समुद्योगात् प्राक्केनापि निमन्त्रितम् ॥
 अयाचितन्तु तद्भैक्ष्यं भोक्तव्यं मनुरब्रवीत् ॥३॥
 उपस्थानेन यत् प्रोक्तं भिक्षार्थं ब्राह्मणेन हि ।
 तात्कालिकमिति ख्यात मदनीयं मुमुक्षुणा ॥४॥
 सिद्धमन्नं भक्तजनै रानीतं यन्मठं प्रति ।
 उपपन्नं तदित्याहु र्मुनयो मोक्षकांक्षिणः ॥५॥
 भिक्षाः पञ्च विधा ह्येताः सोमपानसमाः स्मृताः ।
 तासामेकतमां वापि वर्तयन् सिद्धिमाप्नुयात् ॥६॥
 भिक्षाविधौ दत्तात्रेयः । याचितायाचिताभ्याञ्च भिक्षाभ्यां
 कल्पयेत् स्थितिं ॥ माधुक् याचितं स्यात् प्राक् प्रणीत मयाचितं

चित्तं ॥१॥ प्राक् प्रणीत मित्ययाचितादेरप्युपलक्षणं ।
 स्कान्दे । माधूकर मथैकान्नं परहंसः समाचरेत् ॥२॥
 इति स्मृत्यन्तरे ॥ क्रतुः ॥ संप्रार्थित मुपस्थानाद् संकलृप्त-
 मयाचितम् । तत् सदैकान्न मप्यद्याद् भैक्षान् माधुकराद्वरम् ३
 अयांचितं यथालाभं भोजनान्छादनं भवेत् ॥
 निमंत्रितोऽथवा श्रेयान् स्वगुणान् न प्रकाशयेत् ॥४॥
 पराशरः ॥ यतीनामातुराणान्तु वृद्धानां दीर्घरोगिणां ।
 एकान्नेन न दोषोऽस्ति एकस्यैव दिने दिने ॥५॥
 क्रतुः ॥ सजीर्णोऽतिकृशो योगी दशान्तो विकलेन्द्रियः ।
 पुत्रमित्रगुरुभ्रातृपत्नीभ्यो भैक्षमाहरेत् ॥६॥
 एतत् सर्वं यतिविषयं ॥ मनुसंहितायां ।
 जीवितात्ययमापन्नो योऽन्नमपि यतस्ततः । ७
 लिप्यते न स पापेन पद्मपत्रमिवाभ्रसा ॥
 नापोमूत्रपुरीषाभ्यां नाग्निर्दहनकर्मणा ॥८
 न वायुःस्पर्शदोषेण नाऽन्नदोषेण मस्करी ॥
 एककालं चरेद्भैक्षं न प्रसज्जेत विस्तरे ॥९
 भैक्षे प्रसक्तो हि यति विषयेष्वपि सज्जति ॥
 विधूमे सन्नमुसले व्यङ्गारे भुक्तवज्जने ॥१०
 वृत्ते सरावसंपाते भिक्षां नित्यं यतिश्चरेत् ॥
 अलाभे न विषादीस्यान्नाभे चैव न हर्षयेत् ॥११
 प्राणयात्रिकमात्रः स्यान्मात्रासङ्गाद्विनिर्गतः ॥
 अभिपूजितलाभांस्तु जुगुप्सेतैव सर्वशः ॥१२
 अभिपूजितलाभैश्च यति मुक्तोऽपि वध्यते ॥

अल्पान्नाभ्यवहारेण रहः स्थानासनेन च ।

द्विष्यमाणानि विषयैरिन्द्रियाणि निवर्तयेत् ॥१३॥

॥ सन्न्यासिनां भोज्याभोज्यनिर्णयः सन्न्यासोपनिषदि ॥

एरण्डतैलफेनवत् सर्वं परित्यजेत् ॥ न देवताप्रसादग्रहणम्
न बाह्य देवताभ्यर्चनं कुर्यात् ॥ स्वव्यतिरिक्तं सर्वं त्यक्त्वा

मधुकर वृत्त्याहार माहरन् कृशी भूत्वा मेदो वृद्धि मकुर्वन्
विहरेत् । माधुकरेण करपात्रेणास्यपात्रेण वा कालं
नयेत् ॥ आत्म सम्मित माहरेदात्मवान् यतिः ॥

आहारस्य च भागौ द्वौ तृतीय मुदकस्य च । वायोः सञ्चारणा-
र्याय चतुर्थमवशेषयेत् ॥१॥

भैक्षेण वर्तयेन्त्यं नैकान्नाशी भवेत् क्वचित् ॥

निरीक्षन्ते त्वनुद्विग्नास्तद्गृहं यत्नतो व्रजेत् ॥२॥

पञ्चसप्तगृहाणान्तु भिक्षामिच्छेत् क्रियावताम् ।

गोदोहमात्र माकाङ्क्षे निष्क्रान्तो न पुनर्व्रजेत् ॥३॥

नक्ताद्वरश्चोपवास उपवासादयाचितः ।

अयाचिताद्वरं भैक्षं तस्मात् भैक्षेण वरीयेत् ॥४॥

नैव सव्यापसव्येन भिक्षाकाले विशेद् गृहान् ।

नातिक्रामेद्गृहं मोहाद् यत्र दोषो न विद्यते ॥५॥

श्रोत्रियान्नं न भिक्षेत श्रद्धाभक्तिवहिष्कृतम् ॥

व्रात्यस्यापि गृहे भिक्षेच्छ्रद्धाभक्तिपुरस्कृते ॥६॥

माधुकर मसंकलुप्तं प्राक् प्रणीतमयाचितम् ।

तात्कालिकं चोपपन्नं भैक्षं पञ्चविधं स्मृतम् ॥७॥

इति माधुकरमसंकलुप्तविशेषण क्रमेण पञ्चानां स्वरूपं पूर्वमुक्तं

चरेन्माधूकरं भैक्षं यति स्नेच्छकुलादपि ।

एकान्नं नतु भुञ्जीत बृहस्पतिसमादपि ॥८ इति ।

॥ इदंच वाक्यं यस्मिन् देशे चातुर्वर्ण्यं भैक्ष्यं न लभ्यते
तद्विषयक मित्यवधेयं ॥

नापो सूत्रं पुरीषाभ्यां नात्रदोषेण मस्करी ॥

विधूमेसन्नमूसले व्यङ्गरे भुक्तवज्जने ॥९

कालेऽपरान्हभूयिष्ठे भिक्षाचरणमाचरेत् ।

अभिषेकस्तत्रपतितं पाषण्डं देवपूजकम् ॥१०

वर्जयित्वा चरेद्भैक्षं सर्ववर्णेषु चापदि ।

घृतंश्वमूत्रसदृशं मधुस्यात् सुरयासमम् ॥११

तैलं शूकरमूत्रं स्यात् सूयं लशुनसन्मिश्रितम् ।

माषापूपादि गोमांसं क्षीरमूत्रसमं भवेत् ॥१२

तस्मात् सर्वप्रयत्नेन घृतादीन् वर्जयेद् यतिः ॥

घृतसूपादिसंयुक्तमन्नं नाद्यात् कदाचनं ॥१३

आस्येन तु यदाहारं गोवन्मृगयते मुनिः ।

तदासमः स्यात् सर्वेषु सोऽमृतत्वाय कल्पते ॥१४॥

आज्यं रुधिरमिव त्यजेदेकान्नं पल्लमिव गन्धलेपनम् अशुद्ध-

लेपनमिव क्षारमन्त्यजमिव । वस्त्रमुच्छिष्टपात्रमिव । अभ्यङ्ग-

स्त्रीसङ्गमिव । मित्राह्लादकं भूत्रमिव स्पृहां गोमांसमिव । ज्ञात-

चरदेशं चाण्डालवाटिकामिव ॥ स्त्रियमहिमिव ॥ सूवर्णं

कालकूटमिव । सभास्थलं श्मशानस्थलमिव ॥ राजधानीं

कुम्भीपाकमिव ॥ शवपिण्डवदेकत्रान्नं न देवताऽर्चनम् ।

प्रपञ्चवृत्तिं परित्यज्य जीवन्मुक्तो भवेत् ॥ इति ॥

वशिष्टसंहितायां ॥ भोज्याभोज्यश्च वर्णयिष्यामः ॥ चिकित्सक मृगयु पुंश्चत्नी दाण्डिक स्तेनाभिशस्तषण्डक पतितानामभोज्यं ॥ कदर्येक्षित वद्धातुर सोमविक्रयि तक्षक रजक शौण्डिक सूचक वार्द्धुषिक चर्मविकृतानाम् ॥ शूद्रस्य चायज्ञस्योपयज्ञे यश्चोपपतिमन्यते यश्च गृहीततद्वेतुर्यश्च वधाहं नोपहन्यात् कौवन्धमोक्षौ इति चाभिक्रुष्येत् ॥ गणान्नं गणिकान्नमथाप्युदा हरन्ति श्लोकम् ।

नाशनन्ति श्वपतेर्देवा नाशनन्ति वृषलीपतेः ॥

भार्याजितस्य नाशनन्ति यस्य चोपपति गृहे ॥१५॥ इति एधोदकसवत्सकुशलाभ्युद्यतपानाऽवसथ शफुरिप्रियङ्गुस्तरज मधुमांसानि नैतेषां प्रति गृहीयादथाप्युदाहरन्ति ॥ गुर्वर्थ दारमुज्जिहीर्षन् नार्चिष्यन् देवतातिथीन् ॥ सर्वतः प्रतिगृहीयान्नतु तृपेत् स्वयं तत इति ॥ न मृगयोरिषुचारिणः परिवर्ज्यमन्नं । विज्ञायते ह्यगस्त्यो वर्षसहास्रिके सत्रे मृगयां चकार तस्या संस्तुरसमयाः पुरोडाशा मृगपक्षिणां प्रशस्तानामपि ह्यन्नं प्राजापत्यानु श्लोकान् उदाहरन्ति ॥

उद्यतामाहतां भिक्षां पुरस्तादप्रचोदिताम् ।

भोज्यां प्रजापतिर्मेने अपि दुष्कृतकारिणः ॥१॥

श्रद्धधानैर्न भोक्तव्यं चौरस्यापि विशेषतः ।

न त्वेव बहुधातस्य यावानऽपहतो भवेत् ॥२॥

न तस्य पितरोऽश्नन्ति दश वर्षाणि पञ्चच ।

न च हव्यं वहत्यग्निर्यस्तामभ्यवमन्यते ॥३॥

चिकित्सकस्य मृगयोः शल्यहस्तस्य पाशिनः ।

पण्डस्य कुलटायाश्च उद्यतापि न गृह्यते ॥४॥ इति ॥

उच्छिष्टम गुरो रभोज्यं स्वमुच्छिष्ट मुच्छिष्टोपहतञ्च ।

यदशनं केश कीटोपहतञ्च ॥ कामन्तु केशकीटानुद्धृत्याद्रिः ।

प्रोक्ष्य भस्मनावकीर्य वाचा घ प्रशस्तं मुपयुजीतापि ह्यन्नम्-

प्राजापत्यान् श्लोकानुदाहरन्ति ॥

त्रोणिदेवाः पवित्राणि ब्राह्मणानामकल्पयन् ।

अदृष्टमद्भि निर्णिक्तं यच्च वाचा प्रशस्यते ॥५॥

देवद्रोण्यां विवाहेषु यज्ञेषु प्रकृतेषु च ।

क्वाकैः श्वभिश्च संस्पृष्टमन्नं तन्न विसर्जयेत् ॥६॥

तस्मात् तदन्नमुद्धृत्य शेषं संस्कारमर्हति ।

द्रवाणांष्ठावनेनैव धनानांक्षरणेन तु ॥७॥

पाकेन शुकसंस्पृष्टं शुचिरेवहि तद्भवेत् ।

अन्नं पर्युषितं भावदुष्टं हस्तेष्वं पुनः ॥८॥

सिद्धमाममृजीश पक्वञ्च कामन्तु दध्याद्धृतेन चाभिधारित-

मुपयुजीतापि ह्यन्नं । प्राजापत्यान् श्लोकानुदाहरन्ति ॥

हस्तदत्तास्तु ये स्नेहा लवणं व्यञ्जनानि च ।

दातारंनोपतिष्ठन्ते भोक्ता भुङ्क्ते च किल्बिषम् ॥ इति । ६

लशुन पलाण्डु केमुक गृजन श्लेष्मातक वृक्षनिर्यास लोहिता

व्रश्चनाश्वश्व काकावलीट शूद्रोच्छिष्ट भोजनेषु कृच्छ्राति-

कृच्छ्र इतरेऽप्यन्यत्र मधुमांस फल विकर्षेष्वाग्राम्य पश्व-

विषयः । सन्धिनीक्षीरमवत्साक्षीरं गोमहिष्यऽजातरो-

मानिर्दशाहानामनामन्त्र्यं । नाव्युदकमऽपूपाधाना करम्भ-

शकुचरक तैलपायशाकानि लशुनाक्तानि वर्जयेदन्यांश्चक्षीर-

यवपीष्टवीरान् श्वाविच्छलकशश कच्छप गोधाः पञ्चन-
 रवाः नाभक्ष्याः अनुष्टाः पशूनामन्यतोदतश्च मत्स्यानां
 वा वेहगवय शिशुमार नक्रकुलीरा विकृतरूपाः सर्प शीर्षाश्च
 गौरगवय शलभाश्चानुदिष्टा स्तथाधेन्वनडाहौमेध्यौ वाजस-
 नयेने ॥ खड्गेतु विवदन्त्य ग्राम्यशूकरेचशकुनानाञ्च विशु-
 विविष्किर जालपादाः कलविङ्कप्लवहंसचक्रवाकभास-
 मद्गुटिद्विभाटवान्धनक्तञ्चरा दाव्वा घाटाश्चटक वैलात-
 कहारीतखञ्जरीटग्राम्यकुक्कुट शुकसारिका कोकिलाक्रव्यादा
 ग्राम चारिणश्च इति निषिद्धम् ॥ नारदपरित्राजकोपनिषदि
 भिक्षाविधिः ॥

प्राणयात्रानिमित्तञ्च व्यङ्गारे भुक्तवज्जने ॥

काले प्रशस्ते वर्णानां भिक्षार्थं पर्यटेद् गृहान् ॥१॥

पाणिपात्रश्चरन् योगी नासकृद्भैक्ष माचरेत् ।

तिष्ठन् भुञ्ज्याच्चरन् भुञ्ज्यान् मध्ये नाचमनं तथा ॥२॥

अविविद्धृतमर्ग्यादा भवन्ति विशदाशयाः ।

नियतिं न विमुञ्चन्ति महान्तो भास्करा इव ॥३॥

आस्येन तु यदाहारं गोवन्मृगयते मुनिः ।

तदासमः स्यात् सर्वेषु सोऽमृतत्वाय कल्पते ॥४॥

अनिन्द्यं वै व्रजनगेहं निन्द्यं गेहन्तु वर्जयेत् ।

अनावृते विशेद्द्वारि गेहेनैवावृते व्रजेत् ॥

पांसुनाच प्रतिच्छन्न शून्यागार प्रतिश्रयः ॥५॥ इति ।

विश्वेश्वर पद्धतौ परमहंसस्य विशेषमाह । पितामहः ।

अयाचितमस्कृतं सुपपन्नं यदृच्छया ।

जोषयीतसदा भोज्यं ग्रासमागतमस्पृहः ॥१॥

सौवर्णलोह रुप्येषु ताम्राद्यश्ममयेषु च ।

अश्नन्भिक्षु न दुष्येत दुष्यते तु परिग्रहात् ॥२॥

माधूकरमथैकान्नं परहंसः समाचरेत् ॥ बृहदारण्यके ॥

अथ भिक्षाचर्य्यचरन्तीति मैत्रायणी श्रुतिः ॥

त्रीन् वैणवान् दण्डान् दक्षिणे पाणौ धारयेदेकं वा यद्येकं
तदा सशिखं वपनं कृत्वा विसृज्य यज्ञोपवीतिं च त्रिषु
वर्णेष्वेकागारं भैक्षमश्नीयान् मधुकरी चेति ॥

काठकब्राह्मणे ॥ चतुर्षु वर्णेषु भैक्षचर्य्यं चरेत् । पाणिपात्रेणा-
शनं कुर्यात् औषधवत् प्राश्नीयात् प्राणसंधारणार्थं यथा
मेदोवृद्धिर्न जायेतेत्यादि मैत्रायणी श्रुतिः ॥ यथान्यः परि-
व्राडेकं शाटीकं परिहितो मुण्डउदरपात्रोऽरण्यं नित्यो भि-
क्षार्थी ग्रामं प्रविशेत् ॥ सायं प्राग् दक्षिणे नाविचिकित्सं
सार्ववर्णिकं भैक्षचरणमभिशस्तपतितवर्जमिति ॥

आरुणी श्रुतिः । ततो भिक्षार्थं ग्रामं प्रविशति पाणि-
पात्रमुदरपात्रं वा ॐ हिं ॐ हिं ॐ हिं एतदुपनिषदं विन्य-
सेद्विद्वान् य एवं वेद ॐ औषधवदशनं माचरेत् । इति ॥
गौतमः ॥ हविः प्राश्यायथाचम्य निराहारो भवेद् गृही ।

प्राश्याचम्य तथा भिक्षुः निराहारो गृहे गृहे ॥१॥

पात्रमास्यं भवेत्पाणिस्तेन नित्यं गृहान्चरेत् ।

उदरपात्रं विषये यतिधर्मं समुच्चये विशेषः ॥

आस्येन तु यदाहारं गोवन्मृगयते मुनिः ॥ इति

माण्डुकोरनिषदि ॥ पाणिपात्रमुदरपात्रं वा गृहे गृहे विशेषेत्

कवल मात्रेण नापरं गृहीयात् पदे पदे ।

भुञ्जन् गच्छन् कुला कुलेषु सर्वाशीति ॥ शौनकः ॥

पाणिपात्रं चरन् योगी नासकृद्भैक्षमाचरेत् ।

तिष्ठन्भुञ्ज्याच्चरन् भुञ्ज्यान् मध्येनाचमनं तथा ॥

शौनक गौतम वचनाभ्यां आचमने विकल्पः ॥ पराशरः ॥

ग्रामैक रात्रि वासिनः । नगरे तीर्थेऽवसथेषु पञ्चरात्रि वा-
सिनः ॥ उदरादि पात्रिणः अभिशस्त पतितवर्जं चातुर्वर्ण्यं

भैक्ष्यं चरन्त आत्मनात्ववतिष्ठन्त इति ॥ बौधायनः ॥

भैक्षं वा सर्वं वर्णभ्य एकान्नं वा द्विजातिषु ॥ ननूदर पा-

त्रिणः परमहंसस्य बाह्य पात्रा भावात् कथं भैक्षं माधूकरं

उच्यते ॥ आयसादि पात्रं गृहीयात् पाणिनाशन कालेन

वेत्यादि वचनात् परमहंसस्यापि यतेः कदाचित्तादृश प्रदेश

प्राप्तिः स्यात् तत्ररिक्त हस्ते गृह मागतेयतौ किमर्थमागतौ

ऽयमिति न विन्दन्ति प्राकृताजनास्तत उपवासः स्यादेवं

दिने तस्मिन् प्रदेश इती यमापत् स्यात् स्यामापादि प्राप्ता-

यांशुचिदेशस्थ वेण्वादिशकलमादाय शीर्णपर्णपुटं वा

कृत्वा तेन भैक्ष्यमादायाशनीयात् । भैक्षं माधुकरी मश्नन्-

पि परम हंसो निरैवेद्यं विसर्जयेत् ॥ कुतोऽप्राप्तादाच्छादनादन्य-

न्न गृहीयात् कथंचन यावदाहारयेत्तावत् प्रतिगृहीत

न्यथे त्यादि वचनात् ॥ माधूकरं भैक्षं चरन् न संकल्पि-

तेषु गृहेषु चरन् तद्विमुक्तं सप्तागाराण्या संकल्पितानि चरे-

द्भैक्षं विधूमेसन्नमुशले एकशाटीपरिहितोऽजिनीवेति ॥

॥ याज्ञवल्क्यः ॥ यति पात्राणि मृद्वेणुदावर्ष वाम्बु मयानिच

सलिलैः शुद्धिरेतेषां गोवालैश्चावर्षणं ॥ इति अल्पोपघाते
तु गोवालैर्घर्षणं ॥ मृदादि प्रकृतिकानि यतिपात्राणि
भवेयुः ॥ तेषां सलिलं गोवालावर्षणश्च शुद्धिसाधनं ॥
इयञ्च शुद्धिः भिक्षाचरणादि प्रयोगाङ्गभूतानाम् मेध्या-
द्युपहतविषया तदुपघातेद्रव शुद्धि प्रकरणोक्ता द्रष्टव्या ॥ अतः
एव मनुना ॥ अतैजसानि पात्राणि तस्य स्युर्निर्व्रणानिच ।
तेषामग्निः स्मृतं शौचं चमसानामिवाध्वरे इति ॥ चमस-
दृष्टान्तोपादानेन प्रायोगिकी शुद्धिर्दशिता ।

पात्रान्तराभावे मृदंशालावु पात्राणां गृह्णन् भिक्षार्थं मुत्तमम् ।
पात्रमेकतमं शुद्धमवर्णं पंकवर्जितम् ॥
भोजनमपि तत्रैव कार्यं ॥ तद्वैद्यं गृहीत्वैकान्ते तेन पात्रेणा-
न्येन वा तुष्णीमादाय भुञ्जीतेति देवलस्मरणात् ॥ मृत्पात्रं
तु भिक्षां विधायत्यज्यमेव तथा शिष्टाचार दर्शनात् । कलौ
स्वपात्रभोजन निषेधान्च ॥ द्वापरादि युगेष्वेव पात्रभोजी-
भवेद् यतिः । कलौ नैवतु भुञ्जीत स्वपात्रे योगवित्तमः ॥
इति ब्रह्म वचनेन ॥ कणवः ॥ तार्णीं पर्णञ्च पाषाणमिति
अग्निः ॥ मृदावालावुजं पात्रं वैशावं तांतवौपलम् ।
पार्णीं तार्णीं तथा क्षौमं पात्रं पर्णपुटं तथा ॥१॥
उक्तानि यतिपात्राणि ब्रह्मणा विश्वयोनिना ।
करे कर्पटके चैव आयसे तान्न भाजने ॥
भुञ्जन् भिक्षुर्न लिप्येत लिप्यन्ते गृहमेधिनः ॥२॥
एवमाहत्य पर्णानि कृत्वा पर्णमयं पुटीम् ।
भिक्षार्थं पर्णपुटीं स्तैजसेन कदाचन ॥

॥ विष्णु पुराणे ॥ संस्कृत्य प्रणवेणाय भिक्षापात्रं यथा-
विधि । भास्कराभिमुखो भूत्वा संस्मरन् मनसा हरिम् ॥१॥
सव्येनादाय पात्रन्तु दण्डं वै दक्षिणेन तु ।

॥ कण्वः ॥ नमस्कृत्य तथा द्यन्त्यं समाक्रान्त मुपानहौ ॥२॥
सर्वदोषानहौ भिक्षु न त्यजेत्तु कदाचन ।

उदपात्रञ्च भिक्षाञ्च दुष्येदुत उपानहौ ॥३॥

यः काष्ठपादुकारूढो गृहादन्यगृहं व्रजेत् ।

छेत्तव्यौ चरणौ तस्य नान्यो दण्डो विधीयते ॥४॥

विधूमे सन्नमूले व्यङ्गारे भुक्तवज्जने ।

काले परान्हभूयिष्ठे भिक्षाटनमथा चरेत् ॥ इति ॥५॥

॥ आदित्य पुराणे ॥ मेध्यं भैक्षं चरेन्नित्यं सायान्हे वाग्-
यतः शुचिः ॥ एकवासा विशुद्धात्मा मन्दगामी युगान्तदृक् ॥६॥
यथा लब्धं तदश्नीयात् प्रजासंस्कारवर्जितः ।

॥ अत्रिसंहितायां ॥ अनिन्यं वै व्रजेद्गृहं निन्यं गेहन्तुन
व्रजेत् ॥७॥ अनावृते विशेषद्वारि गेहे नैवावृते व्रजेत् ।

नवीक्षेद्द्वाररन्ध्रेण भिक्षां लिप्सुः कचिद्व्रतिः ॥८॥

न कुर्याद्वै कचित् घोषं न द्वारं ताडयेत् कचित् ।

प्राणावृत्यैव सन्तुष्येन्मुनि नैवेन्द्रियप्रियैः ॥९॥

ज्ञानं यथा न नश्येत् नावकीर्येत् वाङ्मनः ।

अलब्ध्वा न विषीदेत् काले कालेऽशनं कचित् ॥१०॥

यदृच्छया चोपपन्न मद्याच्छ्रेष्ठ मुतापरम् ।

तथा वासस्तथा शय्या प्राप्तं प्राप्तं भजेन्मुनिः ॥११॥

लब्ध्वा न हृष्येद्भूतिमानुभयं दैवतं त्रितम् ॥

आहारार्थं समीहेत युक्ततत् प्राणधारणम् ॥१२
 तत्त्वं विमृशते तेन तद्विज्ञाय विमुच्यते ॥ इति ॥
 अत्रिः ॥ नैव सव्यापसव्येन भिक्षाकाले ब्रजेद्गृहान् ॥१३
 अनिन्यातिक्रमे योगी प्राणायामशतं चरेत् ।
 अदुष्टापतितं साधुं यतिर्यः परिवर्जयेत् ॥१४
 स तस्य सुकृतं दत्त्वा दुःकृतं प्रतिपद्यते ।
 तथैवच गृहस्थस्य निराशो भिक्षुको गतः ॥१५
 हुतंदत्तं तपोधीतं सर्व्वमादाय गच्छति ।
 असंस्कृता तु या कन्या उदक्या चोदिता तु या ॥१६
 तया दत्तं न गृह्णीयात् प्राणयज्ञेनायसेन वा ॥
 पृथक् कृत्वा तु याभिक्षा घ्रातामार्जारमूषकैः ॥१७
 वातोपहत शुष्कान्ना भिक्षा चोपहता भवेत् ।
 ॥शौनकः॥ पीडयित्वापिचात्मान मल्पान्नं संप्रयच्छति ॥१८
 सा भिक्षाहिंसकाज्ञेया तादृशी वर्जयेद् यतिः ।
 पञ्चाहं सप्तरात्रं वा यत्र भिक्षा न लभ्यते ॥१९
 तद्गृहं वर्जयेद्भिक्षुश्चण्डालगृहवत् सदा ॥ इति
 अत्रिः॥हितं मितं सदाशनीयात् यत् सुखेनैव जायते ॥२०
 धातुः प्रकुप्यतेयेन तदन्नं वर्जयेद् यतिः ।
 यातु पर्युषिता भिक्षा नैवेद्यादिषु कल्पिता ॥२१
 तामभोज्यां विजानीयादत्वा च नरकं ब्रजेत् ।
 आयसेन तु पात्रेण यदन्नमुपदीयते ॥२२
 भोक्ता विष्ठासमं भुङ्क्ते दाता च नरकं ब्रजेत् ॥
 ॥ अथ भैक्षप्रशंसा विष्णुः ॥

न भिक्षायां भवेद्विषो न च भिक्षा प्रतिग्रहः ॥२३॥

सोमपानसमाभिक्षा तस्मादहरहश्चरेत् ।

॥शातातपः॥ भिक्षा माधूकरीनाम सर्वपापप्रणाशिनी ॥२४॥

अवधूताच पूताच सोमपानं दिने दिने ।

भिक्षाहारो निराहारो भिक्षानैव प्रतिग्रहः ॥२५॥

श्रोत्रियान्नश्च भैक्षश्च हुतशेषश्च तद्विः ।

आनखाच्छोधयेत् पापं तुषाग्निरिव काञ्चनम् ॥२६॥

गङ्गायाः सलिलं पुण्यं शालग्रामशिला तथा ।

भिक्षान्नं पञ्चगव्यञ्च पवित्राणि युगे युगे ॥ इति ॥२७॥

॥कणवः॥ अप्विन्दुं यः कुशाग्रेण मासिमासि समश्नुते ।

निरपेक्षस्तु भिक्षाशी स तु तस्माद्विशिष्यते ॥२८॥

॥मेधातिथिः॥ अकार्ष्ययन्तु बहन्नं मन्यन्ते यत्रमानवाः ।

निरीक्षन्ते त्वनुदिग्ना स्तद्गृहं यत्नतो व्रजेत् ।

गोदोहमन्नपाकं वा सक्तु पेषणमेव वा ॥

एककालं प्रतीक्षेत दर्शनेन विना यतिः ॥३०॥

क्षणमेकं न तिष्ठेद्गृहं गृहीणां दर्शनाद्यतिः ॥

संभ्रमञ्च नावेक्षेत भिक्षादानार्थं मुत्तमम् ॥३१॥

नकुप्येत नकंपेत न हृष्येत नैव कुतूहयेत् ॥

अतिक्रम्य गृहान् लोभान्न पुनस्तद् गृहं विशेत् ॥३२॥

यथा मध्वाददानोऽपि भृङ्गः पुष्पं न वाधते ।

तद्वन्माधुकरी भिक्षामाददीत गृहाधिपात् ॥३३॥

यावतोदरपूर्तिः स्यात् तावद् भैक्ष्यं समाचरेत् ।

शिक्ष्यमप्यधिकं भिक्षुराददानो व्रजत्यधः ॥ इति ॥३४॥

॥ क्रतुः ॥ पञ्चसप्त गृहाणाञ्च भिक्षामिच्छेत् क्रियावताम् ।
 गोदोहमात्रमाकाङ्क्षी निःक्रान्तो न पुनर्विशेत् ॥ इति ॥ ३५
 ॥ वसिष्ठ संहितायां ॥ ब्राह्मण कुलेवा यल्लभेतद् भुञ्जीत ॥
 सायंप्रातर् मधुमांस सर्पिर्वर्जं यतीन् साधून् वा गृहस्थान्,
 सायं प्रातश्च तृप्येत् ॥ तुशब्दः अशक्त भिक्षु विषयः ॥
 एककालं चरेद्भैक्ष्य मित्यादि बहु वचन विरोधात् ॥ इति ॥
 बह्वन्नं पच्यते यत्र मन्यन्ते यत्र मानवाः ।
 अनुद्विग्नाः प्रयच्छन्ति तं देशं यत्नतो व्रजेत् ॥ १
 भिक्षाटनं प्रकुर्वाणो ह्यमेध्यं श्वादि वास्पृशेत् ।
 भिक्षां गृहीत्वा स्नात्वाच प्राणायामान् षडाचरेत् ॥ २
 अमेध्य निचयंचैव स्पृष्ट्वा देवलकं युतिः ।
 सपात्रो विधिवत् स्नात्वा विष्णुं ध्यात्वा विशुध्यति ॥ ३
 उदक्याशव चण्डाल चौरनग्न कपालिभिः ।
 स्पृष्टो भिक्षां त्यजेद्भिक्षुः सचैलं जलमात्रिशेत् ॥ ४
 तीर्थे विवाहे यात्रायां संग्रामे देशविप्लवे ।
 प्रवासे ग्रामदाहेच स्पृष्टास्पृष्टं न दुष्यति ॥ ५
 कुड्येकाष्ठे रथे मञ्चे नौकायां गजवृक्षयोः ।
 तृणौघजलसंघाते स्पृष्टास्पृष्टिर्न विद्यते ॥ ६ ॥
 सूतकेतु नखेपापं ग्रहणे वस्त्रयुग्मके ।
 तीर्थे तिष्ठति केशाग्रे हलजे हरिवासरे ॥ ७
 पादत्राणस्थितौ पादावस्पृशंस्पृशते यदि ।
 पादत्राणपरित्यागे आचान्तः शुचितामियात् ॥ ८
 विना दण्डोदपात्रन्तु न गच्छेद् यतिसत्तमः ।

भिक्षाकाले दण्डमेकं नोदपात्रं कदाचन ॥ इति ॥ ८

॥ याज्ञवल्क्यः ॥ अप्रमत्तश्चरेद्भैक्ष्यं सायान्हे नाभिरक्षितः ।

रहितैर्भिक्षुकैर्ग्रामे यात्रामात्रमलोलुपः ॥ १०

अप्रमत्तो वाक् चक्षुरादि चापत्य रहितः ॥

नक्तात् परश्वोपवास उपवासा दयाचितम् ॥

अयाचितात् परंभैक्ष्यं तस्माद्भैक्षेण वर्तयेत् ॥ ११

अत्रिः ॥ नैवसव्यापसव्येन भिक्षाकाले व्रजेद् गृहान् ।

अनन्तरं क्रमाद्भिक्षां प्रशस्तां नतु कीर्तयेत् ॥ १२

सम्भवे बहुगेहानां नतु तेष्वेव नित्यशः ।

शूद्रशेषं न चाशनीयात् श्राद्धान्नं शिशुकैः सह ॥ १३

दम्पत्योर्भुक्तशेषं च भुक्त्वा चान्द्रायणञ्चरेत् ।

भिक्षाटनमुपक्रम्य कचिन्नोभेन भैक्ष्यभुक् ॥ १४

नातिक्रामेद्गृहान् मोहाद् यत्र बाधो न विद्यते ।

गृहातिक्रमणं कुर्याद्यत्र लोभादिना यतिः ॥ १५

प्राणायामशतं कुर्यात् प्रायश्चित्तं तथा यतिः ।

नक्तभोजी भवेद्भिक्षुर्माँलवर्मानुशासनात् ॥ १६

मृद्वार्यन्नं दिवादाय रात्रौ शौचादिकं यतिः ।

मृद्वार्यन्नं सदा भिक्षू रात्रौ चैवाहरेत् कचित् ॥ १७

निशायाः प्रथमे यामे जपहोमार्चनं श्रुतौ ।

स्वाध्यायो भोजनं प्रोक्तं वर्जयित्वा महानिशाम् ॥ १८

पश्चिमे तु तथायामे ब्रह्माभ्यासो विधीयते ।

जपस्नानादिकं होमः वर्जयित्वा तु भोजनम् ॥ १९

देवोद्याने साधुगहे महालये सरित्सुच ।

रात्रौ गच्छन्न दुष्येत तडाके विमले हृदे ॥२०॥
 ॥जमदग्निः॥ अश्नन् माधूकरीं भिक्षां नैवेद्यन्तु विसर्जयेत् ।
 परपाकेन गृह्णीयात् किञ्चिदन्नं सुपस्थितम् ॥२१॥
 सर्वं माधुकर रूपे नैवेद्ये भगवति समर्पिते सतीत्यर्थः॥
 ॥व्यासः॥ अश्रद्धानस्य भोक्तव्यं चारस्यापि विशेषतः ।
 नत्वेवं बहुयाज्यस्य यश्चोपनयते वदून् २२॥
 अत्रिः॥ उद्यता माहुतां भिक्षां पुरस्तादप्रचोदिताम् ।
 भोज्यां प्रजापति र्मेनेअपि दुष्कृतकारिणः २३॥
 दत्तात्रेयः॥ कृतेदेशं त्यजेद्ग्रामं त्रेतायां द्वापरे कुलम् ।
 कर्तारन्तु कलौदुष्टं त्यक्त्वा भैक्ष्यश्चरेद् यतिः ॥२४॥
 भैक्षादन्यन्नं याचेत नचैवोपाविशेत् क्वचित् ।
 उद्यतां नावमन्येत न चैतां श्रावयेत् पुनः ॥२५॥
 भिक्षाटने स्त्रियः काचिच्छ्रोत्रियाणां गृहे गृहे ।
 तासां विलोकनं कार्यं यथा मातुः स्वसुस्तथा ॥२६॥
 आत्मसंमितमाहार माहरेदात्मवान् यतिः ।
 अत्यन्तक्षुधितस्यापि समाधिर्नैव जायते ॥२७॥ इति
 ॥कात्यायनः॥ आहारस्य तु द्वौ भागौ तृतीयमुदकस्य तु ।
 वायोः संचारणार्थाय चतुर्थमवशेषयेत् २८॥
 यमः॥ आहारस्य चतुर्भागं अर्धैवाप्याहरेद् यतिः ।
 युवाचैवारुजः शक्तः प्रसङ्गं तत्र वर्जयेत् ॥२९॥
 अन्नसङ्गाद्वलं दर्पो विषयासक्तिरेव च ।
 कामः क्रोधस्तथा लोभः पतनं नरुक्ते ध्रुवम् ३० इति
 तावज्जितेन्द्रियो न स्याद्विजितस्त्रिन्द्रियः पुमान् ।

नजयेद्रसनं यावत् जितं सर्वं जितेरसे ॥१

अष्टौग्रासामुनेः प्रोक्ताः षोडशारण्यवासिनः ।

द्वात्रिंशत्तु गृहस्थस्य यथेष्टं ब्रह्मचारिणः ॥२

तत्र ग्रासप्रमाणान्तु व्याघ्रेण परिभाषितम् ।

भुक्ताभुक्तोपभुञ्जीत नियमार्थं यतिः सदा ॥३

भैक्षद्युपावृतो भिक्षुः पश्चात् केनचिदाहनम् ।

फलमूलं पयस्तक्रं दधि पुष्पघृतं तथा ॥४

शाकादिव्यञ्जनं पेयं गृह्णन् भिक्षुर्न दुष्यति ।

॥जावालः॥ एकपात्रन्तु भिक्षूणां निर्दिष्टं फलमुत्तमम् ॥५

नैव दोषो द्विपात्रेण अशक्तौ व्याधिपीडिते । इति

॥आश्वलायनः॥ उपावृत्तस्ततो भैक्षाद्गत्वा तीर्थमर्हमम् ॥

प्रक्षाल्यान्तर्हिते देशे भैक्षपात्रं विधायतु ।

मृत्तोयेन पृथक् पादौ हस्तौ प्रक्षालयेदथ ॥७

आचम्याथ त्रिराचम्य प्राणांस्तु पुनराचमेत् ।

आपोशनविधिं कृत्वा पश्च प्राणाहुतीः परम् ॥८

केशकीटादिभिर्व्याप्तं पिण्डमुत्सृज्य दूरतः ।

हस्तं प्रक्षाल्य भस्माथ क्षिप्त्वा शनीयात्ततः पुनः ॥९

केशादि मुखं संलग्नं क्षिप्त्वा ग्रासन्तु तत् क्षणात् ।

अपां द्वादश गणदूषैः क्षाल्य संभोजनं ततः ॥१०

वामेनाङ्गेन संसक्तं निधायैव कमण्डलुम् इति ।

॥विष्णुः॥ सर्वेषामेव भिक्षूणां त्यक्तं सर्व्वममत्वतः ॥११

अतैजसानि पात्राणि भुक्त्यर्थं क्लृप्तवान् मनुः ।

॥मनुः॥ एककालं चरेद् भैक्षं न प्रसह्येतविस्तरम् ॥१२

भैक्ष्ये प्रसक्तोहि यति विषयेष्वपि सज्जति ।

॥ वौधायनः ॥ पादौ प्रक्षाल्याचम्य त्रीन् प्राणायामान् धार-
यित्वा भैक्ष्यमोमिति वारिणा संप्रोक्ष्य दक्षिणेन संस्पृश्य
प्रणवेनाभिमन्त्र्याश्नीयादित्यर्थः ॥ यमः ॥

प्रोक्षितं प्रणवेनैव हुतमध्यात्मिकादिषु ।

शरीरं ब्रणवत् पश्येदन्नन्तु ब्रणालेपवत् ॥१॥

॥ यतिधर्मः समुच्चये ॥ गंगातोयाभिषिक्तान्तु भिक्षां योऽश्नाति-
योगवित् । तस्वक्रतुशतैरिष्टा फलं प्राप्नोति मानवः ॥२॥

सान्तपन सहस्रन्तु चान्द्रायणशतानि च ।

अश्वमेधाष्टकञ्चैव तद्विष्णोः शेषमुत्तमम् ॥३॥

विष्णोः शेषमुत्तमं ॥ विष्णोर्नैवेद्यं संशुद्धं मुनिभिर्भोज्यमुच्यते ।

अन्यदेवस्य नैवेद्यं भुक्त्वा चान्द्रायणं चरेत् ॥४॥

गङ्गातोयञ्च भैक्ष्यञ्च वैष्णवान्नं विशेषतः ।

आनखान् मोचयेत् पापं मन्त्रपूतहवि र्यथा ॥ इति ॥५॥

च्छान्दोग्य श्रुतिः ॥ आहार शुद्धौ सत्त्व शुद्धिः सत्त्व शुद्धौ-
ध्रुवास्मृतिः स्मृति लाभे सर्वग्रन्थीनां विप्रमोक्ष इति ॥६॥

हारीतः ॥ गुरवे निवेदित मनुज्ञात ममृतं समितं प्रादुर्यदश्नीयात्
ब्रह्मचारीति ॥ ब्रह्मसिद्धिं मवाप्नोति मोक्षसिद्धिन्तु भिक्षुकः ७

विष्णुः ॥ भैक्ष्यं यवागु तक्रं वा पयो यावक मेव वा ।

फल मूल विपक्रं वा कण पिण्याक सक्तवः ॥ ८

इत्येते वै शुभाहारा योगिनः सिद्धिकारकाः ॥

त्वङ्मूलं पत्र पुष्पाणि ग्राम्यारण्यफलानि च ॥ ९

कण यावक पिण्याक श्लोक तक्र पयोदधि ।

भिक्षांसर्व्वरसोपेतां हिंसावर्ज्जं समाचरेत् ॥ १०
 उत्तानवन्दनं कृत्वा ब्रह्मभावेन भाषितः ।
 पञ्चप्राणाहुतीर्दद्यान्मन्त्रैस्तु श्रुतिचोदितैः ॥ ११
 ॐकारपूर्वाः स्वाहान्ता मन्त्रैस्तैस्तत् समाचरेत् ॥
 नैवाहुतीः स्पृशेद् योगी दन्तोष्ठाभ्यां कदाचन ॥ १२
 न स्वादयेद्रसं तत्र जिह्वयाधर्मवित्कचिन् ।
 अनेन विधिना हुत्वा पञ्च प्राणाहुतीः पृथक् ॥ १३
 शेषमौषधवत् प्राश्य स्थित्यर्थं श्रुतिशासनात् ॥
 मृष्टामृष्टे न कुर्वीत रागद्वेषौ च चेतसा ॥ १४
 मिताशनो भवेन्नित्यं भिक्षुर्मोक्षपरायणः ।
 कामदर्पादयोदोषा न भवन्ति मिताशिनः ॥ १५
 अन्तर्जानु तथा कृत्वा बाहूपादौ तथा भुवि ।
 भोजनं वै समादाय भिक्षुः सव्यकरेण तु ॥ १६
 दक्षिणेन करेणैव चिन्मयेनान्तरात्मना ॥
 ध्यायन् स भोजनं कुर्याद् यावन्नावभृतो भवेत् ॥ १७
 न स्पृशन् सव्यहस्तेन भुञ्जानोऽन्नं कदाचन ।
 न पादौ न शिरो वास्ति न पदाभोजनं स्पृशेत् ॥ १८
 पात्रमंघ्रि कृत्य यो विधिरुक्तः तस्यापवादमाह ॥
 ॥ मनुः ॥ गायत्र्या प्रोक्षितं पात्रं यतेः संस्कारवर्जितम् ।
 तत् पात्रं यतिनात्याज्यं न भुक्त्वा च कदाचन ॥ १९
 प्रणव प्रोक्षितं पात्रं यतेः संस्कार संयुतम् ।
 तत् पात्रं यतिना ग्राह्यं स्वधर्मनिरतो भवेत् ॥ २०
 अन्ये पात्रे हविर्भुङ्क्ते हव्य कव्येष्वनुज्ञया ।

राजते तात्र सौवर्णो तत्रायं नास्ति वै विधिः ॥

सौवर्णेषु च पात्रेषु तात्ररूप्यमयेषु च ।

भुञ्जन् भिक्षु न दुष्येत दुष्यते तत् प्रतिग्रहात् ॥ २०

भुक्त्वा पात्रं यतिर्नित्यं क्षालयेन्मन्त्र पूर्वकम् ।

न दुष्येतस्य तत् पात्रं यज्ञेषु चमसो यथा ॥ इति ॥ २१

क्रतुः ॥ अवीरा स्वैरिणी कुष्ठीगर्भ भर्तृद्रुहासती ॥

कन्याधात्री पुनर्भूभ्यो नाददीतोद्यतामपि ॥ १२

॥मनुः॥ न चोत्पातनिमित्ताभ्यां न नक्षत्राङ्गविद्यया २२॥

नानुशासनवादाभ्यां भिक्षालिप्सेत कर्हिचित् ।

॥ अत्रिः ॥ कुटुम्बसंकटं चैव मलेनापहतं गृहं । २३

पीडयान्नं प्रयच्छेत् तद् गृहं वर्जयेद् यतिः ।

उदक्याचोदितं चान्नं द्विजान्नं शूद्रचेदितम् । २४

प्राण्यङ्गेचायसे क्लृप्तं भिक्षुर्यत्नेन वर्जयेत् ।

नाश्नन्ति ह्यशुचेर्देशे नाश्नन्ति वृषलीपतेः ॥ २५

स्त्रीजितान्नं नचाश्नन्ति तदन्नं वर्जयेद् यतिः ॥

चिकित्सकस्य मृगयोः शल्यहर्तुं च पाशिनः ॥ २६

कुलटाषण्डयोरन्नं मुद्यतं संत्यजेद्यतिः ॥

श्रौत्रियान्नं नभिक्षेत् श्रद्धाभक्तिबहिष्कृतम् ॥ २७

व्रात्यस्यापि गृहे भिक्षेच्छ्रद्धाभक्तिपुरस्कृतम् ।

दर्व्यादेयं घृतं चान्नं लवणां व्यञ्जनं तथा ॥ २८

अपक्वं तैलपक्वं च नतु दर्व्याकदाचन ॥

हस्तदेयन्तु यद्वर्षा दर्व्यादेयन्तु हस्ततः ॥ २९

एतद्रूपो ब्राह्मणोऽश्नीयात् सोऽश्नीयान्मूत्ररेतसी ॥

विष्णुपुराणे॥ यदि भैक्ष्यं समादाय पर्युषेद्व्योगवित्तमः३०
 सपर्युषितदोषेण भिक्षु भवति वै कृमिः ॥
 तस्माद्भिक्षां समादाय पर्युषेन्न कदाचन ॥ ३१
 भिक्षार्थं प्रविशेद् ग्राममभावे वनवासिनाम् ।
 स्ववृत्तस्य गृहे भिक्षेन्न तु तेष्वेव नित्यशः । ३२
 अभावे बहुगेहानां तेषु भिक्षेदलोलुपः ॥ इति ॥
 देवलः ॥ उदक्याशवचाण्डालचौरनग्नकपालिकान् ॥ ३३ ॥
 पतितान् पिशुनान् स्पृष्ट्वा भिक्षां भिक्षुः परित्यजेत् ॥
 एतद्व्यतिरिक्तास्पृश्यमात्रस्पर्शं परित्यजेत् जावालः ॥
 भिक्षाटने च संन्यासी अमेध्यं यदि संस्पृशेत् ॥ ३४
 भिक्षां गृह्य ततः स्नात्वा प्राणायामान् षडाचरेत् ।
 जमदग्निः॥ श्वकाकक्रोडवेश्यादि विट्खरोष्ट्रस्पर्शनेसति ॥ ३५ ॥
 सभैक्ष्यस्तु जलेमग्नः शुद्धोजप्त्वा घर्मर्षणम् ।
 निमन्त्रितस्तु संन्यासी यदा भैक्ष्यं समाचरेत् ॥ ३६
 लोभात्तत्र प्रवर्त्तेत पतते न च संशयः ॥
 यत् किञ्चिद्दीयमानन्तु गृहिणी करसंस्थितम् ॥ ३७
 भिक्षां भिक्षु न गृहीत काकयोनिषु जायते ।
 ॥ अत्रिः ॥ उपस्थानाद् यदा पूर्वं भिक्षार्थं देशिको भवेत् ॥ ३८ ॥
 न गच्छेत्तद् गृहं भिक्षु स्तदह वै कथञ्चन ।
 द्वावेवाश्रमिणौ भोज्यौ वानप्रस्थो मृही तथा ॥ ३९
 अभोज्यमन्नमित्येषा मितरेषान्तु लिङ्गिनाम् ।
 मेधातिथिः ॥ ब्राह्मणक्षत्रियविशामेध्यानां भैक्ष्यमाचरेत् ॥ ४०
 तत्राप्यसंभवे पूर्वादाददीतोत्तरोत्तरम् ॥

द्विजाभावे तु संप्राप्ते उपवासत्रयं गते ॥ ४१
 भैक्ष्यं शूद्रादपि ग्राह्यं रक्षेत् प्राणं द्विजोत्तमः ॥
 भिक्षानन्तरं शेष कालं पुराणश्रवणेन नयेत् । तथाच दत्तः ॥
 इतिहास पुराणाभ्यां षष्ठं सप्तमकौ नयेत् । इति ॥ ४२
 ॥ यतिसारसमुच्चये यदुक्तं तदाह ॥ जावालः ॥
 एकान्नं मधुमांसञ्च अन्नं विष्ठादिदूषितम् ।
 हन्तकारञ्च नैवेद्यं प्रत्यक्षं लवणं तथा ॥ १
 एतान् भुक्त्वा यति मोहात् प्राजापत्यं समाचरेत् ॥ इति
 अस्यार्थः ॥ एक स्वामिकमनापदि सर्व्वदा निरन्तरं न भोक्त-
 व्यमित्यर्थः प्रत्यक्षं लवणमिति कृत्रिमलवणको निषेधः ॥
 तथाच स्मृत्यन्तरे ॥ सैन्धवं लवणं यच्च यच्च सामुद्रिकं भवेत् ॥
 पवित्रे परमेह्येते प्रत्यक्षेऽपि पतत्यशः ॥ इति १
 गरुडपुराणे ॥ भिक्षु भिक्षां न गृह्णीयाद् यावन्नस्यात् सपिण्डनम् ।
 सगोत्रेऽप्यशुचि स्तावद् यावत् पिण्डं न मेलयेत् ॥ २ इति ॥
 केचित्तु गेहपते स्तत् पत्न्या वा मृतौ सपिण्डने कृतेऽपि वर्षं
 तदर्थं वा तत्र भिक्षां न कुर्वन्ति तन्निर्मूलत्वादुपेक्ष्य मेधातिथिः ॥
 तीर्थश्राद्धं मघाश्राद्धमष्टकापार्व्वणं तथा ।
 मासिकं चाब्दिकं श्राद्धमेकोद्दिष्टं महालयम् ।
 अवश्यं भिक्षुरेतानि वर्ज्जयेत् परदारवत् ॥ इति ३
 ॥ पराशरः ॥ अन्नदोषेण चित्तस्य कालुष्यं सर्व्वदा कृतं ॥
 कलुषीकृतचित्तानां धर्मः सम्यक् न भासते ॥ ४
 अवश्यमेव भोक्तव्यं कृतं कर्मशुभाशुभम् ।
 नाभुक्तं क्षीयते कर्म कल्पकोटिशतैरपि ॥ ५

पित्रोरब्दमशौचं स्यात्तदर्थं मातुरेवच ।
 मासत्रयन्तु भार्यायास्तदर्थं भ्रातृपुत्रयोः ॥६
 त्रिपक्षञ्च त्रिमासञ्च षण्मासं वत्सरं तथा ।
 भ्रातृपुत्रौच भार्यायाः पिता माता तथैवच ॥७
 एतेषां मरणो प्राप्ते भिक्षु भैक्ष्यं विवर्जयेत् ।
 रजस्वलापतेरन्नं मन्नञ्च क्षौरकर्मणाः ॥८
 दीर्घरोगयुषामन्नं सर्वत्र वर्जयेद् यतिः ।
 शुष्कमन्नं पृथक्पाकं यो यतिभ्यः प्रयच्छति ॥९
 समूढो नरकं याति तेन पापेन तत् क्षणात् ।
 ॥सूतकेत्वत्रिः॥सगोत्रमसगोत्रंवा यद्गृहे सूतकं भवेत् १०॥
 न तावच्छुध्यते भूमिर्यावन्न स्यादनिर्दशम् ॥
 ज्ञानतस्तु कुले भिक्षुर्न भिक्षेत कथञ्चन ॥११
 आचरेत्तु यदाभिक्षां तदाचान्द्रायणश्चरेत् ॥ इति
 सूतकेऽपि तद्गृहे मासमात्रं विंशति दिनमात्रं वा भिक्षां न
 कुर्वन्ति तदपि निर्मूलत्वादुपेक्ष्यं ॥ यावद् वचनं वाचनिक
 मिति न्यायेन दशदिन मात्रं वर्ज्यं पुत्र प्रसूतिक विंशति रात्रे-
 ण कर्माणि कारयेत् ॥ स्त्री प्रसूर्तिषट् रात्रेशोत्पादि स्मर-
 णन्तु सूतिकायास्तावत् कालं कर्माऽनधिकारमात्रं प्रति-
 पादयति ॥ अन्यथा तत्र नित्याद्यनुष्ठानमपि न स्यादिति-
 ध्येयं ॥ गृहीनित्यमनुष्ठापी यदि दारारजस्वलाः ॥ तदन्नं नैव-
 दुष्येत भिक्षु भैक्ष्यं समाचरेत् ॥ एवं रजस्वलायाश्चतुरहम-
 स्पृश्यत्वं कर्माऽनधिकारश्च तत् प्रति पुत्रादेस्तु शुद्धत्वं अत-
 श्च तद्गृहे भैक्षाचरणोऽपि न दोष इति दिक् ॥

अशक्तान् प्रत्याह । पाराशरः ॥

यतीनामातुराणान्तु वृद्धानां दीर्घरोगिणां ।

एकान्नेन न दोषोऽस्ति एकस्यैव दिने दिने ॥१२

॥क्रतुरपि॥ सजीर्णोऽस्ति कृशरोगी दशान्तो विकलेन्द्रियः ।

पुत्रमित्रगुरुभ्रातृ पत्नीभ्यो भैक्ष्यमाहरेत् इति ॥१३

॥स्मृत्यन्तरे॥ जीवितात्ययमापन्नो योऽन्नमन्ति यतस्ततः ।

लिप्यते न स पापेन पद्मपत्रमिवाम्भसा ॥१४

नापोमूत्रपुरीषाभ्यां नाग्निर्दहनकर्मणा ।

न वायुर्स्पर्शदोषेण नान्नदोषेण मस्करी ॥१५

॥लिप्यते इति शेषः ॥ ब्रह्मपुराणे ॥

प्राणयात्रानिमित्तञ्च व्यङ्ग्ये भुक्तवज्जने ।

काले प्रशस्तग्रामेषु भिक्षार्थं पर्यटेट् गृहान् ॥१६

अलाभे न विषादी स्याल्लाभत्वे नतु हर्षयेत् ॥

प्राणयात्रिकमात्रः स्यान्मात्रासङ्गाद्विनिर्गतः ॥१७

अभिपूजितलाभैश्च यतिर्भुक्तोऽपि वध्यते ॥

॥कृत्वाग्निहोत्रं स्वशरीरसंस्थं शरीरमग्निंस्वमुखे जुहोति ॥

विप्रस्तु भैक्ष्योपगतैर्हविर्भिश्चिताग्निना सत्रजति स्म लोकान् ॥

॥पद्मपुराणे॥ भैक्ष्येण वर्त्तयेन्नित्यं नैकान्नादी भवेत् क्वचित् ।

यस्तुमोहेन वान्यस्मादेकान्नादी भवेद् यतिः ॥१८

नतस्य निष्कृतिः काचिद्धर्मशास्त्रेषु दृश्यते ।

एवन्त्वाश्रमनिष्ठानां यतीनां नियतात्मनाम् ॥१९

भैक्ष्येण वर्त्तनं प्रोक्तं फलमूलैरथापिवा ॥

एककालं चरेद्भैक्ष्यं न प्रसज्येत विस्तरम् ॥२०

भैक्ष्ये प्रसक्तो हि यतिर्विवक्षयेष्वपि मज्जति ॥

सप्तागारं चरेद्भैक्ष्य मलाभे न पुनश्चरेत् ॥२१॥

गोदोहमात्रं तिष्ठेत कालं भिक्षुरधोमुखः ।

भिक्षेत्युक्त्वासकृत्तुष्णीं मश्नीयाद्वाग्यतः शुचिः ॥२२॥

प्रक्षाल्य पाणिपादौ च समाचम्य यथा विधिः ॥

आदित्ये दर्शयित्वान्नं भुञ्जीत प्राङ्मुखो नरः ॥२३॥

हुत्वा प्राणाहुतीः पञ्च ग्रासान्धौ समाहितः ।

आचम्य देवं ब्रह्माणं ध्यायेत् परमेश्वरम् ॥ इति २४ ॥

॥ विष्णुपुराणे ॥ प्राणयात्रा निमित्तञ्च व्यङ्गारे भुक्तवज्जने ।

काले प्रशस्तवर्णानां भिक्षार्थं पर्य्यटेद् गृहान् ॥२५॥

भिक्षाभुजश्च ये केचित् परिव्राट् ब्रह्मचारिणः ।

तेऽप्यत्रैव प्रतिष्ठन्ते गार्हस्थ्यं तेन वै परं ॥ इति २६ ॥

॥ भागवते एकादशस्कन्धे ॥

भिक्षां चतुर्षु वर्णेषु विगर्ह्यान् वर्जयंश्चरेत् ॥

सप्तागारान् असंकलप्तां स्तुष्येल्लब्धेन तावता ॥२७॥

वहिर्ज्जलाशयं गत्वा तत्राऽपःस्पृश्यवाग्यतः ।

विभज्य पावितं शेषं भुञ्जीता शेषमाहतम् ॥२८॥

मधुकर महासर्पौ लोकेऽस्मिन्नो गुरुत्तमौ ।

वैराग्यं परितोषश्च प्राप्ता यच्छिक्षया वयम् ॥२९॥

क्वचिदल्पं क्वचिद्भूरि भुञ्जेऽन्नं स्वाद्वस्वादु वा ।

क्वचिद्भूरि गुणोपेतं गुणहीनं मुत क्वचित् । ४०

श्रद्धयोपाहतं क्वापि कदाचिन्मानवर्जितम् ।

भुञ्जे भुक्त्वाथ कस्मिंश्चिद्विवानक्तं यदृच्छया । ४१

कौपीनयुगलं वासः कन्यां शीतनिवारिणीम् ।
पादुके चापि गृह्णीयात् कुर्व्यान्नान्यस्य संग्रहम् ।- ४२
दण्डात्मनोस्तु संयोगः सर्वदैव विधीयते ।
न दण्डेन विना गच्छेदिषुक्षेपत्रयं बुधः ॥ इति । ४३
प्रायश्चित्तमपि दण्डनाशेप्राणायाम शतं स्मर्यते दण्ड त्यागेशतं
चरेत् ॥ इति ॥ अतएव ज्ञानहीनस्य यते भिक्षानियममाह ॥ मनुः ॥
न चोत्पातनिमित्ताभ्यां न नक्षत्राङ्गविद्यया ।
नानुशासनवादाभ्यां भिक्षां लिप्सेत कर्हिचित् ॥ १
एककालं चरेद्भैक्ष्यं न प्रसज्जेत विस्तरे ।
भैक्ष्ये प्रसक्तो हि यति विषयेष्वपि मज्जति ॥ २
इति ॥ ज्ञानाभ्यासिनं प्रति त्वेवं स्मर्यते ॥
एकवारं द्विवारं वा भुञ्जीत परहंसकः ।
येन केन प्रकारेण ज्ञानाभ्यासी भवेत् सदा ॥ इति । ३
आशादिशस्ता एवाभ्वरं वस्त्रमाञ्छादनं यस्य असावाशाभ्वरः ॥
॥ यत्तु स्मृति वचनं ॥ जानोरूर्ध्वमधो नाभेः परिधायैक मभ्वरं ।
द्वितीय मुत्तरं वासः परिधाय गृहानटेत् ॥ इति ॥ ४
स्मृत्यन्तरे ॥ यो भवेत् पूर्वं सन्न्यासी तुल्यो वै धर्मतो यदि ।
तस्मै प्रणामः कर्तव्यो नेतराय कदाचन ॥ ५ ॥
यत्तु देव पूजायां निवन्धे स्मर्यते ॥ भिक्षाटनं जपः शौचं स्नानं
ध्यानं सुरार्चनं कर्तव्यानि षडेतानि सर्वथा नृप दण्डवत् ॥ इति ॥ ६
तदेवाभिप्रेत्य परमहंसविषये गौडपादाचार्या आहुः ॥
निःस्तुतिर्निर्नमस्कारो निःस्वधाकार एव च ।
चलाचलनिकेतश्च यति यद्विच्छिन्नो भवेत् ॥ ७

॥ यमः॥ हिरण्मयानिपात्राणि कृष्णायसमयानि च ।
 यतीनां नान्यपात्राणि वर्जयेत्तानि भिक्षुकः ॥८
 ।मनुसंहितायां॥ अतैजसानि पात्राणि तस्य स्युर्निर्व्रणानि च ।
 तेषां मृद्भिः स्मृतं शौचं चमसानामिवाध्वरे ॥९
 अलाबुदारुपात्रं वा मृण्मयं वैष्णवं तथा ।
 एतानि यतिपात्राणि मनुःस्वायम्भुवो ब्रवीत् ॥१०
 ॥ वौधायनोऽपि॥ स्वयमाहृतपर्णेषु स्वयंशीर्णेषु वा पुनः ।
 भुञ्जीत न वटाश्वत्थ करञ्जनाब्ज पर्णके ॥११
 आपद्यपि न कांस्येषु मलाशी कांस्यभोजने ॥
 सौवर्णोराजतेताम्रे मृण्मये त्रपुसीसयोः ॥१२
 अग्निपुराणे ॥ विधूमे न्यस्तमुसले व्यङ्गारे भुक्तवज्जने ।
 वृत्ते शरावसंपाते भिक्षां नित्यं यतिश्चरेत् ॥१३
 माधूकरमसंक्लृप्तं प्राक्प्रणीतमयाचितं ।
 तात्कालिकञ्चोपपन्नं भैक्ष्यञ्चान्निविधंस्मृतं ॥१४
 पाणिपात्री भवेद्वापि पत्रे पात्रं समाचरेत् ।
 अवेक्षेत गतिं नृणां कर्मदोषसमुद्भवाम् ॥१५
 ब्रह्मवैवर्तपुराणे॥ न याचेतचमिष्टान्नं न कुर्यात् कोपमेव च ।
 न धनग्रहणं कुर्यादेकवाम्ना निरीहितः ॥१६
 अभक्ष्यं ब्राह्मणानाञ्च वैष्णवानां विशेषतः ।
 अनिवेद्यं हरेरेव यतीनां ब्रह्मचारिणाम् ।
 भैक्ष्यनियममाह कूर्मपुराणे ॥ व्यास उवाच ॥
 एवं स्वाश्रमनिष्ठानां यतीनां नियतात्मनाम् ।
 भैक्ष्येण वर्तनं प्रोक्तं फलमूलैरथापि वा ॥१८

एककालं चरेद्भैक्ष्यं न प्रसज्जेत विस्तरे ।
 भैक्ष्ये प्रसक्तोहि यति विषयेष्वपि सज्जते ॥१६
 सप्तांगारांश्चरेद्भैक्ष्य मलाभेतु पुनश्चरेत् ।
 प्रक्षाल्य पात्रे भुञ्जीत अद्भिः प्रक्षालयेत् पुनः ॥१७
 अथवाऽन्यदुपादाय पात्रे भुञ्जीत नित्यशः ।
 भुक्तातत् संसृजेत् पात्रं यात्रामात्रमलोलुपः ॥१८
 विधूमेसन्नमुसले व्यङ्गारे भुक्तवज्जने ॥
 वृत्ते शरावसंपाते भिक्षां नित्यं यतिश्चरेत् ॥१९
 ॥ अस्यार्थः ॥ विगताः शान्तानिर्वाणा अङ्गारा यस्मिन्
 भुक्तवन्तोजना यस्मिन् तस्मिन् काले प्रशस्ताः श्रेष्ठा
 स्वयोवर्णयितेषाम् ॥ इति ॥ कूर्मपुराणे ॥
 गोदोहमात्रं तिष्ठेत कालं भिक्षुरधोमुखः ॥
 भिक्षेत्युक्ता सकृत्तूष्णी मश्नीयाद् वाग्यतः शुचिः ॥२०
 प्रक्षाल्य पाणीपादौच समाचम्य यथाविधि ।
 आदित्ये दर्शयित्वात्रं भुञ्जीत प्राङ्मुखो नरः ॥२१
 हुत्वा प्राणाहुतीः पञ्च ग्रासानष्टौ समाहितः ।
 आचम्य देवं ब्रह्माणं ध्यायेत् परमेश्वरम् ॥२२
 अलावुपात्रं दार्वश्च मृगमयं वैणावं तथा ।
 चत्वार्येतानि पात्राणि मनुराह प्रजापतिः ॥२३
 प्राग्रात्रे पररात्रेच मध्यरात्रे तथैवच ।
 सन्ध्यास्वर्गिं विशेषेण चिन्तयेन्नित्यमीश्वरमिति ॥२४
 काशीखण्डे यतीनां भिक्षाटनं निरूपयति स्कन्दपुराणे ॥
 एककालं चरेद्भैक्ष्यं न कुर्यात्तत्र विस्तरम् ।

विधूमेसन्नमुसले व्यङ्गारे भुक्तवज्जने ॥२८
 वृत्ते शरावसंपाते भिक्षां नित्यं चरेद् यतिः ।
 अल्पाहारोरहःस्थायीत्विन्द्रियार्थेष्वलोलुपः ॥२९
 रागद्वेषविनिर्मुक्तो भिक्षुर्मोक्षाय कल्पते ॥
 करपात्रीतिविख्यातो भिक्षापात्रविवर्जितः ॥३०
 तेषां शतगुणं पुण्यं भवत्येव दिनेदिने ॥इति
 ॥बृहद्धर्मपुराणे॥ एककालं चरेद्भैक्ष्यं न प्रसज्येत विस्तरे३१
 भैक्ष्ये प्रसक्तो हियति विषयेष्वपि सज्जते ॥
 विधूमे सन्नमुसले व्यङ्गारे भुक्तवज्जने ॥३२
 वृत्तेशरावसंपाते भिक्षां नित्यं यतिश्चरेत् ॥
 अतिपूजां तथा लाभं गौरवं निन्दनं तथा ॥
 इच्छन् यतिर्याति पापमिन्द्रियाणां सुखस्पृहाम् ।
 निमन्त्रितो ब्राह्मणेन भिक्षां कुर्वीत वै यतिः ॥३४
 अनिमन्त्रणातो वापि गृहस्थैः पूजितो भवेत् ॥
 प्राणायामैर्देहेदोषान् धारणाभिश्च किल्बिषम् ॥३५
 प्रत्याहारेण संस्पर्शान् ध्यानेनानीश्वरान् गुणान् ॥
 गृहस्थस्य गृहेतिष्ठेद्गोदोहमात्रकालतः ॥३६
 तेनदत्तञ्च भुञ्जीत मधुमांसाविवर्जितम् ॥
 त्यजेदसत्कथां नित्यं क्रीडाञ्च परनिन्दनम् ॥३७
 तीर्थसेवादेवपूजादिभिःकालं प्रपूरयेत् ॥
 अयं भिक्षोर्विधिः प्रोक्तो जावाले तुभ्यमुत्तमः ॥३८
 ध्यानिकं सर्वमेवैतद् यदेतदभिशब्दितम् ।
 गृहस्थप्रभवद्वारा आश्रमाः सर्वे एवहि ॥३९

सर्वेषामाश्रमाणांहि गृहस्थः श्रेष्ठ उच्यते ॥

तेषांहि सेवयागेही तद्गतिं समवाप्नुयात् ॥४०॥

॥अत्रिसंहितायां॥ ब्रह्मचारी यतिश्चैव विद्यार्थी गुरुपोषकः॥

अध्वगः क्षीणवृत्तिश्च षडेते भिक्षुकाः स्मृताः ॥४१॥

यस्तु भोजनशालाया मासनस्थ उपस्पृशेत् ।

तस्यान्नं नैव भोक्तव्यं भुक्त्वा चान्द्रायणं चरेत् ॥४२॥

पात्रोपरिस्थितं पात्रं यः संस्थाप्य उपस्पृशेत् ।

तस्यान्नं नैव भोक्तव्यं भुक्त्वा चान्द्रायणञ्चरेत् ॥४३॥

हस्तं प्रक्षाल्य यस्त्वापः पिवेद् भुक्त्वा द्विजोत्तमः ।

तदन्नमसुरैर्भुक्तं निराशाः पितरो गताः इति ४४

॥परमहंसानां भिक्षाटनमाह ॥ आश्रमोपनिषदि ॥ अप्य-

न्नमात्राहाराश्चातुर्वर्ण्ये भैक्षाचर्यं चरन्त आत्मानं मोक्ष-

यन्त इति ॥ क्रतुः ॥

विनादण्डोदपात्रन्तु न गच्छेद् यतिसत्तमः ॥

भिक्षाकाले दण्डमेकं नोदपात्रं कदाचन ॥१॥

वहिर्दण्डं प्रतिष्ठाप्य गृह्णानः शोडशैवतु ॥

अन्नं भैक्ष्यं प्राणायामात्रात्रैव इतिशेषः ।

अत्रइषुक्षेपत्रयादृत इत्युक्तिवशात्तावन्मध्ये दण्डं विनैव

भिक्षाचरणोऽपि न दोष इति लभ्यते ॥ आपस्तम्बः ॥

श्राद्धभोजी यतिर्नित्यमाशु गच्छति शूद्रताम् ।

तादृशं कश्मलं दृष्ट्वा सवासा जलमाविशेत् ॥२॥

निमन्त्रितस्तु सन्न्यासी यदा भैक्ष्यं समाचरेत् ॥

लोभातत्र प्रवर्चेत पतत्येव न संशयः ॥३॥

यत् किञ्चिद्दीयमानन्तु गृहीतकरसंस्थितम् ।
 भैक्ष्यं भिक्षुर्न गृहीयात् काकयोनिषु जायते ॥४
 अत्रिसंहितायां॥उपस्थानाद् यदापूर्वं भिक्षार्थं देशितोभवेत् ।
 नगच्छेत्तद्गृहं भिक्षुस्तदहर्वै कथञ्चन ॥५
 उपस्थानात् भिक्षाप्राक्कालीनसूर्योपस्थानात् ॥
 ह्येवाश्रमिणौ भोज्यौवानप्रस्थो गृही तथा ।
 अभोज्यमन्न मन्येषा मितरेषान्तु लिङ्गिनां ॥६
 ॥मेधातिथिः॥ ब्राह्मणक्षत्रियविशां मेध्यानां भैक्ष्यमाहरेत् ।
 तत्राप्यभावे पूर्वस्य आददीतोत्तरोत्तरात् ॥७
 द्विजाभावेतु संप्राप्ते उपवासद्वये गते ॥
 भैक्ष्यंशूद्रादपिग्राह्यं रक्षेत् प्राणान् द्विजोत्तमः ॥८
 ॥जावालः॥सन्न्यासं कुरुतेयस्तु श्राद्धं तस्य विधीयते ॥
 तदन्नं नैव भोक्तव्यं भुक्त्वा चान्द्रायणं चरेत् ॥९
 ॥अथप्रसङ्गात् पात्राण्यपि विविच्यन्ते॥याज्ञवल्क्यः॥
 यतिपात्राणिमृद्देगुदाव्वलावुमयानिच ।
 सलिलैः शुद्धिरेतेषां गोवालैश्चावर्षणम् १०
 इति अल्पोपघाते गोवालैर्घर्षणं चाण्डालाद्युपघातेतुत्यागएव
 स्मृत्यन्तरेपि॥करे कर्पटकेचैव आयसे ताम्रभाजने ।
 भुञ्जन् भिक्षुर्न दुष्येत दुष्यन्ते गृहमेधिनः ॥११
 तार्णपात्रं तथा क्षौमं पात्रंपर्णपुटन्तथा ।
 उक्तानि यतिपात्राणि ब्रह्मणा विश्वयोनिनेति ॥१२
 अन्नमृदारुमयादीनि तार्णपर्णपुटादीनिच यथायथं जल-
 भिक्षा भोजनोपयोगीनीति बोध्यं ॥ पराशरमाधवीये ॥

बौधायनः॥ विधूमेसन्नमुसले व्यङ्गारे भुक्तवज्जने ॥
 काले परान्हभूयिष्ठे यति भिक्षाटनं चरेत् ॥१२
 उर्ध्वज्ञानो रधोनाभेः परिधायैक मम्बरम् ।
 द्वितीयमुत्तरं वासः पात्रीदण्डीच वाग्यतः ॥१३
 सव्येचादायपात्रन्तु त्रिदण्डं दक्षिणेकरे ।
 उपतिष्ठेत् सूर्यन्तु ध्यात्वा चैकत्वमात्मनः ॥१४
 उक्ताविराज संमन्त्रमात्म कृणो प्रदाक्षिणाम् ।
 कृत्वापुनर्जपित्वातुयतेः पन्थान इत्यपि ॥१५
 यौसौ विश्वेश आदित्ये पुरुषोऽन्तर्हृदिस्थितः ॥
 सोऽहं नारायणो देव इति ध्यात्वा प्रणम्यतम् ॥१६
 भिक्षापात्रविशुद्ध्यर्थं उपमुच्याप्युपानहौ ।
 ततो ग्रामं व्रजेन्मन्दं युगमात्रावलोककः ॥१७
 ध्यायं भूरि ततश्चित्त इदञ्च समुदीरेयेत् ।
 विष्णुस्तिर्यग्धोर्ध्वमे वैकुण्ठो विदिशं दिशं ॥१८
 पातुमां सर्वतो रामो धन्वीचक्रीच केशवः ॥
 अभिगम्य गृहाद् भिक्षां भवत्पूर्वं प्रचोदयेत् ॥१९
 गोदोहमात्रं तिष्ठेच्च वाग्यतोऽधोमुखस्तथा ॥
 दृष्ट्वा भिक्षां दृष्टिपूर्तां दातुश्च करसंस्थिताम् ॥२०
 दण्डञ्च दक्षिणोत्वङ्गे ततः सन्धाय बाहुना ।
 उत्पाटयेच्च कवचं दक्षिणेन करेण सः ॥२१
 पात्रं वामकरे कुर्यात् शेषयेद्दक्षिणेन तु ॥
 प्राणयात्रिकमन्नन्तु भिक्षेत विगतस्पृहः ॥२२
 ॥ अत्र त्रिदण्ड मित्येक दण्डस्याप्युपलक्षणं

त्रित्वस्योद्देशविशेषणतया गृहैकत्ववदविवक्षितत्वात् ॥
 भवत् पूर्वं प्रचोदये दित्यनेन च भवति भवन् वा
 भिक्षां देहीति वदेत् । विष्णुरपि संस्कृत्य प्रणवेनाथ
 भिक्षां पात्रे यथा विधि भास्कराभिमुखो भूत्वा संस्मरेन्
 मनसाहरिं । सव्येचादाय पात्रन्तु दण्डं वैदक्षिणोकरे ॥
 भिक्षार्थं प्रविशेद् ग्रामं रागद्वेषैर्विवर्जितः ॥ इति । २३
 माधूकरादि प्रागुक्ता पञ्च भिक्षाः मृदादि बाह्यपात्र संप्रह-
 वत एव भवन्ति नतु कर पात्रिणाः तथोदरपात्रिणाश्च तथा
 च स्कान्दे ॥ कर पात्रीति विख्यातो बाह्य पात्र विवर्जितः ।
 तस्य पुण्यं शत गुणं भवत्येव दिने दिने ॥ २४
 मुण्डकेऽपि । पाणि पात्रं उदरपात्रं वा आदाय
 गृहे गृहे विशेत् कवल मात्रं गृहीयान्ना परं
 गृहीयात् पदे पदे भुज्जान इति । मध्येऽप्याचमन पक्षमाह
 ॥ गौतमः ॥ हविःप्राश्य यथाचम्य निराहारो भवेद्गृही ।
 प्राश्याचम्य तथा भिक्षु निराहारो गृहे गृहे ॥ २५
 पात्रमस्य भवेत् पाणि स्तेन नित्यं गृहानटेत् ।
 उदरं पूरणं कृत्वा सचैलं स्नान माचरेत् ॥ २७
 आपद्यपि न भोक्तव्यं एकान्नं पाणिपात्रिणा ।
 लौल्या तु यदि भुञ्जीत प्राणायाम शतं चरेदिति ॥ २८
 अत्र सचैलं स्नानं अस्पृश्य स्पर्श सन्देहादि निमित्तकं नतु
 करभिक्षाशन निमित्तकं तस्य माधूकरापेक्षयाप्युत्तमत्वा
 मिधानादिति शिष्टाः ॥ एत न्मते प्रति गृहमा दावन्ते चाच
 मनस्या नुष्ठिते रस कृद्भिक्षाशनं पूर्वं मते तु प्रथमं गृह एवा-

दावाचमनं चरमगृह एव चान्ते आचमनं ॥ इति सकृदेव
 भिक्षाशिनः ॥ इति भेदः ॥ उदरपात्रिणास्तुयतिधर्मसमुच्चये
 विशेषः । आस्येन तु सदाहारं गोवन्मृगयते मुनिः ॥ इति २६
 करपात्र्यादिसंज्ञाच्च पाचकपाठकादिवत् यौगिकी ॥
 करेणैव पात्री उदरेणैव पात्रीति करोदरभिक्षाकाले ॐ हिं
 इत्यध्यक्षरा सुपनिषदं त्रिरावृत्तां पठेदित्युक्तं मारुणिक-
 श्रुतौ ॥ यतयो भिक्षार्थग्रामं प्रविशन्ति पाणिपात्र मुदर
 पात्रं वा ॐ हिं ॐ हिं एतदुपनिषदं न्यसेद्विद्वान् य एवं
 वेद ॥ इति ॥ ३० ॥ पाणि पात्र मुदरपात्रं वेत्यनेन
 पात्रस्याभावः सूचितः एतेन करोदर पात्रिणा भिक्षाकाले
 दण्ड धारणा मपि प्रत्युक्तं । तयो विशेषतो भिक्षा विधा-
 यक वाक्येषु तत् काले दण्ड धारणास्यानुक्तत्वात् । सामा-
 न्यतो भिक्षा विधायक वाक्येषु च तत् काले दक्षिणकरेण च
 दण्ड धारणास्योक्तत्वेन मध्ये चाचमनाभाव पक्षे दण्ड-
 स्योच्छिष्टदोषप्रसङ्गाच्च किञ्चात्र बाह्यपात्राभावेन तत्-
 सहचरितदण्डस्याप्यभाव इति ॥ विश्वेश्वरपद्धता व-
 प्येव मेव सिद्धमिति करोदर पात्रिणां बाह्यपात्राभावा-
 न्माधुकरादिभिक्षा न सम्भवतीति । तस्मादण्ड पात्र संग्र-
 हवतां न करोदरपात्रभिक्षा करोदरपात्रिणाञ्च न माधु-
 कर भिक्षा । पात्रभेदापत्तेरित्युक्तं ॥
 गृहस्थः पाकभेदेन पात्रभेदेन मस्करी ॥
 नारी पुरुषभेदेन रौरवं नरकं व्रजेत् ॥ ३१
 इति स्मृतिवाक्यमतः पात्रभेदो व्याख्यातः ॥ त्रिविधं यति-

पात्रं । बाह्यमेकं मृदू वैष्णवादि । अपरं करपात्रं ॥ अन्यच्चो-
 दरपात्रमिति । एतन्नयाणामेकपात्रस्वीकारेणापरपात्रस्वी-
 कारः अतएव पात्रमस्य भवेत् पाणिस्तेन नित्यं गृहान्
 चरेदिति शास्त्रं सङ्गच्छते । नचपात्रभेदवाक्येवाह्यपात्रभे-
 दस्य बोधायनादिभि रक्तत्वात् ॥ एकस्यैव पात्रस्य यावज्जीव-
 मवस्थानां संभवाच्चेति । इत्थं विलोचितपात्र भेदस्याशक्तं
 प्रति अपवादमाह ॥ जावालः ॥ एक पात्रेणाभिक्षूणां नि-
 र्दिष्टफलमुत्तमं । नैव दोषोद्विपात्रेण ह्यशक्ते व्याधि पीडिते
 ॥३२॥ इति एव मुक्तं प्रकारेणा माधुकरभिक्षां विधाय भोक्त-
 व्यं तदाह आश्वलायनः । उपाबृत्तस्ततो भैक्ष्यादूगत्वा ती-
 र्थमकर्द्धमं । प्रक्षालयान्तर्हिते देशे भिक्षापात्रं निधायतु ॥३३॥
 मृतोयेन पृथक्पादौ हस्तौ प्रक्षालयेत्ततः । केश कीटादिभि
 र्व्याप्तिं पिण्ड मुत्सृज्य यत्नतः । हस्तं प्रक्षाल्य भस्माथ
 क्षिप्त्वाश्नीयात्ततः पर मिति ३४ माधवीये नृसिंह पुराणे ॥
 ततो निवर्त्य तत्पात्रं संस्थाप्याचम्य संयमी
 चतुरङ्गुलं प्रक्षाल्य ग्रासमात्रं समाहितः ॥३५॥
 सर्व्वव्यञ्जनसंयुक्तं पृथक्पात्रं निवेदयेत् ।
 सूर्यादिदेवभूतेभ्यो दत्त्वान्तं प्रोक्ष्यवारिणा ॥३६॥
 भुञ्जीतपर्णपुटके पात्रेवा वाग्यतो यतिः ।
 इति पात्रेवा ताम्रादि पात्रेवा अत्रकेचित् भिक्षांमाधूकरी
 मशनन् कुटीचकादिर्देवतानैवेद्यं समर्पयेत् ॥ परमहंसस्तु नैवम् ॥
 ग्रासादाच्छादनादन्यन्न गृहीयात् कथञ्चन ॥३७॥
 यावदाहारं तावत् प्रतिगृहीत नान्वयेति ॥

स्मृतेरपीत्याहुः ॥ तच्चिन्त्यं सर्व साधारणस्यान्न वाक्यस्य
परमहंस मात्र विषयत्वे नियामका भावात् । किञ्चैवं परम-
हंसं प्रत्यपि शालग्रामादि सुरार्चनस्य स्मृत्यादिषूक्तत्वेन
तद्विरोधापत्तेः नैवेद्य समर्पणस्यापि सुरार्चनान्तःपातित्वात् ।
तस्मादिदं वाक्यं सर्वेषामपि यतीनामधिक संग्रह निषेधक-
मितितत्वं ॥ कूर्म्म पुराणोऽपि ॥ आदित्ये दर्शयित्वान्नं
भुञ्जीत प्राङ् मुखेत्वरः ॥ हुत्वा प्राणाहुतीः पञ्च ग्रासानष्टौ
समाहितः ॥ ३८ ॥ आचम्य देवं ब्रह्मण्यं ध्यायीत परमेश्वरं । इति
ब्रह्मण्यं ब्रह्मणो ब्राह्मणाय हितं श्रेयस्करं देवं स्वप्रकाश-
चैतन्य स्वरूपं परमेश्वरं जगदुत्पत्ति स्थितिलय हेतु भूतं
ध्यायीत सर्वोत्कृष्टत्वेन स्वाभिन्नत्वेन वा चिन्तयंदित्यर्थः ॥
विश्वेश्वरपद्धतौ विष्णुः ॥

उत्तानं वदनं कृत्वा ब्रह्मभावेन भावितः ॥ ३९ ॥

पञ्च प्राणाहुतीरशनन् मन्त्रैस्तु श्रुतिचोदितैः ।

ॐ कार पुर्वाः स्वाहान्ता मन्त्रास्तैस्तन् समाचरेत् ॥ ४० ॥

नैवाहुतीः स्पृशेद्योगी दन्तौष्ठाभ्यां कदाचन ।

नस्वादयेद्रसं तत्र जिह्वया कर्मवित् क्वचित् ॥ ४१ ॥

अनेनविधिनाहुत्वा पञ्चप्राणाहुती र्यतिः ।

शेषमौषधवत् प्राश्यास्थित्यर्थं स्मृतिशासनात् ॥ इति ॥ ४२ ॥

॥ अत्र ब्रह्म भावेन भावितः इत्यनेन ।

अन्नं ब्रह्म रसो विष्णु भोक्ता देवो महेश्वरः ।

एवं ध्यात्वा द्विजो भुंक्ते सोऽन्नदोषैर्न लिप्यते ॥ ४३ ॥

इति मन्त्रः स्मारितः ॥ अत्रायं क्रमः ॥

प्रणावेनान्नं संप्रोक्ष्य प्रणावेन सत्यं तत्त्वेन
 इति मन्त्रेण वा परिषिञ्चान्नं ब्रह्मेति मन्त्रेणाभिमन्त्र्या-
 न्नोपस्तरणार्थं ममृतोपस्तरणं मसिस्वाहेत्यपः पीत्वा
 ॐ प्राणायस्वाहा इत्यादिपञ्च प्राणाहुती हुत्वा शेषमन्नं
 भुक्त्वा ततोऽन्नस्य प्रत्युपस्तरणार्थं ममृतापिधानमसि स्वा-
 हेत्यपः पीत्वा हस्तौमुखञ्च मृततोयाभ्यां संशोध्य पादौ
 प्रक्षाल्य अष्टौ अङ्गानि प्रक्षालयन् द्विराचम्य प्राणा-
 यामत्रयं कुर्यात् । अत्र इदमपि बोध्यं ॥ पञ्चप्राणाहुती
 रद्यादिति हिउत्सर्गापवादन्यायेनसन्न्यासिनं प्रति प्राणा-
 ग्निहोत्राभ्यनुज्ञा तथाच तदङ्गभूतोवलिरपि तत्र प्राप्नोति
 प्रधानं विधे रङ्गापेक्षकत्वस्य सर्वत्र सिद्धत्वादिति । स्मृत्यर्थ-
 सारेतु ॥ भूर्भुवः स्वरिति व्याहृतीभिर्व्यस्तं समस्ताभिर्नमो-
 ऽन्ताभिर्वलिचतुष्टयं स्पष्टं मेव लिखितम् ॥ यतीनांभोजन-
 काले विशेषमाह ॥ विश्वेश्वर पद्धतौ ॥ मृद्वार्यन्नं दिवा-
 दाय रात्रौ शौचं भुजिं चरेत् इत्यादि पूर्वोक्तं बोद्धव्यं ॥
 नक्तभोजी भवेद्विद्वुरिति तत्र नक्तेतिन रात्रिपरं किन्तु दिव-
 सस्याष्टमभागपरं ॥ तदुक्तं धर्मनिबन्धेषु ॥ दिवसस्याष्ट-
 मेभागे यतिनक्तं विधीयते । इतिकैश्चिदुक्तं ॥ वस्तुतस्तुप्रकृते
 नक्तशब्दो रात्रेः प्रथमयामपर एव निशायाः प्रथमोयाम
 इति प्रकृत वाक्यं शेषानुरोधात् ॥ धर्म निबन्ध वाक्यंतु
 कुटीचकादि विषयं । अशक्त विषयं वेति न विरोध इति
 ध्येयं ॥ मोक्ष धर्मेति । निवृत्ति धर्मानुशासनादित्यर्थः ॥
 प्रायेण दिवसे ज्ञानतत्साधनश्रवणाद्यभ्यासं विधायदिन-

शेषेरात्रिप्रथमयामे वा भिक्षाशनं कार्यमिति निवृत्ति-
धर्मः ॥ मनुसंहितायां ॥ नक्तं वान्नं समश्नीयादिवा वाह-
त्य शक्तिमान् । चतुर्थ कालिकोवास्यात् स्याद्वाप्यष्टमकालि-
कः ॥ इति ४५ अयञ्च नक्तादिनियमो निवृत्ति धर्मिणा-
मेव ॥ चतुराश्रमेषु द्वावेव निवृत्तिधर्माणौ वानप्रस्थो
यतिश्चेति प्रसिद्धं ॥ अथ भोजनानन्तरं सति दिवसशेषे
पुराणश्रवणं कार्यं ॥ तथाच दत्तः ॥ इतिहास पुराणाभ्यां
षष्ठ सप्तमकौ नेयेत् ॥ अङ्गिराः ॥

पुराण श्रवणं भक्तिं मूर्खस्यापि प्रवर्त्तयेत् ।

भक्त्याविच्छिन्नया मुक्तिस्तस्मात् पुराणमभ्यसेत् ॥ ४६ ॥

तदभ्यासात् परंब्रह्मभावमापद्यते मुनिः ।

नैवेद्यायिमहाविष्णोः साधुमाधुकरं शुचि ॥ ४७ ॥

आनायिष्यामि भगवन् भुक्तिमुक्तिफलप्रदं ॥

परान्नविमुखी भिक्षुः परंज्ञान मवाप्नुयात् ॥ ४८ ॥

तस्मात् परित्यजेद्भिक्षुः परान्नं नृपदण्डवत् ॥

परान्नं नैव गृह्णीयाद्भिक्षुः स्वाश्रमपालकः ॥ ४९ ॥

परान्नवर्जनादेव भिक्षु भिक्षुरिति स्मृतः ॥ इति ॥

विश्वेश्वरपक्षतौ अथेदानीं यतीनां माधुकरादिव्यतिरिक्ता-

न्ने दोषदर्शकानि लिख्यन्ते ॥ आदित्य पुराणे ॥

भैक्ष्येणावर्त्तयेन्नित्यं नैकान्नादी भवेत्कचित् ॥

अप्येकपंक्त्यानाशनीयात् संयुक्तः स जनैरपि ॥

कोहि जानाति किंकस्य प्रच्छन्नं पातकं भवेत् ॥ १ ॥

भस्मस्तम्भजलद्वारमार्गैः पंक्तिश्च भेदयेत् ॥

एकान्नादी भवेद् यस्तु कदाचिद्धूपटो यतिः ॥५२

निष्कृतिर्नैव तस्यास्ति धर्मशास्त्रेषु सर्वदा ॥

परान्नं नैव गृहीया द्विभुः स्वाश्रम पालकः ॥५३

परान्नवर्जनादेव भिक्षु भिक्षुरिति स्मृतः ॥

परान्नविमुखोभिक्षुः परं ज्ञानमवाप्नुयात् ॥

अस्थार्यः॥परान्नं नाम माधुकरं विहायैकत्र भिक्षाकरणं इति॥

यदिश्राद्धे तथैकान्ने रागादयस्तु प्रवर्तते ।

नाममात्रे भवेद्विभुः स एव परवञ्चकः ॥५४

तस्मात् परित्यजेद्विभुः परान्नं नृपदण्डवत् ।

श्रवणं ब्रह्मचर्यञ्च वैराग्यं ज्ञानमेव च ॥

चत्वार्येतानि नश्यन्ति परान्ननिरतस्य वै ॥ इति ५ ।

अथ सन्न्यासिनां श्राद्ध भोजन निषेध प्रकरणं महाभारते
नारदः ॥

हव्यं कव्यञ्च राजेन्द्र नाशनीयादात्मवान् यतिः ।

हव्यकव्यपरो भिक्षुः पतत्येव न संशयः ॥१

॥आपस्तम्भः॥ श्राद्धभोजीयति नित्यं आशु गच्छति शूद्र-

ताम् तादृशं कश्मलं दृष्ट्वा सचैलो जलमाविशेत् ॥२

॥जैमिनिः॥श्राद्धान्नं यस्य कुक्षौ तु मुहूर्त्तं मपि वर्तते ॥

भिक्षोश्चत्वारि नश्यन्ति आयुः प्रज्ञायशो वलम् ॥३

॥मेधातिथिः॥ भवत्स्वावाहयामीति यावदुच्चारयेद् द्विजः॥

तावत् प्रेतत्वं माप्नोति भिक्षोः सुकृतसंक्षयात् ॥४

॥शृङ्गर्षपतिः॥श्रवणं मननं ध्यानं ज्ञानं स्वाध्याय एव च ।

सद्यो निष्फलतां याति सकृच्छ्राद्धान्नभोजनात् ॥५

अन्तः करणशुद्धिस्तु न तस्यैव तु सर्वदा ॥
 तदन्नं प्रेतयोग्यञ्च भवेत् संकल्पमात्रतः ॥६
 तीर्थश्राद्धममाश्राद्धमष्टका पार्वणं तथा ।
 मासिश्राद्धं गयाश्राद्धं एकोद्दिष्टं महालयम् ॥७
 अवश्यं भिक्षुरेतानि वर्जयेत् परदारवत् ॥
 संक्रान्तौ पर्वणि शुभे व्यतिपाते च संक्रमे ॥८
 एकान्नञ्च यतिर्भुक्ता ऐन्दवं तद्विशोधनम् ।
 यत्यन्नं ब्रह्मचार्यन्नं मवीरान्नं तथैव च ॥९
 शूद्रान्नञ्च सदाभिक्षु वर्जयेत् परदारवत् ॥
 चरेन्माधूकरि वृत्तिं यतिर्लेच्छकुलादपि ॥१०
 एकान्नन्तु न भुञ्जीत बृहस्पति समो यदि ।
 भैक्ष्यं वा सर्ववर्णभ्य एकान्नं वा द्विजातिषु ॥११
 न चैकान्नं द्विजेषु स्यात् कामं स्यात् सार्ववर्णिकम् ।
 भिक्षार्थञ्च पृथक्पक्वं संस्कार परिवर्जितम् ॥१२
 तदन्नं सर्वथा त्याज्यं यतीनां मेध्यवद्भवेत् ॥
 माधूकरादि व्यतिरिक्तान्नं दोषकारणमाह ॥ पराशरः ॥
 अन्नदोषेण चित्तस्य कालुष्यं सर्वदा भवेत् ॥१३
 कलुषीकृतचित्तानां धर्मः सम्यक् न भासते ॥
 अधर्मो धर्मरूपेण विभाति च न संशयः ॥१४
 स्वयं भातं परं ब्रह्म न भाति चाव भासते ॥
 ब्रह्मविद्याभिवाञ्छा च कदाचिन् नैव जायते ॥१५
 मणिमन्त्रौषधैर्वन्धिः सुदीप्तोपि यथेन्धनम् ।
 प्रदग्धं नैव शक्तः स्यात् प्रतिबन्ध स्तथैव च ॥१६

ज्ञानाग्निरपि संजातः सुदीप्तः प्रदृढो पिवा ।
 प्रदग्धुर्नैव शक्तः स्यात् प्रतिबन्धस्तु किल्विषम् ॥१७
 अस्यार्थः प्रतिबन्धो नाम दुष्टान्नाऽसत्य भाषणा निन्दाविषया-
 लापन मित्यादि । तदुक्तं ॥ कर्तव्याशयशुद्धिस्तु भिक्षुकेण
 विशेषतः । ज्ञानोत्पत्तिं निमित्तत्वात् स्वातन्त्र्य करणाय
 च ॥ इति ॥१८॥ तथाच श्रुतिः ॥ आहारशुद्धौ सत्त्व शुद्धिः
 सत्त्व शुद्धौ ध्रुवा स्मृतिः ॥
 स्मृति लभे सर्वग्रन्थीनां विप्रमोक्ष इति ॥१९
 आत्मनो मित माहार माहरेदात्मवान् यतिः ।
 अत्यन्त क्षुधितस्यापि समाधिर्नैव जायते ॥२०
 मिताशनो भवेन् नित्यं भिक्षुर्मोक्ष परायणः ॥
 कामक्रोधादयो दोषान् भवन्ति मिताशिनः ॥२१
 अन्नसङ्गाद्वलं दर्पो विषयाशक्ति रेवच ।
 कामः क्रोधस्तया लोभः पतनं नरके ध्रुवम् ॥२२
 यावज्जितेन्द्रियो न स्याद्विजितान्येन्द्रियः पुमान् ।
 न जयेद्रसनं तावज्जितं सर्वं जितेरसे ॥२३
 स्तोत्रं स्तोत्रं ग्रसेद्ग्रासं देहोवर्त्तत यावता ।
 गृहानर्हि सानातिष्ठेद्दृष्टिं माधूकीं मुनिः ॥२४
 प्राणवृत्त्यैव सन्तुष्येत् मुनिर्नैवेन्द्रिय प्रियः ।
 ज्ञानं यथा न नश्येत्तावकीर्येत वाङ्मनः ॥२५
 हितंभितं सदाशनीयाद् यत् सुखेनैव जीर्यते ॥
 घातुः प्रकुप्यते येन तदन्नं वर्जयेद् यतिः ॥
 याचितायाचिताभ्याञ्च भिक्षाभ्यां कल्पयेत् स्थितिम् इति २६

विष्णुवालये शिवस्थाने यति भिक्षां न कारयेत् ॥१६

कारयेतां सदाभूढः पतत्येव न संशयः ।

चान्द्रायणादयं कुर्यात्तस्माच्छुद्ध्यर्थमात्मनः ॥१७

देवालये शिवस्थाने गङ्गागर्भे तथैवच ।

यतिश्च ब्रह्मचारीच नाशनीयाच्च द्विजोत्तम ॥१८

नभोनभस्ययो र्मध्ये यावदाक्रमते जलम् ।

गङ्गागर्भं विजानीयाद न्यत्रतीरमुच्यते ॥१९

॥ अथ दातृ सम्बन्धि वर्ज्यदिनादीनि ॥

विवाहे पशुवन्धेच मौञ्जी वन्धन कर्मणि ॥

पक्षस्त्याज्यः शुभेष्टयांच दिनमेकं त्यजेद् यतिः ॥२०

निषेकपुंसवनयोः सीमन्ते जातकर्मणि ।

नामकर्मणि चौलेच कर्णवेधे तथैवच ॥२१

दिनत्रयं परित्यज्य भिक्षां कुर्याद् यतिस्तदा ।

मासिश्चाद्धे तथा क्षौरे पक्षश्चाद्धे तथैवच ॥२२

षण्णवत्यां शुभेऽष्टादौ दिनमेकं परित्यजेत् ।

मातृश्राद्धे पितृश्राद्धे श्राद्धे पार्वणाकर्मणि ॥२३

दिनत्रयं परित्यज्य भिक्षां कुर्याद् यतिस्तथा ।

संकल्पश्राद्धमेवस्या स्नानं श्राद्धमथापिवा ॥२४

सकृन्महालयं कुर्याद्विनमेकं परित्यजेत् ॥

वृषोत्सर्गेच सीमन्ते प्राशने क्षौरकर्मणि ॥२५

उपनीते विवाहेच यति भुक्त्वा व्रतञ्चरेत् ॥

नागवलौ नारायणवलौ वापि पक्षं भिक्षां त्यजेत् ॥२६

वास्तु विषये त्रिशत्रं यावत् कर्मवा ॥

गर्भेतु प्रथमे जाते त्रिमासा द्वर्जयेत् परम् ॥२७
 पञ्च मासाधिके गर्भे गर्भिण्या यदि पच्यते ॥
 हविर्देवान गृह्णन्ति कव्यञ्च पितरस्तथा ॥२८
 पञ्चमासाधिके गर्भे तद्गर्ता सूतकी भवेत् ॥
 तदन्नं यतिभिर्नैवग्राह्यश्चापि जलादिकम् २९ प्रथम इति
 शेषः ॥ सप्त मासाविकोगर्भो वर्द्धमानो भवेद्यदि ॥
 तद्गृहेनैव भोक्तव्यं भुक्त्वा चान्द्रायणं चरेत् ॥३०
 यस्यगेहेस्तु वा ज्येष्ठा भार्या वाथ रजस्वला ।
 गर्भिणीवाथ वास्याच्चेत्तत्र भिक्षानं कारयेत् ॥३१
 कन्यकायां प्रसूतायांचत्वारिंशद्दिनं त्यजेत् ।
 तथैवच कुमारस्य मासमेकं त्यजेद्बुधः ॥३२
 आचतुर्थाद्भवेत् स्त्रावः पातः पञ्चमष्ठयोः ।
 अतउर्द्धं प्रसूतिः स्यात्तदहं सूतकं भवेत् ॥३३ इति
 अस्यार्थः गर्भपाते तन्मास संख्या तुल्य दिनपर्यन्तं तद्वा-
 स्तौ भिक्षानं कुर्यात् पञ्चषट् वा दिनानीत्यर्थः ॥
 पित्रोरब्दमशौचंस्यान् मातुः षाण्मासिकं विदुः ॥
 अस्यार्थः मातापित्रोरब्धं ॥ पुनर्मातृपदं विमातृपरं
 तत्र षाण्मासिकं इति शेषः ॥ पितामह पितामह्यो स्तदहं
 परिकीर्तितम् ।
 मासत्रयन्तु भार्यायास्तदहं भ्रातृपुत्रयोः ३४
 इतरेषां सपिशुडानां मासमेकं विशिष्यते ॥ इति
 ॥पाठान्तरं॥ ज्ञातीनां मासमेकन्तु वालानां मरशोदश ॥३५
 असंस्कृतामृताकन्या पक्षमेकं परित्यजेत् ॥

तद्वत् पुत्रादिके कुर्यात् न कुर्यात् पतितो भवेत् ॥३६
 ॥अन्यच्च॥पुत्रेयातेऽद मेकन्तु तथैव प्रेतकर्मके ।
 भार्यामृतौ त्रिमासं स्यात् मासैकं गोत्रजे मृते ॥३७
 कन्यापुत्र भ्रातृ याते सार्द्धं मासं निगद्यते ।
 भिक्षुणा तद्गृहे त्याज्यं भिक्षार्थतद् विशेषतः ॥३८
 ॥अन्यच्च मनुः॥ असंस्कृता मृताकन्या पक्षमेकं परित्यजेत्
 तद्वत् पुत्रादिके कुर्यान्न कुर्यात् पतितो यतिः ॥३९
 भिक्षु भिक्षानं गृन्हीयाद्यावन्नस्यात् सपिण्डनम् ।
 स्वगोत्रोऽप्यशुचिस्तावद्यावत् पिण्डे न मेलयेत् ॥४०
 वैश्वदेवस्य यः कर्त्तव्यस्य भार्यारजस्वला ।
 तद्गृहं वर्जयेद्विद्वुर्यावत् पञ्चदिनावधि ॥४१
 मृद्गस्मोदकमग्नं बाह्यभोज्यान्नाददेद्यतिः ।
 आददानः प्रमादेन प्रायश्चित्तं समाचरेत् ॥४२
 इतिप्रतिवन्धप्रकरणं समाप्तम् । अथभिक्षाप्रकरणं आरभ्यते॥
 गौतम शौनक वचसोराचमन विकल्पः ॥
 निधायांघ्रिद्वयं भूमौ चासनेऽनु प्रविश्यच ॥१
 आच्छादितांगो मौनेन पाणिपात्रं चरेद्दुधः ।
 पाणिपात्रं चरन् भिक्षुर्दण्डसंयोगसङ्गतः ॥२
 यावच्छुद्रयाचमं कुर्यात्तावत्तिष्ठेत् सदण्डकः ॥
 उदरपूरणंकृत्वा सचैल्लोहानां माचरेत् ॥३
 अस्यार्थः । अत्रसचैल्लोहानामस्पर्शस्पर्श सन्देहादि निमि-
 त्तकं नतु करभिक्षाशननिमित्तिकं तस्य माधूकर पक्षा-
 पेक्षया प्युत्तमत्वाभिधानादिति शिष्टाः ॥ माधूकर भिक्षा-

प्रशंसा. ॥ माधूकरं पाणिपात्रं यतीनामुत्तमोत्तमं ॥
 माधूकरेण षण्मासं करपात्रं तथैव च ॥ ४ ॥
 चरेद्दृढयशुद्धयर्थं मादौ सन्न्यस्यमस्करी ॥
 तत्रापि नवभिक्षूणां विनामाधूकरेण च ॥ ५ ॥
 चित्तशुद्धिर्न भवतीत्येवं वै मनुरब्रवीत् ॥
 संवर्त्तः । माधूकरीं चरेद्भिक्षां ब्राह्मणानां गृहे सदा ॥ ६ ॥
 न चायं बहुभोज्येषु पतितादिगृहेष्वपि ॥
 अमृतं ब्राह्मणस्यान्नं क्षत्रियान्नं पयः स्मृतम् ॥ ७ ॥
 वैश्यान्नंचान्नमित्याहुः शूद्रान्नं रुधिरं स्मृतं ॥
 ग्रासनियमः ॥ अष्टौग्रासामुनेः प्रोक्ता इत्यपरिमाणे व्याघ्रपादः ॥
 चतुरङ्गलमुत्तसेधं चतुरङ्गलमायतं ॥ ८ ॥
 एतद्ग्रासप्रमाणान्तु व्याघ्रेण परिभाषितम् ॥
 भुक्ताभुक्तोपभुञ्जीत नियमार्थं यतिः सदा ॥ इति ६ ॥
 माधूकर्यादिभिक्षाहरणविधिः ॥
 भिक्षार्थीं प्रविशेद्ग्रासं शिखी मुण्डी तु बुद्धिमान् ।
 जानोरुर्द्ध्वं मधोनाभेः परिधायैकमम्बरम् । १ ॥
 द्वितीयमुत्तरं वासः परिधायगृहानटेत् ।
 आचम्यपादौ प्रक्षाल्य प्राणायाममनुस्मरेत् ॥ २ ॥
 वारिणा अमितिप्रोक्ष्य द्विषट्वारं स्पृशन् जपेत् ।
 गुर्वादि वन्दनं कृत्वा पर्यटेत तदनुज्ञया ॥ ३ ॥
 संस्कृत्य प्रणवेनाथ भिक्षापात्रं यथाविधि ॥
 भास्कराभिमुखो भूत्वा संस्मरन् मनसा हरिम् ॥ ४ ॥
 नैवेद्यार्थं महाविष्णोः साधुमाधूकरं शुचि ॥

आनयिष्यामि भगवन् भुक्ति मुक्ति प्रदायकं ॥
 सव्येनादाय पात्रन्तु दण्डं च दक्षिणेन तु ॥
 प्रोज्झ्यां नाम यथा उत्तानेन तु हस्तेन कर्तव्यं प्रोज्झ्यां भवेत् ॥६॥
 अर्वाचीनेन हस्तेन कर्तव्यं स्यादवेक्षणात् ।
 मुष्टी कृतेन हस्तेन कृतमभ्युक्षणां भवेत् ।
 ॥प्रयोगसारे॥ तिष्ठेन्नचिरमादित्यमुपस्थायैव भिक्षया ।
 स्थित्वा द्वादशसंयच्छेत् प्राणायामांस्तदैवतु ॥८॥
 वाचं विसृज्य चाभाष्य त्रिरेवतु विनिश्चयः ।
 विधूमे सन्नमुसले व्यङ्गारे भुक्तवज्जने ॥९॥
 काले परान्ह भूयिष्ठे भिक्षाटनमथाचरेत् ॥ इति
 भिक्षाग्रहणाविधिः ॥ यथा मध्वाददानोपि भृङ्गः पुष्पं न वाधते ।
 तद्वन्माधूकरीं भिक्षा माददीत गृहाधिपात् ।
 दृष्ट्वा भिक्षां दृष्टिपूर्तां दातुश्च करसंस्थिताम् ॥११॥
 दण्डञ्च दक्षिणे त्वङ्गे ततः सन्धाय बाहुना ।
 उत्पाटयेच्च कवचं दक्षिणेन करेण सः ॥१२॥
 पात्रं वामकरे कुर्याच्छेषयेदक्षिणेन तु ।
 एकाग्रमनसा चैव नारायणं मनुस्मरन् ॥१३॥
 प्राणायामं च मन्त्रं तु भिक्षेत विगतस्पृहः ।
 अद्रिस्तारेण संप्रोक्ष्य पात्रे भिक्षां च गृह्यते ॥१४॥
 विष्णुपुराणे ॥ भिक्षादाने सदा भिक्षोः सलिलं दक्षिणे करे ।
 दत्त्वा भिक्षां प्रयच्छेत् पात्रे सव्ये करे स्थिते ॥१५॥
 अकार्पण्यन्तु बह्वन्तं मन्यन्ते यत्र मानवाः ।
 निरीक्षन्ते त्वनुद्दिग्नास्तद्गृहं यत्नतो व्रजेत् ॥ १६॥

बहन्नं पच्यते यत्र मन्यन्ते यत्रमानवाः ।
 अनुद्विग्नाः प्रयच्छन्ति तं देशं यत्नतो व्रजेत् ॥ १७
 यतिश्च ब्रह्मचारी च पक्वान्नस्वाभिनःखुभौ ॥
 तयोरन्नमदत्वा तु भुक्त्वा चान्द्रायणं चरेत् ॥ १८
 अकृते वैश्वदेवे तु भिक्षुके गृहमागते ॥
 उद्धृत्य वैश्वदेवार्थं भिक्षुकन्तु विसर्जयेत् ॥ १९
 वैश्वदेवेऽकृते दोषं वैश्वदेवो व्यपोहति ॥ इति
 ॥ मेधातिथिः ॥ अदुष्टापतितं साधु यति र्यदि परित्यजेत् ॥ २०
 स तस्य सुकृतं दत्वा दुष्कृतं प्रतिपद्यते ।
 तथैव च गृहस्थस्य निराशो भिक्षुको गतः ॥ २१
 हुतं दत्तं तपोधीतं सर्वमादाय गच्छति ।
 यावदुदरपूर्तिः स्यात्तवद्वैद्यं समाचरेत् ॥ २२
 सिक्यमप्यधिकं भिक्षुराददानो व्रजत्यधः ।
 पञ्चसप्तगृहाणाञ्च भिक्षामिच्छेत् क्रियावताम् ॥ २३
 गोदोहमात्रमाकाङ्क्षी निष्क्रान्तो न पुनर्विशेत् ।
 श्रोत्रियान्नं न भिक्षेत् शुद्धं भाक्तिविवर्जितम् ।
 बालस्यापि गृहे भिक्षेच्छ्रद्धाभक्ति पुरस्कृते ।
 ॥ व्यासः ॥ पञ्चार्द्रो भोजनं कुर्यात् प्राङ्मुखो मौनमास्थितः
 हस्तौ पादौ तथैवास्य मेघे पञ्चार्द्रता मता ॥ इति
 अस्यार्थः भैक्ष्याशने गृहस्थगृहे वा यथा संभवं मण्डलादिः
 कर्तव्यः तत् प्रमाणमाह ।
 यातुधानाः पिशाचाश्च राक्षसाः क्रूरकर्मिणाः ॥ २६
 हरन्ति रसमन्नस्य मण्डलेन विवर्जिते ।

अस्यार्थः ॥ याचितं माधुकरादि अयाचितं प्राक् प्रणीतादि
 भैक्ष्यं पञ्चविधं स्मृतमिति च यद्यपि विहितं तथापि निवृत्तिरेव
 श्रेयसीत्याहुः प्रवृत्तिरेषा भूतानां निवृत्तिस्तु महाफला ॥ निवृत्तं
 कर्मसंवेत सतत मित्यादिना च ॥ इति ॥ अयं मृदूभस्म जला-
 दि ग्रहणो प्रतिबन्धकानि । अत्र वस्तुविषये । यति धर्म
 संग्रहे यदुक्तं तदाहुः ॥ विश्वेश्वर पद्धतौ यतीनां भिक्षा-
 निषेधप्रकरणं गोप्रसूतिश्च दासी चाजामहिष्य स्तथैव च ॥
 तद्गृहे च यतिभिर्क्षां द्वादशाहं विवर्जयेत् ॥१
 अजागावोमहिष्यश्च ब्राह्मणी च प्रसूतिका ।
 दशरात्रेण शुध्यन्ति भूमिष्ठश्च नवोदकम् ॥२
 शुनीमार्जार प्रसवे पञ्चरात्रञ्च वर्जयेत् ।
 स्वगोत्रस्यान्यगोत्रस्य यद्गृहे सूतकं भवेत् ॥३
 तद्गृहं भिक्षुणात्याज्यं यावद्दशदिनावधि ।
 पक्षिमार्जार मूषाश्च श्वान वानर मेषकाः ॥४
 कदाचिन्मृत्युमाप्नोति त्रिदिनं वर्जयेद्यतिः ।
 पक्षिणां दिनमेकं स्यात् पशुमृतौ दिनत्रयं ॥ इति ॥५
 ॥ नारदः ॥ अर्भके च दिनत्रयं चतुर्दिनं रजस्वलायाम् ।
 एकादशगर्भपाते भिक्षां वर्जेत् मस्करी ॥६
 पक्षिणां दिनमेकं स्यात् पशुमृतौ दिनद्वयं ॥
 दिनद्वयं पशूनां वैपक्षिणां दिनमेव च ॥७
 दन्तहीनस्य बालस्य दिनत्रयमुदाहृतम् ।
 आपञ्चमम्भवेद्बालस्ततः पौगण्डएव च ॥८
 कुमारः स्यात् पञ्चदशवत्सराण्यरुणस्ततः ॥ इति ॥

॥मनुः॥ असंस्कृतामृता कन्या पक्षमेकं परित्यजेत् ॥६

तद्वत्पुत्रादिके कुर्यात् न कुर्यात् पतितो यतिः ॥

शिशुर्वत्सरमेकन्तु बालः स्याद्वत्सरद्वयं ॥१०

त्र्यब्दे कुमारकाः प्रोक्ता ह्यष्टाब्दे ब्रह्मचारिणः ॥

अस्यार्थः ब्राह्मणादि वर्णानां सूतकद्वये

उक्त सूतकदिनात् त्याज्य दिनानि

विप्रगृहे विप्रमरणो दिनानिदश॥१०॥ क्षत्रिय मरणोदिनानि

विंशतिः॥२०॥ वैश्य मरणोदिनानि त्रिंशत् ॥३०॥ शूद्रमरणो

दिनानि विंशतिद्वयं॥४०॥ परित्यजेत् भिक्षूणां त्याज्यानि ॥

उक्त च ॥ श्वशूद्रपतिताश्चान्त्यामृताश्च द्विजमन्दिरे ॥ शौचं

तत्रप्रवक्ष्यामिमनुना भाषितं यथा ॥१०॥ दश रात्राच्छुनिमृ-

ते मासाच्छुद्रेभवेच्छुचि । द्वाभ्यान्तु पतिते गेहमन्त्ये मास-

चतुष्टयात् ॥११॥ अन्त्यान्ते वर्जयेद् गेहमित्येवं मनुरब्रवीत्

॥१२॥ अस्यार्थः अन्त्योम्लेच्छः अन्त्यान्त्यः श्वपाकः इति

वाचस्पतिः ॥ गो प्रसूतौतु वपने अशौचे क्रय कारके ।

श्राद्ध दिने परे पूर्वे भिक्षुर्भिक्षाञ्च वर्जयेत् ॥१३

श्राद्धात् पूर्वदिने परेहनि सिनीवालीकुहूवासरे ॥

कुष्माण्डे गणहोम कर्मणि तडागाराम देवार्चने ॥

तीर्थे सन्नमहालय ध्वरगणान्नान्यत्र नान्दी मुखे ।

एतेष्वेव निवेशने प्रतिदिनं भिक्षांत्यजेन्मस्करी ॥१४

बालानां शीतलास्फोटोदग्मे यतिभिर्नवदिवस पर्यन्तं

तद्गृहे भोज्यं त्याज्यमित्यपि रूढिरस्ति अथ त्याज्यस्थाना

दीनि दीक्षागारे विवाहेच सूतके वनभोजने ।

उपलिप्तेसमेस्थाने शुचौशलक्षणा समन्विते ॥२७
चतुरस्रं त्रिकोणांवा वर्तुलं चार्द्धचन्द्रकम् ।
कर्त्तव्यान्यानुपूर्वेण ब्राह्मणादिषु मण्डल मिति ॥२८
ब्रह्माविष्णुश्च रुद्रश्च श्री ईताशन एवच ।
मण्डलान्युपतिष्ठन्ति तस्मात् कुर्वीत मण्डलम् ॥२९
आपोशनञ्चासनश्च तैलाभ्यङ्गञ्च मण्डलम् ।
स्वेन हस्तेनयः कुर्याच्छकस्यपिश्रियं हरेत् ॥३०
अथः पर्णं प्रोक्षणाञ्च मण्डलञ्चाभिधारणम् ।
प्रणवप्रोक्षणाञ्चैव पात्र शुद्धिश्च पञ्चभिः ॥ इति ३१
॥त्याज्यपात्राणि॥गायत्र्या प्रोक्षितंपात्रं यतेःसंस्कारवर्जितम्।
तत्पात्रं यतिनात्याज्यंन भुञ्ज्याच्च कदाचन ॥३२
विशीर्णाञ्च सलेपञ्च पात्रञ्चोपहतञ्चयत् ।
तत्रमोहादूयति भुङ्क्ते चरेदिन्दुव्रतं सकृत् ॥३३
प्राणयज्ञे चायसे क्लृप्तं भिक्षुर्यत्नेन वर्जयेत् ।
भिक्षार्थं पर्यटेद् भिक्षुस्तैजसेन कदापिन ॥३४
गद्यं ॥ वटार्काश्वत्थकुम्भी तिन्दुकोविदार करञ्जवल्ली यम
पत्र कदलीगर्भपत्र कार्पाश शाणतान्त वायस ताम्रमृगमय
पर्णपृष्ठ मणिमयशिलामयादिनिन्दित पात्राणि विहायोक्त-
पात्राणि प्रक्षालितान्यपि स्वयं प्रक्षालयेत् ॥
प्रणवप्रोक्षितं पात्रं यतेः संस्कार संयुतम् ।
तत् पात्रं यतिना ग्राह्यं स्वधर्म निरतो भवेत् ॥३५
हस्तोदकस्य योविन्दुः पात्रान्तरेच गच्छति ।
तत् पात्रं यतिभि स्त्याज्यं प्राणायामं षडाचरेत् ॥३६

अन्यत् पात्रं गृहीत्वातुं प्रोक्षयेद्विधि पूर्व्वकम् ।

कर्त्तव्या भिक्षुभिर्भिक्षा यावदुदरपूर्त्तिका ॥३७

॥ परिवंशनं स्मृत्यन्तरे ॥ शाकादीन् पुरतः स्थाप्य भक्ष्यं
भोज्यञ्च वामतः ।

अन्नं मध्ये प्रतिष्ठाप्य दक्षिणे घृतपायसे ॥३८

तदन्ने परमान्नेच आज्यपात्रं यदि स्थितम् ।

तदाज्यञ्च भवेद्रक्तं तदन्नं मांसमुच्यते ॥३९

घृतमपि भोजनात् प्रागेव ग्राह्यं ॥ पैठीनासिः ॥

लवणं व्यञ्जनञ्चैव घृतं तैलं तथैवच ।

लेह्यं पेयञ्च विविधं हस्तदत्तं न भक्षयेत् ॥४०

॥ भविष्ये ॥ सैन्धवं लवणं यच्चयच्च सामुद्रिकं भवेत् ।

पवित्रे परमेह्येते प्रत्यक्षे चापि नित्यशः ॥४१

॥ भक्षयेदिति शेषः ॥ दर्व्यादेयं घृतंचान्नं लवणं व्यञ्जनं तथा

अपक्वं तैलपक्कञ्चनतु दर्व्याकदाचन ॥४२

हस्तादेयन्तु यद्व्यव्यं दर्व्यादेयन्तु हस्ततः ।

एतद्व्यो ब्राह्मणो शनयात् सोऽशनीयान्मूत्रं रेतसी ॥४३

भैक्ष्यादुपावृतो भिक्षुः पश्चात् केनचिदाहृतम् ।

फलंमूलं पयस्तक्रं दधिपुष्पं घृतं तथा ॥४४

शाकादि व्यञ्जनं पेयं गृह्णन् भिक्षुर्न दुष्यति ॥ इति

विचारः यथा विध्यन्न परिवेषणोत्तरं द्विषट्वारं प्रणवाभि-

मन्त्रितजलेन पात्रं परिषिष्य पात्रं घृतवोर्ध्वमूलमिति गीता-

ध्यायं पठेत् ॥ ततः श्रीविष्णवे निवेद्य प्रणवेनोक्तप्रकारेणा-

न्नं प्रोक्ष्य हस्तोदकमभि मन्त्रितं पिबेत् ॥

॥ विष्णुपुराणे इत्युक्तं ॥

उत्तानवदनं कृत्वा ब्रह्मभावेन भावितः इत्यादि
मन्त्रेण पञ्चप्रासं कुर्यात् ॥ पूर्व्वेणोक्तं ॥ आश्वमेधिके ॥
यथारसं न जानाति जिह्वाप्राणाहुतीषु च ।
नोच्छिष्टस्य भवेदोषः स्मृतेश्च वचनं यथा ॥४५॥
॥यमः॥ प्रोक्षणां प्रणावेनैव हुतमध्यात्मिकादिषु ।
शरीरं ब्रणवत् पश्येदन्नञ्च ब्रणालेपवत् ॥४६॥
यावद्बुध्यन् मश्नीयान्न ब्रूयात्तद्गुणागुणान् ।
अतो मौनेनयो भुंक्ते सभुंक्तेकेवलामृतम् ॥४७॥
अन्तर्जानु तथा कृत्वा वाहु पादौ तथा भुवि ।
भाजनं हि समादाय भिक्षुः सव्यकरेणानु ॥४८॥
दक्षिणेन करेणैव चिन्मयेनान्तरात्मना ।
ध्यायन् सभोजनं कुर्यात् यावन्नावभृथो भवेत् ॥इति ४६॥
॥वौधायनः॥ भोजनं हवनं दानमुपहारः प्रतिग्रहः ।
नवहिर्जानुना कार्य्या स्तद्वदाचमनं स्मृतम् ॥५०॥
आपोशनविधिं कृत्वा पञ्चप्राणाहुतिं पराम् ।
केशकीटादिभिर्व्याप्तं पिण्डमुत्सृज्यदूरतः ॥५१॥
प्रक्षाल्य भस्मनाहस्तं क्षिप्त्वाशनीयात्ततः पुनः ॥
केशादि मुखसंलग्नं क्षिप्त्वा ग्रासन्तु तत्क्षणात् ॥५२॥
अपां द्वादशगणदूषैः प्रक्षाल्यास्यन्तु भोजयेत् ॥
नस्पृशेत् सव्यहस्तेन भुजानोऽन्नं कदाचन ॥५३॥
नपादौ न शिरोवस्ति नपदाभाजनं स्पृशेत् ॥
विनाङ्गुष्ठेन नाशनीयान्न लिहेज्जिह्वाया करम् ॥५४॥

अशनन् यदि लिहेद्वस्तं तदा चान्द्रायणं चरेत् ॥

आज्यधारा नीरधारा तैलं तक्रं तथा पयः ॥५५

नदोषः पञ्चधाराणामन्या धारा विबर्जयेत् ॥

मल्लिका शिशुमार्जार स्त्रीमुख स्वेदविंदवः ॥५६

पंक्त्यां सन्तत धाराच स्पर्शदोषोन विद्यते ॥ इति

॥ संकरस्तत् पंक्ति भेदश्च ॥

आलापादूगात्रसंस्पर्शान्निःश्वासात् सहभोजनात् ॥५७

सहशय्यासनाद्यानात् पापं संक्रमते नृणाम् ।

एकशय्यासनं पंक्ति भाण्डं पंक्त्यान्नमिश्रणम् ॥५८

याजनाध्यापने योनिस्तथावसन भोजने ॥

नवधासंकरः प्रोक्तो न कर्तव्योऽधर्मैः सह ॥ इति ॥५९

अस्यार्थः ॥ योनिः पातकिने कन्यादानं तत्कन्या परिण-
यनञ्चेति पतितेन सहैकशय्यासनादिभिः सम्बत्सरेण पतति।

भोजनाध्ययनाध्यापन योनि संवन्धैः सद्यएव ॥

अप्येकपंक्त्या नाशनीयात् संयुक्तैः स्वजनैरपि ॥

॥ अथ त्याज्य पंक्तिः ॥

यतिपंक्तौ यदा भुंक्ते सूतकीच कदाचन ।

तदा चापोषणं कुर्यात् प्राणायाम शतत्रयम् ॥१

रजस्वलायाश्चतुर्थ दिवसेपि पंक्तौ भोजने

प्रायश्चित्तं त्याज्यान्नानि तत् प्रायश्चित्तानि च ।

शूद्रशेषं न चाशनीयाच्छूद्रान्नं शिशुकैः सह ।

दम्पत्यो भुंक्तशेषन्तु भुक्त्वा चान्द्रायणं चरेत् ॥२

याच पर्युषिता भिक्षा नैवेद्ये याच कल्पिता ।

तामभोज्यां विजानीयाद्भुक्त्वा चान्द्रायणं चरेत् ॥३॥

अवीरासैरिणी गुर्वी गर्भभर्तृद्रुहासती ।

कन्याधात्री पुनर्भूश्च नाददीतोद्यतामपि ॥४॥

उदक्या चोदितं ह्यन्नं द्विजान्नं शूद्रचोदितम् ।

प्राण्यङ्गे चायसे चान्नं पित्रर्थं कल्पितं तथा ॥५॥

देवादि कर्मणि क्लृप्तं तथा पापै रुदाहतम् ।

नोत्पन्ना संततिः काचित् स्त्रियः पुंसोपि वा गृहे ॥६॥

नाशनीयात्तद् गृहे भिक्षुरशनन् चान्द्रायणं चरेत् ।

अस्यार्थः । योनिः पातकिने कन्यादानं तत् कन्या परिण-

यन ज्ञेति पतितेन सहैकशय्यासनादिभिः संवत्सरेण

पतति भोजनाध्ययनाध्यापनयोनि संवन्धैः सद्य एव । अप्येक-

पत्न्या नाशनीयात् संयुक्तैः स्वजनै रपि । कोहि जानाति किं

तस्य प्रच्छन्नं पातकं भवेत् ॥ भस्मस्तम्भ जलद्वार मार्गैः

पंक्तिञ्च भेदयेत् ॥ इति ॥ बृहस्पतिः ॥ अग्निना भस्मना

चैव स्तम्भेन सलिलेन च ॥ द्वारेणैव च मार्गेण षड्भिर्भेदो

बुधैः स्मृतः ॥

॥ यमोऽपि ॥ उदकञ्च तृणां भस्मद्वारं पन्थास्तथैव च ।

एभिरन्तरितं कृत्वा पंक्ति दोषो न विद्यते ॥६॥

॥ पराशरः ॥ एक पंक्त्युपविष्टानां विप्राणां सह भोजने ।

यद्येकोऽपि त्यजेत् पात्रं शेषमन्नं न भोजयेत् ॥१०॥

मिताशनो भवेन्नित्यं भिक्षुर्मोक्षपरायणः ।

कामदर्पादयो दोषान् भवन्ति मिताशिनः ॥११॥

हितं मितं सदा शनीयादयत् सुखेनैव जीर्यते ।

धातुः प्रकुप्यते येन तदन्नं वर्जयेद् यतिः ॥१२

यथेष्टं भुङ्क्वमाभैषी सत्यक्तं सत्ववशां पिवा ।

यथेष्टं वदमाभैषी रन्ते नारायणां स्मरन् ॥१३

भिक्षाशेषन्तुयः कश्चिद् यदि भिक्षुः समुत्सृजेत् ।

प्राप्तेप्राप्तेतु कर्तव्या प्राणायामा स्त्रयस्त्रयः ॥१४

अस्यार्थः एव मिन्द्रिय चापत्य वर्जनं पूर्वकं भुक्त्वा पो-
शनं प्रणावेन पिबेत् ॥ आननं मृज्जलाभ्यां हस्तौच प्रक्षा-
त्य दन्तधावनं कुर्यात् ॥

चूलकत्रितयेनैवपूर्वमास्यं विशोधयेत् ॥

पश्चात् करक्षालनं स्यादिति ॥

शोधयेन्मुख हस्तौच मृद्धिर्धर्षणौ रपि ।

आचम्यच ततः कार्यं दन्तकाष्ठस्य भक्षणं ॥१५

तत्रदन्तधावने प्रकारः ॥

भोजने दन्त लग्नानि निर्हत्याचमनञ्चरेत् ।

दन्तलग्नमसंहार्य लेपमन्नन्तुदन्तवत् ॥ इति १६

नतत्रबहुशः कुर्याद् यत्न मुद्धरणो पुनः ।

भवेच्चाशौचमत्यर्थं तृणावेधाद्गणो कृते ॥१७

प्रयान्त्याचमतोयाश्च शरीरं विप्रुषो नृणां ।

उच्छिष्टदोषो नास्त्यत्र भूमि तुल्यास्तुतामताः ॥१८

ततः षोडश गण्डुषान् कृत्वाचमनद्वयं प्राणायाम षट्कञ्च
कुर्यात् ॥ तत्र विशेषः ॥

॥मनुः॥दन्तवदन्तलग्नेषु जिह्वास्पर्शं शुचिर्नतु ।

परिच्युतेषु यत् स्थानात् निगिरन्नेव तच्छुचिः ॥१९

॥शातातपः॥भर्तृहीना तुयांनारी स्वतन्त्रा बन्धुवर्जिता ।
तदन्नं नैव भोक्तव्यं भुक्त्वा चान्द्रायणं चरेत् ॥
स्वधर्मात् प्रच्युतायेवै पुरुषा योषितो पिवा ॥
अवीरास्तु तदाज्ञेया नित्यंसद्भिर्विगर्हिताः ॥२१
पृथक् कृत्वाचया भिक्षा घ्रातामार्ज्जारमूषिकैः ॥
वातेनोपहृताशुष्का भिक्षा सोपहृता भवेत् ॥२२
पीडयित्वा य आत्मानमल्पान्नं यत्प्रयच्छति ।
सा भिक्षा हिंसिताज्ञेया तादृशी वर्जयेद्यतिः ॥२३
एकान्नंमधुमांसञ्च अन्नं विषादिदूषितम् ।
हन्तकारञ्च नैवेद्यं प्रत्यक्षलवणं तथा ॥२४
एतान् भुक्त्वा यतिर्मोहात् प्राजापत्यं समाचरेत् ।
यत्यन्नं यतिपात्रस्थं यतिना प्रेषितञ्चयत् ॥२५
अन्नत्रयं न भोक्तव्यं भुक्त्वा चान्द्रायणं चरेत् ।
ग्रासमात्रं भवेद्भिक्षा चातुर्ग्रासन्तु पुष्कलम् ॥२६
पुष्कलानिच चत्वारि हन्तकारः प्रकीर्तितः ।
स्त्रीशेषं पितृशेषं च शूद्रशेषं तथैवच ॥२७
विधवापुष्पिणीशेषं भुक्त्वा चान्द्रायणं चरेत् ।
श्वदिस्पृष्ट पात्राणि त्याज्यानि ॥
श्वकाकगर्दभैरुष्ट्रैर्जम्बुकैर्वानरैस्तथा ॥२८
चाण्डालैः पतितैः स्पृष्टं यतिः पात्रं विसर्जयेत् ।
पूयशोणित मांसैस्तु स्पृष्टं मूत्रपुरीषयोः ॥२९
श्लेष्माऽश्रुपातसंस्पृष्टं यतिः पात्रं विसर्जयेत् ।
संभग्ने यतिपात्रे तु तस्य त्यागो विधीयते ॥३० इति

॥याज्ञवल्क्यः॥ स्नानञ्च तर्पणंचैव करपात्रमुपोषणं ।
 न कदाचिद्व्यतिः कुर्यान्मातापित्रोर्मृतेहनि ॥३१
 पित्रोर्मृतेऽहनिप्राप्ते यतिर्नैव समाचरेत् ।
 नतत्रतस्य कर्तव्यं करपात्रमुपोषणम् ॥३२
 तीर्थश्राद्धे गयाश्राद्धे प्रत्यब्देच महालये ।
 पितृनुद्दिश्यतीर्थेषु भक्त्यास्नानञ्च तर्पणम् ॥३३
 उपोषणादि कर्माणि नाचरेद्बुद्धिपूर्वकम् ।
 आचरेद्व्यदि मूढात्मा सोऽधो याति न संशय इति ३४॥
 ॥पराशर्यभिक्षुः पितृन् समुद्दिश्य क्वचित् कर्मन कारयेत् ।
 कारयेत् सर्वदा ध्यानं स्वयं नित्यं निरञ्जनम् ॥ इति ३५
 ॥वंसिष्ठः॥ पित्रोर्मृतेऽश्रुते भिक्षुः स्नानं नैव समाचरेत् ।
 कथंमृतेहनि कुर्याद्वण्ड स्नानंदि तर्पणम् ॥३६
 लये जन्मनि संयुक्तः स्वाज्ञानात् त्रायते गुरुः ।
 मृतेऽश्रुते तस्य भिक्षोः स्नानमात्रं नहि क्वचित् ॥३७
 तस्मात् कर्तव्यता किञ्चित् नास्तिः पित्रोर्मृतेहनि ॥ इति
 ॥शातातपः॥ यते मातुर्मृतिं श्रुत्वा न स्नानञ्च विधिर्नहि ३८
 कुर्यादुपोषणं भिक्षुर्वन्दनं न च बुद्धिमान् ।
 ॥ संवर्त्तकः॥ पितृनुद्दिश्य योभिक्षुः कुर्यात् कर्ममृतेहनि ३९॥
 रेतो मूत्र कृताहारस्तन्मासेच पिताततः ।
 ॥यमः॥ मातुर्मृतेऽहनि प्राप्ते भिक्षुः कर्म यदाचरेत् ॥४०
 सामाता रुधिराहारा द्वादशाहः सुनिश्चयः ।
 ॥ मार्कण्डेयपुराणं ॥
 पित्रोर्मृतेहनि भिक्षुः कर्मोद्दिश्य यदाचरेत् ॥

पितरस्तस्य नरके विष्ठाहारा भवन्तिहि ॥४१

॥बृहस्पतिः॥दिनेमातु र्यतिः कर्म न कुर्यात् पोषणादिकं॥

कुरुते यदि मूढात्माताबुभौ नरकौकसौ ॥४२

॥अङ्गिराः॥ भिक्षुः स्वमात्रे दद्याच्चेदन्नवस्त्रादिकं यदि ।

दाताभोक्ता महाघोरं रौरवं नरकं व्रजेत् ॥४३

॥विष्णुपुराणे॥भिक्षामादाययो भिक्षुर्मातरं प्रतिदीयते ।

पष्ठिवर्षसहस्राणि विष्ठायां जायते क्रिमिः ॥४४

॥व्यासः॥स्वयमेवाटनं कृत्वा समादाय माधुकरम् ।

मातरं प्रति यो दद्यादन्नं वस्त्रं सकृदूयतिः ॥४५

स चाण्डालसमोद्भेयः पातकी यतिवृत्तिहा ।

अवोगतिं समाप्नोति पुनरावृत्तिवर्जिताम् ॥४६

आपस्तम्बः॥ यो यतिर्वस्त्रमन्नं वा धनं वा मातरं क्वचित् ।

दीयते यदि मूढात्मा सोऽवो याति न संशयः इति ४७

॥कात्यायनः॥सन्न्यस्ययो यतिः पश्चाद्दर्शनार्थं स्वमातरम् ।

यदिव्रजेद् गृहं गच्छेत् सचाण्डाल समः स्मृतः ॥४८

तदाचान्द्रायणं कुर्यात् प्राजापत्य मथापिवा ॥ इति

॥पराशरः॥ स्वग्रामं प्रतियो गच्छेन्मातुर्दर्शनकाङ्क्षया ॥ ४९

स भिक्षुर्नरकं याति पुनरावृत्तिवर्जितम् ।

॥विष्णुपुराणे ॥ निः सङ्गतामुक्तिपदं यतीनां सङ्गादशेषाः

प्रभवन्ति दोषाः ॥ आरुढयोगोऽपि निपात्यतेधः सङ्गेन

योगी किमुताल्य बुद्धिः ॥ ५० ॥ इति विश्वेश्वर पद्धतौ ।

कश्वः॥ तप्तकाञ्चनवर्णेन गवां मूत्रेणयावकम् ।

पिवेद्द्वादश वर्षाणिनतद्वैद्यसमं भवेत् ॥ १

शाकभक्षाःपयोभक्षायेच पावकभक्षकाः ।

संवेते भक्ष्यभक्षस्य कलां नार्हन्ति षोडशीम् ॥५२

॥श्रुतिरपि॥ काम क्रोध लोभ मोह दम्भ दर्पाऽहङ्कारमम-
काराऽनृतादीस्त्यजेत्॥चतुर्षु वर्णेषु भैक्ष्यश्चरेदभिशस्तपतित-
वर्जं पाणिपात्रेणाशनं कुर्यादौषधवत्प्राश्नीयात् । प्राणा-
संधारणार्थं यथामेदोवृद्धिर्न जायते ॥ अरण्यनिष्ठो भिक्षा-
र्थी ग्रामं प्रविशेत् ॥५३

इदानीं यतिभिरशनवसनादिषु न कार्पण्यं कार्यं प्रारब्ध-
कर्मणामवश्यंभावित्वा दित्याह ॥

भावितव्यं यथा येन न तद् भवति चान्यथा ।

नीयते तेन मार्गेणा स्वयंवा तत्र गच्छति ॥१ अस्यार्थः ॥

प्राप्तव्यमर्थं लभते मनुष्यो देवोऽपि तं वारयितुं न शक्तः ।

तस्मान्न शोचामि न विस्मयो मेयदस्मदीयं नहिं तत् परेषां

अरक्षितं तिष्ठति दैवरक्षितं गृहेस्थितं दैवहतं विनश्यति ॥

जीवत्यनाथोऽपिवने विसर्जितः कृतप्रयत्नोपि गृहेविनश्यति२

लिखिताचित्रगुप्तेन ललाटेऽक्षरमालिका ॥

न सा मार्जयितुं शक्या पण्डितैस्त्रिदशैरपि ॥३

नाहारं चिन्तयेत् प्राज्ञो धर्ममेकन्तु चिन्तयेत् ।

आहारोपि मनुष्याणां जन्मना सहजा यते ॥४

योबै गर्भगतस्यापि वृत्तिं कल्पितवान् प्रभुः ।

शेषवृत्तिविधानाय स किं सुप्तोऽथवा मृतः ॥५

अवश्यंभाविभावानां प्रतिकारो भवेद् यदि ।

तदा दुःखैर्न लिप्येरन् नलरामयुधिष्ठिराः ॥ ६

इति भिक्षादि विषयो निवृत्तः ॥
 मनुषष्ठाध्याये यतीनामाचारविधिः ॥
 इन्द्रियाणां निरोधेन रागद्वेष क्षयेण च ।
 अहिंसया च भूतानाममृतत्वाय कल्पते ॥७
 अवेक्षेत गतीर्नृणां कर्मदोषसमुद्भवाः ।
 निरयेचैव पतनं यातनाश्च यमक्षये ॥८
 विप्रयोगं प्रियैश्चैव संयोगञ्च तथाऽप्रियैः ।
 जरयाचाभिभवनं व्याधिभिश्चोपपीडनम् ॥९
 देहादुत्क्रमणाञ्चास्मात् पुनर्गर्भे च सम्भवम् ।
 योनिकोटिसहस्रेषु स्मृतीश्चास्यान्तरात्मनः ॥१०
 अधर्मप्रभवञ्चैव दुःखयोगं शरीरिणाम् ।
 धर्मार्थप्रभवञ्चैव सुखसंयोगमक्षयम् ॥ ११
 सूक्ष्मताञ्चान्वेक्षेत योगेन परमात्मनः ।
 देहेषु च समुत्पत्तिमुत्तमेष्वधमेषु च ॥ १२
 दूषितोऽपि चरेद्धर्मं यत्र तत्राश्रमे रतः ।
 समः सर्वेषुभूतेषु न लिङ्गं धर्मकारणम् ॥ १३
 फलं कतकवृक्षस्य यद्यप्यम्बुप्रसादकम् ।
 न नामग्रहणादेव तस्य वारि प्रसीदति ॥१४
 संरक्षणार्थं जन्तूनां रात्रावहनि वा सदा ।
 शरीरस्यात्यये चैव समीक्ष्य वसुधां चरेत् ॥१५
 अन्हारात्र्या च यान् जन्तून् हिनस्त्यज्ञानतो यतिः ।
 तेषां स्नात्वा विशुद्ध्यर्थं प्राणायामान् षडाचरेत् ॥१६
 प्राणायामावाहणस्य त्रयोऽपि विधिवत् कृताः ।

व्याहृतिप्रणवैर्युक्ता विज्ञेयं परमं तपः ॥१७
 दहन्ते ध्मायमानानां धातूनां हि यथामलाः ।
 तथेन्द्रियाणां दहन्ते दोषाः प्राणास्य निग्रहात् ॥१८
 प्राणायामैर्दहेदोषान् धारणाभिश्चकिल्वषम् ।
 प्रत्याहारेण संसर्गान् ध्यानेनानीश्वरान् गुणान् ॥१९
 उच्चावचेषु भूतेषु दुर्ज्ञेयामकृतात्मभिः ।
 ध्यानयोगेन संपश्येद् गतिमस्यान्तरात्मनः ॥२०
 सम्यग्दर्शनसम्पन्नः कर्मभिर्न निबध्यते ।
 दर्शनेनविहीनस्तु संसारं प्रतिपद्यते ॥२१
 अहिंसयेन्द्रियासङ्गैर्वैदिकैश्चैव कर्मभिः ॥
 तपसश्चरैश्च श्रौतैः साधयन्तीह तत्पदम्
 अस्थिस्थूणं स्नायुयुतं मांसशोणितलेपनम् ।
 चर्मविनष्टं दुर्गन्धिं पूर्णमूत्रपुरीषयोः ॥२३
 जराशोकसमाविष्टं रोगायतनमातुरम् ।
 रजस्वलमनित्यञ्च भूतावासमिमं त्यजेत् ॥२४
 नदीकूलं यथावृद्धो वृत्तं वा शकुनि र्यथा ।
 तथा त्यजन्निमं देहं कृच्छ्रादप्राहाद्विमुच्यते ॥२५
 प्रियेषु स्वेषु सुकृतमप्रियेषु च दुष्कृतम् ।
 विसृज्य ध्यानयोगेन ब्रह्माभ्येति सनातनम् ॥२६
 यदा भावेन भवति सर्वभावेषु निस्पृहः ।
 तदा सुखमवाप्नोति प्रेत्यचेह च शाश्वतम् ॥२७
 अनेन विधिना सर्वा स्त्यक्त्वा सङ्गान् शनैः शनैः ।
 सर्वद्वन्द्वविनिर्मुक्तोब्रह्मण्येवावतिष्ठते ॥ २८

ध्यानिकं सर्वमेवैतद्व्यदेतदभिशब्दितम् ।
 नह्यनध्यात्मवित् कश्चित् क्रियाफलमुपाश्रुते ॥२६
 अधियज्ञं ब्रह्म जपेदाधिदैविकमेवच ।
 आध्यात्मिकञ्च सततं वेदान्ताभिहितञ्चयत् ॥२७
 इदं शरणाभजाना मिदमेवविजानताम् ।
 इदमन्विच्छतां स्वर्गमिदमानन्त्यमिच्छताम् ॥२८
 अनेन क्रमयोगेन परिब्रजति यो द्विजः ।
 स विधूयेहपाप्मानं परं ब्रह्माधिगच्छति ॥२९
 एष धर्मोऽनुशिष्टोवो यतीनां नियतात्मनाम् ।
 वेदसन्न्यासिकानान्तु कर्मयोगं निबोधत ॥३०
 ब्रह्मचारी गृहस्थश्च वानप्रस्थो यतिस्तथा ।
 एते गृहस्थप्रभवाश्चत्वारः पृथगाश्रमाः ॥३१
 सर्वेऽपिक्रमशस्त्वेते यथाशाल्त्रं निषेविताः ।
 यथोक्तकारिणं विप्रं नयन्ति परमां गतिम् ॥३२
 सर्वेषामपि चैतेषां वेदस्मृतिविधानतः ।
 गृहस्थ उच्यते श्रेष्ठः स त्रीनेतान् विभर्ति हि ॥ ३३
 यथा नदीनदाः सर्वे सागरे यान्ति संस्थितिम् ।
 तथैवाश्रमिणाः सर्वे गृहस्थेयान्ति संस्थितिम् ॥ ३४
 चतुर्भिरपि चैवैतैर्नित्यमाश्रमिभिर्द्विजैः ।
 दशलक्षणाकोधर्मः सेवितव्यः प्रयत्नतः ॥— ३५
 धृतिः क्षमादमोऽस्तेयं शौचमिन्द्रियनिग्रहः ।
 धीर्विद्यासत्यमक्रोधो दशकं धर्मलक्षणम् ॥३६
 दशलक्षणानि धर्मस्य ये विप्राः समधीयते ।

अधीत्यचानुवर्तन्ते ते यान्ति परमां गतिम् ।
 दशलक्षणाकं धर्ममनुतिष्ठन् समाहितः ।
 वेदान्तं विविधच्छुत्वा सन्न्यसेदनृणोद्विजः ॥४१
 सन्न्यस्य सर्वकर्माणि कर्मदोषानपानुदन् ।
 नियतो वेदमभ्यस्य पुत्रैश्वर्यं सुखं वसेत् ॥४२
 एवं सन्न्यस्य कर्माणि स्वकार्यपरमोऽस्पृहः ।
 सन्न्यासेनापहत्यैनः प्राप्नोति परमां गतिम् ॥४३
 एषवोऽभिहितो धर्मो ब्राह्मणस्य चतुर्विधः ॥
 पुण्योऽक्षयफलः प्रेत्य राज्ञांधर्मं निबोधत ॥४४
 बृहस्पतिः ॥ बन्धमोक्षविभागज्ञो बुद्ध्या चेन्मोक्षणेच्छया ॥
 उपायान्वेषणे युक्तः को न मुच्येत बन्धनात् ॥१॥
 यथा चित्तं समासक्तं जन्तोर्बिषयगोचरे
 यदि नारायणेऽप्येवं कोन मुच्येत बन्धनात् ॥ २
 आदरेण यथा स्तौति धनवन्तं धनेच्छया ।
 तथा चेद्विश्वकर्तारं को न मुच्येत बन्धनात् ॥ ३
 अशास्त्रदृष्टमार्गेषु यथा चित्तक्षयो भवेत् ।
 यद्ययं शास्त्रदृष्टेषु कोन मुच्येत बन्धनात् ॥ ४
 यावत् प्रलपने हृष्टो देशराज्यादिकं बहु ।
 तावच्चेत् प्रलपे च्छास्त्रं कोन मुच्येत बन्धनात् ॥५
 अर्थार्थिं यानि कर्माणि करोति कृपणो जनः ।
 तान्येव यदि मोक्षार्थी कोन मुच्येत बन्धनात् ॥ ६
 यथा सुनिपुणः सम्यक् परदोषेक्षणं प्रति ।
 तथा चेन्निपुणः स्वेषु कोन मुच्येत बन्धनात् ॥७

सुतां रूपवतीं दृष्ट्वा यथा चित्तं न कम्पते ।
 तथा चेत् परदारेषु कोन मुच्येत बन्धनात् ॥ ८
 स्तूयमानो यथा नित्यं सुप्रसन्नो भवेन्नरः ।
 यद्येवंनिन्द्यमानोपि कोन मुच्येत बन्धनात् ॥ ९
 अयापमशठं बृत्तमाजिह्वं नित्यमाचरेत् ॥
 इन्द्रियाण्युपसंहृत्य कूर्मोऽङ्गानीव सर्व्वशः ॥ १०
 क्षीणोन्द्रियमनोबुद्धिर्निरीक्षेत निरिन्द्रियः ।
 निर्द्वन्द्वो निर्नमस्कारो निःस्वधाकार एव च ॥ ११
 निर्म्ममो निरहङ्कारो निरपेक्षो निराशिषः ।
 यावतः कुरुते जन्तुः सम्बन्धान् मनसः प्रियान् ॥ १२
 तावन्तोऽस्य निखन्यन्ते हृदये शोकशङ्कवः ।
 न जातु कामः कामानामुपभोगेन शाम्यति ॥ १३
 हविषा कृष्णवर्त्मेव भूय एवाभिवर्द्धते ।
 यत् पृथिव्यां व्रीहियवं हिरण्यं पशवः स्त्रियः ॥ १४
 एकस्यापि न पर्याप्तं तस्मात्तृष्णां परित्यजेत् ।
 या दुस्त्यजा दुर्मतिभिर्जीर्य्यतो या नजीर्य्यते ॥ १५
 तां तृष्णां संत्यजन् प्राज्ञः सुखेनैवाभिपूर्य्यते ।
 यथा बुद्धिरविद्यायामज्ञानात्तात जायते ॥ १६
 काणोऽग्निं किं न खद्योतमसुरेश्वर मन्यते ।
 तन् कर्म यन्न बन्धाय सा विद्या या विमुक्तये ॥ १७
 आयासायापरं कर्म विद्यान्या शिल्पनैपुणम् ।
 कः केन रक्षते जन्तुः जन्तुः कः केन हन्यते ॥ १८
 हन्ति रक्षति चैवात्मा असत् साधु समाचरन् ।

तापत्रयेणाभिहतं यदेतदखिलं जगत् ॥१६
 तदा शोचिषु भूतेषु द्वेषं प्राज्ञः करोति कः ।
 यदा न कुरुते भावं सर्वभूतेषु पापकम् ॥२०
 समदृष्टेस्तदा पुंसः सर्वाः सुखमया दिशः ।
 अन्येषां यानि पापानि चिन्तयत्यात्मनो यथा ॥ २१
 निराशःसर्वभूतेषु निराशी निष्परिग्रहः ।
 सर्वज्ञः सर्वतो मुक्तो मुच्यते नात्रसंशयः । इति २२
 ॥ दत्तंसहितायां ॥ वैशाखेन त्रिदशदेन न त्रिदशडीति चोच्यते ।
 अध्यात्मदशदयुक्तो यः सत्रिदशडीति कथ्यते ॥२३
 वागादिदशदयुक्तस्तु प्रत्यगात्मन्यवस्थितः ।
 परब्रह्मणि लीनो यः स त्रिदशडीत्यवस्थितः ॥ २४
 ॥ यमः ॥ श्रुत्वा स्पृष्ट्वा च दृष्ट्वा च भुक्त्वा घ्रात्वा च यो नरः ।
 न हृष्यति न च स्तौति स विज्ञेयो जितेन्द्रियः ॥२५
 ॥ विष्णुपुराणेऽपि ॥
 मनोरथानां न समाप्तिरस्ति वर्षायुतेनाप्यथ वापिलक्षैः ।
 पूर्णेषु पूर्णेषु पुनर्भवानामुत्पत्तयः सन्ति मनोरथानां २७॥
 कर्मणा मनसा वाचा परपीडां करोति यः ।
 तद्बीजं जन्म फलति प्रभूतं तस्य चाशुभम् । २८
 सोऽहं नपापमिच्छामि नकरोमि वदामि वा ।
 चिन्तयन् सर्वभूतस्यमात्मन्यपि चकेशवम् ॥ २९
 शरीरं मानसं दुःखं दैवं भूतमयं तथा ।
 सर्वत्र समचित्तस्य तस्य मे जायते कुतः ॥३०
 एवं सर्वेषु भूतेषु भक्तिरव्यभिचारिणी ।

कर्त्तव्या पण्डितैर्ज्ञात्वा सर्वभूतमयं हरिम् ॥ ३१
 सर्वभूतात्मके तात जगन्नाथे जगन्मये ।
 परमात्मनि गोविन्दे मित्रशत्रुकथा कुतः ॥ ३२
 त्वय्यस्ति भगवान् विष्णु मयि चान्यत्र च स्थितः ।
 यतस्ततोऽयं मित्रं वै शत्रुश्चैव पृथक् कुतः ॥ ३३
 देवामनुष्याः पशवः पक्षिवृक्षसरीसृपाः ।
 रूपमेतदनन्तस्य विष्णोर्भिन्नमिवस्थितम् ॥ ३४
 एतद्विजानता सर्वं जगत् स्यावरजङ्गमम् ।
 द्रष्टव्य मात्मवद्विष्णुर्यतोऽयं विश्वरूपधृक् ॥ ३५
 एवं ज्ञाते सभगवाननादिः परमेश्वरः ।
 प्रसीदत्यच्युतस्तास्मिन् प्रसन्ने क्लेशसंक्षयः ॥ ३६
 मनुसंहितायां ॥ अस्थिस्थूणां स्नायुवह्मं मांसशोणितलेपनम् ।
 चर्म्मवनह्मं दुर्गन्धं पूर्णमूत्रपुरीषयोः ॥ ३७
 जराशोकसमाविष्टं रोगायतनमातुरम् ।
 रजस्वलमनित्यश्च भूतावासमिमं त्यजेत् ॥ ३८
 सान्तःकरणेन्द्रियदेहेषु आत्मबुद्धिं विवेकबुद्ध्या त्यजेदिति
 श्रेयःकार्यम् ॥ नदीकूलं यथा वृक्षो वृक्षं वा शकुनि र्यथा ॥
 तथा त्यजन्निमं देहंकृच्छ्रग्रामाद्विमुच्यते ॥ ३९
 कृच्छ्रग्रामाद् दुःखसमुदयात् ॥ विष्णुः ॥
 त्यक्तुल्लोकांश्च वेदांश्च विषयाणीन्द्रियाणि च ।
 आत्मन्येव स्थितो यस्तु प्राप्नोति परमाङ्गतिम् ॥ ४०
 दोषदर्शी भवेत्तत्र यत्र रागः प्रवर्त्तते ।
 अनिष्टवद्वितं पश्येत्तथा क्षिप्रं विरज्यते ॥ ४१

यदनित्यस्य कामस्य पदं तस्माद्बहिर्भवेत् ।

दण्डमुद्यम्य लोकोऽयं शुनः काकांश्च वारयेत् ॥ ४२

यान्येव मलवाहीनि पूतिच्छिद्राणि बोषिताम् ।

तान्येव खलुकाम्यानि अहो पुंसां विडम्बना ॥ ४३

धर्मखण्डं द्विधाभिन्नं पुरीषोद्वेगारधूमितम् ॥

ये रमन्ति नरास्तेभ्यः साहसं किमतः परम् ॥ ४४

पृथिव्यां जीवतु पुंसि तिष्ठत्येव शुभाशुभम् ।

आब्रह्मणाः परिज्ञानात् संसरत्येव ना ततः ॥ ४५

यथा पृथिव्यां बीजानि रत्नानि निधिपे यथा ।

एवमात्मनि कर्माणि तिष्ठन्ति च विशन्ति च ॥ ४६

नित्यज्ञानं समासाद्य नरो बन्धात् प्रमुच्यते ।

धर्मात् सुखञ्च ज्ञानञ्च ज्ञानान् मोक्षोऽधिगम्यते ॥ ४७

अनुदकात् या सन्ध्या वाक्कायक्लेशवर्जिता ।

सन्धिनी सर्वभूतानां सासन्ध्याह्येकदण्डिनाम् ॥ इति ४८

याज्ञवल्क्यः॥

ध्यानयोगेन संपश्येत् सूक्ष्म आत्मात्मनिस्थितः॥ ४९

॥ पातञ्जले ॥ योगश्चित्तवृत्तिनिरोधः ॥ अस्यार्थः ॥

आत्मैकाग्रता ध्यानयोगेन निदिध्यासनापर पर्यायेण सूक्ष्मः

प्राण शरीरादि व्यनिरिक्तः क्षेत्रज्ञ आत्मनि ब्रह्मण्यवस्थित

इत्येवं तत्त्वं पदार्थयोरभेदं सम्यक् पश्येदपरोक्षं कुर्यात् ॥

बोहितार्कमुपासीत सन्ध्यामातारकोदयात् ।

हृत्पद्मकोटरावासं चिन्मात्रज्योतिषं हरिम् ।

ध्यायन्नारायणं ह्यादौ त्रीन् कृत्वा प्राणसंयमान् ।

तावद्धयायेत् पुनर्यावदभिद्रावमुपागतः ॥ २
 सुप्तोत्थितः पुनर्ध्यायेत्तिष्ठन् ध्यायन् जपेत् पुनः ।
 एकस्मिन्नन्यतिक्रान्ते मुहूर्ते ध्यानवर्जिते ॥ ३
 दस्युभिर्मुषितस्येदं युक्तमात्रं विदुर्भृशम् ॥
 प्रागग्रे पररात्रे च मध्यरात्रे समाहितः ॥
 सन्ध्या स्वपिविशेषेण चिन्तयेन्नित्यमीश्वरं ।
 इत्येवं शरीरावस्था ज्ञातव्या ॥ अथपर्यटनविधिमाह ॥
 अत्रिः ॥ हिमवद्विन्ध्ययोर्मध्ये ख्यातः पुण्यतमः श्रुतौ ।
 देशः सरस्वतीतीरे करोदायास्तु पश्चिमे । ६
 ब्रह्मैवाहं न संसारी मुक्तोऽहमिति भावेयेत् ॥
 भावनेऽप्यसमर्थश्चेद्वाक्यमेतदुदीरयेत् ॥
 दग्धोवै बन्धिना पूर्वं पवित्रीकरणाय वै ।
 योगध्यानतपोध्यानसिद्धयर्थं वै महात्मनाम् ॥ ८
 तस्मिन् देशे सदा भिक्षुः स्वधर्ममनुपालयन् ।
 पर्यटेतुसदा योगी वीक्षयन् वसुधातलम् ॥ ९
 नरात्रौ नैव मध्याह्ने सन्ध्यो नैव पर्यटेत् ॥
 न शून्ये न च दुर्गे वा प्राणवाधकरेण च ॥ १०
 अविमुक्ते वाराणस्यां विहारो नैव विद्यते ।
 यत्र प्रभुर्भवोनाथ स्तत्र योगी बसेत् सदा ॥ ११
 भिक्षार्थं प्रविशेद्ग्रामं वासार्थं वा दिनत्रयम् ।
 एकरात्रं वसेद्ग्रामे पत्तने तु दिनत्रयम् ॥ १२
 पुरे दिनद्वयं भिक्षुर्नगरे पञ्चरात्रकम् ।
 वर्षास्वेकत्र तिष्ठेत् स्थाने पुण्यजलावृते ।

आत्मवत् सर्वभूतानि पश्यन् भिक्षुश्चरेन्महीम् ।
 अन्धवत् कुब्जवच्चापि वधिरोन्मत्तमूकवत् ॥ १४
 नाम गोत्रादि चरणां देशं वा संश्रुतं कुलं ।
 वयोवृत्तं व्रतं शीलं ख्यापयेन्नैव सद्यतिः ॥ इति १५
 विष्णुः ॥ ग्रामान्ते निर्जने देशे नित्यं वासनिकेतनः ।
 पर्यट्टेत् कीटवद्भूमौ वर्षास्वेकत्र संवसेत् ॥ १६
 बृद्धानामातुराणाञ्च भिक्षूणां सङ्गवर्जिनाम् ।
 ग्रामेऽथ वा पुरेवापि वासो नैकत्र दुष्यति ॥ १७
 यमः ॥ एकवासा अवासा वा एकदृष्टिरलोलुपः ।
 अदूषयन् सतां मार्गं ध्यानासक्तो महीं चरेत् १८
 जलेजीवाः स्थले जीवा आकाशेजीव मालिनी ।
 जीवमालाकुले लोके वर्षास्वेकत्र संवसेत् ॥ १९
 चातुर्मास्यविधिः ॥ अत्रिसंहितायां ।
 द्वादश्यां पौर्णमास्यां वा कुर्यात् संकल्प मात्मवान् ।
 आरुणी श्रुतिः ॥ वर्षासु ध्रुवशीलोऽष्टौमास्येकाकी
 यतिश्चरेत् । द्वावेवाचरेद्द्वावेवा चरेदिति ॥ २०
 कठ श्रुतिः ॥ चतुरो मासान् वार्षिकान् ग्रामेवा नगरेवसे-
 दिति यावद्वर्षत्यकालेपि यावत् क्लिन्नाचमेदिनी ।
 तावन्न विचरेद्भिक्षुः स्वधर्मं परिपालयन् ॥ २१ इति
 अथ यतिधर्मसमुच्चये पर्यटन माह । पाराशर माध-
 वीये मात्स्ये । गुरोरपि हित युक्त मनुसंवत्सर वसेत् ।
 नियमेष्वप्रमत्तस्तु यमेषु च सदा भवेत् ॥ २२
 प्राप्य चान्ते ततश्चैव ज्ञानयोगमनुत्तमम् ।

अविरोधेन धर्मस्य चरेत्तु पृथिवीमिमाम् । इति २३
धर्मस्येति स्नानसन्ध्याजपादेरित्यर्थः ॥

लैङ्गेऽपि । आश्रमत्रयमुल्लंघ्य प्राप्तस्य परमाश्रमम् ।

ततः संवत्सरस्यान्ते प्राप्य ज्ञानमनुत्तमम् । २४

अनुज्ञाप्य गुरुं चैव चरेत्तु पृथिवीमिमाम् ।

गुरुमूलाः क्रियाः सर्वा भुक्तिमुक्तिफलप्रदाः ॥ २५

तस्मात् सेव्यो गुरुर्नित्यं मुक्तयर्थं सुसमाहितैः ।

न कुर्यान्नियमारम्भमनिवेद्य स्वयं गुरुम् ।

छायाभूतो परित्यागी नित्यमेव वसेद्गुरौ ।

श्रद्धयापरया युक्तः सदा द्वादश सन्ध्ययोः ॥ २७

दण्डप्रणामान् कुर्वीत देवतागुरुसन्निधौ ।

नातिक्रमेत् मर्यादां गुरुणा या प्रकीर्तिता ॥ २८

गुरुशुश्रूषणं नाम धर्मो ज्येष्ठः प्रकीर्तितः ।

गुरोर्नैवाप्रियं कुर्यात् पण्डिते पतिते पिवा ॥ २९

नाभाषयेच्च तद्वाक्यं नाबमानं समाचरेत् ।

आचार्यस्य प्रियं कुर्यात् प्राणैरपि धनैरपि । ३०

कर्मणा मनसा वाचा सयाति परमां गतिम् ।

अस्यार्थः । दण्डप्रणामानिति दण्डवत् प्रणामानित्यर्थः ।

नतु दण्डेन प्रणामानिति कायिकादि त्रिविध-

नमस्कारं प्रति तस्य करणसंभवादित्युक्तमधस्तादेव ।

देवतागुरुसन्निधावपि देवतावद्गुरुसन्निधावित्यर्थः ।

गुरोर्यत्र परीवादो निन्दा वापि प्रवर्त्तते ।

कण्ठैस्तत्र पिधातव्यौ गन्तव्यं वा ततोऽन्यतः ॥ ३१

गुरोश्च चक्षुर्विषये न चोच्छिष्टासनो भवेत् ।

न देशो न च कालस्तु न हिंसा गुरुकर्मसु ॥ ३२

सर्वत्रैवानुकूलः स्यादेतावान् धर्मसंग्रहः ।

नोदाहरेदस्य नाम परोक्षमपि केवलं नैव चास्यानुकुर्वीत
गतिभाषणचेष्टितमिति । ३३

हितप्राप्तिमहितपरिहारञ्च गृणाति कथयतीति गुरुशब्दार्थः
स एवाचार्य इत्युच्यते ॥ तल्लक्षणान्तु पुराणेषु दृश्यते ।

आचिनोति हि शास्त्राणि आचारे स्थापयत्यपि ।

स्वयमाचरते यस्तु तमाचार्यं विदुर्बुधाः ॥ इति ॥ ३४

पर्यटने विशेष माह कण्वः ॥

एकरात्रं वसेद् ग्रामे नगरे पञ्चरात्रकम् ।

वर्षाभ्योऽन्यत्र वर्षासु मासांश्च चतुरो वसेत् ॥ ३५

मत्स्यपुराणे ॥ अष्टौ मासान् विहारः स्याद् यतीनां संयतात्मनां

एकत्रचतुरो मासान् वार्षिकान्निवसेत् पुनः ॥ ३६

अविमुक्ते प्रविष्टानां विहारस्तु न विद्यते ।

न देहो भविता तत्र दृष्टं शास्त्रं पुरातनम् इति ३७

॥ भविष्ये ॥ ब्रह्मादिदेवलोकानां मुक्तेश्च प्राप्तये नृणां ।

गङ्गैव परमो हेतुः कलिकाले विशेषतः ॥ इति ॥ ३८

गङ्गा च द्विविधा जाता भागीरथी गौतमी च तदुक्तं ब्रह्माण्डपुराणे ।

एकमेव जटाजूटे शम्भोरासीन् महज्जलम् ।

अर्द्धं भागीरथानीति अर्द्धं तद् गौतमाहृतम् इति ॥ ३९

॥ याज्ञवल्क्यः ॥ सर्वभूतहितः शान्तस्त्रिदण्डी सकमण्डलुः ।

एकारामः परित्राट् च भिक्षार्थी ग्राममाविशेत् ॥ ४०

एतच्च व्याचख्यौ विज्ञानेश्वरः । तदपि च संक्षेपतोऽत्र लिख्यते ॥
 सर्वभूतेभ्यः प्रियाप्रियकारिभ्यो हितः समबुद्धि रुदासीन इति
 यावत् ॥ शान्तावाह्यान्तःकरणोपरताः त्रयोदशडाअस्या
 स्तीति त्रिदशडीतेच दशडा वैशावा ग्राह्याः प्राजापत्ये
 ष्ठ्यनन्तरं । त्रीन् वैशावान् दशडान् दक्षिणेन पाणिना धार-
 येत् सव्येन सोदकं कमण्डलु मिति । स्मृत्यन्तरे । एकं वा दशडं
 धारयेत् ॥ सूक्ये दशडी त्रि दशडी वेति वौधायन स्मरणात् ।
 तथा शिखा धारणा मपि वैकल्पिकमेव । मुण्डी शिखीवेति
 गौतम स्मरणात् । यज्ञोपवीतधारणा मिति वैकल्पिकमेव ।
 सशिखान् केशान्निकृत्य विसृज्य यज्ञोपवीतं इति काठक-
 श्रुति दर्शनात् । शिखी यज्ञोपवीतीत्यादिति पुराणावचनाच्च ॥
 शौचाद्यर्थं सकमण्डलुश्च भवेदेकारामः प्रव्रजितान्तरेणासहायः
 सन्न्यासी त्रिभिस्त्रिभिश्च त्रीणिचैक इति वौधायनेन स्मरणात् ।
 ॥ तथा च दक्षः ॥ एकोभिर्नुर्यथोक्तस्तु द्वावेव मिथुनं स्मृतम् ।
 त्रयोग्रामः समाख्यात ऊर्ध्वन्तु नगरायते ॥ ४१
 राजवार्तादि तेषाञ्च भिक्षावार्ता परस्परम् ।
 स्नेहपैशुन्य मात्सर्यं सन्निकर्षात् प्रवर्त्तते ॥ इति ४२
 अस्यार्थः ॥ परिव्राट् परिपूर्वो व्रजि स्त्यागे प्रवर्त्तते अतश्चाहं
 ममाभिमानं तत्कृतं लौकिकं कर्मनिचयं वैदिकञ्च नित्य-
 काम्यात्मकं संत्यजेत् ॥ तदुक्तं मनुनापि ॥
 कर्माभ्युदयिकञ्चैव नैःश्रेयसिकमेव च ।
 प्रवृत्तञ्च निवृत्तञ्च द्विविधं कर्म वैदिकम् ॥ ४३
 इह चामुत्र वा काम्यं प्रवृत्तं कर्म कीर्यते ।

निष्कामज्ञानपूर्वन्तु निवृत्तमुपदिश्यते ॥४४

तथोक्तानिच कर्माणि परिहाय द्विजोत्तमः ।

आत्मज्ञाने शमेचस्याद्वेदाभ्यासेच यत्नवान् ॥४५

अत्रवेदाभ्यासः प्रणावाभ्यासः । तत्रयत्नवान् इत्यर्थः ।

तथा भिक्षाप्रयोजनार्थी ग्राममाविशेत् प्रविशेत् पुनः सुख-
निवासार्थं वर्षाकाले न दोषः । ऊर्द्धं वार्षिकाभ्यां मासाभ्यां
नैकत्रवासीति शङ्कोक्तेः ॥ अशक्तेन पुनर्मासचतुष्टयमपि
स्थातव्यं न चिरमेकत्र वसेदन्यत्र वर्षाकालादिति ॥ श्रावणा-
दयश्चत्वारो वर्षाकाल इति देवलस्मरणात् । कथं भिक्षाटनं
कार्यमिति स एवाह ॥

अप्रमत्तश्चरेद्भैक्ष्यं सायान्हेनाभिलक्षितः ।

रहिते भिक्षुकैर्ग्रामे यात्रामात्रं मल्लोलुपः ॥४६

अप्रमत्तो वाक् चक्षुरादिचापल्यरहितो भैक्ष्यं चरेत् ।

वशिष्टेनात्र विशेषो दर्शितः । सप्तागाराण्यसंकल्पितानि
चरेद्भैक्ष्यमिति । सायान्हे पञ्चमे भागे अभिलक्षितो
ज्योतिर्ज्ञानोपदेशादिनाचिन्हितः । न चोत्पातनिमित्ताभ्यां
भिक्षालिप्सेत कर्हिचित् । इति मनूक्तत्वाद् रहितैर्भिक्षुकै-
रितिकेवलं भिक्षणशीलैः पाषण्डादिभिः पतितैः रहितेग्रामे ।
मनुनात्र विशेषो दर्शितः ।

न तापसैर्ब्राह्मणैर्वा वयोभिरथवाश्वभिः ।

आकीर्णं भिक्षुकैरेतै रगारमुपसंब्रजेदिति ॥ ४७

यात्रामात्रमिति । यावता प्राण यात्रा सिध्यति तावन्मात्रं
भैक्ष्यं चरेदित्यर्थः । तथा च संवर्तः ।

अष्टौ भिक्षाः समादाय सन्मुनिः सप्तपञ्चवा ।
 अङ्गिः प्रक्षाल्य ताः सर्वास्ततोऽश्नीयाच्च वाग्यतः ॥४८॥
 इति संक्षेपेण विज्ञानेश्वरमत संग्रहः ॥
 इति पर्यटनं समाप्तं । पुनरपि भिक्षा प्रकरणमाह ॥
 ॥ हारीतसाहितायां ॥
 सायंकाले तु विप्राणां गृहाण्यभ्यवपद्यतु ।
 सम्यग् याचेत कवलं दक्षिणेन करेणैव ॥१॥
 पात्रं वामकरे स्थाप्य दक्षिणेन तु शेषयेत् ।
 यावतान्नेन तृप्तिः स्यात्तावद्भैक्ष्यं समाचरेत् ॥२॥
 ततो निवृत्य तत्पात्रं संस्थाप्यान्यत्र संयमी ।
 चतुर्भिर्द्भुलैश्छाद्य ग्रासमात्रं समाहितः ॥३॥
 सर्वव्यञ्जनसंयुक्तं पृथक्पात्रे नियोजयेत् ।
 सूर्यादिभूतदेवेभ्यो दत्त्वा संप्रोक्ष्य वारिणा ॥४॥
 भुञ्जीत पात्रपुटके पात्रे वा वाग्यतो यतिः ।
 वटकाश्वत्थपर्णेषु कुम्भतिन्दुकपात्रके ॥५॥
 कोविदारकदम्बेषु न भुञ्जीयात् कदाचन ।
 मलाक्ताः सर्व उच्यन्ते यतयः कांस्यभोजिनः ॥६॥
 कांस्यभाण्डेषु यत्पाको गृहस्थस्य तथैव च ।
 कांस्ये भोजयतः सर्वं किलिबं प्राप्नुयात्तयोः ॥७॥
 भुक्त्वा पात्रे यतिर्नित्यं क्षालयेन्मन्त्रपूर्वकम् ।
 नदुष्यते च तत्पात्रं यज्ञेषु चमसा इव ॥८॥
 अथाचम्य निदिध्यास्य उपतिष्ठेत् भास्करम् ।
 जपध्यानेतिहासैश्च दितशेषं नयेद्भुवः ॥९॥

कृतसन्ध्यस्ततोरार्त्रिं नयेद्देवगृहादिषु ।

हृत्पुण्डरीकनिलये ध्यायेदात्मानमव्ययम् ॥१०॥

यतिधर्मरतिः शान्तः सर्वभूतसमोवशी ।

प्राप्नोतिपरमं स्थानं यत् प्राप्य न निवर्तते ॥११॥

त्रिदशभृदूयोहि पृथक् समाचरेच्छनैः शनै र्यस्तु वहिर्मु-
खाक्षः । संमुच्य संसार समस्त बन्धनं स याति विष्णो-

रमृतात्मनः पदं ॥१२॥ इति हारीते धर्मशास्त्रे यतिधर्मे
षष्ठोऽध्यायः ॥ अत्रि संहितायां ॥

सौवर्णायसताम्रेषु कांस्यरौप्यमयेषु च ।

भुञ्जन् भिक्षुर्न दुष्येत्तदुष्येच्चैव परिग्रहात् ॥१३॥

यतिहस्ते जलं दद्याद्भिक्षां दद्यात् पुनर्जलम् ।

तद्वैक्ष्यं मेरुणा तुल्यं तज्जलं सागरोपमम् ॥१४॥

चरेन्माधुकीं वृत्तिमपि म्लेच्छकुलादपि ।

एकाग्रं नैव भोक्तव्यं बृहस्पतिकुलादपि ॥१५॥

अनापदि चरेद्गस्तु सिद्धभैक्ष्यं गृहेव सन् ।

दशरात्रं पियेद्वज्रमपस्तुत्रपह मेव च ॥

गोमूत्रेण तु संमिश्रं यावकं घृतपाचितम् ॥

एतद्वज्रमिति प्रोक्तं भगवानग्निरब्रवीत् ॥१७॥

ये प्रत्यवसिताविप्राः प्रव्रज्याग्निजलादितः ।

अनाशकान्निवर्तन्ते चिकीर्षन्ति गृहास्थितिम् ॥१८॥

धारयेत्तूत्रीणि कृच्छ्राणि चान्द्रायणमथापि वा ।

जातकर्मादिकं प्रोक्तं पुनः संस्कारमर्हति ॥१९॥

देवयात्राविवाहेषु यज्ञप्रकरेण च ।

उत्सवेषु च सर्वेषु स्पृष्टास्पृष्टिर्न विद्यते ॥२०॥

ब्रह्मतत्त्वं न जानाति ब्रह्मसूत्रेण गर्वितः ।

तेनैव स च पापेन विप्रः पशुरुदाहृतः ॥२१॥

॥ विष्णुसंहितायाम् ॥

आत्मन्यग्नीनारोप्य भिक्षार्थं ग्राममियात् ॥१॥

साम्प्रकारिकं भैक्ष्यमादद्यात् ॥२॥ अन्नाभे न व्यथेत ॥३॥

साप्ताग

न भिक्षुकं भिक्षेत ॥ ४ ॥ भुक्तवतिजनेऽतीने पात्रसंघाते

भैक्ष्यमादद्यात् ॥५॥ मृगमये दारुपात्रेऽलावुपात्रे वा ॥६॥

तेषाञ्च तस्याद्भिः शुद्धिः स्यात् ॥७॥ अभि पूजितं लाभादुद्धि-

जेत ॥८॥ शून्यागारं निकेतनः स्यात् ॥९॥ वृक्षमूलनिके-

तनो वा ॥१०॥ न ग्रामे द्वितीयां रात्रिमावसेत् ॥११॥ कौपी-

नाच्छादनमात्रमेव वसनमादद्यात् ॥१२॥

मरणां नाभिकामपेतं जीवितञ्च ॥१३॥ अतिवादांस्तित्ति-

क्षेत ॥१४॥ न कञ्चनावमन्येत ॥१५॥ निराशीः स्यात् ॥१६॥

निर्नमस्कारः ॥१७॥ वास्यैकं तक्षतो वाहुं चन्दनैकं सुक्षतः

नाकल्याणं न कल्याणं तयोरपि च चिन्तयेत् ॥१८॥

प्राणायामं धारणां ध्यानं नित्यं स्यात् ॥१९॥

संसारस्यानित्यतां पश्येत् ॥२०॥ शरीरस्याशुचिभावम् ॥२१॥

जरयारूपं विपर्ययम् ॥२२॥ शरीरमानसागन्तुकं व्याधिभि-

श्चोपतापं ॥२३॥ सहजैश्च ॥ २४॥ नित्यान्धकारे गर्भे वस-

तिं ॥२५॥ मुत्रं पुरीषमध्ये च ॥२६॥ तत्र च शीतोष्णदुःखा-

नुभवनं जन्मसमये योनिं सङ्कटं निर्गमान् महादुःखानु-

भवनम् ॥२७॥ बाल्ये मोहं गुरुपरवश्यताम् ॥२८॥ अध्ययना

दनेकल्लेशं ॥२८॥ यौवनेच विषयाप्राप्तावमार्गेण तदवाप्तौ
 विषयसेवनान्नरके पतनम् ॥ २९ ॥ अप्रियै र्वसतिंप्रियैश्च
 विप्रयोगम् ॥३०॥ नरकेषु च दुःखसमूहम् ॥३१॥ संसारं संसृ-
 तौ तिर्यग् योनिषु च ॥ एव मस्मिन् सततं तापिनि संसारे
 न किञ्चित् सुखम् ३२ यद्यपि किञ्चिद्दुःखापेक्षया सुखसंज्ञं
 तदप्यनित्यं ॥३३॥ तत् सेवाशक्तावलभने बामहद्दुःखं ॥३४
 शरीरञ्चेदं सप्तधातुकं पश्येत् ॥३५॥ वसारुधिर मांसास्थि-
 मेदोमज्जशुक्रात्मकम् ॥ चर्मावनद्धं दुर्गन्धि च मला
 यतनं । सुख शतैरपिवृतं विकारि ॥ प्रयत्नाद्धृतमपि विना-
 शि ॥ काम क्रोधलोभमोहमदमात्सर्यस्थानं ॥ ३६ ॥
 इदं शरीरं वसुधे क्षेत्रे मित्यभिधीयते ।
 एतद् यो वेत्ति तंप्राहुः क्षेत्रज्ञमिति तद्विदः ॥ ४१
 क्षेत्रज्ञमेवमां विद्धिसर्व्व क्षेत्रेषु भाविनि ।
 क्षेत्रे क्षेत्रज्ञं विज्ञानं ज्ञेयं नित्यं मुमुक्षुणा ॥ इति ॥४२
 ॥ याज्ञवल्क्यः ॥ सर्व्वभूतहितः शान्तस्त्रिदशदी सकमण्डलुः ।
 एकारामः परिव्राज्य भिक्षार्थीग्राम माश्रयेत् ॥१
 अग्रमत्तश्चरेद्भैक्ष्यं सायान्हे नाभिलक्षितः ।
 रहिते भिक्षुर्कैर्ग्रामे यात्रामात्रमलोलुपः । इति २
 उशनःसंहितायां सजातीय गृहेष्वेवं सार्व्ववर्णिकमेव वा ॥४
 भैक्ष्यस्याचरणं प्रोक्तं पतितादिषु वर्जितम् ।
 वेदयज्ञाद्यहीनानां प्रशस्तानां स्वकर्मसु ॥५
 ब्रह्मचारी चरेद्भैक्ष्यं गृहेषु प्रयतोऽन्वहम् ।
 गुरोःकुले न भिक्षेत न ज्ञातिकुलवन्धुषु ॥६

अभावेऽप्यथ गेहानां पूर्वपूर्वं विवर्जयेत् ।
 पूर्वैवापि चरेद्ग्रामं पूर्वोक्तानामसम्भवे ॥७
 नियम्य प्रयतो वाचं दिशश्चानवलोकयन् ।
 समाहत्यतु तद्रैक्ष्यं यावदर्थमिहाज्ञया ॥८
 भुञ्जीत प्रयतो नित्यं वाग्यतो नन्यमानसः ।
 भैक्ष्येणावर्तयेन्नित्यं कामनाशी भवेद्ब्रती ॥९
 भैक्ष्येणा ब्रतिनो वृत्तिरुपवाससमास्मृता ॥
 प्रकृतेर्गुणतत्त्वज्ञोयोऽश्नातीह यति भवेत् ॥१०
 फलं वेद विदां तस्य सहस्रादतिरिच्यते ॥ इति
 ॥ अङ्गिरःसंहितायां निषिद्धान्न वर्जनमाह ॥
 यो भुंक्तेहिच शूद्रान्नं मासमेकं निरन्तरम् ॥१६
 इहजन्मनि शूद्रत्वं मृतः श्वाचाभिजायते ।
 शूद्रान्नं शुद्रसम्पर्कः शूद्रेणाच सहासनम् ॥२०
 शुद्राज्ज्ञानागमः कञ्चिज्ज्वलन्तमपि पातयेत् ॥
 अप्रणामेतु शूद्रेऽपि स्वस्ति यो वदतिद्विजः ॥२१
 शूद्रेऽपि नरकं याति ब्राह्मणोऽपि तथैवच ।
 दशाहाञ्छुध्यते विप्रो द्वादशाहेन भूमिपः ॥२२
 पक्षेण वैश्य एवेहं शूद्रो मासेन शुध्यति ।
 अग्निहोत्रीच यो विप्रः शूद्रान्नञ्चैव भोजयेत् ॥
 पञ्चतस्य प्रणश्यन्ति आत्मादेवास्त्रयोऽनयः ॥
 शूद्रान्नेनतु भुक्तेन यो द्विजो जनयेत् सुतान् ॥२४
 यस्यान्नं तस्य ते पुत्रा अन्नाञ्छुक्रं प्रवर्त्तते ।
 शूद्रेणास्पृष्ट मुच्छिष्टं प्रमादादथपाणिना ॥५

तद्द्विजेभ्योन दातव्य मापस्तम्बोऽब्रवीन्मुनिः ।
 ब्राह्मणस्य सदाभुंक्ते क्षत्रियस्यच पर्वसु ॥२६
 वैश्यस्यापत्सु भुञ्जीत न शूद्रस्य कदाचन ।
 ब्राह्मणान्ने दरिद्रत्वं क्षत्रियान्ने पशुस्तथा ॥२७
 वैश्यान्नेन तु शूद्रत्वं शूद्रान्नेनरकं ध्रुवम् ।
 अमृतं ब्राह्मणस्यान्नं क्षत्रियान्नं पयः स्मृतम् ॥२८
 वैश्यस्य चान्नमेवान्नं शूद्रान्नं रुधिरं ध्रुवम् ।
 दुष्कृतं हि मनुष्याणामन्नमाश्रित्य तिष्ठति ॥२९
 यो यस्यान्नं समश्नाति स तस्याश्नाति किल्बिषम् ।
 सूतकेषु यदा विप्रो ब्रह्मचारी जितेन्द्रियः ॥३०
 पिवेत् पानीयमज्ञानाभुंक्ते भुंक्तमथापिवा ।
 याचकान्नं नवश्राद्धमपि सूतकभोजनम् ॥३१
 नारीप्रथमगर्भेषु भुक्त्वा चान्द्रायणं चरेत् ।
 अन्यदत्ता तु या कन्या पुनरन्यस्य दीयते ॥३२
 तस्याश्नान्नं न भोक्तव्यं पुनर्भूः सा प्रणीयते ।
 भर्तृशासनं मुल्लङ्घ्य याच स्त्री विप्रवर्त्तते ॥ ३३
 तस्याश्चैव न भोक्तव्यं विज्ञेया कामचारिणी ।
 अनपत्यातु यानारी नाश्नीयात्तद्गृहे पि वै ॥३४
 अथ भुंक्ते तु यो मोहात् पूयसंनरकं व्रजेत् ।
 राजानं हरते तेजः शूद्रान्नं ब्रह्मवर्चसः ॥३५
 सूतकेषुच यो भुंक्ते स भुंक्ते पृथिवीमलम् ।
 पतितान्नं निषिद्धमाह यम संहितायाम् ।
 श्वित्री कुष्ठी तथाचैव कुनखी श्यावदन्तकः ॥३६

रोगीहीनातिरिक्ताङ्गः पिशुनो मत्सरस्तथा ।
 दुर्भगो हि तथाषण्डः पाषण्डी वेदनिन्दकः ॥३७
 नित्यं प्रतिग्रहं लब्धा याचको विषयात्मकः ॥
 श्यावदन्तोऽथ वैद्यश्च असदालपकस्तथा ॥३८
 एते श्राद्धे च दाने च वर्जनीया प्रयत्नतः ।
 ततो देवलकश्चैव भृतको वेदविक्रयी ॥३९
 एते वज्ज्याः प्रयत्नेन एतद्भास्वतिरव्रवीत् ॥
 एतान्नियोजयेद् यस्तु हव्ये कव्ये च कर्मणि ॥४०
 निराशाः पितरस्तस्य यान्ति देवामहर्षिभिः ॥
 ॥संवर्त्तसंहितायां॥ वेदाभ्यासरतो नित्यमात्मविद्या परायणः
 अरण्ये निर्जने विप्रः पुनरासीत भुक्तवान् ।
 एकाकी चिन्तयेन्नित्यं मनोवाक्कायसंयतः ॥४३
 मृत्युश्च नाभिनन्देत जीवितं वा कथञ्चन ।
 कालमेव प्रतीक्षेत यावदायुः समाप्यते ॥४४
 संसेव्य चाश्रमेष्वेतान् जितक्रोधो जितेन्द्रियः ।
 ब्रह्मलोकमवाप्नोति वेदशास्त्रार्थविद्विजः ॥४५
 आश्रमेषु च सर्वेषु ह्युक्तः प्रासङ्गिको विधिः ।
 अथाभिवक्ष्येपापानां प्रायश्चित्तं यथाविधि ॥ इति ॥४६
 वसिष्ठसंहितायां अष्टौ ग्रासान् यते भुक्तं वानप्रस्थस्य षोडश
 द्वात्रिंशत्तु गृहस्थस्य अमितं ब्रह्मचारिणः इति ॥ ४७
 व्याससंहितायां॥ यत्यन्नं यतिपात्रञ्च यतिना प्रेरितञ्चयत् ।
 तदन्नं नैव भोक्तव्यं भुक्त्वा चान्द्रायणञ्चरेत् ॥४८
 पलाशपद्मपत्रेषु गृहस्थो भोक्तुं मर्हति ।

ब्रह्मचारी यतिश्चैव श्रेयो यद्भोक्तुं मर्हति ॥ इति ४६

अथ यतीनां क्षौरकर्मविधि माह ॥ आपस्तम्बः ।

कक्षोपस्थशिखावर्जं ऋतुसन्धिषु वापयेत् ।

न त्रीनृतूनतिक्रामेन्न भिक्षुः संचरेत् क्वचित् ॥ १

मेघातिथिः ॥ यावद्वर्षर्तुकालोहि यावत् क्लिन्नाच मेदिनी ।

तावन्न विचरे द्भिक्षुः स्वधर्मं परिपालयेत् ॥ २

कक्षोपस्थशिखावर्जमृतु सन्धिषु वापयेत् ।

न त्रीनृतूनतिक्रामेन्न भिक्षुः संचरेत् क्वचित् ॥ ३

अत्र ऋतु सन्धिषु वापयेदित्यनेन वर्षासु एकत्र वासे मासद्वय-

पक्षोऽभिहितः ॥ न त्रीनृतूनतिक्रमेदित्यनेन मासचतुष्टय-

पक्षोऽभिहितः ॥ आपस्तम्बः ॥

मासिमासि गृहस्थस्य पक्षे पक्षे तु यज्विनाम्

ऋतौ मासे यतीनाञ्च यथेष्टं ब्रह्मचारिणाम् ॥ ४

पुराणान्तरोपि ॥ चतुरोऽयं वसेन्मासान् द्वौवा कौशिक वार्षिकौ ।

कक्षोपस्थ शिखावर्जं मृतु सन्धिषु वापयेत् ॥ ५ ॥

इति कौशिकेति सम्बोध्य सम्बोधनम् ।

यदा च ऋतु मास त्रयात्मकस्तदा क्षौरद्वयं कार्यमित्युक्तं ॥

विश्वेश्वरपद्धतौ ॥ वपनान्तरं स्नायात् मृद्धिर्द्वादशभि र्यतिः ।

द्वादशैव प्रकुर्वीत क्षौरान्ते प्राणसंयमान् ॥ ६

आषाढ्यां पौर्णमास्यान्तु कारयेद्वपनं यतिः ।

चातु मासस्य मध्ये तु वर्जयेद्वपनं यतिः ॥ ७

अधिमासो यदा विप्र तदा क्षौरद्वयं भवेत् ।

मासद्वयेन प्रथमं मासैकेन तथा परम् । इति ८

संप्रदायविदाचार्यवाक्यमाह । अथ क्षौरकर्मविधिः ॥
 वैशाखी आचार्यक्षौरं । आषाढी व्यासक्षौरं । भाद्रपदी
 विश्वरूपक्षौरं । कार्तिकी ज्योतिःक्षौरं पौषी ब्रह्मक्षौरं ।
 फाल्गुनी दत्तात्रेय क्षौरं । इत्येवं क्षौरप्रयुक्तपादग्रहणमिति ॥
 इत्थं ज्ञायाव्यां वपनपूर्वकमेकत्रवाससंकल्पं विधाय ततः
 कार्तिक्यां भाद्रपद्यां वा क्षौरं कृत्वा देशान्तरसंचारः कार्यः ।
 तथा च स्मृत्यन्तरे ॥ चातुर्मासस्य कार्तिक्यां क्षौरं कर्म न
 चान्तरा ॥ देशकालविरोधेतु भाद्रामपि कचिन्मतमिति ॥६॥
 अत्र ऋतुसन्धिषु वापयेदित्यर्थः ॥ अयं नियम विधिः ।
 ऋतुसन्धिष्वेव वापयेदिति तेन ऋतु सन्धि व्यतिरिक्तकाले
 यतीनां वपनं नास्ति । ऋतुश्चात्र चान्द्र एवग्राह्यः ॥ सौरा
 देरनियतत्वादिति संप्रदायः । ऋतु सन्धि वाक्यानि माघव
 बिज्ञानेश्वरादि निबन्धेष्वनुपलम्भाच्चिन्तनीयानीति बोद्धव्यं ॥
 एकत्र वार्षिकवासमुपक्रम्य ऋतु सन्धिषु वापयेदित्यभिहितं ॥
 प्रोक्षित ब्रीह्यादौ ब्रीह्रीनवहन्तीत्यवघातनियमवद्धार्षिक-
 वासाङ्ग वपन एवायमृतुविधिनियमो न त्वन्यत्रापि वपनस्य
 वार्षिक वासाङ्गत्वश्च प्रकरणात् । दर्शाङ्गत्ववत् ॥ चातुर्मास्ये
 च कार्तिक्यां क्षौरं कर्म न चान्तरा । देश काल विरोधेतु भाद्रा
 म पि कचिन्मतम् इत्यादि स्मृतावपि तदङ्गत्वबोधनाच्च ॥
 न चात्र प्रकरणादेवाधिकं किञ्चित् प्रमाणमस्ति ।
 येनरागतः प्राप्तसर्वदिक्वपनेऽपि अयं नियमः स्यात् ।
 किञ्चायं नियमो द्वादश्यां पौर्णमास्यां वा कुर्यात् संकल्प
 मात्मवानित्यादि स्मृति विरुद्धः । नहि द्वादश्यां क्षौरं विना

संकल्पः कर्तुमुचितः ॥ वपनान्तरं स्नात्वा पूजयेत् पुरुषो-
त्तममित्यादि स्मृति विरोधात् । अत्र वा वार्षिक वासाङ्गत्व-
वपनान्तरत्वस्य विधानात् ॥ तस्माद्द्वार्षिक वासाङ्गत्व पक्ष
एवायं ऋतु सन्धि नियमो नत्वादिमेवापीत्येव सार इत्यत्र
मासि मासि गृहस्थानामित्युक्तं ॥ मिताक्षरायां विज्ञाने-
श्वरस्तु । वर्षास्वेकत्रवासे मासद्वयचतुष्टय पक्षौ शक्ताशक्त-
विषयाविति व्यवस्थापयामास ॥ इति ॥ क्रियायान्तवौदासी-
न्यमेव स्वीचकारेति वर्णितामेव प्राक् । माधवीये मनु-
रपि काल नियम मनपेक्ष्यैव यतीनां वपनक्रिया माह ॥
कृतकेशनखश्मश्रुः पात्रीदण्डी कुसुम्भवान् ।

प्रयतो विचरेन्नित्यं सर्वभूतान्यपीडयन् ॥ इति ११

कुसुम्भवान् काषायराजितवस्त्रवान् ।

स्कान्दे काशीखण्डे यतिधर्मप्रस्तारेऽपि ॥

धरेदात्मसहायश्च निरपेक्षो निराश्रयः ।

नित्यमध्यात्मनिरतो नीचकेशनखो वशीति ॥ १२

अत्र नीचकेशनख इत्यनेन प्रतिमासं प्रतिपक्षं वा क्षौरं
यतीनां कार्यं मिति सूचितं ॥

आगतं निर्व्वपेन्मासि कक्षोपस्थौ विवर्जयेत् ।

चातुर्मास्येषु निवसेद्गुरुणा ज्येष्ठसंनिधौ ॥ १३

स्कान्दे कालिकाखण्डे । पक्षा वै मासा इति श्रुतेः ।

चातुर्मास्यं द्विमासाख्यं यतीनां सर्वकर्मणि ।

पक्षत्रैवैकमासं स्यादिति शातातपोऽत्रवीत् ॥ १४

नक्षोर्ध्ववपनं कुर्यात् मासमेकन्तु मस्करिः ॥

क्षौरं चतुर्विधं प्रोक्तं अद्धान्ते अयने तथा ॥१५

श्रुतौ मासेतु विज्ञेयं यतेः क्षौरं विधीयते ।

दीर्घश्मश्रुजलं वक्त्रे तप्तकृच्छ्रं समाचरेत् ॥१६

तथाचापस्तम्बसूत्रे धर्मप्रश्नं ॥ ब्राह्मणान्नपचतांशूद्राणां

नीचकेशनख वतामधिकृत्योक्तं अपि वाष्टमीष्वेव पर्वसु

वा वपेरन्निति वपेरन्नित्यन्तर्भूतशयर्थं वापयेरन्नित्यर्थः ।

इत्युज्ज्वलायां तद्व्याख्यानम् । अथ वपन प्रकारः ।

॥ तत्र विश्वेश्वर पद्धतौ संप्रदायविद्वचनानि ।

गुरुन्नत्वा शिरस्यन्तः क्षालनं तदनन्तरम् ।

आचम्यवाग्यतो यत्नात् सवासाः क्षौरं माचरेत् ॥ १७

अन्तर्धायतृणैः किञ्चित्तत्र निक्षेपयेद् यतिः ।

क्षुरं सन्दशनञ्चैव तथानखनिकृन्तनम् ॥१८

अभिमन्त्र्यद्विषट्कारं प्रणवैः प्रोक्षयेज्जलम् ।

क्षुरमादाय तारेणां श्मश्रुकेशान्निकृत्य च ॥१९

शिरोरुहान्ततो नासास्थितांश्च प्रयतो यतिः ।

कारयेत् कस्यादस्यनखानाञ्च निकृन्तनम् ॥ इति २०

अत्रक्षुरमादाय तारेणेत्यस्य प्रणवेन क्षुरं स्वयमादाय

ततो नापित हस्ते दद्यादित्यर्थः ॥ निकृत्य पदद्वयमिति नखं

निकृत्य इति व्याख्येयम् ॥ केश निकृन्तन व्यापारस्य स्वयं

कर्तुमशक्यत्वादिति क्षौरं प्रकारः ॥ स्मृत्यन्तरे ॥

उदङ्मुखः प्राङ्मुखो वा वपनं कारयेत् सुधीः ।

केशश्मश्रुलोमनखान् उदक्मस्थानि वापयेत् ॥२१

दक्षिणकर्णमारभ्य धर्मार्थं पापसंचये ।

शिखाद्यन्तैव संस्कारे शिखाद्यन्तं शिरोवपेदिति ॥२२

धर्मार्थे तीर्थादौ च दक्षिणा कर्णा मारभ्योदकस्थं वापयेत् ॥
पापसञ्चये तन्निमित्तक वपने शिखाद्यं शिखा प्रान्त-
देशमादीकृत्याऽधस्तात् सर्वतो वापयेत् नोदक् संस्थं
नवसंस्कारे चूडाकरणादौ शिखाद्यन्तं दक्षिणा कर्णमारभ्य
शिखान्तं शिखामारभ्य वामकर्णान्तं वापयेत् ॥ सन्न्यासिनां
क्षौरं स्नानविधिक्रमञ्चाह । शिवपुराणे कैलाश संहितायां
एकादशाऽध्याये सूतउवाच ॥

इत्युक्त्वा षण्मुख स्तस्मै क्षौरं स्नान विधि क्रमम् ।

वक्तुमारभते येन शुद्धिः स्याद् यतिनः परम् ॥२३

श्रीसुब्रह्मण्यउवाच । गुरुं त्वा विशेषेण ब्रुवानुज्ञस्ततः पुरोः
शिरः संक्षाल्य चाचम्य सवासोः क्षौरमाचरेत् ॥

क्षालनं कारयेद्वासो मृदम्भोभिः क्षुरादिकम् ।

तद्वस्तौ च मृदालिप्य क्षालयेति मृदं ददेत् ॥२४

स्थापितं प्रोक्षितं तोयैः शिव शिव मितोरयन् ।

स्वनेत्रे पिहिते चैवानामाङ्गुष्ठाभिर्मन्त्रितः ॥ २६

अस्त्रेणोन्मूल्य संदृश्य क्षुरादि क्षौरसाधनम् ।

अभिमन्त्र्य द्वादशाथ प्रोक्षयेदस्त्रमन्त्रतः ॥२७

क्षुरं गृहीत्वा तारेण दक्षभागे निरुन्तयेत् ।

केशांश्च कांश्चिदग्रेषु वप्त्वा सर्वञ्च वापयेत् ॥ २८

पृथिव्यां पर्णमादाय विक्षिपेन्न भुवः स्थले ।

श्मश्रूणि हस्तपादस्थनखानि च निरुन्तयेत् ॥ २९

वित्वाश्वत्थतुलस्यादिस्थाने संगृह्य मृत्तिकाम् ।

द्विषट्वारं निमज्याप्सु तीरं गत्वोपविश्य च । ३०
 शुद्धदेशे तु संस्थाप्य मृदं त्रेधा विभज्य च ॥
 एकां पुन त्रिधा कृत्वा प्रोक्ष्यास्त्रेणाभिमन्त्र्य च । ३१
 तत्रैकां मृदमादाय दापयित्वान्यपाणिना ।
 करौ द्वादशधालिप्य प्रत्येकं क्षाल्यवारिणा । ३२
 पुनरेकां पादयोश्च मुखेचान्यांकरंक्रमात् ।
 लिप्य संक्षाल्य चाभ्योभिः पुनश्चजलमाविशेत् ।
 अन्यां मृदं भागयित्वा शिरसि द्वादश क्रमात् ।
 आलिप्य मृदमास्यान्तं निमज्य च पुनः पुनः ॥ ३४
 तीरं गत्वा तु गण्डूषं षोडशाचमनं द्विधा ।
 प्राणानायम्य च पुनः प्रणवाद्यष्टसंख्यया । ३५
 मृदमन्यां पुनस्त्रेधा विभजेच्च तदेकया ॥
 कटिशौचं पादशौचं विधायाचम्य च द्विधा । ६६
 प्रणवेनाथ षोड्हा च प्राणानायम्य वाग्यतः ।
 पुनरन्यां स्वरूढदेशे त्रिधा विन्यस्य चोमिति । ६७
 प्रोक्ष्याभिमन्त्रयेत् सप्त स्वपाणयोः स्तलमेकया ।
 त्रिधालिप्याथ संदर्श्य सूर्यमूर्तेः स्वकक्षयोः ॥ ३८
 समालिप्य च पाणिभ्यां व्यत्यस्ताभ्यामथान्यया ।
 शिर आरभ्यपादान्तं विलिप्यादित्यदृष्टया ॥ ३९
 गृहीत्वान्यां समुत्थाय दण्डमादाय भूतले ।
 गुरुन् शिवञ्च संस्मृत्य साष्टाङ्गं प्रणमेत् त्रयम् ॥ ४०
 पञ्चाङ्गेनैकवारञ्च समुत्थाय च वन्दयेत् :
 तीर्थं प्रविश्य तन्मध्ये निमज्ज्योन्मज्ज्य तां मृदम् ॥ ४१

स्कन्धे संस्थाप्य पूर्वोक्त प्रकारेण विलिप्यच ।
 तत्रावशिष्टां संगृह्य जलमध्ये विलोप्यच ॥४२
 त्रिवारमोमिति स्नात्वा शिवपादाम्बुजं स्मरन् ।
 अथाभिषिच्य शङ्खाख्यमुद्रया द्वादशोमिति ॥४२
 तीरं मागत्य संशोध्य करौ पादौ मृदान्यया ।
 पुनश्च संशोध्य करौ द्विराचम्योमिति स्मरन् ॥४५
 अभिषिच्योमितिजलं विरजाभस्म लोलितम् ।
 अङ्गोपमार्जनं कृत्वा सुस्नातो भस्मना ततः १४५
 त्रिपुण्ड्रञ्च विधायाथ कृतमाध्यन्दिनक्रियः ॥४६
 गुरुं तीर्थञ्च संवन्द्य नमस्कृत्य महेश्वरम् ॥४६
 सम्पूज्य परमेशानं पञ्चधा परिकल्पिते ।
 भैक्षं यथोचितं कुर्याद्द्विषितान्नं विवर्जयेत् ॥
 क्षौरं स्नानविधिः प्रोक्तः किंभूयः श्रोतुं मिच्छसि ॥४७
 इति श्री शैवे महापुराणे कैलास संहिताया मेकादशो-
 ऽध्यायः ॥ अत्रादौ क्षौरार्थं पर्वनिर्णयः ॥
 त्रिमुहूर्त्ताधिकंपर्वं ग्राह्यं क्षौरं प्रणामयोः ।
 अयन्तु मुख्यकालः स्याद्विमुहूर्त्तन्तु मध्यमः ॥१
 ततोऽन्यूनं नहि ग्राह्यं यतिभिस्तु कदाचन ।
 भूतं विद्धं नहि ग्राह्यं पर्वं क्षौरं प्रणामयोः ॥२
 वेधस्तु त्रिमुहूर्त्तं स्याद्विमुहूर्त्तन्तु वा मतम् ।
 तिथिक्षये दिनमपि पर्वग्राह्यं मनीषिभिः ॥३
 मुहूर्त्तं द्वितयं नोचेत् परिभूः क्षौरकर्मणि ।
 त्रिमुहूर्त्ताधिकायान्तु पौर्णमास्यां हि वापयेत् ॥

लघ्वाहारं प्रकुर्वीत क्षौरात् पूर्वदिने यतिः ।
 दैवान् प्राप्ते क्षौरविघ्नेऽमृतु सन्धौ तु वापयेत् ॥५॥
 अत्रमतान्तरं॥ऽमृतु सन्धौ पौर्णमास्यां सङ्गवस्पृशि वापयेत् ।
 ऋतु सन्धावतीते तु क्षौरं नास्ति कदाचन ॥६॥
 यतिधर्मसारे पौर्णमास्यां प्रवृत्तायां यतिः क्षौरन्तु कारयेत् ।
 मुहूर्त्त त्रितयं व्याप्य परस्मिन् दिवसे यदा ॥७॥
 पौर्णमास्यात्तदा क्षौरं परस्मिन्नेव कारयेत् ॥
 मुहूर्त्त त्रितयादूर्वाक् यदि पुर्वेद्यु र्दिश्यते ॥८॥ इति ॥
 विश्वेश्वर स्मृतिः॥अधिमासो यदा विप्रतदा क्षौरद्वयं भवेत्
 मास द्वयेन प्रथमं मासैकेन तथा परम् इति ॥९॥
 अस्यार्थः॥ त्रिमुहूर्त्ताधिकं ग्राह्यं पर्व क्षौर प्रणामयो रिति-
 अन्यत्रापि सोदय त्रिमुहूर्त्ताचेत् पुर्वत्रच परत्रच पौर्णमास्यां
 तदा भिक्षुः सङ्गवस्पृशि वापयेत् । यानि द्विमुहूर्त्तादि विधि-
 पराणि वाक्यानि तानि सर्वाणि दैविककर्मपराणि
 क्षौरन्तु मानुषं कर्म तस्यच सङ्गवः कालः । अतः सङ्गवस्पृ-
 शि वापयेदित्युक्तं त्रिमुहूर्त्ताधिक मिति । यानि तु क्षौरविषये
 द्विमुहूर्त्तादि विधायकानि वचनानि तानि आधुनिकैः प्रक्षि-
 प्तानि निर्मूलानि पूर्वोक्तवचनविरोधात् सङ्गवकालसम्ब-
 न्धस्य परित्यागाच्च ॥ यच्च द्विमुहूर्त्तादि शास्त्रं अनुकल्पपरं
 माधवादिभि रुक्तम् ।

तदपि दैविककर्मविषयं न तु क्षौर विषयं यानि च
 चतुर्दशीवेधनिषेध वचनानि तानि मूलग्रन्थेषु दृष्टत्वाद् वेध-
 शास्त्रस्य सर्वस्यव्रत विषयत्वेन क्षौरे तस्य प्रसक्त्य भावाच्च

निर्मूलानि क्षौर प्रकारादिकक्षोपस्थ शिखावर्जमृतुसन्धिषु
वापयेत् । न त्रीनृतून तिक्रामेन्न भिक्षुः सञ्चरेत् कश्चित् ॥

आगलान्तं यतेः क्षौरमाकक्षं ब्रह्मचारिणः आगुल्फश्च गृहस्थानां
ध्रुकोष्ठे च शिखांविना ॥ ११ यतेः सङ्गवकालेच उषः-

कालेच यज्वनां । अरुणोदये गृहस्थानां स्त्रीशूद्राणां दिनो
दये इत्यादि पूर्व भेवोक्तम् ॥ क्षौरमन्त्रः ॥

महापापोपपापाभ्यां केशश्मश्रुनखादिषु ॥

क्षौरस्नानादिभिः सर्वे ते मे दोषाव्रजन्त्यधः ॥ १३

इति॥क्षौर स्नानविधिःपूर्वमुक्तः॥पित्रादि मृतेतु दक्षिण संस्थ
तायैवामकर्णमारभ्य वपेदित्युत्तरश्लोक वाक्यार्थः ॥

केशनखादीनां तीरे गर्त्तं कृत्वा तत्र निक्षेपो नतु जले ॥

तुषकेश पुरीष भस्मास्थि श्लेष्म लोम नखान्यप्सु न निक्षि-
पेदिति गद्य शंख वचनादिति केचिदु ।

केशानां यावती संख्या भिन्नानां जान्हवी जले ।

तावद्वर्षसहस्राणि स्वर्गलोके महीयते ॥१४

यावन्ति नखलोमानि वायुना प्रेरितानिवै ।

पतन्ति जान्हवी तोये नराणां पुण्यकर्मणामिति ॥१५

॥पुराणवचनात् तादृशतीरप्रदेशे वपेत्

यतो वायुना केशाद्या स्तीर्थे पतन्तीति ।

क्षौरानन्तरंस्नानप्रकारमाह ॥ विश्वेश्वरपद्धतौ ।

मेघातिथिः॥ वपनान्तरं स्नायान्मृद्भिर्द्वादशभि र्यतिरिति ।

अत्रायमर्थः ॥ वपनानन्तरं जलाशये गत्वात्रि निमज्ज्यवहि
रागत्य चतुरष्ट गण्डूषान् कृत्वा आचम्य तीरे स्थित्वा शुचि

देशाहतमृत्तिकाया द्वादशविभागान् कृत्वा ।
तान् सर्वान् प्रणावेनाभिमन्त्र्य । ललाटे ॥१॥ बाहुद्वये ॥२॥
हृदये ॥३॥ ❀ ॥४॥ कुक्षिद्वये ॥५॥ उदरे च ॥ इति ॥६॥
षडङ्गेषु षट्मृत्तिका भागैर्मस्तकमारभ्योदरान्तं तुष्णीं विलि-
प्य जलेन प्रक्षाल्य ॥ ततः कट्यां ॥१॥ वस्तौ ॥२॥ ऊरुद्वये
॥३॥ जङ्घद्वये ॥४॥ चरणाद्वये चेति ॥५॥ पञ्चाङ्गेषु पञ्चमृ-
त्तिका भागैः कटिमारभ्य चरणाद्वयान्तं विलिप्य जलेन
प्रक्षाल्याचम्य अवशिष्टषष्ठभागेन करौ प्रक्षाल्याचम्य स्नानार्थं
जलं प्रविशेदिति ॥ वामनपुराणे ॥
मृत्तिकां तु त्रिधा कृत्वा भागेनैकेन लेपयेत् ।
दाक्षिणेनैव हस्तेन अष्टावेतान्यनुक्रमात् ॥१६॥
ललाटमंशौहत् पृष्ठमुदरञ्च सकुक्षिकम् ।
ततो द्वितीयभागेन नाभिवस्तूरुजङ्घकम् ॥१७॥
वामेन तु करेणैव चरणौ च यथाक्रमम् ।
मृदस्तृतीयभागेन करौ च द्वौ प्रमार्जयेत् ॥ इति १८॥
तुष्णीं मृदा स्नानं कृत्वा आचम्य जलं प्रविशेदिति ।
द्विषड्वारं निमज्ज्याप्सु तीरं गत्वोपविश्य च ॥१९॥
प्रतिस्नानं द्विषड्वारं करावारभ्य पादयोः ।
मृदं दद्यान्मुखे चैव प्रतिवारं जलं तथा ॥२०॥
ततो जलं प्रविश्याथ शिर आलिप्य सन्मृदा ।
द्विषट्वारं निमज्ज्याथ प्रतिवारं मृदं तथा ॥२१॥
पुनरुत्प्लुत्य तत्तीरं गत्वा गण्डुषमाचरेत् ।
पञ्चैकादशवारञ्च सम्यगाचम्य यत्नतः ॥२२॥

क्षौरस्नानं यतीनान्तु व्यासवर्यैः प्रकीर्तितम् । यतिधर्मप्रकाशे ॥
 अथ जलं प्रविश्य प्रणवेनाभि मन्त्र्य प्रणवेनैव त्रिरावृत्य
 प्रणवेनैव च त्रिर्निमज्ज्य द्वादश प्रणवैः शिरो हृदये मार्जयित्वा
 तथैव द्वादश प्रणवैः शिरो बाहुद्वयं हृदये अञ्जलि नाभिषिच्य
 द्वादश प्रणवै रघमर्षणं विधाय पुनः त्रिर्निमज्ज्याचम्य वह्नि-
 रागत्य शुष्कवाससाङ्गं प्रोक्ष्य शुष्क कौपीनादिकं धारयेत्
 इदञ्चातिशक्त कुटीचकादि विषयं ॥ अत्यन्ताशक्तेनापि च
 प्रागुक्त नित्य स्नानबदेव मस्तकमारभ्योदरान्तं सकृत्तन्त्रेण
 मृद्धेपं कृत्वा प्रक्षाल्य कटिं मारभ्य पादान्तं सकृत्तन्त्रेण
 मृद्धेपं कृत्वा प्रक्षाल्य मृज्जलाभ्यां करौ प्रक्षाल्य ततो जलं
 प्रविश्य स्नानमार्जनादिकं सर्व्वं मपि कार्य्यं ॥ तस्य विशिष्य
 स्नानादि नियमाभावादित्युक्तमधस्तात् ॥ अथ मध्याह्न
 सन्ध्यानन्तरं वार्षिकवासाङ्गतया विष्णुपूजनं कुर्यात् ॥
 व्यासपूजा विधिः । ततो मठमागत्य व्यूह पूजां कुर्यात् ॥
 अत्रिः ॥ वपनान्तरं स्नात्वा पूजयेत् पुरुषोत्तमम् ।
 मनसा कर्मणा वाचा पूजयेच्च परस्परम् ॥ ३३
 पुरुषोत्तममिति पूज्यमात्रोपलक्षणं तदुक्तम् यतिधर्म-
 समुच्चये ॥ देवं कृष्णं मुनिं व्यासं भाष्यकारं गुरो गुरुम् ।
 पूजयेच्च गणाध्यक्षं दुर्गां देवीं सरस्वतीं ॥ २४
 गणो गणेशः अध्यक्षं क्षेत्रपाल व्यूहः पुनः ।
 अत्र कृष्णादि शब्दा स्तत्तद्व्यूहपराः । व्यूहश्च परि वाररूपः
 परिवाराश्च पुराणेषु प्रसिद्धाः द्रष्टव्याः ॥
 तत्र कृष्णस्य वासुदेव सङ्कर्षण प्रद्युम्नानिरुद्धाः ॥ पञ्च ॥

तत्र कृष्णस्य सनत्कुमारं सनक सनन्दन सनत्सुजाताश्चे-
ति चत्वारः॥ व्यासस्य सुमन्तु जैमिनिवैशंपायन पौलस्त्या-
श्चेति चत्वारः ॥ भाष्यकारस्य पद्मपाद विश्वरूप त्रोटक
हस्तामलकाचार्याश्चेति चत्वारो वृद्धप्रसिद्धा बोद्धव्याः ॥
तत्रमध्ये कृष्णपञ्चकं तस्य दक्षिणतो व्यासपञ्चकं । वामत-
स्त्वाचार्यपञ्चकं ॥ इति ॥

न्यायादाचारान्च स्वीयगुरु परमगुरु परमेष्ठिगुरु परात्पर
गुरवोऽन्येच ब्रह्मविदाचार्याः यथा सन्निवेशं भगवतः परि-
वाराः पूजनीयाः॥ गणाध्यक्षाविति गणेशक्षेत्रपालावित्यर्थः ।
अत्र गणेश आग्नेये । इशाने क्षेत्रपालः । वायव्ये दुर्गा ।
नैऋते सरस्वती । यथादिशञ्च इन्द्रादिलोकपालाश्च प्रा-
च्यादिक्रमेण भगवत् पार्श्वयो ब्रह्मरुद्रौ तत्र च भगवान्
अष्टाक्षरेण मूलमन्त्रेण संपूज्यः । अन्ये पुनः प्रणवादि-
भिर्नमोऽन्तैस्तत्तन् नाममन्त्रैः पूजनीयाः ॥ इदञ्च पूजन
मप्यादौ तण्डुलपुञ्जेषु गन्धादि पञ्चोपचारैः कार्यमित्याहुः
॥ एवं पूर्वोक्त प्रकारेण संपूज्य गोपीचन्दनादि मृत्तिका
दन्तकाष्ठ डोरकादि दद्यात् परेतु पूजयेत् पुरुषोत्तममिति
स्मरणात् । यावद्वचनं वाचनिकमिति न्यायेन शालग्राम-
शिलायां विष्णोः सर्वात्मकस्यैव पूजनमित्याहुः । एवं पूज-
नेच परस्परमिति वाक्यशेषादयतिभि रपि परस्परं पूजनं
कार्यं । एवं संपूर्णं पूजनं कृत्वा मासचतुष्टयं मासद्वयं वा
वाससंकल्पः करणीयः तदुक्तं अत्रिणा ॥
असति प्रति वन्देतु मासान्वै वार्षिकानिह ।

निवत्स्यामीति संकल्पं कुर्व्वेहं मनसा धिया ॥१॥

प्रायेण प्रावृषि प्राणिसंकुलं वर्त्म दृश्यते ।

आषाढ्यादि चतुर्मासं कार्त्तिकयन्तन्तु संवसेत् ॥२॥

माधवश्चतुरो मासान् सर्व्वभूतहिताय वै ।

स्वापं यास्यति शेषाङ्के लक्ष्म्यासह जगत्पतिः ॥३॥

सुसन्धैवोत्थितो यावन्न भवेच्च सनातनः ।

अहं तावन्निवत्स्यामि सर्व्वभूतहिताय वै ॥४॥

अत्रैतन्मन्त्राणां दर्शादौ ब्रीहियववद्विकल्पः सर्व्वेषामेकार्थ-
त्वात् । मासद्वयपक्षे तु मन्त्रमाह ॥ अहं तावन्निवत्स्यामि

मासौद्वौ वार्षिकविह । निवत्स्यामीति संकल्पं कुर्व्वेहं

मनसा धियेति ॥५॥ अत्र तावत् पर्याप्तं मृतु संग्रहो

ऽपि कार्य्यः ॥ इति ॥ तदाह मेघातिथिः ॥ प्रशस्तां मृत्तिकां

शुक्लां गृन्हीयाच्छुचि शुक्रयोः ॥ पुरणीं चतुरो मासाना-

षाढ्याः कार्त्तिकोदयात् ॥६॥ वृद्धयाज्ञवल्क्यः ॥

प्राग्वृष्टे मृदमादाय शुभ्रां किञ्चिदपीडयन् ॥ ७

प्राग्वृष्टे रिति ज्यैष्ठाषाढयो रित्यर्थः ॥ अत्र प्रथमत एव

मृत्तिका संग्रहो दन्तकाष्ठपत्रादीनामपि संग्रहप्रदर्शमार्थः

हिंसादिपरिहारार्थत्वस्य सर्व्वत्र समानत्वात् अत्र मृत्तिकापदं

यावद पेक्षित दन्तकाष्ठादेरप्युपलक्षणं ॥ तत्र गृहस्यैरपि

यतीनांपूजनं कृत्वा प्रार्थनीयं ॥ अधिवास्य मृदंत्वेव गृन्हीयाच्च

शुभेदिने स्मरन् यज्ञेश्वरं विष्णुं वाराहं क्रोड रूपिणम् ॥८॥

येनोद्धृता मृदेवित्वं क्रोडरूपेण दंष्ट्रया ।

त्वयासह समायातु केशवो धरणीधरः ॥९॥

भिक्षाभेषजवस्तूनां वस्त्रादीनां निरन्तरम् ।

परामर्शं करिष्यामः सुखं वसत भिक्षवः ॥ इति १०

यदि चाषाढ्यां स्थानं वसतियोग्यं न लभ्यते

तदा पञ्चमी पर्यन्तं गच्छेदेव ॥ तथाच वृद्धशातातपः ॥

स्थानाभावाद्ब्रजे^{इयमि}तावद्भवति पञ्चमी^ववाधि ॥११

प्रायश्चित्तेन युज्येत पञ्चम्यूद्धं ब्रजेद्यदीति ॥

संकल्पानन्तरं देशान्तरे न गच्छेत् ॥ यदिच विपत्तिस्तदा

गच्छेदेव ॥ तदाह वृद्धयाज्ञवल्क्यः ॥

चौरैरुपद्रुतं देशं दुर्भिक्षं व्याधिपीडितम् ॥१२

घक्रेणान्यस्य चाक्रान्तं वर्षास्वप्याश्रयन् त्यजेत् ।

मुहूर्तमपि नासीत् देशे सोपप्लवे यतिः ।

उपद्रुते तु मनसि समाधि नोपजायते ॥ इति १३

इति वर्षा प्रकरणं समाप्तं ॥ अत्र व्यास पूजा प्रकरणे

यदुक्तं तत्र इतिहासमाह । दालभ्य उवाच ॥

विष्णुधर्मास्त्वयाख्याताः श्रुताश्च त्वत्प्रसादतः ।

कतिथौ कचमासेषु व्यासरूपी जनार्दनः ॥१

पूज्यते येन विधिना किंफलं तद्वद प्रभो ॥

आषाढस्य सिते पक्षे पुर्वान्हे व्यापिनी यदा ॥२

पूर्णामासी यदा तत्र व्यासरूपी जनार्दनः ॥

पूज्यश्च यतिभिः सर्वैर्हंसैः परमहंसकैः ॥३

तेऽपि सर्वे प्रपूज्यावै गृहमेधिभिरादरात् ॥

सर्वतो भद्रमालिख्य तत्रैव कलशं न्यसेत् ॥४

सोवर्णी राजतं वापि वंशपात्रं ततो परि ॥

द्वादशारं प्रकल्प्याथ सौत्रे वा षट्सौत्रके ॥५
 काल ज्ञानं विधायाथ पूज्यास्तत्र तु देवताः ॥
 तंत्रमन्त्र विधानेन व्यासरूपी जनार्दनः ॥६
 उपचारैः षोडशभिः पूजनीयः प्रयत्नतः ॥
 पौराणौ नामाभिर्वापि वेदमन्त्रैर्विशेषतः ॥७
 गृहस्थैर्नरनारीभिस्तथा विद्यार्थिभिर्जनैः ।
 तण्डुलैः श्वेत पुष्पैश्च नानावस्त्रैःफलैरपि ॥८
 कौपीनैर्दन्त कण्ठैश्च चणकैश्च विशेषतः
 सौवर्णै राजतैर्वापि नारिकेल फलादिभिः ॥९
 नाना वाद्य विशेषैश्च तत्र पूजाफलशृणु ।
 वासुदेव प्रसादेन सर्वं विद्या विशारदः ॥१०
 सर्वं शास्त्र प्रवीणश्च सर्वं शाखाधुरन्धरः ।
 गजवाजिरथाद्यैश्च युक्तः सर्वं गुणै रपि ॥११
 युक्तः पुत्रकलत्रादि धनधान्यादिभिस्तथा ।
 चतुरङ्गवलोपेतः सप्ताङ्ग राज्यधृक् सदा ॥१२
 मेधाप्रज्ञाधृतिः कान्तिः सौभाग्य मतुलं भवेत् ।
 सत्यं दया क्षमा शान्तिर्दाक्षिण्य मतुलं भवेत् ॥१३
 सभापाण्डित्य मौदार्यं गाम्भीर्यमतुलं भवेत् ।
 भुक्ता भोगान्यथाकाममन्ते विष्णुपदं व्रजेत् ॥१४
 इति विष्णु धर्मोत्तरे दालभ्य सम्बादे व्यासपूजा विधौ
 इतिहासः समाप्तः । विश्वेश्वर पद्धतौ ॥ अत्रि संहितायां ॥
 नासमानसहायेषु निवसेद् योगवित् क्वचित् ।
 वसेत् समानशीलेषु सुशीलेषु तपस्विषु ॥१५ दक्षसंहितायां ॥

निरामयं निराबाधं प्रसन्नसलिलान्वितं ।
 मेघान्नवहुलञ्चैव धनिनां कुलसंकुलं ॥१८
 भक्तायत्र जनाः सर्वेस्ववृत्तिपरिपालकाः ।
 भद्रधाना मुदायुक्ताः शान्ताः कल्याणवादिनः ॥२०
 प्रयच्छन्ति यथान्यायं भिक्षां सर्वरसान्वितां ।
 भिक्षेच्च पुष्कलं साधुयच्चान्यद्वर्त्मसाधनं ॥२१
 अयाचितानि यच्छन्ति तं देशं यत्नतो ब्रजेत् ॥
 वृद्धशतातपः॥ निगृहीतेन्द्रियग्रामो यत्रयत्र वसेद् यतिः २२
 तत्र तत्र कुरुक्षेत्रं निमिषं पुष्करं तथा ॥
 अत्रिः॥चतुरोऽयं वसेन्मासान् द्वौ वा कौशिक वार्षिकौ ॥२३
 वृद्धानऽनुक्रमेणैव नमस्कृत्य विधानतः ।
 अनेन विधिना भिक्षु राषाढ्यां सुसमाहितः ॥२४
 स्थानाभावाद्ब्रजेत्तावद् यावद्भवति पञ्चमी ।
 प्रायश्चित्तेन युज्येत पञ्चम्यूर्ध्वं ब्रजेद् यदि ॥२५
 कृच्छ्रमेकं चरेद्भिक्षुर्यदि ह्यात्तौ न गच्छति ।
 तेषु मासेषु केशादीन् ऋतु सन्धौ न वापयेत् ॥२६
 नदीश्च न तरेत्तेषु क्रोशादूर्ध्वं न च ब्रजेत् ॥
 वापयेद् यदि केशादीनुत्तरेद्यदि वानदीम् ॥२७
 प्राजापत्यं चरेच्छुद्धये प्राणायामशतत्रयम् ।
 विस्तीर्णं ग्रामसीमान्ते क्रोशादूर्ध्वं ब्रजेद्यदि ॥२८
 प्राणायामां त्रिंशंकृत्वा जपेत् त्रिंश शतत्रयम् ।
 स्थिति योगाद् बहून् ग्रामान् यदिवर्षासु लङ्घयेत् ॥२९
 प्रत्येकैकञ्चरेत् कृच्छ्रमेतत् पापात् प्रमुच्यते ।

वर्षाभेदं यतिः कुर्याद्यदि कश्चिद् नापदि ॥३०
 प्राजापत्येन कच्छेण मुच्यते नात्र संशयः ॥ इति।
 ॥नमस्कार विधिः ॥ आतुरं न नमेत् ॥ अत्रसंप्रदायविदः
 सर्वदावन्दनं कुर्यात् गुरोर्ज्येष्ठ यतेस्तथा ॥३१
 आपञ्चमीनमस्कुर्यादतिक्रान्तेऽपि पर्वणि ।
 त्रिमुहूर्ताधिकं ग्राह्यं पर्वत्तौरप्रणामयोः इति ॥३२
 ॥यति धर्म समुच्चये॥प्रणतान्नयति ब्रूयादाशिषं व्यासशास्त्र-
 नात् ॥ नारायणेति च ब्रूयात् प्रणतायु विवृद्धये ॥३३
 धर्म संकर संकीर्ण स्थाने नोपविशेद्यतिः ।
 मुहूर्त्ते नोपतिष्ठेत् यत्र धर्मपराङ्मुखः ॥३४
 तस्करोपद्रुते ग्रामे ब्रह्महत्यादि दूषिते ।
 दुर्भिक्षेराष्ट्रभङ्गे वा वर्षास्वपि न सम्बसेत् ॥३५
 अत्रिः॥पितामाता स्वसा भ्राता स्नुषाजायासुतस्तथा ।
 ज्ञातिवन्धुसुहृद्वर्गो दुहिता तत् सुतादयः ॥३६
 यस्मिन्देशे वसन्त्येते न तत्र दिवसं वसेत् ।
 द्वेषः शोकोभवेत्तत्र रागहर्षादयो मत्ताः ॥३७
 अश्रुपातं यदा कुर्याद्भिक्षुर्शोकेन चोदितः ।
 योजनानांशतं गत्वा तदा पापात् प्रमुच्यते ॥३८
 दक्षः ॥ कथा चारे खले सार्धे पुरेशोयित्व सद् गुहे ।
 निवसेन्न यतिः षट्सु स्थाने प्येतेषु कर्हिचित् ॥३९
 ॥ वृद्ध याज्ञवल्क्यः ॥ चौरैरुपद्रुतं देशं दुर्भिक्षं व्याधि पीडितम्
 चक्रेण न्येन चाक्रान्तं वर्षास्वव्याशु तं त्यजेत् ४०॥
 मुहूर्त्तमपि नासीत् देशे सोपद्रवे यतिः ।

उपद्रुतेतु मनसि समाधिर्नोपजायते ॥ ४१
 अधार्मिक राजवासे पाषण्डजनसंकुले ।
 मुहूर्त मपि नासीत् यत्रधर्मो विलुप्यते ॥ ४२
 चतुः क्रोशान्तरा यत्र नदीभवति कुत्रचित् ।
 पक्षान्ते तत्र गन्तव्यं आपस्तम्बवचो यथा ॥ ४३
 श्राद्धे निमन्त्रितो गच्छे नदीलङ्घञ्चवर्जयेत् ।
 सायमागत्य निवसेत् स्वाश्रमे कल्पिते गृहे ॥ ४४
 यत्तीर्थमनुसंप्राप्य चित्तमस्य प्रसीदति ।
 तत्र तिष्ठेन्नरो विद्वान् मोक्षमार्गे व्यवस्थितः ॥ ४५
 चातुर्मास्येच कार्तिक्यां क्षौरं कुर्यान्न चान्तरे ।
 देशकाल विरोधेतु मासाभ्याम्वा क्वचिन्मतं ॥ इति ॥ ४६
 अत्रिः ॥ कार्तिक्यां वापयित्वा तु स्नापयित्वा त्रिविक्रमं ।
 परस्परन्तु संपूज्य क्षामयित्वा परस्परम् ॥ ४७
 मासद्वयं चतुष्कं वा एकत्र निवसेद् यतिः ।
 नैकत्र निवसेद्ग्रामे वर्षाभ्यो न्यत्र सदयतिः ॥ ४८
 चतुरोऽयं वसेन्मासान् द्वौ वा कौशिक वार्षिकौ ।
 श्रवणार्थं सदा तिष्ठेदुपकुर्वाणवद्गुरौ ॥ ४९
 रहसे तस्य तत् स्थानं प्रवासे अग्निहोत्रिणी ।
 कक्षोपस्थ शिखावर्जं ऋतुसन्धिषु वापयेत् ॥ ५०
 उर्ध्वं वार्षिक मासाभ्यां नैकत्रस्थानं वासीस्यात् ।
 ॥ इति शङ्ख स्मृतिः ॥ इत्युदाहृत वचनेभ्यो मासद्वयं चतुष्टयं
 वा एकत्र ग्रामादौ निवसेत् मास द्वयं यदा तदा भा क्षौरं
 कारयेत् भा मपि क्वचित् मतमिति वचनात् । यदा मास

चतुष्टयं तदा नन्तरा वपनं कुर्यात् क्षौरं कारयेदिति ॥
 चातुर्मास्ये च कार्तिक्यां क्षौरकार्यं न चान्तरे ।
 मासत्रयेणातु यदा ऋतु भवति वैद्विज ॥ ५१
 तदा क्षौरद्वयं कार्यं इति शास्त्रस्य निर्णयः ।
 अधिमासो यदा विद्वान् तदा क्षौर द्वयं भवेत् ॥ ५२
 मासद्वयेन प्रथमं मासैकेन तथा परम् ।
 वाराणस्यान्तु गौतम्यां सर्वदैकत्र संवसेत् ॥ ५३
 पञ्च क्षौराणि भिक्षूणां भवन्ति ऋतु सन्धिषु ।
 हरे वोधे प्रकर्त्तव्यं न्यासं क्षौरं तथाटनम् ॥ ५४
 अवोधे न पुनः कार्यं संकटे तु यथासुखम् ।
 मासद्वयं यतीनाञ्च विधवा चार्द्ध मासके ॥ ५५
 नित्यं नैमित्तिकं^{न्ति} कार्यं वपनं शुद्धिदं भवेत् ।
 कालप्राप्तं न कुर्वीत प्राजापत्यं दिने दिने ॥ ५६
 पञ्च क्षौराणि भिक्षूणां भवन्ति ऋतुसन्धिषु ।
 प्राविडन्ते तु तत् कार्यं शंकराचार्यं सम्मतम् ॥ ५७
 यदा मासचतुष्टयं तदान्तरं वापनम् ।
 चातुर्मास्ये च कार्तिक्यां क्षौरं कार्यं न वान्तरे ॥
 इति वचनात् ॥ वाराणस्यां गङ्गाकुले वा सर्वदा प्येकत्र
 निवसेत् । तथा च मत्स्यस्कन्दपुराणयोः ॥
 अष्टौमासान् विहारः स्याद् यतीनां संजितात्मनाम् ।
 एकत्र चतुरोमासान् वार्षिकान्निवसेत् पुनः ॥
 अविमुक्तप्रविष्टानां विहारस्तु न विद्यते ।
 न देहो भवति तत्र दृष्टं शास्त्रं पुरातनैः ॥ ६१

मोक्षोऽप्यसंशयं तत्र पञ्चत्वन्तु गतस्यैव ।
हन्यमानोऽपि यो विद्वान् सेवेद्विघ्नशतैरपि ॥ ६२
स याति परमं स्थानं यत्र गत्वा न शोचति ।
गङ्गाकुले वसेन्नित्यं भिक्षु मूर्च्छपरायणाः ६३
सिद्धत्वेऽत्रन्तु तज्ज्ञेयं यावद्धनुः शतत्रयम् । भविष्ये ॥
ब्रह्मादिदेवलोकानां मुक्तेश्च प्राप्तये नृणाम् ॥ ६४
गङ्गैव परमो हेतुः कलिकाले विशेषतः ॥
ब्राह्मणस्य तु देहोऽयं नोपभोगाय जायते ॥ ६५
इह क्लेशाय सहते प्रेत्यानन्तसुखाय च ।
याज्ञवल्क्यः ॥ इत्येतदस्थिरं वर्त्मयस्य मोक्षाय कृत्यसौ ॥
तत्त्वस्मृते रूपस्थानात् सत्त्वयोगात् परित्यज्यात् ।
कर्मणां सन्निकर्षाच्च सतां योगः प्रवर्तते ॥ इति । ६७
बृहस्पतिः ॥ बन्धमोक्षविभागज्ञो बन्धाच्चेन्मोक्षशोच्छ्रया ।
उपायान्वेषणो युक्तः को न मुच्येत बन्धनात् । ६८
अथाभ्यागताचारः पर्यङ्क शौचञ्च ।
अभ्यागते यतिःस्था यीयतिलिङ्गेन शिष्टताम् ।
विज्ञायचोत्थितो भूत्वा वामे वस्त्रादि संयुतः ॥
चातुर्मास्यं कियदिति पृष्ट्वा तेनोत्तरे कृते ।
अभ्यागतो यदि ज्येष्ठ स्तस्मै भक्त्याभिवन्द्य च ॥२
तस्यदण्डमधो धृत्वा तेनेत्युक्तं यथाविधि ।
योग्यदेशेषु संस्थाप्य तस्मा आसन मादरात् ॥
दत्त्वोपविष्टे तस्मिन् च गरुडासनसंस्थितः ।
तदनुज्ञां गृहीत्वाथ पञ्चाङ्गानतिपूर्वकम्

अभ्यागत प्रयुक्तं तत् पादग्रहण मादरात् ॥
 तथोपदेशं कृत्वा स तत् पादौ मूर्ध्नि धारयन् ॥
 आघ्रायदक्षिणां सेतुं धारयित्वा ततः सुधीः ।
 गरुडासन आसीनो जोटिकार्चनपूर्वकम् ॥६॥
 अनुज्ञाप्यास्य पञ्चाङ्गं नमस्कारपुरः सरम् ।
 गृहीत्वा पूर्वकं पादावस्याष्टाङ्गनमस्कियाः ॥
 तदनुज्ञानुसारेण त्रिषट् द्वादश संख्यया ॥
 जोटि मादाय विधिवत् कर्णयो द्वारयेत् पुनः ॥ ८
 विधायैक नमस्कारं तां गृहीत्वा यथाविधि ।
 पञ्चाङ्गेन प्रणम्याथ गरुडासनमास्थितः ॥९॥
 क्षमांप्राप्य तथा देशं शौचपर्य्यंक माचरेत् ।
 अभ्यागतः कनिष्ठश्चेत्तेन स्थाप्याभिवन्दितः ॥१०॥
 गृहीत्वा तस्य दण्डाग्रं पूर्ववत् स्थापयेत्ततः ।
 स्थायी स्वासन आसीनः शिष्यद्वारासनं शुचि ॥ ११
 तस्मै दद्यात्ततस्तन्तु मून्ध्यादाय विधाय च ।
 अभ्यागतेन भूमौ तु स्थिते गरुड आसने । १२
 प्रार्थितश्चेत् प्रणामार्थं स्थाप्यानुज्ञां विधायसः ।
 अभ्यागतेनार्द्धं मुक्त कटिवस्त्राग्रकं पुनः ॥ १३
 द्विगुणी कृत वस्त्रन्तु सर्वोपरि निधाय च ॥
 यथोपदेशं पञ्चाङ्गनमस्कारे कृते सति ॥ १४
 उत्थाय तस्य स्कन्धादि ग्रहणं विधिनाचरन् ।
 स्वासने संविशेद्भूयः स उत्थाय द्वितीयकम् ॥ १५
 वस्त्रं निक्षिप्य वस्त्रेण सम्यक् मुक्तेन संयुतः ।

अभिवन्द्योपविश्याशु गरुडासन पूर्वकी ॥१६
 प्रणामादि यथा पूर्वं कृत्वा गरुड आसने ।
 उपविश्याञ्जलिं कृत्वा भक्ति युक्तो भवेत्तदा ॥ १७
 स्थायीतु स्वसमीपे तं स्थापयित्वा सुखासने ॥
 अभ्यागतप्रयुक्तं तत्पादग्रहणमादरात् ॥१८
 कारयेत् स्वसमीपस्थै स्तत्कनिष्ठै र्यथाविधि ।
 जोटि नमस्कृतिं तद्वत् पर्यङ्क शौचमप्यथ ॥१९
 तद्दिने तस्य भिक्षादि यथाशक्ति विचारयेत् ।
 पुन र्यतिधर्म प्रकाशे । अभ्यागताचारः ॥
 आगतं स्वाश्रमे भिक्षुं प्रत्युत्थायाभिवन्द्यच ॥२०
 विश्राम्य गुरुवद्भक्त्या पूजयेत्तद्दिने यतिः ।
 तद्दिने तस्य भिक्षादि यथाशक्ति विचारयेदिति ॥२१
 विचारणाश्च येन केनापि प्रकारेण कर्तव्यं ।
 अभ्यागताचारेण पर्यङ्कशौचं कर्तव्यं । संप्रदायविद्विरेवोक्तम्
 वामेऽभ्यागतपादाभ्यां स्वहस्तार्थन्तु दक्षिणे ।
 मृद्विभागं विभज्याथ गरुडासन मास्थितः ॥२२
 पादयोस्तु मृदः पञ्च चतस्र स्तिस्र एवच ॥
 द्विवैकांश्च मृदं दद्याज्जानु जङ्घादिभिः क्रमात् ॥२३
 करयोदर्श सप्तादौ द्वितीये सप्तपञ्च च ।
 तृतीये पञ्च तिस्रश्च तिस्रोद्वेच चतुर्थके ॥२४
 द्वेचैकाञ्च मृदं दद्याञ्छ्रौचे पर्यंकसंज्ञके ॥ इति
 यद्यपि पर्यङ्क शौच गरुडासन जुटी नमस्कारादिकं श्रुति
 स्मृत्यादिषुनोपलभ्यते ॥ तथापि मन्दाधिकारिणां शक्तिमतां

केवलं देहदमनाय वृद्धैः कल्पित मित्यवधेयम् ।

ब्रह्मानन्दीय पद्धतौ यदुक्तं तत्रपर्यङ्कशौच प्रकारमाह
वामभागेतु इत्यादि वचनं पूर्वोक्तं । पादं प्रक्षाल्य लक्ष्यं कर्तुः
करशुद्ध्यर्थं मिदं वाक्यं ॥ अथात्र प्रयोगः । पुण्ये दिने
गुरुणा प्रेरितः कश्चिद्गृहस्थः शुद्ध प्रदेशान्मृदमादाय द्विधा
विभज्य एकं भागं पञ्चधा विभज्य वामभागे प्राक् संस्थं
निधाय अपरभागं तथैव विभज्य स्वदक्षिण भागे पूर्ववत्
संस्थाप्य अभ्यागतं यत्तिमुपवेश्य तत् पुरतो गरूडासनेन
प्राङ्मुखो देशकालौ स्मृत्वा गुर्वज्ञया अभ्यागताय यतये
पर्यङ्क शौचं करिष्यामीति संकल्प्य ॥ पूर्वं निहित वाम
भागस्थपञ्चमृतपिण्डमध्येप्रथमभागेनपञ्चवारं मृज्जलाभ्यां
अभ्यागत जानुनी युगपत् स्वदक्षिण वामकराभ्यां क्षाल-
येत् । पञ्चमे मृतसमाप्तिः ॥ तत एव मुत्तरन्ने ॥ ततः
कर्तास्वहस्तप्रक्षालनार्थं दक्षिणभागस्थमृतपिण्ड पञ्चकेषु
प्रथमभागस्यार्धेन स्ववामकरे दशवारं मत्रस्थ तत्रस्थ जलेन
प्रत्येकं प्रक्षाल्य अवशिष्टार्धेन उभयकरौ सप्तवारंजलेनच
प्रक्षालयेत् ॥ एवमन्यत्रापि योज्यं संख्यायां विशेषः॥ ततो
वामभागस्थ द्वितीयमृतपिण्डेन अभ्यागतस्य युगपच्चतु-
र्वारं द्वे जंघे क्षालयेत् ॥ दक्षिण भागस्थमृतपिण्डतृतीय-
मृतपिण्डेन अभ्यागतस्य गुल्फौ त्रिवारंप्रक्षाल्य स्वदक्षिण-
भागस्थ तृतीयार्धेन स्ववामकरं षड्वारं प्रक्षाल्य अवशिष्टा-
र्धेन उभौ करौ चतुर्वारं क्षालयेत् दक्षिण भागस्थ तृतीय-
मृत पिण्डेन स्ववामकरं सप्तवारं प्रक्षाल्य अवशिष्टार्धेन

उभौकरौ पञ्चवारं क्षालयेत् ॥ ततो वाम भागस्थ तृतीय
मृत् पिण्डेन अभ्यागतस्य गुल्फौ त्रिवारं प्रक्षाल्य अव-
शिष्टार्द्धेन उभौकरौ चतुर्वारं प्रक्षालयेत् ॥ ततो वाम भाग
स्थ चतुर्थमृत् पिण्डेन अभ्यागतस्य वामपाद पृष्ठौ द्विवारं
प्रक्षाल्य दक्षिण भागस्थ मृत्पिण्डेन चतुर्थार्द्धेन स्ववाम-
करं प्रक्षाल्य अवशिष्टार्द्धेन उभौ द्विवारं प्रक्षालयेत् ॥ ततो
वाम भागस्थ अवशिष्ट मृत् पञ्चमेन अभ्यागतपादतले
एकवारं प्रक्षाल्य दक्षिण भागस्थ पञ्चमस्यार्द्धेन स्व वामकरं
प्रक्षाल्य अवशिष्टार्द्धेन एकवारं उभौकरौ क्षालयेत् ॥ इति॥
पर्यङ्क शौचं ॥

॥ अथयोगपट्टविधिः॥ तत्र विश्वेश्वर पद्धतौ ॥ संप्रदायविद्
वचनानि ॥ अधीत विद्याय सद्यश्चेदद्याद् योगपट्टं गुरुः ।
पादौ मृदात्रिः प्रक्षाल्य पादुकाभ्यां व्रजेद्गृहं ॥१
द्विगुणं कटिसूत्रञ्च वध्वा वासोऽवगुण्ठय च ।
उच्चासने कल्पितेतु विशेषतन्नाज्ञयागुरोः ॥२
सभ्यादिष्टमुपन्यस्य वेदान्तं किञ्चिदेवतु ॥
गुरुणा विधिवत् कार्यं पूर्वं शङ्खाभिषेचनम् ॥३
वासोमाल्यादिकं दद्यात् गुरुणा यतिभिः सह ॥
नमस्कृत्य प्रपूज्याथ स्तोत्राणि च पठेत्तथा ॥४
वस्त्रंचोपरि सन्धार्य वन्धुभि र्यतिभिः सह ।
गीताध्यायं विश्वरूप भुंक्व वाज्यान्त मेव च ॥५
ततो नाम प्रकर्त्तव्यं गुरुणा सर्वं सम्मतम् ।
तीर्थाश्रम वनारण्य गिरि पर्वत सागराः ॥६

सरस्वती भारती च पुरीनाम यतेर्दश ॥

श्रीपाद संज्ञयावाच्यं नाम तस्य यथा तथा ॥७

अद्यारभ्य त्वया कार्यं दीक्षा व्याख्यादिकं सदा ।

योगपट्टोऽपि दातव्यः शिष्ये सम्यक् परीक्षिते ॥८

इत्याज्ञां गुरुणादत्तां गृहीत्वा शिरसा स्वयम् ।

उत्थाय च ततः सम्यक् कुर्यात् पादग्रहान्वितम् ॥९

सदोरकं नमस्कुर्व्याद् गुरुं ज्येष्ठयतीं स्तथेति ॥

आगतं स्वाश्रमे भिक्षुं प्रत्युत्थायाभिवाद्य च ॥१०

विश्राम्य गुरुवद्भक्त्या पूजयेत्तद्दिने यतिः ॥

स दोरकमिति गुरुप्रदत्ता द्विगुणाकाटिसूत्रसहितमिति नमः

स्क्रिया विशेषेण मित्यर्थः । एतेन तत् सूत्रधारणं सर्वदैवे-

ति प्रतीयते ॥ इति योगपट्टविधिः ॥ शिवमहापुराणे

कैलाससंहितायां ॥ एकादशाध्याये यतीनां योगपट्टविधिः ॥

भगवान् वामदेव उवाच ॥

भगवन् सर्वं तत्त्वज्ञं षण्मुखामृतवारिधे ।

गुरुत्वं कथमे तेषां यतीनां भावितात्मनाम् ॥१

जीवानां भोगमोक्षादि सिद्धिः सिध्यति यद्वशात् ।

पारम्पर्यं विना नैषामुपदेशाधिकारिता ॥२

एतच्च क्षौरकर्मार्द्धं स्नानञ्च कथमीदृशम् ।

श्रीसुब्रह्मण्य उवाच ॥ योगपट्टं प्रवक्ष्यामि गुरुत्वं येन जायते ॥

वैशाखे श्रावणे वास्या न्मास्याश्चयुजि कार्तिके ॥

मार्गशीर्षे च माघे वा शुक्लपक्षे शुभेदिने ॥ ४

पञ्चम्यां पौर्णमास्यां वा कृतप्राभातिकक्रियः ।

सन्धानुज्ञस्तु गुरुणा स्नात्वा नियतमानसः ॥ ५
 पर्यङ्कशौचं कृत्वा तद्वाससाङ्गं प्रमृज्य च ।
 द्विगुणं डोरमावध्य परिधाय च वाससी ॥ ६
 क्षालिताङ्घ्रिं द्विराचम्य भस्मसद्यादिमन्त्रतः ।
 समादायाथ सन्धार्य्य समुद्धूलनमार्गतः ॥ ७
 गृहीतहस्तो गुरुणा हस्ताभ्यां प्राङ्मुखोयथा ।
 तथोपवेशित स्तिष्ठेन्मण्डपे समलङ्कृते ॥ ८
 गुर्व्वासनवरे शुद्धे चैलाजिनकुशोत्तरे ॥
 अथ देशिक आदाय शंखं साधार मस्त्रतः ॥ ९
 शोध्य तत् पुरतः स्थाप्य सम्पूज्य कुसुमादिभिः ।
 साधारं शंखमप्यस्त्रवर्म्मभ्यां शोधितं जलम् १०
 आपूर्य्य पूर्व्ववत् पूज्य षडङ्गोक्तक्रमेणाच ।
 सप्तधैवाभिमन्त्र्याथ प्रणावेन पुनश्च तत् ११
 अभ्यर्च्य्य गन्धपुष्पाद्यै धूपदीपौ प्रदर्श्य च ।
 संरक्ष्यास्त्रेणावगुण्ठ्य वर्म्मणाथ प्रदर्शयेत् ॥ १२
 धेनुशंखारूपमुद्रे च देशिकः स्वपुरः पुनः ।
 शंखदक्षिणदेशे तु पूजाध्योक्तविधानतः १३
 मण्डलं कृतमभ्यर्च्य सुगन्धकुसुमादिभिः ।
 साधारं शोधितं शुद्धं घटं तन्तुपरिष्कृतम् ॥ १४
 धूपितं स्थापितं शुद्धवासितोदप्रपूरितम् ।
 पञ्चत्वक् पञ्चपत्रैश्च मृत्तिकाभिश्च पञ्चभिः ॥ १५
 मिलितञ्च सुगन्धेन लोलितं समलंकृतम् ॥
 ब्रह्माग्रदलकूर्च्चाग्रनारिकेलफलैस्ततः ॥ १६

पञ्चरत्नानि विन्यस्य नीलं माणिक्यहेमनी ।
 प्रवालगोभेदके च रत्नाभावे हरिमयम् ॥१७॥
 नृम्बुस्कमिति संप्रोच्य ग्लूमित्यन्ते समर्चयेत् ।
 आधारशक्ति मारभ्य यजनोक्तविधानतः ॥ १८॥
 देवमावाह्य संपूज्य पञ्चावरणमार्गतः ॥
 निवेद्य पायसान्नञ्च ताम्बूलादि यथा पुरा ॥१९॥
 नामाष्टकार्चनान्तञ्चकृत्वा तमभिमन्त्र्य च ।
 प्रणवाष्टोत्तरशतं ब्रह्मभिः पञ्चमक्रमात् ॥२०॥
 सव्यादिशान्त मण्यस्त्ररहितं वर्मणा पुनः ।
 अवगुण्ठय प्रदर्शय धूपदीपौ प्रदर्शय च ॥२१॥
 धेनुयोन्याख्यमुद्रेच दधैराच्छाद्य मस्तकम् ।
 मण्डपस्यैशदिग्भागे चतुर्गुणं प्रकल्पयेत् ॥२२॥
 तदुपर्यासितं कल्प्य तत्र संस्थाप्य तं शिशुम् ।
 ततः कुम्भं समुत्थाप्य स्वस्तिवाचनपूर्वकम् ॥२३॥
 आभिविञ्चेद् गुरुः शिष्यं प्रादक्षिण्येन मस्तके ।
 प्रणवं पूर्वं मुञ्चार्य सप्तधा ब्रह्मभिस्ततः ॥२४॥
 पञ्चभिश्चाभिषेकञ्च शङ्खोदेनाभिवेष्टयेत् ।
 चरुंदीपं प्रदर्शय वाससा परिमृज्य च ॥२५॥
 क्षालिताङ्घ्रिर्विराचय धृतभस्म गुरुः शिशुम् ।
 नूतनं डोरकौपीनं वाससी परिधाय च ॥२६॥
 हस्ताभ्यामवलम्ब्याथ हस्तौ मण्डपमध्यतः ।
 आसने संप्रवेश्याथ कल्पिते सुखमास्थितम् ॥२७॥
 पूर्वाभिमुखमात्मयितस्त्वज्ञानाभिलाषिणम् ।

स्वासनस्थो गुरु ब्रूयादमलात्मा भवेतितं ॥१८
 गुरुश्च परिपूर्णोऽस्मि शिव इत्यचलस्थितिः ।
 समाधिमास्थाय ततो मुहूर्ते गूढमानसः ॥१९
 पश्चादुन्मील्यनयने पश्यन् शिष्यमनाकुलः ।
 स्वहस्तं भस्मितालिप्तं विन्यस्य शिशुमस्तके ॥२०
 दक्षश्रुतावुपदिशेद्धंसः सोऽहमिति स्फुटम् ।
 तत्रायोऽहं पदस्यार्थः शक्त्यात्मा स शिवः स्वयम् ॥२१
 स एवाहं शिवोऽस्मीति स्वात्मानं संविभावय ।
 य इत्यणोरर्थतत्त्वमुपादिश्य ततो वदेत् ॥२२
 अवान्तराणां वाक्यानामर्थतात्पर्यमादरात् ॥
 वाक्यानि वच्मि ते ब्रह्मन् सावधानमतिः शृणु ॥२३
 प्रज्ञानं ब्रह्म अहं ब्रह्मास्मि । तत्त्वमसि अयमात्मा ब्रह्म ॥
 इशावास्य मिदं सर्वं प्राणोऽस्मि प्रज्ञानात्मा ।
 यदेवेह तदमुत्र यदमुत्रतदन्विह ॥२४
 अन्यदेवतद्विदितादयो अविदितादधि । एष त आत्मान्त-
 र्याम्यमृतः । स यश्चायं पुरुषे यश्चासावादित्ये स एका ॥२५
 अहमस्मि परं ब्रह्म परापर परात् परम् ।
 वेद शास्त्र गुन्वात्मा तु स्वय मानन्द लक्षणम् ॥२६
 सर्वभूत स्थितं ब्रह्म तदेवाहं न संशयः ।
 तत्त्वस्य प्राणोऽहमस्मि पृथिव्याः प्राणोऽहमस्मि ॥२७
 अपाञ्च प्राणोऽहमस्मि आकाशस्य प्राणोऽहमस्मि ।
 वायोश्च प्राणोऽहमस्मि तेजसश्च प्राणोऽहमस्मि ॥२८
 त्रिगुणस्य प्राणोऽहमस्मि सर्वोऽहं सर्वात्मकोऽहं ।

संसारो यदभूतं यच्च भाव्यं यद्वर्तमानं सर्वात्मकत्वाद्-
द्वितीयोऽहं ॥३६॥ सर्वं खल्विदं ब्रह्म । सर्वोऽहं विमुक्तो
ऽहं । योऽसौ सोऽहं हंसः । सोऽहमस्मि इत्येवं सर्वत्र
सदा ध्यायेदिति ॥३७॥

प्रज्ञानं ब्रह्म वाक्यार्थः पूर्वमेव प्रवोधितः ।

अहं पदस्यार्थभूतः शक्त्यात्मपरमेश्वरः ॥३८॥

अकारः सर्ववर्णाग्रः प्रकाशः परमः शिवः ।

हकारो व्योम रूपः स्याच्छक्त्यात्मा संप्रकीर्तितः ॥ ३९

शिवशक्तयोस्तु संयोगादानन्दः सततोदितः ।

ब्रह्मेति शिवशक्तयोस्तु सर्वात्मत्वमिति स्फुटम् ॥ ४०

पूर्वमेवोपदिष्टं तत् सोऽहमस्मीति भावयेत् ॥

तत्त्वमित्यत्र तदिति स शब्दार्थः प्रवोधितः ॥ ४१ ॥

अन्यथा सोऽहमित्यत्र विपरीतार्थभावना ।

अहं शब्दस्तु पुरुष स्तदिति स्यान्न पुंसकम् ॥ ४२ ॥

एव मन्योन्य वैरुद्ध्यादन्वयो न भवेत् तयोः ।

स्त्रीपुंरूपस्य जगतः कारणञ्चान्यथा भवेत् ॥ ४३

स तत्त्वमसि इत्येव मुपदेशार्थभावना ।

अयमात्मेति वाक्यं च पुं रूपं पदयुग्मकम् ॥ ४४

ईशेन रक्षणायत्वादीशा वास्य मिदं जगत् ।

प्रज्ञानात्मा यदेवेह तदमुत्रेति चिन्तयेत् ॥४५

यः स एवेति विद्वद्भिः सिद्धान्तिभिरिहोच्यते ।

उपरिस्थितवाक्ये च योऽमुत्र स इह स्थितः ॥४६

इति पूर्ववदेवार्थः पुरुषो विदुषां मतः ।

अन्यदेव तद्विदितादयो ^{दि} अवितादधि ॥ ४७
 अस्मिन् वाक्ये फलस्यापि वैपरीत्यविभावना ।
 यथास्यात् तद्वदेवात्र वक्ष्यामि श्रूयतां मुने ॥ ४८
 अयथाविदिताच्छब्दः अपूर्वविदितादिति ।
 प्रवृत्तः स्यात् तद्विदितात् तथैवा विदितात् परम् ॥ ४९
 अन्यदेवाहि संसिद्धयेन भवेदिति निश्चितम् ।
 एषत आत्मान्तर्यामी यो ऽमृतश्च शिवः स्वयम् ॥ ५०
 यश्चायं पुरुषे शम्भुर्यश्चादित्ये व्यवस्थितः ।
 सचासौ सेतिपार्थक्यं नैक एव स ईरितः ॥ ५१
 सोपाधिद्वय मस्यार्थ उपचारात् तथोच्यते ।
 तंशम्भुनाथं श्रुतयो वन्दन्ति हिं हिरण्यमयम् ॥ ५२
 हिरण्यनाहव इति सर्वाङ्गस्योपलक्षणम् ॥
 अन्यथा तत्पतित्वन्तु न भवेदिति यत्नतः ॥ ५३
 य एषो ऽन्तरिति शम्भु शब्दान्दोग्ये श्रूयते शिवः ।
 हिरण्यश्मश्रूवां स्तद्वद्विरण्यनख केशवान् ॥ ५४
 मखमारभ्य केशाग्रात् सर्वत्रापि हिरण्यमयः ।
 अहमस्मि परं ब्रह्म परापर परात् परम् ॥ ५५
 इति वाक्यस्यतात्पर्यं वदामि श्रूयता मिदम् ।
 अहं पदस्यार्थभूतः शक्त्यात्मा शिवईरितः ॥ ५६
 स एवास्मीति वाक्यार्थयोजना भवति ध्रुवं ।
 सर्वोत्कृष्टश्चसर्वात्मा परं ब्रह्म त्वमीरितम् ॥ ५७
 परश्चार्थो परश्चेति परात् पर इतित्रिधा ।
 रुद्रोब्रह्मा च विष्णाश्च प्रोक्ताः श्रुत्येव नान्यथा ॥ ५८

तेभ्यश्चपरमो देवः पर शब्देन बोधितः ।

वेदशास्त्रगुरुणाश्च वाक्याभ्यासवशाच्छिशोः ॥ ५६

पूर्णानन्दमयः शम्भुः प्रादुर्भूतो भवेद्भृदि

सर्वभूतस्थितः शम्भुः स एवाहं न संशयः ॥ ६०

तत्त्वज्ञातरय सर्वस्य प्राणोऽस्म्यहमहं शिवः ।

इत्युक्त्वा पुनरप्याह शिवस्तत्त्वत्रयस्य च ॥ ६१

प्राणोऽस्मीत्यत्र पृथ्व्यादि गुणान्तग्रहणान्मुने ॥

आत्मतत्त्वानि सर्वाणि गृहीतानीति भावय ॥ ६२

पुनश्च सर्वग्रहणं विद्यातत्त्वशिवात्मनोः ।

तत्त्वयोश्चास्म्यहं प्राणः सर्वः सर्वात्मको ह्यहम् ॥ ६३

जीवस्य चान्तर्गमिन्वाजीवोऽहं तस्य सर्वदा ।

यद्भूतं यच्च भाव्यं यद्भविष्यत् सर्वमेव च ॥ ६४

मन्मयत्वादहं सर्वः सर्वो वै रुद्र इत्यपि ।

श्रुतिराह मुने साहि साक्षाच्छिवमुखोद्गता ॥ ५५

सर्वं खल्विदं ब्रह्मेति वाक्यार्थः पूर्वमीरितः ।

पूर्णोऽहं भावरूपत्वान्नित्यमुक्तोऽहमेव हि ॥ ५७

पशवो मत्प्रसादेन मुक्ता मद्भावमाश्रिताः ।

योऽसौ सर्वात्मकः शम्भुः सोऽहं हंसः शिवोऽस्म्यहं ॥ ५८

इतीश श्रुतिवाक्याभ्यामुपदिष्टार्थमादरात् ।

साक्षाच्छिवैक्यदं पुंसां मुपदिश्य शिशो गुरुः ॥ ५९

इति उपदेश वाक्य मुक्तं ॥

आदाय शंखं साधार मस्त्रमन्त्रेण भस्मना ।

शोध्य तत्र पुरतः स्थाप्य चतुरस्रे समर्च्यते ॥ ७०

ॐ मित्यभ्यर्च्य गन्वाद्यै रस्त्रवस्त्रोपशोधितम् ।
 वालितं जलमापूर्य्य संपूज्योभितिमन्त्रतः ॥ ७१
 सप्तधैवाभिमन्त्रयाथ प्रणावेन पुनश्च तत् ।
 यस्त्वन्तरं किञ्चिदस्ति कुरुते सतुभीतिमाक् ॥ ७२
 इत्याह श्रुतिरातस्त्वं दृढात्मा गतभी भव ।
 इत्याभाष्य स्वयं शिष्यं देवध्यायन् समर्चयेत् ॥ ७३
 शिष्यासनं संपूज्य षडुत्थासनमार्गतः ।
 शिवासनञ्च संकल्प्य शिवमूर्तिं प्रकल्प्य च ॥ ७४
 पञ्चव्रह्माणि विन्यस्य शिवपादावसानकम् ।
 मुण्डवक्त्रकलाभेदैः प्रणावस्य कला अपि ॥ ७५
 अष्टत्रिंशन्मन्त्ररूपाः शिष्यदेहेऽय मस्तके ॥
 समावाह्य शिवं शान्तं स्थापनीयाः प्रदर्श्य च ॥ ७६
 मुद्राश्चाङ्गानि विन्यस्य सर्वज्ञानीत्यनुक्रमात् ॥
 उपचारांश्च संकल्प्य षोडशासनपूर्वकान् ॥ ७७
 पायसान्नञ्च नैवेद्यं समर्प्य मग्निजायया ।
 गरुडवाचमनाध्यादि धूर्वादीपान्तकं क्रमात् ॥ ७८
 नामाष्टकेन संपूज्य ब्राह्मणैर्वेदपारगैः ॥
 जपेद्ब्रह्मविदाप्नोति भृगुर्वै वारुणिस्ततः ॥ ७९
 यो देवानामुपक्रम्य यः परः स महेश्वरः ।
 इत्यन्तं तस्य पुरतः कल्हारादिविनिर्मिताम् ॥ ८०
 आदाय मालामुत्थाय श्रीं विरुणाक्षं निर्मितम् ।
 शस्त्रे पञ्चाशिके रूपे सिद्धिं स्कन्दं जयन् शनैः ॥ ८१
 ख्यातिः पूर्णाहमित्यन्तं कण्ठदेशे समर्पयेत् ।

मनोहर सुगन्धाढ्या मागुल्फान्तावलंविनीम् ॥८३
 तिलकं चन्दनेनाथ सर्वाङ्गालेपनं पुनः ।
 स्वसंप्रदायानुगुणं नाम श्रीपादसंज्ञितम् ॥ ८३
 छत्रञ्च पादुकां दद्याद्दूर्वा कल्प विकल्पनम् ।
 व्याख्यातृत्वं च कर्मादि गुर्वासन परिग्रहम् ॥८४
 अनुगृह्य गुरुस्तस्मै शिष्याय शिवरूपिणे ।
 शिवोऽहमस्मीति सदा समाधिस्थो भवेति तम् ॥८५
 संप्रोक्ष्याथ स्वयं तस्मै नमस्कारं समाचरेत् ॥
 संप्रदायानुगुणेन नमस्कुर्व्युस्ततोऽपरे ॥ ८६
 शिष्यस्तथा समुत्थाय नमस्कुर्व्याद् गुरुक्रमात् ।
 गुरुं परगुरुं तस्य शिष्यांश्च स्वगुरोरपि ॥ ८७
 एवंकृतनमस्कारं शिष्यं जप्त्वा गुरुः स्वयम् ।
 अथ प्रभृतिलोकाना मनुग्रहपरो भव ॥८८
 परीक्ष्य वत्सरं शिष्यमङ्गी कुरु विधानतः ।
 रागादिदोषान् सन्त्यज्य शिवध्यानपरो भव ॥८९
 सत्संप्रदायसंसिद्धैः सङ्गं कुरु न चेतारैः ।
 अनभ्यर्च्य शिवं जातु मा भुङ्क्ष्वप्राणसंक्षयम् ॥९०
 गुरुभक्तिं समास्थाय सुखी भव सुखी भव ।
 इति क्रमाद् गुरुवरः समं शिष्यं समाचरेत् ॥९१
 योगपट्टप्रकारस्ते कथितो मुनिसत्तम ।
 इतिशिवपुराणे योगपट्टकथनं समाप्तं ॥ श्रीहरिः ।
 अथ ब्रह्मानन्दीयपद्धत्यनुसारेण योगपट्टप्रयोग उच्यते ॥
 योगपट्टस्तु गुरुणा कारिते पर्यङ्कशौचे मृत् जलाभ्यां

स्वयमभ्यागतः पीठादावेवस्थितः कटिशौचं विधाय गुर्व-
 नुज्ञया पादुकाभ्यां गृहं प्रव्रज्य द्विगुणकटिसूत्रं बद्ध्वा अ-
 न्यद्वस्त्रेणावगुण्ठयाचम्य पूर्वमेव कल्पिते उच्चासने
 गुर्वनुज्ञया उपविश्य सभ्यैः सह वेदान्तं किञ्चिदुपन्यसेत् ।
 ततो गुरुणा विधिवन्न्यासपूर्वं शंखजलेन शिष्यशिरस्यभिषेकं
 कृत्वा वस्त्रगन्धमाल्यधूपदीपनानैवेद्यैः संपूज्य स्तोत्रा-
 णि पठेत् ॥ ततो वस्त्रं चोपरिसंधार्य बन्धुभिर्यतिभिः सह
 विश्वरूपाध्यायं पश्यामि देवा नित्यादिभुन्द्वराज्यं समृद्धमि-
 त्यन्तं पठेत् । ततो गुरुः सर्वसम्मतं पूर्वमेव कल्पितं
 नाम दद्यात् । ततो गुरुः शिष्यं प्रत्याह । अद्यप्रभृति त्वया
 सन्न्यासाधिकारिणः सन्न्यासो देयः । तथा अधीतस्य दीक्षा
 व्याख्या च देया योगपट्टादि श्रेयति । तथा गुरुन् ज्येष्ठयतीन्
 सदैव नमस्कुरुदिति । सन्न्यासिने गुरुराज्ञां दद्यात् । शिष्यः
 शिरसा तामाज्ञां प्रतिगृहीयात् ततो गुरुः कटिसूत्रं पञ्चमुद्रा-
 लङ्कितं दण्डश्च तमेव दत्वा यथासंप्रदायं नमस्कुर्यात् ॥
 अन्येऽपि तत्रस्थयोगिगृहस्थाद्याश्च नमस्कुर्वन्ति ॥ शिष्यो
 नारायणोत्पुक्त्वा तदासनादुत्थाय उच्चासने गुरुमुप-
 वेशयित्वा यथोपदेशं जोटिकापादग्रहणादि नमस्कारान्
 गुरोरन्येषां यतीनाञ्च कुर्यादिति ॥ अथ प्रकीर्णकं कर्म-
 निरूपणं विश्वेश्वर पद्धतौ ॥ अत्र निषिद्धानि ॥
 नामगोत्रादिचरणं देशं कालं श्रुतं कुलम् ।
 वयोवृत्तं धृतं शीलं ख्यापयेन्नैव सद्यतिः ॥ १
 भिन्नादि स्वार्थं मुद्दिश्य नामगोत्रादिकीर्तनं

न कर्तव्यमित्यर्थः ॥ अतएव मिताक्षरायां समासालङ्कारे यति-
 वर्णविज्ञानेश्वरेण लोकसंग्रहाय कृतं तत्कीर्तनं न दोषा-
 येति सङ्गच्छते ॥ अत्रिः ॥ पिता माता स्वसा भ्राता स्नुषा
 जाया सुतस्तथा । ज्ञाति बन्धुसुहृद्वर्गो दुहिता तत् सुतादयः ॥
 यस्मिन् देशे वसन्त्येते न तत्र दिवसं वसेत् ।
 द्वेषः शोको भवेत्तत्र रागहर्षादयो मलाः ॥ २
 अश्रुपातं यदा कुर्याद्भिन्नुः शोकेन चार्दितः ॥
 योजनानां शतं गत्वा तदा पापात् प्रमुच्यते ॥ ३ ॥ इति ॥
 इदं पित्रादिसन्निधानावस्थानं अशक्तविषयमित्युक्तमधस्तात् ।
 योजनानामिति शत प्राजापत्य संपादक तीर्थयात्रां कृत्वेत्यर्थः ॥
 वायुपुराणे ॥ द्वावेतौ समवीर्यौ तु सुरा ताम्बूलमेव च ।
 तस्मात् सर्वप्रयत्नेन ताम्बूलं वर्जयेद् यतिः ॥ इति ॥ १
 व्यासः ॥ मा ददस्वेति यो ब्रूयाद्गव्यग्नौ ब्राह्मणेषु च ।
 श्वानयोनिशतं गत्वा चारुडालेष्वपि जायते ॥ २
 यः प्रवृत्तां श्रुतिं सम्यक् शास्त्रं वा ऋषिभाषितम् ।
 दूषयेदनभिज्ञो यः स भवेत् ब्रह्मघातकः ॥ ३
 यतीनां काञ्चनं दत्वा ताम्बूलं ब्रह्मचारिणाम् ।
 चौराणामभयं दत्वा दातापि नरकं व्रजेत् ॥ ४
 दातापीत्यपि नाप्रतिग्रहीता समुच्चीयते ।
 गुरोरप्यवलिप्तस्य कार्याकार्यमजानतः ॥
 उत्पथप्रतिपन्नस्य परित्यागो विधीयते ॥ ५
 उत्पथेति विगीतमद्यपानस्त्रीनिषेवणादिप्रवृत्तस्येत्यर्थः
 माद्यति प्रमदां दृष्ट्वा सुरां पीत्वा च माद्यति ।

तस्माद्दृष्टमदां नारीं दूरतः परिवर्जयेत् ॥

दृष्टं दर्शनं तन्मात्रेण मदजनको निर्दिष्टः प्रमदा तां ॥ ६

यत्यन्नञ्च न भोक्तव्यं प्राणैः कण्ठगतैरपि ।

गोमांसेन समं चान्नं सुराविन्दुसमंजलम् ॥ ७

॥ स्मृत्यन्तरेपि ॥ यत्यन्नं यतिपात्रस्थं यतिना प्रेरितञ्चयत् ।

अन्नत्रयं न भोक्तव्यं भुक्त्वा चान्द्रायणाञ्चरेत् ॥ इति ॥ ८

यतिभिक्षितान्नम् यतिपात्रस्थं यतीनां पात्रे भोजनं न

कर्तव्यं । यतिना प्रेरितं यतिप्रेरितं गृहस्थेनादीयमानं

यति प्रेरितं प्रतिभाति अयं निषेधो गृहस्थदेरेव न तु सन्न्या-

सिनः । तेन विश्वेश्वरपद्धतौ उक्तं यतिधर्मं स्वाश्रमाभ्या-

गतयतिवृद्धपूजनम् उक्तं विरुध्यते ॥ स्मृति संग्रहे ॥

एकान्नन्तु ग्रहं भुक्त्वा निरन्तरमनापदि ।

प्राणायामशतं कुर्याच्छुद्ध्यर्थं यतिरात्मवान् ॥ ९

पलाशपद्मपात्रेषु गृही भुक्तिं समाचरेत् ।

यतिश्च ब्रह्मचारी च चान्द्रायणफलं लभेत् ॥ १०

सौवर्ण्येषु च पात्रेषु ताम्ररौप्यमयेषु च ।

भुज्जन् भिक्षुर्न दुष्येत् दुष्येत् तत्प्रतिग्रहात् ॥ ११

पक्वं वा यदि वापक्वं पाचयेद् यः कचिद् यतिः ।

स्वधर्मस्य तु लोपेन तिर्यग्गुयोनिं व्रजेत्तु सः ॥ १२

स्वयं पक्त्वा यो भुंक्ते च तस्य सान्तपनत्रयम् ।

पाचयित्वा तु यो भुंक्ते तस्य कृच्छ्रं विशोधनम् ॥ १३

न स्नानमाचरोद्भिक्षुः पुत्रादिनिधने श्रुते ।

मातृपितृक्षयं श्रुत्वा स्नात्वा शुध्यति साम्बरः ॥ १४

न कुर्यात् सूतकं भिक्षुः श्राद्धपिशडोदकक्रियाः ।

त्यक्तं सन्न्यासयोगेन गृहधर्मादिकं व्रतम् ॥

गोत्रादिचरणसर्वं मातृपितृकुलक्षयम् ॥१४॥

गोत्रादिचरणेन सापिशब्ध समानोदक संग्रहः क्षयमिति
मृताशौचमित्यर्थः ॥ विधवां कञ्चुकोपेतां सधवां कञ्चुकं विना ।

यतिश्च कञ्चुकोपेतं सवासाजलमाविशेत् ॥१६॥

अत्र दृष्टेति शेषः ॥ कञ्चुकोपेतमिति उष्णीषस्या ध्युलक्षणं
कञ्चुकं काञ्चुलीत्यर्थः ॥ सिद्धमन्नं गृहस्थाय वनस्थाय च
गोरसम् । यतये काञ्चनं दत्त्वा रौरवं नरकं व्रजेत् । इति ॥१७॥

दशविधहिंसां न कुर्यात् ॥ उद्वेगजननं सन्तापजननं रुद्धकरणं
शोणितोत्पादनं पैशुन्यकरणं सुखापनयन मतिक्रमः ॥१८॥

संरोधो बन्ध इति द्वाविमौ न विराजेते विपरीतेन कर्मणा
निरारम्भो गृहस्थश्च कार्प्यवांश्चैव भिक्षुकः ॥ १९॥

न पाणिपादचपलो न नेत्रचपलो मुनिः ।

न च वाक् चपलश्चैव इति शिष्टस्य लक्षणम् ॥२०॥

ज्वलितस्य वने वन्हेर्द्वावदग्धा न संस्थितिः ।

सर्पस्य वायु चौरादेः सिंहव्याघ्रादिकस्य च ॥२१॥

भयान्न संत्यजेन्मार्गं भयादयति विनश्यति ॥

मोक्षं गच्छत्यसौ विप्रो निर्भयो यस्त्वसंग्रहः ॥ इति ॥२२॥

॥ आरुणिक श्रुतिः ॥ काम क्रोध लोभ मोह दम्भ दर्पासूया-

ममत्व अहंकारानृतादीनपित्यजेत् ॥ अत ऊर्ध्वं शमवदा-

चरेदूर्ध्वं गमनं विसृजेत् ॥२३॥ काठकब्राह्मणं ।

सन्न्यस्याग्नीन् पुनरावर्तयेन्नापत्यं जायामावाहयेदिति परम-

हंसोपनिषदि । सौवर्णादीनां नैव परिग्रहेत् ॥ २४

तस्माद्विक्षुर्हिरण्यं रसेन स्पृष्टञ्च ब्रह्महा भवेत् ।

तस्माद्विक्षुर्हिरण्यं रसेन स्पृष्टञ्चेत् स पौक्वसो भवेत् ॥ २५

यस्माद्विक्षुर्हिरण्यं रसेन ग्रासश्चरः सर्वे कामा मनोगता ह्या-
वर्तेरन् तददुःखेनोद्विग्नः ॥ २६

मुखे निस्पृहस्त्यागो रागे सर्वत्रशुभाशुभयो रनभिस्नेहः ॥

न द्वेष्टि न मोदञ्च सर्वेषामिन्द्रियाणां गतिरुपरमते

य आत्मन्येवावस्थीयते यत् पूर्णानन्दैक बोधस्तद्ब्रह्माह-

मस्मीति कृतकृत्यो भवति कृतकृत्यो भवतीति ॥ २७

॥ मेधातिथिः ॥ शुभ्रूपाक्षाभपूजार्थं यशोऽर्थं वा परिग्रहः ॥

शिष्याणां नतु कारुण्यात् स ज्ञेयः शिष्यसंग्रहः ॥ २८

विद्यादानं प्रकाशत्वादविद्यारात्रिरूप्यते ॥

विद्याभ्यासे प्रमादी यः स दिवास्वाप उच्यते ॥ २९

आध्यात्मिकीं कथां मुक्त्वा भिक्षायाश्चासुरस्तुतिम् ।

अनुग्रहं पथि प्रश्नं वृथाजल्पो य उच्यते ॥ ३०

॥ हारीतः ॥ श्वचर्मणि यथा क्षीरमपेयं ब्रह्मवादिभिः ।

तथा शूद्रमुखाद्वाक्यं न श्रोतव्यं कदाचन ॥ ३१

॥ बह्वचपरिशिष्टे ॥ यो भवेत् पूर्वसन्न्यासी तुल्यो वै धर्म-

तोयदि । तस्मै प्रणामः कर्त्तव्यो नेतराय कदाचन ॥ ३२

अत्रिः ॥ छेदभेदोपमईञ्च प्राकारंगृहमाश्रमम्

स्वाहा स्वधा वषट्कारो विषयाणाञ्च सन्निधिः ॥ ३३

स्तुतिनिन्दाक्रियावादाः परमर्माविघातनम् ।

तृष्णा क्रोधोऽनृतं माया लोभमोहौ प्रियाप्रिये ॥ ३४

शिल्पं व्याख्याच योगश्च कामो रागपरिग्रहः ।

अहङ्कारममत्वञ्च किञ्चित्साधर्म्यसाहसम् । ३५

प्रायाश्चित्तप्रदानञ्च मन्त्रैषध्यसदाशिषः ॥

एकान्नं मदमात्सर्यं गन्धपुष्पविभूषणम् । ३६

ताम्बूलाभ्यञ्जनेक्रीडा भोगाकाञ्चारसायनम् ।

कथनं कुत्सनं स्वस्ति ज्योतिषं क्रयविक्रयोः । ३७

क्रिया कर्मविवादश्च गुरुवाक्यविलंघनम् ॥

सन्धिश्च विग्रहो यानं मञ्चकं शुक्लवाससम् ॥ ३८

शुक्रोत्सर्गो दिवास्वापो भिक्षाधारस्तु तैजसः ।

विषञ्चैवायुधं वीजं हिंसातैक्ष्ण्यं च मैथुनम् ॥ ३९

प्रतिषिद्धानि चैतानि सेवमानो ब्रजत्यधः ।

एतत्तुपरहंसानां क्रियमाणं विभूषणम् ॥ ४०

ब्रह्मसर्वगतं ज्ञात्वा विचरेत यथा सुखमिति ।

॥ क्रियासारे ॥ भैक्ष्यादेशनृपज्ञातिपुत्रमित्रादियोषिताम् ॥ ४१

उपकारकथास्त्वन्या मनसापि न चिन्तयेत् ।

आगच्छ तिष्ठ तिष्ठेति स्वागतं सुहृदे पिवा ॥

सम्मानञ्च नतु ब्रूयान्मुनिर्मोक्षपरायणः ॥ इति ४२

यतीनां गयागमनविधिः ॥ वायुपुराणे त्रिचत्वारिंशाऽध्याये

गयामाहात्म्यम् ॥ दण्डं प्रदर्शयेद्भिक्षुर्गयां गत्वा न पिण्डदः ॥

दण्डं विष्णुपदे स्पृष्ट्वा पितृभिः सह मुच्यते ॥ १

गयायां मुण्डपृष्ठे च कूपेयूपेवटे तथा ।

दण्डं प्रदर्शयेद्भिक्षुः पितृभिः सहमोदते ॥ २

स्पृष्टेति अन्तर्भूतार्थं प्रदर्शयित्वेत्यर्थः । तस्य एव उपक्र-

मातृ पुनस्तत्र एव दण्डात्मनस्तु चाण्डालैर्व्यवधानेन भिक्षुकः
 प्राणायामशतं कुर्यान्मुद्राभेदे तथैव च ॥३॥
 शूद्रेण व्यवधाने तु प्राणायामास्तु षोडश ।
 द्वादशाष्टौ च चतुरो विद्वत्त्रियद्विजोत्तमैः ॥४॥
 गयामाहात्म्यम् । ब्रह्महत्या सुरापानं स्तेयं गुर्वङ्गनागमः ।
 पापं तत्सङ्गजं सर्वं गयाश्राद्धादिनश्यति ॥५॥
 ब्रह्मज्ञानं गयाश्राद्धं गोगृहे मरणं तथा ।
 वासः पुंसां कुरुक्षेत्रे मुक्तिरेषा चतुर्विधा ॥६॥
 ब्रह्मज्ञानेन किं कार्यं गोगृहे मरणेन किम् ॥
 वासेन किं कुरुक्षेत्रे यदि पुत्रो गयां व्रजेत् ॥७॥
 गयायां सर्वकालेषु पिण्डं दद्याद्विचक्षणः ।
 अधिमासे जन्मदिने चास्तेऽपि गुरुशुक्रयोः ॥८॥
 न त्यक्तव्यं गयाश्राद्धं सिंहस्थेऽपि बृहस्पतौ ।
 तथा दैवप्रमादेन सुप्रहतसु ब्रह्मणो च ॥९॥
 पुनः कर्माधिकारी च श्राद्धरुद्रह्यलोकभाक् ।
 प्रमादान्ध्रियते क्षेत्रे ब्रह्मादे मुक्तिदायके ॥१०॥
 ब्रह्मज्ञानादयथा मुक्तिर्लभ्यते नात्र संशयः ॥
 कीकटादिमृतानाञ्च पितृणां तारणाय च ॥११॥
 तस्मात् सर्वप्रयत्नेन कर्तव्यं सुविचक्षणैः ॥
 ब्रह्मप्रकल्पितान् विप्रान् हव्यकव्यादिना चर्चयेत् ॥१२॥
 तैस्तुष्टैः स्तोषिताः सर्वाः पितृभिः सह देवताः ॥
 मुण्डनं चोपवासञ्च सर्वतीर्थेष्वयं विधिः ॥१३॥
 वर्जयित्वा कुरुक्षेत्रं विशालां विरजां गयाम् ॥१४॥

न दण्डी किल्विषं घृते पुण्यं वा परमार्थतः ।
 अतः सर्वाः क्रिया स्त्यक्त्वा विष्णुं ध्यायति भावुकः ॥१५
 सन्न्यसेत् सर्वकर्मणि वेदमेकं न सन्न्यसेत् ।
 मुण्डं कुर्याच्च पूर्वोऽस्मिन् पश्चिमे दक्षिणोत्तरे ॥१६
 सार्द्धक्रोशद्वयं मानं गयेति ब्रह्मणोरितम् ।
 पञ्चक्रोशं गयाक्षेत्रं क्रोशमेकं गयाशिरः ॥१७
 तन्मध्ये सर्वतीर्थानि त्रैलोक्ये यानि सन्ति वै ।
 श्राद्धकृद् यो गयाक्षेत्रे पितृणामनृणो हिसः ॥१८
 सन्न्यस्ताखिलकर्मणि पितुर्वन्द्यो हि मस्करी ।
 सर्ववन्द्येन यतिना प्रसू र्वन्द्या प्रयत्नतः ॥१९
 तामुद्दिश्य गयाक्षेत्रमचिरञ्चावलम्ब्यताम् ।
 पुनस्तत्रैववायुपुराणोदण्डव्यवधाने प्रायश्चित्तादि उक्तन्तदाह ॥
 भग्नदण्डादिकं चैव जले गाधे क्षिपेद्व्यतिः ॥२०
 मयमूत्रपुरीषैश्च शुक्रकश्मलशोणितैः ।
 स्पृष्टं दण्डं त्यजेद्भिक्षुः शेषैः संस्कारमर्हतीति ॥२१
 आत्महस्ते यदादण्डस्तदा दोषो न विद्यते ।
 चाण्डालादिभिः स्पृष्टोऽपि दोषभाक् न भवतीत्यर्थः ॥२२
 अत्रेयं व्यवस्था । हस्तस्थित दण्डे चाण्डालादिभिर्व्यव-
 धानमेव न दुष्यति जलांवरादिषुस्थापितेतु तद्दोषावहमेव न
 भवति (दुष्यति) जलांवरादिषु क्षिप्तेन कश्चिद्दोषभाग्
 भवेत् इत्युक्तत्वात् तस्मात् केवल भूमिस्थापितदण्डस्यै-
 वात्मनश्च चाण्डालादि कृत व्यवधानमेव दोषावहं । २४
 तत्रैव चोक्त प्रायश्चित्तमिति मन्तव्यम् । मुद्रा भेद इति ॥

मुद्रारज्जुबन्धनं तद्भेदः । इदं च त्रिदण्डविषयम् ।
 बौधायनेन त्रिदण्ड एव गोवालरज्जुबन्धनस्योक्तत्वादे-
 कदण्डे च तदभावस्योक्तत्वात् ॥ न चैकदण्डेऽपिकर्पास-
 सूत्रबन्धन मस्त्येवेति वाच्यं । तस्य मानुषकल्पितत्वेन
 तद्भेदस्य स्मृति वाक्या गोचरत्वात् ॥ कश्मलं नेत्र कर्णादिमलः
 शेषै रुच्छिष्टखरकाकादिभिः स्पृष्ट श्वेदित्यर्थः ॥ संस्कारस्तु
 प्रक्षाल्य प्रथमवदेव शंखोदकेन वारिणा वा पुरुषसूक्तेन द्वादश-
 प्रणवैश्चाभिषिच्य ॥ इन्द्रस्य वज्रोऽसीत्यादि मन्त्रेण ग्रहणं
 कर्तव्यमित्यर्थः ॥ वायुपुराणे ॥ यथैवमवमन्यन्ते यथा
 परिभवन्ति च । युक्तं तथाचरेद्भैक्ष्यं सतां धर्ममदूषयन् ॥१
 भैक्ष्यं चरेद् गृहस्थेषु यथाचारगृहेषु च ।
 श्रेष्ठा तु परमाचेयं वृत्तिरस्योपदिश्यते ॥ २
 अत ऊर्ध्वं गृहस्थेषु शालीनेषु चरेद्द्विजः ।
 श्रद्धधानेषु दान्तेषु श्रोत्रियेषु महात्मसु ॥३
 अत ऊर्ध्वं पुनश्चापि अदुष्टपतितेषु च ।
 भैक्ष्यं चर्यां विवर्णेषु जघन्या वृत्तिरुच्यते ॥४
 भैक्ष्यं यवागुं तक्रं वा पयो यावकमेव च ।
 फलमूलविपक्रं वा पिण्याकं शक्तितोऽपि वा ॥४
 इत्येते वै मया प्रोक्ता योगिनां सिद्धिवर्द्धनाः ।
 आहारांस्तेषु सिद्धेषु श्रेष्ठं भैक्ष्यमिति स्मृतम् ॥६
 अन्विन्दुं यः कुशाग्रेण मासे मासे समश्नुते ।
 न्यायतो यस्तु भिक्षेत स पूर्वोक्ताद्विशिष्यते ॥ ७ ॥
 योगिनाञ्चैव सर्व्वेषां श्रेष्ठञ्चान्द्रायणं स्मृतं ।

एकं द्वित्रीणि चत्वारि शक्तितो वा समाचरेत् । ८
 अस्तेयं ब्रह्मचर्यञ्च अलोभ स्त्याग एव च ।
 व्रतानि चैव भिक्षूणा महिंसा परमार्थिता । ९
 अक्रोधो गुरुशुश्रूषा शौचमाहारलाघवम् ॥
 नित्यं स्वाध्याय इत्येते नियमाः परिकीर्तिताः । १०
 बीजपो निर्गुणवपुर्वद्धः कर्मभिरेव च ॥
 यथाद्विष इवारण्ये मनुष्याणां विधीयते । ११
 प्राप्यते वाचिरादेवाङ्कुशेनैव निवारिताः ।
 एवं ज्ञानेन शुद्धेन दग्धबीजोह्यकल्मषः । १२
 विमुक्तबन्धः शान्तोऽसौ मुक्त इत्यभिधीयते ॥
 वेदैस्तुत्या सर्व्वयज्ञक्रियास्तु यज्ञेजाप्यं ज्ञानिना मादुरग्यम् ।
 ज्ञानाद्ध्यानं सङ्गरागव्यपेतं तस्मिन् प्राप्ते शाश्वत स्योपलब्धिः ।
 इति वायु पुराणे शौचाचारः समाप्तः ॥
 यतीनां निषिद्ध कर्मणि पातित्यं दर्शयति ।
 अत्रिः ॥ मञ्चकं शुक्लवस्त्रञ्च स्त्रीकथा लौल्यमेव च ।
 दिवास्वापञ्च यानञ्च यतीनां पतनानिषद् ॥ इति ॥ १२
 संभाषणं सह स्त्रीभि रालापं प्रेक्षणं तथा ।
 नृत्यं गानं सभांसेवां परिवादांश्च वर्ज्जयेत् ॥ १३
 भेधातिथिः ॥ न संभाषत् स्त्रियं कांचित्पूर्व्वदृष्टां न च स्मरेत् ।
 कथाञ्च वर्ज्जयेत्तासां न पश्येद्विखितामपि ॥ १४
 एतच्चतुष्टयं मोहात् स्त्रीणामाचरतो यतेः ।
 चित्तं विक्रियतेऽवश्यं तद्विकारात् प्रणश्यति ॥ १५
 सुजीर्णोऽपि सुजीर्णासु विद्वान् स्त्रीषु न विश्वसेत् ।

सुजीर्णास्वपि कन्यासु सज्जते जीर्णमम्बरम् ॥ १६
 ॥ क्रतुः ॥ अधः शय्यासनानान्तु वाक्यस्पर्शनभाषणैः ।
 याजनाध्यापन व्याख्या वस्त्रभाण्ड परिग्रहैः । १७
 मिथुनेक्षणसंकल्पैः संकराःस्यु र्यतेः सदा ।
 मेधातिथिः ॥ स्थावरं जङ्गमं वीजं तैजसं विषमायुधम् ।
 षडेतानि न गृह्णीयाद् यति मूत्रपुरीषवत् ।
 रसायनं क्रियावादो ज्योतिषं क्रयविक्रयं ॥ १८
 विविधानि च शल्यानि वर्जयेत् परदारवत् ।
 ॥ दक्षः । भयं प्राणान्तिकं मुक्त्वा विण्मूत्रोत्सर्ग एव च । २०
 नान्यत्र विचरेद्रात्रौ न मध्याह्ने न सन्ध्ययोः ।
 ॥ मनुः ॥ नापृष्टः कस्यचिद्ब्रूयान्न चान्यायेन पृच्छतः । २१
 जानन्नपि हि मेधावी जडवल्लोक माचरेत् ॥
 ॥ बृहस्पतिः ॥ नैवाद्दीत पापेयं यतिः किञ्चिदनापदि ॥ २२
 पक्व मापत्सु गृह्णीयाद् यावदन्होपभुज्यते ॥
 पापेयमेकरात्रस्य पानीयं दुर्गमे पथि ॥ २३
 गृह्णीयान्नाधिकं चान्नं भेषजन्तु यथेच्छया ॥ इति ॥ विष्णु-
 पुराणे ॥ युक्तः कुर्वीत न द्रोहं सर्वसङ्गांश्च वर्जयेत् ॥ २४
 जरायुजाण्डजादीनां वाङ्मनः कर्मभिः क्वचित् ।
 ॥ अत्रिः ॥ न चैकस्मिन् वसेद्ग्रामे नचैकस्मिन् सरित्तटे । २५
 शून्यागारे न चैकस्मिन् वसेच्छून्यालयेतथा ॥
 लोकयात्रां प्रयत्नेन वर्जयेदात्मचिन्तकः । २६
 नान्योपनिषदं विद्यामभ्यसे न्मुक्तिहेतुकीम् ।
 ग्रासादाच्छादनादन्यत्र गृह्णीयात् कथञ्चन । २७

यावदाहारये तावत् प्रतिगृहीत नान्यथा ॥
 परार्थं न प्रतिग्राह्यं न च दद्यात् कथं चन । २८
 दैन्यभावानु भूतानां संविभागं यतिश्चरेत् ॥
 ॥ क्रतुः ॥ अतिरुग्णोऽपुवाचैव भिक्षुर्नावसथे वसेत् ॥ २९
 स दूषयति तत् स्थानं वृद्धान् पीडयतीति च ॥
 ॥ मनुः ॥ प्रतिवादां स्तितीक्षेत् नावमन्येत कञ्चन । ३०
 न चैनंदेहमाश्रित्य वैरं कुर्वीत केनचित् ॥
 क्रुद्धं न प्रतिकुद्धेदाक्रुष्टः कुशलं वदेत् ।
 सप्तद्वारावकीर्णाञ्च न वाचमनृतां वदेत् । ३१
 ॥ अत्रिः ॥ पक्वं वा यदि वापक्वं पाचयेद्वयः कचिद्वयतिः ॥ ३२
 सधर्मस्य तुलोपेन तिर्यग्योनिं ब्रजेत्स्वधः ।
 अन्नदानपरो भिक्षुः वस्त्रादीनां परिग्रही ॥ ३३
 उभौ तौ मन्दबुद्धित्वात् पूतीनरकशायिनौ ॥
 ॥ वायुपुराणे ॥ यस्तु प्रव्रजितो भूत्वा पुनः सेवेत मैथुनम् । ३४
 षष्टिवर्षसहस्राणि विष्टायां जायते किमिः ।
 शून्यागारेषु घोरेषु आसु भवति दारुणः । ३५
 स तिर्यक् स्यात्ततो गृध्रः श्वावै द्वादशवत्सरान् ।
 खरो विंशतिवर्षाणि दशवर्षाणि शूकरः ॥ ३६
 अपुष्पो फलितो वृद्धो जायते कण्टकान्वितः ।
 ततो दावाग्निना दग्धः स्यात्तु भवति कामुकः ॥ ३७
 स्थानवरात् संपरिभ्रष्टो योनिमन्यां सगच्छति ।
 पूर्णं वर्षसहस्रान्ते जायते ब्रह्मराक्षसः ॥ ३८
 क्षुत्पिपासापरिश्रान्तः क्रव्यादो रुधिराशनः ।

क्रमेण लभते मोक्षं कुलस्योत्सादनेन च । ३६

चण्डालगर्भसंभूतो जायते नात्र संशयः ।

अंगिराः॥ न तीर्थसेवी नित्यं स्यान्नोपवासपरो यतिः॥ ४०

न चाध्ययनशीलः स्यान्न व्याख्यानपरो भवेत् ।

न किञ्चिद्भेषजादन्यन्नचान्यदन्तधावनात् ॥ ४१

विना भोजनकालेतु भक्षयेदात्मवान् यतिः

यतिधर्मविहीनस्तु संसारान्नातिवर्त्तते ॥ ४२

हर्षक्रोधौ न कुर्वीत मनःपूतं समाचरेत् ।

प्रतिग्रहं न गृह्णीयान्नैव चान्यं प्रदापयेत् ॥ ४३

प्रेरयेद्वा तथा भिक्षुः स्वप्नेऽपि कदाचन ।

॥ विष्णुः ॥ वानप्रस्थगृहस्थाभ्यां प्रीतिं यत्नेन वर्जयेत् । ४३

॥ दत्तात्रेयः ॥ जाया भ्रातृ सुतादीनां वन्धूनाञ्च शुभाशुभम् ४४

श्रुत्वा दृष्ट्वा न कम्पेत शोकहर्षौ त्यज्येद् यतिः ॥

॥ हारीतः ॥ छेदने भेदने पाके यतिर्यस्तु प्रवर्त्तते ।

तादृशं कश्मलं दृष्ट्वा प्रेतशौचम् विधीयते ॥

तिलधान्यहिरण्यञ्च गोभूदासी गृहादिकम् ॥

तदादाय निषिद्मन्तु योऽश्नुते न भवेद्यतिः

स साधुभिर्वहिष्कार्यः स्मृतोऽसौ पतितो यतिः

तं दृष्ट्वा भिन्नमग्यदि स्नानं कुर्यात् सहाम्बरम् ।

॥ अङ्गिराः ॥ सन्न्यासं चैव यः कृत्वा पुनरुत्तिष्ठते द्विजः ॥ ४८

न तस्य निष्कृतिः कार्या स्वधर्मात् प्रच्युतस्य च ॥

॥ विष्णुः ॥ आरूढो नैष्ठिकं धर्मं पुनरावर्त्तयेद् यदि ॥ ४९

आरूढपतितो ज्ञेयः सर्वधर्मवहिष्कृतः ।

स निन्द्यः सर्वभूतानां पितृघ्नश्चैव जायते ५०
 चाण्डालाः प्रत्यवसिताः परिव्राजकतापसाः ।
 तेषां जातान्यपत्यानि चण्डालैः सहवासयेत् ॥ ५१
 नैष्ठिकानां वनस्थानां यतीनामवकीर्णानाम्
 शुद्धानामपि लोकेस्मिन् प्रत्यापत्तिर्न विद्यते । ५२
 वहिस्तूभयथावा पि स्मृतेराचाराच्च उभयथापि
 कृतप्रायश्चित्ते निश्चिता अकृतप्रायश्चित्ताश्चेते सद्भिः
 सहाध्ययनसहासनाशनादिव्यवहारानर्हा एव कृताः यतः
 प्रायश्चित्ते निरस्येत पारलौकिक्यशुद्धता ।
 नैहिकीवचनान् न्यायवाधो वालवधादिवत् ॥ ५४
 ॥ मनुः ॥ वालघ्नांश्च कृतघ्नांश्च विशुद्धानपि धर्म्मतः ।
 शरणागतहन्तृंश्च स्त्रीहन्तृंश्च न संवदेत् । ५५
 इति न भोजनादि सर्व व्यवहारमाचरेदित्यर्थः ॥
 आकाञ्चन्नधिकं वस्त्रं तूलीं तूलपटीं तथा ।
 प्रतिगृह्य यतिश्चैव पतते नात्र संशयः ॥ ५६
 उत्तमां वृत्तिमाश्रित्य पुनरार्वरते यदि ।
 आरूढपतितो ज्ञेयः सर्वधर्मवह्निष्कृतः ५७
 वह्निश्च परिशिष्टे । पतत्यसौ ध्रुवं भिक्षुर्यस्य भिक्षोर्द्वयं भवेत् ।
 धीपूर्वं रेत उत्सर्गो द्रव्यसंग्रह एव च ।
 काञ्चनञ्च तिला गावो भूमिधान्यं धनं स्त्रियः ।
 प्रतिगृह्य यतिस्त्वेतान् पतते नात्र संशयः । ५८
 भूमिं गावो हिरण्यञ्च यतेर्यस्य परिग्रहः ।
 तादृशं कश्मलं दृष्ट्वा सचैवो जलमाविशेत् ॥ ६०

यस्तु प्रव्रजितोभूत्वा पुनः सेवेत मैथुनम् ।
 षष्टिवर्षसहस्राणि विष्टायां जायते क्रिमिः ॥ ६१
 अभयं सर्वभूतेभ्यो दत्त्वा यस्तु निवर्त्तते ।
 हन्ति जातांश्च जातांश्च प्रतिगृह्णाति यस्य च ॥ ६२
 दिवास्वप्नश्च यानश्च स्त्रीकथा लौल्यमेव च ।
 मञ्चकः शुक्लवासश्च यतीनां पतनानि षट् ॥ ६३
 अन्नदानपरो भिक्षुः श्वतुरो हन्ति दानतः ।
 दातारमन्नमात्मानं यस्मै चान्नं प्रयच्छति ६४ इति ।
 ॥ क्रतुः ॥ माधूकरं समाहृत्य ब्राह्मणेभ्यो ददाति यः ।
 स याति नरकं विप्रोभुक्त्वा चान्द्रायणञ्चरेत् ॥ ६५
 ॥ कात्यायनः ॥ द्रव्यस्त्री मांससम्पर्कान् माधूमाक्षिकलेहनात्
 विचारस्य परित्यागाद् यतिः पतनमृच्छति ॥ ६६
 ॥ व्यासः ॥ क्रोधलोभपरोनित्यं निद्रालस्यपरस्तथा ।
 विषादीच्छापरश्चैव श्रेयसो भ्रश्यते द्विजः ॥ ६७
 ॥ दक्षः ॥ श्वपादेन कषित्वातं राजा शीघ्रं प्रवासयेत् ।
 ॥ क्रतुः ॥ वीजघ्नं तैजसं पात्रं शुक्रोत्सर्गं सिताम्बरम् ॥ ६८
 निशान्नञ्च दिवास्वप्नं यतीनां पतनानि षट् ।
 दासीं दासं गृहं यानं गोभूधान्यघनं रसान् ॥ ६९
 प्रतिमृह्य यतिर्ग्रामं हन्यात् कुलशतत्रयं ।
 आविकं पट्टिकां मांसं तुलिकां मञ्चकं मधु ॥ ७०
 शुक्लवस्त्रञ्च यानञ्च ताम्बूलं स्त्रियमेव च ।
 प्रतिगृह्य कुलं हन्यात् प्रतिगृह्णाति यस्य च ॥ ७१
 पुष्पं शाखां पल्लवं वा फलमूलतृणादिकम् ।

क्षित्वा च यस्तु सन्न्यासी नरके पतति ध्रुवम् ॥७२
 यः स्वार्म्मं परित्यज्य यदन्यत् कुरुते द्विजः ।
 न तस्य निष्कृतिः कार्या स्वधर्मात् प्रच्युतो हि सः ॥७३इति
 ॥ अङ्गिराः ॥ आरूढपतितो हन्ति दश पूर्वान् दशापरान् ।
 निस्तारयति तानेव यदि सम्यग् व्यवस्थितः ॥ ७४
 क्षेत्रं गावो हिरण्यञ्च यतिः यस्य परिगृहः ॥
 भैषज्यं सन्निधानञ्च एकान्नं कांस्यभोजनम् ॥ ७५
 एकान्ती द्वित्रती चैव भेषजी वस्तुसंग्रही ।
 चत्वारो नरकं यान्ति मनुः स्वायम्भुवो ब्रवीत् ॥ इति
 यति धर्मप्रकाशे ॥ दिवा स्वाप इति ब्रह्मविद्यायामालस्यं ।
 यानमश्वादि आरोहणं इति ॥ ७६ ॥ स्मृति संग्रहे ॥
 ताम्बूलाभ्यञ्जने चैव कांस्यपात्रे च भोजनम् ।
 कृत्वा चोपवसेद्विदुः स्रग्गन्धादिविभूषणम् ॥ ८०
 वह्वच परिशिष्टे ॥ सुवर्णं रजतं ताम्रं तैजसं यञ्च किञ्चन ।
 स्पृष्ट्वा परित्राट् शूद्रञ्च सवासा जलमाविशेत् ॥ ८१
 द्रवन्तु मुद्रितं स्पृष्ट्वा त्रिरात्रेण विशुध्यतीति ।
 स्पृष्ट्वा इति लोभेन स्पृष्ट्वा तेन सुवर्णं पात्रे भोजने
 न विरोधः ॥ मुद्रितस्य स्पर्शस्तु सर्वथा न कर्तव्यः
 शूद्रमिति स्वाचार भ्रष्टम् ॥ तेन चातुर्वर्ण्यं चरेद्भैक्ष्य-
 मित्यनेन न विरोधः ॥ अङ्गिराः ॥ न तीर्थं सेवीति ।
 अत्र तीर्थोपवासौ काम्यावेव निषिद्धौ तेन काश्यादितीर्थ-
 वासे एकादश्याद्युपवासे च न दोषः ।
 अध्ययन वेदान्त व्याख्यानं कर्मकारणं विप्रयिणी निषिद्ध

इति माधवादयः प्राहुः ॥ तेन वेदान्तविद्या तदुपयोगिन्याय-
व्याकरणाध्ययने तद्व्याख्याने च न दोष इति मन्तव्यम् ॥
यतिधर्मसंग्रहे कपिलः प्रायश्चित्त प्रकरणमाह ॥
स्वप्नस्त्री सुख संभोगे स्नात्वा त्रिसहस्रं जपेत् ।
स्वप्नस्कन्नो दुर्वलत्वात् प्राणायामास्तु षोडश ॥२॥
स्कन्न इन्द्रियदौर्बल्यात् स्त्रियं दृष्ट्वा यति र्यदि ।
तेन धारयितव्या वै प्राणायामास्तु षोडशेति ॥३॥
त्रिसहस्रं प्रणवमिति शेषः ॥ स्वप्ने जाग्रति वा स्त्रियं
दृष्ट्वा दुर्वलत्ववशात् क्षरणो षोडशैव प्राणायामा इत्यर्थः ॥
अथ विश्वेश्वरपद्धतौ प्रायश्चित्तविधिः तत्र प्रयोगसारे ॥
तिष्ठन्नचिरमादित्यमुपस्थाप्यैव भिक्षया ।
स्थित्वा द्वादश संयच्छेत् प्राणायामांस्तदैवतु ॥४॥
वाचं विसृज्य चाभाष्य त्रिरेवतु विनिश्चयः ।
उदक्याचोदितं चान्नं द्विजान्नं शूद्रचोदितम् ॥५॥
प्राणयङ्गे चायसे चान्नं पित्रर्थं कल्पितं तथा ।
देवादिकर्मणि क्लृप्तं तथा पापैरुदाहतम् ॥६॥
नोत्पन्ना सन्ततिः काचित् स्त्रियः पुंसोऽपि वागृहे ।
नाशनीयान्तद्गृहे भिक्षुरशनंश्चान्द्रायणाञ्चरेत् ॥७॥
अशौचं वा गृहे यत्र यावत् सूतकमेव वा ।
पाषाणि कुष्ठि भुण्क्तैर्दृष्टं चान्नमुदक्यया ॥८॥
श्वखरकाकचाण्डालै रन्यैरन्यावसायिभिः ।
चान्द्रायणं चरेद्भिक्षु भक्षित्वा तु यदृच्छया ॥९॥
पात्रेतुपतिते भैक्ष्ये एकभिक्षां करोति यः ।

स कुर्याच्छ्रान्तपनं श्रान्तः प्राणायामान् विशुद्धये ॥१०॥
 इति जमदग्निः ॥ संप्रदायविदः ॥
 रजस्वलापतेश्चैव सूतिकायाः पतेस्तथा ।
 भाण्डस्पर्शनपर्यन्तं भिक्षार्थं वर्जयेत् गृहम् ॥११॥
 सूतिकां पुत्रजननीं त्रिंशद्दरात्रेण कर्मणि ।
 कुर्यात् मासैकेन तथा भिक्षां स्त्रीजननीषुच ॥
 सप्तमे मासिसंप्राप्ते गृहस्थः सूतकी भवेत् ।
 तत्रभिक्षां न कुर्वीत कृत्वा भिक्षुश्च दुष्यति ॥१२॥
 सप्तमासादिके गर्भे गर्भिण्या यदि पच्यते ।
 हव्यं देवा न गृह्णन्ति कव्यश्च पितरस्तथा ॥१३॥
 अज्ञानात् कुरुते यस्तु प्राणायामांस्तु षोडश ।
 अथवा यद्गुरु त्रैयासात् कार्यमविशङ्कया ॥१४॥
 निग्रहेऽनुग्रहे वापि गुरुः सर्वत्रकारणम् ।
 विहायदण्डं गृह्णानो द्वादशैव तु धारयेत् ॥१५॥
 वह्निर्दण्डं प्रतिष्ठाप्य गृह्णानः षोडशैवतु ।
 अत्रिः॥ भैक्षश्च परपाकान्नं संमिश्रं योऽति वै यतिः १७
 त्रिरात्रोपोषितो भूत्वा प्राणायामं शतं चरेत् ।
 श्वकाकगर्दभै रुष्टैर्जम्बूकैर्वानरैस्तथा ॥१८॥
 चण्डालैः पतितैः स्पृष्टं यतिः पात्रं विसर्जयेत् ॥
 पूयशोणितमासैस्तु स्पृष्टं मूत्रपुरीषयोः ॥१९॥
 श्लेष्माश्रूपातैः स्पृष्टञ्च यतिः पात्रं विसर्जयेत् ॥
 यमः ॥ यदिष्युषितं भैक्षमद्याद् भिक्षुः कथंचन ॥२०॥
 तदा चान्द्रायणं कुर्याद्वयतिः शुद्धयर्थमात्मनः ।

भिक्षुर्विभोजनं कुर्यात् कदाचिज् ज्ञानदुर्वलः ॥२१॥
 स्वस्थावस्थो यदा लौल्यात्तदा चान्द्रायणं चरेत् ।
 आखुजंवूकमार्जारखरकाकोष्ट शूकरान् ॥२२॥
 वायस वानर वेश्या नरास्थि ग्राम्यकुक्कुटान् ।
 नकुलं मद्यभाण्डञ्च यूपकाष्ठं विधर्मिणाम् ॥२३॥
 अपवित्रमसन्मार्गं चित्तिकाष्ठं चितिं तथा ॥
 वसनं नीलिरक्तञ्च धर्मभेत्तारमेवच ॥२४॥
 अग्नेर्धन्यनिचयासङ्गं स्पृष्ट्वा देवलकं यतिः ।
 स्थाप्य पात्रं शुचौ देशे शुभं गच्छेज्जलाशयम् ॥२५॥
 शौचं कृत्वा यथान्यायं क्षालयेत्तान् मृदम्भसा ।
 यदैवापहतं ह्यङ्गं मृद्भिर्द्वादशाभि र्यतिः ॥२६॥
 निमज्जेत्तु ततस्तोये कुर्यादाचमनं ततः ।
 प्राणायामत्रयं कृत्वा त्रिर्जपेदधमर्षणम् ॥२७॥
 अन्तर्जले यथान्यायं शुद्ध्यर्थं योगदीक्षितः ।
 भैक्षयाधारं समादाय त्रिकेणाभ्युक्ष्यवारिणा ॥२८॥
 निमज्ज्यच ततस्तोये शुद्ध्यर्थं सङ्करे तदा ।
 एवमेषाहि संस्पृष्ट्वा भिक्षाभिक्षोर्विशुद्ध्यति ॥२९॥
 यदा पात्रं न संलग्नं तथा शुद्ध्यतिनान्यथा ।
 संलग्नेत्वथ पात्रे तु सद्यस्त्यागो विधीयते ॥३०॥
 उद्धृत्य सव्यहस्तेन तोयं पिवति यो द्विजः ।
 सुरापानेन तत्तुल्यं पीत्वा चान्द्रायणञ्चरेत् ॥३१॥
 ताम्बूलाभ्यञ्जनञ्चैव कांस्यपात्रे तु भोजनम् ।
 कृत्वा तूपवसोद्भिन्नैः स्रग्गन्धादिविभूषणम् ॥३२॥

॥ जावालाः ॥ सन्न्यासं कुरुते यस्तु श्राद्धं तस्य विधीयते ।
तस्यान्नं नैव भोक्तव्यं भुक्त्वा चान्द्रायणं चरेत् ॥

॥ क्रतुः ॥ भर्तृहीनाश्च या नारी स्वतन्त्रा बन्धुवर्जिता ।
तदन्नं नैव भोक्तव्यं भुक्त्वा चान्द्रायणञ्चरेत् ॥३४

स्वधर्मात् प्रव्युता ये वै पुरुषा योषितो पिवा ।
अवीरास्ते सदाज्ञेया नित्यं सद्भिर्विगर्हिताः ॥३५

जमदग्निः ॥ आहारग्रहणे रात्रौ प्राणायामा दशस्मृताः ।
जलप्रग्रहणे रात्रौ प्राणायाम स्तथैव च ॥३६

भुक्तशेषं न कुर्वीत प्रमादात् कुरुते यदि ।

प्रतिप्रासं तदा कुर्यात् त्रीन् क्षिन् प्राणायामान् यतिः ॥३७

विशीर्णञ्च सलेपञ्च पात्रं चोपहतं यदा ।

तत्र मोहादयति भुंक्ते चरेदिन्दुवतं सकृत् ॥३८

॥ देवलः ॥ दृष्टं भ्रूणघ्नपाषण्डैः कुञ्ज्यादिभिरुदकयया ।

श्वषण्डकाकचाण्डालै रन्त्यै रत्न्यावसायिभिः ॥३९

एतदन्नं न भुञ्जीत भुक्त्वा चान्द्रायणं चरेत् ।

पतितान्नं सकृद्भुक्त्वा प्रायश्चिती भवेद् यतिः ॥४०

तप्तकृच्छ्रत्रयं कृत्वा शुध्यते नात्र संशयः ।

यमः ॥ उपानहौ विनाभिक्षुः कृत्वा भिक्षाटनादिकम् ॥४१

मार्गे मूत्रादिसंकीर्णं सम्यक् स्नानेन शुध्यति ॥

अज्ञानादूया भवेद्विंसा यते भिक्षाटने क्वचित् ॥४२

प्राणायामत्रयं कुर्यात्तथाचम्य विशुध्यति ॥

॥ जावालः ॥ स्वस्थावस्थो यदा भुंक्ते पुनराहत्य तद्दिने ४५

अन्यग्रामेऽथवा तस्मिन् तप्तकृच्छ्रं समाचरेत् ।

यद्वा ग्रामद्वये भिक्षुश्चरेद्भैक्ष्यं प्रमादतः ॥ ४४ ॥
 स्वधर्माकुशलो लुब्धस्तदा चान्द्रायणं चरेत् ।
 अशक्तः प्राणारक्षार्थं पुनर्मूलफलादिकम् । ४५
 भक्षयेन्नैव दुष्येत भेषजं दन्तधावनम् ।
 यथा न पीड्यते कायो नैवान्तकवशं व्रजेत् ॥ ४६
 एकमेव कदन्नं वा भोज्यान् वा ददते यदि ।
 आददानः प्रमादेन प्रायश्चित्तं समाचरेत् ॥ ४७
 त्रिंशत् प्राणायामान् कृत्वा जपेत्रिकशतत्रयम् ।
 अज्ञानादर्द्धमेवेतत् प्रायश्चित्तं विधीयते ॥ ४८
 अयासादधिकं किञ्चिद्वर्द्धते दिनसंख्यया ।
 ॥ जामदग्नः ॥ कृकलासे क्षीरगले गण्डूषे गृहगोधिके ५०
 कुक्कुटादिषु भूतेषु दशाहञ्चार्धभोजनम् ।
 माज्जारे मूषिके सर्पे स्थूलमत्स्येषु पक्षिषु ॥ ५१
 नकुलादिषु भूतेषु चरेच्चान्द्रायणाव्रतम् ।
 पिपीलिकायां सूक्ष्मायां प्राणायामास्त्रयस्त्रयः ॥ ५२
 यूकायां मतकुणां चैव मशके पञ्च निर्विशेत् ।
 मूलाङ्गुरेषु पत्रेषु पुष्पेषु च फलेषु च ।
 स्थावराणां चोपमर्दं प्राणायामास्त्रयस्त्रयः ।
 धान्यं वृक्षं लता यस्तु स्थावरं जङ्गमं तथा । ५४
 उत्पाटयति मूढात्मा अचिरात् नरकं व्रजेत् ।
 अकामादपि हिंसेत पशून् मृगादिकान् यतिः ॥ ५५
 कुञ्ज्रातिकुञ्ज्रौ कुर्वीत चान्द्रायणमथापि वा ॥ इति
 हारीतः॥ अन्हारात्रौ च यान् जन्तून् हिनस्त्यज्ञानतो यतिः॥

प्राणायामान् दशाष्टौ वा प्रायश्चित्तं यतिश्चरेत् ।
 चाक्षुषे दश कुर्वीत वाग्ये विंशतिमेव च ॥ ५७
 मानसे त्रिंशतं वापि पातके प्राणसंयमान् ॥ इति
 यमः ॥ दिवसे दिवसे चैव प्राणायामास्तु षोडश ५८
 अपि भूणह्नं मासात् पुनात्यहरहः कृताः ॥
 कणपिण्याकतक्रं वा शाकमूलफलादिकम् ॥ ५९
 पक्वं वा प्यथ वा पक्वं पचन्नज्ञानतो यतिः ॥
 आचरेत् त्रीणि कृच्छ्राणि प्रकृतान्येव शुद्धये ॥ ६०
 अभ्यासाच्छुद्धिपूर्वं हि पाकदोषान्न मुच्यते ॥
 अत्रिः ॥ श्वाव्यूष्ट्रैर्जम्बुकैर्दृष्टैर्नरवानररासभैः ॥ ६१
 कव्यादैर्द्रष्टिभिश्चान्यैः प्रायश्चित्तं यतिश्चरेत् ॥
 स्नात्वा स्मृत्वा हरिं कुर्याद् द्वादशप्राणसंयमान् ।
 स्वकार्ये च समुत्पाद्य शोणितं वै यतिः क्वचित् ॥
 प्राणायामत्रयं कृत्वा तथाचम्य विशुध्यति । इति । ६४
 अत्रिः ॥ आरूढपतितं दृष्ट्वा विना स्नानन्तु यश्चरेत् ।
 पानभिक्षादिकं कर्म तदा चान्द्रायणञ्चरेत् ॥ ६५
 ॥ देवलः ॥ स्वप्नस्कन्नेर्दुर्बलत्वात् प्राणायामास्तु षोडश
 शेषं कचिद्भिक्षुः कुर्यात् मोहात् काममानसः ॥ ६७
 प्राजापत्यत्रयं कृत्वा प्राणायामशतं चरेत् ।
 स्वभावतो दिवास्कन्ने प्राजापत्यं समाचरेत् ॥ ६८
 स्त्रियं दृष्ट्वा यदा स्वप्ने रेतः क्षरति वै क्वचित् ।
 सवासाप्लुत्य शुद्धयर्थं कुर्यात् षोडशसंयमान् ॥ ६९
 उपवासं यतिः कुर्यात् पुनः सप्त क्षरेद्यदि ।

प्राणायामै विशुद्धात्मा विरजा जायते पुनः ॥ ७० -
 व्रणोतु क्रिमिसंभूतौ भक्षणे मधुमांसयोः ।
 उपवासत्रयं कृत्वा प्राणायामशतं चरेत् ॥ ७१
 शूकायाः क्षत संभूते उपवासं समाचरेत् ।
 ताम्बूलभक्षणे भ्यङ्गे कांस्यपात्रे च भोजने ॥ ७२
 एकैकातिक्रमे तेषां प्राणायामशतं चरेत् ।
 अदण्डो न गृहे गच्छेदिपुच्छेपत्रिकादृते ॥ ७३
 यदि गच्छेत् प्रतिगृहं प्राणायामत्रयं चरेत् ।
 हारीतः ॥ गुरुवचनातिक्रमे च धर्मातिक्रमेच पूर्णं चान्द्रा-
 यणं चरेत् वर्षाकाले विनाविघ्नं शरणं संत्यजेद् यदि ।
 शुद्धयर्थन्तु तदा कुर्यात् कृच्छ्रञ्च शतसंयमान् ॥
 प्रतिक्रोशं चरेत् कृच्छ्रं लोभमोहादिना त्यजन् इति
 ॥ सत्यकामः॥ दण्डग्रहणं कृत्वा पुत्रमित्रध्रात्रादिभिः संभा-
 षणं न कुर्यात् ॥ अज्ञानाद् भाषणं कृत्वा प्रायश्चित्तेन
 युज्यते ॥ उपवासमेकं कृत्वा प्राणायामशतं कुर्यात् ॥
 तद्गृहं गच्छति स्वजने करोति भिक्षां गृह्णाति ॥
 प्राजापत्य व्रतं कृत्वा प्राणायामशतं चरेत् ॥ ७८
 शृश्वन् तेषां तु निधनं दृष्ट्वा दुःखं करोतितत् ।
 अश्रुपातंयति र्यस्तु प्राजापत्येन युज्यते ॥ ७९
 उपवासत्रयं कृत्वा प्राणायामशतं चरेत् ॥ ८०
 अत्रिः॥ यदि कश्चित् प्रमादेन विना स्नानं समाचरेत् ॥
 पानाशनादिकं कर्म प्राजापत्यं सदा चरेत् ॥ इति
 ॥सत्यकामः॥ सन्ध्यातिक्रमणं भिक्षुः प्रायश्चित्तं समाचरेत्॥

जपेत् त्रिकसहस्रञ्च प्राणायामांश्च षोडश १८१

॥कपिलः ॥ पूर्वसंभोगं न स्मरेत् प्रमादात् स्मरणादाच-
म्य प्राणायामत्रयं कृत्वा पुनराचामेत् ॥८२

स्वप्नसंभोगे स्नात्वा त्रिकसहस्रं जपेत् ॥ अत्रिः ॥

तिलधान्यसुवर्णानि गोभूयानगृहादिकम् ।

दासी दासं रसं गन्धं याचितायाचितन्तु यत् ॥८४

हृदिशोकं पुरा कृत्वा तत् सर्वन्तु परित्यजेत् ।

संत्यज्य सर्वद्रव्यन्तु चरेच्चान्द्रायणं यतिः ॥८५॥

गृहिणन्तु यदा दद्याद् यतिस्तिलकुशादिकम् ।

प्रक्षिप्य तद्वनं भूमौ चरेत् कृच्छ्रं जपेत् त्रिकम् ॥इति॥८६

॥वायुपुराणे॥ सन्न्यासी योहि भूत्वातुहिण्यं संग्रहेद् यदि।

तस्य दर्शनमात्रेण सर्वलो जलमाविशेत् ॥८७

द्रव्यादानं यति यो वै करोति च नराधमः ।

पच्यते नरके घोरे यावदाभूतसंप्लवम् ॥८८

अद्वैतभावमाश्रित्यद्वैताचारेण वर्तते ।

रुदन्ति पितरस्तस्य हा कष्टं पतितं पुनः ॥८९

खव्यं द्रव्यं परित्यज्य उपवासत्रयं चरेत् ।

प्राणायामशतं कृत्वा त्वयुतं जपमाचरेत् ॥ ९०

सामर्थ्ये शिविकामश्वं गजं वृषभमेव च ।

शकटं वा रथं वा पि समारुह्य च कामतः । ९१

घृतं शान्तपनं कुर्यात् प्राणायामशतान्वितम् ।

असामर्थ्ये समारुह्य यानं पूर्वोदितं पुनः । ९२

कृच्छ्रैकं शोधनं तत्र प्राणायामस्त्वकामतः ।

स्वयं पक्त्वा तु यो भुंक्ते तस्य शान्तपनत्रयं ॥ ६३

पाचयित्वा तु यो भुंक्ते तस्य कृच्छ्रं विधीयते ।

गण्डूषपादशौचादि यस्मिन् पात्रे च निक्षिपेत् ॥ ६४

षण्मासं निक्षिपेत् भूमौ दशक्षारेण शुध्यति ॥

॥ मार्कण्डये पुराणे ॥

मूत्रोत्सारन्तु यः कृत्वा अकृत्वा शौचमात्मनः ।

मोहाद्भुक्त्वा त्रिरात्रञ्च गव्यं पीत्वा विशुध्यति ॥ १

उपोष्य रजनीमेकां पञ्चगव्येन शुध्यति ।

॥ छागलेयः ॥ व्रतानि यानि भिक्षूणां तथैवोपव्रतानि च ।

एकैकातिक्रमे तेषां प्रायश्चित्तं विधीयते ॥

अहोरात्रोषितो भूत्वा कृच्छ्रं चान्द्रायणं चरेत् ॥ ३

यमाज्ज्ञाना तथाध्यानान्नान्यद्विद्वोस्तु शोधनं ।

तस्मात्तानि सदा कुर्याद्यतिः शुद्ध्यर्थमात्मनः ॥ ४

उपपातकिनो भिक्षोर्लेध्वाहारो जपस्तपः ।

मौनं कालत्रये स्नानं विहितानि विशेषतः ॥ ५

सहस्राणि यमान् कुर्यात् प्रणवस्यायुतं जपेत् ॥

अरण्यव्रतमेतत्तु कृत्वा भिक्षुर्विशुध्यति ॥ ६

महापातकजादूषात् शुद्ध्यर्थन्तु सदा यतिः ॥

त्रिलक्षञ्च जपेद् योगी प्राणायामायुतं तथा ॥ ७

ततः शतसहस्रन्तु प्रणवानां जपेद् यतिः ।

स्त्रीसंभोगे सकृन् मोहाद्विधिनानेन शुध्यति ॥ ८

॥ स्मृत्यन्तरे ॥ अन्तःप्रक्षाल्य लिङ्गस्य यतिश्चान्द्रायणं चरेत्

रेतोत्सर्गं यदा कुर्यात् प्रायश्चित्ती भवेद् यतिः ॥ ९

प्राजापत्य त्रयं कुर्यात् प्राणायामशतानि च ।

रेतः प्रस्रवणो दोषे दुष्टस्वप्नस्य दर्शने ॥ १०

अमेध्यभोजने चापि प्राणायामत्रयं स्मृतम् । इति

स्कान्दे कालिकाखण्डे दुर्वास-कपिलौ ॥

कण्डूयन क्षरणे उपवासः । चिन्तने त्रिरात्रं । मधुमांसास्व-

दने च सकृत् । स्त्रीगमने द्वादशरात्रमुपवासः । त्रिलक्षं

जपेदभ्यासे सकृदप्यन्त्यजागमने अरण्यं गत्वा विल्वादि

फलैः सनित्यै र्यति श्वान्द्रायणाव्रती । ब्रह्मावर्त्तयन् यावज्

जीवं वसेत् मृतः शुध्यति ॥ ११ इति ।

आपस्तम्बः ॥ रजकश्र्मकारश्च नटो वुरुङ्ग एव च ।

कैवर्त्तमेदभिन्नाश्च सप्तैते ह्यन्त्यजा स्मृताः ॥ १

॥ दत्तात्रेयः ॥ उपेत्य तु स्त्रियं कामात् प्रायश्चित्तं विधीयते ॥

प्राणायामसमायुक्तं कृच्छ्रमब्दं समाचरेत् ॥ २

तथैव च पुनः स्नातः कुर्यात् शान्तपनं व्रतम् ।

ततश्चरितं निर्दशात् कृच्छ्रस्यान्ते समाहितः ॥ ३

पुनश्चाश्रमागत्य चरेद्भिक्षुरतन्द्रितः ।

पाराकं त्रिकलक्षश्च सकृद् गत्वा स्त्रियं चरेत् ॥ ४

त्रिरात्रमभ्यसेद्भिक्षुः सन्वत्सरत्रिकं जपेत् ।

गृहस्थश्च यतिश्चैव खण्डितौ यदि कामतः ॥ ५

पराकत्रयसंयुक्तमवकीर्णव्रतं चरेत् ।

स्कन्ध इन्द्रियदौर्बल्यात् स्त्रियं दृष्ट्वा यतिर्यदि ॥ ६

तेन धारयितव्या वै प्राणायामास्तु षोडश ।

इच्छया यदि तां पश्येत् प्राणायामास्तु षोडश ॥ ७

रात्रौ तु क्षरणे स्नात्वा द्वादशैव तु धारयेत् ।
 स्वप्नसेके प्रबुद्धश्च मृद्धिर्द्वादशभि र्यतिः ॥ ८
 शौचं कृत्वा विशुध्येत षोडशप्राणसंयमैः ।
 पुनः प्रसङ्गे सुप्तस्य द्विगुणान्तु विधीयते ॥ ९
 रात्रिशेषे यदा स्वप्ने रेतो मूत्रञ्च वापयेत् ।
 स्नानं कृत्वा विशुध्येत षोडशप्राणसंयमैः ॥ १०
 स्कन्ने ज्ञाने तु सुप्तश्चेदुपवास स्तदा भवेत् ।
 आलिङ्गनादिषु स्कन्ने वियोगे चेन्द्रियै र्यदा ॥ ११
 कृच्छ्राद्धेन जपेत्तत्तत् ततः शुद्धिमियाद् यतिः ।
 संशयश्चेत् कृते तस्मिन् पुनः शौचं समाचरेत् ॥
 प्राणायामशतं कृत्वा तस्माद्भिक्षु विशुध्यति ।
 ॥ क्रतुः ॥ ताम्बूलभक्षणो भ्यङ्गे कांस्यपात्रेषु भोजने । १३
 एकैकातिक्रमे तेषां प्राणायामादश स्मृताः ।
 आखुश्व जम्बूकै र्दृष्टे नररासभवानरैः ॥ १४
 क्रव्यादै र्दष्टिभि र्श्चान्यैः प्रायश्चित्तं यति श्चरेत् ।
 स्मरन् हरिं हरं गङ्गां कृत्वा स्नानं यथा विधिः ॥ १५
 द्वादशैव विशुध्यर्थं प्राणायामान् समाचरेत् ।
 ॥ सत्यकामः ॥ स्त्रीशूद्रयो र्दण्डान्तरगमने प्राणायामान्
 त्रीन् करोति । श्वखरोष्ट्रान्तरगमने प्राणायामान् द्वाद-
 शैव श्वशूकरचाण्डालान्तरगमने प्राणायामान् द्वादश
 विहितातिक्रमं कृत्वा प्राणायामान् द्वादशैवेति ॥ इति ॥ १६
 ॥ वायुपुराणे ॥ अदण्डो नैव तिष्ठेत् यतिः कुत्रचिदात्मवान्
 यदि तिष्ठेत् प्रतिदिनं प्राणायामशतं चरेत् ॥ १७

दण्डात्मनो स्तु चाण्डालैर्व्यवधानेन भिक्षुकः ।
 प्राणायामशतं कुर्यात् मात्राभेदैस्तथैव च ॥ १८
 शूद्रेण व्यवधानेन प्राणायामास्तुषोडश ।
 द्वादशाष्टौ च चत्वारि विट्क्षत्रियद्विजोत्तमैः ॥ १९
 जलान्तरेषु क्षिप्तेषु न कश्चिद्दोषभाग् भवेत् ।
 यतीनाञ्च त्रयो दण्डा एकस्थाने न चक्षिपेत् ॥ २०
 कदाचित् स्थापितान् तेषां पुनर्मुद्राविधीयते ।
 तानिति शेषः ॥ भग्नदण्डादिकं चैव जलेगाधे क्षिपेद् यतिः
 मयमूत्रपुरीषैश्च शुक्रकीलालशोणितैः ।
 स्पृष्टं दण्डं त्यजेद्भिक्षुः शेषैः संस्कारमर्हति ॥ २२
 प्रातः स्नानं विना कामात् प्राणायामशतं चरेत् ।
 एवमेव तु सायान्हे मध्यान्हे तु सहस्रकम् ॥ २३
 प्रेतश्राद्धे यतिर्भुक्त्वा चरेच्चान्द्रायणं व्रतम् ।
 पितृस्थानं विनान्यत्र श्राद्धे भुक्त्वा तथैव तु ॥ २४
 एकश्चेत् पैतृकेस्थाने द्वितीयोबैश्वदेवके ।
 श्राद्धे दिने विनाश्राद्धं भुक्त्वा शान्तपनं चरेत् ॥ २५
 संन्यासं कुरुते यस्तु श्राद्धं तस्य विधीयते ।
 तस्यान्नं नैव भोक्तव्यं भुक्त्वा चान्द्रायणं चरेत् ॥ २६
 श्राद्धात् परेऽहिं पुत्रस्तु आराधनमथाकरोत् ।
 तदन्नं यतिभिर्ग्राह्यं नैव दोषो भवेत् क्वचित् ॥ इति २७
 ॥ क्रतुः ॥ पितृश्राद्धे मातृश्राद्धे ब्रह्मर्पणं विधीयते ।
 तदन्नं यदिभुञ्जीत न दोषो मनुरब्रवीत् ॥ इति २८
 ॥ वायुपुराणे ॥ बहुभोज्ये यतिर्भुक्त्वा कुर्यादेतद्व्रतं पुनः ।

वाग्दण्डो हन्ति वैज्ञानं मनोदण्डः परांगतिम् ॥ २९

कर्मदण्डस्तु त्रीन् लोकान् हन्यादपरिरक्षितः ।

वाग्दण्डे मौनमातिष्ठेत् कर्मदण्डे त्वभोजनम् ॥ ३०

मानसे तु कृते दण्डे प्राणायामो विधीयते ॥ इति

एकस्मिन्निमित्ते गुरु लघु प्रायश्चित्त विधानन्तु विद्वद-
विद्वत् सुबुद्धिपूर्वाबुद्धिपूर्वप्रसज्या प्रसज्यादि विभागतो
द्रष्टव्यं तत्रापि मन्दमध्यमोत्तमाधिकारिभिरवशीकृत
चित्तैः कृच्छ्रचान्द्रायण प्रणवजपप्राणायामादयः कार्याः
वशीकृतचित्तैस्तु ध्यानमेवकार्यम् । उक्तञ्च प्रायश्चित्तेषु
सर्वेषु यते ध्यानं विशिष्यते ॥ इति ॥

प्रणवस्य जपो वाथ मूलमन्त्रश्च संस्मृतः ।

प्राधान्यं श्रूयते श्रुत्या प्रणवस्य जपादिषु ॥ १

तस्मात् सर्वप्रयत्नेन प्रणवैकपरो भवेत् ।

जपाज् ज्ञानात्तथा ध्यानात् नान्याद्भिन्नोस्तु शोधनम् ॥ २

तस्मात्तानि सदा कुर्याद्यतिः शुद्ध्यर्थमात्मनः ।

सर्वपापप्रसक्तो हि ध्यायन्निमिषमच्युतम् ॥ ३

द्विजस्तपस्वी भवति पङ्क्तिपावन एव सः ।

ध्यानेन सदृशं नास्ति शोधनं पापकर्मणाम् । ४

श्वपाकेष्वपि भुञ्जानो ध्यायी नैव तु क्षिप्यते ।

कृष्णानुस्मरणादेव पापसंघातपुञ्जरम् ॥ ५

शतधाभेदमायाति गिरिर्वज्रहतो यथा ।

यथाग्निरुद्धतशिखः कलं दहति सानिलः ॥ ६

यथा चित्तस्थितो विष्णुर्नराणां सर्वकिल्बिषम् ।

यथा विष्णोः स्मृतेः सद्यः संक्षयं याति पातकम् ॥ ७
तथास्यनाशमत्येति यद् दुःखं व्याधितो भवेत् ।

ज्ञानहृदे ध्यानजले रागद्वेषमलापहे ॥ ८

यः स्नाति मानसे तीर्थे स याति परमांगतिम् ।

कलौ तत्रापि दोषाढ्यो विषयाकृष्टमानसः ॥ ९

कृत्वापि सकलं पापं गोविन्दं संस्मरन् शुचिः ।

शुचिरप्रयतो वापि सर्वावस्थां गतोऽपि वा ॥ १०

यः स्मरेत् पुण्डरीकाक्षं सवाह्याभ्यन्तरः शुचिः ।

कलिकल्मषमत्युग्रं नर कार्त्ति पदं नृणाम् ॥ ११

प्रयाति विलयं सद्यः सकृद्विष्णौ हि संस्मृते । इति

॥ अत्रिः ॥ उपपातक सर्वेषु पातकेषु महत्तु च ॥ १२

प्रविश्य रजनी पादं ब्रह्मध्यानं समाचरेत् ।

ब्रह्महत्यासहस्राणि अगम्यागमनानि च । १३

एकेन ध्यानयोगेन नश्यन्त्यन्यान्यपि क्षणात् ॥

यदि स्यात् पातकं किञ्चिद् योगी कुर्यात् प्रमादतः ॥ १४

योगमेव निषेवेत नान्यं यत्नं कदाचन ॥ इति ॥

विष्णु पुराणे ॥ प्रायश्चित्तान्यशेषाणि तपःकर्मार्त्तिकानि वै १५

यानि तेषामशेषाणां कृष्णानुस्मरणं परम् ।

कृते पापेऽनुतापो वै यस्य पुंसः प्रजायते । १६

प्रायश्चित्तं न्तु तस्यैकं कृष्णस्य स्मरणं परम् ।

प्रातर्निशि तथासन्ध्या मध्याह्नादिषु संस्मरन् ॥ १७

नारायणमवाप्नोति सद्यः पापक्षयनरः ।

विष्णुस्मरणा संचीणा समस्तक्लेश सञ्चयः । १८
 मुक्तिं प्रयाति स्वर्गाप्ति स्तस्य विष्णोऽनुमीयते ।
 वासुदेवे मनो यस्य जपहोमार्चनादिषु ॥ १९
 यस्यां तरायो मैत्रेय देवेन्द्रत्वादिकं फलम् ।
 कृत्वाकपृष्ठगमनं पुनारावृत्तिलक्षणात् । २०
 कजपो वासुदेवेति मुक्तिजीवमनुत्तमम् ।
 तस्मादहर्निशं विष्णुं संस्मरन् पुरुषोत्तमः ॥ २१
 न याति नरकं शुद्धः संचीणाखिलपातकः ।
 यतिधर्मसमुद्भाये ॥ अश्वमेधसहस्रैस्तु वाजपेयशतैरपि । २२
 यत् पापं विलयं याति स्मृते नश्यति तद्धरौ ॥
 गङ्गास्नानसहस्रैश्च पुष्करस्नानकोटिभिः । २३
 यत् पापं विलयं याति स्मृते नश्यति तद्धरौ ।
 ब्रह्महत्यासहस्राणि अगम्यागमनानि च ॥ २४
 एकेन ध्यानयोगेन नश्यन्त्येतान्यपि क्षणात् ।
 गृहस्थोक्तानि पापानि भवन्त्याश्रमिणो यदि ॥ २५
 शौचवच्छोधनं तेषां प्रागेव ब्रह्मदर्शनात् ।
 ज्ञानिनां सेवनाच्छुद्धिं ज्ञानस्येति न संशयः । २६
 भिद्यते शोकमोहादिः छिद्यन्ते सर्वसंशयाः ।
 क्षीयन्ते चास्यकर्माणि ज्ञाते ब्रह्मणि तद्विदः । २७
 सर्वमन्यत् परित्यज्य यस्तु ब्रह्मणि वर्तते ।
 लिप्यते न स पापेन पद्मपत्रमिवाम्भसा ॥ २८
 यद्वात्ये यच्च कौमारे यत् पापं यौवने कृतम् ।
 तत् पापमखिलं क्षिप्तं स्मृते विष्णोः प्रणश्यति इति ॥ २९

श्रीमद्भगवद्गीतासु॥अपिचेदसिपापेभ्यःसर्व्वेभ्यःपापकृत्तमः॥
 सर्व्वज्ञानं पुनैव वर्ज्जितं संतरिष्यसि ॥ इति ॥ ३०
 ॥याज्ञवल्क्यः॥ भूतात्मनस्तपो विद्ये बुद्धे ज्ञानं विशोधनम् ।
 क्षेत्रज्ञस्येश्वरज्ञानात् विशुद्धिः परमामता ३१
 स्कन्दपुराणे॥अभक्ष्य भक्षणात् पापमगम्यागमनाद्द्विजम् ।
 नश्यते नात्र सन्देहो गोविन्दस्य च कीर्त्तनात् ॥ ३२
 गोविन्देत्युक्तिमात्रेण हेलया कलिवर्द्धनम् ।
 पापौघं विलयं याति दानवःश्रोत्रिये यथा ॥ ३३
 तन्नास्ति कर्मजं लोके वाग्जं मानसमेव वा ।
 यत्तु न क्षीयते पापं कलौ गोविन्दकीर्त्तनात् ॥ ३४
 ॥ वामनपुराणे ॥ अश्वमेधादिभिर्धनैर्नरमेधैस्तथैवच ।
 याजितं तेन येनोक्तं हरिरित्यक्षरद्वयम् । ३५
 ॥ विष्णुपुराणे ॥ अवशेनापि यन्नाग्निं कीर्त्तिते सर्व्वपातकैः ।
 पुमांस्तुमुच्यते सद्यः सिंहत्रस्तैर्मृगैरिव ॥ ३६
 यन्नामकीर्त्तनं भक्त्या विलापनमनुत्तमम् ।
 मैत्रेयाशेषपापानां धातूनामिव पावकः ॥ ३७
 कमलनयनवासुदेवविष्णो धरणिधरा व्युतशंखचक्रगदापाणे ।
 भवशरणमितीरयन्ति ये वै त्यज भटदूरतरैश्च तान् पापात् ॥ ३८
 ध्यायन् कृते यजन् यज्ञैस्वेतायां द्वापरेऽर्चयन् ।
 यदाप्नोति तदाप्नोति कलौ संकीर्त्यं केशवम् ॥ ३९
 यस्मिन् न्यस्तमतिर्नायाति नरकं स्वर्गोऽपियच्चिन्तने ।
 विघ्ने यत्र निवेशितात्ममनसां ब्राह्मोऽपि लोकोऽल्पकः ॥

मुक्तिं चेतसि संस्थितो मलधियां पुंसांददात्यच्युतः ।
 किञ्चित्प्रयत्नं यदधं प्रयाति विलयं तत्राच्युते कीर्त्तिते ॥ ४०
 एवं स्तुवन् नरो राजन् सदानारायणविभुम् ।
 यमलोकं न पश्येत् नरकांस्तु कुतः पुनः ॥ ४१
 शृण्वन्नपि स्तुवन्नित्यं स्मरन्नपि युधिष्ठिर ।
 महापातकजान्मर्त्यो मुच्यते सर्वकिल्बिषात् ॥ ४२
 कलेर्दोषनिधे राजन्नस्ति ह्येको महान् गुणः ।
 कीर्त्तनादेव कृष्णस्य मुक्तबन्धः परं व्रजेत् ॥ ४३
 येऽहर्निशं जगद्धातुर्वासुदेवस्य कीर्त्तनम् ।
 कुर्वन्ति तान् नरव्याघ्र न कलिर्वाधते नरान् ॥ ४४
 चक्रायुधस्य नामानि सदासर्वत्र कीर्त्तयेत् ॥
 नाशौचं कीर्त्तने तस्य स पवित्रं करोति यत् ॥ ४५
 सर्वेषामेव पापानां संघाते समुपस्थिते ।
 अभ्यसेदशसाहस्रं प्रणवं शोधनं तु तत् ।
 दिने दिने तु वेदान्तश्रवणाद्भक्तिसंयुतात् ॥ ४६
 गुरुशुश्रूषया लब्धात् कृच्छ्राशीतिफलं लभेत् ।
 वेदान्तश्रवणादेव नश्यन्ते चोपपातकाः । ४७
 महापातकसंघाश्च नित्यं वेदान्तसेवनात् ।
 एषमे सर्वधर्माणां धर्मो धिक्कृतमो मतः ॥ ४८

॥ महाभारते भीष्म वचनं ॥

यद्भक्त्यापुण्डरीकाक्षं स्तवैरर्चयन्नरः सदा ।
 अनादिनिधनं विष्णुं सर्वलोकमहेश्वरं ॥ ४९
 लोकाध्यक्षं स्तुवन्नित्यं सर्वदुःखातिगो भवेत् ।

॥ मनुः॥ जपेनैव तुसंसिध्येद् ब्राह्मणो नात्र संशयः ॥५०
 कुर्यादन्यत्र वा कुर्यान् मैत्रे ब्राह्मण उच्यते ।
 जपस्तु सर्वधर्मेभ्यः परमो धर्म उच्यते ॥५१
 अहिंसया च भूतानां जपयज्ञः प्रवर्तते ।
 शमायाजलजलं बन्हे स्तमसो भास्करोदयः ॥ ५२
 शान्तिः कले रघौघस्य नामसंकीर्तनं हरेः ।
 स्तुत्वा विष्णुं वासुदेवं विपापो जायते नरः ॥५३
 विष्णुसंपूजनान्नित्यं सर्वपापं प्रणाशयति ॥
 वेदस्मृतिपुराणेभ्यो वाक्यान्येतानि यत्नतः॥ ५४
 विश्वेश्वरेण मुनिना संगृहीतानि भागशः ।
 यतिधर्मप्रकाशाय ज्ञानमोक्षप्रसिद्धये ॥
 एकत्र परहंसानां मुमुक्षूणां विशेषतः ॥ इति ५५
 इति श्री परम हंस परि ब्राजक विश्वेश्वरेणोक्तं ॥
 ॥ बह्वच परिशिष्टे ॥ पतत्यसौ ध्रुवं भिक्षु यस्य भिक्षो द्वयं भवेत् ।
 धीपूर्वरेत उत्सर्गो द्रव्यसंग्रह एव च ॥ इति
 ॥ माधवीये ॥ यस्तु प्रव्रजितो भूत्वा पुनः सेवेत मैथुनं ।
 षष्टिवर्षसहस्राणिविष्टायां जायते कृमिः ॥ ३
 शून्यागारेषु इत्यादि विश्वेश्वरपद्धतौ पूर्वोक्तं चण्डालगर्भ-
 संभूतो जायते नात्र संशय इति शेषः ।
 तत्र पुनः शब्दः पादपूर्णा र्थितया पूर्वाश्रमापेक्षया वा बोध्यः ॥
 तेन सकृन्मैथुनेऽपि दोषवचनामिति केचित् । वस्तुतस्तु पुनः
 शब्दो बहुतराभ्यासपरः । वाक्यशेषे बहुतर यातना बहुतरदुष्ट-
 जन्मपरंपरायाश्च कीर्तनादिति विभावनीयं ॥

॥ अथ प्रायश्चित्तानि अत्रात्रिः ॥ उपपापेषु सर्वेषु पातकेषु
महत्सुच । प्रविश्यरजनीपादं ब्रह्मध्यानं समाचरेत् ॥५॥
ब्रह्महत्यासहस्राणि अगम्यागमनानिच ।
एकेन ध्यानयोगेन नश्यन्त्यन्यान्यपि क्षणादिति ॥६॥
अस्यार्थः ॥ रजनीपादं रात्रेश्चतुर्थप्रहरं ब्रह्मध्यानं स्थूलदेह-
मारभ्याऽविद्यान्तानां यः साक्षी वासुदेवः सोऽहमित्यभेदे-
न सर्वसाक्षिण् वासुदेव तवाहमिति कल्पित भेदेन वा
ब्रह्मचिन्तनं तथाच गीता । एकत्वेन पृथक्त्वेन इति ॥
पुराणान्तरेऽपि । सर्वेषामेव पापानां संघाते समुपस्थिते ॥
अभ्यसेदशसाहस्रं प्रणवं शक्तितोभ्यसेत् ॥७॥
प्रत्यहमिति शेषः ॥ विष्णु पुराणे ॥
प्रायश्चित्तान्यशेषाणि तपः कर्मात्मिकानिच ।
यानितेषामशेषाणां कृष्णानुस्मरणं परमिति ॥८॥
॥ यतिधर्म समुच्चये ॥ गृहस्थोक्तानि पापानि भवन्त्या-
श्रमिणो यदि । शौचवच्छोधनं तेषां प्राक्ब्रह्मणि निदर्शनादिति
॥ ६ ॥ गृहस्थं प्रतिहेयत्वेनोक्तानि मद्यपानादीनि ॥
आश्रमिणः ब्रह्म चार्यादेः शौचवत् गृहस्थापेक्षया ब्रह्म-
चारिणो द्विगुणं । वनस्थस्य त्रिगुणं । शोधनं प्रायश्चित्तं
प्राग् ब्रह्मणीति सर्वमिदं प्रायश्चित्तं ब्रह्मसाक्षात्कारात् प्राग्
एव तस्य सकल पापक्षय कारकत्वात्तदुक्तं ज्ञानाग्निः सर्व-
कर्माणि भस्मसात् कुरुते तथा ॥ इति ॥
॥ वौधायनः ॥ अथेमानि व्रतानि अहिंसा सत्य वचनम-
स्तैन्यं मैथुनस्य च वर्जनं मद्योप व्रतानि अक्रोधोगुरुशुश्रूषा

अप्रमादः शौचमाहारशुद्धि रिति ऋद्धयर्थम् ।

ब्रह्मपुराणे ॥ उपेत्यतु स्त्रियं कामात् प्रायश्चित्तं विधीयते ।

प्राणायामशतं कुर्यात् कुर्यात् सान्तपनन्तथा ॥२०

उपेत्यतु स्त्रियं कामादिति रिरंसया स्त्रीसमीपमुपसृत्ये
त्यर्थः । तथाहोरात्रोषितश्च प्राणायामशतन्तथा ॥ अस-
द्वादेच कर्तव्यं विधीयते ॥ त्रिरात्रमुपवासश्च प्राणायाम शतं
तथा ॥ स्त्रियं विनैव कामतः स्कन्नस्य त्रिरात्रं । प्राणा-
यामशताचरणञ्च तथा रात्रौ स्कन्नः शुचिः स्नातो द्वादशैव-
तु धारणात् प्राणायामेण शुद्धात्मा विरजा जायते द्विजः २१
एकान्नं मधुमांसाद्या आमंश्चाद्वन्तथैवच ।

अभोज्यानि यतीनान्तु प्रत्यक्षलवणानि च ॥२२

एकैकातिक्रमे तेषां प्रायश्चित्तं विधीयते ।

प्राजापत्येन कृच्छ्रेण ततः पापात् प्रमुच्यते ॥ २३ इति
विश्वामित्रः । योगिनो योग एवेति प्रमादे शुद्धिरिष्यते ।

ज्ञानिनो ज्ञानमेवेति शुद्धयभ्युदयसाधनम् २४ इति

शुद्धिः पापक्षयः अभ्युदयः स्वर्गादिः ॥ मनुः ॥

स्वप्ने सिक्त्वा ब्रह्मचारी द्विजः शुक्रमकामतः ।

स्नात्वा कर्मर्चयित्वा त्रिः पुनर्मामित्युचं जपेत् ॥ २५ ॥ इति
बह्वच परिशिष्टे ॥ द्रवन्तु मुद्रितं स्पृष्ट्वा त्रिरात्रेण शुचिर्भवेत् ॥ २७

ग्रामद्वय भिक्षाहरणो तप्तकुच्छू चान्द्रायणम्

उद्धृत्य वामहस्तेन भोजनं यो ऽन्नमन्तिवै ॥ २८

गृध्रोच्छिष्टं तु तज्ज्ञेयं भुक्त्वा चान्द्रायणं चरेत् ।

निषिद्धान्नं यदश्नीयादनुज्ञा यत्र नास्ति हि । २९

अतिकृच्छ्रं तदाभिक्षुः कुर्याच्छुद्धयर्थमात्मनः ॥
 सामर्थ्ये शिविकामश्वं गजं वृषभमेव च ॥ ३०
 शकटं वा रथञ्चापि समारुह्य च कामतः ॥
 व्रतं सान्तपनं कुर्यात् प्राणायामशतान्वितः । ३१
 असामर्थ्ये समारुह्य यानं पूर्वोदितं पुनः ॥
 कृच्छ्रैकं शोधनं तत्र प्राणायामस्त्वकामतः । ३२
 अज्ञानादङ्घ्रिभैवतत् प्रायश्चित्तं विधीयते ॥
 चाक्षुषे दश कुर्वीत वाच्ये विंशतिमेव च । ३३
 मानसे त्रिंशतं वापि पातके प्राणसंयमात् ॥ इति ।
 सूतसंहितायां । द्विजस्त्रीगमने भिक्षुरवकीर्णिव्रतं चरेत् । ३४
 अन्यासु बुद्धिपूर्वञ्चे तप्तकृच्छ्रसमाचरेत् ।
 हत्वावैश्यञ्च राजानं ब्रह्महत्याव्रतं चरेत् ॥ ३५ इति
 कृच्छ्रादि लक्षणा मुक्तं गृह्याग्नितागरेग्रन्ये ॥
 विज्ञाने श्वरोऽतिकृच्छ्रलक्षणा माह । याज्ञवल्क्योऽपि ।
 एवं शुलपाणिग्रन्योऽपि अथ प्राजापत्यादि व्रतरूपं पूर्वोक्तं
 अयमेवाति कृच्छ्रः स्यात् पाणिपूरणान्निभोजनः ।
 आद्ये ज्यहं त्रयेपाणिपूरणमात्रान्नं भुञ्जीत ॥ १
 नवसु दिवसेष्वयमेव प्राजापत्यातिकृच्छ्रसंज्ञो भवति ।
 तथाचमनुः॥ एकैकग्रास मश्नीयात् ज्यहाणि त्रीणि पूर्ववत् ।
 ॥ अथ पराकव्रतमाह । याज्ञ वल्क्यः ॥
 द्वादशाहोपवासेन पराकः परिकीर्तितः ।
 एतदाचरणाशक्तौ प्रत्याम्नायो निरुप्यते ॥ २ इति ॥
 तदुक्तं कारिकायां॥ प्राजापत्ये गामेकामतिकृच्छ्रे तथाद्वयं ।

पराके गोत्रयं देयंत्रयं चान्द्रायणो तथा ॥३॥

मासं पयोत्रतेत्यर्द्धं द्वयं देयं द्विजातये ।

धेनोरभावे दातव्यं तुल्यं मूल्यं न संशयः ॥४॥

तदभावेतु निष्कः स्यात् तदर्द्धं पाद एववा ।

विप्रा द्वादश वा भोज्या गायत्र्या वायुतं जपेत् ॥५॥

तिलहोमसहस्रं वा प्राजापत्यइदं स्मृतम् ।

तस्योपवासाषड्भ्योज्या उपवासात्मके विधौ ॥६॥

पञ्चगुञ्जात्मको माषस्ते सुवर्णास्तु षोडश ॥

निष्कः सुवर्णाश्चित्वारः पञ्चचापि प्रकीर्तिताः ॥७॥

एवं स्यात् सर्वकृच्छ्रेषु प्रत्याम्नाया स्तथा तथा ॥

रुद्रैकादशनीं कृच्छ्रं द्वादशांशे निवर्तनात् ॥८॥

दश हस्तेन दण्डेन त्रिंशदण्डानिवर्तनम् ।

तस्य द्वादशांशात् भूमिदानेन कृच्छ्र इत्यर्थः ॥ इति ६

रुद्रैकादशनीत्यादिकं काश्यामेव कस्मिन्नपि स्मृत्यर्थसारे
पुस्तके दृष्टं स्थितं पुस्तकान्तरेषु न दृश्यते तत्त्वंतु इश्वरो वेत्ति
योजनं सिन्धुतीरेच घृतहोमशतद्वयं । उदकवासांवा । शुष्क
केशस्य द्वादशस्नानमित्यर्थः ॥ एतएव पञ्चतीर्थयात्रायां प्राजा-
पत्य द्वयं शिष्टामन्यन्ते । संहितापारायणं वा । प्राणायाम-
शत द्वयं वा । शक्त्या कुर्यात् । धेनु द्विज भोजनादि शक्त्य-
पेक्षयाद्वित्रि चतुः पञ्चषट् गुणं वर्द्धयेत् । उपवास स्थाने
एक विप्र भोजनं ॥ तावद्धन धान्यं वस्त्रादिदानं वा । शक्त्या
द्विगुणादि बृद्धिश्च गायत्र्याः सहस्र जपो वा । द्वादश प्राणा-
यामान् वा शक्त्या कुर्यात् । मासोपवासस्थाने पञ्चदश

प्राजापत्याः चान्द्रायणोऽष्टौ । अति कृच्छ्रत्रयं । इदं सर्वं
प्रायश्चित्तं स्मृत्यर्थं सारेणोक्तं ॥ इति कृच्छ्रादि लक्षणं ।
अन्यच्च ॥ नक्तं हविष्यान्न मनोदनं वा फलं तिलाः क्षीर-
मथाम्बुचाज्यं ॥ यत् पञ्चगव्यं यदि चापि वायुः प्रशस्तमत्रोत्तर-
मुत्तरञ्च ॥ मन्दमध्यमोत्तमाधिकारिभिरवशीकृतचित्तैः कृच्छ्र-
चान्द्रायणं प्रणवजपं प्राणायामादयः कार्याः वशीकृत-
चित्तैस्तु ध्यानमेव कार्यं प्रायश्चित्तेषु सर्वेषु यते ध्यानं
विशिष्यते ॥ जपस्तु सर्वं धर्मेभ्यः परमो धर्म उच्यते ॥ ४
अहिंसया च भूतानां जप यज्ञः प्रवर्तते आत्माविस्मरणं
ध्यानं योगो ब्रह्मैक्य भावना ॥ ५

स्वरूपावस्थितिर्मुक्तिर्ज्ञानं ब्रह्मात्मनिश्चयः ॥

यति धर्म संग्रहे प्रायश्चित्त प्रकरणं मुक्तं ।

प्रायश्चित्तं विवेकः शूलपाणिनोक्तः स्मर्यते ॥

अकामतस्तप्तं कृच्छ्रं तत्र धेनु चतुष्टयम् ॥ इति ॥

चान्द्रायणे धेनुषष्टकः । सान्तपने धेनुद्वयं ॥ इति ॥

न तु तप्तं कृच्छ्रादिकं गुरुलघु वा ग्राह्यम् ॥ अतोऽत्र धेनुरेका
देया । प्रव्रजितगणोद्घुष्टान्नभोजने चान्द्रायणव्रतं कर्तव्यम् ।
पतिताद्यन्न भक्षणं प्रायश्चित्तं विशेषः तत्र वृहस्पतिः । पति-
तानां गृहे गत्वा भुक्त्वा च प्रतिगृह्य च । मासोपवासं कुर्वीत
चान्द्रायणं मथापि वा चान्द्रायणमिदं मज्ञानाभ्यासे ज्ञाना-
भ्यासे मासोपवासः । एतेन ज्ञानतः सकृद्भोजने चान्द्रायण-
मेवावतिष्ठते ॥ एतदपि ज्ञानाभ्यासविषयकृच्छ्राब्दपदे
सार्द्धं स्तप्त धेनवः ॥ अति कृच्छ्रे धेनु त्रयम् । तप्तं कृच्छ्रे

ॐ

पादोन धेनु चतुष्टयं ॥ इति ॥ पातित्यञ्च स्मर्यते ।

मेघातिथिः ॥ आसनं पात्रलोभश्च सञ्चयः शिष्यसंग्रहः ।

दिवास्वापो वृथालापः यते बन्धकराणि षट् ॥ ७ ॥

एकाहात् परतो ग्रामे पञ्चाहात् परतःपुरे ।

वर्षाभ्यो ऽन्यत्रयत् स्थानमासनं तदुदाहृतं ॥ ८ ॥

उक्ता लब्धादि पात्राणां मेकस्यापि च संग्रहः ।

भिक्षो भैक्ष्यभुजश्चापि पात्रलोभः स उच्यते ॥ ९ ॥

गृहीतस्य तु दण्डादे द्वितीयस्य परिग्रहः ।

कालान्तरोपभोगार्थं सञ्चयः परिकीर्तितः ॥ १० ॥

शुश्रूषालाभपूजार्थं यशोऽर्थं वा परिग्रहः ।

शिष्याणामनुकारुणयात् स ज्ञेयः शिष्यसंग्रहः ॥ ११ ॥

विद्यादिनं प्रकाशत्वादविद्या रात्रि रुच्यते ।

विद्याभ्यासे प्रमादीयः स दिवास्वाप उच्यते ॥ १२ ॥

आध्यात्मिकीं कथां मुक्त्वा भैक्षचर्यां सुरस्तुतिम् ।

अनुग्रहात् पथिप्रश्नो वृथालापः स उच्यते ॥ १३ ॥

स्थावरं जंगमं बीजं तैजसं विषमायुधं ।

षडेतानि न गृह्णीयाद्व्यति मूर्त्रपुरीषवत् ॥ १४ ॥

रसायनं क्रियाबादं ज्योतिषं क्रयविक्रयं ।

विविधानि च शिल्पानि वर्जयेत् परदारवत् । इति १५

ब्रह्मनास्तीति यो ब्रूयाद्द्वेष्टि ब्रह्मविदञ्च यः ।

अभूतब्रह्मवादी च त्रयस्ते ब्रह्मघातकाः ॥ १६ ॥

ब्रह्महा तु स विज्ञेयः सर्वधर्मवहिष्कृतः ।

॥ सर्वपापरूपत्वं स्मर्यते ॥

योऽन्यथासन्तमात्मानमन्यथा प्रतिपद्यते ।
 किं तेन न कृतं पापं चौरैणात्मापहारिणा ॥१
 असूर्या नाम ते लोका अन्धेन तमसा वृताः ।
 तांस्ते प्रेत्याभिगच्छन्ति ये के चात्महनो जनाः ॥२
 ज्ञानामृतेन तृप्तस्य कृतकृत्यस्य योगिनः ।
 नैवास्ति किञ्चित् कर्तव्यमस्ति चेन्न स तत्त्ववित् ॥इति ॥३
 अथ यतीनां प्रायश्चित्तविधिः पद्मपुराणे ।
 व्रतानि यानि भिक्षूणां तथैवोपव्रतानि च ॥४
 एकैकातिक्रमे तेषां प्रायश्चित्तं विधीयते ।
 उपेत्यच स्त्रियं कामात् प्रायश्चित्तं समाहितः ॥५
 प्राणायामसमायुक्तं कुर्यात् सान्तपनं शुचिः ।
 ततश्चरेत् नियमी कृच्छ्रं संयतमानसः ॥६
 पुनराश्रममागम्य चरेद्भिक्षुरतन्त्रितः ॥
 न धर्मयुक्तमनृतं हिनस्तीति मनीषिणः ॥७
 तथापि न च कर्तव्यं प्रसङ्गो ह्येषदारुणः ॥
 एकरात्रोपवासश्च प्राणायामशतं तथा ॥८
 उक्तानृतं प्रकर्तव्यं यतिना धर्मलिप्सुना ॥
 परमापद्गतेनापि न कार्यं स्तेयमन्यतः ॥९
 स्तेयादभ्यधिकः कश्चिन्नास्त्यधर्म इति स्मृतः ॥
 हिंसाचैवापरातृष्णा याचात्मज्ञाननाशिका ॥१०
 तदेतद्द्रविणं नाम प्राणाह्येते वहिश्चराः ॥
 स तस्य हरते प्राणान् यो यस्य हरते धनम् ॥११
 एवं कृत्वा सुदुष्टात्मा भिन्नवृत्तो व्रताञ्ज्युतः ।

भूयो निर्व्वेदमापन्नश्चरेद्विशुरतन्त्रितः ॥ १६
 अकस्मादेवहिसां तु यदि भिक्षुः समाचरेत् ।
 कुर्यात् कृच्छ्रातिकृच्छ्रन्तु चान्द्रायणमथापिवा ॥ १६
 स्कन्देतेन्द्रियदौर्व्वल्यात् स्त्रियं दृष्ट्वा यतिर्यदि ॥
 तेन धारयितव्यावै प्राणायामास्तु षोडश ॥ १७
 दिवास्कन्दे त्रिरात्रं स्यात् प्राणायामशतं बुधाः ॥
 एकान्ते मधुमांसे च नव श्राद्धे तथैव च ॥ १८
 प्रत्यक्षलवणो चोक्तं प्राजापत्यं विशोधनम् ॥
 ध्याननिष्ठस्य सततं नश्यतेऽसर्व्वपातकम् ॥ १९
 तस्मान्महेश्वरं ध्यात्वा तस्य ध्यानपरो भवेत् ॥
 इति पद्मपुराणोक्तं पद्मपुराणोऽपि यद्विखितं कूर्म्मपुराणो तु
 तद्द्रष्टव्यमिति । एतत् कृत्वासुदुष्टात्माभिन्न वृत्तोन्नताहतः ।
 भूयो निर्व्वेदमापन्नश्चरेच्चान्द्रायणं व्रतम् ॥
 कर्त्तव्यं यतिना धर्मलिप्सुना वरमव्ययम् ॥ २०
 विधानं शास्त्रदृष्टेन संवत्सरमिति श्रुतिः ।
 भूयो निर्व्वेदमापन्नश्चरेद्विशुरतन्त्रितः ॥ इति ॥ २१
 ॥ प्रायश्चित्त विधिः संवर्त्तसंहितायां ॥
 सन्न्यस्य दुर्मतिः कश्चिदपत्यार्थं स्त्रियं ब्रूजेत् ॥ २०
 स कुर्यात् कृच्छ्रमश्रान्तः षण्मासं तदनन्तरम् ।
 अन्न पर्युषितं भुक्त्वा केशकीटैरुपद्रुतम् ॥ २१
 पतितैः प्रोक्षितं वापि पञ्चगव्यं पिवेद्द्विजः ।
 शूद्रहस्तेन योऽस्नीयात् पानीयं वा पिवेत् क्वचित् ॥ २२
 अहोरात्रोषितो भूत्वा पञ्चगव्येन शुध्यति ।

शुष्कपर्युषितोच्छिष्टं भूक्तान्नं केशदूषितम् ॥२३॥
 अहोरात्रोषितो भूत्वा पञ्चगव्येन शुध्यति ।
 शूद्राणां भाजने भुक्त्वा भुक्त्वा वा भिन्नभाजने ॥२४॥
 अहोरात्रोषितो भूत्वा पञ्चगव्येन शुध्यति ॥
 दिवास्वपिति यः स्वस्थो ब्रह्मचारी कथञ्चन ॥२५॥
 स्नात्वा सूर्यं समभ्यर्च्य गायत्र्यष्टशतं जपेत् ।
 मानसं वाचिकं पापं कायेनैव तु यत् कृतम् ॥२६॥
 तत् सर्वं नश्यते तूर्णं प्राणायामत्रये कृते ।
 ऋग्वेदमभ्यसेद् यस्तु यजुःशाखामथापि वा ॥२७॥
 सामानि सरहस्यानि सर्वपापैः प्रमुच्यते ।
 पावमानीं तथा कृत्स्नं पौरुषं सूक्तमेव च ॥२८॥
 जप्त्वा पापैः प्रमुच्येत पित्रञ्च मधुछन्दसम् ।
 मण्डलं ब्राह्मणं रुद्रसूक्तोक्ताश्च बृहत्कथाः ॥ २९॥
 वामदेव्यं बृहत्साम जप्त्वा पापैः प्रमुच्यते ।
 चान्द्रायणान्तु सर्वेषां पापानां पावनं परम् ॥३०॥
 कृत्वा शुद्धिमवाप्नोति परमं स्थानमेव च । इति

लिङ्गपुराणे सूत उवाच ॥

अत ऊर्ध्वं प्रवक्ष्यामि यतीनामिहानिश्चितम् ॥ ३१॥
 प्रायश्चित्तं शिवप्रोक्तं यतीनां पापशोधनम् ।
 पापं हि त्रिविधं ज्ञेयं बाहुमनः कायसम्भवम् ॥ ३२॥
 सततं हि दिवा रात्रौ येनेदं वेष्टितं जगत् ।
 तत्कर्मणा विनाप्येष तिष्ठतीति पराश्रुतिः ॥ ३३॥
 क्षणमेवं प्रयोज्यन्तु आयुष्यन्तु विधारणम् ।

भवेद् योगोऽप्रमत्तस्य योगो हि परमं वलम् ॥ ३४
 न हि योगात् परं किञ्चिन्नराणां दृश्यते शुभम् ।
 तस्माद् योगं प्रशंसन्ति धर्मयुक्ता मनीषिणः ॥ ३५
 अविद्यां विद्ययाजित्वा प्राप्यैश्वर्यमनुत्तमम् ।
 दृष्ट्वा परावरं धीराः परं गच्छन्ति तत्पदम् ॥ ३६
 व्रतानि यानि भिक्षूणां तथैवोपव्रतानि च ।
 एकैकातिक्रमे तेषां प्रायश्चित्तं विधीयते ॥ इति ३७
 इति लिङ्गपुराणे पि प्रायश्चित्तं यदुक्तं तद्वदायुपुराणेऽष्टादशा
 अध्यायेऽपि द्रष्टव्यं ॥ प्रायश्चित्तं समाप्तं ।
 ॥ अथ यतिपूजामाहात्म्यं । विश्वेश्वरपद्धतौ । यतिधर्म-
 समुच्चये गृहस्थादिभि र्यतिः पूज्य इत्युक्तं भगवता ॥
 एकदण्डी त्रिदण्डी वा शिखी मुण्डी तथैव च ।
 काषायमात्रधरोपि यतिः पूज्यो युधिष्ठिरेति ॥ १
 अत्रिः ॥ चतुर्विधो भिक्षुकः स्यात् कुटीचकवहूदकौ ।
 हंसः परमहंसश्च यो यः पश्चात् स उत्तमः ॥ २
 ब्रह्मचारी सहस्रञ्च वानप्रस्थशतानि च ।
 ब्राह्मणानान्तु कोट्यास्तु यतिरेको विशिष्यते ॥ ३ अत्रिः ॥
 साक्षाद्विष्णाकृतिर्विप्रो नमस्योऽयं सुरासुरैः ॥
 वर्णाश्रमैः समस्तैश्च परं हंसो द्विजोत्तमः ॥ ४
 द्वे रूपे वासुदेवस्य चलश्चाचलमेव च ।
 चलं सन्न्यासिनो रूपमचलं प्रतिमादिकम् ॥ ५
 देवताप्रतिमां दृष्ट्वा यतिं दृष्ट्वैकदाशिडनं ।
 नमस्कारमकुर्वाणो रौरवं नरकं व्रजेत् ॥ ६

विष्णुलिङ्गाश्रितं विप्रं दृष्ट्वा चैव नराधमाः ।
 स्थिताः शय्यासने याने नत्यजन्ति विमोहिताः ॥७
 अभ्युत्थानं नमस्कारं प्रसन्नवदनादिकम् ।
 कर्मणामनसावाचा ये न कुर्वन्ति सत्क्रियाम् ॥८
 सदाचारपरिभ्रष्टास्ते पापा यान्त्यधोगतिम् ॥इति ।
 हारीतः ॥ सर्वेषामाश्रमाणान्तु सन्यासी ह्युत्तमाश्रमीऽ
 स एवात्र नमस्यः स्याद्भक्त्या सन्मार्गवर्तिभिः ॥
 ब्रह्मिष्ठः परमोहंसो साक्षान्नारायणः स्मृतः ॥१०
 यस्तु तं पूजयेन्नित्यं विष्णुस्तेन प्रपजितः ।
 अष्टाक्षरेण मन्त्रेण यतयस्तु नमस्कृताः ॥११
 स्मृतिर्नारायणीहन्ति प्राणिनां पापसञ्चयम् ।
 अष्टाक्षरेण मन्त्रेण नमो नारायणात्मना ॥१२
 नमस्योभाक्तिभावेन दिष्णुरूपी यतिर्यतः ।
 ॥वृद्धयाज्ञवल्क्यः॥उपचर्य्यःसदाभिन्दुराश्रमस्थैर्विचक्षणैः१३
 व्रतलोपो यथा चास्थ न भवेद्वै यथा तथा ॥
 जावालः॥आसनं शयनं यानं यतिं दृष्ट्वा न यस्त्यजेत्॥१४
 समृतोऽपिहि दुष्टात्मा श्वयोनावेव जायते ॥
 दुर्वृत्तो वा सुवृत्ते वा यतौ निन्दां न कारयेत् ॥१५
 यतिं दूषयमाणस्तु नरकं याति दारुणम् ॥
 यतिर्हस्तगतं द्रव्यं गृह्णीयाज्ज्ञानतो यदि ॥१६
 अधःस नीयते मूढो कुलानामेकविंशतिम् ।
 यतिभ्यः श्रद्धया दद्याद्भिक्षां पात्रप्रपूरणीम् ॥१७
 न क्षीयते च तत्तस्य कल्पकोटिशतैरपि ।

भिक्षाकाले यतिर्यस्य गृहं प्राप्तो यदा भवेत् ॥१८
 देयाः सर्वे रसास्तस्मै आत्मनः शुभमिच्छता ।
 पूरयित्वा हविष्येण यतये यः प्रयच्छति ॥१९
 पित्रं स उद्धरेत् पूर्वानपिये नरकाश्रिताः ।
 यावन्ति यतिपात्राणि यावच्चान्नं प्रयच्छति ॥२०
 तावद्वर्षसहस्राणि स्वर्गे लोके महीयते ॥
 पूजयित्वा यतिं भक्त्या निर्विकल्पो भवेन्नरः ॥२१
 ततो भिक्षां प्रयच्छेद्यः स्वात्मनः शुभहेतुना । इति
 क्रतुः॥ न क्रियागोत्रमाचारं शौचाशौचं शुभाशुभम् ॥२२
 पृच्छेन्माधुकरायाते कुलं शीलं श्रुतं यतेः ॥
 स्पृष्ट्वा यतिर्यो यच्छेद्वा नरकानेव केवलान् ॥२३
 पश्येत् स ज्ञातिभिः साकमन्यथा स्वर्गगो भवेत् ॥
 आश्रमेषु यतिर्यस्य मुहूर्तमपि विश्रमेत् ॥२४
 किं तस्यान्येन धर्मेण कृतकृत्योहि स स्मृतः ।
 जन्मप्रभृति यत्पापं गृहस्थेन तु संचितम् ॥२५
 तत्सर्वं नाशयत्याशु एकरात्रोषितो यतिः ।
 यतिर्योगी ब्रह्मचारी शतायुः सत्यवाक् सती ॥२६
 सत्रीवदान्यः शूरश्च स्मृताः शुद्धाश्च ते सदा ॥
 क्रतुः॥ व्याधितानान्तु भिक्षूणां कुर्याद्वाराममण्डपम् ॥ २७
 पथ्याद्यैः परिचर्याञ्च भेषजै र्यदुपाचरेत् ॥
 किं तस्यान्येन धर्मेण स्वर्गे सोऽस्मृतपो भवेत् ॥२८
 याजिशतं यथानैव तेषामत्र प्ररोचनम् ।
 यतिरूपोहि यो विष्णुर्भक्त्या येन प्रपूजितः ॥ २९

यतिप्राप्यं प्राप्यलोकं सोऽनन्तं सुखमश्नुते ।
 अदुष्टापतितं विप्रं यतिर्यः परिवर्जयेत् ॥३०
 स तस्य सुकृतं दत्त्वा दुष्कृतं प्रतिपद्यते ।
 तथैवच गृहस्थस्य निराशो भिक्षुको व्रजेत् ॥३१
 इष्टदत्तं तपोधीतं सर्वमादाय गच्छति ।
 सञ्चितं यद्गृहस्थस्य पापमामरणान्तकम् ॥३२
 निर्वाहिष्यति तत् सर्वमेकरात्रोषितो यतिः ॥
 यतिर्यस्य गृहे भुङ्क्ते तस्य भुङ्क्ते स्वयं हरिः ॥३३
 हरिर्यस्य गृहे भुङ्क्ते तस्य भुङ्क्ते जगन्नयम् ।
 वटौतु शतदत्तं स्याद्गृहस्थे दिगुणं स्मृतम् ॥३४
 वानप्रस्थे शतगुणं यतौ दत्तमनन्तकम् ।
 कुर्यादावसथं यस्तु दद्याद्वा यतयेऽपिवा ॥३५
 ज्ञानिने तु विशेषेण स याति ब्रह्मणः पदम् ।
 यतिहस्ते जलं दद्याद्भिक्षां दद्यात् पुनर्जलम् ॥३६
 तद्वैद्यं मेरुणातुल्यं तज्जलं सागरोपमम् ।
 विष्णुः॥ चातुर्मास्यं यतीनान्तु यः कारयति धर्मवित् ॥३७
 स यात्यैहिकमैश्वर्यमामुष्मिकसुखं महत् ॥
 भिक्षादाने सदाभिद्धोः सलिलं दक्षिणे करे ॥३८
 दत्त्वा भिक्षां प्रयच्छेत्तु पात्रे सव्यकरे स्थिते ॥ इति
 ॥अत्रिः॥ भिक्षां सत्कृत्य यो दद्यात् विष्णुरूपाय भिक्षवे ३९
 कृत्स्नां वा पृथिवीं दद्यात्तेन तुल्यं न तत्फलं ॥
 हारीतः ॥ सर्वेषामपराधानां यतिनिन्दागरीयसी ॥४०
 यतिर्नारायणः साक्षात्समात्तां परिवर्जयेत् ॥

वौधायनः ॥ यतिमागतं स्वागतमित्युक्त्वाभ्युत्थायासनं ४१॥

पादशौचमभ्यञ्जनञ्च दत्त्वा कुशलमभिभाष्योपासीत काले
त्वन्नं भैक्ष्यमुपहरेत् स तस्योपचार इति ब्रह्माण्डपुराणे ॥

कालेवा यदि वाकाले श्राद्धं कुर्यादतन्मितः ॥

पितृणां तृप्तिकामस्तु यतीन् प्राष्टर्यं द्विजोत्तमः ॥४२

अपचन्तं परित्यज्यपचन्तं यस्तु भोजयेत् ॥

आसुरन्तद्भवेत् श्राद्धं पितृणां नोपतिष्ठति ॥४३

॥दत्तः॥विना मांसेन मधुना विना दक्षिणायाशिषा ।

परिपूर्णा भवेत् श्राद्धं यतिषु श्राद्धभोजिषु ॥४४

॥ शिववाक्यं स्कन्दपुराणे ॥

ब्रह्मा विष्णुश्च रुद्रश्च ससाध्यामरुतस्तथा ।

सकृद्भुक्तेन यतिना पितृदेवाः सवासवाः ॥१॥

सर्व्वेते तृप्तिमायान्ति दशवर्षाणि पञ्चच ।

जन्मकोटिसहस्रेषु पूजितस्तेन शङ्करः ॥ २

गृहे यस्य समायाति महाभागवतो यतिः ।

यतिभिः पूज्यमानैस्तु सर्व्वेदेवाः सुपूजिताः ॥

अमाने च कृते तेषां देवाः सर्व्वे उपमानिताः ।

स दोषं निर्गुणं वापि यतिं क्वापि न कीर्त्तयेत् । ४

अज्ञानात् कीर्त्तयेद्यस्तु स याति नरकं ध्रुवम् ॥

येनापमानितो भिक्षु स्तेनाहं चापमानितः ॥ ५

हरिव्रह्मादयो देवाः पितरो मुनयस्तथा ।

आगच्छन्ति सुराः सर्व्वे ऋषयो मुनिपुङ्गवाः ॥६॥

तीर्थानि क्रतवः सर्व्वे भिक्षुके गृहमागते ॥

यतिर्यस्य गृहस्थस्य संतुष्टो वसते गृहे ॥७
 तुष्टो भवति दैत्यारि र्याविंदाभूतसंप्लवम् ॥
 ये नमन्ति यतिं दूराद् दृष्ट्वा काषायवाससम् ॥ ८
 राजसूयफलावाप्तिस्तेषां भवति पुत्रक ।
 यतिरूपेण सर्वत्र विष्णुः पर्यटते महीम् ॥ ९
 भक्तानामनुकम्पार्थं महद्भर्मविवृद्धये ।
 यदाकारयते स्नानं यतीनां यो द्विजोत्तमः ॥ १०
 स्नानजं लभते पुण्यं गङ्गायां शतवार्षिकम् ।
 कौपीनाच्छादनं दण्डं वह्निर्वासश्च पादुके ॥ ११
 यो ददाति यथा शक्त्या पुण्यं तस्य वदाम्यहम् ।
 दशवाजिसहस्रन्तु मातङ्गानां शतत्रयम् ॥ १२
 गोयुतस्य सहस्रस्य फलं प्राप्नोति मानवः ।
 कौपीनाच्छादनं पात्रं भिक्षवे यः प्रयच्छति ॥ १३
 वाजपेयसमं पुण्यं विष्णुमुद्दिश्य यत् कृतम् ।
 ध्यानभिक्षुमतिक्रम्य यद्यन्नं भोजयेद्गृही ॥ १४
 न तत् फलमवाप्नोति सर्वं गोत्रं प्रतापयेत् ॥
 मुण्डं यतेन्द्रियं शान्तं ध्यानभिक्षुमकिल्बिषम् ॥ १५
 तन्नित्यं भोजयेच्छ्राद्धे दैवे पित्र्येच कर्मणि ।
 अग्निचित् कपिला सत्री राजाभिक्षुर्महोदधिः ॥ १६
 दृष्टमात्राः पुनन्त्येते तस्मात् पश्येत नित्यशः ।
 पक्वान्नस्वामिकोभिक्षुर्यदि तस्मै न दीयते ॥ १७
 चान्द्रायणेन शुद्धिः स्यादिति च स्मृतिशासनम् ।
 यतिश्च ब्रह्मचारीच पक्वान्नस्वामिनावुभौ ॥ १८

तयोरन्नमदत्वा तु भुक्त्वा चान्द्रायणाञ्चरेत् ॥
 लक्षलक्षणि यो दद्याद्ब्राह्मणे वेदपारगे ॥ १६
 तथा तत्त्वविदे भिक्षां तयोस्तुल्यफलं भवेत् ।
 अन्यश्चाद्वशतैरत्र परिवृत्तैर्न मुक्तिमान् । २०
 हरिहरगृहस्थानां कुर्याच्छ्राद्धं विमुक्तये ।
 किं पुनश्चैव यतीनां एकोद्विष्टविधिर्मम ॥ २१
 प्रत्यब्दमेवं कुर्वाणः श्राद्धाराधनमुत्तमम् ।
 शिवसायुज्यमेतेषां यानुद्दिश्य प्रवर्त्तिताम् । इति ॥ २२

॥ स्कान्दे कालिका खण्डे ॥

संन्यासदिवसे यस्य यतिर्भैक्ष्यं समाचरेत् ।
 पुत्रं सलभते श्रेष्ठं सफलं तस्य जीवितम् ॥ १
 द्वितीयदिवसेष्वेवं तृतीयेष्वेवमेव हि ।
 अतस्त्रिदिनमध्ये तु यतिर्भोज्यः प्रयत्नतः । इति ॥ २
 पराशरः॥अकृते वैश्वदेवे तु भिक्षुके गृहमागते ।
 उद्धृत्य वैश्वदेवान्नं भिक्षुकन्तु विसर्जयेत् ॥ ३
 यतिश्च ब्रह्मचारी च विद्यार्थी गुरुपोषकः ।
 अध्वगः क्षीणवृत्तिश्च षड्गते भिक्षुकाः स्मृताः ॥ ४
 वैश्वदेवकृतं दोषं भिक्षुःशक्तो व्यपोहितुम् ॥
 नहि भिक्षुकृतं दोषं वैश्वदेवो व्यपोहति ॥ ५
 निवेशयति यः श्राद्धे पितृकर्मणि भिक्षुकम् ।
 आकल्पकालिकी तृप्तिः पितृणामुपजायते ॥ ६
 यतिधर्मसंग्रहे॥संन्यासाद्ब्रह्मणःस्थानंवैराग्यात् प्रकृतौ लयः।
 ज्ञानात् कैवल्यमाप्नोति तिस्रस्तु गतयः स्मृताः ॥ ७

ब्रह्मिष्ठः परमो हंसो साक्षान्नारायणः स्मृतः ।

यस्तु संपूजयेन्नित्यं विष्णुस्तेन प्रपूजितः ॥ ८ ॥ इति

॥ उक्तञ्च श्रीगीतामाहात्म्ये ॥

यतीन् संपूज्यविधिवत् पादौ मूर्ध्नि प्रगृह्य च ६

यः पठेद्विश्वरूपाख्यं यतीनां पुरतः स्थितः ।

द्वादश्यां जागरे विष्णोस्तस्य पुण्यं वदाम्यहम् । १०

लुप्तपिण्डाश्च ये केचित् पुत्रदाराविवर्जिताः ।

सर्वे ते मुक्तिमायान्ति कुले तस्य मृताश्च ये ॥ ११

अपरञ्च ॥ यथा लोको यतिं स्पृष्ट्वा दृष्ट्वा चैव मनःशुचिः ।

शास्त्रमध्ये तथा गीतां स्पृष्ट्वा दृष्ट्वा मनः शुचिः ॥ १२

यतेर्दर्शनमात्रेण तथा पापक्षयो भवेत् ॥

गीतायाः श्लोकमात्रेण यथा नश्यन्ति पातकाः ।

गीतायाः श्लोकपाठेन गोविन्देति च कीर्तनात् ॥ १३

यतेर्दर्शनमात्रेण तीर्थकोटिफलं लभेत् ।

गङ्गा गीता तथाभिन्नः कपिलाश्वत्थसेवनम् ॥ १४

वासरं पद्मनाभस्य सुलभं स्यात् कलौ युगे ।

दर्शनात् स्पर्शनाच्चैव भाषणादर्चनाद्यतेः ॥ १५

तत्क्षणादेव पूतः स्यात् काश्यां गङ्गोदके यथा ।

इति सन्न्यासिप्रशंसादिप्रकरणमुक्तम् ॥

पितामहः ॥ यतिः परमहंसस्तु तुर्याख्यः श्रुतिचोदितः ।

यमैश्च नियमै र्युक्तो विष्णुरूपी त्रिदण्डभृत् ॥ १६

गृह्यसूत्रेभाष्येणोक्तं । देवताप्रतिमां दृष्ट्वा यतिं चैव त्रिदण्ड-

नम् ॥ नमस्कारं न कुर्याच्चेदुपवासेन शुध्यति १७

सर्वे वापि नमस्कार्याः सर्वावस्थासु सर्व्वदा ॥

महानिर्बाणतन्त्रे ॥ ब्राह्मणोदण्डिनं दृष्ट्वा प्रणमेत् विधिपूर्व्वकम् ।

यतेर्दर्शनमात्रेण विमुक्तः सर्व्वपातकात् ॥ १८

तीर्थव्रततपोदानसर्व्वयज्ञफलं लभेत् ।

रूपन्तु द्विविधं प्रोक्तं चरं वाऽचरमेव च ॥ १९

चरं सन्न्यासिनां रूपमचरं मृगमयादिकम् ।

यस्याश्रमे यतिर्नित्यं वर्त्तते मुनिसत्तम ॥ २०

न तस्य दुर्लभं किञ्चित् त्रिषु लोकेषु विद्यते ।

दुर्वृत्तो वा सुवृत्तो वा मूर्खो वा पण्डितोपि वा ॥ २१

वेषमात्रेण सन्न्यासी पूज्यः सर्व्वेश्वरो यथा ॥

तस्मात् सर्व्वेषु कालेषु पूज्यः सन्न्यासिनां हरः । इति २२

॥ सूतसंहितायां ॥ यति हस्ते जलं चान्नं न दत्तं यैर्न-

राधमैः । इक्षुवत् संप्रीड्यन्ते मुदगरैर्मुनिसत्तमाः ॥ २३ ॥

श्रौतस्मार्त्तविहीना ये निषिद्धाचरणो रताः ।

ये शिवायतनारामवापिकूपमठादिकम् ॥ २४

दुर्वृत्तो वा सुवृत्तो वा मूर्खः पण्डित एव वा ।

ज्ञानाभ्यासपरः पूज्यः किं पुनर्ज्ञानिवान्नरः ॥ २५

निरपेक्षं मुनिं शान्तं निर्व्वैरं समदर्शिनम् ।

अनुव्रजाम्यहं नित्यं पूजयेत्यङ्घ्रिरेणाभिः ॥ २६

यथा राजा जनैः सर्व्वैः पूज्यते मुनिसत्तम ।

तथा ज्ञानी सदादेवैर्मुनिभिः पूज्य एव हि ॥ २७

यस्य गेहं समुद्दिश्य ज्ञानी गच्छति सुव्रत ।

तस्य क्रीडन्ति पितरो यास्यामः परमां गतिम् ॥ २८

प्रणवं परमात्मानं जपेदयुतमादरात् ॥ इति
 काशीखण्डे ॥ रागद्वेषविनिर्मुक्तो भिक्षुर्मोक्षाय कल्पते ॥ २६
 आश्रमे तु यतिर्यस्य मुहूर्तमपि विश्रमेत् ॥
 किं तस्यानेकतन्त्रेण कृतकृत्यः स जायते ॥ ३०
 सञ्चितं यद्गृहस्थेन पापमामरणान्तकम् ।
 निर्द्धयति हि तत् सर्वमेकरात्रोषितो यतिः ॥ इति ३१
 ब्रह्मवैवर्तपुराणे ॥ सन्न्यासिनाञ्च यो धर्मो मन्मुखा-
 ञ्च निशामय । दण्डग्रहणमात्रेण नरो नारायणो भवेत् ॥
 पूर्वकर्मणि दग्ध्वा च परकर्मनिकृन्तनम् ।
 कुरुतेचिन्तयेन्माञ्च यायातु मममन्दिरम् । ३२
 सन्न्यासिनः पदस्पर्शात् सद्यः पूता वसुन्धरा ।
 सद्यः पूतानि तीर्थानि वैष्णवस्य यथा व्रजः ॥ ३३
 सन्न्यासिनश्च स्पर्शेन निष्पापो जायते नरः ।
 भुक्त्वा सन्न्यासिनं लोकश्चाश्वमेध फलं लभेत् ॥ ३४
 नत्वा च कामतो दृष्ट्वा राजसूयफलं लभेत् ।
 फलं सन्न्यासिनां तुल्यं यतीनां ब्रह्मचारिणाम् ॥ ३५
 सन्न्यासीयतिः सायान्हे क्षुधितो गृहिणां गृहम् ।
 सदन्नं वा कदन्नं वातदत्तं नैव वर्जयेत् ॥ ३६
 दत्तः ॥ योगाश्रमपरिश्रान्तं यस्तु भोजयते यतिम् ॥
 निखिलं भोजितं तेन त्रैलोक्यं सचराचरम् ॥ ३७
 यस्मिन् देशे वसेद् योगी ध्यानयोगविचक्षणः ।
 सोऽपि देशो भवेत् पूतः किं पुनस्तस्य बान्धवाः ॥ ३८
 द्वैतञ्चैव तथा द्वैतं द्वैताद्वैते तथैव च ।

न द्वैतं नापि चाद्वैतमित्येतत् पारमार्थिकम् ॥ इति ॥ ३६
 निर्व्वाणतन्त्रे ॥ सन्न्यासधारणं कार्यं विप्रस्य मुक्तिहेतवे ।
 यो विप्रो धारयेदण्डं सैवनारायणः स्वयम् ॥ ४०
 चतुर्भुजाः प्रजायन्ते दण्डधारणमात्रतः ।
 सर्वलक्षणसंयुक्तो ब्राह्मणो गमनञ्चरेत् ॥ ४१
 गत्वा च दण्डिनं दृष्ट्वा प्रणामेत् दण्डवत् क्षितौ ।
 त्वमेव देव देवेश त्वमेव त्राणकारकः ॥ ४२
 त्वमेव जगतां वन्द्यस्त्राहिमां शरणागतम् ॥ इति
 नारायणं सदाभाष्य द्वारे तस्य व्रजेत् सुधीः ४३
 इति श्रुत्वा गृहस्थश्च पुटाञ्जलिपरो भवेत् ।
 द्वारे च दण्डिनं दृष्ट्वा प्रणामेद्ब्राह्मणो वरः ॥ ४४
 भिक्षां दद्यात् प्रयत्नेन कूर्ममांसं विना प्रिये ॥ इति
 आत्मपुराणे ॥ देहः परमहंसस्य जीवन् विष्णुरयं स्वयम् ४५
 अतएव पुराणज्ञा एवमाहु र्मनीषिणः ।
 वैष्णवीं प्रतिमां दृष्ट्वा यतिं दृष्ट्वैकदण्डिनम् ॥ ४६
 प्रणिपातमकुर्वाणो नरकं प्रतिपद्यते ।
 ब्रह्माविष्णुश्च रुद्रश्च शक्रो लोकोपसंयुतः ॥ ४७
 वस्वाद्याश्च गणाः सर्वे यतिदेहे वसन्ति हि ।
 पूजिते पूजिता एते सर्वे एव सुरोत्तमाः ॥ ४८
 भवन्ति च तिरस्कारात् सर्वेऽपि च तिरस्कृताः ॥
 भिक्षुर्यत्र च तत्रायं विश्वरूपधरो हरिः ४९
 नित्यं तिष्ठति सर्वात्मा स्वदेहे इव चक्रधृक् ।
 यत् किञ्चित् क्रियते ह्यस्य जनैरेतैः शुभाशुभम् ॥ ५०

दीयते चान्नपानादि स दद्यात् पुरुषोत्तमे ।

यतीनाञ्च गुरुः शास्ता शास्ता राजा दुरात्मनाम् ॥ ५१

इहप्रच्छन्नपापानां शास्ता वैवस्वतो यमः ॥

एवं विज्ञाय सततं कर्मणा मनसा गिरा ॥ ५२

अनुकूलं यथाशक्ति कुर्युः पुण्यार्थिनो जनाः ॥

यतिमात्रस्य किं भूयः परहंसस्य सर्व्वदा ॥ ५३

जीवतोऽपि मृतस्यात्र स्वयं वृद्धिमभीप्सवः ॥

त्रिंशत्परांस्त्रिंशदवरांस्त्रिंशच्च परतः परान् ॥ ५४

सद्यः सन्न्यसनादेव नरकात् त्रायते पितृन् ।

कुलानाञ्च शतं पूर्व्वमपरञ्च शतत्रयम् ॥ ५५

एतत् स्यात्सुकृते लोके सन्न्यस्तस्य कुलेऽस्ति यत् ॥

न्यासस्त्याग इति प्रोक्तः सम्यक्त्वं तस्य चेदृशं ॥ ५६

सर्व्वथा सर्व्वदा सर्व्वं सर्व्वत्र त्यजनं स्मृतं ।

तच्च मुख्यं परेहंसे जघन्यमपरत्रहि ॥ इति ५७

॥ नारदपरिव्राजकोपनिषदि ॥ तुरीयः परमो हंसः साक्षा-

न्नारायणो यतिः ॥ इति संन्यासिनः प्रशंसा समाप्ता ॥

अथ यतीनां मृत्युसंस्कारः । सूतसंहितायां । मृतस्य पर-

महंसस्य तत् कार्य्यमाह ।

मृते न दहनं कार्य्यं परहंसस्य सर्व्वदा ।

कर्त्तव्यं खननं तस्य नाशौचं नोदकक्रिया ॥ १

अश्वत्थस्थापनं कार्य्यं तद्देशेऽध्वर्य्युणा मुने !

अश्वत्थे स्थापिते तेन स्थापितो हि महेश्वरः ॥ २

दर्शनात् स्पर्शना तस्य सर्व्वं नश्यति पातकम् ।

अन्येषामपि भिक्षूणां खननं पूर्वमाचरेत् ॥ ३
 पश्चाद् गृही यथाशास्त्रं कुर्याद्दिहनमुत्तमम् ।
 अश्वमेधफलं तस्य स्नानमात्रादिशुद्धता ॥ ४
 सर्वमुक्तं समासेन तव शिष्यस्य धीमतः ।
 तस्मादेतद्विजानीहि वेदान्तार्थप्रकाशन मिति ॥ ५
 यतिधर्मप्रकाशे यतीनां मृत्युसंस्कारमाह ॥ स्मृत्यर्थसारे
 कुटीचकं चैव दहेत् पूरयेच्च वहूदकम् ।
 हंसं जले विक्षिपेत् परं हंसं प्रपूरयेत् ॥ इति ६
 परमं हंसं विकीरयेदिति पाठः ॥ विकिरञ्च खण्डान् कृत्वा
 चतुर्दिक्षु प्रक्षिपेत् कुटीचकस्य दाह एव वहूदकस्य पूरणं
 जल विवेशो वा ॥ हंसस्य जलमेवेति नियमः ॥ ७
 परमं हंसस्य जलं भूमौ वा पूरणं दिक्षु विकीर्णमिति
 विवेकः (विश्वेश्वर पद्धतौ आह) बौधायनः ॥
 ब्रह्मनिष्ठे च सन्न्यस्ते पितर्युपरते श्रुते ।
 सपिण्डीकरणं नैव नाशौचं नोदकक्रिया ॥ ८ ॥
 अहन्येकादशेप्राप्ते पार्वणान्तु विधीयते ।
 सपिण्डीकरणं नैव कर्तव्यन्तु सुतादिभिः ॥ ९
 सद्यः सन्न्यसनादेव प्रेतत्वं नैव जायते ।
 एको दिष्टं न कर्तव्यं सन्न्यस्तानां कदाचन ॥ इति ॥ १०
 ॥ शौनकः ॥ ब्रह्मीभूते च सन्न्यस्ते ताते च निधनङ्गते ।
 न तस्य सूतकं कार्यं न च पिण्डोदकक्रियाः ॥ ११ ॥
 ब्रह्मीभूतस्य तस्यान्यत् कर्तव्यं नैव विद्यते ।
 दशाहेतु व्यतिक्रान्ते पुत्रः कुर्यात्तु पार्वणम् ॥ १२ ॥

प्रत्यब्दं पार्वणं कुर्यात् एष धर्मः सनातनः ।
 द्वादशाहमनध्यायं कुर्याच्छिष्यः समाहितः ॥ १३
 खननं वहनं स्पर्शं संस्कुर्वन् शुद्धिमृच्छति ।
 स्नानमात्रेण लभते अश्वमेधं पदे पदे ॥ १४
 अपुत्रो लभते पुत्रं चिरं जीवितमुत्तमम् ।
 निषेकादिश्मशानान्ता विधयो ब्राह्मणाश्रिताः ॥ १५
 तस्माद्यतेस्तु संस्कारं मन्त्रवत् कुरुते गृही ।
 यतेर्देहं गृही स्पृष्ट्वा स्नानमात्रेण शुद्ध्यति ॥ १६
 अश्वमेधफलं सर्वं स प्राप्नोति पदे पदे ।
 असंस्कृतं विशीर्येत यत्र देशे कलेवरम् ॥ १७
 धर्मलोपो भवेत्तत्र दुर्भिक्षमरणादिक मिति ।
 तथाचोक्तं पितृमेधपद्धतौ ॥ संनिकृष्टो यतेः पुत्रो यदि
 स्वपितृनाशने ॥ कृत्वा तु वपनं स्नात्वा शुद्धात्मा यति-
 संस्कियाम् ॥ १८ असंनिकृष्टश्चेत् पुत्रः सिद्धिवार्तां पितु स्तदा
 स्नात्वा तु वपनं पूर्वं शुक्लायान्तदनन्तरम् ।
 दशम्यामेव कुर्यात्तु नारायणवर्णिं ततः ॥ इति ॥ १९
 उशनाः ॥ यतौ मृतेच वपनं नोदकं नैव च क्रिया ।
 नाशौचं नैव शोकश्च बन्धूनां गोत्रिणामपि ॥ २०
 वृषोत्सर्गो न दानञ्च विपन्ने स्याद् गुरौ यतौ ।
 सपिण्डीकरणं तेषां न कर्तव्यं सुतेन तु ॥ २१
 एकोदिष्टं न कुर्वीत यतीनान्तु कदाचन ।
 मृते न दहनं कार्यं परहंसस्य सर्व्वदा ॥ २२
 कर्तव्यं खननं तस्य नाशौचं नोदकाक्रिया ।

अश्वत्थस्थापनं कार्यं तद्देशेऽध्वर्युष्णामुने ॥२३॥

अश्वत्थे स्थापिते तेन स्थापितो हि महेश्वरः ।

दर्शनात् स्पर्शनात्तेभ्यः सर्वं नश्यति पातकम् ॥ २४॥

कुटीचिकं संप्रदहेद्वह्मदकं जले क्षिपेत्

हंसञ्चैवतुनिक्षिप्य परंहंसं प्रकीरयेत् २५॥ इति

अथ यतीनामन्त्यसंस्कारविधिं व्याख्यास्यामः तत्र—

बौधायनः॥ गृहस्थः शुद्धात्माशेषतः स्नात्वा गन्धपुष्पादिभि-
रलंकृत्यशिक्ष्येशरीरमारोग्यघोषितजयशब्ददुन्दुभिनादरवैरपि
ग्रामात् प्राचीमुदीचीवागत्वा शुद्धदेशं समाश्रयेत्। नदीतीरेऽ-
श्वत्थवृक्षस्य ब्रह्मवृक्षस्य वा अधस्ताद्देवयजनं दण्डप्रमाणं-
खनित्वा लवणं प्रक्षिप्य दर्भान् संस्तीर्य गायत्र्या शरीरं
प्रक्षाल्य पुरुषसूक्तेन मन्त्रेण शंखोदकेन स्नापयित्वा गन्ध-
पुष्पैरलङ्कृत्य विष्णोर्हृदयं रक्षस्वोति शरीरं गर्शकुण्डे निधाय
इदं विष्णुर्विचक्रमे इति मन्त्रेण दक्षिणहस्ते दण्डं बद्ध्वा-
हंसः शुचिषदिति हृदयदेशे जपेत् । ब्रह्मयज्ञानामिति
मूर्धदेशे जपेत् पुरुषसूक्तं भ्रुवोर्मध्ये जपेत् । भूमि भूमि-
भगात् मातामातर मप्यगात् भूयास्म पुत्रैः पशुभिर्योनो
द्वेष्टि सभिद्यतामिति मन्त्रेण मूर्ध्नि भिद्यादश्मनापरशुना
वा ओं भूर्भुवः स्वरोमिथ्याभिमन्त्र्य दर्भैराच्छाद्य मध्ये लव-
णेन घनतरेणा सप्तव्याहृतिभिः प्रणावेन च देवयजनं
पूरयेत् ओं अग्निनाग्निः समिध्यते इति अनु-
मन्त्रयेत् । न तत्र शेषसंस्कारोस्तीति । अन्यथा ग्रामादाव-
नावृष्टिर्भवति । तस्माद्भूमिं भृशं खात्वा मृदान्छा-

दयेद् भृशं ॥ २६ सर्वसङ्गनिवृत्तस्य ध्यानयोगरतस्य च ।
 न तस्य दहनं कार्यं नाशौचं नोदकक्रिया ॥ २७
 निदध्यात् प्रणवेनैव ध्यानभिक्षोः कलेवरम् ।
 प्रोक्षणं खननं चैव सर्वं तेनैव कारयेत् ॥ २८
 एकोद्विष्टं जलं पिण्डं नाशौचं प्रेतसत्क्रियाम् ।
 न कुर्यात् पार्वणादन्यद् ब्रह्मीभूताय कल्पते ॥ २९
 यतेः कार्या क्रियायस्य न तस्य ब्रह्माणि स्थितिः ।
 ब्रह्मीभूतस्य तु यते न दाहाद्याः कथञ्चन ॥ ३०
 पुत्रैःकुटीचकस्य त्वज्ञानिनोदहनादिक्रियाकलापः कार्य एव ।
 अग्नौ देहनं कार्यं पूर्वभिक्षो र्यथाविधि इति स्मृतेः ।
 विदुषस्तु न तत् कार्यं नैकोद्विष्टादि कर्हिचित् ॥ ३१
 पूर्वभिक्षुः कुटीचकः । वौधायनः ॥ नारायणवर्लिचास्य कुर्वीत
 द्वादशे हनि । कुर्याद्विष्णो महापूजां पायसञ्च निवेदयेत् ॥ ३२
 अग्नौ हुत्वा तु तच्छेषं व्याहृतिभिः समाहितः ।
 यतीन् गृहस्थान् साधून् वा गृहीत्वा द्वादशावरान् ॥ ३३
 अभ्यर्च्य गन्धपुष्पाद्यैर्मन्त्रैर्द्वादशनामभिः ।
 संभोज्य हव्येनान्येन दक्षिणां च निवेदयेत् ॥ ३४
 प्रयोदश द्विजश्रेष्ठमात्मज्ञं संयतेन्द्रियम् ।
 विष्णुं यथा तथाभ्यर्च्य पाद्याद्यैश्च विधानतः ॥ ३५
 दद्यात् पुरुषसूक्तेन पुष्पहव्यादिकं क्रमात् ।
 वस्त्रालङ्कारकाद्यानि यथाशक्ति प्रदापयेत् ॥ ३६
 उत्तिष्ठेत् सन्निधौ तस्य दर्शनास्तीर्य भूतले ।
 ओं भूः स्वधा ओं भुवः स्वधा ओं स्वः स्वधा इति वक्षीन्

हरोदिति ॥३७ एवं यः कुरुते विद्वान् नारायणावलिं द्विजः ।

विष्णुलोकमवाप्नोति पुरुषो नात्र संशयः ३८

॥ इति विश्वेश्वरपद्धतावुक्तं ॥

✓ अथ यतिधर्मप्रकाशके यतीनां मृत्युसंस्कारमाह ।

उशनाः ॥ एकोद्विष्टं न कुर्वीत यतीनां चैव सर्व्वदा ।

अहन्येकादशे प्राप्ते पार्व्वणान्तु विधीयते ॥१

सपिण्डीकरणं तेषां न कर्त्तव्यं सुतादिभिः ।

त्रिदण्डग्रहणादेवप्रेतत्वं नैव जायते ॥२

त्रिदण्डेत्यत्र दण्डमात्रं विवक्षितं । न तु तद्गतं त्रित्वं

उद्देश विशेषणत्वात् गृहैकत्ववत् ॥ आतुर सन्न्यासेतु प्रैष-

मात्रेण दण्डादि कार्य्यस्य सिद्धेरातुरसन्न्यासिनोऽपि ना-

शौचादीत्युक्तप्रायस्मर्त्तव्यं ॥ खननप्रकारस्तु स्मृत्यर्थसारा-

दिषु यथा ॥ ग्रामात् प्राचीमुदीचीं वा गन्धपुष्पाद्यलङ्कृतं

यतेःशवं गीतवाद्यघोषेण नीत्वा पलाशमूले नदीतीरेऽन्यत्र

वा शुचौदेशेदण्डप्रमाणां देवयजनं खात्वा । सप्तव्याह-

तिभिः प्रोक्ष्यदर्भानास्तीर्य्य शवं तत्र निदधाति विष्णोर्हव्यं

रक्षस्वेत्यादिपूर्व्वोक्तवत् ॥ स्मृत्यन्तरे ॥

यतिं पुरुषसूक्तेन स्नापयित्वा विनिक्षिपेत् ।

दण्डश्च दक्षिणाहस्ते दद्यात् ॥ भूर्भुवः स्वरिति मूर्द्धानि शंखेन

भेदयेत् ॥ लवणेन गर्त्तभरणं ॥

तत्राश्वत्थ स्थापनमापि कार्य्यमित्यप्युक्तं ।

॥स्मृत्यन्तरे॥यतीन् वहन् स्पृशंश्चैव स्नानमात्रेण शुध्यति ।

अश्वमेधफलं सर्व्वे प्राप्नुवन्ति पृथक् पृथक् ॥३

शुध्यतीति स्नानमात्रेणावभृथवच्छुद्धिमान् भवतीत्यर्थः ॥
 प्रेतत्वाभावेनाशुद्धित्वाभावस्य प्रागेवोक्तत्वादित्यवधेयम् ।
 ॥ कुटीचकस्य दाहो यथा ॥ खातं प्राग्वत् कृत्वा तस्य समी-
 पेऽग्निं प्रज्वालयते दक्षिणकरे उपवरोहेत्य वरोहेत्य नि-
 र्मथं वा गर्ते चितिं कृत्वा अग्निनाग्निः समिध्यते इत्यग्निं
 दत्वा सावित्र्या प्रणवेन वा दहेत् । ततोऽष्टशतं प्रणवं नाराय-
 णंपरं ब्रह्म इति च जप्त्वा सशिरःप्रणवव्याहृतिभिः गाय-
 त्र्या च तद्गस्मास्थि तीर्थे क्षिप्त्वा स्नानादेव शुद्धिः सर्वेषां ।
 अस्यापि नान्यवदौर्द्धदेहिकं कार्यं ॥ दण्ड ग्रहणेनैव प्रेत-
 त्वाभावादिति ॥ अथ चतुर्णामपि पुत्रादिना दशदिनानि स्नान-
 सन्ध्याजपध्यानादिना नीत्वा एकादशेऽन्हि पार्व्वणं कृत्वा
 द्वादशेऽन्हि नारायणवलिः कार्यः । तदाह वौधायनः ॥ नारा-
 यणवलिमित्यादि पूर्वोक्तं ।

अश्वमेधसहस्रस्य वाजपेयशतस्य च ।

फलं स लभते चैव यः करोतिक्रियामिति ॥४॥ अग्निपुराणे ॥
 स्वगृह्योक्तविधिना प्रतिष्ठापितेऽग्नौ विष्णुनिवेदितशेषं पायसं
 भूर्भुवः स्वरिति व्याहृतिभि स्तिसृभिर्व्यस्तसमस्ता-
 भिरुत्वेत्यर्थः ॥ मन्त्रैर्द्वादश नामभिरिति ॥ केशवं ॥१॥ नारा-
 यण ॥२॥ माधव ॥३॥ गोविन्द ॥४॥ विष्णु ॥५॥ मधुसू-
 दन ॥६॥ त्रिविक्रम ॥७॥ वामन ॥८॥ हृषिकेश ॥९॥
 पद्मनाभ ॥१०॥ दामोदर ॥११॥ जनार्दन ॥१२॥ एतैर्द्वादश-
 नाममन्त्रैरित्यर्थः ॥ एभिस्तु विप्रो वासुदेव नाम्ना
 संपूज्य इत्यर्थः ॥ ॐ भूर्भुवः स्वः स्वधा युक्तं वलित्रयं तस्मै

षी

यतये तन्नाम्ने दद्यादित्यर्थः ॥ इति यतीनाम् चतुर्णामन्य
संस्कारविधिः॥अत्र केचित् यतौ मृते तत्पुत्रपत्न्योरपि क्षौरं
नास्ति ॥ यतौ मृते न वपनं नोदकं नैव च क्रिया ॥

नाशौचं नैव शोकश्च बन्धूनां गोत्रिणामपि ।

इति उशनः स्मृति वाक्येन सर्वेषामेव गोत्रिणां वपनादि-
निषेधादित्याहुः ॥ तदसत् ।

गङ्गायां भास्करक्षेत्रे मातापित्रो मृतौ तथा ।

आधाने सोमपाने च षट्सु क्षौरं विधीयते ॥६॥

इत्यादिस्मृतिवाक्यविहितमातापितृमरणनिमित्तकक्षौरस्य
तेन वाक्येन निषेद्धमशक्यत्वात् ॥

तेनाहि सामान्यतो यतिसपिण्डसगोत्रमरणनिमित्तकवप-
नस्य एवानुभाविनां परिवापन मित्यापस्तम्बस्मृतिप्रापि-
तस्य निषेधात् । न च संन्यासेन पितुः पुत्रे जन्य जनक-
भावसम्बन्धोऽपि निवृत्त इति भाव्यं ॥ तथा सति पुत्रेण
तदीयसांवत्सरिकादेरप्यननुष्ठानापत्तेः । न चेष्टापत्ति र्वाच्या
संन्यासिनोऽपि कदाचित् पुत्रः कुर्याद् यथाविधि ॥

महालये तु यच्छ्राद्धं द्वादश्यां पार्वणान्तु तत् ॥

इति कालतत्त्व विवेचनादि संगृहीत स्मृति विरोधापत्तेः ॥
तस्मात् संन्यस्तपितृमरणोऽपि पुत्रस्य क्षौरमावश्यकं ॥
एवं यतिपत्न्या अपि भर्तृमरण निमित्तकं क्षौरं भवत्येव ॥
विधवा कवरी भारो भर्तृवन्धाय जायते ॥ शिरसो वपनं तस्मात्
कार्यं विधवया सदेति स्कान्दोक्तेस्तस्यास्तदावश्यकत्वादिति
दिक् । आत्मपुराणे ११ अध्याये यतीनां मृतौ संस्कारमाह ॥

परोहंस इति ज्ञानाद्विजस्तु म्रियते यदि ।
 पुत्राद्यैरथयस्तस्य संस्कारः परिकीर्त्यते ॥८
 संपादयेद्रथं चित्रं विमानश्चापि निर्मलम् ।
 आन्दोलिकाश्च शिख्यं वा विस्तीर्णीं मृदुलन्ध्रुवम् ॥९
 बादित्रनृत्यघोषञ्च जयशब्दञ्च कारयेत् ।
 महादेवस्य विष्णोर्वा भक्तायद्वत् समुत्सवे ॥१०
 स्नात्वा दुकूलवसना स्तद्वच्चन्दनचर्चिताः ।
 ताम्बूलवदनाः सर्व्वे स्रग्विणोर्हर्षमागताः ॥११
 हरिद्राचूर्णादुग्धाद्यैः फलैर्नानाविधैरपि ।
 सुगन्धैः सुमनःसङ्घै रन्योन्यकरसंस्थितैः ॥१२
 वसन्तोत्सववत् कुर्युः सर्व्वन्तु विभवे सति ॥
 गृहाश्च राजमार्गाश्च सर्व्वतः परिमार्जिताः ॥१३
 सिक्ताश्चन्दनकर्पूरवारिभि र्गतपांशवः ॥
 पञ्चामृतेन तद्देहं स्नापयेच्छिवविष्णुवत् ॥१४
 पुण्यै र्जलैः सुगन्धैश्च लेपयेच्चन्दनादिभिः ॥
 अलङ्कुर्यात्तु मालाभिः सर्व्वतः प्रतिमामिव ॥१५
 चन्दनागुरुकर्पूरै र्धूपयेच्च मुहुर्मुहुः ।
 नीराजनैः सकर्पूरैश्चित्रै र्नीराजयेदपि ॥१६
 संस्थाप्य पूर्व्वसंप्रोक्तयाने सम्यगलंकृते ।
 देववद्राजवच्चैनं वेदघोषैश्च संयुतम् ॥१७
 निःसारयेयुः संस्थानाद्वनादिस्थानकं प्रति ॥
 पुण्यवृक्षे वने गत्वा निर्जने वा वनस्पतौ ॥१८
 देवालयेऽथवा गोष्ठे महानद्या स्तटेऽथवा ॥

अन्यत्र वा शुभे देशे मलाश्रयादिविवर्जिते ॥१६

पुंप्रमाणां खनेद्भूमिं कूपवद्वर्तुलीकृताम् ।

पठेयुः खनितारञ्च व्याहृतीरसकृततः ॥२०

सप्तव्याहृतिभिः खातं संप्रोक्ष्यात्र द्विजोत्तमः ।

दर्भासनं प्रकुर्वीत प्रणावेन भुवःस्थले ॥२१

सावित्र्यातत्र तद्देहं प्रक्षाल्य मलवर्जितम् ।

पौरुषेणाय सूक्तेन स्नापयेद्विष्णुबुद्धितः ॥२२

गन्धमाल्यादिभिश्चैतदलङ्कुर्याद् यथा पुरा ॥

विष्णोर्हव्यं रक्षस्वेति मन्त्रमुच्चार्य निक्षिपेत् ॥२३

खाते तस्मिंस्ततो दण्डमर्पयेद्वक्षिणे करे ॥

त्रिधा कृत्वो भवेद्दण्ड आतुरस्य न विद्यते ॥२४

संपाद्य तं तदा सद्यो दद्यात् सन्न्यासधर्मवित् ।

अमुना मन्त्रतो विद्वानिदं विष्णु विचक्रमे ॥२५

हंस इत्यादिकं मन्त्रं जपेद्दृढय देशतः ।

धूमध्ये पौरुषं सूक्तं ब्रह्म इत्यादि मूर्धनि ॥२६

भूमि भूमि मगादित्यं मन्त्रतो दृढमश्मना ।

भिन्द्यान् मूर्धनि मध्ये च मेधावी ब्राह्मणोत्तमः ॥२७

उच्चारयन्त ॐ कारं व्याहृतीश्च द्विजोत्तमाः ।

अवटं पूरयेयुस्ते पाषाणैश्च मृदादृढम् ॥२८

श्वशृगालादयो यद्वद्भक्षयेयुर्न तं तथा ।

सन्न्यासिनो न कोप्येष संस्कारः परिकीर्तितः ।

कर्तृणाममुना यस्माद्भवेदभ्युदयः सदा ॥२९

प्रत्यवायोप्यकरणे ततस्तेष्वेव संस्मृतः ॥

देहः परमहंसस्य देयश्छित्त्वात्र खण्डशः ॥३०
 भूतेभ्य इति चेच्छन्ति विरक्ता न परे तथा ।
 यतः परमहंसस्य पूरणं वृद्धिकारणम् ॥३१
 अन्येषां वर्णिनां तेन पूरणीयः स सर्व्वदा ।
 कुटीचकादयोदाह्याः पूरणीयाश्च वा द्विजैः ॥३२
 दाहः परमहंसस्य नैव कार्य्यः कथञ्चन ।
 अस्मिन् दग्धे प्रदग्धाः स्युराशिषः प्राणिसंश्रयाः ३३
 भक्षिते भक्षितास्तद्वत्तस्मात्तं पूरयेत् सदा ॥
 अग्निनाग्निरिति प्रोच्य सूर्यात् इति चापरं ॥३४
 पठेन्मन्त्रं हि संपूर्णं खाते तस्मिन् द्विजोत्तमः ॥
 प्रहृष्टवदनाः सर्व्वे शोकलेशविबर्जिताः ॥३५
 विवाहाद्युत्सवे यद्वत्तद्वदेव व्यवस्थिताः ।
 कुर्य्युः प्रदाक्षिणं तद्वन्नमस्कारांश्च शक्तिः ॥३६
 अवटस्योर्द्धमास्थाप्य देवालयमथापिवा ।
 अश्वत्थं वा वटं वापि शस्यं वाऽन्यवनस्पतिम् ॥३७
 वैष्णवीं प्रतिमां तत्र लिङ्गं वा शैवमेवच ।
 आदित्यं वा गणेशं वा भवानीं वा श्रियं तथा ।
 प्रतिष्ठाप्यच पूजांच तत्र कुर्य्युर्महाधियः ।
 किं बहूक्त्या तथा कुर्य्युर्यथा कालान्तरेपिच ॥३८
 मलास्थ्यादि पतेन्नास्य ह्युपरिष्ठात् कथञ्चन ।
 प्रेतस्य दर्शनात् स्पर्शाद्बुद्धिर्याजायते नृणां ॥३९
 न तां कुर्य्युः परं विष्णोः स्पर्शदर्शनसंभवाम् ॥
 कृत्वा स्नानञ्च कुर्व्वीरन्नशुचित्वनिवारणम् ॥४०

परं तत् स्नान सम्भूत तीर्थ बुद्ध्या मनीषिणः ।
 कुर्युर्वाप्यथ वा नैव स्नानं स्वेच्छाबशादिह ॥४१॥
 प्राणनिर्गमनादूर्ध्वं प्रतिमा वैष्णवी तु सा ।
 देहः परमहंसस्य जीवन् विष्णुरयं स्वयम् ॥ इति ४२॥
 यतिमात्रस्य किं भूयः परहंसस्य सर्व्वदा ।
 जीवतोऽपि मृतस्यात्र स्वयं वृद्धिमभीप्सवः ॥४३॥
 ततोऽस्य मरणो न स्यान्नाशौचं नोदकक्रिया ।
 न घृतप्राशनं ज्योतिःस्पर्शनादि कदाचन ॥४४॥
 पदे पदेऽश्वमेधस्य फलं तद्वहने भवेत् ।
 स्पर्शने दर्शने विष्णोः स्पर्शदर्शनसंभवम् ॥४५॥
 यतीनां परहंसानां मनसा वचसापि च ।
 प्रैषे स्यात् खननन्त्वेतदन्येषां दहनं भवेत् ॥४६॥
 सर्व्वकर्मनिवृत्तस्य परहंसस्य सर्व्वदा ॥
 यतेन दहनं कार्य्यं नाशौचं नोदकक्रिया ॥४७॥
 ये वहन्ति महात्मानः स्पृष्ट्वा चैव च हर्षतः ।
 अश्वमेधफलं तेषां द्विजानां स्यात् क्षणे क्षणे ४८॥
 अनुगच्छन्ति ये ह्येनं बहन्ति च खनन्ति च ।
 पूरयन्ति च ते सर्व्वे सदा शुद्धाः प्रकीर्त्तिताः ॥४९॥
 यतीनां नैव संस्कारो नैव पिण्डोदकक्रिया ।
 अहन्येकादशे प्राप्ते पुत्रः कुर्याद्वि पावर्षणम् ॥५०॥
 विष्णुनाम समुच्चार्य्य स्वपितुः स्नेहवर्जितः ।
 संकल्पविधिना यद्वद्विवाहाद्युत्सवे तथा ५१॥
 पुत्रादन्ये प्रकुर्व्वीरन् ज्ञातयोऽज्ञातयोऽपि वा ।

नारायणवलिं सर्वे पुरुषोत्तमतुष्टये ॥५२
 द्वादशे दिवसे प्राप्ते पुत्रोपिच तथैवसः ।
 पार्वर्ण्यं प्रतिदायादं ये चान्येच द्विजातयः ॥५३
 कृत्वा विष्णोर्महापूजां पायसञ्च निवेदयेत् ।
 भूर्भुवः स्वरिति प्रोक्तैर् जुहुयात् पायसं पुनः ॥५४
 संस्कृतन्त्वथ नैवेद्यं ब्राह्मणेषु निवेदयेत् ।
 यतीन् गृहस्थान् साधून् वा गृहीत्वा द्वादशावरान् ॥५५
 आराध्य गन्धपुष्पाद्यैर्मन्त्रैर्द्वादशनामभिः ।
 संपूज्य भोजयित्वाथ वासांसि विविधानिच ॥५६
 यतिभ्योऽत्र प्रदेयानि गृहिभ्यो दक्षिणा अपि ।
 त्रयोदश्यां यतीन्द्रन्तमात्मज्ञं विजितेन्द्रियं ॥५७
 संपादयेदभावेपि यतीनामत्र सर्वथा ।
 एकोनयदिलभ्येत यतिः परमहंसकः ॥५८
 तदागृहस्थं धर्मज्ञमुत्तमंसर्व्वसंमतम् ।
 विष्णुबुद्ध्या समभ्यर्च्य पाद्याद्यैश्च विधानतः ॥५९
 दद्यात् पुरुषसूक्तेन धूपदीपादिकं क्रमात् ।
 वस्त्रालङ्कारादीनि यथाशक्ति तथास्तिकः ॥६०
 उच्छिष्टसन्निधौ दर्भानास्तीर्यान्नेर्मनोरमैः ।
 चतुर्विधेभ्यो भूतेभ्यो वलिं व्याहृतीभिर्हरेत् ॥६१
 प्रत्येकं तिसृभिः पश्चान्मिलिताभिः स्वधापुनः ।
 विभवाभावतोह्यत्र यतयस्तु त्रयोदश ॥६२
 विप्रावाविभवेस्थाप्यानात्र किञ्चिद्विधीयते ।
 यावतां वसनादीनां दाने शक्तिर्हि विद्यते ॥६३

तावतां समसङ्ख्यास्ते भोज्याः प्रथममेवहि ।

अनन्तान् भोजयेत् पश्चान्मृष्टैरनैस्तु सादरम् ॥६४

सर्वेभ्योऽपि यथाशक्ति दद्यादेवात्र दक्षिणाः ।

एवं यः कुरुते विद्वान्नारायणवर्ति द्विजः ॥६५

अभीष्टमर्थमाप्नोति जीवन्नत्र न संशयः ।

विष्णुलोकं मृतो गच्छेत् स्वकीयैः पूर्वजैः सह ॥६६

एवं परमहंसस्य संस्कारस्ते मयेरितः ।

आतुरस्य प्रसङ्गेन प्रकृतन्त्वमतः शृणु ॥६७

कुटीचकोवहूदोवा हंसो वापि यदा भवेत् ।

यतिः परमहंसाख्यः श्राद्धं होमादिकं तदा ॥६८

न कुर्यादातुरो यद्वत् प्रैषमात्रात् प्रपूरयेत् ।

संन्यासं तद्वदेतेऽपि पूरयेयुः सदैवहि ।

प्रैषमात्रेण विद्वांसः परवैराग्यमाश्रिताः ॥६९

इति आत्म पुराणे यतीनां देहसंस्कार उक्तः ॥

॥ शिवपुराणे कैलाशसंहितायां १२ अध्याये । यतीनां

मृतदेहसंस्कारविधिमाह ॥ वामदेवउवाच ॥

ये मुक्तायतयस्तेषां दाहकर्म न विद्यते ।

खननं खलु तेषां तत् कर्माचक्ष्व गुरोमम ॥१

पूर्णाहंभावमाश्रित्य ये मुक्ता देहपञ्जरात् ।

ये तूपासनमार्गेण देहमुक्ताः पदं गताः ॥२

तेषां गतिविशेषञ्च भगवन् वक्तुं मर्हसि ॥ सूतउवाच ।

मुनिविज्ञप्तिमाकर्ण्य शक्तिपाणिः सुरारिहा ॥३

प्राहात्यन्तरहस्यञ्च ऋभुणाश्रुतमीश्वरात् श्रीसुब्रह्मण्यउवाच

इदमेव मुनेगुह्यमृभवे शिवयोगिने ॥४
 उक्तं भगवता साक्षात् सर्वज्ञेन पिनाकिना ।
 वक्ष्येतदद्यते ब्रह्मन् न देयं यस्य कस्यचित् ॥५
 समाधिस्थो यतिः कश्चिच्छिवभावेन देहभुक् ।
 अस्तिचेत् स महाधीरः परिपूर्णाः शिवो भवेत् ॥६
 अघैर्यचित्तोयः कश्चित् समाधिं न च विन्दति ।
 त्रिपदार्थपरिज्ञानं वेदान्तागमवाक्यजम् ॥७
 श्रुत्वा गुरुमुखाद् योगं समभ्यस्य यमादिकम् ।
 शिवध्यानपरोनित्यं प्रणवासक्तमानसः ॥८
 देहदौर्बल्यवशतो यद्यघैर्यस्तनुंत्यजेत् ।
 सदाशिवानुग्रहतो नन्दिना प्रेरितामुने ॥९
 आतिवाहिकरूपिण्यो देवताः पञ्च विश्रुताः ।
 अग्न्यहन्ताकृतः काश्चिज्ज्योतिः पञ्चवपुष्मती ॥१०
 अन्होऽभिमानिनी काचिच्छुक्लपक्षाभिमानिनी ।
 उत्तरायणरूपाच पञ्चानुग्रहतत्परा ॥११
 धूमा तमस्विनी रात्रिः कृष्णपक्षाभिमानिनी ।
 दक्षिणायनरूपाच कर्मानुष्ठानतत्परान् ॥१२
 गृहीत्वा त्रिदिवं यान्ति ते तु पुण्यक्षये पुनः ।
 मानुषं लोकमासाद्य भजन्ते जन्म पूर्ववत् ॥१३
 ताः पुनः पञ्चधा मार्गं विभज्यारभ्य भूतलम् ।
 अग्न्यादिक्रमतो गृह्य सदा शिवपदं यतिम् ॥१४
 मुक्तिञ्च परमां तस्मै प्रयच्छति जगद्गुरुः ।
 एतदेव पदं तस्मात् सर्वैश्वर्य्यसमष्टिमत् ॥१५

मुक्तिघण्टापथश्चेति वेदान्तानां विनिश्चयः ।
 मुमुक्षोस्तत्रमन्दस्य यतेः सत्संप्रदायिनः ॥१६
 यतयः परितः स्थित्वा प्रणवादीन्यनुक्रमात् ।
 उपदिश्यच वाक्यानि तात्पर्य्यं च समाहिताः ॥१७
 वर्णयेयुर्ग्यतेस्तस्य प्राणस्य विलयावधि ।
 एतेषां सममेवात्र संस्कारक्रमउच्यते ॥१८
 असंस्कृतशरीराणां दौर्गत्यं नैव जायते ।
 सन्न्यस्य सर्व्वकर्माणि शिवाश्रयपरायतः ॥१९
 देहं दूषयतस्तेषां राज्ञो राष्ट्रञ्च नश्यति ।
 तद्ग्रामवासिनस्तेऽपि भवेयु र्भृशदुःखिनः ॥२०
 तद्विष परिहाराय ।

नम ईरिण्याय चेत्ति समारभ्यान्तं जपन् ।
 ओमित्यन्ते जपन् देवयजनं पूरयेत् ततः ॥२१
 पुत्रादयो यथान्यायं कुर्युः संस्कारमुत्तमम् ।
 अभ्यज्य स्थाप्य शुद्धादैरभ्यर्च्य कुसुमादिभिः ॥२२
 श्रीरुद्रचमकाभ्याञ्च रुद्रसूक्तेन च क्रमात् ।
 शङ्खञ्चपुरतः स्थाप्य तज्जलेनाभिषिच्य च ॥२३
 पुष्पं निधाय शिरसि प्रणवेन प्रमृज्य च ।
 कौपीनादीनि सन्त्यज्य पुनरन्यानिधार्य्य च ॥२४
 भस्मनोद्धृत्य सर्वाङ्गं तदुक्तविधिना ततः ।
 त्रिपुराङ्गञ्च विधानेन तिलकं चन्दनेन च ॥२५
 विरज्य पुष्पैर्मालाभिरलंकृत्य कलेवरम् ।
 उरःकण्ठ शिरो बाहु प्रकोष्ठ श्रुतिषु क्रमात् ॥२६

रुद्राक्षमालाभरणैरलङ्कृत्य च मन्त्रतः ।
 धूपितं समनूत्थाप्य शिख्योपरि निधाय च ॥२७॥
 पञ्चब्रह्ममयेस्थाप्य रथे संपूज्य तं रथम् ।
 ओमाद्यैः पञ्चभिर्ब्रह्ममन्त्रैः सम्पादितैः क्रमात् ॥२८॥
 सुगन्धिकुसुमैर्माल्यैरलङ्कृत्य समन्ततः ।
 नृत्यवाद्यैर्ब्राह्मणानां वेदघोषैश्च सर्वतः ॥२९॥
 ग्रामं प्रदक्षिणीकृत्य ग्रामप्राच्यामथापि वा ।
 उदीच्यां पुण्यदेशेतु पुण्यवृक्षसमीपतः ॥३०॥
 खनित्वा देवयजनं दण्डमात्रप्रमाणतः ।
 प्रणवव्याहृतिभ्याञ्च प्रोक्ष्य चास्तीर्य च क्रमात् ॥३१॥
 शमीपत्रैश्च सकुशैरुत्तराग्रांस्तदूर्ध्वतः ।
 आस्तीर्य दर्भांस्तत्पीठं चैलाजिनकुशोत्तरम् ॥३२॥
 प्रणवेन ब्रह्मभिश्च पञ्चगव्येन तां तनुम् ।
 प्रोक्ष्याभिषिच्य रौद्रेण सूक्तेन प्रणवेन च ॥३३॥
 शङ्खतोयेनाभिषिच्य मूर्द्धि पुष्पं विनिक्षिपेत् ।
 ओमित्यथ समुद्धृत्य स्वस्तिवाचनपूर्वकम् ॥३४॥
 गर्ते योगासने स्थाप्य प्राङ्मुखं स्याद् यथा तथा ।
 गन्धपुष्पैरलङ्कृत्य धूपं गुग्गुलुना ततः ॥३५॥
 विष्णोर्हव्यमिति प्रोक्ष्य रक्षस्वेति वदन् ददेत् ।
 दण्डं दक्षिणहस्ते तु वामे दद्यात् कमण्डलुम् ॥३६॥
 प्रजापतेन त्वदेतान्यन्यमन्त्रेण सोदकम् ।
 ब्रह्मयज्ञानां प्रथममिति मन्त्रेण मस्तके ॥३७॥
 स्पृशन् जप्त्वा रुद्रसूक्तं भुवो मध्ये स्पृशन् जपन् ।

मानो महान्तमित्यादि चतुर्भिर्मस्तकं ततः ॥३८
 नारिकेलेन निर्भिद्यादवटं पूरयेत् ततः ।
 ब्रह्मभिः पञ्चभिः स्पृष्ट्वा जपेत् स्थलमनन्यधीः ॥३९
 यो देवानामुपक्रम्य यः परः स महेश्वरः ।
 इति जप्त्वा महादेवं संसारभेषजं शिवम् ॥४०
 सर्वज्ञमपराधीनं सर्वानुग्राहकं परम् ।
 एकारत्निसमुत्सेधमरत्निद्वयविस्तृतम् ॥४१
 मृदापीठं प्रकल्प्याथ गोमयेनोपलेपयेत् ।
 चतुरस्रञ्च तन्मध्ये गन्धाक्षतसमन्वितैः ॥४२
 सुगन्धिकुसुमैर्विल्वैस्तुलस्याच समर्चयेत् ।
 प्रणवेन ततो दत्त्वा धूपदीपौ पयो हविः ॥४३
 दत्त्वा प्रदक्षिणीकृत्य नमस्कृत्यच पञ्चधा ।
 प्रणवं द्वादशावृत्त्या सज्जप्य प्रणमेत् ततः ॥४४
 दिग्विदिक् क्रमतो दद्याद्ब्रह्माध्यं प्रणवेनच ।
 एवं दशाहपर्यन्तं विधिरेकादशेऽहनि ॥४५
 संमाज्ज्यं वेदिमालिप्य कृत्वा पुण्याहवाचनम् ।
 प्रोक्ष्य पश्चिममारभ्य पूर्वान्तं पञ्चच क्रमात् ॥४६
 मण्डलान्युत्तराशास्यः कुर्यात् स्वयमवस्थितः ।
 प्रादेशमात्रं सङ्कल्प्यचतुरस्रञ्च मध्यतः ॥४७
 विन्दु त्रिकोण षट्कोण वृत्ताकाराणि च क्रमात् ।
 शंखञ्चपुरतः स्थाप्य पूजोक्तक्रममार्गतः ॥४८
 प्राणानायम्य संकल्प्य पूजयिष्ये सुरेश्वरीः ।
 देवताः पञ्च पूर्वोक्ता आतिवाहिकरूपिणीः ॥ ६

सन्त्यज्योत्तरतो दर्भानऽपश्च संस्पृशेत् ततः ।
 पश्चिमादि समारभ्य षडुत्थासन मार्गतः ।
 मण्डलानि च तेष्वन्तः पुष्पाण्याधाय पीठवत् ।
 ॐ ह्रीमित्युच्चार्याग्निरूपामातिवाहिकदेवताम् ॥५०॥
 आवाहयामि नम इत्यन्तं सर्वत्र भावयेत् ।
 स्थापनाद्यास्तु संदर्श्य मुद्राः प्रत्येकमादरात् ॥ ५१
 ह्रां ह्रीं मित्यादिना कुर्यादासामङ्गानि च क्रमात् ।
 पाशाङ्कुशाभयाभीष्टपाणिचन्द्रोपलप्रभाः ॥ ५२
 रक्ताङ्गुलीयकच्छायारज्जिताखिलदिङ्मुखाः ।
 रक्ताम्बराधरकरपदपङ्कजशोभिताः ॥ ३॥
 त्रिनेत्रोल्लासिवदनपूर्णचन्द्रमनोहराः ।
 माणिक्यमुकुटोद्भासिचन्द्रलेखावतंसिनीः ॥ ५४
 कुण्डलामृष्टगण्डाश्च पीनोन्नतपयोधराः ।
 हारकेयूरकटककाञ्चीदाममनोहराः ॥५
 तनुमध्याः पृथुश्रोणयो रक्तदिव्याम्बरावृताः ।
 माणिक्यमयमंजीर शिंजतृपदसरोरुहाः ॥५६
 पादाङ्गुलीयकश्रेणीमंजुलातिमनोहराः ।
 अनुग्रहेणामूर्त्तेन शिववत् किन्न साध्यते ॥ ५७
 तस्माच्छक्त्यात्ममूर्त्तेन सर्वं साध्यमहेशवत् ।
 सर्वानुग्रहकैत्रैव स्वीकृताः पञ्चमूर्त्तयः ॥५८
 एवं ध्यात्वा तु ताः सर्वा अनुग्रहपराः शिवाः ।
 पादयोः पाद्यमेतासांदद्याच्छंखोदविन्दुभिः । ५९
 हस्तेष्वाचमनीयश्च मौलिष्वर्घ्यं प्रदापयेत् ।

शंखोदविन्दुभिस्तासां स्नानकर्म च भावयेत् ॥ ६०
 रक्ताम्बराणि दिव्यानि सोत्तरीयाणि दापयेत् ।
 मुकुटादीन्यनर्घ्याणि दद्यादाभरणानि च ॥ ६१
 सुवासितञ्च श्रीगन्धमक्षतांश्चातिशोभनान् ।
 सुरभीणि मनोज्ञानि कुसुमानि च दापयेत् ॥ ६२
 धूपञ्च परमामोदं साज्यवर्त्तिञ्च दीपकं ।
 सर्वं समर्पयामीति प्रणवं ह्रीमुपक्रमात् ॥ ६३
 नमोऽन्तञ्च ततो दद्यात् पायसं मधुना युतम् ।
 साज्यशर्करया पूषकदलीगुडपूरितम् ॥ ६४
 प्रत्येकं कदलीपत्रे भरितञ्च सुवासितम् ।
 ॐ भूर्भुवः स्वरिति च प्रोक्षणादीनि कारयेत् ॥ ६४
 ॐ ह्रीमिति स मुच्चार्य नैवेद्यं वह्निजायया ।
 पानीयं नम इत्युक्त्वा समर्घ्योद्वास्य पूर्वतः ॥ ६६
 स्थूलं विशोध्य गण्डूषाचमनाध्याग्निं दापयेत् ।
 ताम्बूलं धूपदीपौ च प्रदक्षिणानमस्कृती ॥ ६७
 विधाय प्रार्थयेदेताः शिरस्यञ्जलिमादधत् ।
 श्रीमातरः सुप्रसन्नायतिं शिवपदैषिणं ॥ ६८
 रक्षणीयं प्रब्रुवन्तु परमेशपदाब्जयोः ।
 इति संप्रार्थ्य ताः सर्वा विसृज्य च यथागतं ॥ ६९
 तासां प्रसादमुद्धृत्य कन्यकाभ्यः प्रदापयेत् ।
 गवां वा जलमध्ये वा विक्षिपेन्नान्यथा क्वचित् ॥ ७०
 अत्रायं पार्वणाश्राद्धे नियमः प्रोच्यते मया ॥ ७१
 कर्ता स्नात्वा घृतप्राण उपवीतीसमाहितः ।

सपवित्रकरस्त्वस्यां पुण्यतिष्ठयामिति ब्रुवन् ॥ ७२
 करिष्ये पार्वणाश्राद्धमिति संकल्प्य चोत्तरे ।
 दत्त्वा दर्भानुपस्पृश्य साभ्यङ्गकृतमज्जनान् ॥ ७३
 आहूय चतुरो विप्रान् शिवभक्तान् दृढव्रतान् ।
 विश्वेदेवार्थे भवता प्रसादः क्रियतामिति ॥ ७४
 आत्मने भवता पश्चादन्तरात्मन इत्यपि ।
 परमात्मन इत्येवं कृत्वा वरणाभादरात् ॥ ७५
 पादौ प्रक्षाल्य तेषान्तु प्राङ्मुखानुपवेश्य च ।
 गन्धादिभिरलंकृत्य भोजयित्वा शिवाग्रतः ॥ ७६
 गोमयेनोपलिप्यात्र दर्भान् प्रागग्रकल्पितान् ।
 आस्तीर्य संयतप्राणः पिण्डानाञ्च प्रदानकम् ॥ ७७
 करिष्य इति संकल्प्य मण्डलत्रयमर्च्य च ।
 आत्मानमन्तरात्मानं परमात्मानमप्यतः ॥ ७८
 चतुर्थ्यन्तं वदन् पश्चादिदं पिण्डमितीरयन् ।
 ददामीति च सम्प्रोच्य दद्यात् पिण्डान् कुशोदकम् ॥ ७९
 दत्त्वोत्थाय विधायाथ प्रदक्षिणानमस्कृती ।
 कृत्वा दत्त्वा ब्राह्मणेभ्यो दक्षिणाञ्च यथाविधि ॥ ८०
 नारायणावलं कुर्यात् तस्मिन्नेव स्थले दिने ।
 रक्षार्थमेव सर्वत्र विष्णोः पूजाविधिः स्मृतः ॥ ८१
 कुर्याद्विष्णोर्महापूजां पायसान्नं निवेद्य च ।
 द्वादशाथ समाहूय ब्राह्मणान् वेदपारगान् ॥ ८२
 केशवादिभिरभ्यर्च्य गन्धपुष्पाक्षतादिभिः ।
 उपानच्छत्रवस्त्रादि दत्त्वा तेभ्योऽथ भूतले । ८३

आस्तीर्य दर्भान् पूर्वान् भूः स्वाहा च भुवः सुवः ।
 प्रणवादि समुच्चार्य पायसान्नं वलिं हरेत् ॥ ८४
 द्वादशाहे समुत्थाय प्रातः स्नात्वा कृतान्हिकः ।
 शिवभक्तान् यतीन् वापि ब्राह्मणान् वा शिवप्रियान् ८५
 निमंत्र्य तान् समाहूय मध्याह्नेऽभ्यज्य चाप्लुतान् ।
 सन्निधौ परमेशस्य पञ्चावरणमार्गतः ॥ ८६
 संपूज्य तस्य संस्थाप्य प्राणानायम्य च त्रिधा ।
 महासंकल्पमार्गेण संकल्प्याऽस्मद्गुरोरिह ॥ ८७
 पूजां करिष्य इत्युक्त्वा ततो दर्भानुपस्पृशेत् ।
 पादौ प्रक्षाल्य चाचम्य स्वयं कर्त्ता च वाग्यतः ॥ ८८
 तानासनेषु संस्थाप्य प्राङ्मुखान् भस्मभूषितान् ।
 सदाशिवादिक्रमतो ध्यात्वाष्टौ तत्रचेतरान् ८९
 गुरुञ्च परमं तस्मात् परात्परगुरुं ततः ।
 परमेष्ठिगुरुं ध्यात्वा साम्बबुद्ध्या स्वनामतः ॥ ९०
 इदमासनमित्युक्त्वा चासनानि समर्पयेत् ।
 प्रणवादि द्वितीयान्तस्वस्वनाम समुच्चरन् ॥ ९१
 आवाहयामि नम इत्यावाह्याध्योदकेन तु ।
 पाद्यमाचमनञ्चाध्यं वस्त्रगन्धाक्षतानपि ॥ ९२
 दत्वा पुष्पैरलंकृत्य प्रणवाद्यैः स्वनामभिः ।
 सचतुर्थीनमोऽन्तैश्च सुगन्धिकुमुमैस्ततः ॥ ९३
 धूपदीपौ प्रदत्त्वा च सकलाराधनं कृतम् ।
 संपूर्णमस्त्विति प्रोच्य नमस्कृत्य समुत्थितः ९४॥
 पात्राणि कदलीपत्राण्यास्तीर्याद्भिर्विशोध्य च ।

शुद्धान्नपायसापूपसूपव्यञ्जनपूर्वकान् ॥ ६५
 दत्त्वा पदार्थान् कदलीनारिकेलगुडान्वितान् ।
 पात्रासनानि च पृथग् दत्त्वा संप्रोक्ष्य च क्रमात् ॥ ६६
 परिषिष्य च संप्रोक्ष्य विष्णोहव्यमितिव्रुवन् ।
 रक्षस्वेति करस्पर्शं कारयित्वा समुत्थितः ॥ ७६
 आपोशनं समर्प्यार्थं प्रार्थयेत् तानिदं प्रति ।
 सदाशिवादयः प्रीतावरदाश्च भवन्तु मे ॥ ६८
 ये देवा इति च ततो जप्त्वेदं साक्षतं त्यजेत् ।
 नमस्कृत्य समुत्थाय सर्वत्रामृतमस्त्विति ॥ ६९
 उक्त्वा प्रसाद्य च जपेद् गणानां त्वेत्युपक्रमात् ।
 वेदादीन् रुद्रचमकौ रुद्रसूक्तांश्च पञ्च च ॥ १००
 ब्राह्माणिभोजनान्तश्च यावन्मन्त्रांश्च शाङ्करान् ।
 दत्त्वोत्तरापोशानश्च हस्ताङ्घ्रिमुखशोधनम् १०१
 कृत्वा चान्तश्चासनेषु स्थापयित्वा यथासुखम् ।
 शुद्धोदकं प्रदत्त्वाथ कर्पूरादि यथोचितम् ॥ १०२
 मुखवासं दक्षिणाञ्च पादुकामातपत्रकम् ।
 व्यजनं फलकान् दण्डं वैष्णवञ्च प्रदाय तान् ॥ १०३
 प्रदक्षिणानमस्कारैः सन्तोष्याशिषमावहन् ॥
 पुनः प्रणम्य संप्राप्त्य गुरुभक्तिमचञ्चलाम् ॥ १०४
 सदाशिवादयः प्रीता गच्छन्तु च यथासुखम् ।
 इत्युद्वास्य द्वारदेशावधि सम्यगनुव्रजन् ॥ १०५
 निरुद्धस्तैः परावृत्य द्वाःस्थैर्विप्रैश्च बन्धुभिः ।
 दीनानाथैश्च सहितो भुक्त्वा तिष्ठेद् यथासुखम् ॥ १०६

प्रत्यब्दमेवं कुर्वाणो गुर्वाराधनमुत्तमम् ।

इह भुक्त्वा महाभोगान् शिवलोकमवाप्नुयात् ॥ १०

इति॥ श्रीशिवपुराणे कैलाससंहितायां यतीनां मृत्युसंस्कारः समाप्तः ॥ अथ ब्रह्मानन्दपद्धतौ यतीनां संस्कारविधिं दर्शयति सिद्धयनन्तरं पुत्रादिःशिष्यो वा स्नात्वा अधिकारसिद्धयर्थं वपनं कृच्छ्राचरणञ्च कुर्यात् ॥ तत्र संकल्पः । करिष्यमाणं याति संस्काराधिकारार्थं कृच्छ्रयात्मकप्रायश्चित्तं प्रतिकृच्छ्रमेकैकगो निष्कयद्रव्यद्वारा अहमाचरिष्य इति संकल्पपूर्वकं वपनं कुर्यात् ॥ पुत्रातिरिक्तस्य वपनं नेति केचित् ॥ देशकालौ स्मृत्वा ब्रह्मीभूतनारायणरूपिणं भिन्नुशौनकोक्तविधिना संस्करिष्य इति संकल्प्य । अव्रणं नवं कलशमादाय तीर्थोदकेनापूर्य तदुदकं गङ्गेचयमुने चैव गोदावरि सरस्वतिनर्मदे सिन्धु कावेरिजले ऽस्मिन् सन्निधिकुरु । नारायणः परं ब्रह्मतत्त्वं नारायणः परः॥ नारायणः परं ध्यानं ज्ञानं नारायणः परः । यच्च किञ्चिज्जगत्सर्वं दृश्यते श्रूयतेपि वा । अन्तर्वहिश्च तत् सर्वं व्याप्य नारायणः स्थितः । देवदत्तमयः कश्चिद्ब्रह्मैव विकृतिं गतः । पूर्णब्रह्मैव संप्राप्तस्तस्य ब्रह्म तदुच्यते ।

इत्येतैर्मन्त्रैः कलशमभिमन्त्र्य प्राणायामपुरःसरं रौद्रमन्त्रैर्विष्णुसूक्तैरापोहिष्टेति तिसृभिः

यतेः स्नानं कारयित्वा पश्चात्तच्छरीरं वस्त्रचन्दनाद्युपचारैरभ्यर्च्य शिष्योपरिशरीरमारोप्य गन्धपुष्पैरलंकृत्य मन्त्रघोषैर्जयशब्दादिभिर्दुन्दुभिनादैर्भरीरवैरपि वाद्यं कुर्यात् ॥

ततो ग्रामात् प्रतिचीं मुदीची वा दिशं नीत्वा शुद्धदेशं समा-
 श्रयेत् ॥ नदीतीरेऽश्वत्थमूले देवायतने वा अधस्ता ब्रह्मवृक्ष-
 स्य गर्तं कुर्यादिति यथाविधि । ततो भूमिं व्याहृतिभिः संप्रो-
 द्य दण्ड प्रमाणं मघो गर्तचतुरस्रां देवयजन नाम्नीं
 खनित्वा तन्मध्ये सूक्ष्मं गर्तं सार्धहस्तपरिमितं कृत्वा
 सप्तव्याहृतिभिः पञ्चगव्येन प्रोक्ष्य ॥ जलसमाधिपक्षे
 गर्तस्थाने महानदीं वा परिकल्प्य । तत्र पञ्चगव्यं प्राक्षिप्य
 दक्षिणाग्रान् कुशानास्तीर्थं सावित्र्याशरीरं संप्रोक्ष्य पुरुष-
 सूक्तेन शंखोदकेन संस्नाप्य प्रणवेनाष्टोत्तरशतवारं स्नाप्य
 षोडशोपचारैरभ्यर्च्य तुलस्यादिमिलित पुष्पमालादिभि-
 रलंकृत्य विष्णोर्हव्यं रक्षस्वेति मन्त्रेण शरीरं गर्तं नद्यां वा
 निधाय । इदं विष्णुर्विचक्रमेत्रेधानिदधे पदं समूढमस्य
 पांशुले स्वाहा इति मन्त्रेण दक्षिणाहस्ते दण्डं त्रेधा कृत्वा
 निधाय ॥ ॐ हं सः शुचि सदसुरन्तरिक्षं सद्भोता वेदिषद-
 तिथिर्दुरोण सत् । नृषद्वरसद्वतसद्वयोमसद्वजागोजाऋतजा
 अद्रिजा ऋतं बृहत् ॥ परेणानाकं निहितं गुहायां विभ्राजते
 यद्वयतयो विशन्ति ॥ वेदान्तं विज्ञानं सुनिश्चितार्थाः संन्या-
 सयोगाद् यतयः शुद्धसत्त्वाः ते ब्रह्मलोकेषु परान्तकाले
 परामृतात् परिमुच्यन्ति सर्वे इति हृदये जपेत् ॥
 ततः पुरुषसूक्तं भ्रुवोर्मध्ये जपेत् ॥ ततः ॐ ब्रह्मयज्ञानां
 प्रथमं पुरस्ताद्विशीमतः सुरुचोवेन आवः सबुन्ध्या उपमा
 तस्य विष्णोः सतश्च योनिमसतश्च विवः मूर्ध्नि जपेत् । ततः
 ॐ विष्णोरराटमसि । विष्णोः पृष्ठमसि । विष्णोः शनप्रेस्थो

विष्णोः सूरसि । विष्णोर्ध्रुवोसि वैष्णव मसि । विष्णावे
त्वेति नाभौ जपेत् । ॐ देवस्यत्वा सवितुः प्रसवेश्विनोर्वाहुभ्यां
पुष्णो हस्ताभ्या मिति कर्णयोः ।

ॐ भूमि भूमि मगान् माता मातरं मध्यगात् । भूयास्मपुत्रैः
पशुभि र्योनो द्वेष्टि स भिद्यता मिति मन्त्रेण मूर्ध्ना नमश्म-
ना परशुना शंखेन नारिकेलेन वा भिंद्यात् शरीर भेदनं
कर्तुं मशक्तश्चेच्छिरसि गुडं पिण्डमन्यद्वाफलं नारिकेलादि
निधाय भिन्द्यादित्याचारः ॥ दर्भैराच्छाद्य प्रणावेन देवयजनं
लवणसिकतादिना पूरयेत् । नद्यादौ चेच्छिरो भेदनानन्तरं
भूमि भूमि मित्यादिनाऽभिमन्त्र्य दर्भै राच्छाद्य भूर्भुवः स्वरो
मित्याभिमन्त्र्य पाषाणै र्दण्डं वद्धाजले महाहूदे प्रणावेन स्वा-
हान्तेन भिक्षोर्देहं मोचयेत् ॥ ततः कृताञ्जलिः पठेत् ॥

अग्नि नाग्निः समिध्यते कवि गृह पतिर्युवा हव्यराट् जुह्वास्यः
त्वं ह्यग्ने अग्निना विप्रो विप्रेण सत् गतासखा सख्या समिद्ध
सेतुं मर्जयन्त सुक्रतु पुरो वान माजिषु स्वेष्व क्षयेषु
वाजिनं यज्ञेन यज्ञमजयन्त देवा स्तानि प्रथमान्यासन् ते
ह नाकं महिमानः सचन्तः ॥ यत्र पूर्वं साध्याः सन्ति देवाः ॥
इति चतस्रऋचः पठेत् ॥ इति विसर्जनं समाप्तम् ॥ तत-
श्चतुष्टय पाठान्ते अश्वमेध सहस्रस्यफलं प्राप्तं भावयन्तः
स्नानं कृत्वा ॥ ॐ चित्तं सुक् । चित्ता माज्यं । वाग् वेदिः ।
अधीतं बर्हिः । चेतोऽग्निः । विज्ञातमग्निः । वाक्पातिर्होता । मन
उपवक्ता । प्राणो हविः । सामाध्वर्युः । वाचस्पति विधेनामन् ।
विधेमते नाम । विधे स्वम स्माकं नाम । वाच स्पतिः सोमम्

पिवतु । अस्मासुनृणां धातु स्वाहा ॥ पृथिवी होता । द्यौर
 ध्वर्युः । रुद्रो अग्निः । बृहस्पति रूपवक्ता । वाचस्पते
 वाचो वीर्येण । संभृततमेनायक्षसे । यज्ञमानाय वीर्यं ।
 आसुवस्करस्मै वाचस्पतिः सोमं पिवतु । यजनादिन्द्र मि-
 न्द्रियायस्वाहा ॥ अग्निर्होता । अश्विनावध्वर्युः । त्वष्टाग्निः
 मित्र उपवक्ता । सोमः सोमस्य पुरोगाः । शुक्रः शुक्रस्य
 पुरोगाः । श्रोतास्तु इन्द्रसोमाः ॥ वातातेहव श्रुतः स्वाहा
 सूर्यतेचक्षुः । वातं प्राणाः द्यां पृष्ठं । अन्तरिक्षमात्माऽङ्गैर्यज्ञं
 पृथिवीं शरीरैः । वाचस्पतेऽच्छिद्रया वाचा । अच्छिद्रया जुह्वा ।
 दिव देवा बृधं होत्रामेरयस्व स्वाहा ॥ महाहविर्होता सत्य
 हविरध्वर्युः । अच्युतयाजा अग्निः । अच्युतमना उपवक्ता
 अनाधृष्यश्चा प्रतिधृष्यश्च यज्ञस्याभिगरौ । अयास्य उद्-
 गाता । वाचस्पते हृदि धेनामन्विध मेतेनाम विधेस्त्वमस्माकं
 नाम । वाचस्पतिः सोममयात् । मादैव्यस्तन्तुश्छेदिमनुष्यः
 ममो दिवे नमः पृथिव्यै स्वाहा ॥ इति पश्चानु वाक् संग्रहः ॥
 अतो देवा इति षड्भुक्चो जपित्वा । अतो देवा अवन्तु नो ।
 तद्विष्णोः परमं पदं तद्विप्रासो इत्यादि मन्त्रं पठित्वा जन्मादि-
 सम्भावित पापैर्मुक्तावयं अश्वमेध सहस्रफलं प्राप्ता इति
 भावयन्तो नमस्कृत्य अवभृथबुद्ध्या स्नात्वा गन्धादि धृत्वा
 नैवेद्यशेषं गृहीत्वा आगमनोत्सवा गच्छेयुस्त्रैर्हरिस्मरणं
 कुर्यात् इति ॥ पुत्रश्चेत् प्रकेतुनेति अनुवाकं गर्तस्य
 हृदयस्य वा पश्चादुपविश्य होतृवदेकस्वरेण शंसेत् ॥ तत
 अग्निनाग्निः समिध्यते इत्यादि विशेषः ॥ ततः कर्त्ता स्ना-

त्वाचम्य सिद्धिं गतस्य ब्रह्मीभूतस्य नारायणरूपिणास्तृ-
 प्त्यर्थं तर्पणं करिष्ये इति संकल्प्य सव्येन देवतीर्थेनैव ॐ
 आत्मानं तर्पयामि । ॐ अन्तरात्मानं तर्पयामि । ॐ परमा-
 त्मानं तर्पयामि ॥ इत्यावृत्याचतुर्च्चारं तर्पणं कुर्यात् ॥
 ततः शुक्लपक्षमृतस्य केशवादि द्वादशनामभिः ॥ कृष्ण-
 पक्षमृतस्य सङ्कर्षणादि द्वादशनामभिरित्येवं तर्पणं कुर्यात्
 तच्च केशवं तर्पयामि इति प्रकारेण द्वितीयान्त नामोच्चारण
 पुरःसरं तर्पयामीत्यादिना कुर्यात् । इदं तर्पणं क्षीरेणेति
 केचित् । ततः तीरं प्राप्य धौतवस्त्रं परिधायाचम्य सिद्धिं गतस्य
 ब्रह्मीभूतस्य परमहंसस्य नारायणरूपिणास्तृप्त्यर्थं नारायण-
 पूजनं करिष्ये इति संकल्प्य । देवयजनोपरिनदीतीरे
 वा चतुरस्रां वेदिकां संपाद्य तत्र मृण्मयं लिङ्गं संस्थाप्या लङ्क-
 त्य । अशक्तौ नदीजल एव तत् स्वरूपं विचिन्त्य वा पुरुष-
 सूक्तेन एकैकाच्चान्ते नमो नारायणाय इति मन्त्र सूक्त
 मन्त्रसहित षोडशऋग्भिरावाहनादि षोडशोपचारैः पूजां
 कृत्वा घृतमिश्रपायसवर्णिं निवेद्य घृतदीपञ्च निवेद्य तं
 निवेदितपायसं नद्यादिजले निक्षिपेत् ॥ ततः शंखशुद्धजल-
 मादाय तत्र गन्धपुष्पतुलसीदलफलादिकञ्च प्रक्षिप्य ॥ ॐ
 ब्रह्मणे नमः । इदमर्घ्यं समर्पयामीत्येवमष्टावर्घ्याणि दत्वा
 गृहं गच्छेत् ॥ इति प्रथमदिनाद्दशदिनपर्यन्तं क्षीरं तर्पणे
 पूजने पायसं वलिदान दीपदानार्घ्यदानादि प्रत्यहं कुर्यात् ॥
 तत एकादशेऽन्हि पार्वणा विधिः । तत्र प्रयोगः ॥ एकादशाहे
 पुत्रः स्नातः कृत नित्य क्रियो मध्याह्ने विप्रानाहूय नद्यादौ गत्वा

तिलतर्पणं कृत्वा देशकालौ स्मृत्वा । प्राचीनावीतीकाश्यप
 गोत्रस्य केशवशर्मणः मम ब्रह्मीभूतस्य पितुः करिष्यमाण
 दर्शादि सर्वं श्राद्धाधिकारार्थं मद्य पार्वणं श्राद्धं करिष्ये ॥
 इति संकल्प्य ॥ यज्ञोपवीती पुरुरवाद्रवसंज्ञकविश्वेदेवार्थं
 द्वावेकं वा ब्राह्मणं निमन्त्र्य प्राचीनावीती अस्मात् पितुः
 ब्रह्मीभूत गोविन्द शर्मणः काश्यप गोत्रस्य वसुरूपस्य
 स्थाने क्षणः क्रियतां ॥ पितामहस्य प्रपितामहस्य स्थाने
 इत्यादि ॥ विप्रैक पक्षे ब्रह्मीभूत पितृ पितामहप्रपितामहाना
 मित्यादि दर्श श्राद्ध वत् पित्रादि त्रीनुद्दिश्य पार्वणं विधिनैव
 श्राद्धं समाप्य यथा धिकारं वैश्वदैवादि कृत्वा सुहृद्व्यतीन्
 भोजयेदिति पुत्रादन्यः शिष्यः कर्त्ता चेन्नद्यादौ गत्वा यज्ञोपवीत्येव
 आत्मानं तर्पयामि अन्तरात्मानं तर्पयामि परमात्मानं तर्पया
 मि इति देवतीर्थेनैकैकमञ्जलिं दत्त्वा । गृहमेत्य प्राणानायम्य
 देशकालौ स्मृत्वा ब्रह्मीभूतस्य गुरोः प्रत्यव्वादि श्राद्धाधिकार
 सिध्यर्थं मद्य पार्वणं श्राद्धं करिष्ये इति संकल्प्य । साधु रु रु
 संज्ञक विश्वेदेवार्थं क्षणः क्रियतां । विप्रत्रयं इति विप्र द्वय
 मेकं वा । निमन्त्र्य सम्बन्धनामाद्युल्लेख वर्जं गुरोः कर्त्तव्य-
 पार्वणश्राद्धे आत्मनः स्थाने क्षणः क्रियतामिति क्षणं दत्त्वा ॥
 एवं अन्तरात्मनः स्थाने क्षणः क्रियतां । एवं परमात्मनः
 स्थाने क्षणः क्रियतां इति ॥ एक विप्र पक्षे तु आत्मान्त
 रात्म परमात्मनां स्थाने क्षणः क्रियतामिति विशेषः । ततो
 ब्राह्मणान्कृतशौचानाचान्तान्प्राङ्मुखान् उदङ्मुखान् वा उप
 बेश्य साधु रु रु संज्ञकानां विश्वेदेवानां मिदमासनमित्यादि

विश्वेदेवार्चनं विधाय यज्ञोपवीत्येव आत्मनः इदमासनं
 स्वाहा नमम इति यवसहित ऋजुदर्भद्वयमासनं दक्षिणतो
 दत्त्वा ॥ एवमग्रेषु अन्तरात्मनः इदमासनं स्वाहा नमम ।
 परमात्मनः इदमासनं स्वाहा नमम ॥ ततः प्रागग्र दर्भो-
 परिपत्रत्रयं प्राक्संस्थं आमाद्यप्रतिपात्रे दर्भद्वया-
 न्विते जलमासिच्य ॐ शन्नोदेवी रिति सकृदनुमन्त्र्य । ॐ
 यवोसि सोमदेवत्यो गोसवो देव निर्भिमतः प्रत्नवद्भिः पृक्तः
 स्वाहा आत्मने इमान् लोकान् प्रीणा हिनः स्वाहा नमम ।
 इति मन्त्रेण प्रतिपात्रं यवान् विकिरेत् ॥ ततो द्वितीय-
 पात्रे अन्तरात्मने । एवं तृतीय पात्रे परमात्मने इत्यूहः ॥
 तुष्णीं वा गन्धपुष्पाणि च प्रक्षिप्य स्वाहा इति निवेद्य ॥
 सर्वत्र क्षिपेत् । ॐ आत्मन् इदमर्घ्यं स्वाहा नमम ।
 अन्तरात्मन् इदमर्घ्यं स्वाहा नमम । परमात्मन् इदमर्घ्यं स्वाहा
 नमम । इत्यर्घ्यं दत्त्वा ततो गन्धादि दानं कुर्यात् आ-
 त्मन एष गन्धः स्वाहा नमम । अन्तरात्मन एष ग-
 न्धः स्वाहा नमम ॥ परमात्मन एष गन्धः स्वाहा नमम ।
 एवं इति पुष्पाणि एष धूपः एष दीपः । इदमाच्छादनं ॥
 इत्यभ्यर्च्य ॥ ततो निहन्मीत्यादि मन्त्रेण सर्वत्र ब्राह्मणाग्रे
 मण्डलादिकं कृत्वा भोजनपात्राण्यासाद्य उपस्तीर्य भोज-
 नार्थादन्नान् किञ्चिदूहृत्य घृताक्तं कृत्वा । आत्मने
 स्वाहा अन्तरात्मने स्वाहा परमात्मने स्वाहेति ॥ यथा शक्ति
 अग्नौ करणपाणिषु हुत्वा । अत्राग्नौ करणान्नास्तीति केचित् ॥
 ततोऽन्नादि, परिवेष्य गायत्र्या प्रोक्ष्य प्रणवेन वा अ-

न्नादिकं सर्वत्र परिवेष्य । पृथिवीते । इदं विष्णु विंच-
 क्रमे । विष्णोर्हव्यं ॥ साधु रुरु संज्ञकेभ्यो विश्वेभ्यो देवेभ्यः ॥
 सोपकरणमिदमन्नं स्वाहा नमम । आत्मने इदमन्नं स्वाहा
 नमम । अन्तरात्मने इदमन्नं स्वाहा नमम । परमात्मने
 इदमन्नं स्वाहा नमम । त्यागं कृत्वा ब्रह्मार्पणं । एको
 विष्णुर्महद्भूतं पृथग्भूतान्यनेकशः । त्रीन् लोकान् व्याप्य
 भूतात्मा भुंक्ते विश्वभुगव्ययः । अनेन ब्राह्मण भोजनेन
 नारायणः प्रीयताम् ॥ ओं तत् सत् तत् अपां मेध्य मिति
 वहिराहृत्य अपहतेति प्रागग्रामेकां रेखां कृत्वा मार्जयन्ता
 मात्मनः । मार्जयन्ता मन्तरात्मनः । मार्जयन्तां परमात्मनः ।
 इति दर्भमूल मध्याग्रेषु त्रिषु स्थलेषु जलं निनीय ॥
 तत उत्तान हस्तेनाङ्गुल्यग्रेण पिण्डं देयं ॥ ओं आत्मन्
 अयन्ते पिण्डः स्वाहा नमम । कुशमुले दद्यात् । ओं अ-
 न्तरात्मन् अयन्ते पिण्डः स्वाहा नमम । एवं ओं परमा-
 त्मन् अयन्ते पिण्डः स्वाहा नमम ॥ इति पिण्डत्रयम्
 दत्वा तुष्णीं गन्ध पुष्पताम्बूलादिः पिण्डोपरि दत्वा तुष्णीं
 मनुमन्त्रणादि पिण्ड प्रवाहणान्तं कर्म कृत्वा
 दक्षिणोत्सर्गमच्छिद्राव धारणं हरिं कीर्तनं ब्राह्मण विस-
 र्जनञ्च कार्यं ॥ द्विजेभ्यो ताम्बूलदक्षिणां दत्वा नमस्कृत्य
 विसृज्य वैश्वदेवादि कृत्वा सुहृद्व्यादिभ्यो भोज्यं दद्यात् ।
 इति शिष्यं प्रति पुत्रं प्रति वा पार्वर्ण प्रयोगः ॥ ततो द्वादशाहे
 नारायण वलिं कुर्यात् । तत्र प्रयोगः । प्रातः कृत्याद्य-
 नन्तरं नद्यादौ गत्वा कृत नित्यक्रियः सन् पूर्ववत् आत्मा-

दीनां तर्पणं कृत्वा गृहे आगत्यमासाद्युल्लिख्य ब्रह्मी भूतस्य
गुरोः सिद्धिं दिनमारभ्य द्वादशेऽहनि विष्णुकेशवादि
द्वादश रूपिणो गुरोः संभावित सर्व पापक्षय पूर्वक विष्णु-
लोका वाप्ति द्वारा श्रीनारायण प्रीत्यर्थं नारायण वलिमहं
करिष्ये । इति संकल्प्य ॥

कृष्ण पक्षे मृतस्य तु केशवादि स्थाने संकर्षणादि द्वादश
नामोल्लेखः ॥ तत स्त्रयो दशावरान् यतीन् तदसंभवे
त्रयोदश विप्रान् वा सपत्नीकत्व साधुत्वादिगुण कान्निमन्त्रयेत्
तत्र शुक्ल पक्षे केशव रूपि गुर्वर्थे भवद्भिः क्षणः कर्तव्यः ॥
॥ इति ब्रह्मानन्दीय पद्धतौ ॥

कामरूप मठस्थ पद्धतौ यदुक्तं तदाह ।

संकल्पानन्तरं स्वशाखोक्त पद्धति रित्या क्रमेण पञ्च भू
संस्कारं कृत्वा स्थण्डिलं निर्माय तत्राग्निं प्रतिष्ठाप्य बृहत्
पात्रे यथेष्टं पायसं श्रपयित्वा उदीच्यां संस्थाप्य अग्रेरग्रे
शालग्रामादि संस्थाप्य ॐ सहस्र शीर्षेत्यादि प्रति मन्त्रान्ते
ॐ नमो नारायणाय स्वाहा इत्येवं क्रमेण षोडशमन्त्रेण
षोडशोपचारैः विष्णुं सं पूज्य पायसेन हुत्वा ॥ तथा च भूः
अग्नये स्वाहा इदमग्नये ॐ भुवः सोमाय स्वाहा इदं
सोमाय । ॐ स्वः सूर्याय स्वाहा इदं सूर्याय ॐ भूर्भुवः
स्वः प्रजापतये स्वाहा इदं प्रजापतये । ॐ अतो देवा
अवन्तुनो यतो विष्णु विचक्रमे पृथिव्याः सप्तधामभि रिदं
विष्णवे स्वाहा । ॐ इदं विष्णु विचक्रमे इत्यादि विष्णवे
स्वाहा ॥ ॐ त्रीणि पदा विचक्रमे विष्णु गोपादाभ्यः

ततो धर्माणिधरान् इदं विष्णावे स्वाहा ॥ ॐ विष्णोः
 कर्माणि पश्यत यतो वृत्तानि पस्पसे इदं विष्णावे स्वाहा
 ॐ तद्विष्णोः परमं पदमित्यादि इदं विष्णावे स्वाहा ॐ
 तद्विप्रासो विपन्नवो जाग्रिवांसः समिन्धते विष्णो र्यत् परमं
 पदं इदं विष्णावे स्वाहा ॥ ॐ सहस्र शीर्षेत्यादि मन्त्रेण
 ॐ नमोनारायणाय स्वाहा ॥ प्रत्येकेन दद्यात् ॥ इति
 ब्रह्मानन्दीय पद्धतौ ॥

शुक्ल पक्षे नारायण । माधव । गोविन्द । विष्णु
 मधुसूदन । त्रिविक्रम । वामन । श्रीधर । ऋषीकेश । पद्म
 नाभ । दामोदर रूपिणः ॥ कृष्ण पक्षे तु ॥ संकर्षण
 वासुदेव । प्रद्युम्न । अनिरुद्ध । पुरुषोत्तम । अधोक्षज । नर-
 सिंह । अव्युत । जनार्दन । उपेन्द्र । हरि । कृष्ण । इति
 द्वादश विप्रान्निमन्त्र्य ॥ त्रयोदश विप्रा नात्म संस्थत्व
 जितेन्द्रियत्व गुणकान् विष्णवर्थे भवद्भिः क्षणः कर्त्तव्यः ॥
 इति निमन्त्र्य ॥ पादान् प्रक्षाल्य प्राङ्मुखानुपवेशयेत् ॥
 ततो ब्राह्मणे होम स्थानं प्रकल्प्य तत्रस्थशिङ्गले यत्र कचा
 ग्नि मिति विधिनाग्निं प्रतिष्ठाप्य पायसमष्टा त्रिंशदाहुति
 पर्याप्त पुरुषाहार पर्याप्तं विष्णु नैवेद्यार्थं च श्रपयित्वाऽभि
 धार्य्य प्राची मुदीचीं वा उद्वास्य प्रतिष्ठितमभिधार्य्यग्नि
 समिद्धेत्याद्यग्नि मुखान्तं कुर्यात् ॥ कर्त्ता आश्वलायन
 श्वेत् स्थशिङ्गलादि करिष्ये इयाद्याग्नि ध्यानान्तेऽन्वा दद्यात् ॥
 समिद्द्वय मादाय क्रियमाणे नारायण वलि होमे देवता
 परिग्रहार्थं मन्वाधानं करिष्ये ॥ अस्मिन्नन्वाहितेऽन्वा

ह

वित्यादि चक्षुषी आज्येनेत्यन्त मुक्ताऽत्र प्रधान मग्निं वायुं
 सूर्यं प्रजापतिञ्च व्यस्त समस्ताभि र्वाहतिभिरेकैकया
 पायसाहुत्या केशवादि द्वादशदेवताः । कृष्णे तु संकर्षणादि
 द्वादश देवता एकैकया पायसाहुत्या शेषेणेत्यादि पूर्णपात्र
 निधानान्ते द्विपञ्चाशद धिकशतमुष्टीः तुष्णीं निरूप्यावधात्या
 दि पायसं श्रपयित्वा इत्याज्य भागान्तं कुर्यात् इति विशेषः
 ततोऽग्नेनाग्निं शालग्रामे विष्णु पुरुष सूक्तेन प्रति ऋचं
 ओं नमो नारायणाय इत्यन्ते षोडशोपचारैरभ्यर्च्यग्निं
 समीप मेत्या वदान संपत्त्या श्रुचा हस्तेनवा होमं कुर्यात्
 तत्र क्रमः ॥ ओं भूः स्वाहा । ओं भुवः स्वाहा । ओं स्वः
 स्वाहा ओं भूर्भुवः स्वः स्वाहा । ओं अतो देवाभिः स्वाहा
 ओं विष्णावे स्वाहा । इदं विष्णावे स्वाहा । ओं त्रीण्यत्
 स्वाहा । विष्णोः कः स्वाहा ॥ ओं तद्विष्णोः तं स्वाहा ।
 ओं तद्विप्राः पद स्वाहा । ओं सहस्रशीलं स्वाहा ओं ना
 रायणाय इदमिति षोडशेषु व पुरुष त्रःति स्वाहा ॥ ओं
 त्रिपादूर्ध्वंभि स्वाहा । ओं तस्माद्वि० पुर० स्वाहा । ओं
 यत् पुरुषेण० विः स्वाहा ओं तं यज्ञ० ये स्वाहा । ओं
 तस्माद् यज्ञात् सर्वं हुत सव्ये स्वाहा । ओं तस्माद्
 यज्ञात् सर्वं हुत ऋच० त० स्वाहा । ओं तस्माद् श्वाय
 श्वा० यः स्वाहा । ओं यत् पुरुषं व्यते स्वाहा । ओं ब्रह्मणो
 ऽस्य० त स्वाहा । ओं चन्द्रमा० त स्वाहा । ओं यज्ञेन
 देवा० स्वाहा ॥ इति पुरुष सूक्तेन होमउक्तः ॥ ततो
 केशवादि नारायण रूपिभ्यो होमं कुर्यात् ॥ शुक्ल पक्षे तु

ओं केशवाय नमः स्वाहा ॥ यथा लिङ्गं त्यागः ॥ ओं ना-
 नारायणाय ॥ २ ओं माधवाय ३ ओं गोविन्दाय ४ ओं विष्णावे
 ५ ओं मधुसूदनाय ॥ ६ ओं त्रिविक्रमाय ॥ ७ ओं वामनाय ॥ ८
 ओं श्रीधराय ॥ ९ ओं हृषीकेशाय ॥ १० ओं पद्मनाभाय ॥ ११
 ॐ दामोदराय ॥ १२ इत्यष्टा त्रिंशदाहुतीः पायसेन हुत्वा ॥
 कृष्णपक्षे मृतस्य । संकर्षणादि नामभ्यो जुहुयात् ॥
 ओं संकर्षणाय ॥ १॥ ओं वासुदेवाय ॥ २ ओं प्रद्युम्नाय ॥ ३
 ओं अनिरुद्धाय ॥ ४ ओं पुरुषोत्तमाय ॥ ५ ओं अधोक्ष-
 जाय ॥ ६ ओं नरसिंहाय ॥ ७ ओं अच्युताय ॥ ८ ओं
 जनार्दनाय ॥ ९ ओं उपेन्द्राय ॥ १० ओं हरये ॥ ११ ओं कृष्णाय
 नमः स्वाहा ॥ १२ ततः स्विष्टिकृदादितंत्रहोमशेषं समाप्य ॥
 पुनर्विष्णुं संपूज्य । ओं नारायणाय विद्महे वासुदेवाय
 धीमहि तन्नो विष्णुः प्रचोदयात् विष्णावे नमः इदमर्घ्यं
 समर्पयामि ॥ इत्यर्घ्यदत्त्वा ॥ हुत शेषेण पायसेन पूर्वोक्त
 मन्त्रेण विष्णावे नम इमं वलिं समर्पयामि । इति वलिंदद्यात् ॥
 ततो निमन्त्रित ब्राह्मणान् पूजयेत् । यथा केशव रूपिणो
 गुरवे नमः ॥ इदमासनं ॥ एवं नारायण रूपिणो माधव रूपिणो हृ-
 षीकेश रूपिणो पद्मनाभ रूपिणो दामोदर रूपिणो ॥ इत्यर्घ्यसनं
 दत्त्वा ॥ कृष्णपक्षे तु । संकर्षण रूपिणो विष्णावे नमः ॥ इदमर्घ्यं
 समर्पयामि । इत्यर्घ्यदत्त्वा । वासुदेव रूपिणो । प्रद्युम्न-
 रूपिणो । अनिरुद्ध रूपिणो । अधोक्षज रूपिणो । नर-
 सिंह रूपिणो । अच्युत रूपिणो । जनार्दन रूपिणो
 उपेन्द्र रूपिणो । हर रूपिणो । कृष्ण रूपिणो । गुरवे-

नमः ॥ एवं गन्धपुष्पधूपदीप नैवेद्याच्छादनानिदत्वा ॥
 त्रयोदश विप्राग्नेपुरुष सूक्तेन प्रतिष्मृचान्ते विष्णवे नमः ॥
 विष्णुं आवाहयामि। एवं आसनादि दीपान्तोपचारैरभ्यर्च्य।
 चतुरस्रमण्डलोपरि भोजन पात्राण्यासाद्योपस्तीर्य विशिष्ट-
 पायसादि भोज्यद्रव्यं पात्रेषु परिवेश्य गायत्र्या तत्तत् पात्र-
 स्थमन्नं प्रोक्ष्य पृथिवीते पात्रं । इदं विष्णुरिति मन्त्राभ्या-
 मुपस्पृश्य तत्तद्रूपि गुरुपदेन विष्णूद्देशेन च तत्तत् पात्रस्थ
 मन्नं त्यक्त्वा अतो देवा इति षट्स्मृचं जपित्वा ओं तद्ब्रह्म । ओं
 तद्वायुः । ओं तदात्मा ओं तत् सत्यं । ओं तत् सर्वं ओं
 तत् पुरो नमः ॥ ओं अन्तश्चरसि भूतेषु गुहायां विश्वतो मुखः
 त्वं यज्ञस्त्वं वषट्कारस्त्वं मिन्द्रस्त्वं रुद्रस्त्वं विष्णुस्त्वं प्रजापति
 स्त्वमाप आपो ज्योतिरसो मृतं ब्रह्म भूर्भुवः स्वरोम् ॥ इत्यनुवाकं
 जपेत् । ततो ब्रह्मार्पणं ब्रह्म हविरित्यादि पठित्वा । भोजनकाले
 गीतादिकं पठेत् ॥ आपोशनादि काले चन्द्रमामनसा जात
 इति ऋचमुक्त्वा प्राणायस्वाहेत्यादि मन्त्रेण प्राणाहुती
 ग्राहयित्वा अपेक्षितं याचितमित्यादिभिः संप्राचर्य । अथ ह वै
 पुरुषो नारायणोऽकामयत इत्यादि कामोपनिषद्भाग नाराय
 णोऽपनिषद्भागं च्छावयेत् ॥ ततः सुतृप्तेषु पुनः ओं तद्ब्रह्मेत्यनुवा
 कं जपित्वा तृप्ताः स्थ इति पृष्ठोत्तरापोशनं दद्यात् ॥ तत आ
 चान्तेषु उपविष्टेषु द्विजोच्छिष्टसन्निधौ प्राङ्मुख उपविश्य
 तत्र प्राग्गन्तुं दर्भानास्तीर्य तेषु ओं नमो नारायणाय स्वाहा
 इत्यष्टाक्षरेणा क्षतोदकं दत्वा ॥ ॐ केशव स्वरूपिणो गुरवेऽयं
 पिण्डः स्वाहा नमः ॥ इत्येवं द्वादश नामभिर्द्वादशपिण्डान्

पायसेन दद्यात् । यद्वा ओं भूःस्वधा भुवः स्वधा सुवः
स्वधेति वौधायनोक्तै स्त्रिभिर्मन्त्रैः केशवादि द्वादश मूर्ति-
रूपिणोऽयं पिण्डः स्वाहा नमम इत्येवं मन्त्रैः त्रीन् पिण्डान्
पायसेन दद्यात् ॥ कृष्ण पक्षे तु संकर्षणादि द्वादश रूपिणो
गुरुवेऽयं पिण्डः स्वाहा नमम ॥ ततः पूर्ववदक्षतोदकं दत्वा
पिण्डेषु विष्णुं संपूज्य पुरुषसूक्तेन स्तुत्वा विष्णवर्थं त्रयो-
दश द्विजाय । नाभ्या आसीति मन्त्रेण फलं दत्वा ॥ सप्तास्या-
सन्निति मन्त्रेण ताम्बूलं दत्वा ॥ यज्ञेनेति मन्त्रेण दक्षिणां
दत्वा ॥ सर्वान् प्रदक्षिणीकृत्य साष्टाङ्गं प्रणमेत् ॥ यथा
शक्त्यनुव्रज्य हर्षं पुरःसरंतान् प्रेषयेत् ॥ नारायणं वलि
काले पूजितां विष्णुमूर्तिं माचार्याय दद्यात् ॥ इत्याचारः
केषांचित् । ततः कर्मेश्वरार्पणं कृत्वा सुहृद्व्युतो भुञ्जीत ॥
एताव द्विस्तरं प्रयोगाशक्तौ वौधायनोक्तं व्याहृति होमः
वलित्रयमात्रं सहितो वा प्रयोगः ॥ एतैर्मन्त्रैः समिदाज्ययो-
रपि प्रत्येकं होम इति केचित् ॥ तत्र मूलं चिन्त्यं ॥ इति
वौधायन शौनकयमस्मृत्यनुसार्ग्याचारानु गृहीतो नारायण
वलि प्रयोगः ॥ अथ द्वादशाहे वा यथा चारं समाराधनं ।
तत्रायं प्रयोगः । गुरुचतुष्टयं केशवादीनाञ्च प्रत्येकं मेकैकं
इत्येव षोडश ब्राह्मण पक्षमभि प्रेत्य उच्यते ॥ तत्र अयं
प्रयोगः ॥ प्रातर्होमोत्तरं ब्रह्मीभूतस्य गुरोः समाराधने
गुर्वर्थे भवद्भिः क्षणाः कर्तव्यः एवं परमं गुर्वर्थं
भवद्भिः क्षणाः कर्तव्यः परमेष्टिं गुर्वर्थं भवद्भिः क्षणाः
कर्तव्यः । एवं परा परं गुर्वर्थं भवद्भिः क्षणाः कर्तव्यः यद्वा ॥

विश्वरूप धराचार्य्यार्थे भवद्भिः क्षणाः कर्त्तव्यः ॥ ततो
गुरु त्रयमिति चतुरो ब्राह्मणा निमन्त्र्य । ततः केश
वार्थे क्षणाः इत्यादि ॥० कृष्णपक्षे तु संकर्षणार्थे भवद्भिः क्षणाः
कर्त्तव्यः ॥ इत्येवं द्वादश विप्रान्निमन्त्र्य मध्याह्ने विप्राना-
हूय ॥ कर्त्ता शुचिराचम्य पवित्रपाणिः प्राणानायम्य देश
कालौ स्मृत्वा श्रीनारायण प्रीत्यर्थं ब्रह्मी भूतस्य गुरोराराधनं
करिष्ये । इति संकल्प्य ॥ गन्धाक्षत तुलसी कर्पूरमिश्र ज-
लेन वरानु क्रमेण तेषां पाद प्रक्षालनं कृत्वा तानाचामय्य
स्वयश्चाचम्य पादप्रक्षालनोदकं पात्रान्तरे गृहीत्वा तत्
पादौ साक्षत गन्ध पुष्प तुलसीदलैरभ्यर्च्य ॥

आनन्दमानन्दकरं प्रसन्नं ज्ञानस्वरूपं निजबोध युक्तं ।
योगीन्द्रमीडयं भवरोग वैद्यं श्रीमद् गुरुं नित्यमहं नमा-
मीति नमस्कुर्यात् ॥ एवं सर्वेषां पूजां कृत्वा गन्धादिभिः
तत् पात्रमलंकृत्य देव सन्निधौ संस्थाप्य कुशासनेषु प्राङ्मु-
खान् वा उपवेश्य पुरुष सूक्तेन प्रत्यृचं ओं नारायणायेति
मन्त्र सहितमा वाहनादिषोडशोपचारैः पदार्थानुसमये
नाभ्यर्चयेत् ॥ यद्वा ॥ गन्ध पुष्पधूपदीपाच्छादनान्ता पूजा
द्रष्टव्या ॥ ततः सर्वेषु पात्रेषु पायसादि विशिष्टद्रव्यं साजं
व्यञ्जन सहितञ्च परिवेश्य गायत्र्या प्रोक्ष्य गुरवे इदमः
परिविष्टं परिवेद्यमाणञ्चातृप्तेः स्वाहा हव्यं नमम ॥ ए
परम गुरवे इदमन्नं ॥ परमेष्ठिगुरवे इदमन्नं ॥ परा प
गुरवे इदमन्नं ॥ विश्वरूपधराचार्य्याय वा आदौ ततो गुरु
त्रयं ॥ ततः केशवाय इदमन्नं परिवेद्यमाणञ्चा तृप्तेः

क्षय=प्य

स्वाहा नमम॥ इत्यादिदामोदरान्ताय निवेदयेत्॥ कृष्णपक्षे तु
संकर्षणाय इदमन्नं परिविष्टं परिवेद्यमाणञ्चा तृप्तेः स्वाहा
नमम । इति सर्वत्रान्न त्यागं कृत्वा ॥ ओं तद्ब्रह्म इत्यादि
पूर्वोक्तापोशनोत्तर माचान्तेषु पविष्टेषु विशिष्टताम्बूलदक्षिणा-
वस्त्रादिभिरभ्यर्च्य उपविष्टेष्वेव तेषु गुर्वाराधनाङ्गभूतं तीर्थ-
पूजनं करिष्ये ॥ चतुरस्रं मण्डलं गोमयेनोपलिप्य तत्र
रङ्ग वल्यादिभिरभ्यर्च्य लिङ्गं कृत्य तन्मण्डले धान्योपरि पादो-
दक कलशं संस्थाप्य तत्र गन्धादिभिः सर्वतीर्थान्यावाहयित्वा
पुरुष सूक्तेन प्रति ऋचं तीर्थराजाय नमः । इत्यन्तेन षोड-
शोपचारैः अभ्यर्च्य तत् पात्रं शिरसि धृत्वा ॥ लोकः
सरस्वत्या यन्त्येष वै देवयानः पन्थास्तमेवान्वारो हन्त्या
क्रोशन्तो यान्त्य वर्त्तिमेवान्यास्मन् प्रतिषज्य प्रतिष्ठां गच्छन्ति ।
यदा दशशतं कुर्वन्त्यथैक मुत्थानं शतायुः पुरुषः शतेन्द्रिय
आयुष्ये वेन्द्रि प्रतितिष्ठन्ति ॥ यदाशतं सहस्रं कुर्वन्त्य
थैक मुत्थानं सहस्रमिमितो वा ॥ असौलोके भूमेवलोकमभि-
जयन्ति । यदेषां प्रमीय यदा वा जीयेरन्नथैक मुत्थानं
तद्वितार्थं ॥ इत्यनुवाक शेषं ॥ भीषास्माद्वातः पवते । इत्य
नुवाकश्च जपित्वा ॥ हरिकीर्त्तन पुरः सरं सहर्षं नृत्यञ्च
कृत्वा ॥ तत् पात्रं पुनर्मण्डले संस्थाप्य चन्दनाक्षत पुष्पा-
णि पूजावशिष्टानि वन्धुभिः सहस्वयं धृत्वा विप्रान् प्रदाक्षि-
णीकृत्य ॥ आनन्द मानन्द० ॥ गुरुर्ब्रह्मा गुरुरित्यादि
मन्त्रैर्द्विजांस्तीर्थराजञ्च नमस्कृत्य गुर्वर्थे विप्रहस्ते पादो-
दक पात्रं दत्वा तदाज्ञया तदन्न मन्त्रेण गृन्हीयात् ॥

तत्र मन्त्रः ॥ अविद्यामूल शमनं सर्वपाप प्रणाशनं
 गुरोः पादो दकं पीत्वा संसारमल नाशनं पुत्रा-
 दि कामनायान्तु । शोषणं पापसङ्घस्य दीपनं ज्ञान
 चेतसः ॥ गुरोः पादोदकं चित्रं पुत्र पौत्र विवर्द्धनं ॥ इति
 गृहीयात् ॥ तान् पुनः प्रणम्य तानन्यांश्च दक्षिणाभि-
 स्तोषयित्वा सम्मानपुरः सरं ताननुव्रज्य कर्मेश्वरार्पणं
 कृत्वा सुहृदयुतो भुञ्जीतेति । ततः प्राप्तेदर्श महालये
 तीर्थ प्रयुक्त श्राद्धानि कुर्यात् । प्रति मासमेवाराधनं ॥
 प्रत्यब्दं पार्वणोत्तमञ्चाराधनञ्चैवमेव ॥ इत्थं करणाशक्तौ
 यथा शक्ति ब्राह्मणानाहूयपादप्रक्षालन पूर्वकं गन्धादि-
 भिरभ्यर्च्य भोजयेदिति ॥ इति नागर खण्डानुसार्या-
 चारानु गृहीत आराधना प्रयोगः ॥

॥ अथ यति संस्कारोप योगि किञ्चिन्निर्णयः ॥ तत्रयमः ॥
 दण्ड ग्रहण मात्रेण तत्त्वं नैवोपजायते । प्रेतत्वस्य विमो-
 क्षार्थं षोडश श्राद्धिको विधिः १ ॥ पिण्डोदकं नवान्नादिक्षु-
 त्तृष्णा विनिवृत्तये । सपिण्डीकरणं श्राद्धं पितृत्व प्राप्तये
 विधिः २ ॥ अवस्थात्रय हीनानां यतीनां द्वादशे हनि । श्राद्धा-
 धिकार सिद्धयर्थं पार्वणान्तु सुतश्चरेत् ३ ॥ नामगोत्र संबन्ध
 रूपावस्थात्रय प्रच्युतानां यतीनां पूर्वसम्बन्ध नाम गोत्रो-
 ल्लेखन क्रियमाण प्रत्यब्द दर्शादि श्राद्धेषूद्देश्यत्व सिद्धयर्थ
 मित्यर्थः ॥ वसिष्ठः ॥ चतुर्विधानां भिक्षूणां ज्ञातिवन्धु-
 सुतादिभिः । एकादशेऽन्वि कर्त्तव्यं श्राद्धं तेषान्तु पार्वणम् ४
 सत्रवः ॥ एकोद्दिष्टं जलं पिण्ड मशौचं प्रेत सत्क्रियाम् ।

न कुर्यात् पावर्वाण्यदन्य द्वह्नीभूत परिव्रजे ॥५ इति ॥
 पुलस्त्यः॥ कुटीचकन्तु प्रदहेत् पूरयेत्तु बहूदकम् ॥
 हंसं जले विनिक्षिप्य परहंसं प्रकीरयेत् ॥
 सपिण्डनादि नैवेषां सर्वेषां स्मृतिशासनात् ।
 अहन्येकादशे प्राप्ते पावर्वाणां श्राद्धमाचरेत् ॥७
 ॥सुमन्तुः॥ मासिकं नैव कूर्वीत सपिण्डीकरणं न च ।
 औरसः क्षेत्रजो वापि भ्राता वा तत् सुतो पिवा ॥८
 कुर्यात्तु पावर्वाणां श्राद्धं शिष्यान्तेवासिभूमिपः ।
 पिण्डयज्ञं सुतः कुर्याद्विश्राद्धं मृतेऽहनि ॥९
 यते महालयेदर्शे तस्य वा मृतिवासरे ।
 पावर्वाणान्वितरेषान्तु एकोद्विष्टन्तु वा भवेत् ॥१० इति
 स्कान्दे ॥ चतुर्थेनाश्रमं गच्छेद्ब्रह्मविद्यापरायणः ।
 एकदण्डी त्रिदण्डीवा सर्वसङ्गविवर्जितः॥११ ॥
 एकादशेऽन्हि संप्राप्ते यद्वा तु द्वादशे हनि ।
 पावर्वाणेन विधानेन श्राद्धं कुर्यात्तदौरसः ॥१२
 नारायणवर्तिं कृत्वा पावर्वाणां श्राद्धमाचरेत् ।
 प्रत्यब्दे दार्शनिक श्राद्धे तीर्थेष्वपि महालये ॥१३
 संवन्धनामगोत्रेण श्राद्धकाले तु नित्यशः ॥
 अन्यत्रापि संवन्धनाम गोत्रञ्च पावर्वाणां द्वादशे हनि॥१४॥ तत्
 क्रमात्तज्जातयः कुर्युरेकादश दिने पिवा । अथ वात्मान्तरात्मेति
 परमात्मेत्युदाहृतः॥तच्छ्राद्धे साधुरुरवो विश्वेदेवाः प्रकीर्त्तिताः॥१५॥
 इति पुत्रादि ज्ञाति कर्तृक श्राद्धे संवन्ध नामगोत्रादेरुल्लेखः
 शिष्यादि कर्तृक तत् पावर्वाणां श्राद्धेतु आत्मान्तरात्म पर-

मात्मेत्युल्लेखः । साधु रुरु संज्ञका विश्वेदेवाः । न पुरुषा
 द्रव संज्ञका विश्वेदेवाः ॥ एतत् पक्षे यज्ञोपवीती यवाश्च
 तिलार्थे संकल्पादि पिण्डदानान्त मग्नौ करणावर्जं देव श्राद्ध-
 वद् विकृत मिति विशेषः इति ॥ यमः ॥ एकादशेऽह्नि
 कर्त्तव्यो नारायणवलि स्ततः । पाकान्तरेण तत्रैव पार्वण
 श्राद्ध माचरेत् ॥ १६ ॥ पाकान्तरेण त्रियम वाक्यात्
 काल भेदाच्च ॥ शिष्यादि कर्तृक तत् पार्वण श्राद्धस्य
 दैवत्वेन तेनैककालिकत्वादेकपाकेन ॥ बोधायन शौनके ॥
 अहन्येकादशे प्राप्ते पार्वणान्तु विधीयते । नारायणवलि
 प्रचास्य कर्त्तव्यो द्वादशे हनि १७ अत्र नारायणवलि श्राद्धयो-
 रेक दिनानुष्ठान पक्षे एकादशे द्वादशे वान्हीति काल विक-
 ल्पः ॥ नारायणवलिं कृत्वेत्यादिस्कान्दात् । पाकान्तरेण
 वा तत्रानुष्ठान मिति विशेषः ॥ दिनभेदेन तयोः करण-
 पक्षेतु एकादशे पार्वणं द्वादशे नारायणवलिः ॥ तद्दिन
 एक पाकान्तरेण वा आराधने असम्भवे त्रयोदशे
 वेति भेदः ॥ ततः प्रति मासं मृत तिथौ आराधनं ॥ एवं
 संवत्सरान्ते मृत तिथावपि ॥ तथा च संग्रहे ॥ यतौ
 मृते तु वपनं पार्वणं विष्णु पूजनं । प्रत्यब्दं प्रति मास-
 श्च कुर्यादाराधनं बुधः १८ रुद्राक्ष मालां गतिं शिवं विष्णु
 तथैव च । मुख्या न्येतानि दानानि पुरा प्राहु र्मनीषिणः ॥ १९
 अस्यार्थः ॥ यतौ मृते तु वपनं पूर्वकं तत् संस्कारः पुत्रादिभिः
 कार्यः ॥ तत एकादशे द्वादशे वा इति विहित काले पार्वण-
 श्राद्धं । तथैव विहित काले विष्णुपूजनं ॥ नारायण वलिः ।

ततः प्रतिमासं प्रत्यब्दश्च चकारान्तराणोत्तरं द्वादशाहे चारा-
धनमिति । द्वादशाहे मृतस्यै वाराधनमथाचरेदिति नागर-
खण्डात् ॥ समानन्यायात् पूजनादि कालेष्वप्याराधन-
मिति केचित् ॥ तत्र प्रतिमासं माराधनमेव न पार्वणं ।
मासिकं नैवेति वाक्यान्तरेण तस्य निषेधात् ॥ प्रत्यब्दन्तु
पार्वणोत्तरं तद्दिन एव पाकान्तरेणाराधनं प्रत्यब्द इति
पूर्वोदाहृतस्कान्दवाक्येन तत्र पार्वणं विधानात् । तच्च
प्रत्यब्दं पार्वणं पुत्रादीनामेव । तन्नियामकं सुमन्तुवाक्ये तु
सुतग्रहणात् । शिष्यादीनांतु आराधनमेव । अपुत्रयति-
विषये तु प्रत्यब्दं शिष्यादेरप्युक्तदेवश्राद्धप्रकारेण पार्वणम
पि भवतीति केचित् । तत्रैकादशेऽन्वि पूर्वसम्बन्धनाम-
गोत्रोल्लेखेन पित्र्युद्देश्यकं प्रसिद्धपार्वणधर्मकं श्राद्धं का-
र्यं ॥ तिथ्यादिश्रवणान्ते ब्रह्मीभूतस्यगुरोर्मृतदिनादारभ्य
एकादशे हनि पितुः सम्बन्धनाम गोत्रोल्लेखेन पूर्वकं करि-
ष्यमाणं सर्वं श्राद्धोद्देश्यतां सिद्धयर्थं पार्वणं श्राद्धं करिष्ये
इति संकल्पे विशेषः ॥ अवस्थात्रयहीनानामिति यमवचनं
सम्बन्धनाम गोत्रैश्चेति स्मृत्यन्तरवचनञ्चैतादृशसंकल्पे
मूलं । इतरद् विकृतं प्रत्यब्दवत् पूर्वकृतेनैव च तिलतर्पणेन
तदङ्गस्यापि सिद्धिः ॥ न परेहनि प्रत्यब्दवद्विधायकं वच-
नाभावात् द्वादशेहनि नारायणवलिः ॥ तत्प्रकारमाह ॥
॥ वौधायनः ॥ नारायणवलिश्चास्य कर्तव्यो द्वादशे हनि ।
कृत्वा विष्णोर्महापूजां पायसञ्च निवेदयेत् ॥१
अग्नौहुत्वा तु तच्छेषं व्याहृतिभिः समाहितः ।

यतीन् गृहस्थान् साधून् वा निमन्त्र्य द्वादशावरान् ॥२॥
 अभ्यर्च्यगन्धपुष्पाद्यैर्मन्त्रैर्द्वादशनामभिः ।
 संभोज्य हव्येनान्नेन दक्षिणांश्च निवेदयेत् ॥३॥
 त्रयोदशद्विजश्रेष्ठमात्मसंस्थं जितेन्द्रियम् ।
 विष्णुं यथा तथा अभ्यर्च्य पाद्याद्यैश्च विधानतः ॥४॥
 दद्यात् पुरुषसूक्तेन पुष्पहव्यादिकं क्रमात् ।
 वस्त्रालङ्कारादीनि यथाशक्ति प्रदापयेत् ॥५॥
 उच्छिष्टसन्निधौ तस्य दर्भानास्तीर्थं भूतले ।
 भूर्भुवःस्वःस्वधायुक्तैस्तस्मै दद्याद्दक्षिणत्रयम् ॥
 अश्वमेधसहस्रस्य वाजपेयशतस्य च ।
 यत्फलं तत्फलैर्नैव यः करोति यतिक्रिया मिति ॥७॥
 शौनकस्तु ॥ शौनकोहं प्रवक्ष्यामि नारायणवर्तिपरं । चण्डाला-
 दुदकात् सर्पाद्वाह्यणाद्द्वैद्युतादपि । दंष्ट्रिभिश्च पशुभ्यश्च रज्जु-
 शस्त्रविषादिभिः । देशान्तरमृतानाञ्च मृतानाञ्चान्यसाधनैः । ६
 जीवच्छ्राद्धं मृतानाञ्च कनिष्ठानान्तथैव च । यतीनां योगिनां
 पुंसां मन्येषां मोक्षकांक्षिणां ॥१०॥ पुण्यपापक्षयार्थाय द्वादशे-
 हानि कारयेत् । द्वादश्यां श्रवणेऽब्दान्ते पञ्चम्यां पार्वणा-
 न्तु वा ॥११॥ अस्यार्थः पूर्वोक्तविष्णुपूजादिहोमान्ते । अतो-
 दैवेति षड्भिः पुरुषसूक्तेन च प्रत्यृचं पायसं हुत्वा केशवादि-
 द्वादशनामभिस्तद्रूपिणो द्वादशविप्रान् संभोज्य तैरेव द्वादश-
 पिण्डान् दद्यादित्यधिकं । वौधायनकल्पादाह ॥ द्वादशा-
 हादयुक्तकाला संभवे द्वादश्यादयः षडङ्गौणकालाः । तेष्व-
 पि पूर्वः पूर्वः श्रेयान् तत्र द्वादशीश्रवणपञ्चम्यः शुक्लस्थाः

॥ पर्वणोरपि पौर्णमासी पूर्वसंभवे त्वयमेवेति शेषः ॥
 ॥ यमः ॥ हंसे मृते सुतः कुर्यात् पार्वणं पितृयज्ञवत् ।
 नारायणवलिञ्चैव तथा परम हंसके १। विष्णुं संपूज्य
 विधिवद्वत्पार्थवलि मुत्तमम् । चरुं हुत्वा तु सूक्तेन पौरुषेण तु
 षोडशीं २। केशवाद्यैर्नामभिस्तु नामभिर्जुह्यात्तथा । द्वादश
 ब्राह्मणा भोज्या विष्णवर्थे तु त्रयोदश ॥३॥ शुक्लपक्षे केश-
 वाद्याः कृष्ण सङ्कर्षणादयः । एवं कृते विधानेन नारायणवलौ
 द्विजः ४॥ विष्णुलोक मवाप्नोति पुरुषो नात्र संशयः । इति ॥
 अथ द्वादशाहेऽहन्येवाराधनं ॥ तत्रासंभवेशुक्ल द्वादश्यां कार्थ्यं
 द्वादश्या मथवेति वक्ष्यमाणनागरखण्डवचनात् । तत्रासंभवे
 त्रयोदशेऽह्नि वा आचारात् । तत् प्रकारो नागरखण्डे ।
 द्वादशाहे मृताहेच आराधनमथा चरेत् । श्रीगुरुं
 पर गुरुञ्च परमेष्ठिं गुरुं तथा ॥५॥ परा परगुरुञ्चैव केशवा-
 दीन् स्वनामभिः । गुर्वर्थे चतुरो विप्रान् केशवादीन् स्व-
 शक्तितः ॥६॥ संपूज्य भोजयेदन्नैः सघृतव्यञ्जनादिभिः ।
 द्वादश्यामथवा शुक्ले सम्यग् आराधनञ्चरेत् ॥७॥ अस्यार्थ
 इति । मृताहे चेति चकारात् षोडश श्राद्धकालेषु प्रत्यवदेति
 मासंचेति पूर्वोदाहृत वचनात् । गुर्वर्थे चतुर इति । गुरु
 पद घटितनाम धेयार्थे यतिनामधेयचतुर इति ॥ प्रतिनाम
 धेय मेकैक इति । चतुर्णामर्थे चतुर इति वा । आद्यपक्षे
 गुर्वादि चतुष्टयार्थे षोडश ॥ द्वितीये चत्वार इति भेदः । गुरु-
 त्रयान्ते परापरगुरुं विहायादौ विश्वरूपधराचार्यं ततो गुर्व-
 दित्रयं । ततः केशवादित्येव प्रकार उक्तो ग्रन्थान्तरे ॥

विश्वरूप धराचार्यं गुर्वादि त्रयमेवच । केशवादींस्ततः
 शुक्ले कृष्णे संकर्षणादिकान् ॥८॥ इति ॥ अन्य कन्या भा-
 र्यादि स्त्री कर्तृकै यति संस्कारेतु विप्रद्वारावैदिक मन्त्रकः
 स्वकर्तृको वा पौराणानामन्यतरमन्त्रकः प्रयोगऊह्यः ॥
 सन्निकृष्टोयतेः पुत्रः स्वपितृनाशने श्रुते । कृत्वातु वपनं
 स्नात्वा शुद्धात्मा यतिसत्क्रियाम् ॥९॥ इति पितृमेध पद्धतिस्थ-
 स्मृतिवाक्ये पुत्रपदस्याधिकारिमात्रपरत्वात् ॥ अधिकार
 संपादकंकृच्छ्रचरणां वपनञ्च विधवायाः सधवायाः परंकृच्छ्रा
 चरणा मेवेति शेषः ॥ असन्निकृष्टपुत्रादिविषये विशेषः
 पितृमेध पद्धतौ । असन्निकृष्टश्चेत् पुत्रः सिद्धिं वार्त्तां पितुस्तदा ।
 श्रुत्वेति शेषः । स्नात्वा वपन पूर्वञ्च शुक्लायान्तुतदन्तरा ।
 दशम्यामेव कुर्यात्तु नारायणवर्लिं सुतः १०॥ अस्यार्थः । देशा-
 न्तरगतः पुत्रो ब्रह्मीभूतस्य पितुः सिद्धिवार्त्तां श्रुत्वा वपन-
 पूर्वकं स्नात्वाचारप्राप्तं पूजनादि दशाहान्त मविकृतं
 कृत्वा एकादशाहे पार्वणादि सन्निकृष्टवदविकृतं
 कुर्यात् ॥ इदञ्च कृष्णपक्षे मृतिश्रवणे शुक्ले पक्षे तच्छ्र-
 वणे वपनस्नान भोजनाद्य विकृतं । तत्र द्वितीयदिन-
 मारभ्य नारायणवलि कालादवर्गं यदि शुक्ल दशम्यापात
 स्तदा तत्रैव नारायणवलिं कृत्वा एकादशेऽन्हि पार्वणां द्वादशे
 ऽहन्याराधन मिति ॥ इदन्तु पुत्रस्यैव न भ्रात्रादेः । तद्वाक्ये
 पुनः सुत ग्रहणात् । मुख्याधिकारित्वमेतस्यापि भवति ॥
 पुत्रपदस्याधिकारि मात्रोपलक्षकत्वादिति सुधीभि रूह्यं ।
 एवं कुर्वतः फलं पूर्वमेवोक्त मश्वमेध सहस्रस्ये त्यादिना ॥

तथा नाशौचं न च शोकश्च गोत्रिणान्तु यतौमृते गृहेपूजादिकं
कार्यं पुरुषार्थमभीप्सुभिः ११॥ द्वादशाह मनध्यायः शिष्यः
कुर्यात् समाहितः । खननं वहनं स्पर्शं संस्कुर्वन् शुद्धि-
मृच्छति १२॥ असंस्कृतं विशीर्येत यस्मिन् देशे कलेवरम् ।
धर्मलोपो भवेत्तत्र दुर्भिक्षं मरणं ध्रुवम् ॥ दिवंगते गुरौ शिष्यै
स्तदाकार्यं सुपोषणम् । स्नात्वा सचैलं यतिभि रेषधर्मः
सनातनः १३॥ नस्नानमाचरोद्भिक्षुः पुत्रादिनिधने श्रुते । पितृ-
मातृक्षयं श्रुत्वा स्नानाच्छुध्यति सांवरः १४॥ इति प्रतिष्ठानं
नारायणवलि पार्वण श्राद्धादि संस्कार प्रकाशे यतिसंस्कारे
पुरवासीतराद्युपयोगिनिर्णयः समाप्तः ॥ अथाचार्यपरं
परामाह ॥ तत्पूर्णा सच्चिदानन्दादयः समस्त ब्रह्मादिका
चार्यप्रसादा ब्रह्मादय आचार्याः । तत्र प्रथमाचार्यो ब्रह्मा ।
द्वितीयाचार्यो विष्णुः । तृतीयाचार्योरुद्रः । चतुर्थाचार्यो
वसिष्ठः । पञ्चमाचार्यः शक्तिः षष्ठाचार्यः पराशरः । सप्तमा
चार्यः व्यासः । अष्टमाचार्यः शुकः । नवमाचार्यो गौडः ।
दशमाचार्यो गोविन्दः । एकादशाचार्यः शङ्करः ।
इत्येते पूर्वाचार्याः । एतेषां मध्ये कृतयुगवर्तिनस्त्रय आ-
चार्या ब्रह्मा विष्णुः रुद्रश्चेति ॥ त्रेतायुग वर्तिनस्त्रय आचा-
र्या वसिष्ठः शक्तिः पराशरश्चेति ॥ द्वापरयुग वर्तिनौ द्वौ आ-
चार्यौ व्यासः शुकश्चेति ॥ कलियुग वर्ती एक एव शङ्करा
चार्य इति तस्य शिष्याश्चत्वारो विश्वरूपाचार्यः । पद्मपादा
चार्यः । त्रोटकाचार्यः । हस्तामलका चार्यश्च अथवा ।
पृथ्वीधराचार्यश्चतुर्थः ॥ इति ॥ तेषां नामानि ॥

॥ ॐ नमो ब्रह्मादिभ्यो ब्रह्मविद्या संप्रदाय कर्तृभ्यो वंश
 ऋषिभ्यो नमो गुरुभ्यः इत्याचार्य परं परा नामानिच ॥
 आचार्य लक्षणं तत् कार्यञ्च ॥ आचिनोति च शास्त्रा
 र्यमाचरे स्थापयत्यपि । स्वयमाचरते यस्मादाचार्यस्तेन
 चोच्यते ॥१॥ परिपक्रमलानेतानुत्सादन हेतु शक्ति
 पातेन ॥२॥ योजयति परेतत्त्वे सदीक्षयाचार्य मूर्तिस्थः ॥
 अज्ञान तिमिरान्धस्य ज्ञानाञ्जन शलाकया । चक्षुः-
 न्मीलितं येन तस्मै सद्गुरुवे नमः ॥ ३ ॥ श्रीशंकराचार्य
 जन्म वत्सरादिचतुर्भिः सह । शिष्यैस्तु शंकरो वत्तरिष्यति

॥ वायुपुराणे । पुराणान्तरेपि ॥

कलौ युगेतु संप्राप्ते जम्बूद्वीपे महेश्वरि । खण्डे भरत संज्ञेतु
 श्रीशैलगिरि गह्वरे ॥४॥ परिधावि वत्सरेतु सप्तम्यां शनिवा-
 सरे । उदण्ड वर्षातीतितु दिने नित्योदये शिवे ॥५॥ मकरो-
 दय वेलायां मध्याह्ने शंकरीगृहे । वौद्धोत्सादन कार्यार्थं
 शंकरो नित्यरूपधृक् ॥६॥ अवतीर्णो महेशानि पञ्चप्रेत सम-
 न्वितः ॥ इति पुराण वचनानि । तत् कृत साधनानि च ।
 कामं वस्तु विचारतोच्छिन्नदयं पारुष्य हिंसाक्रुधः । क्षा-
 न्त्यादैन्य परिग्रहानृत कयालोभांस्तु सन्तोषतः । मातृसूर्य
 न्तवनसूययामद महामानौ चिरं भावित स्वान्योत्कर्ष-
 गुणेन तृप्ति गुणतस्तृष्णापिशाचीमपि ॥ अथ मठाभ्यायः ॥
 शरीर ब्रह्ममीमांसा भाष्यकर्ता हि सद्गुरुः ।

मुनिः श्रीशङ्कराचार्यो लोकोपकरणाय वै ॥१॥
 चतुर्दिक्षु प्रदेशेषु प्रसिद्धयर्थं स्वनामतः ।

चतुष्टयमठान् कृत्वा शिष्यान्स्थापयद् विभुः ॥२
 चकार संज्ञामाचार्यश्चतुर्णां नामभेदतः ।
 क्षेत्रञ्च देवताञ्चैव शक्तिं तीर्थं पृथक् पृथक् ॥३
 संप्रदायांश्च नाम्नाञ्च भेदञ्च ब्रह्मचारिणाम् ।
 चतुष्टयं मठानाञ्च शिष्यान् देवान् व्यवस्थया ॥४
 एवं प्रकल्पयामास लोकोपकरणाय वै ।
 पश्चिमे शारदा पीठं द्वारका क्षेत्रमुच्यते ॥५
 कीटवारः संप्रदाय स्तीर्थाश्रमपदेवते ।
 देवः सिद्धेश्वरः शक्ति भद्रकालीच विश्रुता ॥६
 स्वरूपब्रह्म चारीति आचार्यः पद्मपादकः ।
 विख्यात गोमती तीर्थं सामवेदमथोच्यते ॥७
 तत्त्वमसीति वाक्यञ्च जीवात्म परमात्मनोः ।
 एकीभावं विनिर्दिश्य नामान्युक्तान्यनुक्रमात् ॥८
 इति प्रथममठउक्तः ॥ द्वितीयमठमाह ॥
 द्वितीयः पूर्वदिग्भागे गोवर्द्धनमठः स्मृतः ।
 भोगवारः संप्रदायो वनारण्यपदे तथा ॥९
 तस्मिन् देवोजगन्नाथः पुरुषोत्तमसंज्ञकः ।
 क्षेत्रञ्च सर्व्वलोकेषु तन्नाम्नैव च विश्रुतम् ॥१०
 प्रकाशब्रह्मचारीति हस्तामलकसंज्ञकः ।
 आचार्यः कथितस्तत्र नाम्नाभेदः पृथक् पृथक् ॥११
 स्नानं महोदधौतीर्थं ऋग्वेदः समुदाहृतः ।
 महावाक्यञ्च तत्रोक्तं प्रज्ञानं ब्रह्मसंज्ञकम् ॥१२
 तृतीयं उत्तर दिशायांमठमाह ।

उत्तरेश्रीमठः क्षेत्रख्यातो वदरिकाश्रमः ।
 देवो नारायणो देवीशक्तिः पूर्णगिरीति च ॥५॥
 संप्रदायो नन्दवारस्तीर्थञ्चालकनन्दिका ।
 आनन्दब्रह्मचारीति गिरिपर्वतसागराः ॥६॥
 नामानित्रोटकाचार्यो वेदोऽथर्वणसंज्ञकः ।
 महावाक्यश्च कथितमयमात्मा ब्रह्मेति च ॥७॥

चतुर्थं दक्षिणे शृङ्गेरीमठमाह ॥

दिग्भागे दक्षिणोरम्यः शृङ्गेरी मठ उच्यते ।
 वराहोदेवता तत्र रामक्षेत्र मुदाहृतम् ॥८॥
 तीर्थन्तु तुङ्गभद्राख्यं शक्तिः सा शारदेति च ।
 चैतन्य ब्रह्मचारीति आचार्यो विश्वरूपकः ॥९॥
 सरस्वतीति नामानि भारती च पुरीति च ।
 सम्प्रदायो भूरिवारो यजुर्वेद उदाहृतः ॥१०॥
 माहावाक्यञ्च कथितमहं ब्रह्मास्मि नामतः ।

चतुर्णांश्चमठानाञ्च वेदा देवाश्च शक्तयः ॥११॥

महावाक्यानि आचार्या उक्त^सतीर्थाश्चमादयः । ॐ कृणुस्तीर्थी

याश्चत्वारः आचार्य्य शिष्यश्चत्वारः सर्वलोकेषु विश्रुताः १२

पद्मपादः सुरेशश्च हस्तामलक त्रोटकौ ।

शंकराचार्य्य वर्यस्यशिष्या भाष्यकृतः स्मृताः । १३

कीटवारो भोगवार आनन्दवार एव च ।

भूरिवारश्चचत्वारः संप्रदायाः प्रकीर्तिताः । इति ॥ १४

अस्य व्याख्यारूपश्लोकाः ॥

कीटं पातकमित्युक्तं वाग्यतेयेन जीविनाम्

संप्रदायो यतीनाञ्च कीटवारः स उच्यते ॥१८
 भोगो विषय इत्युक्तो वार्यते येन जीविनाम् ।
 संप्रदायो यतीनाञ्च भोगवारः स उच्यते ॥१९
 भूरिशब्देन सौवर्णी वार्यते येन जीविनाम् ।
 संप्रदायो यतीनाञ्च भूरिवारः स उच्यते ॥२०
 आनन्दोऽतिविलासो यो वार्यते येन जीविनाम् ॥
 संप्रदायो यतीनाञ्चानन्दवारः स उच्यते ॥२१
 वसिष्ठो भार्गवश्चैव काश्यपस्तदनन्तरम् ।
 भारद्वाजश्च चत्वारि गोत्राणि कथितानि वै ॥२२
 उक्ताश्चत्वार आम्नाया यतीनान्तु पृथक् पृथक् ।
 अथोद्धेशेषे गौणाय तेऽपि ज्ञानेन सिद्धिदाः ॥२३
 पञ्चमस्तूर्ध्व आम्नायः सुमेरुमठउत्तमः ।
 संप्रदायोऽयं काशीस्यात् पदं नामाभिधं स्मृतम् ॥२४
 कैलासः क्षेत्रमित्युक्तं देवतास्य निरञ्जनः ।
 देवीमाया तथाचार्य ईश्वरः परिकीर्तितः ॥२५
 तीर्थं सुमानसं प्रोक्तं त्रैलोक्यशरणं महत् ।
 तत्र संहारमार्गेण संन्यासं महदाश्रयेत् ॥२६
 षष्ठेत्वात्मनि चाप्ताये परमात्मा मठोमहान् ।
 सत् सन्तोषः संप्रदायः पदं योगमनुस्मरन् ॥२७
 तत्र सरोवरं प्रोक्तं परहंसोऽस्य देवता ।
 देवीस्यान्मानसीमायाप्याचार्यश्चेतनाद्वयः ॥२८
 सप्तमे निष्कलाम्नाये शुद्धशास्त्रार्थजंमठम् ।
 संप्रदायोऽस्य तत्सत्त्वं श्रीगुरोः पादुके पदे ॥२९

तत्रानुभूतिः क्षेत्रं स्याद्विश्वरूपोऽस्य देवता ।
 देवी चैतन्यशक्तिः स्यादाचार्यः सद्गुरुस्ततः ॥२७॥
 सञ्ज्ञास्त्रश्रवणतीर्थं जन्ममृत्युविनाशनम् ।
 पूर्णानन्दक्रमेणैव संन्यासं तत्रचाश्रयेत् ॥२८॥
 तीर्थाश्रमवनारण्यगिरिपर्वतसागराः ।
 सरस्वती भारती च पुरीनामानिवै दश इति ॥२९॥
 अस्य व्याख्यारूप श्लोकाः ।
 त्रिवेणी सङ्गमे तीर्थे तत्त्वमस्येव लक्षणम् ।
 स्नायात्तत्त्वार्थभाषी यस्तीर्थनामा स उच्यते ॥३०॥
 आश्रमग्रहणे प्रौढमायापाशविवर्जितम् ।
 यातायातविनिर्मुक्तमेतदाश्रमलक्षणम् ॥३१॥
 सुरम्ये निर्जने स्थाने वनवासं करोति यः ।
 आशाबन्धविनिर्मुक्तो वननामा स उच्यते ॥३२॥
 अरण्ये सुस्थितो नित्यमानन्दनन्दने वने ।
 त्यक्त्वा वैरं सर्वमिदमरण्याख्य स उच्यते ॥३३॥
 वासो गिरिवरे नित्यं गीताध्वयनतत्परः ।
 गम्भीराचलबुद्धिश्च गिरिनामा स उच्यते ॥३४॥
 वासः पर्वतमूलेषु प्रौढा या ज्ञानधारणा ।
 सारासरं विजानाति पर्वतश्च प्रकीर्तितः ॥३५॥
 यस्तु सागरगम्भीरो ज्ञानरत्नपरिग्रहः ।
 मर्यादां नैव लङ्घेत सागरः स प्रकीर्तितः ॥३६॥
 स्वरज्ञानरतो नित्यं स्वरवादी कवीश्वरः ।
 संसारसागरे सारे सोऽभिधानः सरस्वती ॥३७॥

विद्याभारेण संपूर्णः सर्वभारं परित्यजेत् ।

दुःखभारं न जानाति भारती स प्रकीर्तितः ॥३८

इतिदशनामाभिधानान्युक्तानि । श्रीशङ्कराचार्य्य पथे मठा
म्नायः ॥ पूर्वोक्त तीर्थाश्रमादीनां मध्ये केषाञ्चिन्नाम्नां
स्वस्व शीलाचारमत्ता भिमानेन जाता संप्रदायास्तत्तन्नाम
भेदाश्च । तीर्थसंप्रदायभेदो विदम्बरो वेति जगन्नाथी
वा सर्वतीर्थसंप्रदायो महातीर्थसंप्रदाय इति ॥

आश्रमसंप्रदायभेदो मठी करवटी चेति ॥

भारतीसंप्रदायार्द्धभेदौ प्रभावः प्रतापश्चेति ।

सरस्वतीसंप्रदायभेदौ आनन्दसरस्वती इन्द्रसरस्वती
चेति । तत्रानन्दसरस्वतीभेदाश्चत्वारः माधवी कोलूर
कुम्भकोणी पुरी चेति ॥ इन्द्रभेद एकैव इति मठान्नाय
स्तद्विभेदाश्च इति । अथ ब्राह्मणभेदाः तद्वयथा ।

कण्टिका द्राविडाश्च महाराष्ट्रान्ध्रगुर्जराः ।

द्राविडाः पञ्च विख्याता विन्ध्यदक्षिणवासिनः ॥३९

सारस्वताः कान्यकुब्जगौड़ा उत्कलमैथिलाः ॥

पञ्चगौड़ा इति ख्याता विन्ध्यस्योत्तरवासिनः ॥४०

इति संन्यासाधिकारिदशविधब्राह्मणाः ॥

अत्र केचिदाह ॥ अग्निहोत्रं गवालभंसंन्यासंपलपैतृकम्
देवरेण सुतोत्पत्तिं कलौपञ्चविवर्जयेत् ॥४१

इत्युत्सर्गापवादकेन ॥ चत्वार्यब्दसहस्राणि चत्वार्यब्द-
शतानिच । कलेर्यदागमिष्यन्ति तदाएव परिग्रहः ॥४२॥

संन्यासश्च न कर्त्तव्यो ब्राह्मणेन विजानतेति वैष्णव-

न्ध्य

वचनेन नियममितकालस्यातीतत्वादधुनाकालेऽग्निहोत्रं
 संन्यासं च न कुर्वीत इत्याहुः। तत्र । चत्वार्यब्देति वैष्णव-
 वचनेन नियमित मुख्य कालस्यातीतत्वेऽपि तदुत्तरकालस्य
 गौणकालत्वात् । स्वकालादुत्तरः कालो गौणकालस्तु
 कीर्तित इति तद्वचनात् ॥ यावद्वर्ण विभागोस्ति
 यावद्देदः प्रवर्तते । अग्निहोत्रञ्च संन्यासं तावत् कुर्यात्
 कलौयुगे ॥६॥ इत्यादिस्मृतिवचनेन विशेषतः प्रकृते गौण-
 कालाभ्यनुज्ञानात् । गौणोऽप्यत्रेदृशो भवेदिति सामान्यतः
 कर्ममात्रे गौण गौण कालस्याभ्यनुज्ञानाच्च । गौणो
 ऽपि काल इदृशमुख्यकाल सदृशः । अतएव शिष्टाः सर्वे
 ऽपि प्रातरादि मुख्य कालातिक्रमेऽपि सन्ध्याहोमादिकं
 गौणकालेऽप्यनुतिष्ठन्ति । यावद्देदः प्रवर्तते इत्यस्यायमर्थः ।
 मन्त्र ब्राह्मणोभयात्मक वेदस्य प्रवृत्तिरध्ययनाध्यापन
 तदर्थज्ञानरूपा यस्य स एवाग्निहोत्रादिकमनुतिष्ठेत् । अ-
 न्यथा काचिन्निषादी तनयं प्रसूते कामाय पानं कुरुते निषाद
 इति न्यायतः स्यात् इति । वस्तुतस्तु शिष्टाचारोऽप्य
 धुना समयेऽग्निहोत्रं संन्यासयोः क्रिया नियामकः । स्मृति-
 वदाचारस्यापि प्रमाणतया तान्त्रिकैर्व्यवस्थापनात् ॥
 एतेन अग्निहोत्रं गवालम्भं संन्यासं पलपैतृकमिति वाक्यं
 सामान्यत्वादुत्सर्गः । यावद्वर्ण विभागोऽस्ति यावद्देदः
 प्रवर्तते इति विशेषत्वात्तस्यापवादः । चत्वार्यब्द सहस्राणि
 चत्वार्यब्द शतानिच इत्यस्यापवादः । अपवादापवादे चोत्
 सर्गस्थितिरिति न्यायेन त्रतुःशताधिक चतुरब्द सहस्राति-

क्रमेसति कलौ नाग्निहोत्राद्यनुष्ठानमितिकस्यचित्प्रलपितम-
पास्तं ॥ इति ॥

अथेदानीं भिक्षुकैर्निवृत्तिनिष्ठायामेवादरः कार्यो न तु प्रवृत्तिनि-
ष्ठायामित्याह तत्र निवृत्तिनिष्ठानाम अद्वैताभिनिवेशः प्रवृत्ति-
निष्ठानान्तु द्वैताभि निवेश इत्युक्तञ्च ॥ अद्वैतभावमाश्रित्य
द्वैताचारेण वर्तते । रुदन्ति पितरस्तस्य हाकष्टं पतितः पुनः ॥१

अवश्यं भाविनोऽप्यर्थाः स्वधर्मफलहेतवः ।

तान्न सन्तो नु शोचन्ति शास्त्रतत्त्वार्थवेदिनः ॥२

यदभावि न तद्भावि भावि चेन्न तदन्यथा ।

इति चिन्ताविषयानोऽयं बोधो भ्रमनिवर्तकः ॥३

यस्य यदैव विहितं स तेन सुखदुःखयोः ।

आत्मानं तोषयेद्देही तमसः पारमृच्छति ॥४

येनैव यदयथा पूर्वं कृतं कर्म शुभाशुभम् ।

स एव तत्तथा भुङ्क्ते दुःखं वा यदि वा सुखम् ॥५

यस्य यस्य यथा कर्म तस्य तस्य तथा मतिः ।

पुण्यपापाश्रितो भावो जायते प्राणिनां प्रिये ॥६

देवत्वमथ मानुष्यं पशुत्वं पक्षितां तथा ।

तिर्यक्त्वं स्थावरत्वं च याति जन्तुः स्वकर्मभिः ॥७

अन्यथा चिन्तिता ह्यर्था न रैराशापरायणैः ।

अन्यथैव हि गच्छन्ति दैवादिति मतिर्मम ॥८

कर्मदायादवांल्लोकः कर्मसम्बन्धिवान्धवाः ।

कर्माणि चोदयन्तीह पुरुषं सुखदुःखयोः ॥९

यदयावद्वा दृशं येन कृतं कर्म शुभाशुभम् ।

तत्तावचादृशं तस्य फलमीशः प्रयच्छति ॥१०

यस्यां यस्यामवस्थायां यद्व्यत् कर्म पुराकृतम् ।

तस्यां तस्यामवस्थायांतत्तत् फलमुपाश्रुते ॥११

जन्म जन्म यदभ्यस्तं दानमध्ययनं तपः ।

तेनैवाभ्यास योगेन तच्चैवाभ्यसते पुनः ॥ इति ॥१२

यमान् सेवेत सततं न नित्यं नियमान् बुधः ।

यमान् पतेत् प्रकुर्वाणो नियमान् केवलान् भजन् ॥१३

शब्दब्रह्मणि निष्णातो न निष्णायात् परे यदि ।

श्रमस्तस्य श्रमफलोह्यधेनुमिव रक्षतः ॥१४

वाचंयच्छ मनोयच्छ प्राणं यच्छेन्द्रियाण्यपि ।

आत्मानमात्मना यच्छन् भूयाय कल्पसेध्वने ॥१५

यो वै वाङ्मनसी सम्यगसंयच्छन्धियायतिः ।

तस्यवृत्तं तपोज्ञानं श्रवत्याम्बुघटाम्बुवत् ॥१६

निवृत्तं कर्मसेवेत प्रवृत्तं मत्परस्त्यजेत् ।

जिज्ञासायां संप्रवृत्तो नाद्रियेत् कर्म चोदनाम् ॥१७

याग एवहि सर्व्वेषां मोक्षसाधन मुत्तमम् ।

त्यजतैवहिततज्ञेयं त्यक्तुः प्रत्यक्परं पदम् ॥१८

नात्यक्त्वा सुखमाप्नोति नात्यक्त्वा विन्दते परम् ।

नात्यक्त्वा निर्भयः शेते सर्व्वत्यक्त्वा सुखी भवेत् ॥१९

यतो यतो निवर्त्तेत ततस्ततो विमुच्यते ।

निवर्त्तनाद्धि सर्व्वत्र सुखमक्षयमश्नुते ॥२०

त्यजतः सञ्चयान् सर्व्वान् यन्ति नाशमुपद्रवाः ।

नहि सञ्चयवान् कश्चिद्दृश्यते निरुपद्रवः ॥२१॥
 नातः सुखतरं किञ्चित् त्रिषुलोकेषु विद्यते ।
 वीततृष्णस्य कामेभ्यो मुक्तसङ्गस्य यत् सुखम् ॥२२॥
 नान्यत्रविद्या तपसो नान्यत्रेन्द्रियनिग्रहात् ।
 नान्यत्र सर्वसंत्यागात् मोक्षं विन्दते पुमान् ॥२३॥
 न जातु कामः कामानामुपभोगेन शाम्यति ।
 हविषा कृष्णवर्त्मव भूय एवाभिवर्द्धते ॥२४॥
 सर्वत्र संपदस्तस्य सन्तुष्टं यस्य मानसम् ।
 उपानद्गूढपादस्य ननुचर्मास्तृतैव भूः ॥२५॥
 अकिञ्चनस्य दान्तस्य शान्तस्य समचेतसः ।
 मयिसन्तुष्टमनसः सर्वाः सुखमयादिशः ॥२६॥
 दानमिज्यातपः शौचं तीर्थं वेदाःश्रुतं तथा ।
 अशान्तमनसः पुंसः सर्वमेतदपार्थक्यम् ॥२७॥
 सामर्थ्यं सर्वशास्त्राणि विहितानि मनीषिभिः ।
 तस्मात् सर्वत्रशास्त्रज्ञो यस्य शान्तं मनः सदा ॥२८॥
 चीरवासाजटीवापि त्रिदण्डी मुण्ड एवच ।
 वृथाक्लेशाय विप्रेन्द्र यस्य शान्तं न मानसम् ॥२९॥
 यदि यासि महीरन्ध्रं ब्रह्मलोकमथापि वा ।
 तन्न निवृत्तिमाप्नोति विनैवोपशमामृतम् ॥३०॥
 यत्कृतं नविरागाय न धर्माय न शान्तये ।
 सुष्ठूक्तमपि शक्तेन काकवासितमेव तत् ॥३१॥
 ब्रह्मचारी गृहस्थोवा वानप्रस्थोऽथ भिक्षुकः ।
 सर्व एव शमेनैव प्राप्नुवन्ति परां गतिम् ॥३२॥

किञ्चिदेव ममत्वेन दया भवति कल्पितम् ॥
 तद्भवेत् परितापाय सर्वं संपद्यते तदा ॥३३
 नातिस्नेहप्रसङ्गो वा कर्तव्यः कापि केनचित् ।
 कुर्वन् विन्देत् संतापं कपोतइवदीनधीः ॥३४
 निर्वाणस्य विरक्तस्य पुरुषस्योक्तवेदिनः ।
 मनस्त्यजति दौरात्म्यं चिन्तनस्यानुचिन्तया ॥३५
 निर्व्वेद आशापाशानां पुरुषस्य यथा ह्यसिः ।
 नह्यङ्गाजातनिर्व्वेदो देहवन्धं जिहासति ॥३६
 अदर्शनमनाघ्राणमस्पर्शाश्रवणो तथा ।
 पुरुषो नियमैश्चैतैः श्रेयः प्राप्नोत्यनुत्तमम् ॥३७
 सुमहान्त्यपि शास्त्राणि धारयन्ते बहून्यपि ।
 संच्छेत्तारः संशयानां लोभग्रस्ताः पतन्त्यधः ॥३८
 सर्वभूतेष्वविश्वस्तः सर्वभूतेषु निर्दयः ।
 सर्वभूतेषु जिह्यश्च लोभाद्भवति भारत ॥३९
 लोभक्षये क्षयं यान्ति सर्वपापानि भारत ।
 लोभवृद्धौ च वर्द्धन्ते नृपते नात्र संशयः ॥ ४०
 लोभात्क्रोधः प्रभवति लोभाद्द्रोहः प्रवर्त्तते ।
 लोभान् मोहश्च माया च मानस्तत् सर्व एव च ॥४१
 सर्वसङ्गपरित्यागः सर्वद्वन्द्वसहिष्णुता ॥
 सर्वभूतसमत्वञ्च मोक्षस्य विद्धि पुत्रक ४२
 जीवितं यस्य धर्मार्थं धर्मोऽज्ञानार्थमेव च ।
 ज्ञानञ्च ध्यानयोगार्थं सोऽचिरान्मुच्यते नरः ॥४३
 निगृहीतेन्द्रियग्रामे यत्र यत्र वसेद्बुधः ।

तत्र तत्र कुरुक्षेत्रप्रयागपुष्कराणि च ॥ ४४
 यत्र रागादिरहिता वासुदेवपरायणाः ।
 तत्र सन्निहितो विष्णुर्यतस्तीर्थमयो हि सः ॥ ४५
 किं तस्य बहुभिस्तीर्थैः स्नानहोमजपव्रतैः ।
 येनेन्द्रियगणो घोरो निर्जितोऽन्यैर्दुरासदः ॥ ४६
 जितेन्द्रियः समः शान्तः सर्व्वभूतहिते रतः ।
 वासुदेवपरो नित्यं न क्लेशं कर्त्तुमर्हति ॥ ४७
 इदं तीर्थमिदं नेति ये नरा भेददर्शिनः ।
 तेषां विधीयते तीर्थगमनं तत्फलानि च ॥ ४८
 सर्व्वं ब्रह्मेति यो वेचि न तीर्थैस्तस्य किञ्चन ।
 जाग्रत्स्वप्नसुषुप्तेषु ब्रह्मण्येव स वर्त्तते ॥ ४९
 स्वयोनौ च वियोनौ च निजे कर्मणि यः शुचिः ।
 तस्य कृच्छ्रगतस्यापि न पापे रमते मतिः ॥ ५०
 अकर्त्तव्यं न कर्त्तव्यं प्राणैः कण्ठगतैरपि ।
 कर्त्तव्यमेव कर्त्तव्यं प्राणैः कण्ठगतैरपि ॥ ५१
 किं विद्यया किं तपसा किं त्यागेन श्रुतेन वा ।
 किं विविक्तेन मानेन स्त्रीभिर्यस्य मनो हतम् ॥ ५२
 कदापि युवतीं भिक्षुर्न स्पृशेद्दारवीमपि ।
 स्पृशन् करीव वध्येत करिण्या अङ्गसंगतः ॥ ५३
 दृष्ट्वा स्त्रियं देवमायां तद्भावैरजितेन्द्रियः ।
 प्रलोभितः पतत्यन्धे तमस्यग्नौ पतङ्गवत् ॥ ५४
 ग्राम्यगीतं न शृणुयादयतिर्वनचरः क्वचित् ।
 शिञ्चेत हरिणा द्वेद्वान्मृगयोर्गीतमोहितात् ॥ ५५

सुखमैन्द्रियकं राजन् स्वर्गे नरक एव च ।
 देहिनां यद्यथा दुःखं तस्मान्नेच्छेत तदुधः ॥ ५६
 जिह्वा तिप्रमाथिन्या जनोरसविमोहितः ।
 मृत्युमृत्युसद्वुद्धि मीनस्तु वडिशैर्यथा ॥ ५७
 तावज्जितेन्द्रियो न स्याद्विजितान्येन्द्रियः पुमान् ।
 न जयेद्रसनां यावज्जितं सर्वं जितेरसे ॥ ५८
 योषिद्विरण्याभरणांवरेषु द्रव्येषुमायारचितेषु मूढः ।
 प्रलोभितात्माह्युपभोगवुद्ध्या पतङ्गवन्नश्यतिनष्टदृष्टिः ॥ ५९
 सायन्तनं श्वस्तनं वा न संगृहीत भिक्षितम् ।
 पाणिपात्रोदरामात्रो मक्षिकेव न संग्रही ॥ ६०
 सायन्तनं मक्षियुषं गृह्णन् सह विनश्यति ।
 अणुभ्यश्च महद्भ्यश्च शास्त्रेभ्यः कुशलो नरः ॥ ६१
 सर्वतः सारमादद्यात् पुष्पेभ्य इवषट्पदः ।
 तदस्थिभिर्निर्मितवंशवंशं स्थूणं त्वचारोमनखैः पिनद्धं ॥
 क्षरन्नवद्वारमगारमेतद्विण्मूत्रपूर्णं यदुपैति कन्या ॥ ६२
 न संभाषेत् स्त्रियं काश्चित् पूर्वदृष्टाश्च न स्मरेत् ।
 कथां वा वर्जयेत्तासां न पश्येत्त्रिखितामपि ॥ ६३
 माद्यति प्रमदां दृष्ट्वा सुरां पीत्वा च माद्यति ।
 तस्माद्दृष्टिमदां नारीं दूरतः परिवर्जयेत् ॥ ६४
 संभाषणं सह स्त्रीभिरालापप्रेक्षणो तथा ।
 नृत्यं गानं सभासेवा परिवादांश्च वर्जयेत् ॥ ६५
 सुजीर्णोऽपि सुजीर्णासु विद्वान् स्त्रीषु न विश्वसेत् ।
 सुजीर्णास्वपि कथासु सज्जते जीर्णमम्बरम् ॥ ६६

अग्निकुण्डसमानारी घृतकुम्भसमोनरः ।

परस्वभावकर्म्माणि न प्रशंसेन्नगर्हयेत् ॥ ६७

विश्वमेकात्मकं पश्यन् प्रकृत्या पुरुषेण तु ।

परस्वभावकर्म्माणि यः प्रशंसति निन्दति ॥ ६८

स आशुभ्रश्यते स्वार्थादसत्याभिनिवेशतः ।

न स्तुवीत न निन्देत कुर्वतः साध्वसाधु वा ॥ ६९

वदतो गुणदोषाभ्यां वर्जितः समदृङ्मुनिः ।

न कुर्यान्न स्तुवेत् किञ्चिन्नध्यायेत् साध्वसाधुवा ॥ ७०

आत्मरामोऽनयावृत्त्या विचरेज्जडवन्मुनिः ।

दोषदर्शी भवेत्तत्र यत्र रागः प्रवर्तते ॥ ७१

अनिष्टं वर्द्धितं पश्येत्तथा क्षिप्रं विरज्यते ।

यदा न कुरुते भावं सर्वभूतेषु पापकम् ॥ ७२

समदृष्टेस्तदा पुंसः सर्वाः सुखमयादिशः ।

यथा न पीड्यते कामो नैवान्तकवशं व्रजेत् ॥ ७३

तथा धर्म्मञ्चरेद्भिक्षुः पश्यन् वै शास्त्रचक्षुषा ।

नापृष्टः कस्यचिद्ब्रूयान्नचान्यायेन पृच्छतः ॥ ७४

विजानन्नपि मेधावी जडवल्लोकमाचरेत् ।

एकाकी निस्पृह स्तिष्ठेन्नकेनापि सहायवान् ॥ ७५

दद्यान्नारायणेत्येवं प्रतिवाक्यं सदायतिः ।

वासे बहूनां कलहो भवेद्दार्ता द्वयोरपि ॥ ७६

एक एव चरेत्तस्मात् कुमार्या इव कङ्कणम् ।

इष्टानिष्टेषु मार्गेषु व्यसनाभ्युदयेषु च ॥ ७७

उपशान्तां वदेद्वाचमपि वाणैर्हतो भृशम्

यथा मूको यथा मूढो यथा वधिर एव वा ॥७८
 तथा वर्तेत लोकेषु स्वसामर्थ्यस्य गुप्तये ।
 एक एव चरेन्नित्यमनग्निरनिकेतनः ॥७९
 सिद्धयर्थमसहायः स्याद्द्रुमममन्नार्थमाश्रयेत् ।
 असम्मानात्तपोवृद्धिः सम्मानात्तपसः क्षयः ॥ ८०
 अर्चितः पूजितो विप्रो दुग्धागौरिव गच्छति ।
 मानापमं ह्येवावेतौ प्रीत्युद्वेगकरौ नृणाम् ॥ ८१
 तावेव विपरीतार्थौ योगिनः सिद्धिकारकौ ।
 न सुखं देवराजस्य न सुखं चक्रवर्तिनः ।
 यादृशं वीतरागस्य मुनेरेकान्तवासिनः ।
 रथयायां बहुवस्त्राणि भिक्षा सर्वत्र लभ्यते ॥ ८३
 भूमिशय्या सुविस्तीर्णा यतयः केन दुःखिताः ।
 नासमानसहायेषु निवसेद्योगवित् क्वचित् ॥ ८४
 वसेत् समानशीलेषु सुशीलेषु तपस्विषु ।
 बुधो बालकवत् क्रीडेत् कुशलो जडवच्चरेत् ॥ ८५
 वदेदुन्मत्तवद्विद्वान् गोचर्या नैगमश्चरेत् ।
 वेदवादरतो न स्यात् न पाषण्डी न ह्येतुकः ॥ ८६
 शुष्कवादविवादेन न किञ्चित् पक्षमाश्रयेत् ।
 आत्मवत् सर्वभूतानि पश्यन् भिक्षुश्चरन्महीम् ॥ ८७
 अन्धवत् कुब्जवच्चापि वधिरोन्मत्तमूकवत् ।
 एक एव चरेन्नित्यं सिद्धयर्थमसहायवान् ॥ ८८
 सिद्धिमैकस्य संपश्यन् जहाति न हीयते ।
 नाभिनन्दति मरणं नाभिनन्दति जीवितम् ॥ ८९

कालमेव प्रतीक्षेत निदेशं भूतको यथा ।
 गूढधर्माश्रितो विद्वानज्ञानचरितश्चरेत् ॥६०
 संदिग्धः सर्वभूतानां वर्णाश्रमविवर्जितः ।
 ब्रह्मचर्यमहिंसाच सत्यमस्तेयमार्जवम् ॥६१
 वेदान्तश्रवणं ध्यानं भिक्षोः कर्माणि नित्यशः ।
 भिक्षाटनं जपोध्यानं स्नानं शौचं सुरार्चनम् ॥६२
 कर्तव्यानि षडेतानि यतीनां नृपदण्डवत् ।
 मौनं योगासनं योग स्तितिक्षैकान्तशीलता ॥६३
 निःस्पृहत्वं समत्वञ्च सप्तैतान्येकदण्डनाम् ।
 लोकयात्रां प्रयत्नेन वर्जयेदात्मचिन्तकः ॥६४
 न्यायोपनिषदं विद्यामभ्यसेन्मुक्तिहेतुकीम् ।
 अतिवादांस्तितिक्षेत नावमन्येत कञ्चन ॥६५
 नचेमं देहमाश्रित्य वैरं कुर्वीत केनचित् ।
 द्रव्यस्त्रीमांस संपर्कान्मधुमक्षिकलेहनात् ॥६६
 विचारस्य परित्यागादूयतिः पतनमृच्छति ।
 क्रोधलोभपरोनित्यं निद्रालस्यपरस्तथा ॥६७
 विषादीर्षापरश्चैव श्रेयसो भ्रश्यते द्विजः ।
 आरूढपतितोहन्ति दशपूर्वान् दशापरान् ॥६८
 निस्तारयति तानेव यदिसम्यग्व्यवस्थितः ।
 देशकाल सुहृन्मित्र पिण्ड प्राणमनोविद्याम् ॥६९
 पूर्वं पूर्वं त्यजेत् पश्चात् परमानन्दमाविशेत् ।
 यः प्रब्रज्य गृहात् पूर्वं त्रिवर्गावपनात् पुनः ॥१००
 यद्विसेवेत तान् भिक्षुः स वै वान्ताश्यपन्नपः ।

माहि

यैः स्वदेहः स्मृतोनात्मा मर्त्यो विद्वृकृमिभस्मवान् ॥१०१
 त एनमात्मसात् कृत्वा श्लाघयन्ति ह्यसत्तमाः ।
 नाध्येतव्यं न वक्तव्यं न श्रोतव्यं कदाचन ॥१०२
 एभिर्गुणैश्च संपन्नो यतिर्भवति नेतरः ।
 नैवधर्मी न चाधर्मी न चापीह शुभाशुभी ॥१०३
 भिक्षाशी सर्ववर्णेषु तुल्यनिन्दास्तुतिः क्षमी ।
 निस्तरङ्गवदम्भोधि स्थितधीः सर्वदात्मवान् ॥१०४
 समः सर्वेषु भूतेषु परहंसः स उच्यते ।
 प्राणा यथात्मनोभीष्टा भूतानामपि ते तथा ॥१०५
 आत्मौपम्येन सर्वत्र दयां कुर्वीत मानवः ।
 मनस श्रेन्द्रियाणाञ्च ऐकाग्र्यं परमन्तपः ॥१०६
 तज्ज्यायान् सर्वधर्मभ्यः सधर्मः परउच्यते ।
 इज्याचारदमोहिंसाजपस्वाध्यायकर्मणाम् ॥१०७
 अयन्तु परमो धर्मोयद्व्योगेनात्मदर्शनम् ।
 सत्यमस्तेयमक्रोधो ह्रीः शौचं धी धृतिर्दमः ॥ १०८
 संयतेन्द्रियता विद्या धर्मः सर्व उदाहृतः ।
 द्वावेतौ न विराजेते विपरीतेन कर्मणा १०९
 निरारम्भो गृहस्थश्च कार्यवांश्चैव भिक्षुकः ।
 कर्मणावध्यते जन्तु विद्यया च विमुच्यते ॥ ११०
 तस्मात् कर्म न कुर्वन्ति यतयः पारदर्शिनः ।
 अहिंसा सत्यमस्तेयं ब्रह्मचर्यं तपः शमः ॥ १११
 क्षमादया च सन्तोषो व्रतान्यस्य विशेषतः ।
 येन केनचिदाङ्गन्नो येन केनचिदाशितः ॥ ११२

यत्र कचनशायी स्यात्तं देवा ब्राह्मणं विदुः ।
 कन्थाकौपीनवासाश्च दण्डधृक् ध्यानतत्परः ॥ ११३
 एकाकीरमते नित्यं तं देवा ब्राह्मणं विदुः ।
 स्वप्नेऽपि चिन्मयं पश्येत् जाग्रतीव विशेषतः ॥ ११४
 ईदृक्चेष्टः स्मृतः श्रेष्ठो वरिष्ठो ब्रह्मवादिनाम् ।
 सर्वमन्यत् परित्यज्य बुद्ध्या तन्निष्ठतां गतः ॥ ११५
 उपविष्टो व्रजं स्तिष्ठं स्तन्मयः स्यात् समाहितः
 ब्रह्मनिष्ठो भवेन्नित्यं यः परिव्राडतन्त्रितः ॥ ११६
 स ब्रह्मपरमभ्येति न चेह जायते पुनः ।
 सर्वकर्मणि संन्यस्य भिक्षाशी निःपरिग्रहः ॥ ११७
 प्राप्नोति मम सायुज्यं गुह्यमेतन्मयोदितम् ।
 सम्यक्दर्शनसंपन्नः कर्मणा न स वध्यते ॥ ११८
 दर्शनेन विहीनस्तु संसारं प्रतिपद्यते ।
 यदा सर्वे प्रमुच्यन्ते कामायेस्य हृदि श्रिताः ॥ ११९
 अथ मर्त्यो मृतो भवत्यत्र ब्रह्म समश्नुते ।
 अशरीरं शरीरेष्वनवस्थेष्ववस्थितम् ॥ १२०
 महान्तं विभुमात्मानं मत्वा धीरो न शोचतीति ॥ १२१
 श्रीभगवद्गीतायां ॥ प्रजहाति यदा कामानिति ॥ आत्मन्ये
 वात्मना तुष्ट इति । दुःखेष्वन्विति ॥ यः सर्वत्र । इत्यादि च ।
 तमेव धीरो विज्ञाय प्रज्ञां कुर्वीत ब्राह्मणः ।
 नानुध्यायाद् बहून्शब्दान् वाचो विग्लापनं हितम् ॥ १
 यदेतमनुपश्यत्यात्मानं देवमञ्जसा ।
 ईशानं भूतभव्यस्य न ततो विजुगुप्सते ॥ २

वृत्तिहीनं मनः कृत्वा क्षेत्रज्ञं परमात्मनि ।
 एकीकृत्य विमुच्येत योगोऽयं मुख्य उच्यते ॥ ३
 त्यक्त्वा लोकांश्च वेदांश्च विषयानीन्द्रियाणि च ।
 आत्मन्येव स्थितो यस्तु प्राप्नोति परमं पदम् ॥ ४
 कुटुम्बपुत्रदारांश्च वेदाङ्गानि च सर्वशः ।
 यज्ञं यज्ञोपवीतञ्च त्यक्त्वा गूढश्चरेन्मुनिः ॥ ५
 त्यजधर्ममधर्मञ्च उभे सत्यानृतेत्यज ।
 उभे सत्यानृतेत्यक्त्वा येन त्यजसि तत्त्यज ॥ ६
 यावतः कुरुते जन्तुः संबन्धान्मनसः प्रियान् ।
 तावन्तोऽस्य निखन्यन्ते हृदये शोकशंखवः ॥ ७
 कर्मणां परिणामित्वादाविरिञ्चादमङ्गलम् ।
 विपरिचिन्नश्वरं पश्येददृष्टमपि दृष्टवत् ॥ ८
 त्वन्तु सर्वं परित्यज्य स्नेहं स्वजनबन्धुषु ।
 मर्त्यावेश्य मनः सम्यक् समदृग्विचरस्व गाम् ॥ ९
 यदिदं मनसा वाचा चक्षुर्भ्यां श्रवणादिभिः ।
 नश्वरं गृह्यमाणञ्च विद्धि मायामनोमयम् ॥ १०
 सर्वभूतसुहृच्छान्तो ज्ञानविज्ञाननिश्चयः ।
 पश्यन् मदात्मकं विश्वं न विपद्येत वै पुनः ॥ ११
 अल्पान्नाभ्यवहारेण रहःस्थानासनेन च ।
 द्विष्यमाणानि विषयै रिन्द्रियाणि निरोधयेत् ॥ १२
 इन्द्रियाणां निरोधेन रागद्वेषक्षयेन च ।
 अहिंसया च भूतानाममृतत्वाय कल्पते ॥ १३
 नैतादृशं ब्राह्मणस्यास्ति वित्तं यथैकता समता सत्यता च ।

शीलं स्थितिं दण्डनिधाने मार्ज्जवं ततस्ततश्चोपरमः क्रियाभ्यः
 अर्थस्यमूलं निकृतिः क्षमाच कामस्य रूपश्च वयोवपुश्च ।
 धर्मस्य यागादि दया दमश्च मोक्षस्य सर्वोपरमः क्रि-
 याभ्यः ॥ १५ ॥ अरण्यनिष्ठस्य जितेन्द्रियस्य सर्वेन्द्रि-
 य प्रीतिनिवर्त्तकस्य । अध्यात्मचिन्तागतमानसस्य ध्रुवा
 ह्यनावृत्ति रूपेक्षकस्य ॥ १६ विनष्टलोभा विषयेषु निस्पृहाः
 प्रशान्तचित्ताः परिहीनमत्सराः । व्रजन्ति विष्णोः पर-
 मेव तत् पदं सनातनं यत् प्रवदन्ति सन्तः ॥ १७ अहिं-
 सकाः क्षान्तिपरायणो शुभे सुखेषु दुःखेषु समानबुद्धयः ॥
 ऋजुस्वभावाविषयेषु निस्पृहा स्तरन्ति संसारसमुद्रम-
 श्रमं ॥ १८ निःसङ्गता मुक्तिपदं यतीनां सङ्गादशेषाः प्रभ-
 वन्ति दोषाः । आरूढयोगोऽपि निपात्यतेधः सङ्गेन योगी
 किमुतालपसिद्धिः ॥ १९ मन्येकुतश्चिद्वयमच्युतस्य पादा-
 म्बुजोपासनमत्र नित्यम् । उद्विग्नबुद्धेरसदात्मभावाद् विश्वा-
 त्मना यत्र निवर्त्ततेभीः ॥ २० न कामकर्मवीजानां यस्य
 चेतसि सम्भवः । वासुदेवैकनिलयः सवैभागवतोत्तमः ॥ २१
 न यस्य जन्मकर्मभ्यां नवगर्णाश्रमजातिभिः । सज्जते
 स्मिन्नहं भावो देहेवै स हरेः प्रियः ॥ २२ न यस्य स्वः
 पर इति चित्ते स्वात्मनि वा भिदा । सर्वभूतसमः शान्तः
 सवै भागवतोत्तमः ॥ २३ त्रिभुवन विभव हेतवे ऽप्यकुण्ठ-
 स्मृतिरजितात्मसुरादिभिर्विमृग्यात् ॥ न चलति भगवत्-
 पदारविन्दा ह्यवनिमिषार्द्धमपि स वैष्णवाग्न्यः ॥ २४
 भगवत् उरूविक्रमाद्धिशाखा नखमणि चन्द्रिकया निर-

छाद्भि

स्ततापे ॥ हृदिकथमुपसीदतां पुनः स प्रभवति चन्द्र इवो
 दितेऽर्कतापः ॥ २५ विसृजति हृदयं न यस्य साक्षात् ।
 हरिरवशाभिहितो प्यघौघनाशः ॥ २६ प्रणयरशनयाधृता-
 ड्प्रिपद्मः स भवति भागवतप्रधानउक्तः ॥ कृष्णाङ्घ्रिपद्म-
 धुलिद्रुनपुनर्विसृष्टमायागुणेषु रमते वृजिनावहेषु ॥ २७
 अन्यच्च कामहत आत्मरजः प्रमाप्नुमीहेत कर्मयत एव
 रजः पुनः स्यात् ॥ विप्राद्विषड्गुणायुतादरविन्दनेत्रपादारविन्द
 विमुखाच्छपचं वरिष्ठं । मन्ये तदर्पितमनो वचनो हिनाथ
 प्राणां पुनाति सकुलं नतु भूरिमानः ॥ २८ ॥ यत्पादपङ्कज-
 पलासविलाश लक्ष्म्या कर्माशयं ग्रथित मुद्रप्रथयन्ति
 सन्तः । तद्वन्नरिक्तमतयो यतयोऽपि रुद्ध श्रवो गुणा
 स्तमरणां भज वासुदेवम् ॥ २९ घोरे कलियुगे प्राप्ते सर्वधर्म
 विवर्जिते । वासुदेवपरा राजन् कृतार्थास्तेन संशयः ॥ ३० ॥

अथेदानीं ध्यानप्रशंसा ॥

ध्यानं नाम आत्मप्रत्ययैकता ज्ञानसन्ततानुवृत्तिः । तस्याः
 आदरनैरन्तर्यदीर्घकालाभ्यासोपपत्तेः तदुक्तं ॥ अखण्ड-
 दण्डायमान सच्चित् सुखादयत्रहौककारान्तःकरणवृत्तिध्या-
 नमिति । तच्च द्विविधं । ध्यानन्तु द्विविधं प्रोक्तं सगुणं नि-
 र्गुणं तथा । सगुणं वर्णभेदेन निर्गुणं केवलं स्मृतम् ॥ १
 ध्यानेनेत्थं सुतीव्रेण युञ्जतो योगिनो मनः ।
 संयास्यत्याशुनिर्वाणं द्रव्यज्ञानक्रियाभ्रमः ॥ २
 विषयान् ध्यायतश्चित्तं विषयेषु विसर्जते ।
 मामनुस्मरतश्चित्तं मय्येव प्रविलीयते ॥ ३

यत्र यत्र मनोदेही धारयेत् सकलं धिया ।
 स्नेहाद् द्वेषाद्भयाद्वापि याति तत्तत्स्वरूपताम् ॥ ४
 क्षणं ब्रह्माहमस्मीति यः कुर्यादात्मचिन्तनम् ।
 स सर्वपातकं हन्ति तमः सूर्योदये यथा ॥ ५
 अहमेव परं ब्रह्म वासुदेवाख्यमव्ययम् ।
 इति स्यान्निश्चितोमुक्तो वद्ध एवान्यथा भवेत् ॥ ६
 आदिमध्यान्तमुक्तोऽहं न वद्धोऽहं कदाचन ।
 स्वभावनिर्मलः शुद्ध इति मे निश्चितामतिः ॥ ७
 यो नित्यमध्यात्ममयो नित्यमन्तर्मुखः सुखी ।
 नित्यं चिदनुसन्धानो न स शोकेन वध्यते ॥ ८
 भ्रमस्य जागतस्यास्य जातस्याकाशवर्णवत् ।
 अपुनः स्मरणां साधो मन्ये विस्मरणां वरम् ॥ ९
 यत् किञ्चिदपि सकल्पान्नरोदुःखे निमज्जति ।
 न किञ्चिदपि संकल्प्य सुखमक्षयमश्नुते ॥ १०
 यदा न भाव्यते किञ्चित् हेयोपादेयरूपि यत् ।
 स्थीयते सकलं त्यक्त्वा तदा चित्तं न जायते ॥ ११
 एतज्ज्ञानं परं प्रोक्तं पूजैषैव परा स्मृता ।
 यदनारतमन्तःस्थं शुद्धचिन्मात्रवेदनम् ॥ १२
 युक्ताहारविहारस्य युक्तचेष्टस्य कर्मसु ।
 युक्तस्वप्नावबोधस्य योगो भवति दुःखहा ॥ १३
 स हि सर्वैर्विजिज्ञास्य आत्मैवाश्रमवर्चिभिः ।
 श्रोतव्यस्त्वथमन्तव्यो द्रष्टव्यश्च प्रयत्नतः ॥ १४
 आत्मज्ञानेन मुक्तिः स्यात्तच्चयोगादृते नहि ।

सच योगश्चिरं कालमभ्यासादेव सिध्यति ॥ १५
 नारण्यसंश्रयाद्योगो न नानाग्रन्थभेदनात् ।
 न दानैर्न व्रतैर्वापि न तपोभिर्न वामखैः ॥ १६
 न च पद्मासनाद्योगो न च नासाग्रवीक्षणान् ।
 न शौचेन न मौनेन न मन्त्राराधनैरपि ॥ १७
 अभियोगात् सदाभ्यासात् तत्रैव च विनिश्चयात् ।
 पुनः पुनरनिर्व्वेदात् सिध्येद्योगो न चान्यथा ॥ १८
 आत्मक्रीडस्य सततं सदात्ममिथुनस्य च ।
 आत्मनैव सुतृप्तस्य योगसिद्धिर्न दूरतः ॥ १९
 आलोढ्य सर्व्वशास्त्राणि विचार्य्य च पुनः पुनः ।
 इदमेकं सुनिष्पन्नं ध्येयो नारायणः सदा ॥ २०
 एतज्ज्ञानं परं प्रोक्तं योगश्चैव परःस्मृतः ।
 सदा नारायणध्यानं सर्व्वशास्त्रप्रयोजनम् ॥ २१

ध्यानादिकारणमाह ॥

युक्ताहारविहारस्य युक्तचेष्टस्य कर्मसु ।
 इन्द्रियाणीन्द्रियार्थेभ्यः प्रत्याहृत्य मनश्चलम् ॥ २२
 प्रत्यगात्मनि संस्थाप्य ध्यानं कुर्याद्यतिः सदा ।
 त्यक्तसङ्गो जितक्रोधो लब्धाहारो जितेन्द्रियः ॥ २३
 पिधाय बुद्ध्या द्वााराणि मनो ध्याने निवेशयेत् ।
 शून्येष्वेवावकाशेषु गुहासु च वनेषु च ॥ २४
 नित्ययुक्तः सदायोगी ध्यानं सम्यगुपक्रमेत् ।
 भयं क्रोधमथालस्यमतिस्वप्नाति जागरम् ॥ २
 अत्याहारमनाहारं नित्यं योगी विवर्ज्जयेत् ।

ध्यानात् पापानि नश्यन्ति ध्यानात् मोक्षश्च विन्दति ॥ २६
 ध्यानात् प्रसीदति हरिर्ध्यानं सर्वार्थसाधनम् ॥
 क्षणं ब्रह्माहमस्मीति यः कुर्यादात्मचिन्तनम् ।
 तन्महापातकं हन्ति तमः सूर्योदये यथा ॥ २७
 यदि शैलसमं पापं विस्तीर्णीं योजनान् वहून् ।
 भिद्यते ध्यानयोगेन नान्योभेदः कदाचन ॥ २८
 नित्यमभ्याससंयुक्तो हृदये यदि भावयेत् ।
 तन्मयत्वमवाप्नोति कौशाङ्गानीव कीटकः ॥ २९
 सर्वपापप्रसक्तोऽपि ध्यायन्निमिषमच्युतम् ।
 द्विजस्तपस्वी भवति पंक्तिपावनपावनः ॥ ३०
 ध्यानेन सदृशं नास्ति शोधनं पापकर्मणाम् ।
 श्वपाकेष्वपि भुञ्जानो ध्यानेनैव न लिप्यते ॥ ३१
 कृष्णानुस्मरणादेव प्रायश्चित्तानि भारत ।
 शृण्वन्नपि स्तुवन्नित्यं स्मरन्नपि युधिष्ठिर ॥ ३२
 महापातकजान् मर्त्यो मुच्यते सर्वकिल्बिषात् ।
 यथाग्निरुद्धताशिखः कक्षं दहति सानिलः ॥ ३३
 तथा चित्तस्थितो विष्णुर्नराणां सर्वकिल्बिषम् ।
 यद्वात्ये यच्च कौमारे यत् पापं यौवने कृतम् ॥ ३४
 तत् पापमखिलं क्षिप्रं स्मृते विष्णौ प्रणश्यति ।
 ब्रह्महत्यासहस्राणि अगम्यागमनानि च ।
 एकेन ध्यानयोगेन नश्यन्त्यन्यानि तत्क्षणात् ॥ ३५
 अपिचेत् सुदुराचारो भजते मामनन्यभाक् ॥ ३६
 साधुरेव स मन्तव्यः सम्यग् व्यवसितो हि सः ।

अश्वमेधसहस्रैस्तु वाजपेयशतैरपि ॥ ३७
 यत् पापं विलयं याति स्मृते नश्यति तद्वरौ ।
 गङ्गास्नानसहस्रैस्तु पुष्करस्नानकोटिभिः ॥ ३८
 यत् पापं विलयं किञ्चिदयोगी कुर्यात् प्रमादतः ।
 योगमेव निषेवेत नान्यं यत्नं कदाचन ॥ ३९
 उपपातकसर्वेषु पातकेषु महत्सुच ।
 प्रविश्यरजनीपादं ब्रह्मस्नानं समाचरेत् ॥ ४०
 प्रायश्चित्तेषु सर्वेषुयतेर्ध्यानं विशिष्यते ।
 प्रणवस्य जपोवाथ मूलमन्त्रस्य संस्मृतः ॥ ४१
 जपध्यानतपोध्यानान्नान्यद्विद्वोर्हि साधनम् ।
 तस्मात्तानि सदा कुर्याद्व्रतः शुद्धयर्थमात्मनः ॥ ४२
 प्रपञ्चमखिलं यस्तुज्ञानाग्नौ जुहुयाद्व्रतः ।
 आत्मन्यग्नीन् समारोप्य सोऽग्निहोत्री न चेतारः ॥ ४३
 यस्मिन् शान्तिः समः शौचं सत्यं सन्तोषमार्जवम् ।
 अकिञ्चनो ह्यदम्भश्च स कैवल्याश्रमं वसेत् ॥ ४४
 अतीतान्न न स्मरेद्भोगान्नतथानागतानपि ।
 बन्धमोक्षविभागज्ञो बद्धश्चेन्मोक्षलोच्छ्रया ॥ ४५
 उपायान्वेषणो युक्तः कोन मुच्येत बन्धनात् ॥
 तत्र संन्यासे कृतार्थतामाह ।

ये च सन्तानजादोषा इत्यादि पूर्वमुक्तं ।
 तत्तात्पर्यमाह ॥ अथ केवलेन संन्यासेन न मुक्तिर्नापि
 केवलेन ज्ञानेन । यदि केवलेन ज्ञानेन मुक्तिस्तर्हि याज्ञव-
 ल्क्य श्वेतकेतु प्रभृतीनां ज्ञानिनामपि संन्यासग्रहणानुप-

पत्तिः स्यात् । दृश्यते च तस्मात् संन्यासज्ञानाभ्यां मुक्तिरित्ये-
तदाह ॥ अत्रिः ॥ न तावन्मुच्यते दुःखाज्जन्म संसारवन्धनात्
यावन्नधारयेद्विप्रो वैष्णवं लिङ्गधारणम् ॥ १

प्रत्यग्ध्वान्तसमुच्छेदि ज्ञानमैकात्म्यनिष्ठता ।

संन्याससाधनं प्रोक्तममृतत्वैकसाधनम् ॥ २

आत्मज्ञानञ्च संन्यासो मोक्षायेत्यागमात् श्रुतेः ।

निःशेषकर्मसंन्यासं विद्यायाः साधनं श्रुतम् ॥ ३

संन्याससाधनं ज्ञानं निर्वर्त्यत्रापि च श्रुतिः ।

योगाभ्यासरतः शान्तो निर्धूताशेषकल्मषः ॥ ४

ब्रह्मविद्ब्रह्म भवति परिव्राडेव नेतरः ।

सर्वात्मनापि सर्वेभ्यो विषयेभ्यो निवर्तनम् ॥ ५

ब्रह्मविद्यासमायुक्तयतित्वं मुक्तिसाधनम् ।

यतित्वव्यतिरेकेण यो यतेत् सचमूढधीः ॥

दुःखात्यन्तनिवृत्तौ च विना वा ब्रह्मविद्यया । ६

॥ श्रुतिरपि ॥ वेदान्तविज्ञानसुनिश्चितार्थाः संन्यासयोगा-

द्यतयः शुद्धसत्त्वाः । ते ब्रह्मलोकेषु परान्तकाले परामृतात्

परिमुच्यन्ति सर्वे ॥ ७ ॥ (अपेदानीं श्रवणादौ संन्यास्ये-

वाधिकारी नान्यइति ।) तद्वर्णयन्नाह ॥

त्यक्ताशेषक्रियस्यैव संसारं प्राजिहासतः ।

जिज्ञासोरेव चैकात्म्यं त्रय्यन्तेष्वधिकारिता ॥ १

सर्वसङ्गविनिर्मुक्तो मोक्षमात्रप्रयोजनः ।

अतोधिक्रियते प्रत्यक् ज्ञानोत्पत्तौ न रागवान् ॥ २

नाविरतो दुश्चरितान्नाशान्तो नासमाहितः ।

नाशान्तमानसो वापि प्रज्ञानेनैवमाप्नुयात् ॥ ३
 आब्रह्मणोऽस्मात् संसाराच्छुद्धधीर्न विरज्यते ।
 यावत्तावन्न विद्याया अधिकारी भवेन्नरः ॥ ४
 न निवर्त्तयितुं शक्तं रागाद्व्याकुलचेतसः ।
 शास्त्रं विरक्तचित्तत्वान्न प्रवर्त्तयितुं क्षमः ॥ ५
 यथा तथा परा ह्यत्र श्रुतयः सन्ति कोटिशः ।
 ज्ञाननिरोधिनी यद्वत् प्रवृत्तिः सर्वकर्मणाम् ॥ ६
 सर्वकर्मण्यतस्त्यक्त्वा प्रत्यक्प्रणावबुद्धयः ।
 मोहं भित्वात्मसंबोधाद्ययुः कैवल्यमुत्तमम् ॥ ७
 जिज्ञासुरपि वै तस्य यथोक्तस्यात्मवस्तुनः ।
 सर्वेषणानिवृत्त्यैव तज्ज्ञानं समवाप्नुयात् ॥ ८
 अश्रेयसीति यतिभिः श्रवणादावेवादरः कार्यः
 न त्वन्यत्र इति कथयन् श्रवणादि व्यतिरिक्तानुष्ठाने दोषानाह ॥
 त्वं पदार्थविवेकाय संन्यासः सर्वकर्मणाम् ।
 श्रुत्याविधीयते तस्मात्तत्यागी पतितो भवेत् ॥ ९
 शिखासूत्रपरित्यागी वेदान्तश्रवणं विना ।
 विद्यमानेऽपि संन्यासे पतत्येव न संशयः ॥ १०
 प्रमादिनो वह्निश्चिताः पिशुनाः कलहोत्सुकाः ।
 संन्यासिनोऽपि दृश्यन्तेदैवसन्दूषिताशयाः ॥ ११
 कारकस्य करणेन तत्क्षणाद्विक्षुरेव पतितो यथा भवेत् .
 व्यञ्जकस्य परिवर्जनात्तथा सद्येव पतितो यथा भवेत् ॥
 अन्तरङ्गमपवर्गसाधनं कार्यमेव यतिभिः प्रयत्नतः ।
 त्याज्यमेव बहिरङ्गसाधनं यत्नतः पतनभीरुभिर्भवेत् ॥ १३

यच्छ्रुतं विविदिषोदयाय तत् सर्वमेव बहिरङ्गसाधनम् ।
 अन्तरङ्गमवगच्छतत् पुनर्यत् परावगतिसाधनं श्रुतम् ॥१४॥
 यद्विकारकतयावगम्यते दूरतस्तदिह साधनं धियः ।
 अन्तरङ्गमखिलन्तुतत् पुनर्व्यञ्जकं भवति यत् परात्मनः ॥१५॥
 तस्मात् कर्मसमस्तमेव तु भवेदिच्छाजनेः साधनम् ।
 शास्त्रेणोक्तमतः समस्तमपि तद्व्यत्नेन हेयं यतेः ॥ १६
 द्रष्टव्यत्वमनूद्य साधनतया यत्तत् प्रतीचः श्रुतं वेदान्त श्र-
 वणादिकं भवति तत् कर्तव्यमावश्यकं ॥ १७ ॥
 अथ संन्यासिनां महावाक्य विचारणमेव मुख्योद्यमः
 इत्याह ॥ परिपूर्णचिद्रसधनः सततं स्वे महिम्नि
 तिष्ठस्यमले न तथापि तत्त्वमसिवाक्यकृतां मतिमन्तरेण
 तवकेवलता । पदार्थबोधं परिहृत्यवाक्यं न शक्तमात्मानु-
 भवावसानं ॥१८॥ धियं समानेतुमपेक्षितत्वादतः प्रयत्नेन
 निरूपितोभूत् । स्वाध्यायधर्मं पठितं निजवेदशाखा वेदान्त-
 भूमिगतमादरपालितञ्च ॥१९॥ संन्यासिनां परदृशा गुरुणोप-
 दिष्टं साक्षात् महावचनमेव विमुक्तिहेतुः वेदान्तवाक्यमिह
 कारणमात्मबोधे हेत्वन्तराणि परिपन्थिनिवर्हणानि ॥२०॥
 यज्ञादिकानि दुरितं क्षपयन्ति बुद्धे स्तत्त्वं पदार्थविषयंतम्
 उत्तराणि नित्यबोधपरिपीडितं जगद्विभ्रमन्नुदतिवा-
 क्यजा मतिः ॥ २१ वासुदेवनिहतं धनञ्जयो हन्ति कौ-
 रवकुलं यथा पुनः । अनाद्यविद्यापटनेत्रवन्धनं प्रसज्य
 वेदान्त निवन्धनामतिः ॥ २२ स्वजन्ममात्रेण दृढात्मगो-
 चरा समूलदाहं दहतीति हि श्रुतिः । वेदान्तवाक्यजनि-

ता मतिवृत्तिरेव सुत्पत्तितः सकलमेवभवारण्वाम्भः ॥२३॥
 पीत्वा स्वयञ्च खलु शाम्यति दग्धलोहा पीतं यथाम्बुचितिमेव
 तु शोषयित्वा। पदार्थबोधेन कृतार्थता न ते मतिः परोक्षाहि पदार्थ-
 गोचरा ॥१४॥ अतोमहावाक्यनिबन्धनैवधारबोधविच्छेदकरी
 भविष्यति । वाक्योत्थापितबुद्धिवृत्तिरमलायज्ञादिभिर्नि-
 श्रुता वेदान्तश्रवणादिभिः स्फटिकवत् स्वच्छासतीतार-
 कम् रूपंदर्पणवद्विभाति परमं विष्णोः पदं सन्नि-
 धेरेतस्मादिह कारणादथभवेत् संसारबीजक्षयः । श्रवणादिकं
 शमदमादिपरः परमात्मनः परमभागवतः । कुरुतावता-
 परममेव पदं परमात्मनस्त्वमवलोकयसि ॥ २६ ॥

संसारदोषमवधारयतोयथावद्वैराग्यमुद्भवति चेत-
 सिनिःप्रकंपंवैराग्यजन्मनि दृढे च सति प्रवृत्तिस्त-
 त्वं पदार्थपरिशोधन कर्मणि स्यात् । तत्त्वमस्यादिवा-
 क्योत्थं यत् । जन्मान्तरेषु यदिसाधनज्ञानमासीत् सं-
 न्यास पूर्वकमिदं श्रवणादिरूपं विद्यामवाप्स्यसि ततः
 सकलोऽपि यत्र तत्राश्रमादिषु वसन्न निवारण्यमः ॥ २७ ॥

अपिच परमहंस स्त्यक्तसर्व्वेषणाः सन् अनुभवफलं विद्या-
 साधनैर्यद्यवाप्य । कथमिव पुनरस्य प्राप्तिरस्ति क्रियायां भ-
 वतु तदपवर्गोविश्रयैवैकयास्य सम्यक्ज्ञानध्वस्तसर्व्वप्र-
 पञ्चः स्वीये रूपे निर्गुणो निर्व्विशेषे पूर्णो श्रव्यस्वप्रकाशस्वरूपे
 स्वैराज्येऽस्मिन् स स्वराडेव तिष्ठेत् ॥ २८ ॥ तवरूपमेव
 तवदुःखकरं यदि तन्न पश्यसि वह्निर्मुखधीः ।

तव रूपमेव तव तृप्तिकरं यदि तत् प्रपश्यसि निवर्त्यतमः २९

विधयश्च कर्मविषयाः स्वतमःपटलावृतेत्वयि वह्निर्मनसि
कृत एव सम्यगवबोधहते तमसिप्रवृत्तिरिहसम्भव-
ति ॥ ३० अज्ञान तज्ज्ञमतिहीनतया सुषुप्तेशुद्धः परोऽसि
भगवानसि नित्यमुक्तः ॥ ३१ ॥ कामश्चकर्मसकलश्च तदा
कुतस्त्वं चित्सागरेनवसरे त्वयि तांपमाने । तवगाढ मूढ-
तमसारचितं जगदीश जीववपुषासकलं ॥ ३२ ॥

प्रतिभाति तावदृढं दृढवत् समुदेति यावदवबोधरविः ।
पश्यामिविचित्रमिव सर्वमिदं द्वितीयं तिष्ठामि निष्कल-
चिदेकरसं वपुस्ते ॥ ३३ ॥ आत्मानमद्वयमनन्तमुखैकरूपं
पश्यामिदग्धरशनामिव च प्रपञ्चं । नित्यः शुद्धोबुद्धमुक्त-
स्वभावः सत्यः सूक्ष्मः सद्विभुश्चाद्वितीयः ॥ ३४ आन-
न्दादिर्यः परः सोऽहमस्मि प्रत्यक्क्ष्यातुर्नात्रसंभातिरस्ति ॥ ३५ ॥
अपेदानीं श्रवणादि प्रशंसामाह ॥ किं तीर्थैः किं प्रदानैर्वा
किं यज्ञैः किमुपोषितैः । अहन्यहानितंदेवं तन्मयत्वेन शृ-
ण्वताम् ॥ ३६ वैष्णवं चरितं पुण्यमायुरारोग्यपुष्टिदम् ।
पठतः शृण्वतोवापि सर्वपापं व्यपोहति ॥ ३७
श्रवणान्मननाच्चैव निदिध्यासनतस्तथा ।
आराध्यं सर्वदा ब्रह्म पुरुषेण हितैषिणा ॥ ३८
मत्कथावाचकं नित्यं मत्कथाश्रवणोरतम् ।
मत्कथाप्रीतिमनसं नाहं त्यक्त्यामि तं नरम् ॥ ३९
नाहं वसामि वैकुण्ठे योगिनां हृदये रवौ ।
मद्भक्ता यत्र गायन्ति तत्र तिष्ठामि नारद ॥ ४०
दद्यान्नावसरं किञ्चित् कामादीनामनागपि ।

आसुप्तेरामृतेः कालं नयेद्देवान्तचिन्तयेति ॥ ४१

अथ श्रवणमर्प्यादाकालमाह ॥

यावदेवात्मविज्ञानमातदाभासर्वजितम् ।

मुनिश्चितं भवेत्तावच्छ्रवणादिव्रतो भवेत् ॥३॥

अहं ब्रह्मेति वाक्यार्थबोधो यावद्दृढो भवेत् ।

शमादिसहितस्तावदभ्यसेच्छ्रवणादिकम् ॥४॥

तच्चिन्तनं तत्कथनमन्योन्यं तत्प्रबोधनम् ।

एतदेकपरत्वञ्च ब्रह्माभ्यासं विदुर्बुधाः ॥४५॥

यस्य नास्ति स्वयं प्रज्ञाशास्त्रं तस्य करोतिकम् ।

लोचनाभ्यां विहीनस्य दर्पणः किं करिष्यति ॥४६॥

रागोलिङ्गमबोधस्य चित्तव्यायामभूमिषु ।

कुतः शाद्वलता तस्य यस्याग्निः कोटरेतरोः ॥४७॥

रागाक्रान्ते कुतः स्वान्ते ब्रह्मविद्यालवाङ्कुरः ।

स्फीतानिलाकुले देशे क्व दीपकलिकोदयः ॥४८॥

ब्राह्मणाद्यात्मके देहे नात्मन्यात्मेति भावना ।

श्रुतेः किं कर्ता मेति वाङ्मनः कायकर्मसु ॥४९॥

दग्धाखिलाधिकारश्चेद्ब्रह्मज्ञानाग्निना मुनिः ।

वर्तमानः श्रुतेर्मूर्ध्नि नैव स्याद्विधिकिकरः ॥५०॥

द्वैतभावो हि दुःखाय सुखाय द्वैतभावना ।

भारायान्नं पृथक्भूतं भुक्तमन्नं सुखावहम् ॥५१॥

तेनार्पितं श्रुतं पृष्टं तेन सर्वमनुष्ठितम् ।

येनाशां पृष्ठतः कृत्वा वैराग्यमवलंबितमिति ॥५२॥

॥ अथेदानीं महावाक्यार्थविचारानन्तरं

परिणतान्तःकरणानां जीवन्मुक्तानां लक्षणमाह ॥
 ज्ञातज्ञेयस्य मनसोनूनमेतद्विलक्षणम् ।
 न स्पन्दन्ते समग्राणि भोगवृन्दानि यत् पुनः ॥५३॥
 उत्पन्नात्मावबोधस्य अद्वेषृत्वादयोगुणाः ।
 अयत्नतोभवन्त्यस्यनतु साधनरूपिणः ॥५४॥
 दोषबुद्ध्या भयातीतो निषेधान्न निवर्तते ।
 गुणबुद्ध्याच विहितं न करोति यथार्भकः ॥५५॥
 ज्ञानामृतेन तृप्तस्य कृतकृत्यस्य योगिनः ।
 नचास्ति किञ्चित् कर्तव्यमस्ति चेन्न सतत्त्ववित् ॥५६॥
 सन्तोषामृततृप्तानां यत्सुखं शान्तचेतसाम् ।
 कुतस्तद्धनबुद्धानामितश्चेतश्च धावतामिति ॥५७॥
 गीतायां ॥ यस्त्वात्मरतिरेव स्यादात्मतृप्तश्च मानवः ।
 आत्मन्येवचसंतुष्टस्तस्य कार्यं न विद्यते ॥५८॥
 नैवतस्य कृतेनार्थो नाकृतेनेह कश्चन ।
 नचास्य सर्वभूतेषु कश्चिदर्थव्यपाश्रयः ॥ ६
 न ग्रहयेत् प्रियंप्राप्यनोद्विजेत् प्राप्यचाप्रियम्
 स्थिरबुद्धिरसंमूढो ब्रह्मविद्ब्रह्मणि स्थितः ॥६०॥
 यतेन्द्रियमनोबुद्धिर्मुनिर्मोक्षपरायणः ।
 विगतेच्छाभयक्रोधो यः सदा मुक्त एवसः ॥६१॥
 यानिशासर्वभूतानां तस्यां जागर्ति संयमी ।
 यस्यां जाग्रति भूतानि सा निशा पश्यतो मुनेः ॥६२॥
 प्रजहाति यदाकामान् सर्वान् पार्थ मनोगतान् ।
 आत्मन्येवात्मनानुष्टः स्थितप्रज्ञस्तदोच्यते ॥६३॥ इति

(बृहदारण्यके) आत्मान ज्वेद्विजानीयादयमस्मीति पुरुषः ।

किमिच्छन् कस्यकामाय शरीरमनुसञ्जरेत् ॥१॥

यत्रत्वस्य सर्व्वमात्मैवाभूत्तत् केन कं पश्येत् ।

त्यक्तैषणान्नयमवेक्षित मोक्षमार्गा भिक्षामृतेन परिकल्पित-
देहयात्राः । ज्योतिःपरात् परतरं परमात्मसंज्ञं धन्याद्विजा रह-

सिहृद्यवलोकयन्ति २ किंकृत्यं किमकृत्यं किंकरणीयं किमप्य-
करणीयम् । किंचिन्त्यं किमचिन्त्यं निखिलमिदं स्वं विजानतां

विदुषां । एतावदेव खलु लिङ्गमलिङ्गमूर्त्तेः संशान्तसंसृति चिर-
भ्रम निर्वृतस्य । ३ । तज्ज्ञस्य यन्मदनकोपविषादमोहलोभा-

पदामनुदिनं निपुणं तनुत्वं । न प्रीति विषयेष्वस्ति प्रेयानात्मेति
जानतां ॥४॥ कुतो रोगः कुतो दोषः प्रातिकूल्यमपश्यतः ।

दर्शनादर्शने हित्वा स्वयं केवलरूपतः ॥५॥

यस्तिष्ठति स तु ब्रह्मन् ब्राह्मणो ब्रह्मवित् स्वयम् ॥

नैष्कर्म्येण न तस्यार्थो न तस्यार्थोऽस्ति कर्मभिः ॥६॥

न सन्ध्या न जपाभ्यासो यस्य निर्व्वासनं मनः ।

आत्मा सङ्गस्ततो न्यत् स्यादिन्द्रजालमिदं जगत् ॥७॥

इत्यचञ्चलनिर्णीतेः कुतो मनसि वासना ।

न सुखानि न दुःखानि न मित्राणि न शत्रवः ॥८॥

न जीवितं न मरणं बन्धाय ज्ञस्य चेतसः ।

यथास्थितमिदं यस्य व्यवहारवतो पिच ॥९॥

अस्तंगतं स्थितं व्योम स जीवन्मुक्त उच्यते ।

नोदेति नास्तमायाति सुखे दुःखे सुखप्रभा ॥१०॥

यथाप्राप्तस्थिते र्यस्य सं जीवन्मुक्त उच्यते ।

यो जागर्त्तिसुषुप्तस्थो यस्य जाग्रन्न विद्यते ॥
 यस्य निर्व्वसिनो बोधः स जीवन्मुक्त उच्यते ॥११
 यथा विपणिगा लोका विहरन्तोऽप्यसन्तु समाः ।
 असम्बन्धात्तस्य चैव ग्रामोऽपि विपिनोपमः ॥१२
 अन्तर्मुखमना नित्यं सुप्तोबुद्धो ब्रजन् पठन् ।
 पुरञ्जनपदंग्राममरणमिव पश्यति ॥१३
 न विस्मरति सर्व्वत्र यथा सततगो गतिम् ।
 न विस्मरत्यविरतं चिन्मात्रं प्राज्ञधीस्तथा ॥१४
 आत्मवानिह सर्व्वस्मादतीतो विगमैषणाः ।
 आत्मन्येव हि संतुष्टो न करोति न चेहते ॥१५
 ये केचन जगद्भावास्तानविद्यामयान् विदुः ।
 कथं तेषु किलात्मज्ञस्त्यक्ताविद्यो निमज्जाति ॥१६
 यो हियत्र विरक्तः स्यान्नासौ तस्मिन् प्रवर्त्तते ।
 लोकत्रयाद्विरक्तत्वान्मुमुक्षुः किमितीहते ॥१७
 अप्रमोत्थं प्रमोत्थेन ज्ञानं ज्ञानेन बाध्यते ।
 अहिरज्वादिवद्बाधो देहाद्यात्ममितेस्तथा ॥१८
 ऐकात्म्यमात्रकूटस्थप्रबोधावसिते कुतः ।
 मातृमानक्रियामेयव्यवहारस्य संभवः ॥१९
 आप्ताशेषपुमर्थस्य प्रत्यगुपान्धात्मबोधतः ।
 दग्धात्मतमसः पुंसो नैषणापेक्षतेष्यते ॥२०
 क्षीरान् सर्पिर्यथा दृष्ट्य क्षिप्तं तस्मिन्न पूर्व्ववत् ।
 बुद्ध्या देर्ज्ञस्तथा सत्त्वान्नदेही पूर्व्ववद्भवेत् ॥२१
 द्रष्टृदर्शनदृश्यादेर्भेदोऽविद्याप्रकल्पितः ।

बुद्ध्या

यतोमोहस्य विहृतौद्रष्टृदृश्यादि नेक्षते ॥ इति ॥२२
 ज्ञानिनां लक्षणमुक्त्वा तज्ज्ञानं कथंस्यादित्याकाङ्क्षायामाह ।
 अमानित्वादिनिष्ठो यो यश्चाद्वैष्टादिसाधनः ।
 ज्ञानमुत्पद्यते तस्य न वहिर्मुखचेतसः ॥२३
 सिद्धिप्राप्तो यथा ब्रह्म नाचिरेणाधिगच्छति ।
 श्रद्धावान्बलभते ज्ञानं तत्परः संयतेन्द्रियः ॥२४
 ज्ञानं लब्ध्वा परां शान्तिमचिरेणाधिगच्छति ।
 संनियम्येन्द्रियग्रामं सर्वत्र समबुद्धयः ॥२५
 ते प्राप्नुवन्ति मामेव सर्वभूतहिते रताः ॥ इति
 निःशेषकर्मसंन्यासं विद्यायाः साधनं स्मृतम् ॥२६
 संन्याससाधनं ज्ञानं निर्वर्त्यात्रापि च श्रुतिः ।
 जिज्ञासुरपि चैतस्य यथोक्तस्यापि वस्तुनः ॥२७
 सर्वैषणानिवृत्त्यैव स तज्ज्ञानमवाप्नुयात् ।
 आब्रह्मणोऽस्मात् संसाराच्छुद्धधीर्न विरज्यते ॥२८
 यावत्तादन्नविद्याया अधिकारी भवेन्नरः ।
 आशाचैवस्य विवशे चित्ते सन्तोषवर्जिते ॥२९
 भ्लानेव कत्रमिवादर्थे न ज्ञानं प्रति विभवति ।
 कोऽहं कथं मिदं चेति यावन्न प्रविचारितम् ॥३०
 संसारादम्बरं तावदन्धकारोपमं स्थितम् ।
 आत्मानमितरञ्चैव दृशा नित्यावभिन्नया ॥३१
 सर्व्वैव ज्योतिरेवेति यः पश्यति स पश्यति ।
 कुशोतिदुःखीवद्धोऽहं हस्तपादादिमानहम् ॥३२
 इति भावानुरूपेण व्यवहारेण वध्यते ।

नाहं दुःखी न मे देहो बन्धः कोऽस्यात्मनः स्थितः ॥ ३३

इतिभावानुरूपेण व्यवहारेण मुच्यते ।

नाहं ब्रह्मेति संकल्पात् सुदृढाद्बध्यते जनः ॥ ३४

सर्वं ब्रह्मेति संकल्पात् सुदृढान्मुच्यते नरः ।

अध्यासमात्रमेवेदं चिन्मात्रकमिदं जगत् ॥ ३५

इत्यन्यकलनात्यागः सम्यगालोकनं विदुः ।

सर्वं ब्रह्मेति यस्यान्तर्भावना सा विविक्तिदा ॥ ३६

भेदबुद्धिरविद्येयं सर्वथा तां परित्यज ।

यद्यज्ज्ञेयमहंतत्त्वं नेति संत्यज्य युक्तिभिः ॥ ३७

प्राप्याबशिष्टं चिन्मात्रं तदेवास्मीति भावयेत् ।

नाहं नचान्यद्वस्तिवाति ब्रह्मैवास्मि निरामयम् ॥ ३८

आनन्दरूपं सर्वञ्चेत्यनुद्वेगादुपास्यताम् ।

अनन्ते चित्धनानन्दे निर्विकल्पैकरूपिणि ॥ ३९

स्थिते द्वितीयस्याभावात् को बद्धः कश्च मुच्यते ।

न जायते म्रियते वा कचित् किञ्चित् कदाचन ॥ ४०

जगद्विवर्त्तरूपेण केवलं ब्रह्म जृम्भते ।

सर्वमेवमिदं शान्तमादिमध्यान्तवर्जितम् ॥ ४१

भावाभावविनिर्मुक्तमिति मत्वा सुखी भव ।

परिज्ञानेन सर्पत्वं चित्रसर्पस्य नश्यति ॥ ४२

यथा तथैव संसारः स्थित एवोपशम्यति ।

भोगवासनया बन्धो यातिर्दाढ्यमवस्तुतः ॥ ४३

तयोपशान्तया याति बन्धो जगति तानवम् ।

परमं पौरुषं यत्नमादायादाय सूक्ष्मम् ॥ ४४

यथाशास्त्रमनुद्वेगमाचरन् कोन सिद्धिभाक् ।
 यथागाधनिधेर्लब्धौ नोपायः खननं विना ॥ ४५
 तल्लाभोऽपि तथास्वात्मचिन्तायुक्तो न चापरः ।
 इदंरम्यमिदं नेति वीजन्ते दुःखसन्ततेः ॥ ४६
 तस्मिन् सास्याग्निनादग्धे दुःखस्यावसरः कुतः ।
 एतावदेव विद्यात्वं नेदं ब्रह्मेति निश्चयः ॥ ४७
 शास्त्रार्थगुरुचेतोभि स्तावत्तावद्विचारयेत् ।
 सर्वदृश्यक्षयाभ्यासाद् यावदासाद्यते परम् ॥ ४८
 देहाद्यात्मत्वविभ्रान्तो जाग्रत्यां न हटात् पुमान् ।
 ब्रह्मात्मत्वेन विज्ञातुं क्षमते मन्दधीत्वतः ॥ ४९
 अनात्मार्थप्रधानोऽयं यावदात्मा समीक्ष्यते ।
 ब्रह्मास्मीति न तावद्धीर्जायते सान्तरायतः ॥ ५०
 नारायणं सदाध्यायेन्निराकारं निरञ्जनम् ।
 अहं ब्रह्म विजानीयात्तेन मुच्येत बन्धनात् ॥ ५१
 जाग्रत्स्वप्नसुषुप्त्यादिप्रपञ्चं यत् प्रकाशते ।
 तद्ब्रह्माहमिति ज्ञात्वा सर्वबन्धैः प्रमुच्यते ॥ ५२
 योऽयं स्थाणुः पुमानेष पुंशिया स्थाणुधीरिव ।
 ब्रह्मास्मीति धियाशेषा ह्यहं बुद्धिर्निवर्तते ॥ ५३
 सर्वमेवचिदाकाशं ब्रह्मेति धननिश्चये ।
 स्थितिं याते समं याति जीवो निःस्नेहदीपवत् ॥ ५४
 समस्तमेव ब्रह्मेति भाविते ब्रह्म वै पुमान् ।
 पीतेऽमृतेऽमृतमयः को नाय न भवेदिह ॥ ५५
 आकाशसदृशं सर्वं कल्पनामात्रजृम्भितम् ।

जगत् पश्य महाबुद्धे सूदीर्घ स्वप्नमुत्थितम् ॥ ५६
न बन्धोऽस्ति न मोक्षोऽस्ति ब्रह्मैवास्मि निरामयम् ।
नैक्यमस्ति न च द्वित्वं संविदेव विजृम्भते ॥ ५७

एष एव मनोनाशस्त्वाविद्यानाश एव च ।

यद्यत् संवेद्यते किञ्चित्तत्रास्थापरिवर्जनम् ॥ ५८

अहं परं ब्रह्म विनिश्चयात्मदृक् न जायते भूय इति श्रुते-
र्वचः । न चैव वीजेत्वसति प्रजायतेफलं नजन्मास्ति
ततोह्यमोहता ॥ ५९ न रक्तमुल्लवणांवासोननीलञ्च प्रशस्यते ।

मलाक्तञ्चदशाहीनं वर्जयेदंवरं यतिः ॥ ६०

विन्यस्ताखिलकर्मापि पितुर्वन्द्यो हि मस्करी ।

सर्व्ववन्द्येन यतिना प्रसूर्वन्द्या प्रयत्नतः ॥ ६१

श्रद्धाहीना नास्तिकाश्च यत्रलोका वसन्ति हि ।

भिक्षुणा तत्र नस्थेयं क्षणमात्रं कदाचनेति ॥ ६२

मुण्डकोपनिषदि ॥ नायमात्मा बलहीनेन लभ्यो न च प्रमा-
दात्तपसोवाय लिङ्गात् । एतैरुपायैर्यतते यस्तु विद्वांस्तस्यैष
आत्माविशते ब्रह्मधाम ॥ १ ॥ सम्प्राप्यैनमृषयोज्ञानतृ-
प्ताः कृतात्मनोवीतरागाः प्रशान्ताः । ते सर्व्वगं सर्व्वतः
प्राप्य धीरा युक्तात्मानः सर्व्वमेवाविशन्ति ॥ २ ॥

बेदान्तविज्ञान सुनिश्चितार्थाः संन्यासयोगाद्यतयः शुद्ध-
सत्त्वाः । ते ब्रह्मलोकेषु परान्तकाले परामृताः परिमुच्यन्ति
सर्व्वे ॥ ३ ॥ गताः कलाः पञ्चदशप्रतिष्ठा देवाश्च सर्व्वे
प्रतिदेवतासु । कर्माणि विज्ञानमयश्च आत्मा परेव्यये
सर्व्वएकीभवन्ति ॥ ४ ॥ यथा नद्यः स्यन्दमानाः समुद्रे

ऽस्तं गच्छन्ति नामरूपे विहाय । तथा विद्वान्नामरूपाद्वि-
मुक्तः परात्परं पुरुषमुपैति दिव्यं ॥ ५ ॥

स यो ह वै तत् परमं ब्रह्मवेद ब्रह्मैव भवति नास्या ब्रह्म-
वित् कुले भवति ॥ ६ ॥ तरति शोकं तरति पाप्मानं गुहा-
ग्रन्थिभ्यो विमुक्तो ऽमृतो भवति ॥ ७ ॥ तदेतद्वचाभ्युक्तं
क्रियावन्तः श्रोत्रिया ब्रह्मनिष्ठाः स्वयं जुह्वते एकर्षिभ्रद्धय-
न्तः । तेषामेवैतां ब्रह्मविद्यां वदेत शिरोव्रतं विधिवद्यैस्तु
चीर्णं तदेतत् सत्यमृषिरङ्गिराः पुरोवाच नैनदचीर्णव्रतो
धीते ॥ ८ ॥ नमः परमऋषिभ्यो नमः परम ऋषिभ्यः ॥ इति ॥
गुरुद्वपुराणे ^{षोड}त्रयोदशाध्याये तत्त्वज्ञानोपायमाह ॥ १३

गुरु उवाच ॥ श्रुतामयादयासिंधो ह्यज्ञानाज्जीवसंसृतिः ।
अधुना श्रोतुमिच्छामि मोक्षोपायं सनातनम् ॥ १ श्रीभग-
वानुवाच ॥ शृणुतादर्य प्रवक्ष्यामि यन्मां त्वं परिपृच्छसि ।
यस्य श्रवणमात्रेण संसारान्मुच्यते नरः ॥ २ ॥ अस्तिदेवः
परब्रह्मस्वरूपीनिष्कलः शिवः । सर्वज्ञः सर्वकर्ता च सर्व-
शोनिर्ममलादयः ॥ ३ ॥ स्वयंज्योतिरनाद्यंतोनिर्विकारः परात्
परः । निर्गुणः सच्चिदानन्द स्तदंशाज्जीवसंज्ञकः ॥ ४ ॥
अनाद्यविद्योपहितादयथाग्नौ विस्फुलिंगकाः । देहाद्युपाधि
संभिन्नास्तेकर्मभिरनादिभिः ॥ ५ ॥ सुखदुःखप्रदैः पुण्य-
पापरूपैर्नियंत्रिताः । तत्तज्जातियुतं देहमायुर्भोगं च कर्म
जम् ॥ ६ ॥ प्रतिजन्म प्रपद्यन्ते तेषामपि परं पुनः । स सूक्ष्म-
लिंगशरीर मामोक्षादक्षरं खग ॥ ७ ॥ चतुर्विधशरीराणि-
धृत्वामुक्त्वासहस्रशः । सुरुतान्मानवो भूत्वाज्ञानी चेन्मोक्ष-

मानुयात् ॥ ८ ॥ चतुरशीतिलक्षेषु शरीरेषु शरीरिणाम् ।
 न मानुषं विनान्यत्र तत्त्वज्ञानं तु लभ्यते ॥९॥ अत्रजन्म-
 सहस्राणाम् सहस्रैरपि कोटिभिः । कदाचिन्नभतेजंतुर्मानु-
 ष्यं पुण्यसंचयात् ॥ १० ॥ सोपानभूतं मोक्षस्यमानुष्यं
 प्राप्यदुर्लभम् । य स्तारयति नात्मानं तस्मात् पापतरोत्रकः
 विनादेहेन कस्यापि पुरुषार्थो न विद्यते । तस्माद्देहं धनं रक्षेत्
 पुण्यकर्माणिसाधयेत् ॥१२॥ रक्षयेत् सर्व्वदात्मानमात्मा
 सर्व्वस्य भाजनम् । रक्षणे यत्नमातिष्ठेज्जीवन् भद्राणि
 पश्यति ॥ १३ ॥ पुनर्ग्रामः पुनः क्षेत्रं पुनर्वित्तं पुनर्गृहम् ।
 पुनः शुभाशुभं कर्म न शरीरं पुनः पुनः ॥१४॥ शरीररक्ष-
 णोपायाः क्रियन्ते सर्व्वदाबुधैः । नेच्छन्ति च पुनस्त्याग-
 मपिकुष्ठादिरोगिणः ॥१५॥ तद्गोपितं स्याद्धर्मार्थं धर्मोज्ञा-
 नार्थं मेवच । ज्ञानंतुध्यानयोगार्थमाचिरात् प्रविमुच्यते ॥१६॥
 आत्मैव यदि नात्मानमहितेभ्यो निवारयेत् । कोन्योहित-
 करस्तस्मादात्मानं तारयिष्यति ॥१७॥ इहैव नरकव्याधे
 श्विकित्सां न करोतियः । गत्वा निरौषधं देशं व्याधिस्थः किं
 करिष्यति ॥ १८ ॥ यावन्नाश्रयते दुःखं यावन्नायान्तिचापदः
 यावन्नेन्द्रियवैकल्यं तावत् श्रेयः समभ्यसेत् ॥ १९ ॥ याव-
 तिष्ठति देहोऽयं तावत्तत्त्वं समभ्यसेत् । संदीप्तकोणभवने
 कूपं खनति दुर्मतिः ॥२०॥ तोयफेनसमेदेहे जीवेनाक्रम्य
 संस्थिते । अनित्यप्रियसंवासे कथं तिष्ठति निर्भयः ॥ २१ ॥
 अहिते हितसंज्ञः स्यादध्रुवे ध्रुव संज्ञकः । अनर्थे चार्थविज्ञानः
 स्वमर्थं यो न वेत्ति सः ॥२२॥ पश्यन्नपि प्रस्खलति शृण्वन्न-

पि न बुध्यतिपठन्नपि न जानाति देवमायाविमोहितः ॥
 तन्निमज्जज्जगदिदं गम्भीरे कालसागरे । मृत्युरोगजरा-
 ग्रहैर्न कश्चिदपि बुध्यते ॥२४॥ श्वःकार्यमद्यकुर्वीतपूर्वा-
 ळ्चेवापराङ्गिकम् । न हि मृत्युःप्रतीक्षेत कृतंवाप्यथवाकृतम् ॥२५॥
 दुःखमूलं हि संसारः स यस्यास्ति स दुःखितः । तस्य त्यागः कृतो ये-
 न स सुखी नापरः क्वचित् ॥२६॥ प्रभवं सर्वदुःखानामालयं
 सकलापदाम् । आश्रयं सर्वपापानां संसारं वर्जयेत् क्षणात्
 लोहदारुमयैः पाशैः पुमान् बद्धो विमुच्यते । पुत्रदारमयैः
 पाशैर्मुच्यते न कदाचन ॥२८॥ स्वस्ववर्णाश्रमाचारनिरताः
 सर्वमानवाः । न जानन्ति परं धर्मं वृथा नश्यन्ति दाम्भि-
 काः ॥ ३० ॥ क्रियायासपराः केचिद्व्रतचर्यादिसंयुताः ।
 अज्ञानसंवृतात्मानः संसरन्ति प्रचारकाः ३१ ॥ नाममात्रे-
 ण संतुष्टाः कर्मकाण्डरता नराः । मन्त्रोच्चारणहोमाद्यै
 भ्रामिताः क्रतुविस्तरैः ॥ ३२ ॥ एकभुक्तोपवासाद्यैर्नियमैः
 कायशोषणैः । मूढाः परोक्षमिच्छन्ति मम मायाविमोहिताः
 ३३ ॥ देहदण्डनमात्रेण का मुक्तिरविवेकिनाम् । वल्मीक-
 ताडनादेव मृतः कुत्रमहोरगः ॥ ३४ ॥ जटाभाराजिनैर्युक्ता
 दाम्भिका वेषधारिणः । भ्रमन्ति ज्ञानिवल्लोके भ्रामयन्ति ज-
 नानपि ॥ ३५ ॥ संसारजसुखासक्तं ब्रह्मज्ञोऽस्मीति वादिनम् ।
 कर्मब्रह्मोभयभ्रष्टं तं त्यजेदंत्यजं यथा ॥ गृहारण्यसमालो-
 के गतव्रीडादिगंधराः । चरन्ति गर्दभाद्याश्च विरक्तास्ते भव-
 न्ति किम् ॥ ७ ॥ मृद्भस्मोद्भूलनादेव मुक्ताः स्युर्यदिमानवाः ।
 मृद्भस्मवासी नित्यं श्वास किं मुक्तो भविष्यति ॥ ३८ ॥ तृण-

पणोदकाहाराः सततं वनवासिनः॥जम्बूकाखुमृगाद्याश्च ता-
पसा स्तेभवन्तिकिम् ॥३६॥ आजन्ममरणान्तञ्चगंगादित-
टिनी स्थिताः॥मण्डूकमतस्यप्रमुखायोगिन स्तेभवन्तिकिम्
॥ ४० ॥ पारावताः शिलाहाराः कदाचिदपि चातकाः । न
पिवन्तिमहीतोयं व्रतिन स्तेभवन्तिकिम् ॥४१॥ तस्मादित्या-
दिकं कर्म लोकरञ्जनकारकम् । मोक्षस्य कारणां साक्षात्त-
त्वज्ञानं खगेश्वर ॥ ४२ ॥ षट्दर्शनमहाकूपे पतिताःपशवः
खग । परमार्थं न जानन्ति पशुपाशनियंत्रिताः ॥ ४३ वेद-
शास्त्राण्येधोरे उद्यमाना इतस्ततः॥ षडूर्ध्वं निग्रहग्रस्ता स्ति-
ष्ठन्तिहि कुतार्किकाः ॥ ४४॥ वेदागमपुराणज्ञः परमार्थं न
वेत्ति यः॥ विडम्बकस्य तस्यैवतत् सर्वं काकभाषितम् ॥ ४५
इदंज्ञानमिदंज्ञेयामिति चिन्तासमकुलाः॥ पठन्त्यहर्निशंशास्त्रं
परतत्त्वपरांमुखाः ॥ ४६ वाक्यच्छन्दोनिबन्धेन काव्यालंकार-
शोभिताः॥ चिन्तयादुःखितामूढा स्तिष्ठन्ति व्याकुलेन्द्रियाः॥
४७॥ अन्यथापरमं तत्त्वंजनाः क्लिश्यन्तिचान्यथा । अन्य-
था शास्त्रसद्भावोव्याख्यांकुर्वन्ति चान्यथा ॥४८॥ कथय-
न्त्युन्मनीभावंस्वयं नानुभवन्ति च । अहंकाररताः केचिदुपदे-
शादिवर्जिताः ॥४९॥ पठन्ति वेदशास्त्राणि बोधयन्तिपरस्पर-
म् । न जानन्ति परंतत्त्वंदर्वी पाकरसंयथा॥ ५०॥ शिरो
वहति पुष्पाणि गंधज्ञानानिनासिका । पठन्तिवेदशास्त्राणि
दुर्लभो भावबोधकः ॥५१॥ तत्त्वमात्मस्थ मज्ञात्वामूढःशास्त्रे-
षुमुह्यति । गोपः कुक्षिगतेऽग्रे कूपेपश्यति दुर्मतिः ॥५२॥
संसारमोहनाशाय शब्दबोधो न हि क्षमः । न निवर्त्तततिमि-

रंकदाचिद्दीपवार्त्तया ५३॥ प्रज्ञाहीनस्य पठनं यथान्धस्य च
 दर्पणम् । अतः प्रज्ञावतां शास्त्रतत्त्वज्ञानस्य लक्षणम् ॥५४॥
 इदं ज्ञानमिदं ज्ञेयं सर्वं तच्छ्रोतुमिच्छति । दिव्यवर्ष सह-
 स्रायुः शास्त्रान्तं नैव गच्छति ॥५५॥ अनेकानिच शास्त्राणि
 स्वल्पायुर्विघ्नकोटयः । तस्मात् सारं विजानीयात्क्षीरंहंस
 इवाम्भसि ॥५६॥ अभ्यस्य वेदशास्त्राणि तत्त्वं ज्ञात्वाथ बुद्धि-
 मान् । पलालमिव धान्यार्थी सर्वशास्त्राणि संत्यजेत् ॥५७॥
 यथा मृतेन तृप्तस्य नाहारेण प्रयोजनम् । तत्त्वज्ञस्य तथा
 तार्क्ष्यं न शास्त्रेण प्रयोजनम् ॥५८॥ न वेदाध्ययनान्मुक्ति-
 र्नाशास्त्रपठनादपि । ज्ञानादेव हि कैवल्यं नान्यथा विनता-
 त्मज ॥५९॥ नाश्रमः कारणमुक्तेर्दर्शनानि न कारणम् ।
 तथैव सर्वकर्माणि ज्ञानमेव हि कारणम् ॥ ६० ॥ मुक्ति-
 दा गुरुवागेकाविद्या सर्वा विडम्बका । काष्ठभारसहस्रेषु ह्येकं
 संजीवनं परम् ॥६१॥ अद्वैतं हि शिवं प्रोक्तं क्रियायासविव-
 र्जितम् । गुरुवक्त्रेण लभ्येत नाधीतागमकोटिभिः ॥ ६२ ॥
 आगमोक्तं विवेकोत्थं द्विधा ज्ञानं प्रचक्षते । शब्दब्रह्माग-
 ममयं परब्रह्म विवेकजम् ॥ ६३ ॥ अद्वैतं केचिदिच्छन्ति द्वैत-
 मिच्छन्ति चापरे । समं तत्त्वं न जानन्ति द्वैताद्वैत विवर्जि-
 तम् ॥ ६४ ॥ द्वे पदे वन्धमोक्षाय न ममेति ममेति च ।
 ममेति वध्यते जन्तुर्न ममेति प्रमुच्यते ॥ तत्कर्म यन्न वन्धाय
 सा विद्याया विमुक्तिदा । आयासायापरं कर्म विद्यान्या
 शिल्पनैपुणम् ॥ ६ ॥ यावत् कर्माणि दीयन्ते यावत्
 संसारवासना । यावदिन्द्रिय चापल्यं तावत्तत्त्व कथाकुतः ७६

प्रज्ञाहीनस्य पठनं यथान्धस्य च दर्पणम् । अतः प्रज्ञावतां
 शास्त्रतत्त्वज्ञानस्य लक्षणम् ॥ ६८ ॥ यावदेहाभिमानश्च
 ममता यावदेवाहि । यावत् प्रयत्नवेगोऽस्ति यावत् संकल्प-
 कल्पना ॥ ६९ ॥ यावन्नो मनसः स्थैर्यं न यावच्छास्त्र-
 चिन्तनम् । यावन्नगुरुकारुण्यं तावत्तत्त्वकथा कुतः ॥ ७० ॥
 तावत्तपो व्रतं तीर्थं जपहोमार्चनादिकम् । वेदशास्त्रागम-
 कथा यावत्तत्त्वं न विन्दति ॥ ७१ ॥ तस्मात् सर्वप्रयत्नेन
 सर्वावस्थासु सर्वदा । तत्त्वनिष्ठो भवेत्तदर्थं यदीच्छेन्मो-
 क्षमात्मनः ॥ ७२ ॥ धर्मज्ञानप्रसूनस्य स्वर्गमोक्षफलस्य च ।
 तापत्रयादिसंतप्तश्रद्धायांमोक्षतरोः श्रेयत् ॥ ७३ ॥
 तस्माज्ज्ञानेनात्मतत्त्वं विज्ञेयं श्रीगुरोर्मुखात् । सुखेनमुच्यते
 जन्तुर्घोरसंसारबन्धनात् ॥ ७४ ॥ तत्त्वज्ञस्यान्तिमंकृत्यं शृणु
 वक्ष्यामि तेऽधुना । येनमोक्षमवाप्नोति ब्रह्मनिर्वाणसंज्ञ-
 कम् ॥ ७५ ॥ अन्तकाले तु पुरुषमागतेगतसाध्वंसः ।
 छिन्द्यादसंगशस्त्रेण स्पृहांदेहेनुयेचतम् ॥ ७६ ॥ गृहात्-
 प्रव्रजितोधीरः पुण्यतीर्थजलाप्लुतः । शुचौविविक्तआसीनो
 विधिवत् कल्पितासने ॥ ७७ ॥ अभ्यस्येन्मनसाशुद्धं त्रि-
 वृद्धाक्षरं परम् । मनोयच्छेज्जितश्वासोब्रह्मबीजमविस्म-
 रन् ॥ ७८ ॥ नियच्छेद्विषयेभ्योक्षान्मनसाबुद्धिसारथिः ।
 मनः कर्मभिराक्षिप्तं शुभार्थे धारयेद्विया ॥ ७९ ॥ अहं
 ब्रह्मपरंधाम ब्रह्माहं परमं पदम् । एवं समीक्ष्य चात्मान-
 मात्मन्याधाय निष्कले ॥ ८० ॥ ओमित्येकाक्षरं ब्रह्म व्या-
 हरन्मामनुस्मरन् । यः प्रयाति त्यजन् देहं सयातिपरमां

गतिम् ॥८१॥ न यत्र दाम्भिका यान्ति ज्ञानवैराग्यवर्जिताः
 सुधियस्तांगतिं यन्ति तानहंकथयामिते ॥ ८२ ॥ निर्ममाण
 मोहाजितसंगदोषा अध्यात्मनित्या विनिवृत्तकामाः । द्वै-
 र्विमुक्ताः सुखदुःखसंज्ञगच्छन्त्यमूढाः पदमव्ययं तत् ॥८३॥
 ज्ञानहृदे सत्यजले रागद्वेषमलापहे । यः स्नाति मानसे तीर्थे
 स वै मोक्षमवाप्नुयात् ॥८४॥ प्रौढवैराग्यमास्थाय भजते
 मामनन्यभाक् । पूर्णदृष्टिः प्रसन्नात्मा स वै मोक्षमवाप्नु-
 यात् ॥८५॥ त्यक्त्वा गृहं च यः स्तीर्थे निवसेन्मरणोत्सुकः ।
 ध्रियते मुक्तिक्षेत्रेषु स वै मोक्षमवाप्नुयात् ॥८६॥ अयोध्या
 मथुरा मायाकाशी कांची अवन्तिका । पुरी द्वारवती ज्ञेया
 सप्तैता मोक्षदायकाः ॥ ८७ ॥ इतिते कथितं तार्क्ष्यमोक्ष-
 धर्मसनातनम् । ज्ञानवैराग्यसहितं श्रुत्वामोक्षमवाप्नुयात्
 ॥ ८८ ॥ इति मोक्ष धर्म उक्तः ॥

अथ माहावाक्यार्थ प्रबोध प्रकारं व्याख्यास्यामः ॥

तत्त्वमसीति सौम्य महावाक्यमिति ।

प्रथमं शिष्यं प्रतिज्ञापयेत् गुरुः तेन तत्त्वं असीति
 अस्मिन् वाक्ये त्रीणि पदानि भवन्ति । तत्त्वं असीति तत्
 पदस्य द्वावर्थौ वाच्यो लक्ष्यश्चेति मायाशवलं ब्रह्म वाच्यार्थः ।
 तदेव मायाविनिर्मुक्तं सत्यज्ञानानन्दानन्ताद्वयस्वरूपं ब्रह्म
 लक्ष्यार्थः ॥ १ ॥ त्वं पदस्यापि द्वावर्थौ वाच्यो लक्ष्य
 श्चेति स्थूल सूक्ष्म शरीर द्वय परिवेष्टितं चैतन्यं वाच्यार्थः ।
 स्थूल सूक्ष्म शरीर द्वय विनिर्मुक्तं प्रत्यक् चैतन्यं लक्ष्यार्थः ।
 तत् त्वमसि किमहं भवामि तत्त्वमसीति असिपदेन द्वयो-

लक्षणा योरैक्ये बोधिते सति संसार्यसंसारिणोः कथमैक्यमिति
 विरोध स्फुरणं भवेत् ॥ ४ ॥ ततो जहदजहल्लक्षणाया
 सोऽयं देवदरा इत्यत्र वाक्ये यथा तदशैतत्काल परित्यागेनो-
 भयत्र देवदत्तस्वरूपमात्रं लक्ष्यते ॥ ५ ॥ तद्वदुभयत्र परि-
 त्यागेन द्वयोर्लक्ष्ययोरैक्यमखण्डं कथमित्युच्यते ॥ ६ ॥
 विजातीय सजातीय स्वगत भेदरहितत्वात् । अखण्डं
 विजातीयभेदरहितमिति । निष्प्रपञ्चं सजातीय भेदरहित-
 मित्यात्मभेदो नास्ति ॥ ७ ॥ स्वगतभेदरहितमित्येकरसं
 सैन्धवधनवद्विज्ञानधनं किन्तु नित्य शुद्ध मुक्त सत्य स्वभावं
 निर्गुणं निरवयवं सर्वगतमवस्थात्रयविनिर्मुक्तं असंगं सच्चिदा-
 नन्दानन्ताद्वयं परं ब्रह्मैवाहमस्मि अहं ब्रह्मास्मीत्यभेदेना-
 वस्थानं समाधिः ॥ एवं महावाक्यार्थं सदा स्मरतो
 मुक्तिं ध्रुवा भवेत् तरति शोकमात्मवित् । ब्रह्मविदाप्नोति
 परंब्रह्मविदूब्रह्मैव भवति तद्वेद्ये तत् पश्यन्तृषिर्वामदेवः
 प्रतिपेदे अहं मनुरभवं सूर्यश्चेति शुको मुक्तो वामदेवो
 मुक्तः ॥ ॥ अयमात्मा ब्रह्म इत्यादि श्रुतिभ्यः ॥ ६ ॥

॥ इति महावाक्यार्थविचारः समाप्तः ॥ ❀ ॥

श्रीमत्शंकराचार्यविरचितं पञ्चीकरणमहावाक्यार्थम् ॥
 अहमेव परं ब्रह्मवासुदेवाख्यमव्ययम् ।

इति स्थान्निश्चितो मुक्तो वद्व एवान्यथा भवेत् ॥ १ ॥

अहमेव परं ब्रह्म न चाहं ब्रह्मणः पृथक् ।

इत्येवं समुपासीत ब्राह्मणो ब्रह्मणि स्थितः ॥ २ ॥

अहमेव परंब्रह्म निश्चितं चित्तचिन्तितम् ।

चिद्रूपत्वादसङ्गत्वादवाह्यत्वात् प्रयत्नतः ॥ ३ ॥
 सर्वोपाधिविनिर्मुक्तं चैतन्यञ्च निरन्तरम् ।
 तद्ब्रह्माहमिति ज्ञात्वा कथं वर्णाश्रमी भवेत् ॥ ४ ॥
 अहंब्रह्मास्मि योवेद स सर्वं भवति त्विदम् ।
 नाभूत्वाचेशते देवा आत्मा ह्येषां भवेद्विसः ॥ ५ ॥
 अन्योऽसावहमन्योऽस्मीत्युपास्ते यो हि देवताम् ।
 न स वेद नरो ब्रह्म सदेवानां यथा पशुः ॥ ६ ॥
 अहमात्मा न चान्योऽस्मि ब्रह्मैवाहं न शोकभाक् ।
 सच्चिदानन्दरूपोऽहं नित्यमुक्तस्वभाववान् ॥ ७ ॥
 आत्मानं सततं ब्रह्म संभाव्य विहरन्ति ये ।
 न तेषां दुष्कृतं किञ्चिद्दुष्कृतोत्थानचापदः ॥ ८ ॥
 आत्मानं सततं ब्रह्म संभाव्यं विहरेतु सुखम् :
 यदाभ्यासेन तद्भावो भवेद्भ्रमरकीटवत् । ९ ॥
 क्षणं ब्रह्माहमस्मीति यः कुर्यादात्मचिन्तनम् ।
 तन्महापातकं हन्ति तमः सूर्योदये यथा ॥ १० ॥
 अज्ञानाद् ब्रह्मणो जातमाकाशं बुद्बुदोपमम् ।
 आकाशाद् वायुरुत्पन्नो वायो स्तेजस्ततःपयः ११ ॥
 पृथिव्यप्सु पयोवन्हौ वह्निर्वायौ नभस्यसौ ।
 नभोऽप्यव्याकृते तच्च शुद्धे शुद्धोऽस्म्यहं हरिः ॥ १२ ॥
 अहं विष्णुरहं विष्णुरहं विष्णुरहं हरिः ।
 कर्तृभोक्त्रादिकं सर्वं तदविद्योत्थमेव च ॥ १३ ॥
 अच्युतोहमनन्तोहं गोविन्दोऽहमहं हरिः ।
 आनन्दोऽहमशेषोहमजोहममृतोऽस्म्यहम् ॥ १४ ॥

नित्योहं निर्विकल्पोहं निराकारोऽहमव्ययः ।
 सच्चिदानन्दरूपोहं पञ्चकोषातिगोस्म्यहम् ॥ १५
 अकर्त्ताहमभोक्ताहमसङ्गः परमेश्वरः ।
 सदामत्सन्निधानेन चेष्टते सर्वमिन्द्रियम् ॥ १६
 आदिमध्यान्तमुक्तोहं न वद्वोहं कदाचन ।
 स्वभावनिर्मलः शुद्धः स एवाहं न संशयः ॥ १७
 ब्रह्मैवाहं न संसारी मुक्तोहमिति भावयेत् ।
 अशक्नुवन् भावयितुं वाक्यमेतत् सदाभ्यसेत् ॥ १८
 ध्यानयोगेन मासैकात् ब्रह्महत्यां व्यपोहति ।
 संवत्सरं सदाभ्यासात् सिद्धयष्टकमवाप्नुयात् ॥ १९
 यावज्जीवं सदाभ्यासाज्जीवन्मुक्तोभवेद्व्यतिः ।
 नाहं देहो न च प्राणो नेन्द्रियाणि तथैव च ॥ २०
 न मनोऽहं न बुद्धिश्च नैव चित्तमहंकृतिः ।
 नाहं पृथ्वी न सलिलं न च वह्निस्तथानिलः ॥
 न चाकाशो न शब्दश्च न च स्पर्शस्तथारसः ॥
 नाहं गन्धोनरूपञ्च न मायाहं न संसृतिः ॥ २२
 सदासाक्षिस्वरूपत्वाच्चिव एवास्मि केवलः ।
 मय्येव सकलं जातं मयि सर्वं प्रतिष्ठितम् ॥ २३
 मयि सर्व्वलयं याति तद्ब्रह्मास्म्यहमद्वयम् ।
 सर्व्वज्ञोऽहमनन्तोहं सर्व्वेशः सर्व्वशक्तिमान् ॥ २४
 आनन्दः सत्यबोधोहमिति ब्रह्मानुचिन्तनम् ।
 अयं प्रपञ्चो मिथ्यैव सत्यं ब्रह्माहमव्ययम् ॥ २५
 अत्र प्रमाणं वेदान्तो गुरवोऽनुभवस्तथा ।

ब्रह्मैवाहं न संसारी न चाहं ब्रह्मणः पृथक् ॥ २६
 नाहं देहो न मे देहः केवलोहं सनातनः ।
 अभयं वै भवेद्ब्रह्मब्रह्मैवाहं न संशयः ।
 एकमेवाद्वितीयं ब्रह्म नेह नानास्ति किञ्चनेति श्रुतेः ॥
 इति श्रीमत् परमहंस परिव्राजकाचार्य
 श्रीमच्छङ्कराचार्य विरचितं पञ्चीकरणा

महावाक्यार्थविवरणां सम्पूर्णा ॥

अथ सायन्तनविधिं दर्शयति पूर्ववत् सायमनुष्ठानविधिमाह ।
 रात्रौ शयनकालेषट् प्राणायामान् कृत्वा षडङ्गन्यासं विधाय
 यथावकाशं मनसा प्रणवं प्रजप्य श्लोकान् पठेत् ॥
 जगत् प्रतिष्ठादेवर्षे पृथिव्यप्सु प्रलीयते ।
 ज्योतिष्यापः प्रलीयन्ते ज्योतिर्वायौ प्रलीयते ॥ १ ॥
 वायुश्चलीयते व्योम्नि तच्चाव्यक्ते प्रलीयते ।
 अव्यक्तं पुरुषे ब्रह्मन्निष्कले संप्रलीयते ॥ २ ॥
 पुरुषान्न परं किञ्चित् साकाशा सापरागतिः । अहं
 शेषशायी स्वयंमाधवोहं विरिञ्चपादिदेवैरुपास्योऽखिला-
 त्मा ॥ यतिश्चिन्तयन्नित्यमादौ विलाप्य स्वयं सच्चिदा-
 नन्दमात्रः शयीत ॥ इति ॥

विष्णुपुराणेऽपि ॥

प्राच्यां दिशि शिरः शस्तं याम्यायामथवानृप ।
 सदैव स्वपतः पुंसो विपरीतन्तु रोगदम् ॥ ४ ॥
 तत्रावस्थाविचारोत्तरविचारश्च ।
 निद्रादौ जागरस्यान्ते योभाव उपजायते ।

तं भावं भावयेन्नित्यं मुच्यते नेतरो यतिः ॥ ५ ॥

निद्रादौ जागरस्यान्ते निद्रान्ते जागरोदये ।

लयो भवति चित्तस्य कार्यं तत्रात्मचिन्तनम् ॥ ६ ॥

यद्भावानुभवः स्यात्तु निद्रादौ जागरस्यान्ते ।

अन्तः सचेत् स्थिरः स्यात्तदाश्नुते ह्यद्वयानन्दम् ॥ ७ ॥

मोहेन विस्मृते दृश्ये सुषुप्तिरनुभूयते ।

बोधेन विस्मृते दृश्ये तुरीयमनुभूयते ॥ ८ ॥

न सन्ति यस्यां निद्रायां जाग्रत्स्वप्नसुषुप्तयः ।

अवस्थात्रयरूपिण्यः सर्व्वद्वन्द्वविसर्ज्जनात् ॥ ९ ॥

गुणातीततया तत्र तमोलेशो न विद्यते ।

स्वयंप्रकाशरूपत्वादप्रकाशोऽपि नास्तिहि ॥ १० ॥

यत्प्राप्तये महापुण्यास्तपस्यन्ति तपस्विनः

विचारयन्ति विद्वांसो वेदान्तवचनानि च ॥ ११ ॥

न प्रयोजकता तत्र महद्देतत् प्रयोजनम् ।

पुरुषार्थस्वरूपत्वान्न कालक्षेपरूपिणी ॥ १२ ॥

सुलभा शुद्धबोधानां दुर्लभा विषयात्मनाम् ।

सहजा माधवादीनां सा निद्रा सुखदायिनी ॥ १३ ॥

वेदान्तसम्प्रदायेन निदिध्यासनदार्ढ्यतः ।

परमात्मनि चित्तस्य लयस्तत्तुर्य्यमुच्यते ॥ १४ ॥

जाग्रत्स्वरूप एवायं पश्यन् स्वप्नमयं जगत् ।

सुषुप्त इवचिद्रूपे मुनेस्तुर्य्यस्थतामता ॥ १५ ॥

यतो मानानि सिध्यन्ति जाग्रदादित्रयं तथा ।

भावाभावविभागश्च स ब्रह्मास्मीति बोध्यते ॥ १६ ॥

सर्वास्ववस्थास्वकृतप्रयत्नो निश्चिन्तभावामृतवत्स तिष्ठन् ।

कल्लोलहीनावुधिवन्निवात प्रदीपवत्तत्त्वमयः सुखीस्यात् ॥ १७ ॥

सर्वेन्द्रियगुणरहिता रूपातीता निरञ्जना शान्ता ।

भावाभावविदूरा सहजावस्येति सा कथिता ॥ १८ ॥

जाग्रत् स्वप्न सुषुप्तिश्च तुरीयञ्चैतथैव च ।

तुष्यतीतिश्च सहजं न किञ्चिच्चिन्तयेत्ततः ॥ १९ ॥

दुर्लभो विषयत्यागो दुर्लभतत्त्वदर्शनम् ।

दुर्लभा सहजावस्था सद्गुरोः करुणां विना ॥ २० ॥

उत्तमा सहजावस्था मध्यमा मानसा तथा ।

अधमामानवी पूजा तीर्थयात्रा धमाधमा । इति ॥ ११ ॥

(गीतयां) यानिशासर्व भूतानां तस्यां जागर्ति संयमी ।

यस्यां जाग्रति भूतानि सानिशा पश्यतो मुनेः ॥ १ ॥

(योगवासिष्ठे) द्वौक्रमौचित्तनाशाय योगो ज्ञानञ्चराधव ।

योगो वृत्तिनिरोधोहि ज्ञानं सम्यग्ग वेषणम् ॥ २ ॥

वृत्तिहीनं मनः कृत्वा क्षेत्रज्ञे परमात्मनि ।

एकीकृत्य विमुच्यन्ते योगोऽयं मुख्य उच्यते ॥ ३ ॥

इति सायन्तनविधिः ॥ इति तीर्थस्वामिनः प्रातःकृत्यादि शयन-
विध्यन्तमान्हिकं समाप्तम् ॥—

॥ अथ देव ब्राह्मण संप्रदानक मठादि ग्रहण दोषमाह ॥

(मनुः) देवस्वं ब्राह्मणस्वं वा लोभेनोपाहिनस्ति यः ।

स पापात्मा परे लोके गृध्रोच्छिष्टेन जीवति ॥ १ ॥

अस्यार्थः प्रतिमादि देवार्थं ब्राह्मणार्थं वोत्सृष्टं धनं देवस्वं
ब्राह्मणस्वञ्चेति ।

ब्रह्मघोषो भवेदूयत्र यत्र ब्रह्माश्रमिस्थितिः ।
 देवप्रदानकं वेश्म मठ इत्यभिधीयते ॥ २ इति ब्रह्मपुराणाक्तेः ।
 अत्र लल्वः ॥ यतेर्धनं न गृह्णीयात् प्राणैः कण्ठगतैरपि ।
 प्रमादाद्यदि गृह्णीयाद् दहेदासप्तमं कुलम् ॥ ३ इति
 विश्वेश्वर्याञ्च ॥ यतिहस्तगतं द्रव्यं गृह्णीयाज्ज्ञानतो यदि ।
 अधः सन्नीयते मूढः कुलानामेकविंशतिमिति ॥ ४
 यज्ञशीलानां ब्राह्मणानां यद्धनं तदपि देवस्वं तद्धनग्रहणे
 राज्ञानाधिकारः । यथामनुः ॥ यद्धनं यज्ञशीलानां देवस्वं
 तद्विदुर्बुधाः । अयज्वनान्तु यद्वित्तमासुरस्वं तदुच्यते ॥ ५
 इति । अत्र दायभागः । ब्राह्मणधनवज्जं राजा गृह्णीयात् ।
 तदाह मनुः ॥ अहार्यं ब्राह्मणद्रव्यं राज्ञानित्यमिति स्थितिः ॥
 इतरेषान्तु वर्णानां सर्वाभावे हरेन् नृपः ॥ ६
 इति ॥ सर्वं शब्देन ब्राह्मणपर्यन्तस्योपादानं ॥
 वानप्रस्थ यति ब्रह्मचारिणां धनं धर्मभ्रातृ सञ्छिष्याचार्या
 गृह्णीयुः । तदभावे एकतीर्थी एकाश्रमी वा गृह्णीयात् । तदाह
 याज्ञवल्क्यः ॥ वानप्रस्थ यति ब्रह्मचारिणामृक्थभागिनः ।
 क्रमेणाचार्य सञ्छिष्य धर्मभ्रात्रेकतीर्थिनः ॥ ७
 प्रतिलोमक्रमेण यथासम्भवं धनं ज्ञेयं ब्रह्मचारी नौष्ठिको
 ऽभिमतः पित्रादिपरित्यागेन यावज्जीवमाचार्य कुलनिवास-
 परिचर्यानिष्ठायाः तेन कृतत्वादुपकुर्वाणस्य तु धनं
 पित्रादिभिरेव ग्राह्यमिति ॥ तत्र सञ्छिष्योपादानं यतेरुप-
 रतेज्येष्टयतिशिष्यस्याधिकारप्रदर्शनार्थं अन्यथा एक-
 तीर्थीतिपदस्य वैयर्थ्यापत्तेः । अतएव यतेर्धने यतिशिष्य-

स्याधिकारो नान्येषामिति ॥ ॐ तत् सत्

श्रोत्रियश्च सदाचारं प्रत्याख्यायेत् न कर्हिचित् ।

प्रत्याख्यानेऽसद्व्रतस्य प्रत्यवायो न विद्यते ॥ ८ ॥

आचार्यवान् पुरुषोवेदतस्य तावदेवचिरं यावन्न विमोक्ष्येऽथ
संपत्स्ये ॥ इति छान्दोग्योपनिषत् । ॐ हरिः ॥ अथो-
त्तरशान्तिः । ब्रह्माञ्जलिः पठेत् ।

ॐ शन्नोमित्रः शंवरुणाः शन्नो भवत्वर्ग्यमा शन्न इन्द्रो
बृहस्पतिः शन्नो विष्णुरुक्मः ॐ नमो ब्रह्मणे नमस्ते
वायोत्वमेव प्रत्यक्षं ब्रह्मासि त्वामेव प्रत्यक्षं ब्रह्मावादिषं
ऋतमवादिषं सत्यमवादिषं तन्मामावीतद्वक्तारं आवीत्
आवीन्मामावीद्वक्तारं । ॐ शान्तिः शान्तिः शान्तिः ॥

अन्यन् सर्वं पूर्ववत् पठेत् ॥ अथ मङ्गलं ।

ॐ अशुभानि निराचष्टे तनोति शुभसन्ततिम् स्मृतिमात्रेण
यत् पुसां ब्रह्म तन्मङ्गलं परं । अतिकल्याणरूपत्वान् नित्य-
कल्याण संश्रयात् । स्मर्तृणां वरदत्वान्च ब्रह्मतन्मङ्गलं शुभम् ।
ॐकारश्चायशब्दश्च द्वावेतौ ब्रह्मणः पुरा । कण्ठं भित्वा
विनिर्जातौ तस्मान्माङ्गलिकाबुभौ ॐ अथ ॐ अथ ॐ अथ ॥
ॐ परमात्मने नमः ॥ इति उक्तयुक्त्यात्मज्ञानात् कृतकृत्य-
तासंपन्नेति ग्रन्थमुपसंहरति । इतिशब्दो ग्रन्थसमाप्तौ ।
इति श्रीमत्परमहंस परिव्राजकाचार्यश्रीमहादेवानन्दतीर्थ-
स्वामिपूज्यपादशिष्य परमानन्देन संग्रथिते यति धर्म-
निर्णये संन्यासधर्मदर्पणात्मक निवृत्ति धर्मानुष्ठानाचारः
संपूर्णः ॥ समाप्तोऽयं ग्रन्थः ॥

यतिधर्मनिर्णय संन्यासदर्पण उत्तर भागः

शुद्धाशुद्धपत्रं

अशुद्धम्	शुद्धम्	पृष्ठं	पंक्तिः	अशुद्धम्	शुद्धम्	पृष्ठं	पंक्तिः
धाव ओ	धावा ओ	३	६	रित्या	रित्य	१३	६
तीर	तीरे	"	११	मशु	मशड	"	"
तस्यै	तस्ये	४	१८	निष्य	निष्य	"	८
जपु	जसू	५	१२	कृत कृतो	कृतो	"	१४
निमु	निम्मु	"	१९	खिन्यो	खिन्याः	१४	५
पयड	पयड	६	१६	खियः	खियाः	"	"
पयड	पयड	"	२१	त्ताना	त्तानां	"	२०
परान्	पन्न	७	८	सम	समं	"	२१
पशे	पश्ये	"	"	गायी	गाय	१६	८
माया	मायां	"	९	इचनः	इचनम्	१७	२
निष्य ष्य	निष्य ष्य	"	१९	चिचं	चिचं	"	१९
चित्कय की	चित्कः	८	३	देना	देनां	१८	१९
नया	नीया	"	१३	रन्ते	रन्ते	१९	११
दग्नि	द्यग्नि	"	१४	तास्तु	तास्तु	२०	२३
रन्त	न्तरं	"	१७	याङ्ग	याङ्गं	२३	१
विवधे	विवधे	"	१८	ध्यानं	ध्यान	"	१०
धर्मं	धर्मं	"	२३	जय	जाय	"	१२
नादि	नादि	९	४	कण्ठ	कण्ठं	"	१५
तवी	तवी	"	१५	स्थितः	स्थितम्	"	१६
यैव	यैव	"	१६	कर्म	कर्म	२४	१४
सामा	साम	१०	४	माराप्य	मारोप्य	"	२२
पुर्व	पूर्व	१०	७	शिष्यं	शिष्ये	"	"
प्याऽऽध धा	प्याऽध धा	"	"	संशि	संश	२५	३
नाऽऽपः	नाऽपः	"	९	न्याहु	न्याहु	"	१०
मुखा	मुखा	"	२३	नैव	नैव	२७	१
लकला	लकल	११	२	प्राधान्यं	प्राधानं	"	८
क्षिजि	क्षिजि	"	९	तुष्टी	तुष्टी	२८	१६
वीती	वीता	"	१२	तेभ्यस्ततः	तेभ्योमताः	"	२७
नादि	नादे	"	"	तुष्टी	तुष्टी तु	"	२१
भिधा	भिधां	१२	८	हुती	हुति	२९	११
वीति	वीती त	"	९	दाहा	दाह	"	२२

अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः
जल	ज्वाल	११	२३	ध्यान्ति	द्व्यान्ति	११	२२
क्षत्या	रित्या	३०	२	सीना	सीता	६०	५
न्यग्नी	न्यग्निं	११	११	युञ्जा	युञ्ज्या	११	९
मतः	मतम्	३०	४	शास्यः	शास्य	६२	१
संव्य	संव्यम्	३१	२१	बुद्धे	बुद्धिः	११	३
बाहुं	बाहुम्	३२	१८	क्षेपः	क्षेपं	११	४
ताम्रं	ताम्र	३३	१५	लतवातु	लतातु	११	६
भुमौ	भूमौ	११	१९	न्यन्यु	न्यग्न्यु	६३	१
युष	जुष	३४	६	श्चोत	श्चोत्त	६४	२०
जप्ता	जप्त्वा	११	११	रितं	रितां	६५	७
त्यक्	त्यक्	३५	२२	पाठ्य	पाठ्य	७२	१७
स्त्याग	स्ताग	३६	७	साख्य	साख्यः	७३	२
पितृ	पितृ	११	१८	नित्यो	नित्यं	११	७
त्यथः	त्यथः	३७	१०	गुरुं	गुरु	११	१८
भूव	भुव	११	२३	मेत	मेतद्	७४	१९
दश	दशधा	३८	१८	शेष	शेष	७६	१५
तीना	तीनां	३९	१६	क्षस्य	क्षस्व	७७	५
मेष्व	मेष्व	११	२९	श्रय	श्रूय	११	९
हिंसा	हिंसां	४०	१	हेतुः	हेतु	११	१०
निन्द	निन्द	४३	१६	सम्य	सम्य	११	१३
कृत	कृतं	४६	१९	दत्म्य	दात्म्य	११	२१
जध्वा	जध्व	४७	७	क्यस्य	क्यस्थ	७८	११
हिंसां	हिंसा	४८	७	काशं	काश	८०	४
सन्या	सन्या	११	१८	सुखं	सुखः	८१	१
बुध्या	बुद्ध्या	११	१९	द्वहु	द्वहु	११	२१
दोषे	दोषो	५३	१६	लिख्य	लिख्यं	८५	१८
मनु	मनुः	५४	१	क्रतु	क्रतु	८६	६
क्षते	क्षेत	११	१९	मात्रा	मात्राः	८९	१४
भूपि	भूपि	५५	४	परं	परं	९०	३
भुव	भुव	५६	८	मात्रा	मात्रा	९१	४
इह	इह	११	१९	विध	विधः	९२	३
रधी	रधीः	५७	३	ताव	माव	९३	१३
इचना	इचनाः	११	१०	तद्ध	तद्ध	९५	१५
चित्तं	चित्ते	५८	६	कंभुन्यं	कंभुन्य	९८	३

अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः
भास्व स्थ	भास्थ	१००	१८	हित्वा	हितत्वा	॥	२०
चाम्य	चम्य	१०४	१०	धारणा	ध्यानेन ना	१५५	४
र्जन । पुं	र्जि । पू	१०७	१२	नापा	नोपा	॥	८
क्रियाः	क्रियाः	१०९	१४	अंग	अंगु	॥	११
चोप	चोप	११०	७	शङ्ख	शङ्ख	॥	१९
पीनं	पीनो	॥	११	शीसी	शीयसी	१५६	२
विट्	विट्	॥	१६	तीर्थः श्रेः	तीर्थः	१५७	७
षट्	षट्	॥	१९	भस्क	भास्व	॥	२१
लोध्र	लोध्र	१११	२०	जे छी	जन्धी	१५८	९
भ्यङ्गे	भ्यंगो	११४	१७	तल	तले	॥	११
कृतं	कृत्यं	११९	२३	दुप	दभि	१५९	१७
रंग	रंगु	१२१	३	वज्जि	वर्जिज	१६०	२१
नेके	नैके	१२३	३	बुद्धं	बुद्ध	॥	२३
तर्प	तर्प	१२५	१३	पर्व	पूर्व	१६१	१८
मुद्र	मुद्र	१३४	२३	नाला	नाल	१६२	९
भुता	भूता	१३८	१३	वावित्री	इश = ईशो	१६२	२१
उनमः	उं नमः	१३९	१५	तमै	तमे	१६३	५
कराङ्गन्या	करन्या	॥	१९	कृत	कृत्य	॥	६
रंग न्यासअंगन्या	रांगन्या	१४१	२	रगये	रगयं	॥	१२
गन्ध	गन्धं	१४२	१३	था इत्यादि	था गो	॥	॥
कराङ्गन्या	करन्या	॥	२२	ब्दायै	द्वायै	१६४	१
ये भू	तेभू	१४३	५	य संशे	यं मे	१६४	१९
पृथ्वी	पृथ्वि	॥	८	क्षणा	क्षणा	॥	२२
दिव्यं	दिव्य	॥	१६	लभि	लभि	१६६	६
सर्व	सर्व	१४४	४	देशः	देश	॥	॥
मक	मका	॥	१९	तीत	तीते	॥	१५
मात्र	मात्र	१४७	११	हरा	हारा	१६७	५
सम्भा	सम्भ	१४८	८	कव्य	कर्तव्य	॥	॥
स्वाधा	स्वाध्या	१४९	६	यस्तु	यद्	॥	२०
औ	औं औं	॥	२२	ञ्चमी	ञ्चमीं	१६८	४
पुर्ण	पूर्ण	१५१	२	संकट	संलुक् कृष्ट	॥	७
भाहुः	माहुः	१५३	२०	धुकं	धुकरं	॥	२३
त्तिपट्	त्तिपट्	१५४	९	पृजि	पूजि	१६९	२३
साख्यं	साख्यो	॥	१३	तामा	तामू भू	१७०	१३

अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः
रेज	रज	१७२	३	ल्यानि	ल्या ल्य	"	" ३
वाद्ध	वार्द्ध	"	४	भुक्तिं	भुक्ति	२०५	१३
प्तापां	प्तायां	१७६	१३६	प्रियेः	प्रियः	२०८	१९
न्यन्नं	न्यन्न	"	१९	ध्वर्थ	ध्वर्थ	२०९	३
धर्षणं	धर्षणं	१७७	१	भ्रातृ	भ्रातृ	२११	४
पधा	पधा	"	५	भक्ति	भुक्ति	२१३	१
सान	साना	"	७	हस्त	हस्ते	"	३
त्यज्य	त्याज्य	१७८	१३	श्चान्त्यो	श्चान्त्या	२१६	१०
त्तव्यो	त्तव्यौ	१७९	८	व्यञ्ज	व्यञ्ज	२१८	१९
रासो	राशो	१७९	७	शय्या	शय्या	२२०	८
आका	अका	१८०	१२	तित	तिते	"	१३
गृही	गृही	१८१	१६	तथै	स्तथै	२२१	१७
धुनव	धून वा	"	४	क्षणा	क्षणम्	२२२	१२
स्थितो	स्थितौ	१८२	२१	स्नान	स्नाना	२२४	१२
ह्रात्	ह्रात्	१८३	७	ताञ्च	तन्चा	२२७	१३
निन्द्रि	न्येन्द्रि	१८७	२३	वच्च	वच्चे	२३०	१९
घरु	अरु	१८७	२	यद्य	यद्य धे	२३१	३२
मृगा	मृग	"	१६	रक्ष	रक्ष्य	"	४३
स्कृतम्	ष्कृतम्	१८९	१८	रेण	रेन	२३५	१७
हयते	ह्यते	१९०	१२	मातृस्य	मातृस्ये	२३६	२१
र्यायाः	र्याच	१९०	४	हित	हित	"	"
वर्ज	वर्ज	"	१६	तालमां	तात्मनां	२३८	१३
भत्वे	भेतु	१९१	१३	जुटै	जूटे	"	२०
रणम्	रणम्	१९४	१	वासि	वसि	२४२	१९
सज्ये	सज्जे	१९५	१	साप्त	साप्ता	२४३	६
माह	माहि	"	१६	जरा	जर	"	१९
सज्ये	सज्जे	१९६	७	क्षौर	क्षौरं	२५०	१६
प्रच	प्रच	१९७	१७	द्राण	द्राणां श्री	२५१	४
तिष्ठ	निष्ठे	१९९	६	स्माथे	स्माथं	२५२	२
म्यताम्	म्यतम्	"	१०	नास्नि	नस्नि	"	२२
निर्दि	निर्दि	२०२	८	तिका	त्तिका	२५७	७
हृतीः	हुतीः	२०३	७	चार्येण	चार्या	२५९	८
रपु	रपु	"	१५	भवति पञ्च	यावद्भव	२६१	५
ङ्गा	ङ्गानि	२०४	७	स्यवधि	तिपञ्चमी	"	"

अशुद्धम्	शुद्धम्	पृष्ठम् पंक्तिः	अशुद्धम्	शुद्धम्	पृष्ठम् पंक्तिः
तरे	त्तरे	२६२. २०	मुक्तिरचे	मुक्तिचे	३१३ १
सुम	सुस	२६३ १२	मैत्र	मैत्रो	३१४ २
इचमी	इचमी	२६४ ५	मेण	मेन	३१६ ९
अहे	गृहे	" १९	कुच्छै	कुच्छै	३१७ ६
मन	मत	२६५ २३	शिष्टा	शिष्टा	३१८ १८
मित्य	मित्ति	२६६ १२	ऽष्टौ	ऽष्टौ	३१९ १
मत्स	मत्स्य	" १९	त्रय	त्रयं	" "
विता	विदिता	२७७ १	चितैः	चितैः	" ५
बोध	बोधि	२७८ १	तेषु	तेषु	" ७
कारु	कारु का	२८५ ११	शिष्य	शिष्य	" ८
सेव्य	सेव	२८६ ११	स्तप्त	स्तप्त	" २३
तपु	तप्तु	२८७ १४	तुष्ट	तुष्ट	३२० १
सर्वा	सर्वाः	" २१	दुष्टा	दुष्टा	३२२ १२
दिपू	दिपु	२८८ १९	भुभुक्त्वा	भुभुक्त्वा	३२३ ३
शिचदो	शिचददो	" २०	भ्यर्च्य	भ्यर्च्य	" ६
रुग्नो	रुग्नो	२९२ ४	शति	शतिम्	३२५ २१
त्यजे	त्यजे	२९३ १३	पुर	पूर	३२६ ३
गृहः	ग्रहः	२९३ १३	सः	स	" १४
श्रुपा	श्रुपा	२९८ २१	गत्र	गत्त्र	३२७ ९
त्तान्	त्तान्	२९९ १०	मुदि	मुदि	३२८ १४
शुद्धय	शुध्य	" १७	दुर्व	दुर्व	३३२ ९
शुद्धय	शुध्य	" १८	दुर्व	दुर्व	" १६
त्रीक्ष्णि	त्रीक्ष्णी त्रीक्ष्णौ	३०० १०	सुहु	सुहु	३३३ ३
मूलं	मूल	३०१ ३	थिर्क	थिर्क	३३४ १
अश्रू	अश्रु	३०३ १९	युना	युणा	३३८ १
अमा	अममा	३०६ १६	वद्धा	वद्धा	" १४
श्वशु	श्वशू	३०७ २०	भृशं	भृशं	" १३ २३
गाय	गाया	" २१	स्मृतेः	स्मृतेः	३३९ १०
प्रणा	प्राणा यामि	३०८ ११	इति	इति	३३९ २३
शिखाः	शिखः	३०९ २२			
ध्याना	ध्याहा	३१० २२			
नश्य	नश्य	३११ ३३			
नश्य	नश्य	" १२			

अशुद्धम्	शुद्धम्	पृष्ठम् पंक्तिः	अशुद्धम्	शुद्धम्	पृष्ठम् पंक्तिः
हपि	हपी	३४१ २०	माच	माचा	३८२ ४
न्धेऽपि	न्धोऽपि	३४२ १४	उत	उत्त	३८३ २३
येयु	येयु	३४४ १९	उत	उत्ता	३८३ २३ १
हुदो	हुदको दो	३४८ ९	क्ताती	क्तास्ती	३८४ १६
भुणा	भुङ्गणा	" २३	शिष्य	शिष्या	" १७
मुमु	मुमू	३५० २	शुद्ध	शुद्ध	३८५ २२
इरि	ईरि	" १२	विन्ध	विन्ध्य	३८७ १७
हीमि	हीमि	३५३ ७	शदशः	सदशः	३८८ १०
मजी	मज्जी-मंजी	" १६	वादा	वदा	" १८
ष्वर्ध्य	ष्वर्ध्य	" २३	पूमा	पुमा	३९१ ५
नर्ध्या	नधर्या-नर्ध्या	३५४ ३	मोषि	मोति	" १९
नार्ध्या	नार्ध्या-	" १४	धुम	धुमा	३९७ १४
धप	धूप	" १५	कृष्णा	कृष्णा	४०२ ४
मुत्यु	मृत्यु	३५८ ३	लाश	लास	" १०
५ मन्त्रै	५ मन्त्रै	" २०	बुद्धयया	बुद्ध्या	४०४ १९
नादै	नादै	" २३	सन्या	संन्या	४०६ १९
ऋच	ऋचः	३६० १८	शसा	शमा	४१२ ६
र्जनः	र्जनं	" "	बुद्ध्यार्हति	बुद्ध्यार्हति	४१५ १४ २२
वष्य	वेष्य	३६५ १	तात्म	तात्मा	४१६ १७
हुत्वा	हुत्वा	३६६ १७	त्रयो र	पडश बोड	४२० १० १
ऋपी	हृपी	३६७ ९	स्मोद्ध	स्मोद्ध स्मो	४२२ २२ १
मभ्योः	मभ्यो	३६९ ६	वक्त्रे	वक्त्रे क्त्रे	४२४ १५
र्घ्यस	र्घ्यास	" १८	भाव्यं	भाव्य	४२८ १०
च्छिष्ट	च्छिष्ट	३७० २०	भाव्यं	भाव्य	" १२
वेत्त	वेक्ष्य च्च	३७२ २०	क्यर्थ	क्यार्थ	४३० ७
श्राद्धं	श्राद्धं	३७६ २३	शान्ताः	शान्ता	४३२ ३
श्राद्ध	श्राद्धं	३७७ १५	सुपु	सुषु	" ५
पुत्रो	पुत्रः	३८० ५	शास्त्रं	शास्त्रं	" २०
			स्यार्थः	स्यार्थः	" २२

उत्तर भागस्य शुद्धाशुद्धपत्रं समाप्तं ।

Handwritten text, possibly a signature or date, in the upper left corner.